

March.

1934

THE  
CHOWKHAMBĀ SANSKRIT SERIES

A  
COLLECTION OF RARE & EXTRAORDINARY SANSKRIT WORKS.  
NO. 435.

वीरमित्रोदय—

श्राद्धप्रकाशः ।

महामहोपाध्यायश्रीमित्रमिश्रविरचितः ।

मदुराई—इत्युपपदेन

न्यायाचार्यपण्डितपद्मप्रसादोपाध्यायेन

संशोधितः ।

VĪRAMITRODAYA  
SRĀDDHA PRAKĀS'A

BY

MAHAMAHOPADHYAYA PANDIT MITRA MIS'RA

*Edited By*

Nyāyāchārya

PANDIT PADMAPRASĀDA UPADHYĀYA

BHATTARAI

Vol IX FASCICULUS IV—४

PUBLISHED & SOLD BY THE SECRETARY,

CHOWKHAMBĀ SANSKRIT SERIES OFFICE  
Benares City.

1935

Printed according to Act XXV. of 1867. (All Rights Reserved.)

❖ श्री: ❖

आनन्दवनविद्योतिसुमनोभिः सुसंस्कृता ।

सुवर्णाऽङ्कितमव्यामशतपत्रपरिष्कृता ॥ १ ॥

चौखम्बा-संस्कृतग्रन्थमाला मञ्जुलदर्शना ।

रसिकालिकुलं कुर्यादमन्दाऽऽमोदमोहितम् ॥ २ ॥

स्तवकाः ४३५.

*Printed by Jai Krishna Das Gupta  
at the Vidya Vilas Press, Benares.*

THE  
CHOWKHAMBA SANSKRIT SERIES  
A

COLLECTION OF RARE & EXTRAORDINARY SANSKRIT WORKS.

No's. 413, 431, 432 & 435.

---

THE  
VĪRA MITRODAYA  
SRĀDDHAPRAKĀS'A

*By*

MAHAMANOPADHYAYA PANDIT MITRA MIS'RA

---

*Edited with Introduction Index etc.,*

*By*

NYĀYĀCHĀRYA

PANDIT PADMA PRASĀDA UPĀDHYAYĀ

Bhattacharai.

Vol. IX.

FASCICULAS I-IV. १-४

---

PUBLISHED BY

JAI KRISHNA DAS HARIDAS GUPTA

*The Chowkhamba Sanskrit Series Office.*

BENARES.

---

1935.

[ *Registered According to Act XXV of 1867,*  
*All Rights Reserved by the Publisher, ]*

PRINTED BY  
JAI KRISHNA DAS GUPTA  
*Vidya Vilas Press,*  
*Benares City.*

---



चौखम्बा-संस्कृत-ग्रन्थमाला

ग्रन्थ-संख्या ३०

ग्रन्थाङ्कः ४१३, ४३१, ४३२, ४३९.

॥ श्रीः ॥

# वीरमित्रोदयस्य

श्राद्धप्रकाशः ।

श्रीमहामहोपाध्यायश्रीमित्रमिश्रविरचितः ।

भट्टराई-इत्युपपदेन

न्यायाचार्यपण्डितपद्मप्रसादोपाध्यायेन

संशोधितः ।

प्रकाशकः--

जयकृष्णदास हरिदासगुप्तः—

चौखम्बा संस्कृत सीरिज़ आफिस,

बनारस मिटी ।

१९६१

राजकीयनिबन्धानुसारेणास्य सर्वेऽधिकाराः प्रकाशकन स्वायत्तोक्त्याः

प्रकाशकः—

**जयकृष्णदास हरिदास गुप्तः—**

**चौखम्बा संस्कृत सीरिज़ आफिस,  
बनारस सिटी ।**

श्रीगुरुः शरणम् ।

विज्ञापनम् ।



हंहो तत्तत्पदार्थसार्थनिर्णयनिविष्टमतयो विशिष्टशिष्टोपदिष्टनवनवप्र-  
बन्धावलोकनकुतूहलिनो लोकानुग्रहैककृतिनः कृतिनः ! विदितमस्तु तत्र भ-  
वतां भवतां यत्किल श्राद्धापेक्षितसमस्तवस्तुनिरूपणपरः श्रीमन्महामहोपाध्याय  
मित्रमिश्रसुधीमहोदयनिर्मितो वीरमित्रोदयाभिधमहाप्रबन्धान्तर्गतः श्राद्ध-  
प्रकाशाख्यो निबन्धः सम्प्रति सर्वात्मना मुद्रितभावेन प्रकाश्यत्वं समगच्छत ।  
यद्यपि शतशः सन्ति श्राद्धसम्बन्धिपदार्थसार्थनिरूपणपराणि निबन्धान्त-  
राणि, तथापि नूनं तानि द्युमणैः पुरतः खद्योतखेलनमेवानुकुर्वत इति नास्ति  
तत्र मात्रयापि विचिकित्सालवलेषः । अभिहितश्चात्मनैव—

मा कुर्वन्तु मुधा बुधाः परिचयं ग्रन्थेषु नानाविधे-

ष्वत्यन्तं न हि तेषु सर्वविषयः कश्चित् कचिद् वर्तते ।

पश्यन्तु प्रणयादनन्यमनसो ग्रन्थं मदीयं त्विमं

धर्माधर्मसमस्तनिर्णयविधिर्यस्मिन् दरीदृश्यते ॥ इति ।

तत्र कोऽयं मित्रमिश्रसुधीः, कदा कुत्र कतमो वा भूभागोऽनेन स्वजनुषा  
सनाथीकृतः कतमच्च विप्रकुलमनेन विशेषतोऽलङ्कृतमित्यादिका प्रेक्षावतां  
प्रबन्धकृत्परिचयप्रतिपित्सा स्वयमेव प्रकाशान्तरे परिहृतेति परीक्षाकैस्तत एव-  
शक्यमखिलमप्युन्नेतुमिति कृतमात्मनो वाचाढतामात्रप्रकटनकौशलेन । समा-  
लोचनायां च वस्तुतस्त एवाधिक्रियन्ते ये ज्ञानविज्ञानसम्पदा भूयसा तपसा च  
प्रबन्धप्रणेतारमतिशयीरन्, अनेवंविधाश्च समालोचमानाः केवलं चप-  
लतामेव चिरं चिन्वीरन् न तु वस्तुतथ्यातथ्यावधारणदक्षतामिति तत्रान-  
धिकृता एव वयमिति किं सहसा सहासेन साहसेन । एतन्मुद्रणं च काशीस्थ-  
गवन्मेण्टपुस्तकालयस्थहस्तलिखितपुस्तकमुपजीव्यैव सम्पादितम् । तत्र च

तत्र तत्र सन्दिग्धासल्लङ्घनपाठविशेषो ग्रन्थान्तरेभ्यो निर्णाय समावेशितः, तत्रोपलब्धानि पाठान्तराणि च तत्तद्ग्रन्थनामस्थलनिर्देशपुरःसरं टिप्पण्या मुद्रङ्कितानि । त्रुटितस्थलेषु स्वमनीषाकल्पित एव पाठः ( ) [ ] एतच्चिह्नद्वयान्तर्गततयोन्यस्तः, अधिकतया प्रतिभातो ग्रन्थस्थपाठश्च कचित् ( ) एतच्चिह्नमध्य एव निवेशितः, तयोर्युक्तायुक्तत्वे चावहितान्तःकरणैः कुशाग्रधिषणैरैवावधार्यं इति । संशोधने च स्वमतिमान्द्यान्नैशिककरणापाटवात्, व्यासङ्गात्, आयसाक्षरनियोकृत्कृतवर्णवैपरीस्यात्, मुद्रणावस्थायामक्षरस्खलनप्रभृतिदोषाद्वा बहुत्र 'व्य' स्थाने 'व्य' इति, 'व' स्थाने 'व' इति 'व' स्थाने 'व' इति, 'त्त' स्थाने 'त' इति, 'पु' स्थाने च 'पु' इति पतितं तत्र च पाठक्रमहोदयैरवधातव्यम् । उक्तदोषायत्तानामन्यासां च कतिपयानामशुद्धीनां ज्ञापकं शुद्धिपत्रं, संक्षिप्तविषयातुक्रमणं चोपन्यस्तमिति कृतेऽपि भूयसि परिश्रमे तत्र तत्र बह्वपराद्धं स्यादिति तत्र कृतबुद्ध्यो विद्वांस एव शरणमिति कृतमनल्पजल्पनेनेति—

संशोधकः ।

## श्राद्धप्रकाशस्थविषयानुक्रमणिका ।

विषयः	पृष्ठसंख्या	विषयः	पृष्ठसंख्या
मङ्गलाचरणम्	१	ग्राह्यान्ननिरूपणम्	१४
ग्रन्थनिमित्तिप्रवृत्तिहेतुकथनम्	"	वर्ज्यान्ननिरूपणम्	१६
सङ्क्षेपतो विषयानुक्रमणिकाकथनम्	"	श्राद्धीयब्राह्मणनिरूपणम्	१८
श्राद्धप्रशंसा	२	ब्राह्मणप्रशंसा	"
श्राद्धस्य कर्तव्यता	३	श्राद्धीयप्रशस्तब्राह्मणनिरूपणम्	१९
श्राद्धस्य स्वरूपकथनम्	"	पङ्क्तिपावननिरूपणम्	६८
श्राद्धलक्षणनिरूपणम्	४	पङ्क्तिपावनपावननिरूपणम्	७१
मुख्यगौणभेदेन श्राद्धशब्दप्रयोगविचारः	"	योगिनां श्राद्धे नियोगकथनम्	७३
श्राद्धस्य यागदानरूपताविचारः	८	गृहस्थाद्यपेक्षया योगिनां वैशिष्ट्यकथनम्	"
पित्रादीनां प्रत्येकं देवतात्वनिरणयः	"	प्रशस्तब्राह्मणानुक्तलपकथनम्	"
वत्सादीनां देवतात्वविचारः	११	सन्निहितब्राह्मणानामनतिक्रमणीयत्वम्	७६
पार्वणश्राद्धे देवतानिरणयः	१५	श्राद्धे वर्ज्यब्राह्मणकथनम्	७७
जीवत्पितृकश्राद्धे देवतानिरणयः	१५	निमन्त्रणम्	१०५
द्विपितृकश्राद्धे देवतानिरणयः	१९	निमन्त्रणीयब्राह्मणसङ्ख्या	१०६
पुत्रिकापुत्रकर्तृकश्राद्धे देवतानिरणयः	२१	निमन्त्रणपूर्वकालकृत्यम्	१०८
वैधदेविकश्राद्धे देवतानिरूपणम्	२२	निमन्त्रितानियमाः	१०९
विकिरभुक्तोच्छिष्टयोर्देवतानिरणयः	२६	कर्तृनियमाः	११२
सन्न्यासाङ्गश्राद्धदेवतानिरणयः	२७	कर्तृभोक्तृनियमाः	११४
विधवाकर्तृकश्राद्धदेवतानिरणयः	"	ब्राह्मणानां श्राद्धभोजननियमाः	११६
विभक्तिनिरणयः	२८	भोजयितृनियमाः	१२०
सम्बन्धगोत्रनामोच्चारणक्रमः	२९	प्राचीनावीतयज्ञोपवीतविचारः	१२३
गन्धादिदाने सम्प्रदाननिरणयः	३०	श्राद्धीयपदार्थाः	१२५
श्राद्धोचितद्रव्यनिरणयः	३१	यजमानजप्यानि	"
अधर्मोपाजितद्रव्यनिषेधः	३४	सप्ताचिर्मन्त्रः	१३०
श्राद्धोचितद्रव्योत्पत्तिकथनम्	३५	सप्ताचिस्तोत्रम्	१३१
श्राद्धधान्यम्	३७	पितृस्तवः	१३२
वर्ज्यधान्यम्	३८	श्राद्धदेशाः	१३९
श्राद्धाणि मूलफलानि	४१	निषिद्धदेशाः	१४७
वर्ज्यानि "	४३	श्राद्धदेशादपास्यानि द्रव्याणि	१४८
श्राद्धक्षीराणि	४९	श्राद्धोपकरणाणि	१५२
वर्ज्यक्षीराणि	"	अर्घपात्राणि	१५३
मंसविचारः	५०	पाकपात्राणि	१५५
कालविशेषावच्छेदेन तृप्तिकर-		भोजनपात्राणि	१५६
पदार्थभेदकथनम्	५१	परिवेषणपात्राणि	"

विषयः	पृष्ठसंख्या	विषयः	पृष्ठसंख्या
गन्धाः	१५७	पात्रालम्भजपाङ्गुष्ठनिवेशानि	२३८
वज्र्यगन्धाः	१५८	अन्नसङ्कल्पः	२४०
पुष्पाणि	१५८	सार्वभौजपादि	२४१
वज्र्यपुष्पाणि	१६०	विकिरदानादि	२४२
धूपाः	”	पिण्डदानकालः	२४४
निषिद्धधूपाः	१६१	पिण्डदानदेशः	७४७
दीपाः	”	पिण्डदानेतिर्कृतव्यता	२४९
आच्छादनम्	१६२	पिण्डदानेऽन्नविशेषः	२५६
निषिद्धवस्त्राणि	१६४	अक्षय्योदकदानम्	२७३
यज्ञोपवीतम्	१६५	वरयाचना	२७६
दण्डयोगपट्टौ	”	दक्षिणादानम्	२७७
कमण्डलवादि	१६६	विसर्जनम्	२७९
छत्रम्	१६७	पिण्डप्रतिपत्तिः	”
उपानत्पादुके	१६८	उच्छिष्टोद्वासनम्	२८०
आसनानि	”	श्राद्धोत्तरकालीनकर्म	२८१
शय्यादि	१६९	श्राद्धानुकल्पः	२८३
चामरव्यजनदर्पणकेशप्रसाधनानि	१७१	आमहेमश्राद्धम्	”
हिरण्यालङ्कारादि	१७३	ब्राह्मणानुकल्पः	२८५
अलङ्कारविशेषदाने फलविशेषः	१७४	सांकर्यपक्षश्राद्धम्	२८६
गोमहिष्यादिदानम्	१७५	विकृतिश्राद्धनिर्णयः	२८७
गवां वर्णविशेषात्फलविशेषः	१७६	वृद्धिश्राद्धम्	२८९
भृगृहपुस्तकाभयादिदानम्	१७७	सामान्यकृष्णपक्षश्राद्धम्	३१५
प्रकीर्णकदानम्	१८०	महालयश्राद्धम्	३१६
श्राद्धदिने पूर्वाह्नकृत्यम्	१८२	भरणीश्राद्धम्	३१८
श्राद्धदिनेऽपराह्नकृत्यम्	१८६	अपरपक्षत्रयोदशीश्राद्धम्	”
पुण्डरीकाक्षस्मरणादिकृत्यम्	१९२	मघाश्राद्धम्	”
ब्राह्मणानामासनदानादिकृत्यम्	१९७	शष्ठादिहतचतुर्दशीश्राद्धम्	३१९
आवाहनम्	२०१	दौहित्रकर्तृकश्राद्धम्	३२१
अर्घ्याद्युपचारविधिः	२०८	नित्यश्राद्धम्	३२२
अर्घदानविधिः	२१२	सांवत्सरिकश्राद्धम्	३३३
संज्ञवग्रहणम्	२१७	श्राद्धभेदाः	३३१
गन्धादिदानम्	२२१	श्राद्धविकृतिषूहः	३३४
मण्डलकरणादयः पदार्थाः	२२६	श्राद्धाधिकारिनिरूपणम्	३३९
अभौकरणम्	२२७	जीवच्छ्राद्धनिर्णयः	३६१
अभौकरणे देवतामन्त्रादयः	२३१	संन्यासाङ्गश्राद्धनिर्णयः	३७१
हुतावशिष्टप्रतिपत्तिः	२३४	ग्रन्थसमाप्तिः	३७२
परिवेषणम्	२३५		

अथ

## वीरमित्रोदयस्य श्राद्धप्रकाशः ।

॥ श्रीगणेशाय नमः ॥

गवेषितघनाटवीशिखरिन्दरो जानकी-  
वियोगभरमन्दरोन्मथितचित्तवारांनिधिः ।  
नवीनघनसुन्दरोल्लसदमन्दरोचिः क्रिया-  
द्धनुर्धरधुरन्वरो रघुपुरन्दरो वः शिवम् ॥ १ ॥  
द्रागदारिद्र्यदवानलव्यतिकरव्यालीढहृद्भिक्षुक-  
क्षेमाय क्षितिमण्डले समुदितः श्रीवीरसिंहाज्ञया ।  
विद्धद्वन्द्वशिरोमणिर्गुणानिधिः श्रीमित्रमिश्रः कृती  
तर्कव्यूहविभावुकः प्रकुरुते श्राद्धप्रकाशं परम् ॥ २ ॥  
श्राद्धप्रशंसा तत्रादौ ततः श्राद्धस्य लक्षणम् ।  
श्राद्धस्य यागदानत्वकथनं तदनन्तरम् ॥ ३ ॥  
देवतानिर्णयः श्राद्धे विस्तरेण ततः परम् ।  
विकिरोच्छिष्टसन्न्यागे देवता कीर्त्तिता ततः ॥ ४ ॥  
सन्न्यासस्याङ्गभूते च श्राद्धे ह्युद्देश्यकीर्त्तनम् ।  
त्यागवाक्यप्रयोगश्च यथावच्च विवेचितम् ॥ ५ ॥  
गन्धादिदाने तदनु सम्प्रदानविनिर्णयः ।  
श्राद्धद्रव्यार्जनोपायौ कथितौ विहितेतरौ ॥ ६ ॥  
श्राद्धग्राह्याणि धान्यानि श्राद्धवर्ज्यानि चाप्यथ ।  
ततो मूलफलक्षीरमांसान्युक्तानि च क्रमात् ॥ ७ ॥  
अथ कालविशेषास्तु तृप्तिकारीणि विस्तरात् ।  
अथान्नानि ततस्तोयं श्राद्धे सम्यग्विवेचितम् ॥ ८ ॥  
श्राद्धे विप्रास्ततस्तत्रानुकरपाः परिकीर्त्तिताः ।  
सन्निकृष्टद्विजत्यागे दूषणं तदनन्तरम् ॥ ९ ॥  
श्राद्धे वर्ज्यास्ततो विप्रा विस्तरेण निरूपिताः ।  
ततो निमन्त्रणं श्राद्धविप्रसङ्गथा ततः परम् ॥ १० ॥

निमन्त्रणात्पूर्वकृत्यं नियमाः कर्तृविप्रयोः ।  
 प्राचीनावीतकथनं जानुपातादिकीर्त्तनम् ॥ ११ ॥  
 श्राद्धकाले च जप्यानि कर्त्तुं रुक्तान्यतः परम् ।  
 विहिताश्च निषिद्धाश्च श्राद्धे देशस्ततः स्मृताः ॥ १२ ॥  
 भूमिस्वाम्यन्नदानं च कीर्त्तितं तदनन्तरम् ।  
 श्राद्धदेशादपास्यानि सर्वाण्युक्तान्यतः परम् ॥ १३ ॥  
 दर्भाद्यपात्रशय्योपवीतच्छासनादिकम् ।  
 श्राद्धोपकरणं सर्वं प्रत्येकमिह कीर्त्तितम् ॥ १४ ॥  
 श्राद्धपूर्वविधातव्यं तदनन्तरमीरितम् ।  
 ततः श्राद्धप्रयोगश्च सप्रमाण उदाहृतः ॥ १५ ॥  
 उच्छिष्टोद्भासनं श्राद्धोत्तरकर्म ततः परम् ।  
 श्राद्धानुकल्पा विप्राणामनुकल्पाश्च कीर्त्तिताः ॥ १६ ॥  
 अथ साङ्गुलिकश्राद्धं विकृतिश्राद्धनिर्णयः ।  
 अष्टकान्वष्टकावृद्धिश्राद्धानामिह कीर्त्तनम् ॥ १७ ॥  
 कृष्णपक्षेषु सर्वेषु विशिष्य च महालये ।  
 श्राद्धमुक्तं त्रयोदश्यां तत्पक्षे श्राद्धमीरितम् ॥ १८ ॥  
 श्राद्धं शस्त्रहतानां च तदनन्तरमीरितम् ।  
 दौहित्रप्रतिपच्छ्राद्धं शुक्लपक्षे च कीर्त्तितम् ॥ १९ ॥  
 नित्यश्राद्धं वार्षिकं च श्राद्धं समनुकीर्त्तितम् ।  
 श्राद्धप्रभेदा विकृतावृद्धाश्चाथ निरूपिताः । २० ॥  
 श्राद्धाधिकारिणां जीवच्छ्राद्धस्य च विनिर्णयः ।  
 सन्न्यासाङ्गस्य तदनु श्राद्धस्येह विवेचनम् ॥ २१ ॥  
 एवमेते पदार्थास्तु मित्रमिश्रेण सूरिणा ।  
 श्राद्धप्रकाशे कथिता विचार्याचार्यसंहिताः ॥ २२ ॥

तत्र तावच्छ्राद्धप्रशंसामाह—

शुभन्तुः,

श्राद्धात्परतरं नान्यच्छ्रेयस्करमुदाहृतम् ।

तस्मात्सर्वप्रयत्नेन श्राद्धं कुर्याद्विचक्षणः ॥

ब्रह्मवैवर्तेऽपि,

देवकार्यादपि सदा पितृकार्यं विशिष्यते ।

देवताभ्यः पितॄणां हि पूर्वमाप्यायनं शुभम् ॥



पितृणां पूर्वमाप्यानं च सर्वेषु देवतकर्मसु कर्माङ्गनान्दीश्राद्धस्य  
पूर्वमनुष्ठानात् बोध्यम् ।

यमोऽपि—

ये यजन्ति पितृन्देवान् ब्राह्मणांश्च हुताशनान् ।  
सर्वभूतान्तरात्मानं विष्णुमेव यजन्ति ते ॥ इति ।

ब्रह्मपुराणेऽपि—

यो वा विधानतः श्राद्धं कुर्यात्स्वविभवोचितम् ।  
आब्रह्मस्तम्बपर्यन्तं जगत्प्रीणाति मानवः ॥ इति ।

नागरखण्डेऽपि—

श्राद्धे तु क्रियमाणे वै न किञ्चिद्व्यर्थतां व्रजेत् ।  
उच्छिष्टमपि राजेन्द्र ! तस्माच्छ्राद्धं समाचरेत् ॥ इति ।

श्राद्धकर्तव्यतोक्ता ब्रह्मपुराणे—

तस्माच्छ्राद्धं नरो भक्त्या शकैरपि यथाविधि ।  
कुर्वीत श्रद्धया तस्य कुले कश्चिन्न सीदति ॥ इति ।

यथाविधि=यथाप्रकारम् । श्राद्धस्वरूपं चाह—

आपस्तम्बः,

अथैतन्मनुः श्राद्धशब्दं कर्म प्रोवाच, प्रजानिश्रेयसार्थं तत्र पि-  
तरो देवताः, ब्राह्मणस्त्वाहवनीयार्थं, मासि मासि कार्यम् अपरपक्ष-  
स्यापराहः श्रेयानिति ।

श्राद्धशब्दं=श्राद्धमिति शब्दो वाचको यस्य तत्तथा । त्यक्तद्रव्यप्र-  
तिपत्त्यधिकरणत्वेनाहवनीयकार्यार्थत्वं ब्राह्मणस्य । अपरपक्षस्य=कृष्ण-  
पक्षस्य ।

बृहस्पतिरपि—

संस्कृतं व्यञ्जनाद्यं च पयोमधुघृतान्वितम् ।  
श्रद्धया दीयते यस्माच्छ्राद्धं तेन निगद्यते ॥ इति ।

ब्रह्मपुराणे—

देशे काले च पात्रे च श्रद्धया विधिना च यत् ।  
पितृनुद्दिश्य विप्रेभ्यो दत्तं श्राद्धमुदाहृतम् ॥ इति ।

दत्तं=प्रतिपादितम् ।

मरीचिरपि—

प्रेतान्पितृनप्युद्दिश्य भोज्यं यत्प्रियमात्मनः ।  
श्रद्धया दीयते यत्तु तच्छ्राद्धं परिकीर्तितम् ॥ इति ।

प्रेतान्=अकृतसपिण्डीकरणान् । पितॄन्=कृतसपिण्डनान् । दीयते  
यत्त्विति । अत्र यदिति क्रियाविशेषणम् । तथा च तादृशं यद्दानं तच्छ्रा-  
द्धमित्यर्थः । अत्रापस्तम्बादिसकलवचनपर्यालोचनया प्रमीतमात्रोद्दे-  
श्यकान्नत्यागविशेषस्य ब्राह्मणाद्यधिकरणकप्रतिपत्त्यङ्गकस्य श्राद्ध-  
पदार्थत्वं प्रतीयते । एव च गन्धादिदानाग्नौकरणविकिरदानानां न  
श्राद्धत्वं किन्तु तदङ्गत्वमेवेति बोध्यम् । ब्राह्मणप्रतिपत्तेरङ्गत्वं च का-  
चित्कं विवक्षितम् । तेनाग्न्यादिप्रक्षेपाङ्गके श्राद्धविशेषे नाव्याप्तिः ।  
तदङ्गत्वं च वाचनिकानिदेशव्यतिरिक्तप्रमाणविहितं विवक्षितम् ।  
तेन “पिण्डवच्च पश्चिमा प्रतिपात्तिः” इति छन्दोगपरिशिष्टवचनातिदि-  
ष्टतदङ्गके पिण्डबलिदाने नातिव्याप्तिः । न च तच्छ्राद्धत्वेन कुतो  
न सङ्गृह्यत इति वाच्यम् ।

श्राद्धं वा पितृयज्ञः स्यात्पिण्डयो बलिरथापि वा ।

इति छन्दोगपरिशिष्टस्वरसात्तस्य श्राद्धभिन्नत्वप्रतीतिः । तथाशिष्ट-  
व्यवहाराभावाच्च । पिण्डपितृयज्ञस्तु श्राद्धमेव । “तच्छ्राद्धमितरदमा-  
वास्यायाम्” इति गोभिलवचनेन तस्यापि श्राद्धत्वोक्तेः । तच्छब्देन  
पूर्वोक्तपिण्डपितृयज्ञपरामर्शात् । उदाहृतवाक्यैरपि तस्य श्राद्धत्व-  
प्रतीतिः ।

पिण्डांस्तु गोजविप्रेभ्यो दद्यादशौ जलेऽपि वा ।

इत्यनेन याज्ञवल्क्यवचनेन तस्यापि ब्राह्मणप्रतिपत्त्यङ्गकत्वसिद्धेः ।  
प्रमीतानामुद्देश्यत्वं च देवतात्वरूपम् । तेन फलभागितया तदुद्देश्य-  
कब्राह्मणसम्प्रदानकान्नत्यागे नातिव्याप्तिः । अन्नपदस्य च भोज्य  
स्थानीयद्रव्योपलक्षकत्वाच्च हिरण्यश्राद्धादावव्याप्तिः । यस्तु नृसि-  
ंहपुराणे—

दिव्यपितृभ्यो देवेभ्यः स्वपितृभ्यस्तथैव च ।

दत्त्वा श्राद्धमृषिभ्यश्च मनुष्येभ्यस्तथात्मनः ॥

इति देवादिश्राद्धे श्राद्धशब्दः स मासाग्निहोत्रवद्गौणस्तद्धर्मप्रा-  
प्त्यर्थः । एवं च “दैविकं दशमं स्मृतम्” इति वक्ष्यमाणश्राद्धविभागो-  
ऽपि गौणमुख्यसाधारण एव । न च तत्रापि मुख्यता किं न स्यादिति वा-  
च्यम् । श्राद्धपदव्युत्पादकेषु उदाहृतवाक्येषु प्रेतपदपितृपदयोरेव श्र-  
वणात्प्रमीतमात्रोद्देश्यकश्राद्धस्यैव मुख्यत्वावगतेः । एवं चाग्नौत्सर्ग-  
पिण्डदानयोर्द्वयोरपि प्रत्येकं श्राद्धत्वं सिद्ध्याति । अत एव ब्रह्मपुराणेऽ-

ओत्सर्गमुक्त्वा “श्राद्धं कृत्वा प्रयत्नेन” इति अओत्सर्गमात्रे श्राद्धपद-  
प्रयोगो दृश्यते । गयादौ पिण्डदानमात्रेऽपि च शिष्टानां श्राद्धपद-  
प्रयोगोऽप्युपपद्यते । अत एवाहिताग्नेः “पित्रर्चनं पिण्डैरेव” इति नि-  
गमोऽप्यशक्तौ केवलं पिण्डदानमाह । मघाश्राद्धादौ पिण्डदानं विना  
श्राद्धसिद्धावपि न तस्य प्राधान्यहानिः । प्रधानस्यैव सतो वचनेन  
तत्र पर्युदासात् । एतेन—

नित्यश्राद्धमदैव स्यादध्यपिण्डविवर्जितम् ।

इतिहारीतवचनान्नित्यश्राद्धे,

भौजङ्गी तिथिमासाद्य यावच्चन्द्रार्कसङ्गमम् ।

तत्रापि महती पूजा कर्तव्या पितृदेवते ॥

अक्षे पिण्डप्रदानं तु ज्येष्ठपुत्री विवर्जयेत् ।

इति देवीपुराणान्मघाश्राद्धे च पिण्डदाननिषेधोऽवगम्यते । न चा-  
प्राप्तस्य निषेधो घटते प्राप्तिश्चात्रातिदेशेन स चाङ्गानामेवातः पिण्ड-  
दानमङ्गम् । या तु—

अग्नौ हुतेन देवस्थाः पितृस्था द्विजतर्पणैः ।

नरकस्थाश्च तृप्यन्ति पिण्डैर्दत्तैस्त्रिभिर्भुवि ॥

इतिपिण्डदाने फलश्रुतिः सोऽर्थवादः “अङ्गेषु स्तुतिः परार्थ-  
त्वात्” ( अ० ४ पा० ३ अधि० ७ सू० १९ ) इति न्यायात् । गयादौ  
पिण्डदानमात्रविधिस्तु अङ्गभूतपिण्डदानात्कर्मान्तरं प्रकरणान्तरस्था-  
त्वादिति शूलपाण्याद्युक्तं परास्तम् । पूर्वोदाहृतवाक्यार्थपर्यालोचनया  
उभयोरपि प्राधान्ये सिद्धे नित्यश्राद्धादौ श्राद्धविधिनैवोभयप्राप्तावेक-  
तरपर्युदासोपपत्तेः । तस्मात्सुष्ठूक्तमनोत्सर्गपिण्डदानयोः प्राधा-  
न्यमिति ।

केचित्तु “अग्नौ हुतेन” इत्यादिवचनेऽग्नौकरणस्यापि फलश्रव-  
णात्तदपि प्रधानम् । अग्नौकरणोद्देश्यानां कव्यवाहनादीनां पितृपदेन  
सङ्गहात्पाणिहोमपक्षे ब्राह्मणाधिकरणकप्रतिपत्तिसम्भाव्येत्याहुः ।

शूलपाणिस्तु सम्बोधनपदोपनीतान्पित्रादींश्चतुर्थ्यन्तपदेनोद्दिश्य ह-  
विस्त्यागः श्राद्धमित्याह । अत्र फलभागित्वरूपोद्देश्यतानिवृत्त्यर्थं स-  
म्बोधनपदोपनीतानिति विशेषणम् । पित्रादीनित्यादिपदेन देवादयो-  
ऽपि विवक्षिताः । तेन देवश्राद्धादावपि श्राद्धशब्दो मुख्य एवेति ।

मैथिलस्तु वेदबोधितपात्रालम्भपूर्वकहविस्त्यागः श्राद्धम् । अत्रा-

लभ्यो न श्राद्धविशेषणम् । अन्यथा तस्य वेदबोध्यत्वाभा-  
वेन तद्व्यतिश्राद्धस्य वेदाबोध्यत्वापत्तेः किन्तूपलक्षणम् । उपल-  
क्ष्यश्च स्वतो विलक्षणस्यागविशेष एव । एतेन यन्मत एको  
द्विष्टे पात्रालभ्यो नास्ति तन्मत एकोद्विष्टश्राद्धे नाव्याप्तिः ।  
नापि सन्न्यासिकर्तृकात्मादिश्राद्धेऽपि सा । “दैविक दश-  
मं स्मृतम्” इति विभागोऽपि च समञ्जसो भवति । पिण्डदानं त्व-  
ङ्गमेव ।

श्राद्धं कृत्वा प्रयत्नेन त्वराक्रोधविवर्जितः ।

उष्णमन्नं द्विजातिभ्यः श्रद्धया प्रतिपादयेत् ॥

इत्यादिवाक्येषु आनन्तर्यवाचिकत्वाप्रत्ययेनाहोत्सर्गे एव श्राद्ध-  
पदप्रयोगात् । “त्रिषु पिण्डः प्रवर्त्तत” इति चाङ्गमुखेन प्रधाननिर्दे-  
शः पिण्डपितृयज्ञविषयं वा इत्याहुः ।

ननु त्यागो न श्राद्धं किन्तु—

पितृनुद्दिश्य विप्रेभ्यो दत्त श्राद्धमुदाहृतम् ।

इति ब्रह्मपुराणात् ,

श्रद्धया दीयते यस्मात्तच्छ्राद्धं परिकीर्त्तितम् ।

इति मरीचिवचनात् ,

प्रमीतस्य पितुः पुत्रैः श्राद्धं देयं प्रयत्नतः ।

इति स्मृत्यन्तरवचनाच्च दानकर्मणो द्रव्यस्यैव श्राद्धत्वावगमात्  
त्यज्यमानं द्रव्यमेव श्राद्धम् । एवं च—

श्राद्धमामं तु कर्त्तव्यमिति वेदविदां स्थितिः ।

इति द्रव्यसामानाधिकरण्यमप्युपपद्यते । न चैवमादिषु श्राद्ध-  
शब्दस्य लक्षणया द्रव्यपरत्वं प्रमाणाभावादिति चेत् , न । “श्राद्ध कु-  
र्यात्” इत्यादौ द्रव्यस्य सिद्धत्वेन साक्षाद्भावान्वयासम्भवात् ।  
क्रियापरत्वेन साक्षादन्वये सम्भवति अनुपस्थितत्यागादिक्रियाद्वारा  
परम्परान्वयस्यानौचित्यात् । “सोमेन यजेत” इत्यादौ तु बलवत्या  
प्रसिद्धा द्रव्यपरत्वे सोमपदस्यावधारिते सोमस्य श्रौतधात्वर्थद्वारा  
भावान्वयो युक्तो भवति । प्रकृते तु श्राद्धशब्दस्य द्रव्ये प्रसिद्धभा-  
वादश्रुतधात्वर्थद्वारकपरम्परयान्वयोऽनुचित एव । किञ्च । कुशयव-  
तिलगोधूममांसादिद्रव्यं पित्रादिभ्यः श्रद्धया देयमित्यादिना श्राद्धे  
विधित्सितद्रव्यस्य प्राप्तत्वात्तत्प्रत्यन्यायेनाग्निहोत्रादिपदवत्कर्मणा-

मध्येयतैवोचिता । किञ्च नित्यनैमित्तिककाम्यभेदा अग्रे वक्ष्यन्ते ते च प्रायशः कर्मण्येव प्रसिद्धा इत्यतोऽपि कर्मनामता । अत एवाप स्तम्बेन “श्राद्धशब्दं कर्म” इत्युक्तम् ।

यत्तु—

प्रमीतस्य पितुः पुत्रैर्देयं श्राद्धं प्रयत्नतः ।

इति श्राद्धस्य देयत्वमुक्तम्, यच्च

श्राद्धमामं तु कर्त्तव्यमिति वेदविदां स्थितिः ।

इति द्रव्यसामानाधिकरण्यम्, तत् श्राद्धशब्दस्य द्रव्ये लक्षणा-  
मभिप्रेत्य । एवं च कर्मनामत्वे सिद्धे—

श्रद्धया दीयते यस्मात्तेन श्राद्धं निगद्यते ।

इति बृहस्पतिवाक्यं श्राद्धशब्दस्य योगप्रदर्शनार्थम् । तेनान्यत्र  
प्रयोगाभावाद्योगवशाच्च योगरूढोऽयं श्राद्धशब्द इति । यद्यपि च—  
तस्माच्छ्रद्धां समासाद्य धर्मं धर्मात्समाचरेत् ।

इत्यादिविष्णुधर्मोत्तरादिवाक्यैः श्रद्धायाः सर्वकामार्थता तथापि  
“श्रद्धान्वितः श्राद्धं कुर्वति” इति कात्यायनेन विशिष्य श्राद्धे श्रद्धायाः  
पुनरङ्गत्वोक्तेः श्रद्धाविशेषोऽत्राङ्गमिति बोध्यम् । अत एव नन्दिपुराणे—

श्रद्धा माता तु भूतानां श्रद्धा श्राद्धेषु शस्यते ।

इति तस्यास्तत्र प्राशस्त्यमुक्तम् । एवं च सकलस्मृत्याद्येक-  
वाक्यतया श्राद्धस्य त्यागरूपत्वे सिद्धे यत्कैश्चिद्ब्राह्मणभोजनस्य  
श्राद्धपदार्थत्वमुक्तम् तद्विचारणीयम् । न च—

पितृन्पितामहान्यक्षे भोजनेन यथाक्रमम् ।

प्रपितामहान्सर्वाश्च तत्पितृश्चानुपूर्वशः ॥

इति ब्रह्माण्डपुराणे भोजनश्रवणात्तस्यैव श्राद्धत्वमिति वाच्यम् ।  
भोजनपदस्य कर्मव्युत्पत्त्या—

प्रेतान्पितृनप्युद्दिश्य भोज्यं यत्प्रियमात्मनः ।

श्रद्धया दीयते यत्तु तच्छ्रद्धां परिकीर्तितम् ॥

इति मरीच्यादिवचनैकवाक्यतया भोज्यपरत्वात् । अन्यथा  
प्रपितामहपितृनुद्दिश्य भोजनाभावेन तत्पितृश्चानुपूर्वश इत्यस्या-  
सङ्गतिः स्यादिति । अस्मिन्मते तेषां लेपभागित्वेन त्यागोद्देश्य  
त्वाच्च विरोधः ।

अथ श्राद्धस्य यागदानरूपताविचारः ।

तत्र “य एवं विद्वान्पितृभ्यो दद्यात्” इति यजिप्रयोगदर्शनाद्यागलक्षणसत्त्वाच्च यागरूपता । न च “पितृभ्यो दद्यात्” इति प्रयोगदर्शनादानरूपताप्यस्येति शूलपाण्युक्तं युक्तम् । श्राद्धस्य परस्वत्वजनकत्वाभावेन तल्लक्षणानाक्रान्तत्वात् । तथाहि । न तावत्तस्य पित्रादिस्वत्वोत्पादकत्वम् । तेषां ममेदमितिस्वीकारासम्भवात् । पित्रादीनां भोक्तृत्वोक्तिस्तु शूलपाणे देवताधिकरणविरुद्धैव । वेदान्तमतरीत्या पित्रादीनां भोक्तृत्वस्वीकारेऽपि “नह वै देवा अश्नन्ति न पिवन्ति एतदेवामृतं दृष्ट्वा तृप्यन्ति” इत्यादिपर्यालोचनया स्वत्वस्वीकारस्त्वप्रमाणक एव । कथमन्यथा वेदान्तमते यागदानयोर्भेदः । नापि ब्राह्मणस्वत्वोत्पादकत्वं श्राद्धस्य । तेषामनुद्देश्यत्वात् । ब्राह्मणस्वत्वं तु त्यक्तद्रव्यप्रतिपत्त्या परमुत्पद्यतां यथा देवोद्देशेन त्यक्तहिरण्यदेः ब्राह्मणे प्रतिपादनादेव ब्राह्मणस्वत्वं न तु देवोद्देश्यकत्यागात् । ददातिप्रयोगस्तु लाक्षणिको व्याख्येयः । अन्ये तु “पितृवदुपवेश्य” इत्यादिवलयनसूत्रेण ब्राह्मणे पित्रभेदबुद्धेरपि श्राद्धाङ्गत्वप्रतिपादनादिपितुरुद्देश्यकत्यागेनापि ब्राह्मणगतस्वत्वोत्पत्तेः सुवचत्वात् ददातिरपि मुख्य एव । अतश्च यागदानरूपतेत्याहुः ।

अथ पित्रादीनां प्रत्येकं देवतात्वनिर्णयः ।

तत्र तावत् “असावेतत्त इति यजमानस्य पित्रे, असावेतत्त इति पितामहायासावेतत्त इति प्रपितामहाय” इति श्रुत्या, “नमो विश्वेभ्यो देवेभ्य इत्यन्नमादौ प्राङ्मुख्योर्निवेद्य पित्रे पितामहाय प्रपितामहाय नामगोत्राभ्यामुदङ्मुखेषु” इत्यादिस्मृत्या च प्रत्येकं देवतात्वावगतेः “अथ श्राद्धममावास्यायां पितृभ्यो दद्यात्” इति गौतमोक्तेः “पितृभ्यो दद्याद्ब्राह्मणान् सन्निपात्य” इति वसिष्ठोक्तेश्च संहितानां तद्वगतेस्तु ल्यबलत्वाद्विकल्प इति केचित् । वस्तुतस्तु प्रत्येकमेव देवतात्वमुक्तवचनात् न व्यासकम् । “पितृभ्यो दद्यात्” इत्यस्य पित्रादीनां प्रत्येकं क्रियान्वयेऽपि ‘गर्गा भोज्यन्तां’ ‘ऋत्विग्भ्यो दक्षिणां ददाति’ इत्यादिवदुपपत्तेः । न च गर्गादीनामुद्देश्यत्वात्तद्वत्साहित्याविवक्षाभावेन युक्तः प्रत्येकं क्रियान्वयः । प्रकृते तु देवताया उपादेयत्वात्साहित्यं विवक्षितमेवेति वाच्यम् । ‘पितृभ्यो दद्यात्’ इत्यत्र पितृपदे देवताविधायित्वस्य तवाप्यसम्मतत्वेन तस्यानुवादत्वात् । अनुवाद्यवि-

शेषणस्य च साहित्यस्याविषक्षितत्वात् इति बहवः । विश्वेषां देवानां तु मिलितानामेव देवतात्वमुक्तवचनात् ।

एतद्धो अन्नमित्युक्त्वा विश्वान्देवांश्च संयजेत् ।

इति ब्रह्मपुराणाच्च तथैव प्रनीतेरिति । तदपि देवतात्वं न सपत्नीकानाम् । पित्रे पितामहाय प्रपितामहायेत्यादिदेवताविधिषु तदश्रवणात् निरपेक्षश्रुतिबाधप्रसङ्गाच्च । न च—

सपिण्डीकरणादूर्ध्वं यत्पितृभ्यः प्रदीयते ।

सर्वत्रांशहरा माता इति धर्मेषु निश्चयः ॥

इति शातातपवचने मातुरंशहरत्वोक्तेस्तस्या अपि देवतात्वमिति वाक्यम् । अत्र हि यजमानेन पित्रुद्देशेन त्यक्तं यद्रव्यं तदंशहरत्वं मातुः प्रतिपाद्यते न तु यजमानद्रव्यांशहरत्वम् । तेन यजमानेन पित्रुद्देशेन त्यक्तस्य द्रव्यांशस्यांशं कामं माता पितुः सकाशाद् गृह्णातु न त्वेतावता याजमाने द्रव्यत्यागे तस्या देवतात्वासिद्धिः । अत एव त्रयस्त्रिंशतामग्निमुद्दिश्य त्यक्तेन द्रव्येण माद्यतामपि न देवतात्वमित्युक्तम्—“त्रिंशच्च परार्थत्वात्”(अ० ३ पा० २ अधि० १५ सू० ३६) इत्यत्र । न च—

अन्वष्टकासु वृद्धौ च गयायां च क्षयेऽहनि ।

मातुः श्राद्धं पृथक्कुर्यादन्यत्र पतिना सह ॥

इति शातातपेन पतिना सहेत्यभिधानात्सपत्नीकानां देवतात्वमिति वाक्यम् । तथा सति “सहयुक्तेऽप्रधाने”(२।३।१९) इति अप्रधानविहिततृतीयया प्रत्युत्तरप्राधान्यापत्तेः समर्तुके मातरित्यादिप्रयोगप्रसङ्गात् । नचैतदिष्टम् । वचनं तु—

स्वेन भर्त्रा सह श्राद्धं माता भुङ्क्ते स्वधामयम् ।

पितामही च स्वेनैव तथैव प्रपितामही ॥

इति भोग एव मातुः पितृसहभावबोधकबृहस्पतिवचनैकवाक्यं तथा भोगे साहित्यमात्रपरं व्याख्येयम् । मातुरितिसम्बन्धसामान्याभिधायिन्याः बहुधा भोगत्वरूपसम्बन्धविशेषपरतयोपपत्तेरिति ।

न योषिद्भ्यः पृथक् दद्यादवसानदिनादृते ।

स्वभर्तृपिण्डमात्राभ्यस्तृप्तिरासां यतः स्मृता ॥

इति छन्दोगपरिशिष्टेन केवलभर्तृसम्बन्धिपिण्डभागस्यैव पत्नीतृप्तिहेतुत्वेनाभिधानाच्च न सपत्नीकानां देवतात्वमिति कल्पतरुप्रभृतयः ।

हेमाद्रिप्रभृतयो दाक्षिणात्यास्तु “न योषिदभ्यः पृथक् दद्यात्” इत्यत्र पृथग्दानस्य लोकतोऽप्राप्तेर्निषेधे च विकल्पापत्तेर्न पृथग्दद्यादिति निषेधायोगादपृथग्दद्यादेकस्यामेव श्राद्धव्यक्तौ पितृन् तद्योषितश्च देवतात्वेनोद्दिशेदिति विधीयते । अतश्च सपत्नीकानां देवतात्व-  
सिद्धिः । यद्यपि च पतिना सहैति तृतीयाबलात्पत्युरूपसर्जनत्वं प्रती-  
यते तथापि बहुभिः प्रमाणैः पत्न्या एवोपसर्जनत्वप्रतीतेस्तन्नात्र  
विवक्षितमित्याहुः । एवं चास्मत्पितर्यज्ञदत्तशर्मन् अमुकगोत्र स  
पत्नीकेत्यादि प्रयोगवाक्यमनुसन्धेयम् । वस्तुतस्तु—

सम्बन्धनामगोत्राणि यथावत्परिकीर्तयेत् । इति,

नामगोत्रं पितृणां हि प्रापकं हव्यकव्ययोः ।

इत्यादिष्वचनैस्तत्पत्नीनामपि गोत्रादि कीर्तनीयमेव । तथा  
चास्मत्पितर्यज्ञदत्तशर्मन् अमुकगोत्रया सावित्रीनामिकया सहितै-  
तत्तुभ्यमित्यादि प्रयोगोऽनुसन्धेयः । एवं च बहुपत्नीकस्याप्यस्मि-  
न्पक्षे अमुकामुकनामिकाभिः सहितैतत्तुभ्यमित्यादिप्रयोगोऽपि ज्ञेयः ।  
“तृप्तिरासाम्” इत्यनेन सर्वासामेव भोगश्रवणात् । न च “माता  
भुङ्क्ते” इत्यनेन जनन्या एव भोगोऽभिधीयते न सर्वासामिति  
वाच्यम् ।

(१) बह्वीनामेकपत्नीनामेका चत्पुत्रिणी भवेत् ।

सर्वास्तास्तेन पुत्रेण प्राह पुत्रवतीर्मनुः ॥ (अ० ६१ श्लो० १८३)

इति मनुवचनेन सपत्नीपुत्रेण सपत्न्यन्तरस्य पुत्रवतीत्वातिदेशो  
सिद्धे मातृकार्यातिदेशफलकस्य मातृत्वातिदेशस्याप्यर्थात्सिद्धौ पुत्र-  
दत्ते पितृपिण्डे जनन्या इव विमातुर्भोगसिद्धेः । न चैतस्य वचनस्य—

पितृव्यभ्रातृमातृणामपुत्राणां तथैव च ।

मातामहस्यापुत्रस्य श्राद्धादि पितृव्यज्ञेत् ॥

इति हेमाद्रिदृष्टजतूकर्ण्यवचनैकवाक्यतयाऽपुत्रविमातयैव पुत्र-  
वतीत्वातिदेशविध्यर्थकत्वमिति वाच्यम् । “सर्वाः पितृपत्न्यो मातरः”  
इति सुमन्तुवाक्ये सर्वपदेन सपुत्राया अपि मातृत्वातिदेशाज्जननी  
वच्छ्राद्धसिद्धेरिति बहवः । अन्वष्टकायां सपत्नमातुरपि श्राद्धमभि-  
दधानो नारायणवृत्तिकारोऽप्येवम् । हेमाद्रिस्तु सुमन्तुवाक्यस्य विवा-  
हप्रकरणस्थत्वेन तत्रैव सापिण्ड्यविधानार्थत्वात् “माता भुङ्क्ते” इत्यत्र



च मातृपदस्य जनन्यामेव शक्तेः, “एका चेत्पुत्रिणी” इत्यस्य च जातु कर्णवचनैकवाक्यतयाऽपुत्रविमातृविषयत्वात्सपुत्रायास्तस्याः प्राप कवाक्याभावेन न कुत्रापि श्राद्धप्रसक्तिरस्तीत्याह । वस्तुतस्तु “एका चेत्” इतिवचनस्यापि—

अपुत्रा ये मृताः केचित्स्त्रियो वा पुरुषाश्च ये ।

तेषामपि च देयं स्यादेकोद्दिष्टं न पार्वणम् ॥

इत्यापस्तम्बवचनेनापुत्राणामपि तासां पार्वणनिषेधाश्च पार्वणविषयत्वं किन्तु आवश्यकसांवत्सरिकश्राद्धादिविषयत्वम् । पुत्रामक-  
नरकत्राणरूपफलप्रतिपादनार्थत्वं चेति सर्वमनवद्यम् ।

अथ वस्वादीनां देवतात्वविचारः ।

ननु न जनकादीनां श्राद्धे देवतात्वं किन्तु वसुरुद्रादित्यादीनां पित्रादिपदोपनीतानाम् । यथाह—

मनुः,

वसुत्वदन्ति हि पितृन् रुद्रांश्चैव पितामहान् ।

प्रपितामहांस्तथादित्यान् श्रुतिरेषा सनातनी ॥ इति ।

याज्ञवल्क्यः—( अ० १ आ० प्र० श्लो० २६९ )

वसुरुद्रादितिसुताः पितरः श्राद्धदेवताः ।

प्रीणयन्ति मनुष्याणां पितृन् श्राद्धेन तर्पिताः ॥

हेमाद्रौ नन्दिपुराणे—

अग्निश्चात्ता ब्राह्मणानां पितरः परिकीर्त्तिताः ।

राक्षां बर्हिषदो नाम विशां काव्याः प्रकीर्त्तिताः ॥

सुकालिनस्तु शूद्राणां व्यामा म्लेच्छान्त्यजादिषु ।

तथा—

विष्णुः पितास्य जगतो दिव्यो यज्ञः स एव च ।

ब्रह्मा पितामहो ज्ञेयो ह्यहं च प्रपितामहः ॥

अहं=रुद्रः । महाभारते विष्णुवाक्यम्—

पिता पितामहश्चैव तथैव प्रपितामहः ।

अहमेवात्र विज्ञेयस्त्रिषु पिण्डेषु संस्थितः ॥

विष्णुधर्मोत्तरे—

पितुः पैतामहः पिण्डो वासुदेवः प्रकीर्त्तितः ।

पैतामहश्च निर्दिष्टस्तथा सङ्कर्षणः प्रभुः ॥

पितृपिण्डश्च विज्ञेयः प्रद्युम्नश्चापराजितः ।

आत्माऽनिरुद्धो विज्ञेयः पिण्डनिर्वपणे बुधैः ॥

आत्मा=श्राद्धकर्त्ता ।

हेमाद्रौ स्मृतिः—

प्रथमो वरुणो ज्ञेयः प्राजापत्यस्तथापरः ।

तृतीयोऽग्निः स्मृतः पिण्ड एष पिण्डविधिः स्मृतः ॥

अक्रोधनाः शौचपराः सततं ब्रह्मचारिणः ।

न्यस्तशस्त्रा महाभागाः पितरः पूर्वदेवताः ॥

यस्मादुत्पत्तिरेतेषां सर्वेषामप्यशेषतः ।

ये च यैरुपचर्याः स्युर्नियमैस्ताम्रिबोधत ॥

मनोर्हिरण्यगर्भस्य ये मरीच्यादयः सुताः ।

तेषामृषीणां सर्वेषां पुत्राः पितृगणाः स्मृताः ॥

विराट्सुताः सोमषदः साध्यानां पितरः स्मृताः ।

अग्निष्वात्ताश्च देवानां मरीच्या लोकविश्रुताः ॥

दैत्यदानवयक्षाणां गन्धर्वोरगरक्षसाम् ।

सुपर्णकिन्नराणां च स्मृता बर्हिषदोऽत्रिजाः ।

सोमपा नाम विप्राणां क्षत्रियाणां हविर्भुजः ॥

वैश्यानामाज्यपा नाम शूद्राणां तु सुकालिनः ।

सोमपास्तु कवेः पुत्रा हविष्मन्तोऽङ्गिरःसुताः ।

पुलस्त्यस्याज्यपाः पुत्रा वसिष्ठस्य सुकालिनः ॥ इति ।

पूर्वदेवताः अनादिदेवताः । हिरण्यगर्भस्य तदपत्यस्य ।

मरीचिमयङ्गिरसौ पुलस्त्यं पुलहं क्रतुम् ।

प्रचेतसं वसिष्ठं च भृगुं नारदमेव च ॥ ( अ० १ श्लो० ३५ )

इत्यनेन मनुना पूर्वमुक्ताः । विराट्सुताः हिरण्यगर्भपुत्रस्य मनुपि-  
तुर्विराजः सुताः । सोमषदः सोमषन्नामानः । एते साध्यानां देवविशे-  
षाणां पितरो भवन्ति । अग्निष्वात्ता एतन्नामानः मरीच्या मरीचि-  
पुत्रा देवानां पितर इत्यनुषङ्गः । एवमग्रेऽपि । श्राद्धप्रकरण एतेषा-  
मुत्पत्त्यादिकथनमेतज्ज्ञानस्यापि श्राद्धाङ्गत्वज्ञापनार्थं ज्ञेयम् । तस्मा-  
त्कथं जनकादीनां देवतात्वमिति चेत्, अत्रोच्यते । “असावेतत्त इति  
यजमानस्य पित्रेऽसावेतत्त इति पितामहायासावेतत्त इति प्रपिता-  
महाय” इत्यादिश्रुतेः “एतत्तेऽसौ ये च त्वामत्रान्विषति तस्मै तस्मै च

एषां प्रेताः स्युः” इत्यादिकल्पसूत्रादिभ्यश्च जनकादीनां देवतात्वावग-  
मात् स्मृतिपुराणादौ वस्वादिपदप्रयोगस्तद्रूपतया ध्यानार्थः । तथा च  
पैठीनसिः,

य एवं विद्वान्पितृन् यजत इति ।

एवं=वस्वादिरूपतया ।

गोत्रनामाभिरामन्त्र्य पितृनर्थं प्रदापयेत् । इति,

ध्रियमाणे तु पितरि पूर्वेषामेव निर्वपेत् । इति,

यस्य पिता प्रेतः स्यात्स पित्रे पिण्डं निधाय पितामहात्परं  
द्वाभ्यां दद्यात् ।

इति छन्दोगपरिशिष्ट-मनु-विष्णुस्मृतिषु पितृणां नामगोत्रा-  
दिभिरामन्त्रणादिविधानाद्वसुरुद्रादीनां च तदभावाज्जनकादीना  
मेव देवतात्वम् । केचित्तु यस्य पित्रादयस्त्रयोऽपि जीवन्ति पातित्या-  
दिना श्राद्धानर्हा वा तत्कर्तृकर्तार्यश्राद्धादौ देवता याज्ञवल्क्यादिव-  
चनैर्विधीयन्त इत्याहुः ।

अथ पार्वणश्राद्धे देवतानिर्णयः ।

तत्र छन्दोगपरिशिष्टम्—

कर्षूसमन्वितं मुक्त्वा तथाद्यं श्राद्धषोडशम् ।

प्रत्याब्दिकं च शेषेषु पिण्डाः स्युः षडिति स्थितिः ॥ इति ।

कर्षूसमन्वितम्=अन्वष्टकाश्राद्धम् ।

कर्षूः खनेदिति गोमिलेन तत्र कर्षूविधानात् । कर्षूर्गर्ताः। कर्षूसमन्वित  
सपिण्डीकरणम् । तत्रापि तत्सत्त्वादिति हेमाद्रिः । तदयुक्तम् । श्राद्ध-  
षोडशमित्यनेनैव तत्प्राप्तेः । यद्यपि च स्मृत्यन्तरे सपिण्डीकरणस्य  
षोडशश्राद्धेभ्यो भेदः स्मर्यते तथापि छन्दोगपरिशिष्टवाक्ये न तज्ज्ञेद ।

द्वादश प्रतिमास्यग्नि आद्यषाण्मासिके तथा ।

सपिण्डीकरणं चेति प्रेतश्राद्धानि षोडश ॥

इति छन्दोगपरिशिष्ट एव सपिण्डीकरणस्य षोडशश्राद्धान्तर्भावामि-  
धानात् । अद्यषाण्मासिके इत्यत्रैकादशाहे क्रियमाण श्राद्धमाद्यश-  
ब्दार्थः । आद्यं श्राद्धषोडशमित्यत्र षोडशश्राद्धविशेषणमाद्यमिति ।  
तेषां चाद्यत्वं सकलपार्वणेभ्य आदावनुष्ठेयत्वादिति परिशिष्टप्रका-  
शः । तथा च श्राद्धषोडशमिति हेमाद्रौ पाठः । सर्वथान्वष्टकादिष्विति-

रिक्तपार्वणेषु षट्दैवत्यता सिध्यति । अत एव मात्स्ये पिण्डान्वहार्थकं प्रक्रम्य—

षट् च तस्माद्भविःशेषात्पिण्डान्दत्त्वा तथोदकम् । इत्युक्तम् ।  
विष्णुपुराणेऽपि—

पितृमातामहानां च भोजयेच्चाप्युदङ्मुखान् । इति ।  
बहुवचनं प्रभृत्यर्थम् । पितृणां मातामहानां चेत्यर्थः ।

तथा देवलः—

एकेनापि हि विप्रेण षट्पिण्डं श्राद्धमाचरेत् ।

षडर्घ्यान्दापयेत्तत्र षड्भ्यो दद्यात्तथाशनम् ॥ इति ।

येषां तु गृह्येऽपि पित्रादित्रिदैवत्यमेव श्राद्धं विहितं तैरपि माता-  
महश्राद्धं कर्त्तव्यमेव ।

पितरो यत्र पूज्यन्ते तत्र मातामहा ध्रुवम् ।

अविशेषेण कर्त्तव्यं विशेषाश्रयकं व्रजेत् ॥

इत्यकरणे धौम्यादिस्मृतौ दोषाभिधानात् ।

केचित्तु—

बाहुल्यं वा स्वगृह्योक्तं यस्य यावत्प्रचोदितम् ।

तस्य तावति शास्त्रार्थे कृते सर्वः कृतो भवेत् ॥

इति छन्दोगपरिशिष्टवचनात्तैरपि पित्रादित्रयस्यैव श्राद्धं कार्यम् ।  
धौम्यवाक्यं तु यच्छास्त्रीयगृह्ये मातामहश्राद्धमुक्तं तद्गृह्यैकवाक्यतया  
तच्छास्त्रीयपरमित्याहुः । तन्न । तथा सति धौम्यवाक्यस्यानुवादमात्र-  
त्वेनानर्थक्यपक्षेः । वस्तुतस्तु तस्य तावतीत्युत्तरार्द्धे तावन्मात्रकर-  
णस्यानुकल्पत्वं स्वरसतः प्रतीयते सर्वकरणस्य तु मुख्यत्वं तदपि  
च न सर्वशास्त्रोक्तपदार्थानुष्ठानेन तेषां तच्छास्त्रीयं प्रत्येव प्रवृत्तेः ।  
किन्तु शास्त्राविशेषमनधिकृत्य प्रवृत्तपुराणस्मृत्याद्युक्तपदार्थानुष्ठानेन,  
तेन मातामहश्राद्धमपीतरसाधारणपदार्थवत्साधारणमित्युपसंहर्त्त-  
व्यम् ।

अन्ये तु मातामहश्राद्धं पुत्रिकापुत्रस्य धनप्राहिणो वा दौहित्र-  
स्यावश्यकं नान्वेषाम् । तथा च—

बौधायनः,

पुत्रिकार्यां न यो जातो यो वा रिक्तं न विन्दति ।

न कुर्यादथवा कुर्यान्मातामहपुरःसरम् ॥ इति,

यमः—

कुर्यान्मातामहश्राद्धं नियमात्पुत्रिकासुतः । इति,

मनुः—(अ० ९ श्लो० १३२)

दौहित्रो ह्याखिलं रिक्थमपुत्रस्य पितुर्हरेत् ।

स एव दद्याद् द्वौ पिण्डौ पित्रे मातामहाय च ॥

लौगाक्षिरपि—

श्राद्ध मातामहानां च अवश्यं धनहारिणा ।

दौहित्रेण विधिज्ञेन कर्त्तव्यं विधिवत्सदा ॥

इत्याहुः ।

पुत्रिकापुत्रश्चाधिकारिनिर्णये वक्ष्यते । इति प्रकृतिपार्वणे देवता ।  
एवं विकृतावपि विशेषवचनाभावे बोध्यम् ।

अथ जीवत्पितृकश्राद्धे देवतानिर्णयः ।

विष्णुः—

पितरि जीवति यः श्राद्धं कुर्याद्यस्य पिता प्रेतः स्यात्स पित्रे  
पिण्डं निधाय पितामहात्पराभ्यां द्वाभ्यां दद्यात् । यस्य पिता पिता-  
महश्च प्रेतौ स्यातां स ताभ्यां पिण्डं दत्त्वा पितामहपितामहाय  
दद्यात् । यस्य पितामहः प्रेतः स्यात्स तस्मै पिण्डं निधाय प्रपिताम-  
हात्परं द्वाभ्यां दद्यात् । यस्य पिता प्रपितामहश्च प्रेतौ स्यातां स  
ताभ्यां पिण्डौ दत्त्वा पितामहप्रपितामहाय दद्यादिति ।

पितरि जीवति पितर्येव जीवतीत्यर्थः । एवमुत्तरत्र 'यः श्राद्धं कुर्यात्'  
इति यच्छब्दादकरणपक्षोऽपि सूचितः ।

यथा च—

कात्यायनः,

सपितुः पितृकृत्येषु अधिकारो न विद्यते ।

पितुः पितृभ्यो वा दद्यात्सपितेत्यपरा श्रुतिः ॥ इति ।

हारीतोऽपि—

जीवे पितरि वै पुत्रः श्राद्धकालं विवर्जयेत् ।

येषां वापि पिता दद्यात्तेषामेके प्रचक्षते ॥ इति ।

अन्तर्हितेभ्योऽनन्तर्हितेभ्यो वा प्रेतेभ्यस्त्रिभ्यः क्रमेण श्राद्धं का-  
र्यमिति विष्णुवचनसमुदायार्थः । मतान्तरमाह—

मनुः,—( अ० ३ श्लो० २२०।२२१।२२२ )

अभियमाणे तु पितरि पूर्वेषामेव निर्वपेत् ।

विप्रवद्वापि तं श्राद्धे स्वकं पितरमाशयेत् ॥

पिता यस्य तु वृत्तः स्याज्जीवेच्चापि पितामहः ।

पितुः स नाम सङ्कीर्त्य कीर्त्तयेत्प्रपितामहम् ॥

पितामहो वा तच्छ्राद्धं भुञ्जीतेत्यब्रवीन्मनुः ।

कामं वा तदनुज्ञातः स्वयमेव समाचरेत् ॥ इति ।

प्रियमाणे=जीवति । पूर्वेषां=पितुः पित्रादीनाम् । अथ वा स्वपितरमा-  
शयेत्=भोजयेत् । विप्रवत्=गन्धाद्यर्चनपूर्वकम् । विप्रविहितनिमन्त्रणब्र-  
ह्मचर्यादिनियमयुक्तमिति मेधातिथिः । पितामहप्रपितामहस्थाने तु ब्रा-  
ह्मणान्भोजयेत् । पितुर्भोजनपक्षे न पिण्डदानम्—

पितरं भोजयित्वा तु पिण्डौ निपृणुयात्परौ ।

इति यज्ञपात्रपरिशिष्टात् । अनेन स्वकं पितरमादितो भोजयि-  
त्वा तदूर्ध्वं पुरुषत्रयस्य श्राद्धं कर्त्तव्यमिति हलायुधव्याख्यानं प्रश-  
स्तम् । नाम सङ्कीर्त्येति श्राद्धोपलक्षणार्थम् । प्रपितामहमिति वृद्धप्र-  
पितामहस्याप्युपलक्षणम् ।

त्रयाणामुदकं कार्यं त्रिषु पिण्डः प्रवर्त्तते ।

चतुर्थः सम्प्रदातैषां पञ्चमो नोपपद्यते । (अ० श्लो० १८६)

इति मनुके । “यस्य पिता प्रेतः स्यात्” इत्युदाहृतविष्णुवचनाच्च ।  
काम वेति । तदनुज्ञातः तेन जीवता पित्रा पितामहेन वा । उपलक्षणमेत-  
ज्जीवमात्रस्य । कामम्=अमिलपितं समाचरेत् । तदयमर्थः । यो जीवति  
तदाज्ञाग्रहणमेव तच्छ्राद्धस्थानीयम् । तथा च पितरि जीवति पितु-  
राज्ञां गृहीत्वा पितामहप्रपितामहयोरेव श्राद्धं कुर्यात् । पितामहे  
जीवति पित्रे श्राद्धं दत्त्वा पितामहाज्ञां गृहीत्वा प्रपितामहायैव श्राद्धं  
दद्यादिति । एवमन्यत्र । एवं च जीवन्तमतिक्रम्य दद्याज्जीवन्तं वा  
भोजयेदाज्ञां वा गृह्णीयादितिपक्षत्रयं सिद्धम् । तत्र भोजनपक्षः कलौ  
निषिद्धः ।

प्रत्यक्षमर्चनं श्राद्धे निषिद्धं मनुरब्रवीत् ।

इति पृथ्वीचन्द्रोदये भविष्योक्तेः । चन्द्रिकायामप्येवम् । एवं जीव-  
न्मातामहस्य ।

मातामहानामप्येवं श्राद्धं कुर्याद्विचक्षणः ।

इति जीवत्पितृकश्राद्धोक्तक्रमातिदेशकविष्णुवचनात् । पितरि जी-  
वति स्वमातरि मातामहे च मृते पितुः पितृभ्य इव पितुरेव मातृमा-  
तामहयोर्दातव्यम् ।

येभ्य एव पिता दद्यात्तेभ्यो दद्यात्स्वयं सुतः ।

इत्यविशेषविधानादिति दाक्षिणात्या । मदनरत्नादौ तु स्वमातृमाता  
महेभ्य एव दद्यादित्युक्तम् । तस्यायमाशयः । यत्र हि “न जीवन्तमग्नि-  
कस्य किञ्चिद्दद्यात्” इतिवचनेन जीवदतिक्रमदोषात् श्राद्धलोपप्रसक्ति-  
स्तत्रैव “येभ्य एव पिता दद्यात्” इत्यादिवचनैर्देवतान्तरं विधीयते ।  
न च जीवत्पितृकेण स्वमातृमातामहादिश्राद्धकरणे जीवदतिक्रमो-  
ऽस्ति, येन पितुर्मात्रादीनां देवतात्वं विधीयेत । “पितरो यत्र पूज्यन्ते  
तत्र मातामहा ध्रुवम् ।” इति मातामहश्राद्धविधायकवृद्ध्याङ्गवल्क्य-  
वचनेन श्राद्धकर्तृमातामहानामेव श्राद्धविधानाच्च न पितुर्मातामहानां  
देवतात्वम् । एवं पितामहादिषु जीवत्स्वपि द्रष्टव्यम् । मृते पितरि  
जीवन्मातृकः पितामह्यादिभ्यो दद्यादिति स्मृतितत्त्वादयः प्राच्याः ।  
दाक्षिणात्यास्तु—

पितृवर्गे मातृवर्गे तथा मातामहस्य च ।

जीवेत्तु यदि वर्गाद्यस्तं वर्गं तु परित्यजेत् ॥

इति वचनात्तद्वर्गमेव त्यजेदित्याहुः ।

अत्र “जीवे पितरि” इत्यादिवचनाज्जीवत्पितृकस्य श्राद्धविकल्पे  
प्राप्ते क्वचित्करणपक्षनियममाह—

कात्यायनः,

ब्राह्मणादिहते ताते पतिते सङ्गवर्जिते ।

व्युत्क्रमाच्च मृते देयं येभ्य एव ददात्यसौ ॥ इति ॥

अत्रादिपदेन चण्डालादिग्रहणम् । पतिते जीवत्यपि । स-  
ङ्गवर्जिते=प्रवर्जिते जीवति । अत्र पतितो महापातकी ब्राह्मणादिह  
तानां पृथगुपादानात् । व्युत्क्रमः=पितामहादौ जीवति पित्रादिमरणे ।  
अयमर्थः—

व्युत्क्रमाच्च प्रमीतानां नैव कार्या सपिण्डता ।

इति वचनेन व्युत्क्रममृतस्य सपिण्डीकरणनिषेधात्तस्य पितृ-  
त्वाप्राप्तेः स जीवत्पितृकतुल्यत्वाद्येभ्यः पितामहादिभ्यो ददाति ते-  
भ्यो दद्यादिति । वस्तुतस्तु “यस्य पिता प्रेतः स्यात्स पित्रे पिण्डं  
निधाय” इत्यादिनिष्णुवचने पितुरपि श्राद्धविधानाग्नेहशी व्याख्या-  
युक्ता, किन्तु ब्राह्मणहतादिसाहचर्यात् व्युत्क्रमाच्छास्त्रमतिक्रम्यो-  
क्तेभ्योऽपि नैति व्याख्येयम् ।

यदप्युक्त जीवति पितामहादौ पित्रादेः सपिण्डीकरणं नास्तीति, तदप्यसत् ।

स्मृते पितरि यस्याथ विद्यते च पितामहः ।

तेन देयास्त्रयः पिण्डाः प्रपितामहपूर्वकाः ॥

तेभ्यस्तु पैतृकः पिण्डो नियोक्तव्यश्च पूर्ववत्—

इति सपिण्डीकरण प्रक्रम्य ब्रह्मपुराणे तस्यापि सपिण्डीकरणोक्तेः ।

मैत्रायणीयपरिशिष्टे स्वयंत्राग्न्युक्तो नियमः ।

उद्वाहे पुत्रजनने पित्र्येष्ट्यां सौमिके मन्त्रे ।

तीर्थे ब्राह्मण आयाते षडेते जीवतः पितुः ॥

जीवतः पितुः पुत्रस्येति शेषः । अनादरेण वा षष्ठ्यर्थः । जीवन्तमनाहत्य तदूर्ध्वपितृदेवत्यकर्मकाला इत्यर्थः । उद्वाहे=द्वितीयादिविवाहे ।

नान्दीश्राद्धं पिता कुर्यादाद्ये पाणिग्रहे बुधः ।

अत ऊर्ध्वं प्रकुर्वीत स्वयमेव तु नान्दिकम् ॥

इतिस्मृतेः । पुत्रजननं नामकरणादीनामुपलक्षणमिति निबन्धकाराः । पित्र्येष्टिश्चातुर्मास्येषु साकमेधपर्वणि प्रसिद्धा । सौमिके मन्त्रे=तृतीयसवने सत्रेषु नाराशंसेषु पुरोडाशशकलपिण्डदाने । तीर्थे=तत्प्राप्तौ । ब्राह्मण आयाते तत्सम्पत्तौ । “द्रव्य ब्राह्मणसम्पत्तिः” इत्याज्ञवल्क्येन तत्सम्पत्तेरपि श्राद्धकालतोक्तेः ।

स्मृत्यन्तरमपि,

वृद्धौ तीर्थे च संन्यस्ते ताते च पतिते सति ।

येभ्य एव पिता दद्यात्तेभ्यो दद्यात्स्वयं सुतः ॥ इति ।

यत्तु सुमन्तुनोक्तम्—

न जीवत्पितृकः कुर्याच्छ्राद्धमग्निस्मृते द्विजः ।

येभ्य एव पिता दद्यात्तेभ्यः कुर्वीत साग्निकः ॥

इति जीवत्पितृकस्य श्राद्धं नास्तीति, तद्वृद्धिश्राद्धेतरविषयम् ।

अनग्निकोऽपि कुर्वीत जन्मादौ वृद्धिकर्मणि ।

येभ्य एव पिता दद्यात्तानेवोद्दिश्य पार्वणम् ।

इतिहारीते तस्यापि वृद्धिश्राद्धोक्तेः । पार्वणं तद्धर्मकम् । जीवत्पितृक इति श्राद्धे देवतात्वेनाधिकारी जीवत्पिता यस्य स इत्यर्थः । तेन संन्यस्तपतितपितृकस्य निरग्नेरपि श्राद्धाधिकारसिद्धिः । कचित्कर-



णपक्षे नियममाह—

लौगाक्षिः,

दर्शश्राद्धं गयाश्राद्धं श्राद्धं चापरपक्षिकम् ।

न जीवत्पितृकः कुर्यात्तिलैः कृष्णैश्च तर्पणम् ॥ इति ।

कतुरपि,

अष्टकादिषु सङ्क्रान्तौ मन्वादिषु युगादिषु ।

चन्द्रसूर्यग्रहे पाते स्वेच्छया राजयोगतः ॥

जीवत्पिता नैव कुर्याच्छ्राद्धं काम्यं तथाखिलम् । इति ।

अथ द्विपितृकश्राद्धनिर्णयः ।

तत्र द्विपितृकमाह—बौधायनः,

मृतस्य च प्रसृतो यः क्लीबस्य व्याधितस्य च ।

अन्येनानुमते वा स्यात्स्वक्षेत्रे क्षेत्रजः सुतः ॥

स एव द्विपिता द्विगोत्रश्च, मृतादीनां क्षेत्रेषु अन्येन यः प्रसृतः

स क्षेत्रज इत्यर्थः । अत्रविशेषमाह—

हारीतः,

जीवति क्षेत्रजमादुरस्वातन्त्र्यान्मृते ह्यामुष्यायणमगुप्तबीजत्वा-  
दिति । जीवत्यजीवत्यपि क्रियाभ्युपगमात् द्विपितृको भवतीत्याह—  
मनु,

(१) क्रियाभ्युपगमात्स्वेवं बीजार्थं यत्प्रदीयते ।

तस्येह भागिनौ दृष्टौ बीजी क्षेत्रिक एव च ॥ (अ०९. श्लो५३)

अपुत्राभ्यां बीजिक्षेत्रिभ्यां मम क्षेत्रं तव बीजम् इत्येवंनियोगेनो-  
त्पादित उभयोः पुत्रो भवतीत्यर्थः । तत्र—

साङ्ख्ययनः—उभावेकस्मिन्पिण्डे पितृभेद इति ।

उभौ=बीजिक्षेत्रिणौ । एकस्मिन्पिण्डे सङ्कीर्तयेदित्यर्थः—

हारीतः,

नाबीजं क्षेत्रं फलति नाक्षेत्रं बीजं रोहति उभयदर्शनात् उभयो-  
रपत्यमित्यपरे तेषामुत्पादयितुः प्रथमः प्रवरो भवति द्वौ द्वौ पिण्डौ  
निर्वापे दद्युरेकपिण्डे वा द्वावनुकीर्तयेत् द्वितीये पुत्रस्तृतीये पौत्र इति ।

उभयोरपत्यमिति क्रियानियमे बोध्यम् । तेषां=बीजिक्षेत्रिणां पितृणां  
मध्ये उत्पादयितुः बीजिनः प्रथमः प्रवरो भवति ततः क्षेत्रिनः । तदेत-

त्कृत्वन्तर्गतार्थेयप्रवरवरणे बोध्यम् । निर्वापे=पितृयज्ञे । एकपिण्डे वेत्यत्र एकैकस्मिन्निति वीप्सा द्रष्टव्या । “यदि द्विपिता स्यादेकैकस्मिन्द्वौ द्वावपलक्षयेत्” इत्यापस्तम्बवचनानुसारात् । तस्मादेकैकस्मिन्नेव पिण्डे द्वौ पितरौ पितामहौ प्रपितामहौ वानुकीर्त्तनीयावित्यर्थः । द्वितीये=पितामहपिण्डे । द्वितीय इति च प्रपितामहस्याप्युपलक्षणम् । पुत्रो द्यामुष्यायणस्य । द्वौ द्वौ निर्वापे दद्यात् द्वौ द्वावनुकीर्त्तयेद्वेत्यर्थः । तृतीये=प्रपितामहपिण्डे । पौत्रो द्यामुष्यायणस्य ।

अथ द्यामुष्यायणस्य पित्रादयोऽपि यदि द्यामुष्यायणास्तत्र विशेषः कथ्यते । तत्र यदि द्यामुष्यायणस्य पितामह [एक] एव द्यामुष्यायणस्तदा पितृभ्यां पिण्डद्वयं दत्त्वा पितामहाभ्यामपि पिण्डद्वयं दत्त्वा प्रपितामहेभ्यः पिण्डत्रयं दद्यादित्येवं सप्त पिण्डान्दद्यात् । यदा तु द्यामुष्यायणस्यान्यतरः पिता द्यामुष्यायणो भवेत्तदा पितृभ्यां पिण्डद्वयं प्रदाय पितामहेभ्यः पिण्डत्रयं दत्त्वा प्रपितामहेभ्यस्त्रयमित्यष्टौ पिण्डान्दद्यात् । यदा तु तस्यान्यतरः पिता द्यामुष्यायणः अन्यतमः पितामहोऽपि द्यामुष्यायणः तदा पितृभ्यां पिण्डद्वयं निरूप्य पितामहेभ्यस्त्रीन्पिण्डान्दत्त्वा प्रपितामहेभ्यश्चतुरो दद्यादित्येवं नव । यदा तु द्यामुष्यायणस्य द्वावपि पितरौ द्यामुष्यायणौ स्यातां तदा पितृभ्यां द्वौ पिण्डौ दत्त्वा पितामहेभ्यश्चतुरो दत्त्वा प्रपितामहेभ्योऽपि चतुरो दद्यादित्येवं दश । यदा तु द्यामुष्यायणस्य द्वावपि पितरौ द्यामुष्यायणौ पितामहस्त्वेक एव द्यामुष्यायणः तदा पितृभ्यां द्वौ पिण्डौ प्रदाय पितामहेभ्यश्चतुरो दत्त्वा प्रपितामहेभ्यः पञ्च दद्यादित्येवमेकादश । यदा तु द्यामुष्यायणस्य द्वावपि पितरौ द्यामुष्यायणौ द्वावपि पितामहौ द्यामुष्यायणौ भवतः तदा पितृभ्यां पिण्डद्वयं पितामहेभ्यश्चतुरः पिण्डान्दत्त्वा षट् प्रतिमहेभ्यः षड्भ्यो दद्यादित्येवं द्वादश । यदा तु द्यामुष्यायणस्य द्वावपि पितरौ द्यामुष्यायणौ पितामहाश्च त्रयो द्यामुष्यायणाः तदा पितृभ्यां पिण्डद्वयं पितामहेभ्यश्चतुरः पिण्डान्दत्त्वा प्रपितामहेभ्यः सप्तभ्यः सप्त पिण्डान्दद्यादित्येवं त्रयोदश । यदा च द्यामुष्यायणस्य द्वावपि पितरौ द्यामुष्यायणौ पितामहाश्चत्वारोऽपि द्यामुष्यायणास्तदा पितृभ्यां पिण्डद्वयं पितामहेभ्यश्चतुर्भ्यश्चतुरः पिण्डान्दत्त्वा प्रपितामहेभ्योऽष्ट-

पुत्रिकापुत्रकर्तृकश्राद्धे देवतानिर्णयः । २१

भ्योऽष्ट पिण्डान्दद्यादित्येवं चतुर्दशेन्याशूह्यम् । एकैकस्मिन्पिण्डे द्वौ  
ह्वावनुकीर्त्तयेदित्येतस्मिन्पक्षे तु सर्वेषां त्रय एव पिण्डा भवन्ति नाम-  
कीर्त्तनन्तु यथोक्तक्रमेणेति ।

याज्ञवल्क्यः ।

अपुत्रेण परक्षेत्रे नियोगोत्पादितः सुतः ।

उभयोरप्यसौ ऋक्थी पिण्डदाता च धर्मतः ॥

( याज्ञ० अ० २ दायविभागप्रकरणे श्लो० १२७ )

नारदः,

ह्यामुष्यायणका दद्युर्द्विभ्यां पिण्डोदके पृथक् ।

ऋक्थादर्द्धाशमादद्युर्बीजक्षेत्रिकयोस्तथा ॥

अर्द्धाशमिति पूर्णाशयोग्यपुत्रान्तरसद्भावे ।

मरीचिः,

सगोत्रादन्यगोत्राद्वा योभवेद्विधवासुतः ।

पिण्डं श्राद्धविधानं च क्षेत्रिणे प्राक् प्रदापयेत् ॥

बीजिने तु ततः पश्चात् क्षेत्री जीवति चेत्कचित् ।

बीजिने दद्युरादौ तु मृते पश्चात्प्रदीयते ॥

उभौ यदि मृतौ स्यातां बीजिन्यादौ तदा ददेत् ।

क्षेत्रिन्यादौ न दत्तं स्याद्बीजिने नोपतिष्ठति ॥

सगोत्रादन्यगोत्राद्धेति सवर्णमात्रादित्यर्थ इति कल्पतरुः । श्राद्धविधा-  
नमिति । श्राद्धे देयत्वेन विधानं यस्य । मृते=क्षेत्रिणि मृते । पश्चात्=  
क्षेत्रिणे दानानन्तरम् । प्रदीयत इत्यस्य बीजिन इति शेषः, उभयोर्मरणे  
पूर्वं बीजिने पश्चात्क्षेत्रिणे दाने निन्दामाह—वभाविति । अनियोगजाते  
व्यवस्थामाह—

नारदः,

जाता ये त्वनियुक्तायामेकेन बहुभिस्तथा ।

अऋक्थभाजस्ते सर्वे बीजिनामेष ते सुताः ॥

दद्युस्ते बीजिने पिण्डं माता चेच्छुल्कतो हृता ।

अशुल्कोपहृतायां तु पिण्डदा वोदुरेव ते ॥

अऋक्थभाजः=क्षेत्रिण ऋक्थं न भजन्ते इति ।

अथ पुत्रिकापुत्रकर्तृकश्राद्धे देवतानिर्णयः ॥

तत्र पुत्रिकापुत्रश्चतुर्विधः । पुत्रिकैव पुत्रत्वेन गृहीता एकः पुत्रि-  
कापुत्रः, द्वितीयस्तस्याः पुत्रः, तृतीयस्तु दुहितर्यैवोत्पन्नः संविदा

पुत्रत्वेन परिगृहीतो मातामहमात्रसम्बद्धः, चतुर्थस्तु तादृश एव जनकमातामहोभयसम्बद्धः । एतद्विस्तरेणाधिकारिनिर्णये प्रपञ्चयिष्यते । तत्राद्ये त्वसन्देह एव । द्वितीये बौधायनयज्ञपादार्वाभ्यामुक्तम्—

आदिशेत्प्रथमं पिण्ड मातरं पुत्रिकासुतः ।

द्वितीयं पितरं तस्यास्तृतीये तु पितामहम् ॥

यद्यप्येतत्सकलपुत्रिकापुत्रविषयं प्रतिभाति । तथापि द्वितीयस्यैव भवति तस्य मातुः पितृस्थानीयत्वादिति हेमाद्रिः । मदनरत्नादयस्त्वाद्यभ्यतिरिक्तानां मातृपूर्वकत्वमित्याहुः । उभयसम्बद्धेन मातामहश्राद्धमादौ कार्यमित्याह—

ऋष्यशृङ्गः,

तस्मादुभयसम्बद्धः पुत्रिकायाः सुतो ह्यसौ ।

पूर्वं मातामहश्राद्धं पश्चात्पैतृकमाचरेत् ॥ इति ॥

अथ वैश्वदेविकश्राद्धदेवतानिरूपणम् ।

तत्र विश्वेषां देवानामुत्पत्तिर्ब्रह्मवैवर्तब्रह्माण्डपुराणयोः—

दक्षस्य दुहिता साक्षाद्विश्वा नामेति विश्रुता ।

विधिना सा तु धर्मज्ञः ? दत्ता धर्माय धीमते ॥

तस्याः पुत्रा महात्मानो विश्वे देवा इति श्रुताः ।

विख्यातास्त्रिषु लोकेषु सर्वलोकनमस्कृताः ॥

यमसंहितायाम्,

विश्वेऽपि विश्वे देवास्तु दक्षिणे वाणपाणयः ।

द्विहस्ता वामभागे तु शरासनपरायणाः ।

एतेषां श्राद्धदेवतात्वे इतिहासस्तु ब्रह्मवैवर्तब्रह्माण्डयोः ।

समा नव महात्मानश्चेकरुप्रं महत्तपः ।

हिमवच्छिखरे रम्ये देवर्षिगणसेविते ॥

शुद्धेन मनसा प्रीताः पितरस्तानथानुवन् ।

वरं वृणीष्वं प्रीताः स्मः कं कामं करवामहे ॥

ब्रह्मा चाह महातेजास्तपसा तैस्तु तर्पितः ।

प्रीतोऽस्मि तपसानेन कं कामं वितरामि वः ॥

एवमुक्तास्तदा विश्वे ब्रह्मणा विश्वकर्मणा ।

ऊचुस्ते संहिता सर्वे ब्रह्माणं लोकपावनम् ॥

श्राद्धेऽस्माकं भवेद्देयं स ह्येषः काङ्क्षितो वरः ।  
 प्रत्युवाच ततो ब्रह्मा तान्वै त्रिदशपूजितः ॥  
 भविष्यत्येवमेवेति काङ्क्षितो वो वरोऽस्तु यः ।  
 पितृभिश्च तथेत्युक्तमेवमेतन्न संशयः ॥  
 सहास्माभिस्तु भोक्तव्यं यत्किञ्चित्प्रयज्यते त्विह ।  
 अस्माकं कल्पिते श्राद्धे भवन्तोऽग्राशिनो हि वै ॥  
 भविष्यथ मनुष्येषु सत्यमेतदुदाहृतम् ।  
 माद्वैर्गन्धैस्तथास्त्रेण युष्मानप्यर्चयन्तु वै ॥  
 दत्ते दत्तेऽथ युष्मभ्यमस्मभ्यं दास्यते ततः ।  
 विसर्जनमथास्माकं पूर्वं पश्चात्तु दैवतम् ॥ इति ॥

तेषां सविनियोगानि नामान्याह—

बृहस्पतिः,

ऋतुर्दक्षो वसुः सत्यः कामः कालस्तथैव च ।  
 धुरिश्च रोचनश्चैव तथा चैव पुरुरवाः ॥  
 आर्द्रवश्च दशैते तु विद्महे देवाः प्रकीर्त्तिताः ।  
 इष्टिश्राद्धे ऋतुर्दक्षः सत्यो नान्दीमुखे वसुः ॥  
 नैमित्तिके कामकालौ काम्ये च धुरिलोचनौ ।  
 पुरुरवा आर्द्रवश्च पार्वणे समुदाहृतौ ॥  
 उत्पत्तिं नाम चैतेषां न विदुर्ये द्विजातयः ।  
 अयमुच्चारणीयस्तैः श्लोकः श्रद्धासमन्वितैः ॥  
 आगच्छन्तु महाभागा विश्वेदेवा महाबलाः ।  
 ये यत्र विहिता श्राद्धे सावधाना भवन्तु ते ॥ इति ॥

अत्र पुरुरवःशब्दः सान्तः । आर्द्रवशब्दस्त्वाकारादिरकारान्तः,  
 पुरुरवसमार्द्रवमिति शङ्खलिखितोक्ततर्पणविधौ तथा दर्शनात् बहुषु  
 निबन्धेषु तथा पाठदर्शनाच्चेति श्रीदत्तादयः । कामधेनौ तु माकारादिः  
 सकारान्तो मार्द्रवः शब्दो लिखितः । गौडनिबन्धेषु तु पुरुरवः शब्द  
 उकारादियुक्ताद्यरेफवान् सकारान्तो दृश्यते क्वचित्तु अकारान्त एव  
 पुरुरवशब्दोदृश्यते । इष्टिश्राद्धं “कर्माङ्गं नवमे प्रोक्त”मित्यनेन विश्वामि-  
 त्रेणोक्तम् । तच्च—

निषेककाले सोमे च सीमन्तोन्नयने तथा ।  
 ज्ञेयं पुंसवने चैव श्राद्धं कर्माङ्गमेव च ॥

इत्यादिनाभविष्यपुराणादिवाक्येन विवृतम् । नान्दीमुखस्तु वृद्धिश्राद्धम् । तच्च—

वृद्धौ यत्क्रियते श्राद्धं वृद्धिश्राद्धं तदुच्यते ।

इति भविष्यपुराणेनोक्तम् । वृद्धिः=पुत्रजन्मादि । कल्पतरुकारादयस्तु इष्टिश्राद्धमिच्छाश्राद्धम्, तच्च “श्राद्धं प्रति रुचिश्चैव” इत्यनेन याज्ञ-  
वल्क्येन विहितमिति व्याख्यातवन्तः । तन्मते च कर्माऽङ्गश्राद्धस्य ना-  
न्दीमुखश्राद्धेऽन्तर्भावाद्बसुसत्यावेव तत्र देवौ । नैमित्तिके कामकाला-  
विति । नैमित्तिकपदं चात्र नवान्ननिमित्तश्राद्धपरम् ।

विश्वे देवाः क्रतुदक्षौ सर्वास्विष्टिषु कीर्तितौ ।

नित्यं नान्दीमुखे श्राद्धे बसुसत्यौ च पैतृके ॥

नवान्नलाभे देवौ हि कालकामौ सदैव हि ।

अपि कन्यागते सूर्ये श्राद्धे च धुरिलोचनौ ।

पुरुवरार्द्रवौ चैव विश्वेदेवाश्च पार्वणे ॥

इति हेमाद्रथादिघृतादित्यपुराणवचनैकवाक्यत्वात् । इष्टिषु=कर्माङ्गश्रा-  
द्धेषु । नवान्नलाभ इति=नवान्नानां लाभो यस्मादिति व्युत्पत्त्या ग्रीहि-  
यवपाकौ धान्यपाकश्चोक्तः । कन्यागते सूर्ये इति काम्यश्राद्धस्याप्यु-  
पलक्षणम् । “काम्ये च धुरिलोचनौ” इति बृहस्पतिवचनैकवाक्य-  
त्वात् । क्वचित्तु श्राद्धं चेत्यत्र काम्ये चेति पाठ एव । नवान्नश्राद्धस्य  
नैमित्तिकत्वं शातातपवचने व्यक्तम् ।

यथा,

नवोदके नवान्ने च गृहप्रच्छादने तथा ।

पितरः स्पृहयन्त्यन्नमष्टकासु मघासु च ॥

तरुमाद्द्यात्सदोद्युक्तो विद्वत्सु ब्राह्मणेषु च ।

नवोदके=वर्षोपक्रमे । गृहप्रच्छादने=नवगृहसम्पत्तौ । विद्वत्सु ब्रा-  
ह्मणेषु च प्राप्तेषु । हेमादिस्तु “नैमित्तिके कालकामौ” इत्यत्र यौगिकनै-  
मित्तिकपदश्रवणात्, आदित्यपुराणे नवान्नलाभपदं ग्रहोपरागादिनि-  
मित्तिकनैमित्तिकश्राद्धमात्रोपलक्षणार्थमित्युक्तवान् । सर्वथा

एकोदिष्टन्तु यच्छ्राद्धं तन्नैमित्तिकमुच्यते ।

तदप्यदैवं कर्त्तव्यमयुग्मानाशयेद् द्विजान् ॥

इति भविष्यपुराणवाक्येन परिभाषितैकोदिष्टरूपनैमित्तिके तेनैव  
दैवनिषेधात् । ‘नैमित्तिके कालकामौ’ इत्यनेन तत्र देवताविशेषविधा

नमनुपपन्नमिति नैमित्तिकशब्देनात्र योगपुरस्कारेण श्राद्धान्तरस्यैवाभिधानमिति द्रष्टव्यम् । श्रीदत्तायस्तु एकोद्दिष्टरूपे नैमित्तिके देवनिषेधात्, “नैमित्तिके कामकालौ” इत्यत्र नैमित्तिकपदमेकोद्दिष्टरूपनैमित्तिकयोगात्सपिण्डीकरणपरम् ।

सपिण्डीकरणश्राद्धं देवपूर्वं निवेदयेत् ।

इत्यनेन तस्य सदेवत्वाभिधानादित्याहुः । कल्पतरुकारस्तु नैमित्तिकपदमत्र सांश्रिकक्रियमाणसांवत्सरिकैकोद्दिष्टपरम् । तस्य पार्ष्णवत् क्रियमाणतया तत्र विश्वेषां देवानां सम्मवादित्युक्तवान् । काम्ये चेति । काम्यस्य निरुक्तिर्भविष्यपुराणे—

कामाय तु हितं काम्यमभिप्रेतार्थसिद्धये ॥ इति ।

अभिप्रेतं=धनपुत्रादि । तत्सिद्धये=तत्प्राप्तये । तच्चापस्तम्बाद्युक्तं तत्तत्तिथ्यादौ श्राद्धादि । तच्च वक्ष्यते । अत्र विश्वे देवाः क्रतुदक्षावित्यादित्यपुराणादिवाक्येषु सर्वत्र द्विवचनश्रवणान्मिलितयोस्तयोः श्राद्धे देवतात्वम् । उत्पत्तिमत्स्यादि । ये विश्वेषां देवानामुत्पत्तिं नाम च न जानन्ति तैर्मन्त्रलिङ्गादावाहनकाले आगच्छन्तिवत्यादिमन्त्रः पठनीयः, अत्र तत्तच्छ्राद्धे तत्तद्देवताविशेषप्रतिपादनात्तन्नामसङ्कीर्तनपूर्वकमेव निमन्त्रणादिवाक्यं प्रयोज्यं, न तु केवलविश्वदेवपदेन । संज्ञाविधेरुद्देशप्रयोजनत्वात् । अत एव—

“इष्टिश्राद्धे क्रतुदक्षौ सङ्कीर्त्या वैश्वदेविके ।

इतिहेमाद्रिधृतवाक्ये सङ्कीर्त्यावित्युक्तम् ।

श्रीदत्तस्तु नेदं वाक्यं क्रतुदक्षादिनामनिर्देशपरं तथा श्रवणाभावात्, किन्तु योऽसौ गणो विश्वदेवपदनिर्देश्यस्तत्र क्रतुदक्षायुगस्य इष्टिश्राद्धादौ मुख्यत्वं चिन्तनीयमित्येवम्परम् । मुख्यत्वेन चिन्तनीयत्वमप्यश्रुतमिति चेत्, ‘प्राधान्येन व्यपदेशा भवन्ति’ इति न्यायात्प्राधान्यं क्रतुदक्षादिव्यपदेशादेव लभ्यते, चिन्तनीयत्वं तु एतेषामुत्पत्तिनामाज्ञाने आगच्छन्तिवत्यादिमन्त्रपाठविधानात्कल्प्यते । अत एव सर्वत्र मुनिवाक्ये बहुवचनश्रवणाङ्गणस्यैवोद्देश्यता प्रतीयते न तूभयोरेव । यथा “नमोविश्वेभ्यो देवेभ्य इत्येवमादौ प्राङ्मुख्योर्निवेदयेत्” इति विष्णुः,

विश्वान्देवान् यवैः पुण्यैरभ्यर्च्यसनपूर्वकम् ।

इति मत्स्यपुराणम्, “विश्वान्देवानहमावाहयिष्य” इति कात्यायनः,

“विश्वे देवास आगत” इत्यावाहनमन्त्रश्च । न वा विश्वदेवपदेन क्रतुदक्षादिपदेन च समुच्चयान्निर्देशः समुचितः, निरपेक्षश्रवणात् । किञ्च समुच्चये कीदृशं वाक्यं, विश्वाभ्यां देवाभ्यां क्रतुदक्षाभ्यामिति वा, विश्वेभ्यो देवेभ्यः क्रतुदक्षाभ्यामिति वा, विश्वेभ्यो देवेभ्यः क्रतुदक्षेभ्य इति वा, विश्वेभ्यो देवेभ्यः क्रतुदक्षसंज्ञकेभ्य इति वा । नाद्यः । विश्वदेवपदस्य बहुवचनान्तस्यैव सर्वत्र दर्शनात्तस्य बहुवचनेनैव निर्देश्यत्वावगतेः । न द्वितीयः । अनन्वयात् । तुल्याधिकरणयोर्विशेषणयोः समानविभक्तिवचननियमात् । उर्वश्यप्सरस इतिवत्प्रयोगसाधुत्वेनान्वयो न विरुद्ध इति चेत्, प्रमाणसिद्धायां प्रयोगावश्यकतत्कल्पनायामुचितत्वात् । न चेह तथा । न तृतीयः । क्रतुदक्षयोर्बहुत्वाभावेन बहुवचनार्थानन्वयात् । अत एव न चतुर्थः । संज्ञाशब्दान्तर्भावेन देवतात्वाभावाच्चेति । तस्माद्यथोक्तैव व्याख्या ज्यायसीत्याह ।

वस्तुतस्तु “सङ्कीर्त्यौ वैश्यदेविके” इत्युक्तवाक्यैकवाक्यतया “इष्टिश्चाद्धे क्रतुर्दक्ष” इत्यादि बृहस्पतिवाक्यस्य कीर्त्तनपरत्वे सिद्धे विश्वदेवपदस्य सर्वत्र बहुवचनान्तप्रयोगदर्शनेन बहुवचनान्तस्यैव तस्य साधुत्वे निर्णीते उर्वश्यप्सरस इतिवत् क्रतुदक्षौ विश्वे देवा इत्यादिप्रयोगो नानुपपन्नः । विशिष्य नामाज्ञाने विश्वेषां देवानाम् इत्याद्येव प्रयोक्तव्यम् ।

हेमाद्रिस्तु पूजार्थं बहुवचनमिति मन्वानः क्रतुदक्षसंज्ञका विश्वे देवा इति प्रयोगमङ्गीचकार ।

अत्र विश्वे देवा इत्यसमस्तमेव प्रयोज्यम् सर्वत्र तथा प्रयोगदर्शनात् । अत एव गणविशेषवाचकस्यापि विश्वशब्दस्य सर्वनामकार्यं न विरुद्धम् । अभिघायां सर्वनामतानिषेधस्मृतिस्तु आधुनिकसङ्केतविषयस्यैव विश्वशब्दस्य सर्वनामकार्यनिषेधादुपपन्ना ।

अथ विकिरभुक्तोच्छिष्टयोर्देवतानिर्णयः ।

तत्र मनुविष्णू—

असंस्कृतप्रमीतानां त्यागिनां कुलयोषिताम् ।

उच्छिष्टं मागधेयं स्याद्भेषु विकिरस्तु यः ॥

( म० अ० ४ श्लोक० २४५ )

कुलयोषितां त्यागिनामित्यन्वयः ।

हारीतः,

अरूढदन्ता ये च मृता गर्माद् य च विनिःसृताः ।



मृता ये चाप्यसंस्कारास्तेषां भूमौ प्रदीयते ॥

मार्कण्डेयपुराणे,

अन्नप्रकिरणं यत्तु मनुष्यैः क्रियते भुवि ।

तेन तृप्तिमथायान्ति ये पिशाचत्वमागताः ॥

ये चादन्ताः कुले बालाः क्रियायोग्या ह्यसंस्कृताः ।

विपश्चास्तेऽत्र विकिरसंमार्जनजलाशिनः ॥

मनुः,

उच्छेषणं भूमिगतमजिह्वास्याशठस्य च ।

दासवर्गस्य तत्पित्र्ये भागधेयं प्रचक्षते ॥ (अ०३ श्लो० २४६)

पित्र्ये=पितृकर्मणि ॥

वसिष्ठः,

प्राक् संस्कारात्प्रमीतानां सप्रेष्याणामिति श्रुतिः ।

भागधेयं मनुः प्राह उच्छिष्टोच्छेषणे उभे ॥

आश्वलायनगृह्यपरिशिष्टम्,

उच्छेषणं भूमिगतं विकिरं लेपनोदकम् ।

अनुप्रेते च विसृजेदप्रजानामनायुषाम् ॥ इति ।

अथ संन्यासाङ्गश्राद्धदेवतानिर्णयः ।

शौनकः, देवक्रषिदिव्यमनुष्यभूतपितृमातृआत्मादीनां पृथक् पि-  
ण्डदानैर्युग्मैर्ब्राह्मणैरष्टौ श्राद्धानि कुर्यादिति । तत्राद्ये श्राद्धे ब्रह्मविष्णु  
महेश्वराः । द्वितीये देवर्षिब्रह्मर्षिक्षत्रियर्षयः । क्वचित्तु देवर्षिक्षत्रर्षि-  
मनुष्यर्षय इति पाठः । तृतीये वसुरुद्रादित्याः । चतुर्थे सनकसन-  
न्दनसनातनाः । पञ्चमे पृथिव्यादिभूतानि चक्षुरादीनि करणानि  
चतुर्विधो भूतग्रामः । षष्ठे पितृपितामहप्रपितामहाः, मातामहप्रमाता  
महवृद्धप्रमातामहाश्च । सप्तमे मातृपितामहीप्रपितामहाः । अष्टमे  
आत्मपितृपितामहाः । एते सर्वे नान्दीमुखविशेषणवन्तो देवताः ।  
जीवच्छ्राद्धादिदेवतास्तत्तत्प्रकरणे वक्ष्यामः ।

अथ विधवाकर्तृकश्राद्धदेवताः ।

सङ्ग्रहे,

चत्वारः पार्वणाः प्रोक्ता विधवायाः सदैव हि ।

स्वभर्तृश्वशुरादीनां मातापित्रोस्तथैव च ॥

ततो मातामहानां च श्राद्धदानमुपाक्रमेत् ।

अशक्तौ तु--

स्वभर्तृप्रभृतिभिः स्वपितृभ्यस्तथैव च ।

विधवा कारयेच्छ्राद्धं यथाकालमतन्द्रिता ॥

अथ विभक्तिनिर्णयः ।

तत्र विभक्तिज्ञानस्यावश्यकत्वमुक्तं नागरखण्डे,

विभक्तिरहितं श्राद्धं क्रियते यद्विपर्ययात् ।

अकृतं तद्विजानीयात्पितृणां नोपतिष्ठते ॥

तस्मात्सर्वप्रयत्नेन ब्राह्मणेन विज्ञानता ।

विभक्तिमिर्यथोक्तमिः श्राद्धं कार्यं त्रिभिः सदा ॥

विभक्तिरहितम्=विहितविभक्तिरहितम् । तिसृभिरित्यर्थं त्रिभिरिति  
छान्दसम् । एतच्चैकोद्दिष्टमिप्रायेण । तत्रावाहनाभावेन द्वितीयाया  
अप्रयोगात् । अन्यत्र चतस्रो वक्ष्यमाणवचनात् । विभक्तीराह—

व्यासः,

चतुर्थी त्वासने नित्यं सङ्कल्पे च विधीयते ।

प्रथमा तर्पणे प्रोक्ता सम्बुद्धिमपरे जगुः ॥

सङ्कल्पे=अन्नात्सर्गे

धर्मोऽपि,

पृच्छाक्षयासने षष्ठी चतुर्थी चासने मता ।

अक्षय्यावनेजनं पिण्डं तथा प्रत्यवनेजनम् ॥

सम्बुद्धैतानि कुर्वन्ति शब्दशास्त्रविशारदाः ।

पृच्छा=श्राद्धारम्भे प्रश्नवाक्यम् । अक्षय्यं=तदुदकदानम् । अवनेजनं=  
पिण्डदानात्प्राक् पिण्डार्थरेखायां, पिण्डदानोत्तरं च पिण्डेषु जल-  
निनयनम् ।

मृगुः—

आवाहने द्वितीया स्यादेष शास्त्राविनिर्णयः ।

सङ्ग्रहकारस्तु कचिद्विशेषमाह—

अक्षय्यासनयोः षष्ठी द्वितीयावाहने तथा ।

अन्नदाने चतुर्थी स्याच्छेषाः सम्बुद्धयः स्मृताः ॥

भविष्योत्तरे तु,

चतुर्थी सर्वकार्येषु प्रथमा तर्पणे भवेत् ।

षष्ठीविभक्तिरक्षय्ये पितृकार्ये यथाविधि ॥

शृणु,

गन्धमाल्यं च धूपं च दीपमग्नं सदक्षिणम् ।

अपृथक्त्वेन दातव्यं चतुर्थ्या विधिमिच्छता ॥

अपृथक्त्वेन=अवैषम्येण । अत्र दर्शितवचनेषु यत्र विरोधस्तत्र वि-  
कल्पो द्रष्टव्यः, एकार्थत्वात् । स च यथाशास्त्रं व्यवस्थितः । उक्तानु-  
सारेण प्रयोगो गृह्यपरिशिष्टे ।

गोत्रं स्वरान्तं सर्वत्र गोत्रस्याक्षय्यकर्मणि ।

गोत्रस्तु तर्पणे कुर्यादेवं दाता न मुह्यति ॥

सर्वत्रैव पितः प्रोक्तः पिता तर्पणकर्मणि ।

अक्षय्ये तु पितुः कार्यं पितॄणां तृप्तिमिच्छता ॥

शर्मन्नर्थादिके कार्ये शर्मणोऽक्षय्यकर्मणि ।

शर्मा तु तर्पणे कुर्यादेवं कुर्वन्न मुह्यति ॥

गोत्रं=तच्छब्दः । स्वरान्तम्=अजन्तम् । सर्वत्र=अपवादादन्यत्र । यद्यपि  
सप्तम्यन्तमप्यजन्तं भवति, तथापि तस्याविहितत्वात्तद्व्युदासः । एवं  
गोत्रस्येत्यादि तत्तद्विभक्तिप्रदर्शनार्थं द्रष्टव्यम् । एकवचनपुंल्लिङ्गपि  
त्रादिशब्दाः प्रदर्शनार्थाः । मातृमातामहादिशब्दानामपि तत्र तत्र यो-  
ज्यत्वात् । उक्तं च नागरखण्डे—

मातर्मन्त्रे तथा मातुरासने कल्पनेऽक्षये ।

गोत्रे गोत्रायै गोत्रायाः प्रथमाद्या विभक्तयः ॥

देवि दैव्यै तथा देव्या एवं मातुश्च कीर्त्तयेत् ।

इति विभक्तिनिर्णयः ।

अथ सम्बन्धगोत्रनामोच्चारणक्रमः ।

तत्र प्रचेताः,

गोत्रसम्बन्धनामानि यथावत्प्रतिपादयेत् ।

व्यासः,

आलप्य नामगोत्रेण कर्त्तव्यं सर्वदैव हि ।

अत्र सम्बन्धनामगोत्रशब्दानां नानाक्रमदर्शनाद्विकल्पः । स पे-  
च्छिकः शास्त्राभेदेन वा व्यवस्थितः । सम्बन्धस्तु पित्रादिशब्दैरेव  
निर्देष्टव्यो नास्मच्छब्देनेति केचित्प्राच्याः । तन्न । “नामगोत्रे उच्चार्य  
मम पितरेतत्तेऽर्धं मम पितामहः एतत्तेऽर्धं मम प्रपितामहैतत्तेऽर्धम्”

इति मानवसूत्रे स्पष्टप्रयोगविधानात् । अत्र च गोत्रसगोत्रपदयोर्यद्यपि पर्यायत्वं—

“पराशरसगोत्रस्य वृद्धस्य सुमहात्मनः” ।

इत्यादिप्रयोगात्प्रतीयते, तथाप्यत्र गोत्रशब्द एव प्रयोक्तव्यः ।

“अमुकामुकगोत्रैतत्तुभ्यमन्नं स्वधा नमः” ।

इति ब्रह्मपुराणादिवचनादिति ।

अथ गन्धादिदाने सम्प्रदानं निर्णयिते ।

तत्र “गन्धान्ब्राह्मणसात्कृत्वा” इति मरीचिवचने तद्धीनवचन-  
तायां विहितेन सातिप्रत्ययेन दीयमानगन्धादेर्ब्राह्मणस्वामिकत्वावग-  
तेर्गन्धादिभोक्तृत्वाच्च “एतस्मिन्काले गन्धमाल्यधूपदीपाच्छाद-  
नानां प्रदानम्” इत्याश्वलायनेन गन्धादेर्दानविधानात्तस्य च प्रतिग्रही-  
तृव्यापारसाध्यत्वाद्देवतायाश्चाप्रतिग्रहीतृत्वाद्ब्राह्मणानामेव सम्प्रदा-  
नत्वम् ।

अयं वो धूप इत्युक्त्वा तदग्रे च दहेत्ततः ।

इति ब्रह्मपुराणञ्च तथा । अत्र तदग्रेशब्देन पूर्ववाक्यनिर्दिष्टब्राह्म-  
णानामेवाग्रदेश उच्यते, न तु देवतायाः, अमूर्त्तत्वाद् देशान्वयायो-  
गात् । धूपग्रहणं गन्धाद्युपलक्षणम् आश्वलायनसूत्रे प्रायपाठात् ।

उपवेश्यासने शुभ्रं छत्रं तत्र प्रकल्पयेत् ।

आवरणार्थं च तद्वस्त्रं ब्राह्मणाय प्रदापयेत् ॥

इति वराहपुराणे चतुर्थीश्रुतेश्च ब्राह्मणसम्प्रदानकत्वावगमः ।

विभवे सति विप्रेभ्यो योऽस्मानुद्दिश्य दास्यति ।

इति विष्णुपुराणीयपितृवाक्ये स्पष्टं विप्राणां देवतानां च सम्प्रदान-  
त्वोद्देश्यत्वमेवावगतेऽर्थः । उद्देश्यता तु पितृणामेव सम्प्रदानं (१) (न तु  
सम्प्रदानत्वमिति हरेहरः ।

श्रीदत्तादयस्तु “योऽस्मानुद्दिश्य दास्यति” इति विष्णुपुराणात्,

एतानि श्रद्धयोपेतः पितृभ्यो यो निवेदयेत् ।

इति वाराहाय स्पष्टं देवताया (२) उद्देश्यत्वमवगम्यमानं नापहोतुं श-  
क्यम् । किञ्च “ते तृप्तास्तर्पयन्त्येनम्” इत्यादिवचनैः पितृतर्पकता  
श्राद्धस्यावसीयते सा च तदुद्देशेन द्रव्यत्याग एवोपपद्यते, लोके  
तथा दर्शनात् ।

इवेतच्चन्दनकर्पूरकुङ्कुमानि शुभानि च ।

विलेपनार्थं दद्यात्तु यदन्यत्पितृवल्लभम् ॥

इति ब्रह्मपुराणे पितृवल्लभत्वाभिधानात्—

निवेदितं च यत्नेन पुष्पगन्धानुलेपनम् ।

तदभूषितानथ स तान्ददर्श पुरतः स्थितान् ॥

इति मार्कण्डेयात्पित्रुद्देशेन निवेदनावगतेः—

लोके श्रेष्ठतमं यच्च आत्मनश्चापि यत्प्रियम् ।

सर्वं पितॄणां दातव्यं तदेवाक्षयमिच्छता ॥

इति स्पष्टं पित्रुद्देश्यत्वावगतेश्च पितॄणामेवोद्देश्यत्वम् । सातिप्रत्ययस्तु पित्रुद्देशेन त्यक्तमपि द्रव्यं ब्राह्मणेषु प्रतिपद्यमानं भोज्यान्नमिव तत्स्वामिकं भवतीत्युपपद्यते । ब्राह्मणेभ्यो ददातीति वाक्यमपि हविःशेषमृत्विग्भ्यो ददातीति वत्समर्पणाभिप्रायं व्याख्येयम् । पितृभ्यो ददातीति प्राधानान्तरङ्गभूतदेवतार्थत्वबोधकश्रुतिविरोधात्, ब्राह्मणानां च बहिरङ्गत्वेन ब्राह्मणेभ्यो ददातीत्यत्रैव गौणताया न्याय्यत्वाच्च । अत एव पितृभ्यो दद्यादित्यत्र मुख्यदानासम्भवात् दानैकदेशत्यागलक्षणाप्यदोषः । उपक्रमस्थपितृशब्दानुरोधेनोपसंहारस्य ददातिशब्द एव लक्षणाया न्याय्यत्वात् । तदप्रेणेति देशसम्बन्धस्तु पितृब्राह्मणयोरभेदेन चिन्तनादुपपादनियः । तस्मात्सुषूक्तं पितॄणां देवतात्वं गन्धादिद्रव्यत्याग इति । एवं विद्मेषां देवानामपि ।

इदं वः पाद्यमर्थ्यं च पुष्पधूपविलेपनम् ।

अयं दीपप्रकाशश्च विद्वान्देवान्समर्पयेत् ॥

इति ब्रह्मपुराणात् । अन्ये तु ब्राह्मणानां पित्रभेदेन चिन्तनविधेः सत्त्वात्पित्रभेदेन तेषामेव सम्प्रदानत्वं घटते, एवं च न ददातिरपि लाक्षणिको भविष्यति अत एव—

यमः,

ब्राह्मणैश्च सहाश्रन्ति पितरो ह्यन्तरिक्षगाः ।

वायुभूता न दृश्यन्ते भुक्ता यान्ति परां गतिम् ॥ इति ।

आचमनीयं दक्षिणादानं च ब्राह्मणार्थमेव शुद्ध्यर्थत्वादानन्त्यार्थत्वाच्चेत्साहुः । इति सम्प्रदाननिर्णयः ।

अथ श्राद्धोचितद्रव्याणि ।

तत्रापस्तम्बः, एतैस्तीव्रतरा पितॄणां तृप्तिः, द्राघीयांसं कालं तथा धर्मानुहतेन द्रव्येण ।

एतैः=पूर्वाक्तैर्द्रव्यैः । द्राघीयांसम् दीर्घम् । धर्मानुहतेन=धर्मोपार्जितेन—

शङ्खलिखितौ, धर्मेण वित्तमादाय पितृभ्यो दद्यात् ।

अतश्च धर्म्यैरेवोपायैरर्जितानि द्रव्याणि श्राद्धे देयानि । तांश्चाह—

मनुः,

सप्तवित्तागमा धर्म्या दायोलाभः क्रयो जयः ।

प्रयोगः कर्मयोगश्च सत्प्रतिग्रह एव च ॥

( अ० १० श्लो० ११५ )

वित्तागमाः=वित्तार्जनोपायाः।धर्म्याः=पुरुषस्य प्रत्यवायानुत्पादकाः ।  
स्वस्वामिसम्बन्धेनैव निमित्तेन यदन्यदीयं द्रव्यमन्यस्य स्वं भवति  
स दायः । अनन्यपरिगृहीतस्य जलतृणकाष्ठादेर्धान्यादेर्वाधिगमो ला-  
भः । द्रव्यविनिमयः क्रयः । वैरिपराभवो जयः । वृद्धार्थं परस्य द्रव्यस-  
मर्पणं प्रयोगः । कर्मणा आर्त्विज्याध्यापनपौरोहित्यादिना शिल्पेन शु-  
श्रूषया वा योगः कर्मयोगः । दीयमानद्रव्यस्वीकारः प्रतिग्रहः । स तु अ-  
निषिद्धः । अनिषिद्धत्वं च दायोदिवपि द्रष्टव्यम् । एतेषु च दायला-  
भक्रयास्साधारणाः, जयः क्षत्रियस्यैव, स च दण्डाऽऽकरकरादीनामु-  
पलक्षणम् । प्रयोगो वैश्यस्यैव, स च कृषिवाणिज्यादेरुपलक्षणम् ।  
आर्त्विज्यादिकर्मयोगः प्रतिग्रहश्च ब्राह्मणस्यैव । शिल्पादिकर्मयोगः  
कारूणमेव । शुश्रूषालक्षणः शूद्रादेरेवेति विवेकः । तथा च—

गौतमः । स्वामी रिक्थसंविभागपरिग्रहाधिगमेषु ब्राह्मणस्याधिकं  
लब्धं क्षत्रियस्य विजितं निर्विष्टं वैश्यशूद्रयोरिति ।

रिक्थ=पितृपैतामहं धनम् । सविभागः=यत्र भ्रात्रादेर्विभक्तभ्रात्रादि  
द्रव्यम् । अनन्यपरिगृहीतस्य जलकाष्ठादेः स्वीकारः परिग्रहः । अधि-  
गमो=निध्यादेः प्राप्तिः । एतेषु निमित्तेषु स्वामी भवति । अधिकम्=अ-  
साधारणम् । लब्धं=प्रतिग्रहादिभिः । विजितं=विजयादिमिल्लब्धम् ।  
निर्विष्टं=वैश्यकृष्यादिलब्धम् , शूद्रशुश्रूषादिलब्धम् ।

नारदोऽपि,

तत्पुनस्त्रिविधं ज्ञेयं शुक्लं शबलमेव च ।

कृष्णं च तस्य विज्ञेयो विभागः सप्तधा पुनः ॥

श्रुतशौर्यतपः कन्यागतं शिष्यान्वयागतम् ।

धनं सप्तविधं शुक्लमुदयोऽस्य तु तद्विधः ॥

कुसीदकृषिवाणिज्यशिल्पशुक्लानुवृत्तितः ।

कृतोपकाराद्यप्राप्तं शबलं समुदाहृतम् ॥  
 पार्श्विकद्यूतचौरार्त्तिप्रतिरूपकसाहसैः ।  
 व्याजेनोपाजितं यत्तत्सर्वेषां कृष्णमुच्यते ॥  
 यथाविधेनं द्रव्येण बत्किञ्चित्कुरुते नरः ।  
 तथाविधमवाप्नोति स फलं प्रेत्य चेह च ॥

आगतशब्दः प्रत्येकं श्रुतादिभिः सम्बध्यते । श्रुतं=विद्या । शौर्यं=शौर्यनिमित्तेन यद्विजितम्, अथ च भृतिरूपेण लब्धमिति द्वयम् । कन्यागतं=कन्याप्रतिग्रहकाले इवशुरादिभ्यो यल्लब्धम् । शिष्यादध्याप्यात् पण्यतिरेकेण यत्प्राप्तं गुरुदक्षिणादि । अन्वयागतं=दाय-प्राप्तम् । अत्र यथाधिकारं शुक्लत्वं ध्येयम् । न्याय्यवृद्ध्या द्रव्यप्रयोगः कुसीदम् । कृषिं=लाङ्गलकर्म । क्रयविक्रयव्यवहारेण धनवर्द्धनं वाणिज्यम् । शिल्पं=कारुकर्म । अनुवृत्तिद्विजातिशुश्रूषा । राजादिपार्श्वं वर्त्तमानो यः कश्चित्किञ्चित् ब्रूते त्वयेदं मम देयं मया च त्वदीयं कार्यं कर्त्तव्यमिति पणं कृत्वा यद्विजितं तत्पार्श्विकम् । द्यूतम्=अश्वदेवनादि । चौर्यम्=शौर्य-निमित्तेन यद्विजितम् अथ च प्रच्छन्नापहारः । आर्त्तिं=परपीडा । प्रतिरूपकं=परवञ्चनार्थं मणिसुवर्णादेः प्रतिकृतिकरणम् । साहसम्=मारणव्यापाराङ्गीकारेण पश्यतोहरत्वम् । व्याजं=दम्भः ।

ब्रह्मपुराणे—

शुक्लचित्तेन यो धर्मं प्रकुर्यात् श्रद्धयान्वितः ।  
 तीर्थं पात्रं समासाद्य देवत्वेन समश्नुते ॥  
 राजसेन च भावेन चित्तेन शबलेन च ।  
 प्रदद्याद्दानमर्थिभ्यो मनुष्यत्वे तदश्नुते ॥  
 तमोवृत्तस्तु यो दद्यात्कृष्णं चित्तं तु मानवः ।  
 तीर्थकृत्वे तत्फलं प्रेत्य समश्नुति नराधमः ॥

पते च यथा सम्भवं स्त्रीपुंसयोरविशेषेण धर्म्या द्रव्यार्जनोपा-  
 याः । स्त्रीणामेव तु विशेषत आह—

याज्ञवल्क्यः, ( अ० २ दाय० श्लो० १४३ )

पितृमातृपतिभ्रातृदत्तमध्यग्न्युपागतम् ।

(१)आधिषेदानिकं चैव स्त्रीधनं परिकीर्तितम् ॥

( १ ) आधिषेदनिकाद्यन्ते मुद्रितपुस्तके पाठः, आद्यशब्देन रिक्थक्रयसंवि-  
 भागपरिग्रहाधिगमप्राप्तमिति विज्ञानेश्वरः ।

अध्यग्न्युपागतम्=विवाहकाले अग्निसमक्षं मातुलादिभिर्बहत्तम् ।  
आधिबेदनिकम्=भर्त्रा यत् आधिबेदननिमित्तं दत्तम् ।

मनुः, ( अ० ९ श्लो० १९४ )

अध्यग्न्यध्यावाहनिकं दत्तं च प्रीतिपूर्वकम् ।  
भ्रातृमातृपितृप्राप्तं षड्विधं स्त्रीधनम् स्मृतम् ॥

अथाधर्मोपार्जितप्रतिषेधः ।

शातातपः,

द्रव्येणान्यायलब्धेन यः करोत्यौर्द्ध्वदेहिकम् ।  
न तत्फलमवाप्नोति तस्यार्थस्य दुरागमात् ॥

और्द्ध्वदेहिकम्=श्राद्धादि । विशिष्य निषेधमाह तुः—  
शातातपव्यासौ,

वेदविक्रयनिर्दिष्टं स्त्रीषु यच्चार्जितं धनम् ।  
अदेयं पितृदेवेभ्योयच्च क्लीबादुपागतम् ॥

वेदविक्रयश्च षड्विध उक्तो भविष्यपुराणे ।

प्रस्थापनं च दानं च प्रश्नपूर्वः प्रतिग्रहः ।

याजनाध्यापने वादः षड्विधो वेदविक्रयः ॥

धनग्रहणार्थमहं वेदविदिति प्रस्थापनम् । दानं=पारायणादीनाम् ।

भ्रोत्रियपराजयपर्यवसानो वादः । स्त्रीषु अर्जितं=स्त्रीव्यापारोपजीवने-  
नार्जितम्, स्त्रियाऽर्जितं, स्त्रीविक्रयार्जितं वा ।

मार्कण्डेयपुराणे ।

यच्चोत्कोचादिना प्राप्तं पतिताद्यदुपार्जितम् ।

(१)अन्याय्यकन्याशुल्काच्च द्रव्यं चात्र विगर्हितम् ॥

पितृर्थं मे प्रयच्छस्वेत्युक्त्वा यच्चाप्युपार्जितम् ।

वर्जनीयं सदा सद्भिस्तत्तद्वै श्राद्धकर्मणि ।

कार्यप्रतिबन्धनिवृत्त्यर्थमापत्प्रतीकारार्थं वा राजाधिकृतेभ्यो य-  
हीयते स उक्तोचः । गोमिथुनाधिककन्याशुल्कम् ; अन्याय्यकन्याशुल्कम् ।  
रेवाश्लण्डे ।

देवद्रव्यं गुरुद्रव्यं द्रव्यं चण्डेश्वरस्य च ।

त्रिविधं पतनं दृष्टं दानलङ्घनभक्षणात् ॥

मत्स्यपुराणे,

हस्त्यश्चौ गामनड्वाहं मणिमुक्तादिकाञ्जनम् ।



प्रत्यक्षं हरते यस्तु पश्चाद्दानं प्रयच्छति ॥  
स दाता नरकं याति यस्त्यार्थस्तस्य तत्फलम् ।

तथा,

परिभुक्तमविज्ञातमपर्याप्तमसंस्कृतम् ।  
यः प्रयच्छति विप्रेभ्यस्तद्गन्मन्यवतिष्ठते ॥

परिभुक्तं=कृतोपभोगम् । अपर्याप्तं=कार्याक्षमं जरद्गवादि ।

अत्र हेमाद्रिः—धर्म्यैरेवोपायैरर्जितेन श्राद्धादीनि कर्त्तव्यानि  
न तु यत्किञ्चिदुपायाजितेनेत्यत्रैषां वचनानां तात्पर्याद्धर्मोपार्जि  
तद्रव्यस्य श्राद्धाङ्गत्वम् । न च (१)लिप्सासूत्रोक्तपुरुषार्थताविरोधः,  
तेन न्यायेन पुरुषार्थत्वे सिद्धे एभिर्वचनैः कत्वर्थता बोध्यत इत्याह ।  
तस्माद्धर्मोपार्जितैरेव श्राद्धादीनि कर्त्तव्यानि ।

अथ श्राद्धोचितद्रव्योत्पत्तिः ।

मार्कण्डेयपुराणे,

ब्रीह्यश्च यवाश्चैव गोधूमाश्चाणवस्तिलाः ।  
प्रियङ्गवो ह्युदाराश्च कोरदूषाः सचीनकाः ॥  
माषा मुद्गा मसूराश्च निष्पावाः सकुलत्थकाः ।  
आढक्यश्चणकाश्चैव शणः सप्तदशः स्मृतः ॥  
इत्येता अभवन् ग्राम्यास्तथारण्याश्च जङ्घिरे ।  
ओषध्यो यज्ञियास्तासां ग्राम्यारण्याश्चतुर्दश ॥  
ब्रीह्यश्च यवाश्चैव गोधूमाश्चाणवस्तिलाः ।  
प्रियङ्गुसहिता ह्येताः सप्तमास्तु कुलत्थकाः ॥  
श्यामाकास्त्वथ नीवारा जर्तिलास्सगवेधुकाः ।  
कुरुविन्दा मर्कटकास्तथा वेणुयवाश्च ये ॥  
ग्राम्यारण्याः स्मृता ह्येते ओषध्यश्च चतुर्दश ।

ब्रीह्यः=षष्टिका महाब्राह्मादयः । अणवः=वरयिकाः । प्रियङ्गुः=कङ्गुः ।  
उदारः=चीनः=कुरुविन्दो=ब्रीहिविशेषः । कोरदूषाः=कोद्रवाः । नीवारा=आ-  
रण्यब्रीह्यः । जर्तिलाः=कृष्णतिलाः । गवेधुकाः=कुसुम्भबीजतुल्याः ।  
मर्कटा स्तुणधान्यविशेषाः । वेणुयवाः=वंशबीजानि ।

ब्रह्मवैवर्ते,

त्वष्टा वै यजमानेन वार्यमाणे महात्मना ।  
पपौ शचीपतिः सोमं पृथिव्यां विप्लुषोऽपतन् ॥

श्यामाकास्तु ततो जाताः पित्रर्थमपि पूजिताः ।  
 गोधूमाश्च यवाश्चैव समुद्रा रक्तशालयः ॥  
 एते सोमात्समुद्भूताः पितॄणाममृतं ततः ।  
 तस्मात्प्रयत्नतो देया एते श्राद्धेषु वंशजैः ॥

मत्स्यपुराणे,

अमृत पिबतो वक्त्रात्सूर्यस्यामृताबिन्दवः ।  
 निपेतुर्ये तदुत्था हि शालिमुद्गैश्चैव स्मृताः ॥  
 शर्करा परतस्तस्मादिक्षुसारोऽमृतात्मवान् ।  
 इष्टा रवेरतः पुण्या शर्करा हव्यकव्ययोः ॥

शर्करा=इक्षुविकारः ।

नागरखण्डे,

सृष्टिं प्रकुर्वतो पूर्वं पशवो लोककारिणा ।  
 खड्गवार्ध्नीणशार्दूलाः पूर्वं शिष्टास्ततोऽपरे ॥  
 यो यथा प्रथमं सृष्टः स तथा मेध्यतां गतः ।  
 गोधूमाश्च मसूराश्च माषा मुद्रास्तथाणवः ॥  
 नीवाराश्चापि श्यामाका एवं सृष्टा यथाक्रमम् ।  
 शाकानि सृजता पूर्वं कालशाकः स्वयम्भुवा ॥  
 असृज्यत ततः श्राद्धे स स्यादक्षय्यकारकः ।  
 रसांश्च सृजता पूर्वं मधु सृष्टं स्वयम्भुवा ॥  
 तेन प्रशस्यते श्राद्धे पितॄणां तृप्तिदायकम् ।  
 यच्छ्राद्धं मधुना हीनं तद्रसैः सकलैरपि ॥  
 मिष्टान्नैरपि संयुक्तं पितॄणां नैव तृप्तये ।  
 अणुमात्रमपि श्राद्धं यदि न स्याच्च माक्षिकम् ॥  
 नामापि कीर्त्तनीयं स्यात्पितॄणां प्रीतये ततः ।  
 पशून्वै सृजता तेन पूर्वं गावो विनिर्मिताः ।  
 तेन तासां पयः शस्त श्राद्धे सर्पिस्तथैव च ॥

शङ्खो=गण्डकः । वार्ध्नीणो=निगम उक्तः—

त्रिपिबं त्विन्द्रियक्षीणं यूथस्याप्रेचरं तथा ।

रक्तवर्णं तु राजेन्द्र छागं वार्ध्नीणसं विदुः ॥

मुखेन सलिलं पिबन् लम्बतया कर्णाभ्यां यो जलं स्पृशति स  
 त्रिपिब इत्युच्यते । इति श्रीसायण्यतिः ।

## ग्राहधान्यादिविचारः ।

३७

अथ ग्राह्याणि धान्यानि ।

मनुः,

हविर्यच्चिररात्राय यच्चानन्त्याय कल्पते ।

पितृभ्यो विधिवद्भुतं तत्प्रवक्ष्याम्यशेषतः ॥ (अ० ३ श्लो० २६६)

तिलैर्व्रीहियवैर्मर्षैरङ्गिर्मूलफलेन च ।

दत्तेन मासं प्रायन्ते विधिवत्पितरो नृणाम् ॥ (अ० ३ श्लो० २६७)

अत्र चिररात्रशब्दो दीर्घकालवचनः । तिलादिगणनं नेतरपरि-  
संख्यार्थम् फलसम्बन्धार्थत्वात् । वचनान्तरवैयर्थ्यापत्तेश्च ।

तथा,

आनन्त्यायैव कल्पन्ते मुन्यन्नानि च सर्वशः ।

मुन्यन्नानि=नीवारादीनि ।

प्रचेताः,

कृष्णमाषास्तिलाश्चैव श्रेष्ठाः स्युर्यवशालयः ।

अग्निः,

अगोधूमं च यच्छ्राद्धं कृतमप्यकृतं भवेत् ।

ब्राह्मे,

यवैर्व्रीहितिलैर्मर्षैर्गोधूमैश्चणकैस्तथा ।

सन्तर्पयेत्पितृन्मुद्गैः श्यामाकैः सर्षपद्रवैः ॥

नीवारैर्हरिश्श्यामाकैः प्रियङ्गुभिरथार्चयेत् ।

सर्षपो=गौरिसर्षपः ।

मार्कण्डेयपुराणे,

राजश्यामाककौ श्राद्धे तद्वच्चैव प्रशान्तिका ।

नीवाराः पौष्कराश्चैव वन्यानां पितृवृत्तये ॥

यवव्रीही सगोधूमौ तिलाः मुद्गाः ससर्षपाः ।

प्रियङ्गवः कोविदारा निष्पावाश्चात्र शोभनाः ॥

प्रशान्तिका=मध्यदेशप्रसिद्धो धान्यविशेषः । पौष्कराः=पद्मबीजानि ।

निष्पावाश्चात्र इवेतवल्गाः ।

कूर्मपुराणे,

व्रीहिभिश्च यवैर्मर्षैरङ्गिर्मूलफलेन वा ।

श्यामाकैश्चणकैः शकैर्नीवारैश्च प्रियङ्गुभिः ॥

गोधूमैश्च तिलैर्मुद्गैर्मर्षं प्रणयते पितृन् ।

व्यासः,

हवींषि श्राद्धकाले तु यानि श्राद्धविद्वा विदुः ।  
तानि मे शृणु काम्यानि फल चैषां युधिष्ठिर ॥  
वर्द्धमानतिलैः श्राद्धमक्षय्यं मनुरब्रवीत् ।

मार्कण्डेयः—

गोधूमैरिशुभिर्मुद्गैः सतीनैश्चणकैरपि ।  
श्राद्धेषु दत्तैः प्रीयन्ते मासमेक पितामहाः ।  
सतीनाः=कलायाः । ‘कलायस्तु सतीनक’ इत्याभिधानात् । मध्य-  
देशे वदुरीति प्रसिद्धः ।

अथ वर्ज्याणि धान्यानि ।

वायुपुराणे,

अकृताग्रयणं धान्यजातं वै परिपाटलाः ।  
राजमाषानणूंश्चैव मसूरांश्च विवर्जयेत् ॥  
अन्ननिष्पत्तावाहिताग्नेरिष्टिविशेष आग्रयणम् । अनाहिताग्नेस्तु  
नवाग्नेन स्थालीपाकः । सर्वेषां वा श्राद्धमेवाग्रयणम् ।  
श्यामाकैरिशुभिश्चैव पितृणां सार्वकामिकम् ।  
कुर्यादाग्रयणं यस्तु स शीघ्रं सिद्धिमाप्नुयात् ॥  
इति तत्रैवोक्तेः । धान्यजातं=विहितधान्यमात्रम् । इदं चाकृता-  
ग्रयणमित्यनेन सम्बध्यते । मसूरो=रोमाङ्गल्यकाख्यश्चिपिटकाकृतिः  
शिम्बीधान्यविशेषः ।

षट्त्रिंशन्मते,

कृष्णधान्यानि सर्वाणि वर्जयेच्छ्राद्धकर्मणि ।

न वर्जयेत्तिलांश्चैव मुद्गान्माषास्तथैव च ॥

अत्र तिलमुद्गमाषाणामवर्जनं न तज्जातीयमात्रेऽन्वेति । अपि  
तु पूर्वं कृष्णगुणनिषेधात्तस्यैव प्रतिप्रसवार्थं लाघवात् । इतरेषां व-  
र्जनप्रसक्त्यभावाच्च । अतश्चेतरेषां न विधिर्न निषेधः । राजमाषाणां  
तु नित्यं निषेध एव वक्ष्यमाणवचनात् । स्मृतिचन्द्रिकाकारस्तु “मुद्गाढकी  
माषवर्जं द्विदलानि न दद्यात्” इतिभारद्वाजवचने नञ्युक्तस्य पाठस्य  
दर्शनादित्याह । आढकी=शिम्बिधान्यविशेषः । मुद्गाढी=प्रसिद्धौ । पाषा-  
णयन्त्रभ्रमणेन प्रायशो द्विधा भिद्यते तद् द्विदलम् । अत्र च य आढकी  
चणकानिष्पादादीनां विधिः स कृष्णेतरविषयः । यश्च निषेधः स  
कृष्णविषयः पूर्वोदाहृतवचनात् । यद्वा विहितप्रतिषिद्धत्वादिकल्पः ।

हारीतः—

माषमसूरकृतैलवणानि च श्राद्धे न दद्यात् ।

कृतलवणं=क्षारलवणम् । माषाः=कृष्णमाषेतरा राजमाषशब्द-  
व्याः, तेषां हि “वर्ज्या मर्कटकाः श्राद्धे राजमाषास्तथैव च” इत्या-  
दिबचनैः प्रतिषिद्धत्वात् । मर्कटा स्तृणधान्यविशेषा मकरा इति  
प्रसिद्धाः ।

चतुर्विंशतिमते,

कोद्रवा राजमाषाश्च कुलत्था वरकास्तथा ।

निष्पावाश्च विशेषेण पञ्चैतांस्तु विवर्जयेत् ॥

यावनालानपि तथा वर्जयन्ति विपश्चितः ।

कुलत्थाः=श्वेताः कृष्णाश्च वर्ज्याः । कृष्णमुद्गादिवत्प्रतिप्रसवाभा-  
वात् । वरका=वनमुद्गाः । मधूलिकाशब्दस्य शालिभेदवाचित्वे सर्वे  
यावनाला वर्ज्याः । यावनालविशेषवाचित्वे तद्वर्जम् । मधूलिकायाः  
श्राद्धकर्मणि प्रचेतसा विहितत्वात् । निष्पावाः=श्वेतशिम्बिधान्यतया  
प्रसिद्धाः । ते च कृष्णाः । “कृष्णधान्यानि सर्वाणि वर्जयेत्” इत्यनुरो-  
धात् । एवं च “निष्पावाश्चात्र शोभना” इति पूर्वोक्तमार्कण्डेयवचने  
निष्पावाभ्यनुष्ठानं कृष्णैतरविषयम् ।

निगमः,

यावनालानपि तथा वर्जयन्ति विपश्चितः ।

तैलमप्यापदि प्राज्ञाः सम्प्रयच्छन्ति याज्ञिकाः ॥

तैलमपि वर्जयन्ति इत्यन्वयः ।

आपदि तु उभयोरभ्यनुष्ठानं “न प्राप्तस्य विलोपोऽस्ति पैतृकस्य  
विशेषतः” इति वचनादिति हेमाद्रिः ।

षट्त्रिंशन्मते,

विप्रुषीका मसूराश्च श्राद्धकर्मणि गर्हिता ।

विप्रुषीकाः=शालिविशेषाः ।

मरीचिः,

कुलत्थाश्चणका श्राद्धे न देयाश्चैव कोद्रवाः ।

कटुकानि च सर्वाणि विरसानि तथैव च ॥

कटुकानि=पिप्पलादीनि ।

विष्णुरपि वर्ज्यान्त्याह—राजमाषमसूरपर्युषितकृतलवणानि च ।

पर्युषितम्, अनिषिद्धमपि ।

शङ्खः,

राजमाषान्मसूरांश्च कोद्रवाङ्कोरदूषकान् ।

वर्जयेदिति वक्ष्यमाणेन सम्बन्धः । कोद्रवो=वनकोद्रवः ।

व्यासः,

अश्वास्त्रेयानि धान्यानि कोद्रवाः पुलकास्तथा ।

पुलकाः=पुलाकाः, तुच्छधान्यानीति यावत् । छान्दसोऽत्र ह्रस्वः ।

पद्मपुराणे—

कोद्रवोद्दालवरककुसुम्भमधुकातसीः ।

एतानि नैव देवानि पितॄणां प्रियमिच्छता ॥

वद्दालः=इलेष्मातकः । कुसुम्भं=प्रसिद्धम् । मधुक ज्येष्ठीमधु । त-  
च्छाकसंस्कारकत्वेन प्रसज्यमानं प्रतिषिध्यते । अतसी=प्रसिद्धा  
तस्या अपि शाकत्वेन तैलप्रकृतित्वेन वा निषेधः ।

मात्स्ये,—

कोद्रवोद्दालवरककपित्थमधुकातसीः ।

कपित्थं=दधित्थफलम् ।

ब्रह्मपुराणे,

सर्वश्वास्त्रेऽञ्जनं पुष्पं कुसुम्भं राजसर्षपाः ।

तोवरी राजमाषं च कोद्रवं कोरदूषकम् ॥

वर्ज्यं चापक्रियं सर्वं निशि यत्वाहृतं जलम् ।

अञ्जनपुष्पम्=अञ्जनद्रुमकुसुमम् । तोवरीः=तूवरीति प्रसिद्धा । अपक्रि-  
यम्=उचितक्रियारहितमन्नं न्यूनाधिकलवणदानादिना रसादिहीन-  
मिति यावत् ।

मार्कण्डेयः,

वर्ज्याश्चाभिषवा नित्यं शतपुष्पं गवेषुकम् ।

अभिषवाः=सन्धानानि । शतपुष्पं=मिश्रिः ॥

ब्राह्मे,

विप्रुषान्मर्कटांश्चाराङ्कोद्रवांश्चापि वर्जयेत् ।

चारः=चरकः ।

कूर्मपुराणे,

आढकीकोविदारांश्च (१)पालक्यं मरिचं तथा ।

वर्जयेत्सर्वयत्नेन श्राद्धकाले द्विजोत्तमः ॥

मरिचान्याद्राणि न शुष्काणीति हेमाद्रि ।

ब्रह्मवैवर्ते,

मसूराः शतपुष्पाश्च कुसुम्भं श्रीनिकेतनम् ।

वज्र्याश्चातियवा नित्यं यथा वृषयवासकौ ॥

श्रीनिकेतनम्=रक्तबिल्वम् । अतियवाः=शालिभेदाः । वृषो=वासा ।

यवासको=दुरालभा । इति वज्र्यानि धान्यानि ।

अथ ग्राह्याणि मूलफलानि ।

तत्र शङ्खः—

आम्रान् पालेवतानिक्षून्मृद्वीकामव्यदाडिमान् ।

विदर्याश्च भरुण्डांश्च श्राद्धकाले प्रदापयेत् ॥

दद्याच्छ्राद्धे प्रयत्नेन शृङ्गाटबिसकेवुकान् ।

आम्रान्=चूतफलानि । पालेवतं=जम्बीराकारं फलं काश्मीरेषु प्रसिद्धम् । मृद्वीका=द्राक्षा । अव्यं=कर्मरङ्गम् । विदर्यान्=भूकुष्माण्डीकन्दान् । श्राद्धचिन्तामणौ तु विदारीम् इति पाठः । विडालिकन्द इति च व्याख्या-  
नम् । भरुण्डः=काश्मीरदेशे प्रसिद्धो जलप्रभवः कन्दविशेषः । शृङ्गाटकः=सिङ्गाडा इति प्रसिद्धः । मखाणा इति श्राद्धमञ्जर्याम् । बिसं=पद्मि-  
नीमूलम् । केवुकं=कवकनामा आर्द्रकसदृशः कन्दविशेषः ।

ब्रह्मपुराणे,

आम्रमाम्रातकं बिल्वं दाडिमं बीजपूरकम् ।

चीणाकं लकुचं जम्बु भव्यं भूतं तथारुकम् ॥

प्राचीनामलकं क्षीरं नालिकेरं परूषकम् ।

नारङ्गं च सखर्जूरं द्राक्षा नीलकपिस्थकम् ॥

पटोलं च प्रियालैलाकं कन्धुबदराणि च ।

वैकङ्कत वत्सकं च एवार्खर्वाकानि च ॥

एतानि फलजातीनि श्राद्धे देयानि यत्नतः ।

आम्रातकं=कपीतनस्य फलम् अवाडा इति प्रसिद्धम् । बिल्वं=बाल-  
श्रीफलम् । चीणाकम्=अतिदीर्घाकारमेवार्खकसदृशम् । लकुचं=लिङ्गु-  
चफलम् वडहर इति प्रसिद्धम् । जम्बु=राजजम्बुफलम् । भूतं=बहिःके-  
सरावृतं फलं कर्णाटके देशे प्रसिद्धम् । आरुकं=वन्यमेवार्खकम् ।  
आरुकम्=आरु इति प्रसिद्धमित्यन्ये । प्राचीनामलकं=पानीयामलकम् ।  
क्षीरं=राजादनफलम् । नालिकेलं=प्रसिद्धम् । परूषकं=कोङ्कणदेशे प्रसिद्धम् ।

नालकपित्थकं=हरितवर्णकपित्थफलम् । पटोलं=स्वादुपटोलफलम् ।  
 प्रियालं=चारवृक्षस्य फलम् चिरोजीति प्रसिद्धम् । कर्कन्धु=वनवद्-  
 रीफलम् । वैकङ्कत=सुवद्गुमस्य फलम् । वत्सकं=कुटजस्य फलम् ।  
 एवार्कः=स्वादुकर्कटी । वारुकानि=वालुकीफलानि ।

तथा—

कालशाकं तन्दुलीयं वास्तुकं मूलकं तथा ।

शाकमारण्यकं चैव दद्यात्पुष्पाण्यमून्यपि ॥

मागधी दाडिमं चैव नागरार्द्रकतिन्तिडी ।

आम्रातकं जीरकं च कुम्बरं चैव योजयेत् ।

तन्दुलीयो=इक्षपमारिषः । वास्तुक=कण्टकवास्तुकमिति हेमाद्रिः ।  
 मूलकशब्देन दीर्घमूलं ग्राह्यम् । पिण्डमूलकस्य स्मृत्यन्तरे निषेधा-  
 त्, कौर्मै “दीर्घमूलकमेव च” इत्युक्तेश्च । आरण्यकानि फलीचुञ्चप्रभृ-  
 तीनि । अमूनि वक्ष्यमाणानि पुष्पाणि चेत्यर्थः । मागधी=पिप्पली ।  
 नागरं=शुण्ठी । तिन्तिडी=तिन्तिणी । जीरकं=गौरजीरकम् । कुम्बरं=  
 कुस्तुम्बुरुः ।

कूर्मपुराणे—

बिल्वामकलकमृद्वीकं पनसाम्रातदाडिमम् ।

भव्यं पारावताक्षोटखर्जूराम्रफलानि च ॥

कसेरुं कोविदारं च तालकन्दं तथा बिसम् ।

तमालं शतकन्दं च(१) मण्डालुं शीतकन्दली ॥

कालेयं कालशाकं च सुनिषण्णः सुवर्चला ।

मांसं शाकं दधि क्षीरं चुञ्चुर्वैवाऽङ्कुरस्तथा ॥

कटफलं कौङ्कणी द्राक्षा लकुचं मोचकं तथा ।

उष्ट्रग्रीवं कचोरश्च तिन्दुकं मधुसाह्वयम् ॥

वैकङ्कत नारिकेलं शृङ्गाटकपरुषकम् ।

पिप्पली मरिचं चैव पटोलं बृहतीफलम् ॥

सुगन्धगन्धिः सिञ्चन्ती कलायाः सर्व एव च ।

एवमाद्यानि चान्यानि स्वादूनि मधुराणि च ॥

(२)नागरं चात्र वै देयं दीर्घमूलकमेव च ।

( १ ) गन्धालूरिति श्राद्धकाशिकायां पाठः॥ गन्धालू.=कर्चूरशाकमिति व्याख्यातम्॥

( २ ) नागरं चार्द्रकं देयमिति निर्णयसिन्धुद्वत पाठः ।



आमलकं=धात्रीफलम् । पारावतं=पालेवतम् । आक्षोद्ये=द्वीपान्तरीय-  
पीलुफलमिति हेमाद्रिः । कसेरुः=रोमशः कन्दः कसेरुनाम्ना प्रसिद्धः ।  
कोविदारं=काञ्चनारस्य तत्सदृशस्य वा वृक्षस्य फलं पुष्पं च । तालकन्दः=  
तालमूलकन्दः । तमालं=तापिच्छम् । शतकन्दं=शतावरी । मध्वालुः=मधु-  
रैकरसः कन्दः, मोहालुरिति प्रसिद्धः । शीतकन्दली=शीतकन्दः शालू-  
कमितियावत् । कालेयं=करालाख्यः शाकः । कालशाकं पूर्वोक्तम् ।  
सुनिषण्णः=चाङ्गेरीसदृशो जलप्रभवः शाकविशेषः, सुणसुणेति प्रसिद्धः ।  
सुवर्चलः=आदित्यभक्ता । चुञ्चु=चुञ्चुरिति प्रसिद्धः । वेन्नाङ्कुरः प्रसिद्धः ।  
कट्फलं=कट्फलाख्यस्य वृक्षस्य फलम् । कौङ्कणी द्राक्षा=कोङ्कणदेशप्रभवा ।  
मोचकं=कदली । उष्ट्रग्रीवः=उष्ट्रग्रीवाकृति फलमुत्तरापथे प्रसिद्धम् । तिन्दुकं=  
शितिशारकस्य फलम् । डिण्डिममिति क्वचित् । मधुसङ्घयं=ज्येष्ठीमधु,  
मधुकफलं वा । वैकङ्कतादीनि व्याख्यातानि । बृहतीफलं=कण्टकारिका-  
फलम् । सुगन्धगन्धिः=कर्पूरकचोरकादिः । कन्दविशेषः इत्यन्ये । सिन्धु-  
न्ती=वृद्धन्ती । नागरः=शुण्ठी । दीर्घमूलकं=पिण्डमूलकादन्यन्मूलकम् ।

वायुपुराणे,

अगस्त्यस्य शिखास्ताम्राः कषायाः सर्व एव च ।

सुगन्धिः मत्स्यमांसं च कलायाः सर्व एव च ॥

देया इत्यनुषङ्गः । अगस्त्यस्य=मुनिदुमस्य । शिखाः=किशलयानि ।  
ताम्राः=लोहितवर्णाः । कषायाः=कषायरसाः ।

प्रभासखण्डे,

कट्फलं कतकं द्राक्षा लकुचं मोचमेव च ।

प्रियालं काकमाची च तिन्दुकं मधुकाङ्कयम् ॥

आरामस्य तु सीमान्ताः कलायाः सर्व एव तु ।

एवमादीनि चान्यानि शस्तानि श्राद्धकर्मणि ॥

कतकम्=जलप्रसादनम् । सीमान्ताः=नवपल्लवाः । इति ग्राह्यमूलफलानि ॥

अथ वर्ज्यानि ।

वायुपुराणे,

वर्जनीयानि वक्ष्यामि श्राद्धकर्मणि नित्यशः ।

लशुनं गृञ्जनं चैव पलाण्डं पिण्डमूलकम् ॥

कलम्बा यानि चान्यानि हीनानि रसगन्धतः ।

पिप्पली मरिचं चैव पटोलं बृहतीफलम् ॥

वांशं करीरं सुरसमर्कजं भूस्तृणानि च ।  
 अवेदोक्ताश्च निर्यासा लवणान्यूषणानि च ॥  
 श्राद्धकर्मणि वर्ज्यानि याश्च भार्या रजस्वलाः ॥

लशुनं गृह्णन् च पलाण्डोरेव भेदौ । उपलक्षणं चैतदन्येषां भे-  
 दानाम् । लशुनादीनां पुरुषार्थं निषेधे स्थितेऽपि श्राद्धार्थत्वेन पुन-  
 र्निषेधः । गृह्णन्=हरिद्रक्तवर्णः कन्दः । पिण्डमूलकं=पिण्डाकृतिमूलम् ।  
 कलम्बा=वेणुपत्राकृतिपत्रो जलजः शाकः, वर्तुलफला तुम्बी वा । क-  
 टुपिप्पलीमरीचयोराद्रयोः स्वतन्त्रशाकत्वेन प्रतिषेधः । यत्तु तयोः  
 “पिप्पली मरिचं चे”त्यादिपुराणेऽभ्यनुज्ञानं तच्छाकसंस्कारकत्वेन  
 शुष्कविषयमिति हेमाद्रिवाचस्पतिमिश्रादयः । पटोलं लताफलं न आरण्यं,  
 लतायां न पुंसकप्रयोगानुपपत्तेः । “पटोलस्तिक्तकः पटुः” इत्यनुशा-  
 सने पुंलिङ्गप्रयोगात् । वृहतीफलं=क्षुद्रवार्त्ताकफलम् । वाशः करीरः=वं-  
 शाङ्कुरः । सुरस=निर्गुण्डीफलं पत्रं वा । अर्कजं=श्वेतकुठेरकपत्रम् ।  
 भूस्तृण=भूतीकसंज्ञः शाकभेदः कश्मीरेषु प्रसिद्धः । स्मृतिचन्द्रिकाकारस्तु  
 यस्य तले ग्रन्थिस्थानेषु च परिमण्डला अवयवा भवन्ति स भूस्तृणः ।  
 अवेदोक्ता इति=वेदाभ्यनुज्ञातनिर्यासव्यतिरिक्तनिर्यासाः । तथा च--

तैत्तिरीयश्रुतिः, अथो खलु य एव लोहितोयोवा ब्रश्चनान्निर्येषति  
 तस्य नाशयं काममन्यस्येति ।

ब्रश्चन=छेदः । लोहितो अब्रश्चनजोऽपि, ब्रश्चनजश्चालोहितोऽपि ।  
 निर्येषति=निर्याति । एव च लोहितनिर्यासाश्च श्राद्धे वर्ज्या इत्यर्थः ।  
 लवणानि=कृत्रिमाणि अनिषिद्धानि च प्रत्यक्षाणि । तथा च—

विष्णुः, -न प्रत्यक्षं लवणं दद्यात् ।

सैन्धवमानससम्भवयोस्तु प्रत्यक्षयोरप्यनिषेध उक्तो ब्रह्माण्डे,

सैन्धवं लवणं चैव तथा मानससम्भवम् ।

पवित्रे परमे ह्येते प्रत्यक्षे अपि नित्यशः ॥

ऊषणानि=शाकसंस्कारकाणि मरीचाद्यभ्यनुज्ञातवर्जं निषिद्धानि ।  
 स्मृतिचन्द्रिकायां तु लवणान्यूषराणि चेति पाठः । लवणानि ऊषराणि  
 तदा ऊषरमृत्तिकाकृतानि लवणानीत्यर्थः ।

विष्णुः । भूतृणशिष्टुसर्षपसुरसार्जककुम्भाण्डालाबुवार्त्ताकपाल  
 ह्योपोदकीतण्डुलीयककुसुम्भमाहिषीक्षीराणि वर्जयेत् । “मालातृ-  
 णकभूस्तृणे” इत्यमरसिद्धे सुडागमसाहितस्यैव पाठात्तद्रहितस्यात्र

प्रयोगश्चान्दसः । शिशुः=शोभाञ्जनः स च इवेतपुष्पः, रक्तपुष्पस्य सामान्यतः प्रतिषेधेन प्राप्त्यभावादिति हेमाद्रिः । वस्तुतस्तु उभयो-  
रपि ग्रहणं रक्तस्य पुरुषार्थत्वेन पृथक् निषेधौचित्यम् । सर्षपोऽत्र रा-  
जसर्षपः कृष्णसर्षपापरनामधेयः । 'कुसुम्भं राजसर्षपा' इति स्मृत्य-  
न्तरे वर्ज्यत्वेन तस्यैवाभिधानात्, अतश्च गौरसर्षपोऽत्र ग्राह्य एव ।  
कूष्माण्डम्=कर्कारु । अलाबु=तुम्बीफलम् । तच्च वर्तुलम्, 'अलाबु व-  
र्तुलं चे'ति वचनात् । वार्ताकं=क्षुद्रवार्ताकीफलम् । पालङ्क्या=गन्धद्रव्य-  
विशेषः । कुसुम्भशब्देन कण्टकिकुसुम्भस्य ग्रहणम्, अकण्टकि-  
कुसुम्भस्य सर्वदा प्रतिषेधात् । क्वचितु पिप्पली ससुकभूस्तृणासु-  
रीसर्षपसुरसाकूष्माण्डलाबुवार्ताकपालकपालङ्क्यातण्डुलीयककुसु-  
म्भपिण्डमूलमहिषीक्षीराणि वर्जयेदिति विष्णुपुराणवचने पाठः । ससुकं=  
खदिरशाकम् । अत्र वाचस्पतिमिश्रैस्तम्बकामिति पाठोलिखितः, बीज-  
पूरकमिति च व्याख्यातम् । आसुरीसर्षणे=राजसर्षपः । सुरसा=तुलसी ।  
भक्ष्यत्वेनास्याः प्रतिषेध इति वाचस्पतिमिश्रः ।

पालाशखादिराश्वत्थतुलसीधातकावटाः ।

एतान्याहुः पवित्राणि ब्रह्मज्ञा हव्यकव्ययोः ॥

इति पुष्पप्रकरणे देवलोक्तेः पुष्पत्वेन तु आदेयैव । सुरसा=निर्गु-  
णहीन्यन्ये ।

द्वारीतः,

पालङ्क्यानालिकापोतीकाशिशुवार्ताकभूस्तृणकाफलमाषमसुरकु-  
तलवणानि च श्राद्धे न दद्यादिति ।

नालिका=जलोद्भवा शाकत्वेन प्रसिद्धा तमालदला वल्लिः । पोती  
का=उपोदकी परपर्याया निद्रातिशयकारिणी शाकत्वेन प्रसिद्धा ।  
काफलः=आरण्यशाकः काश्मीरेषु प्रसिद्धः ।

उशनाः,

नालिकासणछत्राककुसुम्भालाबुविड्भवान् ।

कुम्भीकञ्जुकवृन्ताककोविदाराश्च वर्जयेत् ॥

वर्जयेद् गृञ्जनं श्राद्धे काञ्जिकं पिण्डमूलकम् ।

करञ्जं येऽपि चान्ये वै रसगन्धोत्कटास्तथा ।

छत्राकं=शतपुष्पा, वर्षाकालोद्भवं छत्रं वा । विड्ग्रहणं चापवि-  
त्रभूपदेशस्थोपलक्षणम् । तेन तदुद्भवं न देयम् । कुम्भी=श्रीपर्णिका ।  
कञ्जुकं=वृन्ताकाकारमलाबुफलम् । यत्त्वस्मिन् वाक्ये पृथक् अलाबु-

ग्रहणं तदलाबुपत्रादेः शाकत्वेन प्रतिषेधार्थम् । वृन्ताकं=स्वेतवृन्ता  
कम् । गृजनं=गाजरमिति प्रसिद्धमिति हेमाद्रिः । काञ्जिकम्=आरनालम् ।  
करञ्जं=चिरबिल्वफलं । “चिरबिल्वोरक्तमालः करजश्च करञ्जके”  
इत्यमरे ऽभिधानात् ।

भारद्वाजः,

नकोद्धृतन्तु यत्तोयं पल्वलाम्बु तथैव च ।  
स्वल्पन्तु कूष्माण्डफलं वज्रकन्दश्च पिप्पली ॥  
तण्डुलीयकशकं च माहिषं च पयोदधि ।  
शिम्बिकानि करीराणि कोविदारगवेधुकम् ॥  
कुलत्थसणजीराणि करम्भाणि तथैव च ।  
अञ्जादन्यद्रक्तपुष्पं शिशुक्षारस्तथैव च ॥  
नीरसाण्यपि सर्वाणि भक्ष्यभोज्यानि चैव हि ।  
एतानि नैव देयानि सर्वस्मिन् श्राद्धकर्मणि ॥

नकोद्धृतं=रात्रौ जलाशयादुद्धृतम् । स्वल्पमिति पल्वलविशेषणम् ।  
एकस्या गोः तृतेर्यावत् पर्याप्तं जलं तत्र ग्राह्यमित्यर्थः । वज्रकन्दः=  
आरण्यसूरणः । शिम्बिकानि=शिम्बिसंवन्धिधान्यानि प्रतिषिद्धानि ।  
करीराणि=बदराकृतिफलानि । जीरकं=कृष्णजीरकम् ।

तथा च व्यासः,

कृष्णाजार्जी विडं चैव शीतपाकी तथैव च ।

कृष्णाजार्जी=कृष्णजीरकम् । विडं=लवणम् । शीतपाकी=काकजङ्घा । कर-  
म्भाणि=दधिमिश्राः सक्तव । क्षार=यवक्षारादि । सर्वस्मिन्=नित्यश्राद्धाद-  
न्यत्र । ‘यदन्नं पुरुषोभुङ्क्ते तदन्नास्तस्य देवता’ इति नित्यश्राद्धं प्रक-  
र्य रामायणोक्तेः ।

सुमन्तुः । बीजपूरकमाषांश्च श्राद्धे न दद्यात् । बीजपूरो=मातु-  
लुङ्गकः । ‘फल पुरो बीजपूरो रुचको मातुलुङ्गक’ इति अमरसिंहे  
ऽभिधानात् ।

ब्रह्मपुराणे,

फले करुणकाकोले बहुपुत्रार्जुनीफलम् ।

जम्बीरं रक्तबिल्वञ्च शालस्यापि फलं त्यजेत् ॥

अलाबुः तिक्तपर्णी च कूष्माण्डी कटुपत्रिका ।

वार्ताकं शिम्बिजातं च लोमशास्त्रिर्भट्टानि च ॥

कालिङ्गं रक्तचारं च चीणाकं धृतचारकम् ।  
 श्राद्धकर्मणि वर्ज्यानि गन्धचिर्भटिकं तथा ॥  
 कपालं काचमांची च करक्ष पिण्डमूलकम् ।  
 गृजन चुक्रिकां चुक्र गाजरं पातिकां तथा ॥  
 जीवकं शतपुष्पा च नालिकां ग्राम्यशूकरम् ।  
 हलं नृत्यं सर्षपं च पलाण्डुं लशुनं त्यजेत् ॥  
 माणकन्दं विषकन्दं तथैव च गतास्थिगम् ।  
 पुरुषालं सपिण्डालु श्राद्धकर्मणि वर्जयेत् ॥  
 नोग्रगन्धं च दातव्यं कोविदारकशिग्रुकौ ।  
 अत्यम्ल पिच्छिलं रुक्ष अन्यच्च मुनिसत्तम ॥  
 नैवदेयं गतरसं मद्यगन्धं च यद् भवेत् ।  
 हिङ्गुग्रगन्धा पनस भुनिम्बं निम्बराजिके ॥  
 कुस्तुम्बरं कलिङ्गोत्थ वर्जयेदम्लघेतसम् ।  
 पिण्याकं शिग्रुकं चैव मसूरं गृजनं शणम् ॥  
 कोद्रवं कोकिलाक्षं च चुक्रं कम्बुच पद्मकम् ।  
 चकोरश्च्येनमांसं च वर्तुलालाबुनालिनी ॥  
 फलं तालतरूणां च भुक्त्वा नरकमृच्छति ।  
 दत्त्वा पितृभ्यः तैः सार्द्धं व्रजेत् पूयवहं नरः ॥  
 तस्मात् सर्वप्रयत्नेन नाहरेत् विचक्षणः ।  
 निषिद्धानि वराहेण स्वयं पित्रर्थमादरात् ॥

करुणं=करुणजातीयं वृक्षफलं गुर्जरदेशे प्रसिद्धम् । काकोल=काकोली  
 फलम् उत्तरापथे प्रसिद्धम् । बहुपुत्रा=शतावरी । अर्जुनीफलं=ककुभताफलम्  
 शालः=सर्जः । अन्ते वर्तुलालाबुनिषेधात् पुनरत्रालाबुग्रहणं उभयालाबु  
 निषेधार्थमिति पृथक्चिन्तः । तिरुपर्णी=कटुकरोहिणी । कटुपर्निका=राजिका ।  
 रोमशानि=कपिजम्बूपलानि । चिर्भटं=गौरक्षाख्यः कर्कटभेदः । रक्तचारं=  
 लोहितचारफलम् । धृतचारकं=चिरसंगृहीतचारफलम् । गन्धचिर्भटिकम्=  
 गन्धयुक्तचिर्भटम् । कपालं=नारिकेलम् । गृजनं=हरिद्रक्तवर्णः पलाण्डु  
 भेदः । चुक्रिका चाङ्गेरी । 'चाङ्गेरी चुक्रिका दन्तशठाऽम्बुष्टाम्ललोणिका'  
 इति अमरेऽभिधानात् । गुडमधुकाजिकमस्त्वादिद्रवद्रव्यं धान्याद्य  
 भ्रमणि इयहं सप्ताहादि कालं वा अवस्थाप्यातिशुक्ततां नीतं चुक्रमु-  
 च्यते । गाजरं=गाजरमिति प्रसिद्धं । जीवकः=जीवसंज्ञयैवोत्तरापथे प्र-

सिद्धः। हलं=जलपिप्पली। नृत्यं=नटी। माणकन्दो=महच्छद इति मदन-  
निघण्टुः। विषकन्दः=महिषीकन्दाख्यः, जुचालुरिति राजनिघण्टुः। गता-  
स्थिगं=अस्थिकारहितं यत्किञ्चित् फलम्। पुष्पाल=लक्ष्मणाकन्दः पुस्क-  
न्द इति राजनिघण्टुः। पिण्डालः प्रसिद्धः। उग्रगन्धा=वचा। भृनिम्बः=किरा-  
ततिककः। कुस्तुम्बर=कुवरम्। पिण्याण=तिलकलकः। कोकिलाक्षं=इक्षुरः।  
पद्मकः=पद्मकनाम्ना वैद्यानां प्रसिद्धः। चकोरस्थेनौ=पक्षिविशेषौ।  
मार्कण्डेयपुराणे—

गन्धारिकामलाबूनि लघणान्यौषणानि च।

वर्जयेत्तानि वै श्राद्धे यच्च वाचा न शस्यते ॥

दात्रा प्रदानकाले सत्कारार्थं वाचा यन्न स्तूयते तदपि श्राद्धसा-  
द्गुण्याय न भवतीत्यर्थः।

तथा—

पूति पर्युषितं चैव वार्ताकाभिषवा स्तथा।

वर्जनीयानि वै श्राद्धे तथा वस्त्र च लोहितम् ॥

पूति=दुर्गन्धम्। पर्युषितं=गोधूमविकाराद्यपि। क्वचित्तु तथा वसु च  
लोहितमिति पाठः। तदा लोहितं=वसुकाख्यं शाकम्। यद्वा लोहित-  
वर्णं वसु द्रव्यं करवीरपुष्पादि।

कूर्मपुराणे—

पिप्पलीं रुचकं चैव तथा चैव मसूरकम्।

कुसुम्भापिण्डमूलं च तण्डुलीयकमेव च ॥

वर्जयेदिति वक्ष्यमाणेन सम्बन्धः। रुचकं=सौवर्चलम्।

पद्मपुराणे—

पद्मविल्वकधत्तूरपारिभद्राढरूषकाः।

न देयाः पितृकार्येषु पयश्चाजीविकं तथा ॥

पारिभद्रो=निम्बः। आढरूषकः=सिंहास्थः, वासा इति प्रसिद्धः।

व्यासः—

अवधुतावरुदितं तथा श्राद्धेषु वर्जयेत्।

ब्रह्माण्डपुराणे—

सुगन्धं पञ्चशिम्बञ्च कलायाः सर्व एव च।

सुगन्धं=गन्धनाकुल्याः पत्रादि। निष्पावमसूरराजमाषमठकुलु-  
त्थाभ्यानि पञ्चशिम्बधान्यानि।

अत्रेयं व्यवस्था श्राद्धप्रकरणे यद् द्रव्यं फलविशेषार्थमुपात्तं तत् फलविशेषार्थिना देयं, यस्य तु फलसंयोगो नास्ति केवलं श्राद्धप्रकरणे विधानं तस्य श्राद्धस्वरूपसम्पादकत्वेन श्राद्धाङ्गत्वम् । तदलाभे तु अविहिताप्रतिषिद्धं विहितसदृशं देयम् । यस्य तु प्रकरणे निषेधः तत् प्रतिनिधित्वेनापि नादेयम् । यस्य तु श्राद्धप्रकरणे विधिप्रतिषेधौ, यथा बहुपुत्रापनसचीणाकतण्डुलीयचुक्रिकाज्येष्ठीमधुहिङ्गुकोविदारकुस्तुम्बरनारिकेलबीजपूरकादौ । तत्र ग्रहणाग्रहणवद् विकल्पः । इति वर्ज्यानि मूलफलानि ।

अथ ग्राह्याणि क्षीराणि ।

पद्मपुराणे—

अन्नं च सदधिक्षीरं गोघृतं शर्करान्वितम् ।  
मास प्रीणाति वै सर्वान् पितृनित्यब्रवीदजः ॥

मनुः ।

संवत्सरं तु गव्येन पयसा पायसेन च ।  
पायसेन=परमाग्नेन ।

सुमनुः ।

पयोदधि घृतं चैव गवां श्राद्धेषु पावनम् ।  
महिषाणां घृतं प्राहुः श्रेष्ठं न तु पयः क्वचित् ॥

देवलः—

अजाविमहिषाणान्तु पयः श्राद्धेषु वर्जयेत् ।  
विकारान् पयसश्चैव माहिषं तु घृतं हितम् ॥ इति क्षीराणि ग्राह्याणि ।

अथ वर्ज्यानि ।

भविष्यत्पुराणे—

श्राद्धे तु महिषीक्षीरं अजाक्षीरं च वर्जयेत् ।  
गवां चानिर्दशाहानां सन्धिनीनां पयस्त्यजेत् ॥

या कालद्वये प्राप्तदोहा एकदैव दुह्यते सा सन्धिनी । यद्वा वृषेण सन्धिं प्राप्ता सा सन्धिनी । मृतवत्सा वा वत्सान्तरेण सन्धीयमाना ।

मार्कण्डेये—

मार्गमाविकमौष्ट्रं च सर्वमैकशफं च यत् ।  
माहिषं चापरं चैव धेन्वा गोश्चाप्यनिर्दशम् ॥  
वर्जनीयं सदा सज्जिः तत् पयः श्राद्धकर्मणि ।

७ बी० मि०

गौतमः—

स्यन्दिनीयमसूस्निधनीनां च याश्च वत्सव्यपेताः । क्षीरं अपेय-  
मित्यनुषङ्गः । स्यन्दिनी=स्वयमेव क्षरत्क्षीरा, स्रवद्योनिर्वा । वत्सव्यपेता=  
अवत्सा, वत्सं विना वा दुग्धा । “न हतवत्सायाः शोकाभिभूतत्वात्,  
न दुग्धाया विना वत्सात्”, इति हारीतवचनात् । अत्र शोकापगमे न  
निषेधः हेतुमन्निगदात् । इति वज्र्यानि ।

अथ मांसानि ।

मनुः,

मुन्यज्ञानि पयः सोमो मांसं यच्चानुपस्कृतम् ।

अक्षारलवणञ्चैव प्रकृत्या हविरुच्यते ॥ (अ० ३ श्लो० २५०)

तथा,

पितृणां मासिक श्राद्धं अन्वाहार्थं विदुर्बुधाः ।

तदामिषेण कर्तव्यं प्रशस्तेन प्रयत्नतः ॥ (अ० ३ श्लो० १२३)

मासिकं=प्रतिमासभवममावास्याश्राद्धं तन्मुनयोऽन्वाहार्थमिति वि-  
दुः । तदामिषेण मांसेन प्रशस्तेनाप्रतिषिद्धेन विशेषविहितेन वा  
कर्तव्यमित्यर्थः । अयं च मुख्यः कल्पः । तथा च स्मृत्यन्तरम् सर्पिं  
मांसं च प्रथमः कल्पः । अभावे तैलं शाकमिति । मांसं च व्यञ्जन-  
त्वेन देयं न तु स्वातन्त्र्येण, गुणांश्च सूपशाकाद्यान् इति वचनात् ।

स्मृत्यन्तरे,

विना मांसेन यच्छ्राद्धं कृतमप्यकृतं भवेत् ।

क्रव्यादाः पितरोयस्मादलाभे पायसादयः ॥

तथा,

मांसं शाकं दधि क्षीरं मधु मुन्यज्ञमेव च ।

शङ्खः,

तित्तिरिं च मयूरं च लावकं च कपिञ्जलम् ।

वाघ्रीणसं वर्तकं च भक्ष्यान्याह यमः सदा ॥

तित्तिरिः=चित्रपक्षः । मयूरः=शिखण्डी । लावकः=प्रसिद्धः । कपिञ्जलः=  
वभ्रुवर्णः पक्षी । गौरतित्तिर इति कोचित् । वाघ्रीणसः=पूर्वोदाहृतनिग-  
मोक्तलक्षणः । वर्तकः=वृत्ताकारः पक्षिविशेषः ।

मनुः,

पाठीनरोहितावाद्यौ नियुक्तौ हव्यकव्ययोः ।

राजीवसिंहतुण्डांश्च सशल्कांश्चैव सर्वशः ॥ (अ० ५ श्लो० १६)



कालविशेषावच्छेदेनतृप्तिकरपदार्थनिर्णयः । ५१

हव्यकव्ययोर्विनिर्णयुक्तौ आद्यौ अदनीयौ । पाठीनः=चन्द्रकाश्यः ।  
रोहितो=लोहितवर्णः । राजीवः=पद्मवर्णः । सिंहतुण्डाः=सिंहमुखः । सश-  
ल्काः=पृष्ठप्रतिष्ठितशुक्रयाकारशकलाः ।

अथ कालविशेषावच्छेदेन तृप्तिकराणि ।

मनु, (अ० ३ इलो० २ आरभ्य २७ पर्यन्ताः)

तिलव्रीहियवैर्मसैरङ्गिर्मूलफलेन वा ।

दत्तेन मासं प्रीयन्ते विधिवत् पितरोनृणाम् ॥

द्वौ मासौ मत्स्यमांसेन त्रीन् मासान् हारिणेन तु ।

औरभ्रेणाय चतुरः शाकुनेनेह पञ्च तु ॥

षण्मासान् छागमांसेन पार्षतेनाथ सप्त तु ।

अष्टावेणस्य मांसेन रौरवेण नवैव तु ॥

दशमासांस्तु तृप्यन्ति वराहमहिषामिषैः ।

शशकुर्मयोर्मसि मासानेकादशैव तु ॥

संवत्सरन्तु गव्येन पयसा पायसेन तु ।

वार्ध्नीणसस्य मांसेन तृप्तिर्द्वादशवार्षिकी ॥

कालशाकं महाशल्काः खड्गलोहामिषं मधु ॥

आनन्यायैव कल्पन्ते मुन्यन्नानि च सर्वशः ।

उरभ्रो=मेघः । महिषो=लुलायः । आमिषं=मांसम् । एतस्य च विकल्पः,  
“माहिषाणि च मांसानि श्राद्धेषु परिवर्जयेत्” इति विष्णुपुराणे प्रतिषे-  
धात् । आवश्यकमांसाभावेऽनुकल्पविधानमिति केचित् । तत्राव-  
श्यकहारिणादिभ्योऽधिकप्रशंसानुपपत्तेः ।

मार्कण्डेयपुराणे,

विदार्यैस्तु परुषैश्च बिसैः शृङ्गाटकैस्तथा ।

कंचुकैश्च तथा कन्दैः कर्कन्धुवद्दैरापि ॥

पालेवतैराहकैश्चाप्यक्षोटैः पनसैस्तथा ।

काकोल्या क्षीरकाकोल्या तथा पिण्डालुकैः शुभैः ॥

लाजामिश्च सधानामिस्त्रपुसैर्वाहविर्मदैः ।

सर्षपाराजशाकाभ्यां इक्षुदैराजजम्बुभिः ॥

प्रियालामलकैर्मुखैः फल्गुभिश्च विलम्बकैः ।

वंशाङ्कुरैस्तालकन्दैश्चक्रिकाक्षीरिकावचैः ॥

बोचैः समोच्चैर्लकुचैस्तथा वै बीजपूरकैः ।  
 मुञ्जातकैः पद्मफलैर्भक्ष्यभोज्यैस्तु संस्कृतैः ।  
 रागखाण्डवचोभ्यैश्च त्रिजातकसमन्वितैः ।  
 दत्तैस्तु मांसं प्रीयन्ते श्राद्धेषु पितरोनृणां ।

कन्दः=सुरणः । काकोलीक्षीरकाकोलयौ गौडदेशे प्रसिद्धे । सर्वं  
 पेति स्त्रीलिङ्गतया निर्देशः छान्दसः । राजशार्कं=राजयक्षबाक्यं  
 शाकम् । इक्षुदी=तापसतरुः । राजजम्बु=जम्बुविशेषः । मुख्यान्यामलका-  
 नि=स्थूलान्यामलकानि । फल्गु=क्षुद्रामलकम् । विलम्बकानि=पटोलानि ।  
 मुञ्जातक=गौडदेशे प्रसिद्धम् । शर्करामध्वादिद्रव्ययोगेन मधुरीकृता-  
 रसाः रागाः । अम्लसंयोगेन खाण्डवाः ।

कात्यायनः—

अथ तृप्तिः, प्राग्यामिरोषधीभिर्मांसं तृप्तिरारण्याभिर्वा, तदलाभे  
 मूलफलैरङ्घ्रिर्वा सहाग्नेनोत्तरास्तर्पयन्ति छागोस्त्वमेवा आलब्धव्याः ।  
 शेषाणि कृत्वा लब्ध्वा स्वयं मृतानां वा हृत्य, यत्वेन मांसम्, मांसद्वयं,  
 मत्स्येन, त्रीन् मासान् हारिणेन मृगमांसेन, चतुःशाकुनेन, पञ्च रौरवे  
 ण, षट् छागेन, सप्त कौर्मेणाष्टौ वाराहेण, नव मेषमांसेन, दश मा  
 द्विषेणैकादश पार्षतेन, सम्बत्सरं तु गव्येन पयसा पायसेन वा, वा  
 ध्नीणसस्य मासेन द्वादशवर्षाणि अक्षया तृप्तिः । खङ्गः कालशार्कं  
 लोहछागोमधुमहाशल्को वर्षासु मघासु च श्राद्धं हस्तिछायायाम् ।  
 अथ तृप्तिरित्यनन्तरं उच्यते इत्यध्याहारः । प्राग्यामिरोषधीभिः=यवगो-  
 धूमादिभिः सकृदुत्ताभिर्मांसं तृप्तिर्भवतीत्यर्थः । सम्पूर्णतृप्तिपर्याप्त-  
 प्राग्यारण्यालाभे मूलफलैरङ्घ्रिर्वा मांसं तृप्तिः । अत्रादिभिर्मांसं तृप्ति  
 मुक्ता मांसैर्हिमासादितृप्तिं वक्तुं तदुपादानविधिमाह छागइत्या-  
 दिना । उत्तरा मूलफलादयोऽग्नेन स्वल्पेन सहैव दत्तास्तर्पयन्ति न  
 केवलाः । उल्लोऽनङ्वान् । अन्यौ प्रसिद्धौ । इदं च प्राग्योपलक्षणम् ।  
 ते च प्रोक्षणादिसंस्कारपूर्वकं आलब्धव्याः संज्ञपनीया इत्यर्थः ।  
 आरण्यानां पशूनां तु प्रोक्षणादि संस्कारमन्तरेणापि क्षत्रियादिना  
 स्वयं परेण वा हतानां क्रयाद्युपायसम्पादितं मांसं श्राद्धादौ देयम् ।  
 तथा च । पुलस्त्यः,

वर्जयेद्दुहतः श्राद्धे यदप्रोक्षितमामिषम् ।

कालविशेषावच्छेदेनवृत्तिकरपदार्थनिर्णयः । ५३

राजानुत्पादितं यच्च व्याधिनाभिहृताच्च यत् ॥

अप्रोक्षितं=प्रोक्षणादिरहितम् । राजानुत्पादितं मृगव्येन स्वयमनुत्पा-  
दितं वर्जयेत् । व्याधिनाभिहृतात् पशोर्बत् गृहीतं तदपि वर्जयेत्  
इत्यर्थः । अयं च अप्रोक्षितनिषेधोग्रास्यपशुविषयः आरण्यास्तु प्रो-  
क्षणमन्तरेणापि प्रशस्ता एवेति ब्रह्मपुराणे ।

आरण्यानां तु सर्वेषां प्रोक्षणं ब्रह्मणा कृतम् ।

अत एव तु ते भक्ष्या ब्राह्मणक्षत्रियादिभिः ॥

हारीतः,

क्षत्रियैस्तु मृगव्येन विधिना समुपार्जितम् ।

श्राद्धकाले प्रशंसन्ति सिंहव्याघ्रहतं च यत् ॥

मनुः,

( अ० ५ श्लो० ३२ )

क्रीत्वा स्वयं वाप्युत्पाद्य परोपहतमेव च ।

देवान् पितृश्चार्चयित्वा खादन् मांसं न दुष्यति ॥

अतश्च ग्रास्याणां प्रोक्षणादि कृत्वैवालम्भनम् । आरण्यानां तु  
प्रोक्षणादिसंस्कारमन्तरेणैव क्षत्रियादिना स्वयं परेण वा हतां क्रि-  
यादिभिः सम्पाद्य मांसं देयम् ।

उशनाः

तत्र ब्रीहियवैमाषैरर्चिता मांसं पितरस्तृप्ता भवन्ति मासार्द्ध-  
मात्स्येन, त्रयं हरिणमृगमांसेन, चतुरोमासान् कृष्णसारङ्गेण, पञ्च  
शाकुनेन, षट् छागेन, सप्त पार्षतेन, अष्टौ वराहेण, नव रुहणा, मेषेण  
दश, एकादश कूर्मेण, पायसेन पयसा गव्येन सम्बत्सरं, वार्ध्नि  
सस्य मांसेन तृतिर्द्वादश वार्षिकी । खड्गमांसेन आनन्त्यं अपि चो-  
दाहरन्ति ।

खड्गश्च कालशाकं च लोहछागं तथैव च ।

महाशल्कश्च मध्वन्नं पिड्येऽनन्त्याय कल्पते ॥

यमः,

अङ्गिर्मूलफलैः शाकैः पुण्यब्रीहियवैस्तथा ।

प्रीणाति मांसं दत्तेन श्राद्धेनेह पितामहान् ॥

मत्स्यैः प्रीणाति द्वौ मासौ त्रीन् मासान् हारिणेन तु ।

शल्यकश्चतुरोमासान् रुहः प्रीणाति पञ्च च ॥

शशः प्रीणाति षण्मासान् कूर्मः प्रीणाति सप्त तु ।

अष्टौ मासान् वराहस्तु मेषः प्रीणयते नव ॥

माहिषं दश मासांस्तु गवय रुद्रसम्मितान् ।  
 गव्यं द्वादशमासांस्तु पयः पायसमेव च ॥  
 वार्ध्नीणसस्य मांसेन तृप्तिर्द्वादशवार्षिकी ।  
 आनन्त्याय भवेदत्तं खड्गमांसं पितृक्षये ॥  
 पितृक्षयोगया ज्ञेया तत्र दत्तं महाफलम् ।  
 कालशाकश्च खड्गश्च लोहलागस्तथैव च ॥  
 महाशकलमत्स्याश्च पित्र्येऽनन्त्याय कल्पिताः ।  
 यत् किञ्चिन्मधुसंयुक्तं तदानन्त्याय कल्पते ॥  
 उपाकृतन्तु विधिना मन्त्रेणाग्नं तथा कृतम् ।  
 गवयो=गो सदृशः पशुः तस्य मांसं गावयम् ।

नागरखण्डे,

अप्राप्तौ खड्गमांसस्य तथा वार्ध्नीणसस्य वा ।  
 मधुना सह दातव्यं पायसं पितृक्षये ॥  
 तेनापि वार्षिकी तृप्तिः पितृणाञ्चोपजायते ।  
 अभावे चापि तस्यापि शिशुमारसमुद्भवम् ॥  
 मांसं तु तृप्तये प्रोक्तं वत्सरं मांसवर्जितम् ।  
 तदभावे वराहोत्थं दशमासप्रतुष्टिदम् ॥  
 आरण्यमाहिषोत्थेन तृप्तिः स्यान्नवमासिकी ।  
 रुद्रश्चैवाष्ट मासान् वै एणे स्यात् सप्तमासिकी ॥  
 लागस्य मासषट्कन्तु शशकस्य च पञ्च वै ।  
 चतुरः शल्यकस्योक्तास्त्रयोविंशिरिकस्य च ॥  
 मासद्वयस्य मत्स्यस्य मांसं कापिञ्जलस्य च ।  
 नान्येषां योजयेन्मांसं पितृकार्ये कथञ्चन ॥  
 एतेषामपि चाभावे पायसेन नराधिप ।

अथान्नानि,

प्रचेताः । पायसतिलकृशरब्रह्मसुवर्चलाहरितमुद्गकृष्णमाषश्या-  
 माकप्रियङ्गुयवगोधूमेधुविकारान् दद्यात् । पायसं=पयसिसिद्ध ओ-  
 दनः । तिलतण्डुसिद्धओदनः कृशरम् । ब्रह्मसुवर्चला=आदित्यभक्ता ।  
 विकारशब्दःप्रत्येकं सम्बध्यते । इदञ्चोपलक्षणं तेन यावद्विहितं द्रव्यं  
 तस्य सर्वस्य विकारान् दद्यादित्यर्थः । अत्र विकारपदश्रवणात्  
 गोधूमव्रीहियवादीनां साक्षात् प्रदेयत्वं किन्तु व्रीहीणां पुरोडाश-

कालविशेषावच्छेदेन तृप्तिरूपदार्थनिर्णयः । ५५

प्रकृतित्ववत् द्विजातिकर्तृकश्राद्धे ब्राह्मणभोजनसाधनीभूताप्रकृति-  
त्वमेव । आमश्राद्धे तु वचनात् साक्षात् प्रदेयता । अत्र च कृशरा-  
दीनां सम्भवत् समुच्चयः, भोजनसाधनत्वेन लोके तथैवावगतत्वात् ।  
देवलः,

ततोऽन्नं बहु संस्कारनैकव्यञ्जनभक्ष्यवत् ।

चोष्यपेयसमृद्धं च यथाशक्युपकल्पयेत् ॥

संस्काराः=मरिचादयः । व्यञ्जनं=सूपादि । दन्तैरवखण्ड्य यन्नक्ष्यते  
तद् भक्ष्यम् । चोष्यम्=इक्षुखण्डादिक । पेयं=पानकादि ।

ब्रह्मपुराणे—

गुडशर्करामत्स्यण्डी देयं फाणितमुर्मुर्म् ।

गव्यं पयोदधि घृतं तैलं च तिलसम्भवम् ॥

शर्करामेदो=मत्स्यण्डी । ईषत् कथितस्येश्वरसस्य द्रव एव विकारः  
फाणितम् । गुडमरिचैलामिश्रोगोधूमस्थूलचूर्णविकारो मुर्मुकः । तैलस्य  
विधिर्दीपादौ शाकपाकार्थं अभ्यङ्गादौ च ज्ञेयः ॥

तथा,

पायसं शालिमुद्गाद्यं मोदकादींश्च भक्तिः ।

पूरिकां च रसालां च गोक्षीरं च नियोजयेत् ॥

यानि चाभ्यवहार्याणि स्वादुस्निग्धानि भोद्विजाः ।

ईषदुष्णकटून्त्येव देयानि श्राद्धकर्मणि ॥

मोदको=लड्डुकः ।

कूर्मपुराणे,

लाजान् मधुयुतान् दद्यात् सक्तून् शर्करया सह ।

दद्याच्छ्राद्धे प्रयत्नेन शृङ्गाटकविसे तथा ॥

वायुपुराणे,

भक्ष्यान् वक्ष्ये करम्मञ्च इष्टका घृतपूरिका ।

कृशरं मधुसर्पिश्च पयः पायसमेव च ॥

स्निग्ध उष्णञ्च योदद्यात् अग्निष्टोमफलं लभेत् ।

इष्टका=इष्टकाकृतिः खण्डेष्टकाख्योभक्ष्यविशेषः ॥

सौरपुराणे,

विविधं पायसं दद्यात् भक्ष्याणि विविधानि च ।

लेष्टं चोष्यं यथाकाममुष्णमेव फलं विना ॥

विविधान्यपि मांसानि पितृणां पितृपूर्वकम् ।

अत्राग्निपाकादनीयात्फलादन्यत् फलम् तस्य तु कटूष्णस्यैव  
स्वादुत्वात्तादृशस्यैव दानमिति हेमाद्रिः । फलमित्युपलक्षणं अपक्व  
कन्दमूलफलादीनाम् । अत एव । कैर्मै,

उष्णमक्षं द्विजातिभ्योदातव्यं श्रेय इच्छता ।

अन्यत्र फलमूलेभ्यः पानकेभ्यस्तथैव च ।

वायुपुराणे,

घृतेन भोजयेत् विप्रान् घृतं भूमौ समुत्सृजेत् ।

शर्कराः क्षीरसंयुक्ताः पृथुका नित्यमक्षयाः ॥

स्युश्च सवत्सरं प्रीता वर्करैर्मेषकैणकैः ।

सक्तून् लाजास्तथा पूपान् कुल्माषान् व्यञ्जनैः सह ॥

सर्पिः स्निग्धानि सर्वाणि दग्धा संस्कृतभोजयेत् ।

आद्धे श्वेतानि योदद्यात् पितरः प्रीणयन्ति तम् ।

घृतं भूमौ समुत्सृजेदित्यस्यायमर्थः तथा घृतं परिवेष्यं यथा  
पात्रमापूर्य भूमावुपसर्पति । वर्करैः=स्तरुणैः ।

देवलः,

भोजनैः सतिलैः स्नेहैर्मस्यैः पूषमिश्रितैः ।

मैत्रायणीये, तिलवन्मधुमन्नाशं सामिषं दद्यात् । पिप्पल्यादयः । प्र-  
भूतमन्नमिष्टं दद्यात् ।

कार्णाजिनिः,

यदिष्टं जीवतोस्यासीत्तद्दद्यात् तस्य यत्नतः ।

अथवर्ज्यान्त्यजानि ।

साधायनिः,

वर्ज्यमक्षं त्रिधा प्रोक्त आद्यमाभयगर्हितम् ।

जातितोगर्हितं यच्च यच्च भावादिदूषितम् ॥

अभोज्याक्षं विजानीयात् अन्नमाश्रयगर्हितम् ।

लशुनादिकमक्षं यत् ज्ञेयं जातिविगर्हितम् ॥

दुष्टं भावक्रियावस्थासंसर्गैस्तु तृतीयकम् ।

अभोज्यान्नं=अभोज्यान्नाशं त्रिविधमपि चाह्नि उक्तम् ।

गोभिलः,

अतिशुकोप्रलवणं विरसं भावदूषितम् ।

राजसं तामसञ्चैव हृदये कव्ये च वर्जयेत् ॥

अतेशुक्तं=द्रव्यान्तरसंसर्गेण कालवशाद्वातिकृत्सितरसम् । उपलवणं= अधिकलवणम् । विरसं=अपगतरसम् । भावदूषितम्=कार्पण्यादि-  
भिरन्तःकरणाधिकीरदूषितम् । राजसतामसे भगवद्गीतासु—

कट्वस्ललवणात्युष्णतीक्ष्णरूक्षविदाहिनः ।

आहारा राजसस्येष्टा दुःखशोकामयप्रदाः ।

यातयामं गतरसं पूति पर्युषितं च यत् ॥

उच्छिष्टमपि चामेढ्यं भोजनं तामसप्रियम् ।

हव्ये कव्ये चेति तत्साध्येषु कर्मस्वित्यर्थः ।

ब्रह्मपुराणे,

आसनारूढमन्नाद्यं पादोपहतमेव च ।

अमेध्यादागतैः स्पृष्टं शुक्तं पर्युषितं च यत् ॥

द्विःस्विन्नं परिदग्धं च तथैवाग्रावलेहितम् ।

शर्कराकेशपाषाणैः कीटैर्यच्चाप्युपद्रुतम् ॥

पिण्याक मथितं चैव तथातिलवणं च यत् ।

सिद्धाः कृताश्च ये भक्ष्याः प्रत्यक्षलवणीकृताः ॥

(१) वाग्भावदुष्टाश्च तथा दुष्टैश्चोपहृता अपि ।

वायसैश्चोपभुक्तानि वर्ज्यानि श्राद्धकर्मणि ॥

आसनारूढं=भूयतिरिक्ताधिकरणस्थापितपात्रस्थितम् । पादोपहतं= साक्षात् भोजनद्वारा वा पादस्पर्शदूषितम् । द्विःस्विन्नं=वारद्वयं पक्वम्, तच्च पक्स्यौदनादेः शुष्कस्य पुनर्मादवायोदकं निनीय पाचितम्, यस्य तु सुरणादेराधिश्रयणद्वयेनैव पाकः प्रसिद्धस्तस्य तु तावदवयव एक एवासौ पाक इति तत्रापि न द्विःपक्वता इति हेमाद्रिः । अग्रावलेहितं=अग्रे उपरि भागे मार्जारादिभिरवलीढम् । मथितं=आलोडितं दधि । सिद्धाः कृताः=चिरसंस्थिताः पर्यटादयः ।

वर्ज्यमुदकमुक्तम् ब्रह्माण्डपुराणे—

दुर्गन्धि फेनिलं वर्ज्यं तथा वै पल्वलोदकम् ।

न लभेद्यत्र गौस्त्विति नक्तं यच्चैव गृह्यते ॥

यन्न सर्वार्थमुत्सृष्ट यच्च भोज्यनिपानजम् ।

तद्वर्ज्यं सलिलं तात सदैव पितृकर्मणि ॥

निपानजं कूपसमुद्भूतपद्मादिपेयोदकधारणार्थजलाशयजम् ।  
इति श्राद्धीयभक्ष्याभक्ष्यनिर्णयः ।

( १ ) वासवा चावधूतानीति निर्णयसिन्धौ पाठः ।

८ वी० मि०

अथ श्राद्धीयब्राह्मणनिरूपणम् ।

तत्र ब्राह्मणत्वजातिमान् ब्राह्मणः । ब्राह्मणत्व च विशुद्धमाता-  
पितृजन्यत्वज्ञानसहकृतप्रत्यक्षगम्य जातिरूपं रत्नत्वावान्तरजाति-  
वत् । तदेव ब्राह्मणपदप्रवृत्तिनिमित्तम् । न च याजनाध्यापनप्रतिग्र-  
हादि प्रवृत्तिनिमित्तमस्त्विति वाच्यम् । याजनादिविधौ ब्राह्मणस्योद्दे-  
श्यत्वेन पूर्वप्रसिद्धिसापेक्षत्वात्, याजनादेर्विधेयत्वेन पश्चाद्भावित्वा  
दवेष्ट्यधिकरणोक्तन्यायेन (१) पूर्वप्रवृत्तिनिमित्तत्वायोगात् (२) । आ-  
हवनीयादौ त्वनुपपत्त्या तदाश्रयणम् (३) । प्रतिग्रहादिनिवृत्तेष्वव्या-  
सेरापादिक्षत्रियादिषु प्रतिग्रहादिप्रवृत्तेष्वतिव्यासेश्च ।

यन्तु यमशातातपाभ्यामुक्तम् ।

तपो धर्मो दया दानं सत्यं ज्ञान श्रुतिर्घृणा ।

विद्याविनयमस्तेयमेतद्ब्राह्मणलक्षणम् ॥

इति न तच्छब्दप्रवृत्तिनिमित्तपर, किन्तु हव्यकव्यसम्प्रदानब्राह्म-  
णप्राशस्त्यपरम् । अत एव—

बौधायने,

विद्या तपश्च योनिश्च एतद् ब्राह्मणलक्षणम् ।

विद्यातपोभ्यां यो हिनो जातिर्ब्राह्मण एव सः ॥

इति विद्यारहितेऽपि जातिमात्रेण ब्राह्मणत्वं दर्शयति । इति ब्राह्मण-  
लक्षणम् ।

अथ ब्राह्मणप्रशंसा ।

तैत्तिरीये,

यावतीर्वै देवतास्ताः सर्वा वेदविदि ब्राह्मणे वसन्ति । इति ।

याज्ञवल्क्यः, ( अ० १ दानप्र० श्लो० १२८ )

तपस्तप्त्वास्तृजङ्गहा ब्राह्मणान् वेदशुभये ।

तृप्त्यर्थं पितृदेवानां धर्मसंरक्षणाय च ॥ इति ।

भविष्येऽपि,

(१) पूर्वमर्मा० अ० २ पा० ३ अधि० २ ।

(२) यथा “राजानमभिषेचयेत्” इत्यभिषेकविधौ राज्ययोगात् पूर्वमेव प्रयु-  
क्तस्य राजशब्दस्य क्षत्रियत्वमेव प्रवृत्तिनिमित्तं न तु राज्ययोगः, तथा प्रकृतेऽपि  
ब्राह्मणशब्दस्यादृष्टविशेषप्रयोज्य ब्राह्मणत्वमेव प्रवृत्तिनिमित्तं न तु याजनादियोग  
इति ध्येयम् ।

(३) आधानसाध्यस्यैवाऽऽहवनीयपदार्थत्वादिति भावः ।



ब्राह्मणा दैवतं भूमौ ब्राह्मणा दिवि दैवतम् ।  
 ब्राह्मणेभ्यः परं नास्ति भूतं किञ्चिज्जगत्त्रये ॥  
 अदैवं दैवतं कुर्युः कुर्युर्दैवमदैवतम् ।  
 ब्राह्मणा हि महाभागाः पूज्यन्ते सततं द्विजाः ॥  
 ब्राह्मणेभ्यः समुत्पन्ना देवाः पूर्वमिति श्रुतिः ।  
 ब्राह्मणेभ्यो जगत्सर्वं तस्मात् पूज्यतमाः स्मृताः ।  
 येषामश्नन्ति वक्त्रेण देवताः पितरस्तथा ।  
 ऋषयश्च तथा नागाः किम्भूतमधिकं ततः ॥ इति ब्राह्मणप्रशंसा ।  
 तत्र श्राद्धीयप्रशस्ता ब्राह्मणाः ।

तत्र श्रोत्रियस्य प्रशस्तत्वमाह—

वशिष्ठः,

श्रोत्रियाथैव देयानि हव्यकव्यानि नित्यशः ।  
 अश्रोत्रियाय दत्तं हि नार्हन्ति पितृदेवताः ।

श्रोत्रियलक्षणमाह—

देवलः,

एकां शास्त्रां सकल्पां वा षडभिरङ्गैरधीत्य वा ।  
 षट्कर्मनिरतो विप्रः श्रोत्रियो नाम धर्मवित् ॥  
 षट् कर्माणि यजनयाजनाध्ययनाध्यापनप्रतिग्रहदानानि ।

ब्रह्मवैवर्तेऽपि,

जन्मना ब्राह्मणो ज्ञेयः संस्कारैर्द्विज उच्यते ।  
 विद्यया याति विप्रत्वं त्रिभिः श्रोत्रिय उच्यते ॥

अत्रानुस्यूतत्वात् सर्वत्र स्वशास्त्राध्ययनमेव श्रोत्रियपदप्रवृत्ति  
 निमित्तम्, इतरन्तु प्राशस्त्यार्थमिति बोध्यम् । “श्रोत्रियश्छन्दोऽधीते”  
 (पा० ५।२।८४) इति स्मृत्या कर्मानुष्ठानाद्यनपेक्ष्यैव छन्दोऽध्येतयैव  
 श्रोत्रियेति निपातनाच्च । हव्यनि=देवोद्देशेन दत्तानि हवींषि । कव्यानि=  
 पितृनुद्दिश्य दत्तानि । श्रोत्रियेष्वपि विशेषमाह—

मनुः,

ज्ञानोत्कृष्टेषु देयानि कव्यानि च हवींषि च ।  
 न हि हस्तावस्तुग्दिग्धौ रुधिरैव शुद्ध्यतः ॥ इति ।

( अ० ३ श्लो० १३२ )

ज्ञानोत्कृष्टा=विद्योत्कृष्टाः । दिग्धौ=लिप्तौ । तथा च स एव श्रो-

त्रियायैव देयानीत्युक्त्वा—

सहस्रं हि सहस्राणामनृचां यत्र भुञ्जते ।

एकस्तान् मन्त्रवित् प्रीतः सर्वानर्हति धर्मतः ॥ इति

( अ० ३ श्लो० १३१ )

अनृचाम्=अधर्मज्ञानाम् । अध्ययनस्य “श्रोत्रियायैव” देयानि इत्यत एव प्राप्तेः, अनधीयानानामप्राप्तेः । प्रीतस्तर्पितो भोजित इति यावत् । सर्वान्स्ताननृचानर्हति स्वीकरोति यैरभेदमापद्यते । एव च तेषु सहस्रादिसङ्ख्येष्वपि भोजितेषु यत् फलं तदेकेनापि लभ्यत इत्यर्थ इति हेमाद्र्यादयः । वस्तुतस्तु एतस्य वाक्यस्य पूर्वोक्तश्रोत्रियसम्प्रदानकदानविधेः प्रशंसार्थत्वमेव युक्तम् । मेधातिथिना तु अनृचा इति प्रथमाबहुवचनान्तपाठ उद्धृतः, तस्मिन् पक्षे अनृचाः सहस्रं यत्र भुञ्जते इति सम्बन्धः ।

गौतमः,

श्रोत्रियान् वाक् रूपवयः शीलसम्पन्नान् युवभ्यो दानं प्रथममेके पितृषदिति । वाक्सम्पन्नाः=वेदशास्त्रविदः । रूपसम्पन्नाः=सुन्दराः वयःसम्पन्नाः=नातिस्थविरा अपरिणतवयसश्च । शीलसम्पन्नाः=मनोवाक्कायैः सकलप्राणिहितकारिणः । युवभ्यो दानं प्रधानमेके मन्यन्ते ते हि आर्द्धीयनियमसम्पादनक्षमा भवन्ति । पितृवदेके पितरमुद्दिश्य स्थविरं प्रपितामहमुद्दिश्य स्थविरतरमिति ।

वशिष्ठः । पितृभ्यो दद्यात् पूर्वद्युर्ब्राह्मणान् सन्निपात्य यतीन् गृहस्थान् साधून्परिणतवयसोऽविकर्मस्थान् श्रोत्रियान् शिष्यान् नन्तेवासिन इति । पूर्वद्युः श्राद्धदिनात्, सन्निपात्य=आमन्त्र्य । यतयः=प्रव्रजिताः । ते च—

मुण्डान् जटिलकाषायान् श्राद्धकाले विवर्जयेत् ।

शिखिभ्यो घातुरक्तेभ्यस्त्रिदण्डेभ्यः प्रदापयेत् ॥

इति वचनात् । साधुरुक्त आदित्यपुराणे—

अक्रोधना धर्मपराः शान्ता शमदमे रताः ।

निस्पृहाश्च महाराज ते विप्राः साधवः स्मृताः ॥ इति ।

सौरपुराणेऽपि,

गङ्गायमुनयोर्मध्ये मध्यदेशः प्रकीर्तितः ।

तत्रोत्पन्ना द्विजा ये वै साधवस्ते प्रकीर्तिताः ॥ इति ।

अपरिणतवयसः=नातिस्थविरान् , अविकर्मस्थान्=प्रतिषिद्धक्रियावर्ज-  
कान् । अनन्तेवासिनः=सेवकभिन्नान् ।

कात्यायनः । स्नातकानिति, एके षतीन्, गृहस्थान् साधून् वा,  
श्रोत्रियान्, वृद्धाननवद्यान्, स्वकर्मस्थाँश्च । कव्यं च प्रशान्तेभ्यः  
प्रदीयत इति । स्नातकास्त्रिविधाः ।

तथा च यमः—

वेदविद्याव्रतस्नातः श्रोत्रिया वेदपारगाः ।

तेभ्यो हव्यं च कव्यं च प्रशान्तेभ्यः प्रदीयते ॥ इति ।

वेदमात्रमधीत्य स्नातो वेदस्नातः । वेदार्थविचारं समाप्य स्नातो विद्या-  
स्नातः । व्रतानि समाप्य स्नातो व्रतस्नात इति ।

कात्यायनोऽपि ।

त्रयः स्नातका भवन्ति विद्यास्नातको व्रतस्नातको विद्याव्रतस्नात-  
क इति । समाप्य वेदं असमाप्य व्रतं यः समावर्तते स विद्यास्नातकः ।  
समाप्य व्रतमसमाप्य वेदं यः समावर्तते स व्रतस्नातकः । उभयं स-  
माप्य यः समावर्तते स विद्याव्रतस्नातक इति । वृद्धो=विद्यातपोभ्यां श्रेष्ठः  
न तु वयसा, युवभ्यो दानमित्याद्युक्तेः । अवयं=दोषः स स्वतः पितृ-  
भ्यो मातृतश्च येषां नास्ति ते तथा । ये मातृतः पितृतश्चेत्याश्वलाय-  
नोक्तेः । स्ववर्णाश्रमविहितकर्मनिरताः स्वकर्मस्थाः ।

आपस्तम्बः,

शुचीन् मन्त्रवतो विप्रान् सर्वकृत्येषु भोजयेत् ।

मनुः,

यत्नेन भोजयेत् श्राद्धे बह्वृचं वेदपारगम् ।

शाखान्तगमथाध्वर्युं छन्दोगं वा(१) समाप्तिगम् ॥ इति ।

( अ० ३ श्लो० १४५ )

बह्वृचम्=ऋग्वेदिनम् । अध्वर्युं=यजुर्वेदिनम् । वेदपारगशाखान्त-  
गमसमाप्तिगशब्दैः सम्पूर्णशाखाध्यायिन उच्यन्ते ।

बृहस्पतिः,

यद्येकं भोजयेत् श्राद्धे छन्दोगं तत्र भोजयेत् ।

ऋचो यजुषि सामानि त्रितयं तत्र विद्यते ॥

ऋचा तु तृप्यति पिता यजुषा च पितामहः ।  
पितुः पितामहः साम्ना छन्दोगोऽभ्यधिकस्ततः ॥

शातातपः,

भोजयेद्यथर्वाणं दैवे पित्र्ये च कर्मणि ।  
अनन्तमक्षयं चैव फलं तस्येति वै श्रुतिः ॥

अनन्तं=चिरस्थापि । अक्षयं=अन्यूनम् ।

यस्त्वन्यं भोजयेच्छ्राद्धे विद्यमानेष्वथर्वसु ।  
निराशास्तस्य गच्छन्ति देवताः पितृभिः सह ॥  
तस्मात् सर्वप्रयत्नेन श्राद्धकाले त्वथर्वणम् ।  
भोजयेद्व्यकव्येषु पितॄणां च तदक्षयम् ॥ इति ।

एतेन यथा कन्या तथा हविरिति वचनात् भ्राभ्यन्तो यजमानवेद  
समानशाखा एव श्राद्धे ब्राह्मणा इति वदन्तो निरस्ताः । यथा कन्ये  
त्यादिवाक्यस्य हविःषु निर्वातकुलशीलत्वादिसम्प्रदानककन्यासा-  
द्वयपरत्वेनाप्युपपत्तेः न कश्चिद्विरोधः । अत एव कुलवंशादिज्ञान-  
मावश्यकमुक्तम् मात्स्ये, “ज्ञातवंशकुलान्वित” इति । येऽपि “यत्नेन  
भोजयेच्छ्राद्धे” इत्यादिष्वचनेन बह्वृचादीनां त्रयाणामेव प्राप्तत्वात्,  
“एषामन्यतमो यस्य भुञ्जीत श्राद्धमर्चितः । पितॄणां तस्य तृप्तिः  
स्यात् शाश्वती सातपौरुषी” इति वाक्यस्याथर्वणनिषेधार्थत्वमाहु-  
स्तेऽप्येतेनैव निराकृताः । उक्तवाक्यस्य तु ‘अथर्वाणं भोजयेत्’ इति  
प्रत्यक्षविरोधात् बह्वृचादिप्रशंसार्थत्वेन छन्दोगं वा समाप्तिगमिति  
चकारार्थसमुच्चयनिरासार्थत्वेन चोपपत्तेर्नाथर्वणनिषेधार्थत्वमिति ।

याज्ञवल्क्यः, ( अ० १ श्राद्धप्र० श्लो० २१९ )

अग्न्याः सर्वेषु वेदेषु श्रोत्रियो ब्रह्मविद् युवा ।  
वेदार्थविद् ज्येष्ठसामा त्रिमधुः त्रिसुपर्णकः ॥  
कर्मनिष्ठास्तपोनिष्ठाः पञ्चाग्निर्ब्रह्मचारिणः ।

पितृमातृपराश्चैव ब्राह्मणाः श्राद्धसम्पदः ॥ इति ।

( अ० १ श्राद्धप्र० श्लो० २२१ )

चतुर्ध्वेषि वेदेषु अध्येतॄणां मध्ये मुख्योऽध्येता अग्रधः । ब्रह्म=औ-  
पनिषदात्मा । त्रिमधुः=त्रिमध्वाख्यव्रतानुष्ठानपूर्वकतदाख्यऋग्वेदैकदे-  
शाध्येता । त्रिसुपर्णः=मधु मेतु मामित्यादि तैत्तिरीयशास्त्रान्तर्गतयजु-  
स्त्रितयाध्येता । य इदं त्रिसुपर्णमिति श्रुतौ तेष्वेव निर्देशात् । कल्पतरुसू

‘चतुष्कपदी युवतिः सुपेशा’ इति ऋग्वेदान्तर्गतं सुपर्णपदोपलक्षितं  
[ऋक्त्रयमिन्द्राह । ज्येष्ठसामा=सामवेदभागाध्येता । पश्वाग्निः=गार्हपत्य-  
दक्षिणाग्न्याहवर्नीयसभ्यावसथ्याः पञ्चाग्नयो यस्य सन्ति स तथा ।  
अथवा छान्दोग्योपनिषत्पठितपञ्चाग्निविद्याध्येता पश्वाग्निः । एते ब्रा-  
ह्मणा श्राद्धस्य सम्पदे समृद्धये भवन्तीत्यर्थः ।

ब्रह्माण्डपुराणे,

य च भाष्यविदः केचिद् ये च व्याकरणे रताः ।  
अध्यायानाः पुराण वै धर्मशास्त्रमथापि वा ॥  
ये च पुण्येषु तीर्थेषु कृतस्नानाः कृतश्रमाः ।  
मन्त्रेषु चैव सर्वेषु भवन्यवभृथप्लुताः ॥  
अक्रोधनाः शान्तिपरास्तान् श्राद्धेषु नियोजयेत् ।

भाष्याणि=पाणिनिसूत्रादिभाष्याणि ।

मात्स्ये,

आथर्वणो वेदविश्वा ज्ञातवंशः कुलान्वितः ।  
पुराणवेत्ता ब्रह्मण्यः स्वाध्यायजपतत्परः ॥  
शिवभक्तः पितृपरः सूर्यभक्तोऽथ वैष्णवः ।  
ब्रह्मण्यो योगविच्छान्तो विजितात्मा सुशीलवान् ॥  
एतांस्तु भोजयेन्नित्यं दैवे पित्र्ये च कर्मणि ।  
मण्डलब्राह्मणज्ञा ये ये सूक्तं पौरुषं विदुः ॥  
तांस्तु दृष्ट्वा नरः क्षिप्रं सर्वपापैः प्रमुच्यते ।  
शतरुद्रियजाप्येषु निरता ये द्विजोत्तमाः ॥  
पितृन् सन्तारयन्त्येते श्राद्धे यत्नेन भोजिताः ।

तथा,

गायत्रीजाप्यनिरतं हृदयकव्येषु योजयेत् । इति ।

ब्रह्मपुराणे ।

षडङ्गविद्याज्ञानयोगी यज्ञतन्त्रज्ञ एव च ॥  
अयाचिताशी विप्रो यः श्राद्धकल्पज्ञ एव च ।  
अष्टादशानां विद्यानामेकस्या अपि पारगः ॥

अष्टादशविधाश्च याज्ञवल्क्योक्ताः चतुर्दश—

पुराणन्यायमीमांसाधर्मशास्त्राङ्गमिश्रिनाः ।

वेदाः स्थानानि विद्यानां धर्मस्य च चतुर्दश ॥ इति ।

( अ० १ उपाध्यातप्र० श्लो० ३ )

आयुर्वेदो धनुर्वेदो गान्धर्वश्चार्थशास्त्रकम् ॥

इति स्मृत्यन्तरोक्ताश्चत्वारः । शिक्षा कल्पो व्याकरणमित्यादि ष-  
डङ्गानि ।

मन्वादिधर्मशास्त्रे निहासे वेत्तापि प्रशस्त इत्याह स एव—

बहुनात्र किमुक्तेन इतिहासपुराणवित् ।

अथर्वशिरसोऽभ्येता तावुमौ पितृभिः पुरा ॥

तपः कृत्वा नियोगार्थं प्रार्थितौ पितृकर्मणि ।

अथर्वशिरो=वेदभागविशेषः ॥

ब्रह्मवर्ते,

अक्लृप्तान्नं घृणिक्लान्तं कृशवृत्तिमयाचकम् ।

एकान्तशीलं ह्रीमन्तं सदा श्राद्धेषु भोजयेत् ॥

न विद्यते क्लृप्तमन्नं यस्यासौ अक्लृप्तान्नः । घृणी=दयावान् । क्लान्तो=  
व्रतश्रान्तः । घृणी चासौ क्लान्तश्च घृणिक्लान्तः । अथवा घृणिभिः सौर  
किरणैः क्लान्तः तीर्थयात्रादौ आतपेन पीडित इत्यर्थः । कृश=प्रतिग्र  
हादिसङ्कोचेन वृत्तिवर्तनं यस्य स तथा । ह्रीमान्=लज्जावान् वागादि  
चापलनिवृत्त्यर्थमेतत् ।

तथा,

पत्नीपुत्रसमायुक्तान् श्राद्धकर्मणि योजयेत् ।

देहस्यार्द्धं स्मृता पत्नी न समग्रा विना तथा ॥

नचापुत्रस्य लोकोऽस्ति श्रुतिरेषा सनातनी । इति ।

लोकः=अदृष्टजन्यः अभ्युदयः ॥

नन्दिपुराणे,

यतीन् वा बालखिल्यान् वा भोजयेद्भ्रातृकर्मणि ।

वानप्रस्थोपकुर्वाणौ पूजयेत् परितोषयेत् ॥

बार्हस्पत्यसंहितायां,

अङ्गिरोनारदभृगुबृहस्पत्युदिताः श्रुतीः ।

पठन्ति ये श्रद्धधानास्तेऽभियोज्याः प्रयत्नतः ।

वेदान्तनिष्ठाः श्राद्धेषु व्याख्यातारो विशेषतः ॥ इति ॥

संवर्तः,

प्रयत्नाद्भ्यक्व्यानि पात्रीभूते द्विजन्मनि ।

प्रतिष्ठाप्यानि विद्वाद्भिः फलानन्त्यमभीप्सुभिः ॥

पात्रलक्षणमाह बुद्धशातातपः—

स्वाध्यायवान्नियमवांस्तपस्वी ज्ञानविश्वयः ।

क्षान्तो दान्तो सत्यवादी विप्रः पात्रमिहोच्यते ॥ इति ।

स्वाध्यायवत्त्वं चाध्ययनाध्यापनार्थज्ञानप्रवचनादिभिः ।  
नियमाः,

स्नानमौनोपवासोज्यास्वाध्यायोपस्थनिग्रहाः ।

नियमा गुरुशुश्रूषाशौचाक्रोधाप्रमादता ॥

( अ० ३ प्रायश्चित्तप्र० श्लो० ३१३ )

इति याज्ञवल्क्योक्ताः । स्नान=नित्यं नैमित्तिकञ्च । मौन=निषिद्धवाक्  
परिवर्जनम् । उपवासो=विहितः । उपस्थनिग्रहः=निषिद्धरेतोविमोका-  
न्निवृत्तिः । अप्रमादता=विधिप्रतिषेधयोः सावधानता ।

याज्ञवल्क्य, ( अ० १ दानप्र० श्लो० २०० )

न विद्यया केवलया तपसा वापि पात्रता ।

यत्र वृत्तमिमे चोभे तद्धि पात्र प्रचक्षते ॥

अस्यार्थः, केवलया विद्यया श्रुताध्ययनमात्रसम्पत्त्या न पात्रत्वं  
नापि केवलेन तपसा शमदमादिना, अपि शब्दान्न केवलानुष्ठानेन  
केवलया जात्या वा दाने पूर्णपात्रत्वं किन्तु यत्र ब्राह्मणे (१)वृत्तम्, इमे  
विद्यातपसी चोभे तदेव पूर्ण पात्रं मन्वादयो ब्रुवते । यद्यपि केवलवि-  
द्यातपसोरपि पात्रताप्रयोजकतास्त्येव, “किञ्चिद् वेदमयं पात्रं  
किञ्चित् पात्रं तपोमयम्” इति वचनात् । तथापि नात्र पूर्णपात्रतोका,  
किञ्चित्पात्रमित्युक्तेरिति ।

महाभारते

साक्षाँस्तु चतुरो वेदान् योऽधीते वै द्विजर्षभः ।

षड्भ्योऽनिवृत्तः कर्मभ्यस्तं पात्रमृषयो विदुः ॥

षड्भ्यो यजनादिभ्यः, अनिवृत्तिः सत्यधिकारे प्रवृत्तिः ।  
देवल,

त्रिशुक्लः कशवृत्तिश्च घृणालुः सकलेन्द्रियः ।

विमुक्तो योनिदोषेभ्यो ब्राह्मणः पात्रमुच्यते ॥

ग्रीणि कुलविद्यावृत्तानि शुक्लानि विशुद्धानि पातित्यापादकदो-  
परहितानि यस्य स त्रिशुक्लः । घृणालुः=दयालुः । योनिदोषाः=योनिसाङ्कर्य-  
कारणभूताः ।

(१) अनुष्ठानमिति विज्ञानेश्वरः ।

९ बी० मि०

वशिष्टः,

स्वाध्यायाख्य योनिमन्तं प्रशान्त

(१)वैतानञ्जं पापभीरुं बहुब्रम् ।

स्त्रीषु क्षान्तं धार्मिकं गोशरण्यं

व्रतैः क्लान्तं ब्राह्मणं पात्रमाहुः ॥

स्त्रीषु क्षान्तः=सहिष्णुः, सङ्कलाभजनितदुःखसहनशीलः । व्रतक्लान्तः=  
व्रतानुष्ठानेन शोषितेन्द्रियशरीरः । परमपात्रमाह व्यासः—

किञ्चिद्वेदमयं पात्रं किञ्चित् पात्रं तपोमयम् ।

असङ्कीर्णन्तु यत् पात्रं तत् पात्र परमं स्मृतम् ॥

असङ्कीर्णं=योनिसाङ्कर्यपतितसंसर्गरहितम् ।

बृहस्पतिः,

ब्रह्मचारी भवेत् पात्रं पात्रं वेदस्य पारगः ।

तथा,

पात्राणामुत्तमं पात्रं शूद्राद्यं यस्य नोदरे । इति ।

शूद्रात्पकमनतिक्रान्तव्यहमामं वा प्रतिगृह्य भुज्यते तत् शूद्राद्यम् ।

ऋष्यशृङ्गः,

अतिथिश्च तथा पात्रं तत् पात्रं परमं विदुः ।

अतिथिरुक्तो मनुना—

एकरात्रन्तु निवसन्नतिथिर्ब्राह्मणः स्मृतः ।

अनित्यं हि स्थितो यस्मात् तस्मादतिथिरुच्यते ॥

( अ० ३ । श्लो० १०२ )

भविष्यपुराणे,

क्षान्त्यस्पृहा दमः सत्यं दानं शीलं तपः श्रुतम् ।

एतदष्टाङ्गमुद्दिष्ट परमं पात्रलक्षणम् ॥ इति ।

अत्र सर्वत्र किञ्चिद्वेदमयं पात्रमित्यादि वचनात् विद्यादीनां प्र-  
त्येकं पात्रताप्रयोजकत्वात्तत्र तत्र गुणाधिक्य पात्रतारतम्यावेति  
ज्ञेयम् ।

यमः ।

ऋषिब्रती ऋषीकश्च तथा द्वादशवार्षिकः ।

ब्रह्मदेयसुतश्चैव गर्भशुद्धः सहस्रदः ॥

ऋषीकः=ऋषेः किञ्चिन्न्यूनगुणः ।



ऋषेः किञ्चिद् गुणैर्न्यूनो ऋषीक इति कीर्तितः ॥

इति सुमन्तुस्मरणात् । द्वादशवार्षिकवेदव्रतचारी द्वादशवा-  
र्षिकः । सहस्रशे=गोसहस्रश् इति मेधातिथिः । सहस्रदक्षिणक्रतुया-  
जीत्यपरे ।

तथा ।

चान्द्रायणव्रतचरः सत्यवादी पुराणवित् ।

विमुक्तः सर्वतो धीरो ब्रह्मभूतो द्विजोत्तमः ॥

सर्वतः=जायमानो वै ब्राह्मण इत्यादिश्रुतिबोधितर्णत्रयादिति  
शेषः । सर्वतो=ब्रह्मातिरिक्तविषयादिति तु युक्तम्, 'धीरो ब्रह्मभूत  
इति उत्तरग्रन्थसमभिव्याहारात् ।

तथा ।

अनमित्रोऽनचामित्रो मैत्रश्चात्मविदेव च ।

न विद्यते अमित्रं शत्रु यस्य । न च स्वयं कस्यापि शत्रुर्मैत्रीरतश्च  
भवति ।

तथा ।

स्नातको जप्यनिरतः सदा पुष्पबलिप्रियः ।

स्नातकः=स्नानोत्तरं प्राग् विवाहात् । परमेश्वरपूजाद्यर्थं पुष्पं  
बलिरूपहारश्च साधनन्वेन प्रियं यस्य स तथा ।

शङ्खलिखितावपि ।

अथ पाङ्केयाः । वेदवेदाङ्गवित् पञ्चाग्निरनूचानः साङ्ख्ययोगो-  
पनिषद्दर्मशास्त्रविच्छेदत्रियः, त्रिणाचिकेतः त्रिमधुः, त्रिसुपर्णको ज्ये-  
ष्ठसामगः । साङ्ख्ययोगोपनिषद्दर्मशास्त्राध्यायी वेदपरः सदाग्निको  
मातृपितृशुश्रूषुर्धर्मशास्त्ररतिरिति ।

साङ्ख्य=कापिलम् । योगः=पातञ्जलम् । उपनिषदः=वेदान्ताः ।  
पूर्वार्द्धे साङ्ख्यादिविदुक्त उत्तरार्द्धे तु तदध्येनेति भेदः । सदाग्निको=नि-  
त्याग्निमान् ।

हारीतस्तु ।

तस्मात् कुलीनाः श्रुतवन्तः शीलवन्तो वृत्तस्थाः सत्यवादिनो-  
ऽव्यङ्गाः पाङ्केया इत्युपक्रम्य कुलशीलवृत्तरूपान् पाङ्केयत्वप्रयो-  
जकान् गुणानाह । स्थितिरविच्छिन्नवेदवेदिता योनिसंकरित्वमार्ष-  
यत्वं चेति कुलगुणाः । स्थितिः=सन्तत्यविच्छेदः, आपद्यपि वर्णाश्रमा

दिधर्माविच्छेदो वा । पित्रादिपारम्पर्येण वेदवेदित्वाविच्छेदवान-  
विच्छिन्नवेदवेदिता, अथवा अविच्छिन्नो वेदो वेदी च यस्य स तथा  
तस्य भावस्तत्ता । अनतिक्रान्तविहितप्रतिषिद्धयोनिसंसर्गत्वम्-  
अयोनिसंकरित्वम् । स्वीयप्रवरणीयऋषिज्ञातृत्वमाष्यत्वम् । एते कुलगुणाः ।

तथा वेदो वेदाङ्गानि धर्मोऽध्यात्मं विज्ञानं स्थितिरिति षड्विधं  
श्रुतम् । पाङ्क्त्येयत्वनिमित्तमिति शेषः । वेदाश्चत्वारः । अङ्गानि=शिक्षा-  
दीनि षट् । धर्मो=धर्मशास्त्रम् । अध्यात्मम्=आत्मानात्मविवेकशा-  
स्त्रम् । विज्ञानं=न्यायमीमांसादि । स्थितिः=अधीताविस्मरणम्, वेदा-  
च्छ्रुतस्य प्रमाणप्रमेयाद्यसंभावनापरिहारेण स्थैर्यं तात्पर्याविधा-  
रणं येन जायते तत्, पुराणेतिहासं वा ।

आह च व्यासः-

इतिहासपुराणाभ्यां वेदार्थमुपबृंहयेदिति ।

एतेषां वेदादीनां षण्णां श्रवणं श्रुतमित्यर्थः ।

तथा ब्रह्मण्यता देवपितृभक्तता समता सौम्यता, अपरो-  
पतापिताऽनसूयता मृदुता=अपारुष्यं मैत्रता प्रियवादित्वं कृतज्ञ-  
ता शरण्यता प्रशान्तिश्चेति त्रयोदशविधं शीलम् ।

ब्रह्मणि साधुत्व ब्रह्मण्यता । दम्भरहितं देवपितृकर्मानुष्ठातृत्वं देवपि-  
तृभक्तता । रागद्वेषराहित्यं समता । सर्वजनहृद्यचरित्रत्वं सौम्यता । परपी-  
डाकारित्वाभावोऽपरोपतापिता । दोषानाविष्करणमनसूयता । अकठिन  
हृदयत्वं मृदुता । कलहवैमुख्यम्=अपारुष्यम् । मनःप्रसादो=मैत्रता ।  
शरण्यता=शरणार्हता । विद्याद्यनुत्प्रेक्षः प्रशान्तिः ।

क्षमा दमो दया दानमहिंसाऽगुरुपीडनं शौचं ज्ञानं जपो होमः  
तपः स्वाध्यायः सत्यवचनं संतोषो दृढव्रतत्वमुपव्रतित्वं चेति  
षोडशगुणं वृत्तम् । स्वत्वनिवृत्तिपूर्वकपरस्वत्वापादनं दानम् । देव-  
तोद्देशेन द्रव्यत्यागः प्रक्षेपश्च मिलित होमः । दृढव्रतत्वं नाम स्वी-  
कृतव्रताऽपरित्यागः । उपव्रतम्=एकमन्त्राद्याहारलाघवादि,

अक्रोधो गुरुशुश्रूषा शौचमाहारलाघवम् ।

अप्रमादश्च नियमाः पञ्चैवोपव्रतानि च ॥

इति व्याख्येतेः । इति प्रशस्तब्राह्मणाः ।

अथ पङ्क्तिपावनादीननुक्रम्य “यत् किञ्चित् पितृदेवत्येभ्यो  
दत्तं तदक्षयम्” इति नियमेन पङ्क्तिपावनादीनां विनियोगात् पङ्क्ति-

पावनादय उच्यन्ते । तत्र पङ्क्तिपावनानां तावल्लक्षणमाहापस्तम्बः—

अपाङ्क्तोपहता पङ्क्तिः पाव्यते यैर्द्विजोत्तमैः ।

तान् निबोधत कात्स्नर्येन द्विजाग्रयान् पङ्क्तिपावनान् ॥

अपाङ्क्त्याः=अपाङ्क्त्या वक्ष्यमाणा देवलकादयः, तैरुपहतां दूषितां पङ्क्तिं ये पावयन्ति पवित्रां कुर्वन्ति तान् निबोधत । तानाह—

अग्रथाः सर्वेषु वेदेषु सर्वप्रवचनेषु च ।

श्रोत्रियान्वयजाश्चैव विज्ञेयाः पङ्क्तिपावनाः ॥

चतुर्षु वेदेषु, प्रोच्यते निरुच्यते वेदार्था यैस्तेष्वङ्गेषु चाग्रथाः श्रेष्ठाः संशयविपर्ययव्युदासेनानादिसम्प्रदायतोऽधीतषडङ्गविदः ।

(१) त्रिणाचिकेतः पञ्चाग्निस्त्रिसुपर्णः षडङ्गवित् ।

ब्रह्मदेयानुसन्तानो ज्येष्ठसामग एव च ॥

त्रिणाचिकेतः=त्रिणाचिकेताख्यवेदभागः, सच (पूर्ण) “पीतोदका ज-  
धत्तुणा” इत्यादिः, तदध्ययनसम्बन्धात् पुरुषोऽपि त्रिणाचिकेत उ-  
च्यते आचीर्णत्रिणाचिकेताख्यवेदभागान्भूतव्रतश्च । ब्रह्मदेयानुसन्तानः=  
ब्राह्मविवाहपरिणीतापुत्रः ।

तथा,

वेदार्थवित् प्रवक्ता च ब्रह्मचारी सहस्रदः ।

शतायुश्चैव विज्ञेया ब्राह्मणाः पङ्क्तिपावनाः ॥

षडङ्गविदित्यनेन वेदार्थविदोऽप्युपादानेऽपि वेदार्थमात्रवेत्त्वेन पा-  
ङ्क्त्यत्वमश्रुमिति न पौनरुक्त्यम् । केचित्तु षडङ्गाध्ययनव्यतिरेके-  
णापि प्राकृतया वेदार्थं यो वेत्ति सोऽत्र वेदार्थविदिति न पौनरुक्त्य-  
मित्याहुः । शतायुः=ज्योतिः शास्त्रादवगतं शतवर्षमायुर्यस्य, स एव न  
तु शतवार्षिकः । युवभ्यो दानमित्यनेन यूनामेव विधानात् इति के-  
चित् । वृद्धतम इति हेमाद्रिः ।

देवलः,

अग्निचित् सोमपादचैते ब्राह्मणाः पङ्क्तिपावनाः ।

ऋग्यजुःसामधर्मज्ञाः स्नातकाश्चाग्निहोत्रिणः ॥

ब्रह्मदेयानुसन्तानाः छन्दोगो ज्येष्ठसामगः ॥

( १ ) कुत्रचित् तृणाचिकेत इति पाठ उपलभ्यते । तृणवत् सर्वमाचिकेति  
जानातीति तदर्थः । तथा च ब्रह्मपुराणम् ।

आचिकेतीति यो विद्मं तृणवत् सर्वनिस्पृहः ।

तृणाचिकेतः स गृही रागद्वेषविमत्सरः ॥ इति ।

मन्त्रब्राह्मणविद् चतुर्मेधो वाजसनेयी यः स्वधर्मानधीते यस्य च दशपुरुषं मातृपितृवंशः श्रोत्रियो विज्ञायते विद्वांसः, स्नातकाश्चै-  
ते पङ्क्तिपावना भवन्ति । चतुर्मेधः=सर्वतोमुखयाजी, अथवा चातु-  
र्मास्ययाजी । तयोर्हि चत्वारो यज्ञाः सन्ति । वाजसनेयी=वाजसनेयि-  
शास्त्राध्येता । धर्मः=प्रवर्ग्यभागः ।

यम ,

वेदविद्याव्रतस्नाताः ब्राह्मणाः पङ्क्तिपावनाः ।

व्रतचर्यासु निरताः ये कृशाः कृशवृत्तयः ॥

अनुक्रान्ताः स्वधर्मेभ्यस्ते द्विजाः पङ्क्तिपावनाः ।

सत्रिणो नियमस्थाश्च ये विप्राः श्रुतिसम्मताः ।

व्रतानि=कृच्छ्रचान्द्रायणादीनि । कृशाः=तपोभिः शोषितशरीराः ।

कृशवृत्तयोऽश्वस्तनादिवृत्तयः । सत्रिण=इति स्थाने मन्त्रिण इति कचित्  
पाठः, तदा मन्त्रो गायत्र्यादिस्तन्निष्ठा इत्यर्थः ।

तथा,

प्राणिर्हिसानिवृत्ताश्च ते द्विजाः पङ्क्तिपावनाः ।

अग्निहोत्ररताः क्षान्ताः क्षमावन्तोऽनसूयकाः ॥

ये प्रतिग्रहनिस्नेहास्ते द्विजाः पङ्क्तिपावनाः ।

हारीतः,

दशोभयतः श्रोत्रियास्त्रिणाचिकेतास्त्रिमधुस्त्रिसौपर्णस्त्रिशिर्षा  
ज्येष्ठसामगः पञ्चाग्निः षडङ्गवित् रुद्रजाप्यूर्ध्वरेता ऋतुकालगामी  
तत्त्वविज्ञेति पङ्क्तिपावना भवन्ति । अथाप्यत्रोदाहरन्ति ।

पचनः पाचनस्त्रेता यस्य पञ्चाग्नयो गृहे ।

सायं प्रातः प्रदीप्यन्ते स विप्रः पङ्क्तिपावनः ॥

सहस्रसम्मितं प्राहुः स्नातकं पूर्ववत् गुणैः ।

पञ्चाग्न्यादिगुणैर्युक्तः शतसाहस्र उच्यते ॥

अनृचां यदि वा कृत्स्नां पङ्क्तिं योजनमायताम् ।

पुनाति वेदविद् विप्रो नियुक्तः पङ्क्तिमूर्धनि ॥

दशोभयत इति । मातृतः पितृतश्चेत्यर्थः । त्रिशिर्षः=अथर्वरुद्रवैश्व-  
ानरशिरसामध्येता । ऊर्ध्वरेता=नैष्ठिकब्रह्मचारी । तत्त्ववित्=आत्मज्ञान-  
वान् गृहस्थोऽपि । पचनः=वैश्वदेवार्थपाकोपयोग्यावसथ्योऽन्यो वा,  
केषां विच्छाखायामावसथ्यातिरिक्तस्य तस्योक्तत्वात् । पाचनः=सभ्यः ।  
पतस्य च पाकप्रयोजककर्तृत्वमावसथ्यानियतत्वात् गौण्या वृत्त्यो-

पचर्षते । स्नातकः=पूर्वोक्तस्त्रिविधः । सहस्रसम्मितमिति सहपङ्क्त्युपविष्टब्राह्मणपङ्क्तिपावकत्वात् । केचित्तु सहस्रब्राह्मणभोजनजन्य-फलप्रापकत्वात् सहस्रमिति । एवमग्निमान् शतसहस्र लक्षं तन्मितां पङ्क्तिं पावयतीत्यर्थः ।

ब्रह्माण्डपुराणे—

षडङ्गवित् ध्यानयोगी सर्वतन्त्रस्तथैव च ।

यायावरश्च पञ्चैते विज्ञेयाः पङ्क्तिपावनाः ॥

ये भाष्ये वैदिके केचित् ये च व्याकरणे रताः ।

अधीयानाः पुराणं वा धर्मशास्त्राण्यथापि च ॥

चतुर्दशानां विद्यानामेकस्यापि च पारगः ।

श्राद्धकल्पं पठेद्यस्तु सर्वे ते पङ्क्तिपावनाः ॥

सर्वतन्त्रः=शालीनारथो गृहस्थः । यायावरः=वरणवृत्त्या यातीति(?)

यायावरो गृहस्थविशेषः ।

विष्णुरपि । अथ पङ्क्तिपावनाः । स्त्रिणाचिकेतः पञ्चाग्निः ज्येष्ठ-सामगो वेदाङ्गस्याप्येकस्य पारगस्तीर्थपूतो यज्ञपूतः सत्यपूतो दानपूतो मन्त्रपूतो गायत्रीजपानिरतो ब्रह्मदेयानुसन्तानस्त्रिसौपर्णो जामाता दौहित्रश्चेति ।

कूर्मपुराणे,

महादेवार्चनरतो महादेवपरायणः ।

वैष्णवो वाथ यो नित्यं स विप्रः पङ्क्तिपावनः । इति पङ्क्तिपावनाः ॥

अथ पङ्क्तिपावनपावना उच्यन्ते ।

मत्स्यपुराणे ।

यश्च व्याकुरुते वाचं यश्च मीमांसतेऽध्वरम् ।

सामस्वरविधिज्ञश्च पङ्क्तिपावनपावनः ॥

वृद्धमनुः,

पूर्वार्द्धं तुल्यमेव ।

यश्चावैत्यात्मकैवल्यं पङ्क्तिपावनपावनः ।

यश्च व्याकुरुते वाचं प्रकृतिप्रत्ययविभागेन वाचः संस्कुरुते वैयाकरण इति यावत् । अध्वरं यज्ञं मीमांसते विचारयति मीमांसक इति यावत् । आत्मकैवल्यम्=आत्मैकत्वम् ।

ब्रह्मवैवर्ते ।

वेदवेदाङ्गविद् यज्वा शान्तो दान्तः क्षमान्वितः ।

धीतरुपृहस्तपस्वी च पङ्क्तिपावनपावनः ।  
न रज्यते न च द्वेष्टि पङ्क्तिपावनपावनः ॥

सौरपुराणे ।

यो न निन्दति न द्वेष्टि न शोचति न काङ्क्षति ।  
आत्मारामः पूर्णकामः पङ्क्तिपावनपावनः ॥  
यस्तु सर्वाणि भूतानि आत्मन्येवानुपश्यति ।  
सर्वभूतेषु चात्मानं स वै पावनपावनः ॥  
अशनायापिपासाभ्यां शीतोष्णादिभिरेव च ।  
अरुष्टः शोकमोहाभ्यां पङ्क्तिपावनपावनः ॥  
ओमित्येकाक्षरं ब्रह्म व्याहरत्यनिशं शुचिः ।  
आत्मैकतावधीर्योऽसौ पङ्क्तिपावनपावनः ॥

गरुडपुराणे ।

साङ्ख्यशास्त्रार्थनिपुणो योगशास्त्रार्थतत्त्वविद् ।  
वेदान्तनिष्ठबुद्धिश्च प्रत्याहारपरायणः ॥  
प्रियाऽप्रियाभ्यामरुष्टः पङ्क्तिपावनपावनः ।  
प्राणायामपरो धीरो मैत्रः करुण एव च ॥  
अध्यात्मज्ञानपूतात्मा पङ्क्तिपावनपावनः ।  
साङ्ख्यं वेदान्ताविरोधि । इति पङ्क्तिपावनपावनाः ॥  
अथ योगिनां श्राद्धे नियोगः ।

ब्रह्मवैवर्ते ।

क्रियया गुरुपूजाभिर्योगं कुर्वन्ति योगिनः ।  
तेन आप्याययन्ते ते पितरो योगवर्द्धनात् ॥  
आप्यायिताः पुनः सोमपितरो योगभूषिताः ।  
आप्याययन्ते योगेन त्रैलोक्यं तेन जीवति ॥  
पितॄणां हि बलं योगो योगात्सामः प्रवर्तते ।  
तस्माच्छ्राद्धानि देयानि योगिनां यत्नतः सदा ॥  
बहुच्छिद्रः पुरा प्रोक्तो मैत्रो यज्ञो महर्षिभिः ।  
निष्प्रत्यूहश्च निश्छिद्रो जायते योगरक्षया ॥

जीवपरयोरकीभावलक्षणः सम्बन्धो, योगस्तद्गान् योगी । नि-  
ष्प्रत्यूहः=यातुधानादिकृतोपघातरहितः । निश्छिद्रः=सकलः ।

मार्कण्डेयपुराणेऽपि—

योगिनश्च तथा श्राद्धे भोजनीया विपश्चिता ।  
योगाधारा हि पितरस्तस्मात्तान् पूजयेत् सदा ॥

## प्रशस्तब्राह्मणानुकल्पनिरूपणम् ।

७३

सदेति, प्रकृतामावास्याष्टकादिकाल इत्यर्थः ।

तथा,

ब्राह्मणानां सहस्रेभ्यो योगी त्वग्राशनो यदि ।  
यजमान च भोक्तृश्च नौरिवाम्मसि तारयेत् ॥

तथा,

पितृगाथास्तथैवात्र गीयन्ते पितृवादिभिः ।  
या गीताः पितृभिः पूर्वमैलस्थासन्महीपतेः ॥  
कदा नः सन्ततावग्रथः कस्य चिद्भाविता सुतः ।  
यो योगिभुक्तशेषान्नाद् भुवि पिण्डान् प्रदास्यति ॥

ऐलस्थैलनाम्नः ।

इति योगिनां श्राद्धे नियोगकथनम् ।

अथ तेषामेष गृहस्थादिभ्योऽधिकत्वमुक्त बायुपुराणे,  
गृहस्थानां सहस्रेण वानप्रस्थशतेन च ।  
ब्रह्मचारिसहस्रेण योगी त्वेको विशिष्यते ॥

कर्मपुराणेऽपि,

तस्माद्यत्नेन योगीन्द्रमीश्वरज्ञानतत्परम् ।  
भोजयेद्व्यकव्येषु अलाभादितरान् द्विजान् ॥

योग्यतिक्रमणे दोषश्चोक्तः, छागलेयेन,  
योगिनं समतिक्रम्य गृहस्थं यदि पूजयेत् ।  
न तत् फलमवाप्नोति सर्वं गोत्र प्रतापयेत् ॥

गृहस्थम्=अयोगिनम् । तत्फलम्=तस्य श्राद्धादिकर्मणः फलम् । गो  
त्रम्=गोत्र जान्, योग्यतिक्रमजनितप्रत्यवायाम्निना, प्रतापयेत्, दाहयेत् ।

वृद्धशतातपोऽपि—

योगिनं समतिक्रम्य गृहस्थं यदि भोजयेत् ।  
न तत् फलमवाप्नोति स्वर्गस्थमपि पातयेत् ॥

तस्माद् गृहस्थाद्यतिक्रमेण योगिभ्योऽग्रे देयमिति । इति योगिनां  
श्राद्धे नियोगः ।

अथ प्रस्तब्राह्मणानुकल्प उच्यते ।

तत्र मनुः—

एष वै प्रथमः कल्पः प्रदाने हव्यकव्ययोः ।  
अनुकल्पस्त्वयं ज्ञेयः सदा सद्भिरनुष्ठितः ॥ इति ।

( अ० ३ श्लो० १४७ )

एष=श्रोत्रियादिरूपो मुख्यः कल्प उक्तः, गौणस्तूच्यते इत्यर्थः ।  
सदा सङ्गिरनुष्ठित इति तु प्रशंसामात्रम् ।

ब्रह्माण्डपुराणे,

अलाभे योगिभिर्क्षूणां भोजयेज्जानिनः शुभान् ।

असम्भवेऽपि तेषां वै नैष्ठिकान् ब्रह्मचारिणः ॥

तदलाभेऽप्युदासीनं गृहस्थमपि भोजयेत् ।

उदासीनः=दातुरसम्बन्धी मित्रारिभावशून्यो वा । भिक्षवः=त्रि  
दण्डाः । ध्यानिनो=वानप्रस्थाः । गृहस्थाश्चोक्तश्रोत्रियत्वादिगुणयुक्ताः ।

गृहस्थेष्वपि योगिनो मुख्यास्तदभावे वेदार्थज्ञाः, तदभावे कृतवे-  
दाध्ययनमात्रा इत्युक्तं ब्रह्मवैवर्ते—

योगिनः प्रथमं पूज्याः श्राद्धेषु प्रयतात्मभिः ।

तदभावे वेदविदः पाठमात्रास्ततः परम् ॥

विनियोज्या महानेष पात्रसाध्यो विधिर्मतः ।

श्रोत्रियश्रोत्रियपुत्रस्यालाभे केवलयोः श्रोत्रियतत्पुत्रयोः प्रसक्तौ  
कस्य मुख्यत्वमित्यपेक्षायामाह मनुः--( अ० ३ श्लो० १३६ )

अश्रोत्रियः पिता यस्य पुत्रः स्याद् वेदपारगः ।

अश्रोत्रियो वा पुत्रः स्यात् पिता स्याद् वेदपारगः ॥

ज्यायांसमनयोर्विद्याद्यस्य स्याच्छ्रोत्रियः पिता ।

मन्त्रसम्पूजनार्थन्तु सत्कारमितरोऽर्हति ॥

( अ० ३ श्लो० १३७ )

अनयोरिति, [स्वयंश्रोत्रियश्रोत्रियपुत्रयोः प्रसक्तौ कस्य मुख्यत्वमित्य-  
पेक्षायामाह मनुः ।] अश्रोत्रियपितृकस्य स्वयं श्रोत्रियस्य, स्वयमश्रोत्रि-  
यस्य श्रोत्रियपितृकस्य च मध्य इत्यर्थः । इतरः=पित्रश्रोत्रियः स्वयं श्रो-  
त्रियः । मन्त्रसंपूजनार्थं वेदपारायणाद्यर्थं सत्कारमर्हति न श्राद्धे ब्राह्मणार्थ-  
मित्यर्थः । एतच्च श्रोत्रियपुत्रस्य वृत्तस्थत्वे ज्ञेयम् । तथा चाग्निपुराणे-

किं कुलेन विशालेन वृत्तहीनस्य देहिनः ।

किमयः किं न जायन्ते कुसुमेषु सुगन्धिषु ॥

जातूकृष्णोऽपि,

किं कुलेन विशालेन वृत्तहीनस्य देहिनः ।

अपि विद्याकुलैर्युक्तान् वृत्तहीनान् द्विजाधमान् ॥

अनर्हान् हृदयकव्येषु बाङ्मात्रेणापि नार्चयेत् । इति ।



वृत्तविद्याकुलानां मध्ये विद्यावृत्ते गरीयसी इत्याह—

मनुः ।

किं ब्राह्मणस्य पितरं किं वा पृच्छसि मातरम् ।

वृत्तं चेदस्ति विद्या वा तन्मातापितरौ स्मृतौ इति ॥

विद्यावृत्तयोर्वृत्तं ज्याय इत्याह स एव—

गायत्रीमात्रसारस्तु वरं विप्रः सुयन्त्रितः ।

नायन्त्रितश्चतुर्वेदी सर्वाशी सर्वविक्रयी ॥

असम्बन्धिनो मुष्या इत्युक्तं तदलाभे मनुराह—

मातामहं मातुलं च स्वस्त्रीयं स्वसुरं गुरुम् ।

दौहित्रं विट्पतिं बन्धुं ऋत्विग्याज्यांस्तु भोजयेत् ।

( अ० ३ श्लो० १४८ )

गुरुः=उपाध्यायः । विशो दुहितुः पतिर्विट्पतिः, जामातेति यावत् ।

अतिथिरिति मेधातिथिः ।

बन्धुमातुलशालादिरसगोत्रस्तथा गुणी ।

कामं श्राद्धे ऽर्चयेन्मित्रं नाभिरूपमपि त्वरिम् ॥ अभिरूपः=गु-

णादि युक्तम् ।

विष्णुपुराणे ।

ऋत्विक्स्वस्त्रीयदौहित्रजामातृद्वसुरास्तथा ।

मातुलोऽथ तपोनिष्ठः पितृमातृस्वसुः पतिः ॥

शिष्याः संबन्धिनश्चैव मातापितुरतश्च यः ।

एतान् नियोजयेच्छ्राद्धे पूर्वोक्तान् प्रथमं नृप ॥

ब्राह्मणान् पितृतुष्ट्यर्थमनुकरूपेष्वनन्तरान् ।

पूर्वोक्तान्=श्रोत्रियादीन् । अनन्तरान्=मातामहादीन् अन्यगोत्रान् ।

एतेषामप्यभावे उक्ताः कूर्मपुराणे—

अभावे ह्यन्यगोत्राणां सगोत्रानपि भोजयेत् ॥ इति ।

गर्गोऽपि,

नैकगोत्रेहविर्दद्याद् यथा कन्या तथा हविः ।

अभावे ह्यन्यगोत्राणामेकगोत्रांस्तु भोजयेत् ।

असमप्रवराभावे समानप्रवरास्तथा ॥ इति ।

अत्र विशेष उक्तोऽत्रिणा,

वद्भ्यस्तु परतो भोज्याः श्राद्धे स्युर्गोत्रजा अपि ।

वदभ्यः स्ववंशजेभ्यः । एतेन सगोत्रेषु सप्तमादूर्ध्वं भोजनीया इति सिद्धम् ।

एतदभावे आह—गौतमः ।

भोजयेन्नित्य ऊर्ध्वं गुणवन्तामिति ।

आपस्तम्बस्तु, भोजयेत् ब्राह्मणान् ब्रह्मविदो योनिगोत्रमन्त्रान्ते-  
वास्यसंबद्धान् गुणहान्यां तु परेषां समुदेतः ।

मन्त्रसंबद्धः=शिष्यः । समुदेतः=सोदर्यः । अत्र च विशेष उक्तोऽत्रिणा—

पिता पितामहो भ्राता पुत्रो वाथ सपिण्डकः ।

न परस्परमर्क्याः स्युर्न श्राद्धे ऋत्विजस्तथा ॥

ऋत्विक्पित्रादयोऽप्येते सकुल्या ब्राह्मणाः स्मृताः ।

वैश्वदेवे नियोक्तव्या यद्येते गुणवत्तरा इति ॥

अयं च पित्रादिनिषेधो न तदुद्देश्यकश्राद्धे, जीवत्पितृकस्य “वि-  
प्रवक्षापि तं श्राद्धे” इत्यादिना पित्राद्युपवेशनविधानात् किन्तु अन्यो-  
द्देश्यकश्राद्ध एवेति बोध्यम् । ऋत्विजोऽपि श्राद्धे न भवन्तीत्यर्थः ।  
अतश्च मनुवचनेऽपि ऋत्विग्विधिवैश्वदेवस्थान एवेति बोध्यम् ।  
निर्गुणस्याप्यनुकल्पत्वमाह वशिष्ठः—

आनुशंस्यं परो धर्मो याचते यत् प्रदीयते ।

अयाचतः सीदमानान् सर्वोपायैर्निमन्त्रयेत् ॥

सीदमानेभ्योऽयाचकेभ्यो देयमिति मुख्यो धर्मस्तदभावे याच  
मानेभ्योऽपीति ।

ननु मुख्याभावेऽनुकल्पस्य न्यायलभ्यत्वात् वचनमनर्थकमिति  
चेत् सत्यम्, अनियमेन प्राप्तस्य नियमार्थानि वचनानि इति नानर्थ-  
क्यम्, निषिद्धानामपि वा संबन्धिनामनुकल्पत्वार्थं वचनानीति ।  
इत्यनुकल्पनिरूपणम् ।

अथ सन्निहितब्राह्मणानामनतिक्रमणीयत्वमुच्यते ।

तत्र तदातिक्रमे दोष उक्तः शातातपपराशराभ्याम्—

संज्ञिकृष्टमधीयान ब्राह्मण यस्त्वतिक्रमेत् ।

भोजने चैव दाने च दहत्यासप्तमं कुलमिति । सन्निष्ठं=निकटस्थम् ।  
सन्निहितस्याप्यवैदिकस्यातिक्रमे दोषाभाव उक्तो व्यासवशिष्ठशातातपैः—

ब्राह्मणातिक्रमो नास्ति विप्रे वेदविवाजिते ।

ज्वलन्तमग्निमुत्सृज्य न हि भस्मनि हूयते ॥

यत्तु भविष्यपुराणे,

सन्निकृष्टं द्विजं यस्तु शुक्लजार्तिं प्रियंवदम् ।  
मूर्खं वा पण्डितं वापि वृत्तहीनमथापि वा ॥  
नातिक्रामेन्नरो विद्वान् दारिद्र्याभिहतं तथा ।  
अतिक्रम्य द्विजो घोरे नरके पातयेत् स्वकान् ॥  
तस्मान्नातिक्रमेत् प्राज्ञो ब्राह्मणान् प्रातिवेश्यकान् ।  
सम्बन्धिनस्तथा सर्वान् दौहित्रं विट्पतिं तथा ।  
भागिनेयं विशेषेण तथा सम्बन्धिनः खग ॥

इति मूर्खस्यापि सन्निकृष्टस्याऽनतिक्रम उक्तः, स गुणयुक्तास-  
न्निहितब्राह्मणालाभे । अत एव बोधायनः—

यस्य त्वेकगृहे मूर्खो दूरे वापि बहुश्रुतः ।  
बहुश्रुताय दातव्यं नास्ति मूर्खे व्यतिक्रमः ॥ इति ।

एवञ्च सन्निहितानतिक्रमश्रवणं गुणयुक्तासन्निहितालाभे इति  
ध्येयम् । अथवा सन्निहितानतिक्रमश्रवणं श्राद्धादन्यत्र ज्ञेयम्, तत्र  
श्राद्धपदाश्रवणात्, शेषभोजनपरं वेति । एष चातिक्रमविचारो स-  
न्निहितस्य वृत्तस्थत्वे ।

तथा च भारते,

गायत्रीमात्रसारोऽपि ब्राह्मणः पूजितः खग ।  
गृहासन्नो विशेषेण न भवेत् पतितः स चेत् ॥ इति ।  
अथ श्राद्धे वर्ज्या ब्राह्मणा ।

तत्र वर्ज्येषु हव्यकव्यदानं न फलदमित्याह—

यमः,

ऊषरे तु यथेहोसं बीजमाशु विनश्यति ।  
तथा दत्तमनर्हभ्यो हव्यं कव्यं न रोहति ॥

ऊषरः=क्षारमुत्तिकादेशः । न केवलमनर्हभ्यो दानमफलं किन्तु  
दोषापादकमपीत्युक्तं वाराहपुराणे,

न श्राद्धे भोजनीयाः स्युरनर्हा ब्राह्मणाधमाः ।  
यैर्भुक्ते नश्यति श्राद्धं पितृन् दातृश्च पातयेत् ॥

पतनप्रयोजकीभूताधर्मयुक्तान्नकुर्यादित्यर्थः ।

भोक्तुरप्यनर्हस्य दोष इत्युक्तं मनुशातातपाभ्याम्—

यावतो असते पिण्डान् हव्यकव्येष्वमन्त्रवित् ।

तावतो प्रसते प्रेत्य(१) दीप्तान् ऋष्टीरयोगडान् ॥

( अ० ३ श्लो १३३ )

अमन्त्रवित्=वेद।ध्ययनशून्यः । दीप्तान्=अग्निमुदयान् । ऋष्टीः=आयुध-  
विशेषान् । अयोगडाः=अयोगलकाः । तत्र निन्द्यानाह—

मनुः, ( अ० ३ श्लो० १३८ )

न श्राद्धे भोजयेन्मित्रं धनैः कार्योऽस्य सङ्ग्रहः ।

नारिं निमन्त्रयेद्विद्वान् न श्राद्धे भोजयेद् द्विजम् ॥

गुणवतोऽपि मैत्रत्वपुरस्कारेण प्रतिषेधः । मनोवाक्कायैरानुकू-  
ल्यैकप्रवृत्तिमैत्रीसंग्रहोऽसुरोधः । अरिः=शत्रुः । मित्रनिषेधो गुणवदुदा-  
तीनातिक्रमेण मित्रनिमन्त्रणस्य निषेधात् । शत्रुस्तु गुणवदुदासी-  
नाभावे गुणवानप्यनुकल्पत्वेनापि न ग्राह्य इत्युक्तं मनुना—

कामं श्राद्धेऽर्चयेन्मित्रं नाभिरूपमपि त्वरिम् ।

द्विषता हि हविर्भुक्तं भवति प्रेत्य निष्फलम् ॥

( अ० ३ श्लो० १४४ )

काममिति पुण्यवद्ब्राह्मणाभावे । अभिरूपाः=गुणयुक्ताः । एकगोत्रा-  
दयो न भोजनीया इत्युक्तं वायुपुराणे,

न भोजयेदेकगोत्रान्समानप्रवरांस्तथा ।

एतेभ्यो हि हविर्दत्तं भुञ्जेत न पितामहाः ॥

असगोत्रब्राह्मणासम्भवेऽपि सगोत्राणां भोज्यत्वं षड्भ्य ऊर्ध्व-  
मेव, अत एव षण्णामेव पुरुषाणां निषेधमाह—अग्निः—

षड्भ्यस्तु पुरुषेभ्योऽर्वाक् न श्राद्धेयास्तु गोत्रिणः ।

षड्भ्यस्तु परतो भोज्या श्राद्धे स्थुर्गोत्रजा अपि ॥

तस्याप्यसम्भवे गौतम आह—

भोजयेदूर्ध्वं त्रिभ्यो गुणवत्तममिति ।

अग्निः,

पिता पितामहो भ्राता पुत्रो वाथ सपिण्डकः ।

न परस्परमर्घ्याः स्युर्न श्राद्धे ऋत्विजस्तथा ॥

येनिमन्त्रसम्बद्धा अपि न भोजनीया इत्युक्तं ब्रह्माण्डपुराणे—

न भोज्या योनिसम्बद्धा गोत्रसम्बन्धिनस्तथा ।

मन्त्रान्तेवासिसम्बद्धाः श्राद्धे विप्राः कथञ्चन ॥

ब्रह्मवैवर्ते,

शिष्याश्च ऋन्विजो याज्याः सुहृदः शत्रवस्तथा ।

भ्रातृषु श्वसुरः श्यालो न भोज्या मातुलादयः ॥

मनुः—( अ० ३ श्लो० १६८ )

ब्राह्मणो ह्यनधीयानस्तृणाग्निरिव शाम्यति ।

तस्मै हव्यं न दातव्यं न हि भस्मनि हूयते ॥

कूर्मपुराणे,

यस्य वेदश्च वेदी च विच्छिद्येते त्रिपौरुषम् ।

स वै दुर्ब्राह्मणोऽनर्हः भ्रातृदिषु कदाचन ॥

वेदिः=दर्शपूर्णमासिकी, सौमिकी वा । वेदवेदीविच्छेदस्य प्रत्ये  
क निमित्तत्वं निमित्तविशेषणस्य साहित्यस्य हविरुभयत्ववत् ।

विष्णुः,

न वार्यपि प्रयच्छेत बिडालव्रतिके द्विजे ।

न बकव्रतिके पापे नावेदविदि धर्मवित् ॥

बैडालव्रतिकश्चोक्तो मनुना—

धर्मध्वजो सदा लुब्धः साग्निको लोकदाम्भिकः ।

बैडालव्रतिको ज्ञेयो हिंस्रः सर्वाभिसन्धकः ॥

( अ० ४ श्लो० १९५ )

यश्च धर्मध्वजो नित्यं सुराध्वज इवोच्छ्रितः ।

प्रच्छन्नानि च पापानि बैडालं नाम तद्रतम् ।

यमस्तु प्रकारान्तरेणाह—

यः कारणं पुरस्कृत्य व्रतचर्यो निषेधते ।

पापं व्रतेन प्रच्छाद्य बैडालं नाम तद् व्रतम् ॥

अर्थं च विपुलं गृह्य (१) हित्वा लिङ्गं निवर्तयेत् ।

आश्रमन्तरितं रक्षेत् बैडालं नाम तद् व्रतम् ॥

यो ह्यन्यायेन विपुलमर्थं संगृह्य राजादिभिस्तदपहारमाशङ्कमानः  
पूर्वाश्रमलिङ्गानि परिवर्ज्यातिमाननीयाश्रमस्वीकारेण तद्व्यं रक्ष  
ति तस्य तद्रतं बैडालसंज्ञं भवति ।

तथा,

प्रतिगृह्याश्रमं यस्तु स्थित्वा तत्र न तिष्ठति ।

आश्रमस्य तु लोपेन बैडालं नाम तद् व्रतम् ॥

यतीनामाश्रमं गत्वा प्रत्यायास्यति यः पुनः ।

यतिधर्मविलोपेन बैडालं नाम तद् व्रतम् ॥

बकवृत्तिश्चोक्तो यमेन,

(१)अधोदृष्टिनैकृतिकः स्वार्थसाधनतत्परः ।

(२)स्वयं मिथ्याविनीतश्च बकवृत्तिपरो द्विजः ॥

अवेदविन्मन्त्रार्थज्ञानशून्यो नैकृतिकः । कृतज्ञ इति मिश्राः ।

वायुपुराणे

प्राह वेदान् वेदभृतो वेदान् यश्चापजीवति ।

उभौ तौ नार्हतः श्राद्धं पुत्रिकापतिरेव च ॥

वेदभृतो वेदान् यः प्राहेत्यन्वयः, वेदभृतो=भृतकाध्यापकः  
वेतनग्रहणेन यः पाठयति स इत्यर्थः, तथा यः सपणं वेदपारायणा  
दितो द्रव्यमुपजीवति तौ, पुत्रिकापतिर्जीमाता च श्राद्धानर्हा-  
इत्यर्थः ।

व्यासशातातपो—

(३)सन्ध्याहीने व्रतभ्रष्टे विप्रे वेदविवर्जिते ।

दीयमानं रुदत्यन्न किं मया दुष्कृतं कृतम् ॥

व्रतानि=महानाम्न्यादीनि तद्भ्रष्टे । केचित्तु व्रतात् ब्रह्मचर्याद्  
भ्रष्ट इति वदन्ति ।

यमः,

न प्रतिग्रहमर्हन्ति वृषलाध्यापका द्विजाः ।

शूद्रस्याध्यापनाद्विप्रः पतत्यत्र न संशयः ॥

वृषलः=शूद्रः । श्राद्धानिमन्त्रणीयब्राह्मणानुक्त्वाह—कात्यायनः—  
द्विर्नमशुकलाविकिलधस्यावदन्तविद्धप्रजननव्याधिनव्यङ्गप्रित्रिकुष्टि  
कुनाखिवर्जनामिति । द्विर्गनो=दुश्चर्मा, खलतिर्वेति हेमाद्रिः । शुक्रोऽति  
गौरः । विक्लिषो=हीनौष्ठः ।

तथाह । सुमन्तुः,

यस्य नैवाधरोष्ठाभ्यां छाद्यते दशनावली ।

विक्लिधः स तु विज्ञेयो ब्राह्मणः पङ्क्तिदूषणः ॥

(१) अधोदृष्टिनैकृतिक इति मनुस्मृतौ पाठः ।

(२) शठ इति दानखण्डे मनुस्मृतौ च पाठः ।

(३) नष्टशोचे, इति दानखण्डे पाठः ।

विचर्चिकाबहुल इति कल्पतः । गलद्वय इति शङ्खधरः । श्याव-  
दन्तः=स्वभावात् कृष्णदन्तः । विदप्रजननः=छिन्नशिश्नोपरितनचर्मा ।  
व्याधितः=दुर्विचिकित्स्यव्याधियुक्तः । ताश्च व्याधयो देवलेनोक्ताः ।  
उन्मादस्वग्दोषो राजयक्ष्मा श्वासो मधुमेहो भगन्दरो महोदरोऽ-  
श्मरीत्यष्टौ महापापयोगाः । क्षित्री-श्वेतकुष्ठी । कुनखी=उपाध्यभावे कु-  
त्सितनखवान् ।

शङ्खलिखितौ,

न वै दुष्टान् भोजयेत् । दुश्चर्मकुनखकुष्ठिद्वित्रिभ्यावदन्ता  
ये चान्ये हीनातिरिक्ताङ्गास्तानपि वर्जयेत् । दुश्चर्मा=गजचर्मरोगी ।  
हीनातिरिक्ताङ्गः=सङ्क्षयया परिमाणेन वा हीनमतिरिक्तं बाह्वं यस्य  
स हीनातिरिक्ताङ्गः ।

ब्रह्मपुराणे,

भोक्तुं श्राद्धे न चार्हन्ति दैवोपहतचेतसः ।

षण्डो मूकश्च कुनखी खल्वाटो दन्तरोगवान् ॥

श्यावदन्तः पूतिनासः छिन्नाङ्गश्चाधिकाङ्गुलिः ।

गलरोगी च गडुमान् स्फुटिताङ्गश्च सज्वरः ॥

खञ्जतूवरमण्डाश्च ये चान्ये हीनरूपिणः ।

षण्डाश्चोक्ता देवलेन—

षण्डको वातजः षण्डः षण्डः क्लीबो नपुंसकः ।

कीलकश्चेति षट्कोऽयं क्लीबभेदो विभाषितः ॥

तेषां स्त्रीतुल्यवाक्चेष्टः स्त्रीधर्मा षण्डको भवेत् ।

पुमान् भूत्वा सलिङ्गानि पश्चाच्छिन्द्यात्तथैव च ॥

स्त्री च पुंभावमास्थाय पुरुषाचारवद्गुणा ।

वातजो नाम षण्डः स्यात् स्त्रीषण्डो वापि नामतः ॥

असलिङ्गोऽपि षण्डः स्यात् षण्डस्तु स्नानमेहनः ।

अमेध्याशी पुमान् क्लीबो नष्टरेता नपुंसकः ॥

स कीलक इति ज्ञेयो यः क्लेश्यादात्मनः स्त्रियम् ।

अन्येन सह संयोज्य पश्चात्तामेव सेवते ॥ इति ॥

मूकः=वागिन्द्रियरहितः खल्वाटः=शिरसि समूलकेशशून्यः । पूति  
नासः=पूतिवन् नासा यस्य सः । गलरोगी=गण्डमालादियुक्तः । गडुमान्=  
कुब्जः । खञ्जः=पादहीनः । तूवरो=यौवनेऽजातश्मश्रुः । मण्डः=मण्डा

वयनेत्ररोगवान् । अथवा जङ्घायां जायमानो व्रणविशेषो मण्डस्त-  
वान् मण्डः ।

स्कन्दपुराणे ।

काणाः कुण्डाश्च मण्डाश्च मूकान्धबधिरा जङ्घाः ।

अतिदीर्घा अतिदृक्वा अतिस्थूलाः भृशं कृशाः ॥

निर्लोमानोऽतिलोमानो गौराः कृष्णा अतीव ये ।

एतान् विधर्जयेत् प्राज्ञः श्राद्धेषु श्रोत्रियानपि ॥

काणः=एकनेत्ररहितः । अन्धः=नेत्रद्वयरहितः । जङ्घः=संकटपवि-

कृपात्मकमनोव्यापारशून्यः ।

शालङ्कायनः ।

अविद्धकर्णैर्यद् भुक्त लम्बकर्णैस्तथैव च ।

दग्धकर्णैश्च यद् भुक्तं तद्वै रक्षांसि गच्छति ॥

लम्बकर्णश्चोक्तो गोमिलेन,

हनुस्थलादधः कर्णौ लम्बौ तु परिकीर्तितौ ।

झङ्गुलौ झङ्गुलौ शस्तौ तेन शातातपोऽब्रवीत् ॥

तेन झङ्गुलझङ्गुलत्वयोर्न लम्बकर्णत्वमित्यर्थः ।

भविष्यपुराणे—

माब्राह्मणाय दातव्यं न देयं ब्राह्मणक्रिये ।

न ब्राह्मणब्रुवे चैव न च दुर्ब्राह्मणे धनम् ॥

अब्राह्मणाश्चोक्ता व्यासादिभिः—

व्यासः—

ब्रह्मर्षीजसमुत्पन्नो मन्त्रसंस्कारवर्जितः ।

जातिमात्रोपजीवी च भवेद्ब्राह्मणस्तु सः ।

मनुः,

नानृक् ब्राह्मणो भवति न वणिक् न कुशीलवः ।

न शूद्रप्रेषणं कुर्वन् न स्नेनो न चिकित्सकः ॥

अनृक्=ऋग्वर्जितः । कुशीलवो=नृत्यगीतवृत्तिः ।

शातातपः प्रकारान्तरेणाह—

अब्राह्मणास्तु षट् प्रोक्ता ऋषिः शातातपोऽब्रवीत् ।

आद्यो राजभृतस्तेषां द्वितीयः क्रयविक्रयी ॥

तृतीयो बहुयाज्यः स्यात् चतुर्थो ग्रामयाजकः ।

पञ्चमस्तावकस्तेषां ग्रामस्य नगरस्य वा ॥



अनागतां तु यः पूर्वा सादित्यां यश्च पश्चिमाम् ।  
नोपासीत द्विजः सन्ध्यां स षष्ठोऽब्राह्मणः स्मृतः ।

देवलोऽन्यथाह—

कूपमात्रोदकग्रामे विप्रः संवत्सरं वसन् ।  
शौचाचारपरिभ्रंशाद् ब्राह्मण्याद्विप्रमुच्यते ।

इत्यब्राह्मणाः । ब्राह्मणक्रियो=ब्राह्मणस्य क्रियेव क्रिया यस्य स क्षत्रिया-  
दिः । ब्राह्मणब्रुवाश्चोक्ताः व्यासादिभिः ।

गर्भाधानादिभिर्युक्तः तथोपनयमाप्तवान् ।  
न धर्मवान् न चाधीते स भवेद् ब्राह्मणब्रुवः ॥

दुर्ब्राह्मणाश्चोक्ताः हारीतादिभिः ।

पक्षिमीनवृषणा ये सर्पकच्छपधानिनः ।  
नानाजन्तुवधे सक्ताः प्रोक्ता दुर्ब्राह्मणा हि ते ॥

इति दुर्ब्राह्मणाः ।

अथ वृषलीपतयः ।

तत्रोचनाः ।

बन्ध्या च वृषली स्त्रिया कुमारी या रजस्वला ।  
यस्त्वेतामुद्वहेत् कन्यां ब्राह्मणो ज्ञानदुर्बलः ॥  
अभ्राह्मेयमपाङ्गेयं तं विद्यात् वृषलीपतिम् ।

धर्मकारखण्डे तु अन्यथोक्तम् ।

वृषो हि भगवान् धर्मस्तस्य यः कुरुते त्वलम् ।  
वृषलं तं विदुर्देवाः सर्वधर्मबहिष्कृतम् ॥  
तथैव या स्त्री वृषली तत्पतिर्वृषलीपतिः ।  
अलं=वारणम् । तथैव धर्मनिराकरणकर्त्री ।

प्रभासखण्डे ।

वृषलीत्युच्यते शूद्रा तस्या यश्च पतिर्भवेत् ।  
लालोच्छिष्टस्य संयोगात् पतितो वृषलीपतिः ॥  
स्ववृषं तु परित्यज्य परेण तु वृषायते ।  
वृषली सा तु विज्ञेया न शूद्रा वृषलीयते ॥  
चाण्डाली बन्धकी वेश्वा रजस्था या च कन्यका ।  
ऊढा या च स्वर्गोत्रा स्यात् वृषल्यः संप्रकीर्तिताः ॥

आपस्तम्बः ।

नीलीकर्षणकर्ता तु नीलीवस्त्रानुधारकः ।

किञ्चिन्न तस्य दातव्यं चाण्डालसदृशो हि सः ॥  
नीलीक्षेत्रे कर्षणकर्तृत्यर्थः ।

मनुः—

अव्रतैर्यैर्द्विजैर्भुक्तं परिवेत्तादिभिस्तथा ।  
आपाङ्केयैर्यदन्यैश्च तद्वै रक्षासि भुञ्जते ॥

( अ० ३ श्लो० १७० )

अव्रताः=असंयताः शौचाचारविवर्जिता इति यावत् । परिवेत्तादय  
इत्यादिशब्दात् परिवेत्तिः । तेषां लक्षणमुक्तं वृद्धयाज्ञवल्क्यादिभिः ।

तत्र वृद्धयाज्ञवल्क्यः—

आवसथ्यमनाहत्य त्रेतायां यः प्रवर्तते ।  
सोऽनाहिताग्निर्भवति परिवेत्ता तथोच्यते ॥

आवसथ्यम्=औपासनाग्निम् । अनाहत्य=असंगृह्य । त्रेता=गर्गाहपत्याहवर्नी  
यदक्षिणाग्नेयः । अनाहिताग्निः=आधानजन्यफलरहितो भवतीत्यर्थः ।

मनुः ।

दाराग्निहोत्रसंयोगं कुरुते योऽग्रजे स्थिते ।  
परिवेत्ता स विज्ञेयः परिवेत्तिस्तु पूर्वजः ।

( अ० ३ श्लो० १७१ )

स्थिते दाराग्निहोत्रसंयोगं विनेति शेषः । अग्निहोत्रशब्दः कर्मव  
चनोऽपि आधाने लाक्षणिक इति मेधातिथिप्रभृतयः । वस्तुतस्तु यथा  
श्रुतः कर्मवाचक एव । तेन यथा ज्येष्ठेऽकृतदारे दारसंयोगात् दोषः  
तथा ज्येष्ठेन अग्निहोत्रानारम्भे कनिष्ठस्याग्निहोत्र इत्यर्थः । न च गार्ग्ये  
णाधाने परिवेत्त्यादेरुक्तत्वादेकश्रुतिकल्पनालाघवाद् अग्निहोत्रपदमा-  
धानपरमिति वाच्यम् । भिन्नश्रुतिकल्पनस्व फलमुखत्वेनादुष्टत्वात्त  
वनुरोधेनाग्निहोत्रशब्दे लक्षणायोगात् ।

दर्शोष्टि पौर्णमासेष्टि सोमेज्यामग्निसंग्रहम् ।

अग्निहोत्रं विवाहं च प्रयोगे प्रथमे स्थितम् ।

न कुर्याज्जनके ज्येष्ठे सोदरे चाप्यकुर्वति ॥

इत्यग्निहोत्रस्य त्रिकाण्डमण्डनेन पृथगुपादानाच्च ।

गर्ग्यः—

सोदर्ये सत्यपि ज्येष्ठे न कुर्याद्धारसंग्रहम् ।

आवसथ्यं तथाधानं पतितस्त्वन्यथा भवेत् ।

आवसथ्यम्=आवसथ्याधानम् । एतच्च दायविभागकालेऽग्निपरि-  
ग्रह इत्येतत् पश्चाभिप्रायम्, विवाहकालीनस्य तु दारसङ्ग्रहमित्य-  
नेनैव निरस्तत्वात् । पतितः=तत्तत्कर्मभ्यो न तु महापातकी परिवे-  
दनादीनामुपपातकेषु पाठात् । अयमेव पर्याहित इत्युक्त लौगाक्षिणा—

सोदर्ये तिष्ठति ज्येष्ठे योऽग्न्याधेयं करोति हि ।

तयोः पर्याहितो ज्येष्ठः पर्याधाता कनिष्ठकः ॥ इति ।

केषु चिदपवादमाह शातातपः ।

पितृव्यपुत्रसापन्नपरनारीसुतेषु च ।

ज्येष्ठेष्वपि हि तिष्ठत्सु भ्रातृणां तु कनीयसाम् ॥

दाराग्निहोत्रसंयोगे न दोषः परिवेदने ।

परनारीसुताः=ह्यामुष्यायणादयः परक्षेत्रे स्वीयपित्रोत्पादिताः । दत्त  
कादयोऽपीति त्रिकाण्डमण्डनः ।

तथा—

ह्रीबे देशान्तरस्थे च पतिते भिक्षुके तथा ।

योगशास्त्रामियुक्ते च न दोषः परिवेदने ।

योगशास्त्रामियुक्ताः=अतिविरकाः ।

कात्यायनः—

देशान्तरस्थान् ह्रीबैकवृषणानसहोदरान् ।

वेद्यातिसक्तपतितशूद्रतुल्यातिरोगिणः ॥

जडमूकान्धबधिरकुब्जवामनषोडकान् ।

अतिवृद्धानभार्याश्च कृषिसक्तान् नृपस्य च ॥

धनवृद्धिप्रसक्तांश्च कामतोऽकारिणस्तथा ।

कुहकांस्तस्करांश्चापि परिविन्दन्न दुष्यति ॥

एकवृषणे=रोगेण प्रवृद्धैकवृषणः । अतिरोगी=अचिकित्स्यरोगवान् ।

षोडको=भग्नचरणद्वयः । अभार्यो=नैष्ठिकब्रह्मचारी । कामतोऽकारिणः=स्वेच्छ-  
या विवाहमकुर्वाणाः । कुहकाः=वञ्चकाः । तस्कराः=ब्राह्मणसुवर्णव्यक्ति-  
रिक्तपरस्वापहारिणः । इतरस्य पतितपदेनैव सङ्ग्रहात् ।

देशान्तरस्थे तु वशिष्ठ आह—

अष्टौ दश द्वादश वर्षाणि ज्येष्ठं भ्रातरमग्निविष्टमप्रतीक्ष-

माणः प्रायश्चित्ती भवतीति ।

अनिविष्टम्=अकृतविवाहं देशान्तरावस्थितम् ।

गौतमोऽपि—

नष्टे भर्तरीति प्रक्रम्य द्वादशवर्षाणि ब्राह्मणस्य विद्यासम्बन्धेनेति भर्तृप्रतीक्षाकालमुक्त्वाऽभिहितं भ्रातरि चैवं ज्यायसि यवीयान् कन्याभ्याधेयेष्विति ।

नष्टे भर्तरी=कुत्र गत इत्यनिर्णीतेऽत्यन्तदूरदेशस्थित इति यावत् । विद्यासम्बन्धेनेति, विद्याग्रहणार्थं देशान्तरङ्गते भर्तरी ब्राह्मणभार्यया द्वादशवर्षाणि प्रतीक्ष्य भर्तृवैदिक कार्यम् । एवं ब्राह्मणे ज्येष्ठे विद्याग्रहणार्थं देशान्तरं भ्रातरि गते द्वादशवर्षं प्रतीक्ष्य यवीयसाऽऽधानविवाहे कार्यं, कार्यार्थं तु गतेऽष्टौ द्वादशवर्षाणि प्रतीक्षणीयानि ततोऽनागमं निश्चित्य कुर्यादिति तात्पर्यार्थः ।

अत एव पुनन्तुरप्रतीक्षणीयानाह—

व्यसनासक्तचित्तो वा नास्तिको वाऽथवाग्रजः ।

कनीयान् धर्मकामस्तु आधानमथ कारयेत् ॥

वण्डादयस्तु विवाहानर्हत्वादेवाप्रतीक्षणीयाः ।

तथा च स्मृतिः—

उन्मत्तः किंलिषी कुष्ठी पतितः क्लीब एव वा ।

राजयक्ष्म्यामयावी च न न्याय्यः स्यात् प्रतीक्षितुम् ॥

खञ्जवामनकुञ्जेषु गद्गदेषु जडेषु च ।

जात्यन्धे बधिरे मूके न दोषः परिवेदने ॥

एवं विधे ज्येष्ठे सति कनिष्ठेन कृते विवाहे न दोष इत्यर्थः । सत्यधिकारिणि ज्येष्ठे तदनुज्ञायां सत्यां कनिष्ठस्याधाने दोषो नास्तीत्याह वशिष्ठः—

अग्रजश्च यदानग्निरादध्यादनुजः कथम् ।

अग्रजानुमतः कुर्यादग्निहोत्रं यथाविधि ॥

अग्रजिहोत्रशब्देनाधानमुख्यते उपक्रमानुरोधात् । एतच्चानुज्ञाग्रहणं विवाहातिरिके सोदराणाम् ।

तथा च हारीतः—

सोदराणान्तु सर्वेषां परिवेक्षा कथं भवेत् ।

दरैस्तु परिबिद्यन्ते नाग्निहोत्रेण नेज्यया ॥

इति अग्निहोत्रादिष्वनुज्ञाता न परिबिद्यन्ते, दरैः पुनरनुज्ञताऽपि परिबिद्यन्त इत्यर्थ इति हेमाद्रिः ।

त्रिकाण्डमण्डनोऽपि आधान एव विशेषमाह—

ज्येष्ठे भ्रष्टाविहीने सत्याधेयं तदनुव्रया ।  
पितुः सत्यप्यनुव्राने नादधीत कदाचन ॥  
पितर्यनाहिताग्नावप्यादधीताथवा सुतः ।  
अग्निहोत्रं च जुहुयादिति लौगाक्षिकारिका ॥  
पिता यस्याग्रजो भ्राता न कुर्याद्वा पितामहः ।  
तपोऽग्निहोत्रं यज्ञं वा स वा कुर्यात् कटाशयात् ॥

देशान्तरस्थे स एव—

प्रोषितस्तु यदा ज्येष्ठो न ज्ञायेताऽऽहितानलः ।  
षट् वत्सरान् प्रतीक्षेत आदधीतानुजस्तदा ॥  
यद्वा पापं भवेज्ज्येष्ठात् पूर्वं भार्यापरिग्रहे ॥ इति ।

न तु आधानादाविति शेष इति कृतं पल्लवितेन ।

प्रकृतमनुसरामः । अपाङ्केयाञ्चोक्ता मनुना,

ये स्तेनाः पतिताः क्लीषा ये च नास्तिकवृत्तयः ।  
तान् हव्यकव्ययोर्विप्राननर्हान्मनुरब्रवीत् ॥  
जटिलं चानधीयानं (१) दुर्बलं कितव्यं तथा ।  
याजयन्ति च ये पुमान् तांश्च भ्रात्रे न भोजयेत् ॥  
चिकित्सकान् देवलकान् मांसविक्रयिणस्तथा ।  
विपणेन च जीवन्ति वर्ज्यस्ते हव्यकव्ययोः ॥  
प्रेष्यो ग्रामस्य राक्षश्च कुनखी श्यावदन्तकः ।  
प्रतिरोद्धा गुरोश्चैव त्यक्ताग्निर्वार्धुषिस्तथा ॥  
यक्ष्मी च पशुपालश्च परिवेत्ता निराकृतिः ।  
ब्रह्मद्विदू परिवेत्तिश्च गणाभ्यन्तरगश्च यः ॥  
कुशीलवोऽवकीर्णो च वृषलीपतिरेव च ।  
पौनर्भवश्च काणश्च यस्य चोपपतिर्गृहे ॥  
भृतकाध्यापको यश्च भृतकाध्यापितश्च यः ।  
शूद्रशिष्यो गुरुश्चैव वाग्दुष्टाः कुण्डगोलकौ ॥  
अकारणात् परित्यक्ता मत्तापित्रोर्गुरोस्तथा ।  
ब्राह्मैर्यौनैश्च सम्बन्धैः संयोगं पतितैर्गतः ॥

आगारदाही गरदः कुण्डाशी सोमविक्रयी ।  
 समुद्रयायी बन्दी च तैलिकः कूटकारकः ॥  
 पित्रा विवदमानश्च किङ्करो मद्यपस्तथा ।  
 पापरोग्यमिशस्तश्च दाम्भिको रसविक्रयी ॥  
 घनः शराणां कर्ता च यश्चाग्नेदिधिषूपतिः ।  
 मित्रभुग् द्यूतवृत्तिश्च पुत्राचार्यस्तथैव च ॥  
 भ्रामरी गण्डमाली च दिव्यथो पिशुनस्तथा ।  
 उन्मत्तोऽन्धश्च वर्ज्यास्युर्वेदनिन्दक एव च ॥  
 हस्तिगोऽश्वोष्ट्रदमको नक्षत्रैर्यश्च जीवति ।  
 पक्षिणां पोषका यश्च युद्धाचार्यस्तथैव च ॥  
 स्रोतसां भेदकश्चैव तेषां चावरणे रतः ।  
 गृहसंवेशको दूतो वृक्षारोपक एव च ॥  
 श्वकीडश्चोपजीवी च कन्यादुषक एव च ।  
 हिंस्रो वृषलवृत्तिश्च गणानां चैव याजकः ॥  
 आचारहीनः क्लीबश्च नित्ययाचनकस्तथा ।  
 कृषिजीवी च शिल्पी च सद्भिर्निन्दित एव च ॥  
 औरभिर्को माहिषिकः परपूर्वापतिस्तथा ।  
 प्रेतनिर्यापकश्चैव वर्जनीयाः प्रयत्नतः ॥  
 एतान् विगर्हिताचारानपाङ्क्त्यान् द्विजाधमान् ।  
 द्विजातिप्रवरो नित्यमुभयत्र विवर्जयेत् ॥

( अ० श्लो० १५०-१६७ )

हेतना=ब्राह्मणसुवर्णव्यातिरिक्तद्रव्यापहारकाः । पतिताः=द्विजाति-  
 कर्मभ्यो हानिः पतनं, तत्प्रयोजककर्मकर्तारः । महापातककर्तेति  
 मेधातिथिः । क्लीबः=षण्डः । स च पूर्वमुक्तः । नास्तिकाश्च “ये व्यपेताः स्व-  
 कर्मभ्यो नास्तिकास्ते प्रकीर्तिताः” इति यमोक्ताः । अन्ये तु नास्ति पर-  
 लोक इत्येवमास्थिता नास्तिकास्तेषां वृत्तिराचारोऽश्रद्धानता तद्द-  
 वृत्तियेषां ते नास्तिकवृत्तयः । अथवा नास्तिकेभ्यो वृत्तिर्जीवनं येषान्ते  
 तथा । जटिलं=ब्रह्मचारिणम् । तं चानधीयानम्, अप्राग्धाध्ययनम् ।  
 प्राग्धाध्ययनस्य तस्य विहितत्वात् । ननु तस्याश्रोत्रियत्वेन कथं  
 प्रसक्तिरिति चेत् “व्रतस्थमपि दौहित्रम्” इत्यनेन कथाञ्चित् प्राप्तत्वा-  
 त् । अमुमेवार्थं सङ्गहकार आह ।

निश्चिताध्ययनेनैव गुणेन स्वीकृताखिलः ।  
मूर्खो यो ब्रह्मचारी तु जटिलस्तं न भोजयेत् ॥  
दौहित्रवदयं चापि भ्रान्त्या प्राप्तो निषिध्यते ।  
ईदृशस्य गृहस्थस्य प्राप्त्यर्थमपरे विदुः ॥  
तत्र युक्तमविद्धांश्च गृहस्थश्च विरुध्यते ।

वस्तुतो जटिलो जटावान् गृहस्थ एव वैखानसो वा, तथा च  
जटिलस्य पृथङ् निषेधः । दुर्बालः=कुत्सितकेशः खलतिर्वा । दुर्बल-  
मितिपाठे तु दुर्बलो विकोशध्वजः । पूगयाजकः=बहूनां याजकः । अत्र  
भ्रातृ इत्युपादानात् यद्यपि पितृमात्रविषयत्व प्राप्यते तथापि तद्-  
ङ्गभूतवैश्वदेविकोऽपि निषिध्यत एव, मन्द्रं प्रातः सवन इति वत् । चि-  
कित्सकः=वृत्त्यर्थं धर्मार्थं वा चिकित्साकर्ता । तैत्तिरीयश्रुतौ निषेधस्या-  
विशेषेण श्रूयमाणत्वात् तस्माद् ब्राह्मणेन भेषजं न कार्यम् । “महतो  
ह्येषोऽमेध्यो भिषक्” इति स्मृतिचन्द्रिकाकारः । तत्र साम्प्रतम् । निरूप-  
धिक्रियमाणे तस्मिन् शुश्रुतादौ पुण्यश्रवणात् ।

देवलक उक्तो देवलेन—

देवार्चनपरो नित्यं वित्तार्थं वत्सरत्रयात् ।  
असौ देवलको नाम हव्यकव्येषु गर्हितः ॥  
देवकोशोपजीवी च नाम्ना देवलको भवेत् ।  
अपाङ्केयः स विज्ञेयः सर्वकर्मसु सर्वदा ॥ इति ।

विपणोपजीवी=अनापदि वणिग्वृत्तिः । तच्च वाणिज्यं स्वयं कृतं  
बोध्यम् । कृषिवाणिज्ये चास्वयंकृते इति गौतमेन ब्राह्मणस्य मुख्य-  
वृत्तौ वाणिज्यस्याऽऽस्वयंकृतस्योपादानात् । मांसविक्रयश्च पृथगुपा-  
दानादस्वयंकृतोऽपि निषिद्ध एव । मांसपद चाविक्रेयोपलक्षणार्थम् ।  
भेषातिथिस्तु मांसस्य पृथगुपादानं विनिमयनिषेधार्थमित्याह ।

प्रेष्यः=आज्ञाकरः ग्रामस्य राज्ञश्च । प्रत्येकं निषेधः । त्यक्ताग्निः=  
बुद्धिपूर्वं विच्छिन्नाग्निः ।

वार्षुषिकश्चोक्तो वशिष्ठेन—

समर्घं धनमुद्धृत्य महर्घं यः प्रयच्छति ।  
स वै वार्षुषिको नाम ब्रह्मवादिषु गर्हितः ॥

देवलस्तु,

विप्रं वार्षुषिकं विद्यादन्नवृद्ध्युपजीविनम् ।

इत्याह ।

यक्ष्मी=क्षयी । पशुपालः=जीवनार्थं यः पशून् पालयति सः ।

निराकृतिश्चोक्तः कात्यायनेन,

य आधायामिमालस्याद्देवादीनेभिरिष्टवान् ।

निराकर्ताऽमरादीनां स वै ज्ञेयो निराकृतिः ॥ इति ।

अधीत्य विस्मृते वेदे भवेद् विप्रो निराकृतिः ।

इति देवलोको वा ।

ब्रह्मद्विद्=वेदस्य ब्राह्मणानां च द्वेष्टा । परिवृत्तिः=पूर्वोक्तः । गणाभ्यतरगः= गणानां सङ्क्रान्तामेकवृत्त्युपजीविनां मध्ये तिष्ठतीत्यर्थः । कुशीलवो=नटः

अवकीर्णी चोक्तो देवलेन,

गूढलिङ्गधवकीर्णी स्याद्यश्च भग्नव्रतस्तथा ।

गूढलिङ्गी=ब्रह्मचारिलिङ्गत्यागी । भग्नव्रतः=स्त्रीसङ्गवान् । वृषलीपतयश्च पूर्वमेवोक्ताः । पौनर्भवः=पुनर्भूः द्विःपरिणीता तस्याः पुरुषः । उपपतिः= जायाजारः स यस्य गृहे स इत्यर्थः । वेतनग्रहणपूर्वकमध्यापको भृतः काव्यापकः । एवं भृतकाध्यापितोऽपि । शूद्रशिष्यो=भ्याकरणादिषु । गुरुः अशूद्रस्यैव ।

वाग्दुष्टश्च कात्यायनेनोक्तः—

हुङ्कारं चासनं चैव लोके यच्च विगर्हितम् ।

अनुकुर्यादनुश्रूयाद् वाग्दुष्टं तं विवर्जयेत् ॥

अभिशास्त इत्यन्ये, तन्न, अभिशास्त इति पृथगुपादानात् । कुण्ड गोलकौ “अमृते जारजः कुण्डो मृते भर्तरि गोलक” इति पराशरोक्तौ । न चैतयोरब्राह्मणत्वेन प्राप्त्यभावात् कथं निषेध इति वाच्यम् । ब्राह्मण्यां ब्राह्मणोत्पन्नो ब्राह्मण इत्यपि ब्राह्मणलक्षणस्योक्तेस्तत्प्रसक्तस्यैव निषेधः । अथवा भ्रमप्राप्तस्य निषेध इति । गुरुः=पितृभिन्नः । पतेषां महापातकव्यतिरेकेण त्यागकर्ता । ब्राह्मैर्जनयोजनाध्यापनैः । पतितसंसर्गोऽर्वाक् संवत्सरात्, ऊर्ध्वन्तु तस्यापि पतितत्वात् । आगारदाही चोक्तो देवलेन—

(१) आगारदाही स ज्ञेयः प्रेतं दग्धा ह्यनेकशः ।

स चाप्यागारदाही स्याद् द्वेषाद्यो वैश्वदाहकः ॥ इति ।



गरदः=कृत्रिमाकृत्रिमविषदाता ।

कुण्डाशी च कुण्डगोलकावुक्त्वोक्तो मनुना,

यस्तयोरन्नमश्नाति कुण्डाशी स निगद्यते ॥ इति ।

ब्रह्मपुराणे तु,

प्रस्थं षष्टिपलैः शुद्धैः कुण्डं प्रस्थचतुष्टयम् ।

भवेत् तद् यस्तु निगिरेत् स कुण्डाशी पतत्यधः ॥ इति ।

निगरणं चैकस्मिन्नेव भोजने ।

सोमविक्रयी=मुञ्जवत् पर्वते जातः औषधिविशेषः सोमः तस्य विक्रेता । केचित्तु सोमयागसाध्याऽपूर्वविक्रेतेति वदन्ति । वन्दी=स्तु तिपाठकः । तैलिकः=तिलनिष्पीडनकर्ता । कितवो=शूतस्य कर्ता । केचित्तु कितव इति स्थाने केकर इति पाठः, तदा केकरोऽध्यर्द्धदृष्टि-  
बिडालदृष्टिर्वा । मद्यपः=सुराव्यतिरिक्तमद्यपाता, इतरस्य महापा-  
तकिपदेनोपादानात् । पापरोणी=अपस्मारवान् । अभिशस्तः=सता  
ऽसता वा पातकेन लोके कर्तृत्वेन प्रसिद्धः । दाम्भिकः=ऊदमना  
धर्मकर्ता । रसविक्रयी=रसस्य पारदस्य विक्रेता, गुडक्षौद्रलवण-  
तक्रविक्रेतेति शङ्खधरः । अग्नेदिधिषूपतिरित्यत्र दिधिषूशब्दो देहली-  
प्रदीपन्यायेन उभयत्र संबध्यते, तेन अग्नेदिधिषूपतिरग्नेदिधिषूश्चेति ।  
तौ च मनुनोक्तौ—

परपूर्वापतिं धीरा वदन्ति दिधिषूपतिम् ।

द्विजोऽग्नेदिधिषूश्चैव सैव यस्य कुटुम्बिनी ॥

पूर्वं स्थितेति शेषः ।

देवलस्तु—

ज्येष्ठायां यद्यनूढायां कन्यायामुह्यतेऽनुजा ।

सा चाग्नेदिधिषूश्चैवा पूर्वा तु दिधिषूर्मता ॥

इति प्रकारान्तरेणाग्नेदिधिषूमाह ।

तस्या चाग्नेदिधिष्वाः पतिरस्मिन् वाक्ये निषिद्धः ।

वृद्धमनुस्तु प्रकारान्तरमाह—

आतुर्मृतायां भार्यायां योऽनुरज्येत कामतः ।

धर्मेणापि नियुक्तायां स ज्ञेयो दिधिषूपतिः ॥

मिश्रशृक्=मिश्रं यो द्रुह्यति, मिश्रस्य कार्योपघाते वर्तते इत्यर्थः ।

श्रुतवृत्तिः=छूतोपजीवी । पूर्वन्तु कौतुकात् श्रुतकर्तोक्तः, इदन्तु वृत्त्यर्थ-  
मिति भेदः ।

पुत्राचार्य उक्तो नारदेन,

पुत्राचार्यः स विज्ञेयो ग्रामे यो बालपाठकः ।

पुत्रादवाप्तविद्यो वा पुत्राचार्यः स उच्यते ॥ इति ।

पुत्राचार्यः=भ्रामरी च निगद्यते । अपस्मारी भ्रामरीति मेधातिथिः,  
रोगसाहचर्यात् । वित्रि=श्वेतकुष्ठवान् । पिशुनः=परमर्मप्रकाशकः ।  
वेदनिन्दकः=वेदकुत्सनकर्ता । हस्तिगोऽश्वोष्ट्रदमकः=एतेषां विनेता गति  
शिक्षयितेति यावत् । नक्षत्रजीवी=ज्यौतिषिकः । स्त्रोतसां भेदकः=सेतुभेद-  
नेन ब्रह्माद्यर्थं प्रवाहनेता । तेषां स्त्रोतसां आवरणम् आच्छादन-  
तस्मिन्नैरन्तर्येण युक्तः । गृहसंवेशकः=वाङ्मकिवृत्त्युपजीवी । दूत्यः=  
प्रेष्यः । वृक्षारोपकः=मूलेन वृक्षारोपणकर्ता । धर्मार्थं वृक्षारोपणस्य  
विहितत्वात् । श्वकीर्षी=श्वभिः क्रीडनकर्ता । श्वभिर्जीवति स  
श्वजीवी । कन्यादूषकः=कन्याया योनिविदारणकर्ता । वृषलवृत्तिः=वृषलाः  
शूद्राः तेषां सेवादिरूपा वृत्तिर्यस्य सः । कचिद् वृषलपुत्रेति  
पाठः । तदा वृषला एव पुत्रा यस्य सः । गणानां याजकः=गणा-  
नामहर्गणानां द्वादशादीनां याजकः । क्लीबः=असत्त्वः । नित्ययाचनकः=  
नित्यं याश्चापर इत्यर्थः । कृषिजीवी=स्वयं कृषिकर्ता । अस्वय कर्तृका  
यास्तस्याः गौतमेन ब्राह्मणमुख्यवृत्तिर्वेनाभिधानात् । श्लोपदी=श्लोपदः  
पादोच्छ्रनताख्यो रोगस्तद्वान् । निन्दितः=विनापि दोषं सतां दूष्यः  
औरभिकः=उरभ्रा मेषास्तैः क्रयविक्रयादिकर्ता, तद्वृत्त्युपजीवीति या-  
वत् । माहिषिकोऽप्येवमिति मेधातिथिः ।

अन्ये तु—

माहिषी तूच्यते भार्या या चैव व्यभिचारिणी ।

तस्यां यो जायते गर्भः स वै माहिषिकः स्मृतः ॥

इति देवलोक्तो ग्राह्य इत्याहुः । अयं च स्वभर्तुः सकाशाज्जातः,  
अन्यस्य कुण्डत्वात् ।

ब्रह्माण्डपुराणे तु,

माहिषीत्युच्यते भार्या या चैव व्यभिचारिणी ।

तस्यां यः क्षमते दोषं स वै माहिषिकः स्मृतः ॥

इति उक्तः । परपूर्वापतिः=परपूर्वा पुनर्भूस्तस्याः पतिः । एतान् वि-  
गर्हिताचारान् उभयत्र दैवे पित्र्ये चेत्यर्थः ।

यमोऽपि ।

अश्राद्धेया द्विजाश्चान्ये तान्मे निगदतः शृणु ।  
येभ्यो दत्तं न देवानां न पितॄणां च कर्मकृत् ॥  
काणाः कुब्जाश्च षण्ढाश्च कुतघ्ना गुरुतल्पगाः ।  
ब्रह्मघ्नाश्च सुरापाश्च स्तेना गोघ्ना चिकित्सकाः ॥  
राष्ट्रकामास्तपोन्मत्ताः पशुविक्रयिणश्च ये ।  
(१)ग्रामकूटास्तुलाकूटाः शिल्पिनो ग्रामयाजकाः ॥  
वृषलीभिः प्रपीताश्च श्रेणीराजन्ययाजकाः ।  
राजभृत्यान्धवाधिरभूकखल्वाटपङ्कजः ॥  
(२)कल्पोपजीविनश्चैव ब्रह्मविक्रयिणस्तथा ।  
दण्डध्वजाश्च ये विप्रा ग्रामकृत्यकराश्च ये ॥  
आगारदाहिनश्चैव गरदानलदाहकाः ।  
कुण्डाशिनो देवलकाः परदारामिमर्षकाः ॥  
श्यावदन्ता कुनखिनः शिवत्रिणः कुष्ठिनश्च ये ।  
षणिजो मधुहन्तारो हस्त्यश्वदमका द्विजाः ॥  
कन्यानां दुषकाश्चैव ब्राह्मणानां च दुषकाः ।  
सूचकाः पोषकाश्चैव कितवाश्च कुशीलवाः ॥  
समयानां च भेत्तारः प्रदाने ये च वारकाः ।  
अजाविका माहिषिकाः सर्वविक्रयिणश्च ये ॥  
वैष्णवीषु च ये सक्ताः शलाकादाहिनश्च ये ।  
धनुष्कर्ता द्यूतवृत्तिः मित्रधुक् शठ एव च ॥  
इषुकर्ता तथा वर्ज्यो यश्चाग्नेदिधिषूपतिः ।  
पाण्डुरोगी गण्डमाली यक्ष्मी च भ्रामरी तथा ॥  
पिशुनः कूटसाक्षी च दीर्घरोगी वृथाभ्रमी ।  
प्रव्रज्योपनिवृत्तश्च वृथा प्रव्रजितश्च यः ॥  
यस्तु प्रव्रजिताज्जातः प्रव्रज्यावसितश्च यः ।

( १ ) ग्रामकूटा इति कमलाकरोदुधृतः पाठः ।

( २ ) कन्योपजीविन इति युक्तम् ।

तावुभौ ब्रह्मचाण्डालावाह वैवस्वतो यमः ॥  
 राज्ञः प्रेक्षकरो यश्च ग्रामस्य नगरस्य च ।  
 समुद्रयात्री वान्ताशी केशविक्रयिणश्च ये ॥  
 अवकीर्णी च वीरघ्नो गुरुघ्नः पितृदूषकः ।  
 गोविक्रयी च दुर्बालः पूगानां चैव याजकः ॥  
 मद्यपश्च कदर्यश्च सह पित्रा विवादकृत् ।  
 दाण्डिको बन्धकीभर्ता त्यक्तात्मा दारदूषकः ॥  
 सद्भिश्च निन्दिताचारः स्वकर्मपरिवर्जितः ।  
 परिविचिः परिवेत्ता भृत्याचार्यो निराकृतिः ॥  
 शूद्राचार्यः सुताचार्यः शूद्रशिष्यश्च नास्तिकः ।  
 दुष्टस्तु दारकाचार्यो मानकुचैलिकस्तथा ॥  
 चौरा वार्धुषिका दुष्टाः परस्वानां च नाशकाः ।  
 चतुराश्रमबाह्याश्च ये चान्ये पङ्क्तिदूषकाः ॥  
 इत्येतैर्लक्षणैर्युक्तास्तान् विप्राश्च नियोजयेत् ।

राष्ट्रकर्मः=पौरोहित्यार्थं परराष्ट्रं वशीकर्तुं कामयते सः । अलीकव्य-  
 वहारेण ग्रामद्रव्यं यो भक्षयति स ग्रामकूटः । तुलकूटः=तुलासु कप-  
 टकर्ता । वृषल्या असकृच्चुम्बितो वृषलीप्रपीतः । श्रेणीयाजकः=स्वर्ण-  
 कारादिपङ्क्तियाजकः । ब्रह्म=वेदः । दण्डध्वजाः=अपराधे सति राज्ञा कृत-  
 चिह्नाः । मधुहन्ता=मध्वर्थं मक्षिकाहन्ता । सूचकः, परदोषस्येति शेषः ।  
 पोषकाः=परापवादकथासु दोषपोषकाः । सूचकपदसमभिव्याहारात् ।  
 समयाः=शिष्टकृता राजकृता वा नियमाः । वैष्णवीषु च ये सक्ताः=वेद्या-  
 नुरक्ता इति यावत्, अथवा वैष्णवीषु=इन्द्रजालादिमायासु । शलाका-  
 दाहिनः=ब्रह्मचिकित्सायां लोहशलाकया दाहकाः । कल्पतरौ तु अला-  
 जादाहिन इति पाठः, तदा लाजादाहो लाजाहोमस्तदुपलक्षितो वि-  
 वाहो यैर्न कृत इत्यर्थः । वृथाश्रमी=य आश्रमान्तरे स्थित्वा आश्रमा-  
 न्तरधर्मेवान् सः, वृथा प्रयासकर्ता वा । प्रव्रज्योपनिवृत्तः=प्रव्रज्या त्या-  
 गसङ्कल्पस्ततो निवृत्तः । वृथा प्रव्रजितः=वैराग्यमन्तरेण प्रव्रजितः ।  
 प्रव्रज्यावधितः=यस्तां स्वीकृत्य त्यजति सः ।

वान्ताशी चोक्तो विष्णुना—

देशं गोत्रं कुलं विद्यामन्त्रार्थं यो निवेदयेत् ।  
 वैवस्वतेषु धर्मेषु वान्ताशी स प्रकीर्तितः ॥

सर्वथा वयमित्येवमभिमानरता नराः ।

वान्ताशिनः परित्याज्याः भ्रात्रे दाने च लम्पटाः ॥ इति ।

वीरघ्नः=वालघ्नः ।

कदर्यक्षोक्तो वृद्धगौतमेन,

आत्मनं धर्मकृत्यं च पुत्र दारांश्च पीडयेत् ।

मोहान्धः प्रचिनोत्यर्थान् स कदर्य इति स्मृतः ॥ इति ।

दण्डेऽधिकृतो दण्डिकः । बन्धकी=पुंश्चली, तस्या भर्ता । लकात्मा भा-  
त्मघातार्थं कृतोद्यमः । दारदूषकः=स्वयं पुरुषान्तरसंयोजनेन च यः  
कुलस्त्रीणां दूषकः । दारकाः अकृतोपनयनास्तेषामाचार्यो दारकाचार्यः ।  
सुमन्तुरप्यपाङ्केयानाह ।

तस्करकितवाऽजपालगणगणिकाशूद्रप्रेष्यागम्यागामिपरिवेतुपरि-  
वित्तिपर्याहितपर्याधातृपौनर्भवान्धवधिरच्चारणक्लीबाधकीर्णिवार्धुषि  
कगरदायिकूटसाक्षिनास्तिकवृषलीपतिअहुतादोपसृष्टाग्निसोमविक्र-  
यिविक्रेतृपौस्तिककथककुण्डाशीकुण्डगोलकयन्त्रकारकाण्डपृष्ठदुश्च  
र्मचण्डविद्धशिश्नदेवलकषण्डारुढपतितप्रायोत्थितकुनखिकिला-  
सिद्ध्यवदन्तवणिक्शिल्पवादित्रनृत्यगीतवाद्योपजीविमूल्यसांवत्स-  
रिकमहापथिकाश्मकुट्टहीनातिरिक्ताङ्गविरागवाससश्चापाङ्केयाः ।

गणादीनां त्रयाणां प्रेष्यः सेवकः । पर्याधातृपर्याहितौ चोक्तौ । चारणो  
बन्दिविशेषः । अहुतादः=विना पञ्चयज्ञादिक भोक्ता । पौस्तिको=पुस्तक  
विक्रेता । पुस्तकलेखनकर्मापजीवी वा । कथकः=बृहत्कथादीनां कथानां  
वक्ता । (१)काण्डपृष्ठाश्चोक्ता द्वारीतादिभि —

शूद्रापुत्राः स्वयं दत्ता ये चैते क्रीतकाः सुताः ।

ते सर्वे मनुना प्रोक्ताः काण्डपृष्ठा न संशयः ॥

स्वकुलं पृष्ठतः कृत्वा यो वै परकुलं व्रजेत् ।

तेन दुश्चरितेनासौ काण्डपृष्ठो न संशयः ॥

नारदेन तु ब्राह्मणस्थापदि गतायामापहृत्तित्यागमभिधायोक्तम्—  
तस्यामेव तु यो वृत्तौ ब्राह्मणो रमते रसात् ।

काण्डपृष्ठश्च्युतो मार्गात् सोऽपाङ्केयः प्रकीर्तितः ॥ इत्युक्तः ।

( १ ) स्वशाखां त्यक्त्वा परशाखयोपनीतस्तदध्यायी च काण्डपृष्ठ इति  
कमलकरः ।

दधेलस्त्वन्यथाह,

वेद्यापतिः कृष्णपृष्ठः काण्डपृष्ठो भवेदिति ।

हेमाद्रौ तु काण्डस्पृष्ट इति पाठः स च “काण्डस्पृष्टः शस्त्रजीवी” इत्यनुशासनात् प्रसिद्ध इत्युक्तम् । चण्डः=छिन्नमेहनचर्मेति हेमाद्रिः । विद्वशिन्नः=शिन्नमूले छिद्रं कृत्वा तत्र सुवर्णघण्टिकाघटितमुक्ताफलादिबन्धनकर्तेति स एव । प्रायोऽनशनं तत उत्थितो निवृतः प्रायोऽस्थितः । किलासी सिद्धमरोगी ।

शङ्खलिखितौ, घाण्टिको देवलकः पुरोहितो नक्षत्रादेशवृत्तिः ब्रह्मपुरुष इति । अपाङ्केया इति वक्ष्यमाणेन सम्बन्धः ।

घाण्टिकश्चोक्त उशनसा ।

राज्ञः प्रबोधसमये घण्टाशिल्पस्तु घाण्टिकः ॥ इति ।

महर्तौ घण्टां वादयन् यः प्रतिगृहं भिक्षते स वा घाण्टिकः । ब्रह्मपुरुष=यो जीवन् मुक्तवेषेण लोकान् प्रतारयन् द्रव्यमर्जयति सः ।

ज्ञातातपः,

अग्निष्टोमादिभिर्यज्ञैर्यं यजन्त्यदपदक्षिणैः ।

तेषामन्नं न मोक्तव्यमपाङ्केयाः (१) प्रकीर्तिताः ॥

आवेष्टिकपौंश्चलवार्धुषिकाहितुण्डिकप्रत्यवसितभृतकाध्यापकाध्यापिततैलिकसूचकनियामककुशीलवादीन् दैवे पित्र्ये च वर्जयेत् । नास्तिकङ्कीर्षकदर्योरभ्रकाक्रीडितानृतवादिनो जपहोमसन्ध्याविबर्जिताः । सौवयौनमौखसङ्करसङ्कीर्णाऽपुण्याब्राह्मणवृत्तिप्लवबन्धोपजीविवृषलीपतिशूद्रग्रामयाचकतस्करागारदाहिगरदाः सोमवि क्रियगायकनर्तकधनुःशरयोजककुण्डगोलकनराशंसकपिलदेवघाण्टिकनक्षत्रजीविमहोदधिगामिदीर्घरोगिमहापथिकाः पतिताः पतितपुरोहिताश्चानिवर्तमानाः पङ्क्तिदूषकाः इति । मरणफलकं ग्रीवावेष्टनं भावे कस्तदर्थं यो यज्ञे परिकीर्यते स आवेष्टिकः । पौंश्चलः=पुंश्चली शुल्कोपजीवी । आहितुण्डिकः=सर्पक्रीडी । प्रत्यवसितः=आश्रमच्युतः । नियामकः=कपोतवाहः पराश्रियमयतीति वा । आक्रीडी=क्रीडाशीलः । नराशंसो=मनुष्यस्तावकः । कपिलो=अतिकपिलवर्णः । दीर्घरोगी=अचिकित्स्यव्याधिः । महापथिकः=अतिदूरदेशादागतः । कल्पतरौ तु दीर्घमहाप-

यिक इति पाठः, तदैकमेव पदम् । दीर्घमहापन्था=मरणम्-तत्र कृतोद्यम  
इत्यर्थः । अनिवर्तमानः=प्रायश्चित्तमनिच्छमानः ।

आपस्तम्बः,

द्विवर्ती शिपिविष्टः परतल्पगाम्यायुधी यः पुत्रः शूद्रोत्पन्नो ब्राह्म-  
ण्याम्, इत्येते श्राद्धे भुञ्जानाः पङ्क्तिदूषका भवन्ति ।

शिपिविष्टः=दुश्चर्मा । यः पुत्रः शूद्रोत्पन्नो ब्राह्मण्यामिति । असवर्णपरिग्रहे  
ब्राह्मण्यां पुत्रमनुत्पाद्य शूद्रायामुत्पादित इति कपदीति कल्पतरुः ।  
हेमाद्रिस्तु शूद्रसमाद् ब्राह्मणत्वं सत्कुलप्रसूतायां सद्वृत्तायां ब्राह्म-  
ण्यामुत्पादित इत्याह ।

वायुपुराणे,

यस्तिष्ठेद्वायुमक्षस्तु चातुराश्रम्यबाह्यतः ।  
अयतिर्मोक्षवादी च उभौ तौ पङ्क्तिदूषकौ ॥  
उप्रेण तपसा युक्तः श्रित्रवाली ? बहुश्रुतः ।  
अनाश्रमी तपस्तेपे तं विप्रं न निमन्त्रयेत् ॥  
तथौपपत्तिकः शाठो नास्तिको वेदनिन्दकः ।  
ध्यानितं ये च निन्दन्ति सर्वे ते पङ्क्तिदूषकाः ॥  
ब्रूया मुण्डांश्च जटिलान् सर्वकार्पटिकांस्तथा ।  
निर्घृणान् भिक्षवृत्तांश्च सर्वमक्षांश्च वर्जयेत् ॥  
प्राह वेदान् (१) वेदभृतो वेदान् यश्चोपजीवति ।  
उभौ तौ नार्हतः श्राद्धं पुत्रिकापतिरेव च ॥  
वृथा दारांश्च यो गच्छेत् यो यजेताध्वरैर्वृथा ।  
नार्हतस्तावपि श्राद्धं द्विजो यश्चैव नास्तिकः ॥  
आत्मार्थं यः पचेदन्नं न देवातिथिकारणात् ।  
नार्हत्यसावपि श्राद्धं पतितो ब्रह्मराक्षसः ॥  
स्त्रियो रक्ताम्बरा येषां परिवादरताश्च ये ।  
अर्थकामरता ये च न तान् श्राद्धेषु भोजयेत् ॥  
सन्ति वेदविरोधेन केचिद् विज्ञानमानिनः ।  
अयश्चपतयो नाम ते (२) ध्वसन्ति यथा रजः ॥  
मुण्डान् जटिलकाषायान् श्राद्धे यत्नेन वर्जयेत् ।

औपपत्तिक = उपपत्तिस्तर्कस्नन्मात्रव्यवहारी हेतुक इति यावत् ।

( १ ) वेदविद् इति वायुपुराणे पाठः ।

( २ ) ते श्राद्धेषु यथा रज इति वायुपुराणे पाठः ।

१३ बी० मि०

शाठोऽत्र शाठ्यधर्माभिरतः । वृथा मुण्डाः=अविहितमुण्डनकर्तारः । वृथा जटिलाः=अविहितजटावन्तः । वृथा दारांश्च यो गच्छेदिति । वृथा=निषिद्धदिवसे । रक्ताम्बरधरा=आर्तववती ।

महाभारते,

ऋणहर्ता च यो राजन् यश्च वार्धुषिको द्विजः ।

प्राणविक्रयवृत्तिश्च राजन्नार्हन्ति केतनम् ॥

ऋणहर्ता=ऋणं गृहीत्वा यो दातुं नेच्छति सः । प्राणविक्रयवृत्तिः=

प्राणसंशयापादकवृत्तिः ।

मत्स्यपुराणे—

कृतघ्नान्नास्तिकांस्तद्वद् म्लेच्छदेशनिवासिनः ।

त्रिशङ्कून् वर्षरानान्ध्रांश्चीनद्रविडकुङ्कुणान्(१) ॥

कर्णाटकांस्तथा कीरान्(२) कलिङ्गांश्च विवर्जयेत् ।

अयं च म्लेच्छादिदेशातिरिक्तदेशवासिषु कर्तृषु सति संभवे म्लेच्छादिदेशवासिद्विजनिषेधो न तु तत्तद्देशे, अन्यथा तस्मिन् देशे भ्रातृलोपापत्तेः ।

देवलः—

गोभर्तृविश्वस्तान्नदप्रव्रजितबन्धुमित्रघातका मातृपितृपुत्रदारा  
ग्रिहोत्रत्यागिनः यज्ञोपहन्ता वृषलीपतिः सोमविक्रयी द्रात्यो नि-  
ष्क्रियश्चेति पतिताः । जारोपपतिकुण्डगोलकभर्तृदिधिषूपतिमूढभृत-  
काध्यापकायाज्ययाजकब्रह्मधर्मदुष्टद्रव्यविक्रयिकदर्यवर्णसंभेदकाना-  
र्यभ्रष्टशौचाऽधन्यदेवलकवार्धुषिकगोत्रभिन्परिवित्तिपरिवेत्तृकुण्ड-  
पृष्ठनिकृतिनिराकृत्यवकीर्णिम्लेच्छावरेटकरणागारदाहिनः षड्विधाः  
ह्रीबाश्चेति उपपातकिनः । अनपत्यकूटोपसाक्षिपृष्ठोपघातिस्त्रीजितसे-  
तुभेदकतालावचरणखड्गोपजीविधर्मपाठकनित्ययाचकप्रायश्चित्तवृत्ति-  
धूर्तसाधनिकमृगयुक्तिवनास्तिकपिशुनशबरवणिक्वन्दिपौनर्भवात्म-  
म्भरिशुक्तिसमुद्रयायिकृत्याभिचारशीलतैलिकशास्त्रिकवैद्यराजभृत्य-  
ककन्यादूषकभ्रणघ्नक्रूरकुहकमित्रभृगुक्षत्तापव्ययिसमयभेदकवाक्दण्ड-  
पुरुषाश्चयशिल्पिकहस्त्यारोहकश्चबन्धकाश्चेति पातनीयकाः । अष्टभि-  
र्महारोगैरभिभूता विकलेन्द्रिया हीनाङ्गा अधिकाङ्गाश्चेति पङ्क्तिदूषकाः ।  
उन्मादस्त्वग्दोषो राजयश्मा श्वासो जलोदरः प्रमेहो भगन्दरमश्म-

( १ ) कौङ्कणानिति कमलाकरोद्धृतः पाठः ।

( २ ) तथाभीरानिति कमलाकरोद्धृतः पाठः ।



रीत्यष्टौ महारोगाः । जडान्धकाणवाधिरकुणि इति विकलेन्द्रियाः । उभय-  
भागक्लेदा दुष्टवणाः । पापिष्ठतमाश्चेति ।

एते पञ्चविधाः प्रोक्ता वर्जनीया नराधमाः ।

स्वसंज्ञालक्षणास्ते स्युः विशेषश्चात्र दृश्यते ॥

एते दुर्ब्राह्मणाः सर्वे क्रमशः समुदाहृताः ।

कर्मणा योनितश्चैव देहदोषैश्च कुत्सिताः ॥

(१) एतेषां कर्मदोषेण पतिता ये नराधमाः ।

यान्ति ते निरयान् घोरान् त्यक्ताः सद्भिरिहैव च ॥

योनिदोषेण ये दुष्टा ये च दोषैः शरीरजैः ।

इहैव वर्जनं तेषां भवेदनपराधिनाम् ॥

कृतघ्नः पिशुनः कूरो नास्तिकः कुहकः शठः ।

मित्रधृक् चेति सर्वेषां विशेषा निरयालयाः ॥

सर्वेषूत्तरभोज्याः स्युरदानार्हाश्च कर्मसु ।

ब्रह्मभावान्निरस्ताश्च पापदोषवशानुगाः ॥

कुण्डगोलकर्ता=यस्तयोः पुत्रत्वेन स्वीकर्ता । वर्णसंभेदकाऽथ  
न्यावरेटकरणकुष्णपृष्ठोदोक्ता देवलेन—

निकृष्टोत्कृष्टयोर्मध्ये यो वर्णोऽनवग्रहः ।

आचरन्त्वापराचारं वर्णसंभेदकस्तु सः ॥ इति ।

एकाकी व्यसनाक्रान्तोऽधन्य इत्युच्यते बुधैः ।

वेश्यापतिः कुष्णपृष्ठः काण्डपृष्ठोऽथवा भवेत् ।

द्वितीयस्य पितुर्योऽन्नं भुक्त्वा परिणतो द्विजः ।

अवरेट इति ज्ञेयः शूद्रधर्मा स चेक्ष्यते ॥

भवेत् करणसंज्ञश्च यः क्रयव्यवहारवान् । इति ।

द्वितीयस्येति=पितुः सकाशाद् द्वितीयस्य तन्मातुर्निरोधकस्य पुरुषा  
न्तरस्येत्यर्थः । पृष्ठोपघाती=पृष्ठमैथुनकर्ता, परोक्षापकरणशीलो वा, चमरी  
पुच्छच्छेत्ता वा । तालवचरणः=तालोपजीवी । धर्मपाठकः=अधर्मशीलेभ्यो  
धर्मस्याध्यापकः । साधनिकः=तुरगादिसाधनेष्वधिकृतः । आत्मम्भरिः=  
पित्रादेरभरणेन स्वोदरमात्रपोषकः । कुहकः=दाम्भिकः । दत्तापभ्ययी=  
धर्मार्थं प्रतिगृह्णाऽसद्व्ययकर्ता ।

कूर्मपुराणे ।

बुद्धभावकनिर्ग्रन्थाः पञ्चरात्रविदो जनाः ।

कार्पाटिकाः पाशुपताः पाषण्डा ये च तद्विधाः ॥

यस्याश्नन्ति हवींष्येते दुरात्मानस्तु तामसाः ।

न तस्य तद् भवेत् श्राद्धं प्रेत्य चेह फलप्रदम् ॥ इति ।

पञ्चरात्रञ्च विरुद्धाचारयुतं पाञ्चरात्रं, न तु नारदपञ्चरात्रादि  
तस्याधिगीतमहाजनपरिग्रहात् ।

कस्यपः ।

दार्तिवग्नूणहन्तृश्च व्यङ्गान्नक्षत्रसूचकान् ।

वर्जयेद् ब्राह्मणानेतान् सर्वकर्मसु यत्नतः ।

नागरबण्डे ।

अनर्हा ये च निर्दिष्टास्तानेतान् शृणु वच्मि ते ।

हीनाङ्गानधिकाङ्गाश्च सर्वभक्षान्निराकृतीन् ॥

इयावदन्तान् वृथावेदान् वेदविक्रयकारकान् ।

वेदविप्लावकान् वापि वेदशास्त्रविवर्जितान् ॥

कुनखान् योगसंयुक्तान् द्विर्नग्नान् परीहसकान् ।

जनापवादसंयुक्तान् नास्तिकाननृतानपि ॥

वार्धुषिकान् विकर्मस्थान् शौचाचारविवर्जितान् ।

अतिदीर्घान् कृशान् वापि स्थूलानप्यतिलोमशान् ॥

निर्लोमान् वर्जयेत् श्राद्धे य इच्छेत् पितृतर्पणम् ।

परदाररताश्चैव तथा यो वृषलीपतिः ॥

शठो मलिम्लुचो दम्भी राजभृच्छून्यवृत्तयः ।

स्रगोत्रायां च सम्भूतस्तथैकप्रवरासु च ॥

कनिष्ठप्राकृताधानाः कृतोद्वाहास्त्वपाङ्गयः ।

प्राग्दीक्षितो यः कनिष्ठः स त्याज्योऽग्रजसंयुतः ।

मातापितृगुरुत्यागी तथैव गुरुतरुपगः ॥

निर्दोषां यस्त्यजेत् पत्नीं कृतोद्वाहश्च कर्षकः ।

शिल्पजीवी प्रमादी च पण्यजीवी धृतायुधः ।

एतान् विवर्जयेच्छ्राद्धे येषां न ज्ञायते कुलम् ॥ इति ।

वीरपुराणे,

अङ्गवक्त्रकलिङ्गाश्च सौराष्ट्रान् गुर्जरांस्तथा ।

आभीरान् कोङ्कणाश्चैव द्रविडान् दक्षिणापथान् ॥

आवन्त्यान्मागर्थांश्चैव ब्राह्मणांस्तान् विवर्जयेत् ।

अपाङ्क्तयेभ्य एव दत्तं न केवलमफलम् । अपि तु तत् पङ्क्त्युप-  
विष्टानामपि दत्तमफलमिति ।

तथा च मनुः,

अपाङ्क्त्यो यावतः पाङ्क्त्यान् भुञ्जानाननुपश्यति ।

तावतो न फलं तत्र दाता प्राप्नोति बालिशः ॥

तथा,

यावतः संस्पृशेदङ्गैर्ब्राह्मणान् शूद्रयाजकः ।

तावतां न भवेद्दातुः फलं दानस्य पैतृकम् ॥

केषां चिदपाङ्क्त्यानां संख्याविशेषेण सहपङ्क्त्युपविष्टकत्वमाह  
स एव—

वीक्ष्यान्धो नवतेः काणः षष्ठेः शिवत्री शतस्य तु ।

पापरोगी सहस्रस्य दातुर्नाशयते फलम् ॥

अत्र चान्धस्य वीक्षणालम्भवात् वीक्ष्येत्यनेन संनिधानमात्र  
लक्ष्यते तेन संनिधानमेव नवत्यादेः फलनाशकमिति ज्ञेयम् । सन्नि-  
धिश्च बावान् देशश्चक्षुःशून्यतो दृष्टिगोचरस्तावति देशेऽवस्थितत्वम् ।  
एतच्च काणादौ संख्यापचये दोषलाघवं प्रायश्चित्तविशेषार्थमिति  
मेवातिथिः । क्वचिदपवादमाह वशिष्ठः । अथाप्युदाहरन्ति ।

अथ चेत् मन्त्रविद्युक्तः शारीरैः पङ्क्तिदूषणैः ।

अदुष्यं तं मनुः प्राह पङ्क्तिपावन एव सः ॥ इति ।

मन्त्रविदा नवत्या मध्यस्थेन युक्त इत्यर्थः । शारीरा अपि दोषाः  
दिव्यादिव्यतिरिक्ताः । हानाधिकः कुलित्वादय इति हेमाद्रिः ।

अत्र विशेषमाह कश्यपः ।

काणादीन् भोजयेद्देवे आद्धे दाने तु वर्जयेत् ।

देवे वैश्वदेवे यदि आद्धे भोजयेत्तदेत्यर्थः । दाने तु वर्जयेदेव ।

यत्तु वशिष्ठनोक्तम्—

(१) विद्वत्सु चेत्स्वविद्वांसो यस्य राष्ट्रेषु भुञ्जते ।

(२) तान्धनादृष्टिमिच्छन्ति (३) महद् वा जायते भयम् ॥ इति ।

तत्, यत्र विद्वत्सु सत्सु आद्धे, अविद्वांसः श्रोत्रियाद्यसमिभिता  
भुञ्जत इति व्याख्येयम् ।

(१) विद्वद्भोज्यान्विद्वांसो येषु राष्ट्रेषु भुञ्जते इति पु० मुद्रितवशिष्ठस्मृतौ पाठः ।

( २ ) तदन्नं नाशमायाति महद्वापि भयं भवेत् इति पाठान्तरम् ।

( ३ ) तान्धनादृष्टिमिच्छन्तीति पाठान्तरम् ।

नन्विदं विहितनिषिद्धस्वरूपज्ञानं न परीक्षणमन्तरेणोपपद्यते  
तच्च परीक्षणं विश्वामित्रेण निषिद्धम् ।

न ब्राह्मणं परीक्षेत कदाचिदपि बुद्धिमान् ।

दातृन् परीक्ष्य दत्तानि नयन्ति नरकं ध्रुवम् ॥

भविष्यपुराणेऽपि । आदित्य उवाच ।

एवमेव न सन्देहो यथा वदसि खेचर ।

ममाप्वेतन्मतं वीर ब्राह्मणं न परीक्षयेत् ॥

तत् कथं परीक्षणव्यतिरेकेण विहितज्ञानं कार्यमिति । सत्यम् ।  
निषेधस्यान्नदानपरीक्षापरत्वेनाप्युपपत्तेः । श्राद्धे परीक्षायां बा-  
धकाभावात् ।

अत एव विष्णुधर्मोत्तरे,

अन्नदाने न कर्तव्यं पात्रावेक्षणमेव तु ।

अन्नं सर्वत्र दातव्यं धर्मकामेन वै द्विज ॥

सदोषेऽपि तु निर्दोषं सगुणेऽपि गुणावहम् ।

तस्मात् सर्वप्रयत्नेन देयमन्नं सदैव तु ॥

पित्र्ये कर्मणि तु प्राज्ञः परीक्षेत प्रयत्नतः ।

विष्णुरपि ।

दैवे कर्मणि ब्राह्मणं न परीक्षेत यत्नात् परीक्षेत पित्र्ये ।

केचित्तु स्वयं परीक्षणस्यायं निषेधोऽन्यद्वारा परीक्षणे न दोष  
इति वदन्ति ।

परीक्षणप्रकार उक्तो मत्स्यपुराणे ।

शीलं संवसता ज्ञेयं शौचं सङ्गवहारतः ।

प्रज्ञा सङ्कथनाद् ज्ञेया त्रिभिः पात्रं परीक्ष्यते ॥ इति ।

इयं च श्राद्धीयब्राह्मणपरीक्षा अतिथिव्यतिरिक्तस्य ।

न परीक्षेत चारित्रं न विद्यां न कुलं तथा ।

न शीलं न च देशादीनतिथेरागतस्य हि ॥

कुरूपं वा सुकूपं वा कुचैलं वा सुवाससम् ।

विद्यावन्तमविद्यं वा सगुणं वाथ निर्गुणम् ॥

मन्येत विष्णुमेवैनं साक्षान्नारायणं हरिम् ।

अतिथिं समनुप्राप्तं विचिकित्सेन्न कर्हि चित् ॥

इति गृह्यपुराणे तत्परीक्षणनिषेधात् ।

गुणागुणविचारेण धमन्ते तेऽवमानिताः ।

निर्दहत्याशु गृहिणं तादृशेष्वमानना ॥

अतोऽतिथेर्न कर्तव्या कापि चर्चा कदाचन ॥  
 इति वायुपुराणे दोषोक्तेश्च । न चायं परीक्षानिषेधः श्राद्धादन्यत्र  
 श्राद्धेऽतिथेर्निमन्त्रणाभावेनाभोज्यत्वादिति वाच्यम् ।  
 काले तत्रातिथिं प्राप्तमन्नकामं द्विजोत्तमम् ।  
 ब्राह्मणैरभ्यनुज्ञातः कामं तमपि भोजयेत् ॥  
 योगिनो विविधैरूपैर्भवेन्तीत्युपकारिणः ।  
 भ्रमन्तः पृथिवीमेतामविज्ञातस्वरूपिणः ॥  
 तस्मादभ्यर्चयेत् प्राप्तं श्राद्धकालेऽतिथिं बुधः ।  
 श्राद्धक्रियाफलं हन्ति द्विजेन्द्रोऽपूजितोऽतिथिः ॥  
 इति वाराहे तस्य भोज्यताविधानात् ,  
 अतिथिर्यस्य नाश्नाति तच्छ्राद्धं न प्रशस्यते ।  
 इत्यभोज्यत्वे शातातपेन दोषोक्तेश्च । अत्राविज्ञातस्वरूपिण एवा-  
 र्चनीयत्वाभिधानात् , यत् केनचिदुच्यते प्रागुदाहृतविष्णुवचनाद-  
 तिथेरपि श्राद्धपरीक्षणं कर्तव्यमेव, यत्तु तस्यापरीक्षितत्वं तच्छ्राद्धा-  
 तिरिक्विषयमिति, तत्तिरस्कृतं वेदितव्यम् ।  
 अविज्ञातं द्विज श्राद्धे न परीक्षेत् सदा बुधः ।  
 इति वायुपुराणेऽतिथिं प्रकर्म्योक्तेश्च । ब्राह्मणैरभ्यनुज्ञात इति वाक्ये  
 ब्राह्मणपदस्य निमन्त्रितार्थकत्वात् तदनुज्ञायामेवातिथिर्भोज्य इति  
 भावः । ब्राह्मणातिरिक्तानामतिथिसमानधर्मिणान्तु श्राद्धोत्तरकालं  
 भोजनम् । तदपि विकल्पेन । तथाच मनुः—  
 यदि त्वतिथिधर्मेण क्षत्रियो गृहमाव्रजेत् ।  
 भुक्तवत्सु च विप्रेषु काम तमपि भोजयेत् ॥  
 अत्र काममित्युपादानात् सत्यामिच्छायामिति गम्यते न ब्राह्म-  
 णातिथिवन्नियमेनेति । ब्राह्मणोऽतिथिश्च ब्राह्मणपङ्क्त्युपवेशनीयः ।  
 न हि विद्याद्यस्तस्मिन् पूज्यताहेतवः स्मृताः ।  
 केवलेनातिथित्वेन स भवेत् पङ्क्तिपावनः ॥  
 इति वायुपुराणे पङ्क्तिपावनत्वोक्तेः ।

यजु—

शेषान् विज्ञानुसारेण भोजयेदन्यवेशमनि ॥  
 इति पुराणवचनं तच्छ्राद्धाद्यवेशमन्यवकाशाभाव इति हेमाद्रिः ।  
 यतिरूपातिथिस्तु श्राद्धपङ्क्त्येवोपवेशनीयः ।  
 श्राद्धकाले यतिं प्राप्तं पितृस्थानेषु भोजयेत् ।

इति बृहस्पतिना स्थानविशेषोक्तेः । पितृस्थानेष्विति बहुवचनात् पित्रादिस्थानेष्वित्यर्थः । इदं च पितृस्थाने उपवेशनस्थानकल्पना- तः पूर्वमागतस्य, पश्चादागतस्य त्वतिथिवत्पङ्क्तौ भोजनमात्रं देय मिति हेमाद्रिः । अत्र च यतिस्त्रिदण्डो ज्ञेयः ।

शिखिम्बो धातुरक्तेभ्यस्त्रिदण्डभ्यः प्रदापयेत् ।

इति ब्रह्मवैवर्तात् । शिखावन्तो गैरिकारक्तवसनास्त्रिदण्डाश्च तेभ्यः प्रयत्नेन दद्यादिति श्राद्धं प्रक्रम्य बौधायनवचनाच्च ।

यस्तु,

मुण्डान् जटिलकाषायान् श्राद्धकाले विवर्जयेत् ।

इति निषेधः स त्रिदण्डव्यतिरिक्तपरः ।

न च सर्वतः—

अष्टौ भिक्षाः समादाय दश द्वादश वा यतिः ।

अस्त्रिला शोधयेत्तास्तु ततोऽश्नीषाद् द्विजोत्तमः ॥

इति भैक्ष्यभोजनविधानात् कथं यतेः श्राद्धनियोग इति वाच्यम् ।

असक्तोऽनुग्रहार्थं वा यतिरेकान्नभुग्मवेत् ।

इति कार्णाजिनिनैकभिक्षाया अपि विधानात् नियोगोपपत्तेः । नन्वेवमपि न यतेः श्राद्धे प्राप्तिः, श्राद्धस्य मधुमांससाध्यत्वात् यतेश्च तन्निषेधादिति चेन्न । तद्रहिते श्राद्धे तन्नियोगस्य सुवचत्वात्, निषेधमुल्लङ्घ्य प्रवृत्तयतिविषयत्वेनापि नियोगसम्भवाच्चेति । ननु कस्मान् मधुमांसवत्यपि श्राद्धे यतेर्मधुमांसव्यतिरेकेण भोजनं न न भवति ब्रह्मचारिण इवेति चेत्, विधायकाभावात् । ब्रह्मचारिणस्तु, ब्रह्मचर्ये स्थितो नैकमन्नमद्यादनापदि ।

। ह्यणः काममश्नीयाच्छ्राद्धे व्रतमपीडयन् ॥

इति याज्ञवल्क्येन तथाविधानादिति हेमाद्रिः ।

इति श्रीमत्सकलसामन्तचक्रचूडामणिमरीचिमञ्जरीनीराजितचरण-

कमलश्रीमन्महाराजप्रतापरुद्रतनूजश्रीमन्महाराजमधुकरसाहस-

नुचतुरुदधिवलयवसुन्धराहृदयपुण्डरीकविकाशदिनकरश्री-

मन्महाराजाधिराजश्रीवीरसिंहदेवोद्योजितश्रीहंसपण्डिता-

त्मजश्रीपरशुराममिश्रसूनुसकलविद्यापाराधारपारीण-

धुरीणजगद्गारिभ्रमहागजपारीन्द्रविद्वज्जनजीवा-

तुश्रीमन्मित्रमिश्रकृते वीरमित्रोदयाभिधनिबन्धे

श्राद्धप्रकाशे ब्राह्मणनिरूपणम् ।

अथ निमन्त्रणम् ।

तच्चाहुमत्र विश्वेदेवादिस्थाने भविष्यामीत्येवं ब्राह्मणस्वी-  
कारफलको यः वक्ष्यमाणप्रयोगवाक्योच्चारणपूर्वको व्यापारः ।  
इदं च श्राद्धपूर्वदिने प्रदोषान्ते कार्यम् ।

“प्रार्थयित प्रदोषान्ते भुक्तानशयितान् द्विजान्”

इति यमोक्तेः । भुक्तान् इति च निमन्त्रणोत्तर भोजनव्यावृत्तिमात्रं  
क्रियते न तु कृतभोजनत्वं वास्तवमपेक्षितमनुपयोगात् । उक्तकाले  
तदसम्भवे निमन्त्रणं परेद्युरपि कार्यम् ,

असम्भवे परेद्युर्वा ब्राह्मणांस्तान्निमन्त्रयेत् ।

इति देवलोके । इदं च स्वयमेव कार्यं “दाता विप्रान्निमन्त्रयेत्”  
इति तस्यैवोक्तेः । तदसम्भवे वा स्वयं प्रेषितेन सर्वर्णेन । “सर्वर्णं  
प्रेषयेदाप्तं द्विजानामुपमन्त्रणे” इति प्रचेतःस्मरणात् ,

अभोज्यं ब्राह्मणस्यान्नं क्षत्रियाद्यैर्निमन्त्रितम् ।

इति हेमाद्रिधृतनिषेधवचनाच्च । तत्रापि पुत्रो मुख्यः “यथैवात्मा  
तथा पुत्र” इति स्मरणात् । तस्याप्यसम्भवे भ्रातृशिष्यादिरिति ज्ञे-  
यम् । “स्वयं शिष्योऽथवा सुत” इति बृहत्पातवचनात् । अत्र च पाठ-  
क्रमो न विवक्षितः सुतस्यान्तरङ्गत्वादिति हेमाद्रिः ।

निमन्त्रणप्रकारश्च प्रचेतसा उक्तः—

कृतापसव्यः पूर्वद्युः पितृपूर्वं निमन्त्रयेत् ।

भवद्भिः पितृकार्यं नः सम्पाद्यं वः प्रसीदत ॥

सव्येन वैश्वदेवार्थं प्रणिपत्य निमन्त्रयेत् ॥ इति ।

भवद्भिरित्यादि च ब्राह्मणोन्मुखीकरणमन्त्रो न तु निमन्त्रणमन्त्र-  
इति हेमाद्रिः । निमन्त्रणं तु अमुकस्य श्राद्धे त्वया क्षणः क्रियता-  
मित्येवं कार्यम् ।

ब्राह्मणानां गृहं गत्वा तान् प्रार्थ्यं चिनयान्वितः ।

अमुकस्य त्वया श्राद्धे क्षणो वै क्रियतामिति ॥

(१) वदन्नभ्युपगच्छेयुर्विप्राश्चैर्वीतयेति च ।

भूयोऽपि व्याहरेत् कर्ता तान् प्राप्नोतु भवानिति ॥

द्विजस्तु प्राप्नवानीति विधिरेव निमन्त्रणे ॥

इति नागरखण्डोक्तेः । एवं च ब्राह्मणैरपि सर्वैः सहैवोन्तयेत्युच्चार्यं

यजमानेन च प्राप्नोतु भवान् इत्युक्ते प्राप्नवानीति च वक्तव्यमिति हेमाद्रिप्रभृतयः ।

केचित्तु,

दक्षिणं जानुमालभ्य त्वं मयाऽत्र निमन्त्रितः ।

इति निमन्त्रणवाक्यमित्याहुः ।

मैथिलास्तु त्वामहमामन्त्रये इति वदन्ति ।

शूलपाणिस्तु त्वां निमन्त्रये इति प्रयोगवाक्यमित्याहुः ।

अन्येतु उभयविधप्रयोगदर्शनात् विकल्प एवेत्याहुः ।

तच्च निमन्त्रण ब्राह्मणेन दक्षिणं जानुमालभ्य कार्यम्, उदा-  
हृतमस्स्यवाक्यात् । यत्तु प्रागुदाहृतप्रचेतोवचने प्रणिपत्येत्तुक्तम्,  
तत्, शूद्रविषयम् ।

दक्षिणं चरणं विप्रः सव्यं वै क्षत्रियस्तथा ।

पादावादाय वैश्यो द्वौ शूद्रः प्रणतिपूर्वकम् ॥

इति आदित्यपुराणात् । निमन्त्रणस्य क्वचिदपवाहो मार्कण्डेयपुराणे—

भिक्षार्थमागतान् विप्रान् काले संयमिनो यतीन् ।

भोजयेत् प्रणिपाताद्यैः प्रसाद्य यतमानसः ॥ इति ।

सयमिनो=ब्रह्मचारिणः ।

अथ निमन्त्रणीयब्राह्मणसङ्ख्या ।

तत्र याज्ञवल्क्यः,

दैवे युग्मान् यथाशक्ति पित्रेऽयुग्मास्तथैव च ।

युग्मान्=समसङ्ख्याकान् ।

गौतमः,

नवावरान् भोजयेत्, अयुजो वा यथोत्साहमूर्ध्वं त्रिभ्यो गुणव-  
न्तमिति ।

नवभ्यः नवावरा अधिकसङ्ख्याकाः । नवाद्येकसङ्ख्याका इति तु हेमाद्रिः । इयं च सङ्ख्या प्रत्येकं पित्रादित्रिके सम्बध्यते प्रतिप्रधानं गुणावृत्तेऽन्यथ्यत्वात् । नवावरेष्वपि समव्यावृत्त्यर्थमयुज इत्युक्तम् । यथोत्साहमिति । उत्साहः=शक्तिः । ऊर्ध्वं=नवभ्योऽपि । यत्र तु ब्राह्मणा अनेके न लभ्यन्त तत्र त्रयाणां पित्रादीनामर्थ एको यदि भोज्यस्तदा गुणवानेवेत्याहुः । त्रिभ्यो गुणवन्तमित्यादिना । इदं च नवावरत्वं वैश्व-  
देविकेऽपि ज्ञेयम् । समसङ्ख्यत्वं परं तत्राधिकं ज्ञेयं स्मृत्यन्तरात् । एवं मातामहेष्वपि अनुसन्धेयम् । तेषामपि च वैश्वदेविकस्य तन्त्र-



त्वपक्षे भेदपक्षे वा गणनया तावन्तो ब्राह्मणा अनुसन्धेयाः ।

मातामहानामप्येवं तन्त्रं वा वैश्वदेविकम् ।

इति वचनात् ।

अशक्तं प्रत्याह विष्णुपुराणे ।

देवानामेकमेकं वा पितॄणां च नियोजयेत् ॥ इति ।

यदा तु अत्यन्तमशक्तेन एक एव ब्राह्मणः प्राप्यते तदा तेषां  
वर्गद्वयस्थाने एकमेव उपवेद्य देवस्थाने देवतां वा दार्भं वटुं वा  
स्थापयेत् ।

एकेनापि हि विप्रेण षट्पिण्डं श्राद्धमाचरेत् ।

इति देवलोके ।

यद्येकं भोजयेच्छ्राद्धे दैवं तत्र कथं भवेत् ।

अन्नं पात्रे समुद्धृत्य सर्वस्य प्राकृतस्य च ॥

देवतायतने कृत्वा यथाविधि प्रवर्तयेत् ।

इति बृहद्वशिष्ठवचनात् । तदभावे कुशमयं स्थापयित्वा निमन्त्रयेदि-  
ति समुद्रकरधृतभविष्यवचनाच्च । पित्रे विषमसङ्ख्या एव ब्राह्मणा भवन्ती-  
त्युक्तम् । यत्तु आश्वलायनेन एकैकस्य द्वौ द्वौ ग्रीष्मीन् वा वृद्धौ फलभूय-  
स्त्वं नत्वेवैकं सर्वेषां पिण्डैर्व्याख्यातं काममनाद्य इति पित्र्ये सम-  
सङ्ख्यकब्राह्मणविधानं कृतं तद्वृद्धिश्राद्धविषयमिति कल्पतरुप्रभृतयः ।  
नत्वेवैकं सर्वेषामर्थे एकं न कुर्यादित्यर्थः । पिण्डैर्व्याख्यातं=यथा सर्वे-  
षामर्थे एकपिण्डो न भवति तद्वदित्यर्थः । काममनाद्य=आद्य सपि-  
ण्डीकरणं तद्विप्रे कामं इच्छया एकमपि भोजयेदित्यर्थः । अनाद्ये=अ-  
ज्ञाभावे वा, अथवा अनाद्ये=आमश्राद्ध इत्यर्थः । यदा चैकोऽपि भोजयते  
तदा प्रकारविशेषो बृहस्पतिनोक्तः—

यद्येकं भोजयेत् श्राद्धे स्वल्पत्वात् प्राकृतस्य च ।

स्तोकं स्तोकं समुद्धृत्य तेभ्योऽन्नं विनिवेदयेत् ॥

तेभ्यः=पितृभ्यः । उक्तेषु पक्षेषु विस्तरपक्षं सत्क्रियाविधायकत्वेन  
अनुकल्पपक्षप्रशंसार्थं निन्दति बृहस्पतिः ।

एकैकमथवा द्वौ ग्रीन् दैवे पित्र्ये च भोजयेत् ।

सत्क्रियादेशकालादि न सम्पद्येत विस्तरे ॥ इति ।

अयं च निषेधो नादृष्टार्थः । हेतुनिर्देशात् तेन यो ब्राह्मणवा-  
हृत्येऽपि सत्क्रियादि सम्पादनसमर्थः तस्य गौतमीयोक्ताः  
पक्षाः ज्ञेयाः ।

अथ निमन्त्रणपूर्वकालकृत्यम् ।

तत्रोशनाः—

गोमथेनोदकैश्च भूमिमार्जनं भाण्डशौचं कृत्वा स्वः कर्तास्मीति  
ब्राह्मणान् निमन्त्रयेत् । अत्र गोमयादिग्रहणं सकलशुद्धिसाधनद्र-  
व्योपलक्षणम् ।

देवलः—

श्वः कर्ताऽस्मीति निश्चित्य दाता विप्रान् निमन्त्रयेत् ।

निरामिषं सकृद् भुक्त्वा सर्वसुप्तजने गृहे ॥

असम्भवे परेद्युर्वा ब्राह्मणांस्तान्निमन्त्रयेत् ।

सुप्तेत्यत्र भुक्तेति मैथिलानां पाठः ॥

अत्र निश्चित्येत्यभिधानात् यत्र तीर्थश्राद्धादौ निश्चयाभावस्तत्र  
न निरामिषसकृद्भोजनमङ्गम्, स्फ्यादिलघृज्याधिकरणानुगोधा  
दिति । अत्र वचनान्नापूर्वं भोजनं विधीयते किं तु रागतः प्राप्तभो-  
जनानुवादेन निरामिषत्वसकृत्वरूपगुणमात्रं विधीयते अतश्चोपवा-  
सदिने न भोजनमिति गौडाः ।

अत्र च निमन्त्रणात् पूर्वं श्वः श्राद्धं करिष्यामीति संकल्प्य  
ब्राह्मणान् निमन्त्रयेदिति पैठानिसिवचनात् सङ्कल्पः कार्यः । स  
चाचारादेवं कार्यः, देशकालौ संकीर्त्य अमुकामुकगोत्रनामकाना-  
मस्मत्पित्रादीनां सदैवं सपिण्डं पार्वणश्राद्धद्वयं करिष्ये इति । एवं  
सङ्कल्प्य निमन्त्रयेत् । तच्च पितृपूर्वकं कार्यं “पितृपूर्वं निमन्त्रयेत्”  
इति प्रचेतः स्मरणात् ।

यस्तु—

उपवीती ततो भूत्वा देवतार्थान् द्विजोत्तमान् ।

अपसव्येन पित्र्येऽथ स्वयं शिष्योऽथवा सुतः ॥

इति बृहस्पतिवाक्ये अथ शब्दो न स क्रमपरः, अथशब्दस्य  
पाठक्रमवत्वेन श्रुतिक्रमापेक्षया दुर्बलत्वात् ।

अन्येतु अथशब्दानुरोधात् विकल्प इत्याहुः ।

निमन्त्रणोत्तरं च नियमश्रावणमुक्तं मात्स्ये—

एवं निमन्त्र्य नियमान् श्रावयेत्पैतृकान् बुधः ।

अक्रोधनैः शोचपरैः सततं ब्रह्मचारिभिः ।

भक्षितव्यं भवद्भिश्च मया च श्राद्धकारिणा ॥ इति ।

अत्र निमन्त्रणयिब्राह्मणसमीपगमनादिनियमश्रावणान्तं प्रतिब्राह्मणमनुसन्धेयमिति हेमादिः । अङ्गीकृतनिमन्त्रणेन तु “आमन्त्रितो-जपेद्दोग्ध्रीम्” इति भृगुस्मृतेः “आब्रह्मन् ब्राह्मणो ब्रह्मवर्चसीत्यादि योगक्षेमो नः कल्पताम्” इत्यन्तानि यजूषि जप्तव्यानि । तानि जप्यप्रकरणे वक्ष्यन्ते ।

अथ निमन्त्रितनियमाः ।

तत्र मनुः—

कोतितस्तु यथान्यायं हव्यकव्ये द्विजोत्तमः ।

कथं चिदप्यतिक्रामन् पापः शूकरतां व्रजेत् ॥

केतितो=निमन्त्रितः । स्वीकृत्य निमन्त्रणं यदि कामादिनातिक्रामेत्तदा सूकरयोनिप्रदं पापं प्राप्नुयादित्यर्थः ।

केचित्सु प्रार्थ्यमानः सन् यदि अतिक्रामेत् नेच्छेन्ननिमन्त्रणमिति व्याचक्षुः ।

ननु लिप्सया श्राद्धभोजने प्रवृत्तिर्न विधितः, तत्र विध्यपराधाभावे कुतो दोष इति चेत् । न । ऋतुगमनवदुपपत्तेः । यथा हि ऋतौ भार्यागमने रागतः प्रवृत्तिसम्भवेऽपि अगमने दोषश्रवणात् क्रोधादिनाऽगच्छन् प्रत्यवैतीति कल्प्यते, एवमिहापि सत्यपि श्राद्धभोजनस्य रागतः प्राप्तत्वे उक्तवक्ष्यमाणनिन्दावचनैर्निमन्त्रणमतिक्रामन् प्रत्यवैतीति कल्प्यते ।

यतः,

आमन्त्रितस्तु यो विप्रो भोक्तुमन्यत्र गच्छति ।

नरकाणां शतं गत्वा चाण्डालेष्वभिजायते ॥

अनिन्द्यामन्त्रणमवश्यमङ्गीकर्तव्यमित्याह देवलः—

कर्मप्रतिश्रवस्तेषामनिन्द्यामन्त्रणे कृते ।

अनिन्द्येनामन्त्रितानां काममस्त्वित्येवं प्रतिश्रवोऽङ्गीकार एव युक्त इत्यर्थः । इदं च शक्तविषयम्, अशक्तं प्रति विध्यप्रवृत्तेः । तथा च ज्वराद्यभिभवेन भोक्तुमसामर्थ्ये प्रत्याख्यानं कुर्वतोऽपि न दोषः । अनेनैवाभिप्रायेणाह गौतमः ।

अनिन्दितेनामन्त्रिते शक्तेन न प्रत्याख्यानं कर्तव्यमिति ।

शक्तेन=भोजनसमर्थनेत्यर्थः ।

एवं ब्राह्मणं चतुर्मुखं कृत्वा देवताः पितृभ्यः सह तदन्नं समुपा-

इनन्ति तस्मात् स न व्यतिक्रामेदिति यमवाक्यमपि अनिन्द्यामन्त्रित-  
शक्तविषयमेव व्याख्येयम् ।

कूर्मपुराणे,

आमन्त्रितो ब्राह्मणो वै योऽन्यस्मिन् कुरुते क्षणम् ।

स याति नरकं घोरं सुकरत्वं प्रयाति च ॥

मत्स्यपुराणे,

आमन्त्रितास्तु गुणिनो निर्धनेनापि च द्विजाः ।

नान्यमिष्टान्नलोभेन तमतिक्रमयन्ति हि ॥

निमन्त्रितास्तु येनादौ तस्माद् गृह्णन्ति नान्यतः ।

अन्यस्य पुरुषस्य मिष्टं यदन्नं तल्लोभेनेत्यर्थः ॥

अत्र गुणिनेत्युपादानात् पूर्वमविदितदोषस्यामन्त्रणे स्वीकृते पश्चा-  
द्दोषे विदिते प्रत्याख्यानं कुर्वन् नापराध्यतीति सूचितम् । कात्या-  
यनादिवचनेष्वपि निमन्त्रणङ्कतुरनिन्द्यताविशेषेण निन्द्यकृतमन्त्र-  
णातिक्रमण न दोषायेत्येवमेवार्थं गमयति । तदेतत् सर्वमाख्यविषयम्-

विद्यमानधनो विद्वान् भोज्यान्नेन निमन्त्रितः ।

कथं चिदप्यतिक्रामन् पापः सुकरतां व्रजेत् ॥

इति षड्विंशतमोऽभिधानात् । अतोऽत्यन्तनिर्धनो बहुदाक्षिणा-  
दिलोभेन पूर्वनिमन्त्रणमतिक्रामन्नपि न दुष्यतीति गम्यते ।

केचित्तु सधनस्य दोषाधिक्यज्ञापनार्थमिदं वचनमिति व्या-  
ख्युः ।

निमन्त्रणं गृहीत्वान्यदन्नं न प्रतिगृह्णीयादित्याह कात्यायनः ।

आमन्त्रितोऽन्यदन्नं न प्रातेगृह्णीयात् ।

यच्छ्राद्धार्थं निमन्त्रितस्तदर्थदन्नादन्यत् श्राद्धव्यतिरेकेणापि येन  
केन चिद्दीयमानमन्नं तदहर्नं प्रतिग्राह्यमिति ।

यस्तु स्वीकृतनिमन्त्रणः केन चिन्निमित्तेन कुतुपादिकालानिर्वापत्तिं  
करोति तस्य दोष आदित्यपुराणे उक्तः ।

आमन्त्रिताश्चिरं नैव कुर्याद्विप्रः कदा च न ।

देवतानां पितॄणां च दातुरन्यत्र चैव हि ॥

चिरकारी भवेद्भोग्धा पच्यते नरकाग्निना ।

भोग्ग्रा=द्रोहकारी । देवतादीनां द्रोहकारी भवेदित्यर्थः ।

धाङ्गवत्स्वयः,

तैश्चापि संयतैर्भाव्यं मनोवाक्कायकर्मभिः ।

देवलः,

तस्मात् दोषान् परित्यज्य त्रीनेतानपरानपि ।

ब्रह्मचारी शुचिर्भूत्वा श्राद्धं भुञ्जीत शक्तिमान् ॥

त्रीन्=स्त्रीसम्भोगाऽन्यप्रतिग्रहपुनर्भोजनाख्यान् ।

यमः,

आमन्त्रितस्तु यः श्राद्धे वृषल्या सह मोदते ।

भवन्ति पितरस्तस्य तं मासं शुक्रभोजनाः ।

अत्र वृषलीशब्दः स्त्रीमात्रोपलक्षणार्थः । सामान्यत एव ब्रह्मच-  
र्यस्य विधानात् । वृषं भर्तारं लाति स्वीकुरुते इति व्युत्पत्त्या ब्राह्म-  
ण्यपि वृषल्येवेति हेमाद्रौ व्याख्यातम् । शूद्रागमने दोषाधिक्यप-  
राण्येतानि वचनानीत्यन्ये । अत्र च मैथुनं ऋतुमत्यामपि स्वभार्या-  
यां न कर्तव्यम् । तथा नियुक्तेन देवतादिनापि न कर्तव्यम् ।

ऋतुकाले नियुक्तो यो नैवगच्छेत् स्त्रियं क्वचित् ।

तत्र गच्छन् समाप्नोति ह्यनिष्टं फलमेव तु ॥

इति निमन्त्रितं प्रक्रम्य वृद्धमनुकेः ।

कूर्मपुराणे—

निमन्त्रितस्तु यो विप्रो ह्यध्वानं याति दुर्मतिः ।

भवन्ति पितरस्तस्य तं मासं मलभोजनाः ॥

यमोशनसौ—

आमन्त्रितस्तु यः श्राद्धे भारमुद्धहति द्विजः ।

पितरस्तस्य तं मासं भवन्ति स्वेदभोजनाः ॥

उशनाः—

आमन्त्रितस्तु यः श्राद्धे द्यूतं संसेवते द्विजः ।

भवन्ति पितरस्तस्य तं मासं मलभोजनाः ॥

आमन्त्रितस्तु यः श्राद्धे आयासं कुरुते द्विजः ।

भवन्ति पितरस्तस्य तं मासं पित्तभोजनाः ॥

यमः—

अहिंसा सत्यमक्रोधो दूरे चागमनक्रिया ।

अभारोद्धहनं क्षान्तिः श्राद्धस्योपासनाविधिः ॥

दूरे=सीम्नः परस्तात् । न गन्तव्यमित्यर्थः ।

ब्रह्माण्डपुराणेऽपि—

न सीमानमतिक्रामेत् श्राद्धार्थं वै निमन्त्रितः ।

पर्यटन् सीममध्ये तु कदाचिन्न प्रदुष्यति ॥

श्राद्धभुक् पुनर्भोजनादि न कुर्यादित्याह यमः—

पुनर्भोजनमध्वानं भाराध्ययनमैथुनम् ।

सन्ध्यां प्रतिग्रहं होमं श्राद्धभुग् वर्जयेत् सदा ॥

सदेति, निमन्त्रणक्षणमारभ्य श्राद्धाहोरात्रपर्यन्तम् । सन्ध्या  
होमादौ विशेषो भविष्यत्पुराणे—

दशकृत्वः पिबेदापो गायत्र्या श्राद्धभुग् द्विजः ।

ततः सन्ध्यामुपासीत जपेच्च जुहुयादपि ॥ इति ।

अयं निमन्त्रितनियमः पूर्वदिने श्राद्धदिने वा निमन्त्रणमारभ्य  
भवति निमन्त्रणप्रयुक्तत्वाच्चियमजातस्येति दिक् । इति निमन्त्रितब्राह्मण  
नियमाः ।

अथ कर्तृनियमाः ।

तत्र देवलः—

अक्रोधो निर्वृतः स्वस्थः श्रद्धावानत्वरः शुचिः ।

समाहितमनाः श्राद्धक्रियायामसकृद्भवेत् ॥

अक्रोधः=क्रोधशून्यः । उपलक्षणमेतन्मात्सर्यादीनाम् । निर्वृतः=  
सुप्रसन्नः । स्वस्थः=अव्याकुलीकृतचित्तः । असकृत्=श्राद्धसमाप्ति-  
पर्यन्तम् ।

विष्णुः—

कोपं परिहरेत् नाश्रुपातयेत् न त्वरां कुर्यात् ।

अत्र यस्यामङ्गादिलोपः सम्भाव्यते तादृशी त्वरा निषिध्यते ।

प्रयोगप्राशुभावस्तु विध्यनुमत एवेति न निषिध्यते ।

पैथीनसिः—

श्राद्धे सत्यं चाक्रोधं च शौचं च त्वरां च प्रशंसति ।

वाराहपुराणे—

दन्तकाष्ठं च विसृजेत् ब्रह्मचारी शुचिर्भवेत् ।

दन्तप्रक्षालनार्थं दन्तकाष्ठं नादद्यादित्यर्थः । ब्रह्मचर्यं चाष्टप्रका-  
रमैथुनवर्जनम् । तदाह गोभिलः ।

स्मरणं कीर्तनं केलिः प्रेक्षणं गुह्यमाषणम् ।

सङ्कल्पोऽध्यवसायश्च क्रियानिर्वृतिरेव च ॥

एतन्मैथुनमष्टाङ्गं प्रवदन्ति मनीषिणः ।

विपरीतं ब्रह्मचर्यमेतदेवाष्टलक्षणम् ।

केलिः=स्त्रिया सह क्रीडा, आफलप्राप्तेः सुरतसम्पादनं क्रियानिवृ-  
त्तिः । अष्टाङ्गम्=अष्टप्रकारम् ।

व्यासः—

आद्धे यज्ञे च नियमे नाद्यात् प्रोषितभर्तृका ।  
आद्धकर्तृनिषेधोऽयं न तु भोक्तुः कदाचन ॥  
दन्तकाष्ठनिषेधे सति कर्तव्यं विशेषमाह व्यासः—  
अलाभे दन्तकाष्ठानां निषिद्धायां तथा तिथौ ।  
अपां द्वादशगणद्वैर्विदध्यादन्तधावनम् ॥ इति ।

आदित्यपुराणे—

तदहस्तु शुचिर्भूत्वाऽक्रोधनोऽत्वरितो भवेत् ।  
अप्रमत्तः सत्यवादी यजमानोऽथ वर्जयेत् ।  
अध्वानं मैथुनं चैव श्रम स्वाध्यायमेव च ॥  
तदहः=आर्द्धीयेऽह्नि । अध्वशब्देन लक्षणया सीमातः परस्तात्  
गमनं कथ्यते । श्रमो=भारवाहनादिजन्य- क्लेशः । स्वाध्यायशब्देनाध्य-  
यनाध्यापने विवक्षिते ।

वृद्धमनुः,

निमन्त्र्य विप्रांस्तदहर्वजयेन्मैथुनं क्षुरम् ।  
प्रमत्ततां च स्वाध्यायं क्रोधाशौचं तथानृतम् ॥  
क्षुर=क्षुरकर्म ।

जाबालः—

ताम्बूलं दन्तकाष्ठं च स्नेहस्नानमभोजनम् ।  
रत्यौषधपराश्रानि आद्धकर्ता तु वर्जयेत् ॥  
स्नेहस्नानम्=अभ्यङ्गस्नानम् । अभोजनम्=उपवासः । आवश्यकोपवासे  
प्राप्ते पितृसेवितमाध्यायोपवसेत् ।  
तथा च श्रुतिः “अवध्रेयमेव तन्नैव प्राशिनं तन्नैवाऽप्राशितम्” इति ।  
निमन्त्रितब्राह्मणपरित्यागे दोषमाह नारायणः ।

केतनं कारयित्वा तु निवारयति दुर्मतिः ।  
ब्रह्मवध्यमवाप्नोति शूद्रयो नौ च जायते ॥  
एतस्मिन्नेनसि प्राप्ते ब्राह्मणो नियतः शुचिः ।  
यतिचान्द्रायणं कृत्वा तस्मात् पापात् प्रमुच्यते ॥  
अयं च निषेधोऽदुष्टब्राह्मणत्याग इति बोध्यम् ।

यतिचान्द्रायणं नाम चान्द्रायणविशेषः । आद्धकर्त्रा च निम

न्त्रणमारभ्याऽऽश्राद्धसमाप्तेराहारो वर्जनीय इत्याहपस्तम्बः, 'आरम्भे चाभोजनमासमापनादिति' ।

गुरुतरकार्यव्यासङ्गादिना स्वयं श्राद्धं कर्तुमशक्नुवन् यदि कदाचित् पुत्रादिना श्राद्धं कारयेत् तदानेन श्राद्धाधिकारिणा च नियमा अनुष्ठेया इत्युक्त वाराहपुराणे ।

न शक्नोति स्वयं कर्तुं यदा ह्यनवकाशतः ।

श्राद्धं शिष्येण पुत्रेण तद्वान्येनाऽपि कारयेत् ॥

नियमानाचरेत् सोऽपि विहितांश्च वसुधरे ।

यजमानोऽपि तान् सर्वांश्चाचरेत्सुसमाहितः ॥

ब्रह्मचर्यादिभिर्भूमि ! नियमैः श्राद्धमक्षयम् ।

अन्यथा क्रियमाणं तु मोघमेव न संशयः ॥

भूमीति सम्बोधनम् । एते च नियमाः श्राद्धभुक्तान्नपाकान्तं कर्तव्याः । तदाह लौगाक्षिः—

विनीतः प्रार्थयन् भक्त्या विप्रानामन्त्र्य यत्नतः ।

श्राद्धं भुक्त्वान्नपाकान्तं नियमानाचरेत्ततः । इति श्राद्धकर्तृनियमाः ।

अथोभयनियमाः ।

तत्रादित्यपुराणे—

तां निशां ब्रह्मचारी स्यात् श्राद्धकृत् श्राद्धिकैः सह ।

अन्यथा वर्तमानौ तौ स्यातां निरयगामिनौ ॥

पद्मपुराणे ।

पुनर्भोजनमध्वानं भारमायासमैथुनम् ।

श्राद्धकृत् श्राद्धभुक् चैव सर्वमेतद्विधर्जयेत् ॥

स्मयं च कलहं चैव दिवा स्वापं तथैव च ।

हारीतः ।

आमन्त्रिता आमन्त्रयिता च शुचयस्तां रात्रिं वसेयुः ।

शुचयो=मैथुनकामक्रोधादिरहिताः । मयुर्यमश्व—

निमन्त्रितो द्विजः पित्र्ये नियतात्मा भवेत्सदा ।

न च छल्लन्दांस्यधीयीत यस्य श्राद्धं च तद् भवेत् ॥

यस्य च तत् कर्तव्यं श्राद्धं भवेत्सोऽपि नियतात्मा भवेदित्यर्थः ।

विष्णुपुराणे ।

ततः क्रोधव्यवायादीनायासं च द्विजैः सह ।

यजमानो न कुर्वीत दोषस्तत्र महानयम् ॥



अयम्=नियमाकरणरूपो महान् दोष इत्यर्थः । तत्र=क्रोधव्यवाया-  
दौ, आयासे वा ।

श्राद्धे नियुक्तो भुक्त्वा वा भोजयित्वा नियुज्य च ।

व्यवायी रेतसो गर्ते मज्जयत्यात्मनः पितृन् ॥

नियुक्तो निमन्त्रितो ब्राह्मणः श्राद्धभोजनात् प्राक् श्राद्धभोजनो  
त्तरकाल वा व्यवायी मैथुनकर्ता यदि भवति तदा आत्मनः स्वस्य  
पितृन् रेतोगर्ते मज्जयेत् । एवं श्राद्धकर्ताऽपि नियुज्य निमन्त्र्य ब्राह्मण  
भोजनात् पूर्वं भोजयित्वा(१) ब्राह्मणभोजनान्तरमपि वा भुक्तान्नपा-  
नपरिणामावाधि यदि व्यवायी स्यात् तदा सोऽपि तमेव दोषं  
प्राप्नुयात् ।

प्रचेताः—

स्यादन्नपरिणामान्तं ब्रह्मचर्यं द्वयोस्ततः ।

अन्नपरिणामान्तं=भुक्तान्नपरिणामान्तम् । तदाह बृहस्पतिः ।

भुक्तान्नपरिणामान्तं नियमांश्च विवर्जयेत् ।

निषिद्धं कुर्वतां दोषस्तद्वद्वैधमकुर्वताम् ॥ इति ।

वैधं=विहितम् । वायुपुराणे ।

श्राद्धदाता च भोक्ता च मैथुनं यदि गच्छतः ।

पितरस्तु तयोर्मांसं रेतोऽश्नन्ति न संशयः ॥

उभयोर्नियमानुष्ठाने हेतुर्हरितेनोक्तः ।

पूर्वेद्युरामन्त्रितान् विप्रान् पितरः संविशन्ति वै ।

यजमानं च तां रात्रिं वसेयुर्नियतास्ततः ॥

कात्यायनः ।

तदहः शुचिरक्रोधनोऽत्वरितोऽप्रमत्तः सत्यवादी स्यात् अध्व-  
मैथुनश्रमस्वाध्यायांश्च वर्जयेत् आवाहनादि वाग्यतः ओपस्पर्श  
नात्, आमन्त्रिताश्चैवम् ।

आवाहनादि=आवाहनप्रभृति । ओपस्पर्शनात्=उपस्पर्शनपर्यन्तम् । श्रा-  
द्धकर्ता वाग्यतो मौनी स्यात् । उपस्पर्शनशब्देन कात्यायनसूत्रोक्तं  
विसर्जनान्ते जलस्पर्शनं विवक्षितम् । आमन्त्रिताश्चैवमिति । शुचि-  
त्वादियुक्ता आवाहनादि उदस्पर्शनपर्यन्तं वाग्यताश्च भवेयुरित्यर्थः ।  
इति उभयनियमाः ।

(१) एतच्च भोजयित्वेत्यस्यैव विवरणं बोध्यम् ।

अथ निमन्त्रितब्राह्मणानां श्राद्धभोजने नियमाः ।

तत्र विष्णुः ।

अग्नीयुर्ब्राह्मणा न सोपानत्का न पीठोपनिहितपादाः । उपानहं=चर्मपादुके । पीठात् बहिः कृतपादा अग्नीयुरित्यर्थः ।

प्रभासखण्डे ।

यश्च फूत्कारवद् भुङ्क्ते यश्च पाणितले द्विजः ।

न तदश्नन्ति पितरो यश्च वायुं समुत्सृजेत् ॥

फूत्कारवत्=फूत्कारादिशब्दवत् । यश्च पाणितल इति=पाणितले ग्रासं गृहीत्वा न भोक्तव्यम्, तेनाङ्गुल्यग्रैर्ग्रासग्रहणं कर्तव्यमिति विवक्षितम् । वायुसमुत्सर्जनम्=अपानवायूत्सर्जनम् । भोजने अन्ननिन्दादि न कर्तव्यमित्याह प्रवेताः ।

पीत्वापोशानमश्नीयात् पात्रे दत्तमगर्हितम् ।

सर्वेन्द्रियाणां चापल्यं न कुर्यात् पाणिपादयोः ॥

अत्युष्णं सर्वमन्नं स्याद् भुञ्जीरंस्ते च वाग्यताः ।

न च द्विजातयो ब्रूयुर्दाना पृष्ठा हविर्गुणान् ॥

सर्वेन्द्रियाणां चापल्यं=भोजनार्थव्यापारातिरिक्तव्यापारः, इन्द्रियग्रहणेन पादयोर्ग्रहणे सिद्धे पुनस्तद्ग्रहणं पाणिपादचापल्यमाधिकदोषजनकमिति ज्ञापनार्थम् । अत्युष्णम्=ईषदुष्णम् । अत्युष्णस्य भोक्तुमशक्यत्वात् । वाग्यताः=वाग्व्यापाररहिताः । तेन शब्दाश्चारण न कर्तव्यमित्यभिप्रेयते । दात्रेत्युपलक्षणम्, अन्येनापि पृष्ठा हविर्गुणान् आर्क्षीयान्नगुणान्न ब्रूयुः । वाग्यतानामप्रसक्तं हविर्गुणवचनं न निषेध्यमिति चेदभिनयादिनापि हविर्गुणप्रकाशनं न कर्तव्यमित्येतदर्थत्वाद् स्य वचनस्य । ततश्च ब्रूयुरिति लक्षणया प्रकाशयेयुरिति व्याख्येयम् । अत्रिरपि ।

अंकारेणापि यो ब्रूयाद्धस्ताद्वापि गुणान् वदेत् ।

इति वर्जनीयाधिकारे हस्तग्रहणं कुर्वन् इममेवार्थमभ्यसूचयत् ।

देवतः ।

स्वन्नपानकशीतोदं ददन्नथो ह्यवलोकितः ।

वक्तव्ये कारणे संज्ञां कुर्वन् भुञ्जीत पाणिना ॥

अस्य श्लोकस्यार्थः, हेमाद्रौ इत्थं विवृतः, अपेक्षानुसारेणान्नपानशीतल्लवार्वादिदानृभिरपेक्षां ज्ञातुमवलोकितः क्षुत्पिपासालक्षणे

अपेक्षादेः कारणे वक्तव्ये पाणिना संज्ञासङ्केतमपेक्षादिसूचकं कुर्वन् भुञ्जीतेति ।

मनुः ।

यावदन्नं भवत्युष्णं यावदश्नन्ति वाग्यताः ।

तावदश्नन्ति पितरो यावन्नोक्ता हविर्गुणाः ॥

( अ० ३ श्लो० २३७ )

अत्रि ।

हुङ्कारेणापि यो ब्रूयात् हस्ताद्वाऽपि गुणान् वदेत् ।

भूतलाब्धोद्धरेत् पात्रं मुञ्चेद्वस्तेन वा पिबेत् ॥

प्रौढपादो बहिःकक्षो बहिर्जातुकरोऽथवा ।

अङ्गुष्ठेन विनाशनाति मुखशब्देन वा पुनः ॥

पीत्वाऽवशिष्टतोयानि पुनरुद्धृत्य वा पिबेत् ।

खादितार्थान् पुनः खादेन् मोदकानि फलानि वा ॥

मुखेन वा धमेदन्नं निष्ठीवेद्भाजनेऽपि वा ।

इत्थमश्नन् द्विजः श्राद्धं हत्वा गच्छत्यधोगतिम् ॥

पात्रमित्यस्य मुञ्चेदित्यत्राप्यन्वयः । प्रौढपादस्तु—

आसनारूढपादस्तु प्रौढपादः स उच्यते ॥

इति भविष्यपुराणेऽभिहितः । बहिःकक्षो=बहिर्भूतकक्षद्वयः ।

वायुपुराणेऽपि ।

यावन्न स्तूयते चान्नं यावदोष्णं न मुञ्चति ।

तावदश्नन्ति पितरो यावदश्नन्ति वाग्यताः ॥

प्रभासखण्डे ।

रसा यत्र प्रशस्यन्ते भोक्तारो बन्धुगोत्रिणः ।

राजवार्तादिसंक्रन्दो रक्षःश्राद्धस्य लक्षणम् ॥

भोक्तारो=बन्धुगोत्रिणः । पित्रादिस्थाने भोक्तार इत्यर्थः । श्राद्ध-  
शेषभोजनं तु तेषां विहितमेव । रसशंसादि, रक्षःश्राद्धस्य लक्षण  
सूचकम्, तत् श्राद्धं पितृतृप्तिकरं न भवतीत्यर्थः । हविर्गुणप्रशंसा-  
निषेधस्तु श्राद्धसमाप्तेः पूर्वमेवेत्यभिप्रेत्याह वृद्धवशिष्ठः,

श्राद्धावसाने कर्तव्या द्विजैरन्नगुणस्तुतिः ।

निगमः,

नाशपानादिकं श्राद्धे वारयेन्मुखतः कचित् ।

अनिष्टत्वाद् बहुत्वाद्वा वारणं हस्तसंज्ञया ॥

अनिष्टत्वात्=अनपेक्षितत्वात् । अपेक्षितस्याऽपि वा पात्रस्थस्य बहुत्वात् यदा अन्नादि वारयेत् तदा न मुखतः-न शब्दप्रयोगेण, किन्तु हस्तसंज्ञया हस्तसंकेतेनेत्यर्थः ।

शङ्कलिखितौ ।

ब्राह्मणा अन्नगुणदोषौ नाभिवदेयुः, नातृप्तं ब्रूयुरन्योन्यं न प्रशंसेयुरन्नपानं न प्रभूतामिति वदेयुरन्यत्र हस्तसंज्ञया । पात्रे प्रभूतमन्नमस्त्यन्यत्र परिवेष्यमिति भोक्तृभिर्न वक्तव्यं किं तु हस्तसंकेतेन सूचनीयमित्यर्थः । अपेक्षितं चावश्यं याचनीयमेवेत्याह वृद्धशातातपः ।

अपेक्षितं याचितव्यं श्राद्धार्थमुपकल्पितम् ।

न याचते द्विजो मूढः स भवेत् पितृघातकः ॥

मनुः ।

यद्वेष्टितशिरा भुङ्क्ते यद् भुङ्क्ते दक्षिणामुखः ।

सोपान्तकश्च यद् भुङ्क्ते तद्वै रक्षांसि भुञ्जते ॥

( अ० ३ श्लो० १३८ )

वेष्टनमुष्णीषादिना । अत्र दक्षिणमुखताया निषेधात् वचनान्तरविहितोदङ्मुखताया असम्भवे प्रतिनिधित्वेन दिगन्तराभिमुखतेति अवसीयते, निषिद्धस्य प्रतिनिधित्वानुपपत्तेः ।

पात्रोद्धरणे दोष उक्तो वाराहपुराणे ।

उद्धरेद्यदि पात्रं तु ब्राह्मणो ज्ञानवर्जितः ।

हरन्ति राक्षसास्तस्य भुञ्जतोऽन्नं च सुन्दरि ॥

भुञ्जानैः बुद्धिपूर्वमितरेतरस्पर्शो न कर्तव्य इत्युक्तं वायुपुराणे ।

श्राद्धे नियुक्ता ये विप्रा दम्भं क्रोधं च चापलम् ।

अन्योन्य स्पर्शनं कामाद्वर्जयेयुर्मदं तथा ॥

प्रमादाद्दाम्न्योन्यस्पर्शो किं कर्तव्यमित्यपेक्षित आह शङ्खः ।

श्राद्धपङ्क्तौ तु भुञ्जानो ब्राह्मणो ब्राह्मण स्पृशेत् ।

तदन्नमत्यजन् भुक्ता गायत्र्यष्टशतं जपेत् ॥ ब्राह्मण भुञ्जानम् ।

वशिष्ठः ।

नियुक्तस्तु यदा श्राद्धे दैवे वा मांसमुत्सृजेत् ।

यावन्ति पशुरोमाणि तावन्नरकमृच्छति ॥

यमः

नियुक्तश्चैव यः श्राद्धे यत्किञ्चित् परिवर्जयेत् ।

पितरस्तस्य तं मांसं नैराश्यं प्रतिपादिरे ॥ नैराश्यम्=अनशनम् ॥

प्रचेताः ।

न स्पृशेद्वामहस्तेन भुज्जानोऽन्नं कदाचन ।  
न पादौ च शिरो वस्ति न पदा भाजनं स्पृशेत् ॥  
वस्ति=मूत्रपुरीषस्थानम् ।

वसिष्ठः ।

उभयोर्हस्तयोर्मुक्तं पितृभ्योऽन्नं निवेदितम् ।  
तदन्तरं प्रतीक्षन्ते ह्यसुरा दुष्टचेतसः ॥  
तस्मादशून्यहस्तेन कुर्यादन्नमुपागतम् ।  
भाजनं वा समालभ्य तिष्ठेदोच्छेषणाद् द्विजः ॥

उभयोर्ब्राह्मणहस्तयोरन्यतरेणापि यदा तदन्नमनधिष्ठितं भवति तदन्तरालमसुराः सर्वदा प्रतीक्षन्ते, लब्धान्तराश्च तदन्नमपहरन्ती-  
त्यर्थः । तस्मात् पितृभ्यो निवेदितमन्नं भोजनसमाप्तिपर्यन्तं वामह-  
स्तेनाशून्यं कुर्यात् कण्डूयनाद्यर्थं वामहस्तव्यापारसमये तु दक्षिण  
हस्तेन भाजनं समालभ्य वर्तते इति तात्पर्यार्थं इति हेमाद्रौ व्याख्या ।

अन्ये त्वेवं व्याचक्षते अन्नमुभयोर्हस्तयोरन्यतरेणापि यथा मुक्तं न  
भवति तथा कर्तव्यम् । ततश्च भाजनस्थेऽन्ने दक्षिणस्य व्याधृतो  
तेनैवान्नमुक्तं भवति, दक्षिणव्यापृत्यमावे तु उक्तप्रचेतोवाक्येन  
वामेन हस्तेनान्नस्पर्शस्य निषेधाद् वामेन भाजनं समालभ्य वर्तते ।  
क्वचित् उभयोः शाखयोर्मुक्तमिति पाठः । तत्र शाखयोर्हस्तयो-  
रित्येवार्थः ।

जातूकण्योऽपि,

भाजने परिशिष्टान्नं हस्तेन ब्राह्मणः स्पृशेत् ।

रक्षोभ्यस्त्रायते यस्मात् धरणीयं प्रयत्नतः ॥

यस्मात् स्पृशन् ब्राह्मणो रक्षोभ्यः आह्वानं त्रायते तस्मादित्यर्थः ।  
“ब्राह्मणो हि रक्षसामपहन्ता” इति शतपथश्रुतेः । देवतोद्देशेनान्न  
त्यागात् प्राक् न परिविष्टान्नं हस्तेन स्पृष्टव्यमित्याह्वानिः ।

असङ्कल्पितमन्नाद्यं पाणिभ्यां य उपस्पृशेत् ।

अभोज्यं तद् भवेदन्नं पितृणां नोपतिष्ठते ॥

असंकल्पितं=देवतोद्देशेनात्यक्तम् ।

निगमः—

मांसापूपफलेक्षवादि दन्तच्छेदं न भक्षयेत् ।

ग्रासक्षेपं न पात्रेऽस्येत् पीतक्षेपं तु नो पिबेत् ॥

हस्तेन मांसादि धृत्वा स्वरूपं दन्तैश्छित्त्वा न भक्षयेत् । नास्थेयं  
न निक्षिपेत् ।

प्रवेताः—

दन्तच्छेदं हस्तपानं वर्जयेच्चातिभोजनम् ।

हस्तपानं=हस्तेन जलादिपानम्, न कुर्यादित्यर्थः ॥

बद्धचपरिशिष्टे,

यश्च पाणितले दत्तं यच्चान्नमुपकल्पितम् ।

एकीभावेन भोक्तव्यं पृथक्भावो न विद्यते ॥

पाणितले दत्तमग्नौकरणान्नम्, उपकल्पितं भोजनपात्रेषु पित्राद्यु-  
द्देशेन निहितं, तत् उभयमपि एकीकृत्य मिश्रयित्वा भोक्तव्यम् ।

जमदग्निः । न छिन्द्युर्नावशेषयेयुः ।

छेदनं=दन्तच्छेदनम् । नावशेषयेयुः=तृप्ते प्राक् क्रोधादिनाशं न त्यजे-  
युर्गित्यर्थः ।

नदाह सुमन्तुः ।

आतृप्तेर्भोजनं तेषां कामतो नावशेषणम् ।

तृप्तौ जातायां तु किञ्चिदवशेषणायम् ।

तदाह जमदग्निः ।

अन्यत् पुनरुत्सृष्टव्यं तस्यासंस्कृतप्रमीतानां भागधेयत्वात्

अन्यद्-दध्यादिभ्यो निरविशेषभोज्येभ्यः ।

भोजनपात्रेण जलं न पिबेदित्याह । शातातपः ।

अर्धभुक्ते तु यो विप्रस्तस्मिन् पात्रे जलं पिबेत् ।

यद् भुक्तं तत् पितृणां तु शेषं विद्यादथासुरम् ॥

इति श्राद्धभोक्तृनियमाः ।

अथ भोजयितृवर्माः ।

तत्र याज्ञवल्क्यः । ( अ० १ श्रा० प्र० श्लो० २४० )

अन्नमिष्ट हविष्यं च दद्यादक्रोधनोऽत्वरः ।

इष्टं=ब्राह्मणानां, स्वस्य, उद्देश्यपित्रादीनां च, वाक्चापव्यराहिना-  
नामपि ब्राह्मणानां हस्तसंकेतादिना यद्यदिष्टं जानयित्तत्तद्दद्यादित्यर्थः ।  
अपेक्षिताऽप्रदाने दोषमाह—

वृद्धशातातपः ।

अपेक्षितं यो न दद्यात् श्राद्धार्थमुपकल्पितम् ।

अथः कृच्छ्रासु घोरासु तिर्यग्योनिषु जायते ॥

मनुः । ( अ० ३ श्लो० २३३ )

हर्षयेत् ब्राह्मणांस्तुष्टो भोजयेच्चाशन शनैः ।

अन्नाद्येनासकृच्चैनान् गुणैश्च परिचोदयेत् ॥

भोजयेच्चाशन शनैरिति=मन्दं मन्दं भोक्तव्यमिति ब्राह्मणान् प्रेर-  
येदित्यर्थः ।

तथा,

यद्यद्रोचेत विप्रेभ्यस्तत्तद्द्यादमत्सरः ।

ब्रह्मोद्याश्च कथाः कुर्यात् पितृणामेतदीप्सितम् ॥

ब्रह्मोद्याः=कश्चिदेकाकी चरतीत्याद्याः । अथवा ब्रह्मप्रधाना मन्त्रा  
यथावादादय इति हेमाद्रौ । ब्राह्मणान् हविर्गुणदोषौ न पृच्छेदित्याह—  
शङ्कः ।

श्राद्धे नियुक्तान् भुञ्जानान् न पृच्छेत्लवणादिषु ।

उच्छिष्टाः पितरो यान्ति पृच्छतो नात्र संशयः ॥

दातुः पतति बाहुर्वै जिह्वा भोक्तुस्तु भिद्यते ।

एवं च लवणादिन्युनाधिकभावस्य ज्ञानार्थं न ब्राह्मणाः प्रष्टव्याः,  
किन्तु ब्राह्मणकृतहस्तसङ्केतादिना जानीयादित्यर्थः । न च लवणा-  
दि भुञ्जानेभ्यो दद्यात् । “दातुः पतति” इत्यादिना दोषभ्रवणात् ।

स्मृत्यर्थसारे—

ओदनसूपपायसमैक्ष्यपानादिकं च बहु परिवेष्यम् । हिङ्गुशुण्ठी-  
पिप्पलीमरीचानि द्रव्यसंस्कारार्थानि श्राद्धे स्युः प्रत्यक्षेण न भक्ष-  
णीयानीति ।

यमः—

निराकारेण यद् भुक्तं परिविष्टं समन्युना ।

दुरात्मना च यद् भुक्तं तद्वै रक्षांसि गच्छति ॥

अवेदव्रतचारित्रास्त्रिभिर्वर्णैर्द्विजातयः ।

मन्त्रवत् परिविष्यन्ते तद्वै रक्षांसि गच्छति ॥

विधिहीनमसृष्टार्घं मन्त्रहीनमदक्षिणम् ।

अश्रद्धया हुतं दत्तं तद्वै रक्षांसि गच्छति ॥

मनुः—

नास्त्रमापातयेज्जातु न कुप्येन्नानृतं वदेत् ।

न पादेन स्पृशेदन्नं न चैतदवधूनयेत् ॥

(अ० ३ श्लो० २२९)

अर्धं=रोदनम् । नानृतं धेदेदिति पुरुषार्थतया निषिद्धस्याप्यनृत-  
वदनस्य कर्माधोऽयं निषेधः । एवं न पादेन स्पृशेदन्नमित्येवमा-  
दिष्वपि निषेधेषु बोद्धव्यम् ।

तद्भाण्डपुराणे,

न चाश्रुपातयेज्जातु न (१)शुक्लाङ्गिरमीरयेत् ।

न चोद्वीक्षेत भुञ्जानान् न च कुर्वीत मत्सरम् ॥

शुक्लां=शोकवतीम् । न चोद्वीक्षेत अनवरतमिति शेषः ।

समः—

इष्टं निषेदितं दत्तं भुक्तं जप्तं तपः श्रुतम् ।

यातुधानाः प्रलुम्पन्ति शौचम्रष्टं द्विजन्मनः ॥

तथा क्रोधेन यद्वत्तं भुक्तं यस्वरया पुनः ।

उभयं तद्विलुम्पन्ति यातुधानाः सराक्षसाः ॥

पितृनावाहयित्वा तु नायुक्तप्रभवो भवेत् ।

तस्मान्नियम्य वाचं च क्रोधं च श्राद्धमाचरेत् ॥

न क्रोधं कस्य चित् कुर्यात् कस्मिंश्चिदपि कारणे ।

अक्रुद्धपरिविष्टं हि श्राद्धे प्रीणयते पितृन् ॥

शौचम्रष्टं=शौचरहितेन कृतं वृथा भवतीत्यर्थः । अयुक्तप्रभवः=अयुक्तं  
नियमायोगः यथेष्टाचरणं तस्य प्रभव उत्पत्तिर्यस्मादिति स  
तथोक्तः । कस्मिंश्चिदपि कारणे=क्रोधकारणे सतीत्यर्थः ।

विष्णुः ।

नान्नमासनमारोपयेन्न पदा स्पृशेत्, नावक्षुतं कुर्यात् । आसन-  
प्रहणं आधारोपलक्षणार्थम् । अन्नम्-अन्नपात्रम् । यन्त्रादिषु नारोपये-  
दित्यर्थः । नावक्षुतं कुर्यात्=अन्नोपरि क्षुतं न कुर्यादित्यर्थः ।

कात्यायनः ।

अद्वान्वितः श्राद्धं कुर्वीत शाकेनाऽपि ।

देवलः ।

नाश्रु वा पातयेच्छ्राद्धे न जल्पेन हसेन्मिथः ।

न विभ्रमेन संक्रुभ्येन्नोद्विजेच्छात्र कर्हि चित् ॥

प्राप्ते हि कारणे श्राद्धे नैव क्रोधं समुच्चरेत् ।

आभितः स्विन्नगात्रो वा न तिष्ठेत् पितृसन्निधौ ॥



न चात्र श्येनकाकादीन् पक्षिणः प्रतिषेधयेत् ।

तद्रूपाः पितरस्ते हि समायान्तीति वैदिकम् ॥

कोषं न समुच्चरेष्व कुर्यात् । आश्रितः=भित्तिस्तम्भाद्याश्रित्यावस्थितः । श्येनकाकादिप्रतिषेधनिषेधस्तीर्थश्राद्धविषयः, अन्यथा 'क्रव्यादाः पक्षिणः श्राद्धं नैक्षेरन्' इत्यादिवचनविरोधः । तीर्थश्राद्धे च काकादिनिवारणं न कर्तव्यमिति वचनान्तरवशेन प्रमितमिति हेमाद्रौ । इति भोजयितृनियमाः । इति श्राद्धीयनियमाः ।

अथ प्राचीनावीतयज्ञोपवीतविचारः ।

तत्र श्राद्धे यत्तावदन्नत्यागादि प्रधानं, तत् "प्राचीनावीतं पितृणाम्" इति श्रुतेः, प्राचीनावीतिनैव कार्यम्, तदङ्गभूतास्तु पदार्था द्विविधाः, विहिता अविहिताश्च, द्विविधा अपि पुनस्त्रिविधाः, पितृमात्रसम्बन्धिनो, देवमात्रसम्बन्धिन, उभयसम्बन्धिनश्चेति । तत्र ये तावद्विहितद्रव्याद्यर्थाक्षिताः क्रयाद्यस्तेषां श्राद्धाङ्गत्वाभावात् कोऽपि श्राद्धकृतो नियमः । "नित्योदकी नित्ययज्ञोपवीती" इत्यादिना परं तत्र यज्ञोपवीतं प्राप्यते । एवं येषु केवलदेवसम्बन्धिव्यपि पदार्थेषु यज्ञोपवीतमेव "यज्ञोपवीतिना कार्यं देवं कर्म विजानता" इत्यादिवचनैः प्राप्तं तेष्वपि न पितृदेवत्यश्राद्धाङ्गत्वमात्रेण प्राचीनावीतप्रसक्तिः । येषु तु केवलपितृसम्बन्धिषु न साक्षाद्यज्ञोपवीतप्रसक्तिः, येषु तु केवलपितृसम्बन्धिषु न साक्षाद्यज्ञोपवीतविधानं तेषु प्रयोगविधिबलात् प्रधानद्वारा प्राप्तं प्राचीनावीतमेव कार्यम् ।

यत्तु दैवपितृसाधारणं यथा पाकप्रोक्षणादि, तत्र यद्यपि सामान्यतो देवसम्बन्धित्वेन यज्ञोपवीतमपि प्राप्यते तथापि प्रधानधर्मः प्राचीनावीतमेव युक्तः । वस्तुतस्तु एतादृशस्य न दैवत्वम्, अन्यसापेक्षत्वेन "दैवं कर्म विजानता" इत्यत्र तद्धितोत्पत्त्ययोगात् ।

नन्वेवं निरामिषसङ्क्रज्जोनेऽपि प्राचीनावीतं प्रसज्येत, तस्य पिड्यत्वात्, नखेष्टापत्तिः, शिष्टाचारविरोधादिति चेत् ।

अत्र केचित् । रागतः प्राप्तभोजनानुवादेन गुणमात्रं विधीयते न भोजनमपि, अतश्च भोजने न तत् प्रसक्तिरिति । तन्न । निरामिषत्वसङ्क्रत्वान्ननेकगुणोपादानात् वाक्यभेदापत्तेर्भोजनस्यैव विधेयत्वात् । तस्मादेवं वर्णनीयं निरामिषसङ्क्रज्जोजनस्य सङ्क्रज्जो-

नत्वसामान्यादेकभक्तविकारत्वम् । अत एव एकभक्तशब्दप्र-  
योगस्तत्र श्रद्धादीनाम् । एकभक्तस्य च नित्योदकीत्यनेन यज्ञोपवी-  
तानाङ्गत्वात्, अत्राप्यतिदेशेन तदेव प्राप्यते । न चोपदेशिकेनाति-  
देशे कस्य बाध इति वाच्यम् । प्रयोगविध्याश्रितस्यातिदेशिकापेक्षया  
दुर्बलत्वात्, तस्य प्रयोगबहिर्भूतत्वाच्च । तथा च पाके न तत् प्रस-  
क्तिः । तस्य प्रायशः पत्न्यादिकर्तृत्वेन तत्र प्राचीनावीतासम्भवात् ।  
यजमानकर्तृके पाके प्राचीनावीतविधाने नित्यानित्यसंयोगविरो-  
धापत्तेरिति हेमाद्रिः ।

वस्तुतस्तु पाके यजमानस्यैव मुख्यत्वात् पत्न्यादेस्तदभावे प्र-  
तिनिधित्वस्य वक्ष्यमाणत्वाच्च नित्यानित्यसंयोगप्रसक्तिः, अन्यथा  
पुत्रकर्तृकौर्ध्वदेहिकेऽपि न प्राचीनावीतत्वप्रसङ्गः तत्रापि तदभावे  
पत्न्यादेः कर्तृत्वात्, तस्माद्यदि तत्र यज्ञोपवीताचारस्तदा स एव  
शरणम्, नोचेत् प्राचीनावीतमेव साधु । तथा श्राद्धाङ्गभूतयोः स्ना-  
नाचमनयोरपि न प्राचीनावीतम् । अन्यथा तत्र तस्मिन्नुपस्थितमाने  
श्राद्धविकृतिभूतायां प्रतिक्रियायामपि प्राचीनावीतप्राप्तौ प्रयोगवि-  
धिवलात्तदङ्गस्नाने तत्प्राप्तेः, तत्र पुनः “एकवस्त्राः प्राचीनावीतिनः”  
इत्यादिना तद्विध्यानर्थक्यप्रसङ्गात् । अङ्गान्तरपरिसंख्यार्थं स  
इति चेत् । शेषपरिसंख्यापेक्षया शेषपरिसंख्याया विधे-  
यगतत्वेन प्रधानाङ्गबाधाभावेन च वक्तुमुचितत्वात् । तस्मात्  
प्रतिक्रियायां प्राचीनावीतविधानात्तदतिरिक्तश्राद्धाद्यङ्गभूतस्ना-  
नाचमनयोर्यज्ञोपवीतमेवेति सिद्धम् । एवं प्राणायामेऽपि यज्ञोप-  
वीतं कार्यम्, आचारात्, प्रयोगबहिर्भूतत्वाच्च । श्राद्धसंकल्पपूर्वभा-  
विजपस्तु यद्यपि प्रयोगबहिर्भूतत्वादुपवीतिन एव प्राप्तस्तथापि

अपसंख्यं ततः कृत्वा मन्त्रं जप्त्वा च वैष्णवम् ।

गायत्रीं प्रणवञ्चापि ततः श्राद्धमुपक्रमेत् ॥

इति प्रवेतोषचनात् प्राचीनावीतिनैव कार्यम् । परिवेषणं तु पितृ-  
पात्रेष्वपि उपवीतिनैव कार्यम् ।

अपसंख्येन यस्त्वहं ब्राह्मणेभ्यः प्रयच्छति ।

विष्टामश्नन्ति पितरस्ते च सर्वे द्विजोत्तमाः ॥

इति कर्णाजिनिस्मरणात् । अतिथेस्तु सर्वं यज्ञोपवीतेनैव कार्यमिति  
हेमाद्रिः । एवमन्यत्रापि सर्वत्र ।

(१) यज्ञोपवीतिना सम्यगपसव्यमतन्द्रिणा ।

पिड्यमानिधनात् कार्यं विधिविद्भर्माणिना ॥

( अ० ३ श्लो० ३७९ )

इति मनुना कर्तव्यपदार्थेष्वेव प्राचीनावीतविधानात् । अत एव ब्राह्मणकर्तृकेष्वपि पदार्थेषु न प्राचीनावीतम् । श्राद्धकर्तारं प्रत्येव प्राचीनावीतविधिप्रवृत्तेः । एव श्राद्धशेषभोजनेऽपि न तत् , प्रयोग-बहिर्भूतत्वादिति दिक् ।

अथ सामान्यतः श्राद्धेयपदार्थाः ।

कात्यायनः.

दक्षिणं पातयेज्जानु देवान् परिचरन् सदा ।

पातयेदितरं जानुं पितृन् परिचरन् सदा ॥

प्रदक्षिण तु देवानां पितृणामप्रदक्षिणम् ।

शातातपः,

उदङ्मुखेन देवानां पितृणा दक्षिणामुखः ।

देवानामुजवो दर्भाः पितृणां द्विगुणाः स्मृताः ॥

अथ जप्यानि ।

तत्र तावद्यजमानजप्यानि ।

तत्र पद्मपुराणे ।

स्वाध्यायं श्रावयेत् पैत्र्ये पुराणानि खिलानि च ।

ब्रह्मविष्णवर्करुद्राणां स्तोत्राणि विविधानि च ॥

खिलानि=श्रीसूक्तमहानास्तिकादीनि । एतानि भुञ्जानान् ब्राह्मणान् श्रावयेत् ।

मनुः,

स्वाध्यायं श्रावयेत् पैत्र्ये धर्मशास्त्राणि चैव हि ।

आख्यानानीतिहासांश्च पुराणानि खिलानि च ॥

( अ० ३ श्लो० २३२ )

आख्यानानि=सौपर्णमैत्रावरुणपारिव्रवादीनि बाहुच्ये पठ्यन्ते । इति-  
हासा=महाभारतादयः । अयं च जप उपवीतिना कार्यः ।

तथा च ब्रह्माण्डपुराणे ।

(१) प्राचीनावीतिनेति मनुस्मृतौ पाठः ।

कुशपाणिः कुशासनि उपवीतो जपेत्तनः ।

वेदोक्तानि पवित्राणि पुराणानि खिलानि च ॥

अयं च जपो ब्राह्मणानां पुरतः कार्यः ।

यमः,

स्वाध्यायं श्रावयेत् सम्यक् धर्मशास्त्राणि चासकृत् ।

इतिहासांश्च विविधान् कीर्तयेत्तेषु चाग्रतः ॥

द्वर्षयेद् ब्राह्मणान् दृष्टो भोजयेद्दशनं शनैः ।

प्रवेताः ।

भुज्जनेषु तु विप्रेषु ऋग्यजुःसामलक्षणम् ।

जपेदभिमुखो भूत्वा पिड्यं चैव विशेषतः ॥

पिड्यं=पितृदेवत्यम् ।

बौधायनः ।

मध्वचोऽथ पवित्राणि श्रावयेदाशयेच्छनैः ।

मध्वचः=मधुमत्य ऋचः । पवित्राणि=पुरुषसूक्तादि ।

मिगमः ।

भुज्जत्सु जपेत् पवित्रमन्त्रान् ऋग्यजुःसामेतिहासपुराणरक्षोघ्नीः  
पावमानीरुदीरतामवरमध्वन्नवतीश्च ।

पवित्रमन्त्रान्=द्वादशाष्टाक्षरप्रभृतीन् । रक्षोघ्नीः='कृणुष्वपाजः प्र-  
सितिं न पृथ्वीम्' इत्याद्याः पञ्चदशर्चः, 'रक्षोहणं वाजिनमाजिघ-  
र्मी' इति पञ्चविंशतिः, इन्द्रासोमा तपतं रक्ष उञ्जतम्' इति पञ्चविं-  
शतिः, "अग्ने हंसिन् न्यात्रिणम्" इति नव । पावमान्यः='पुनस्तु मा  
पितर' इत्याद्याः षोडशर्चः । 'नरत्समन्दीति घर्गः । 'पवस्व विश्व-  
चर्षण' इति द्वात्रिंशत् ऋचः । 'त्वं सोमासीति द्वात्रिंशदित्येताः ।  
'उदीरतामवर' इत्याद्याश्चतुर्विंश । मधुमत्यः='मधुवाता ऋतायत' इ-  
त्याद्याः, 'तद्वां नरासनयेदंसमित्येवं प्रकाराश्च । अध्वत्यः=पितृं तु  
स्तोषम्' इत्याद्या एकादशर्चः ।

जपेदित्यनुतौ । शङ्खलिखितौ—

विविधं धर्मशास्त्रमप्रतिरथं मध्ये गायत्रीमनुश्राव्य इति ।

अप्रतिरथं=साम इति साध्यकारः । 'आशुः शिशान' इत्यादि द्वाद-  
शर्चमित्यभ्ये ।

विष्णुः ।

ततस्त्वदस्तु ब्राह्मणेषु 'यन्मे प्रकामा महोरात्रैर्यद्वः क्रव्यादिति

जपेत्' इतिहासपुराणे धर्मशास्त्राणि च ।

सौरपुराणे ।

धर्मशास्त्रपुराणे च तथाथर्वशिरस्तथा ।

ऐन्द्रं च पौरुषं सूक्तं भावयेद्वाह्मणांस्ततः ॥

पाद्ममात्स्यप्रभासखण्डेषु ।

इन्द्रेणसोमसूक्तानि पावमानाश्च शक्तिः ।

तत्रैन्द्राणि='सुरूपकृत्तुमूतय' इत्यादिसूक्तत्रयं प्रत्येकं दशर्चम्,  
'इन्द्रमिन्द्राथिन' इत्यादिसूक्तत्रयं च ।

ऐशानसूक्तानि='इमा रुद्राय तवसे कपर्दिने' इत्येकादशर्चं, 'कद्रुद्राय  
प्रचेतस' इति नवर्चं, 'आतेपितर्मरुतां सुम्नमेतु' इति पञ्चदशर्चम्  
'इमा रुद्राय स्थिरधन्वने गिर' इति चतुर्दशर्चम् ।

सौम्यानि='स्वादिष्टया' इत्यादीनि चत्वारि सूक्तानि ।

याज्ञवल्क्यः,

आतुत्सेस्तु पवित्राणि जप्त्वा पूर्वजपं तथा ।

(अ० १ आश्वप्र० श्लो० २४० )

पूर्वजपं=सव्याहृतिकां गायत्रीमित्यादिपूर्वोक्तम् ।

तथा बहुचाम्—

अग्निमीळे इति नवर्चं सूक्त 'वायवा याहि दर्शते' इति 'अदिवना य-  
ज्वरीरिष' इति द्वादशर्चम् । 'गायन्ति त्वा गायत्रिण' इति 'इन्द्रं वि-  
श्वा अभीवृधन्' इत्यष्टौ ऋचः । 'अस्य वामस्य पलितस्य होतुः' इति  
द्विपञ्चाशद्वचम् । सूक्तम्=आरण्यकं विदामघवन् विदागातुमिति  
खण्डम् ।

साङ्ख्ययायनीयानां तु 'न वा उ देवाः क्षुधमिद्वधं ददुः' इति नवर्चं  
सूक्तम् । 'अग्निमीळे पुरोहितम्' इत्यादीनि एकादशसूक्तानि ।

अथ यजुर्वेदिनां जप्यानि ।

'अत्र पितर' इति यजुः, 'नमो वः पितर' इति यजुः, 'स्मान्तम्',  
'मधुश्वाता ऋतायत' इति तिस्रः 'पुनन्तु मा पितर इत्यनुवाकः 'त्वं  
सोमप्रचिकित' इति चैषा पिड्या संहिता, एतान् जपन्पितृन् ग्रीणा-  
तीति । स्मान्तं='वयं तेषां वसिष्ठा भूयास्म' इत्येतदन्तं यजुः ।

बौधायनः ।

रक्षोघ्नानि च सामानि स्वधावन्ति यजुंषि च ।

रक्षोघ्नानि=रक्षोहननलिङ्गानि च देवव्रतसंज्ञानि सामानि । स्वधाव-  
न्ति=स्वधाशब्दयुक्तानि 'पितृभ्यः स्वधायिभ्यः स्वधानमः' इत्येवं प्र-  
काराणि यजुंषि ।

मात्स्यपाद्मप्रभासखण्डेषु ।

तथैव शान्तिकाध्यायं मधुब्राह्मणमेव च ।

मण्डलब्राह्मणं तद्वद् प्रीतिकारि च यत् पुनः ॥

विप्राणामात्मनश्चापि तत्सर्वं समुदीरयेत् ।

भारताध्ययनं कार्यं पितॄणां परमं प्रियम् ॥

'शन्नो वातः पवताम्' इत्यादिशान्तिकाध्यायः । 'इयं पृथिवी'  
इत्यादिमधुब्राह्मणम् । 'यदेतन्मण्डलं तपति' इत्यादि मण्डलब्राह्मणम् ।

तथा । भुञ्जानानां च विप्राणां आत्मनश्चापि यत् प्रीतिकारि=प्रीतिकर  
मितिहासाऽऽख्यानादि वीणावेणुध्वन्यादिकम् । तद्वत्=वेदजपवत् ।  
ब्रह्मपुराणे ।

वीणावंशध्वनिं चाथ विप्रेभ्यः संनिवेदयेत् ।

अन्यान्यपि पवित्राणि शिष्टाचारात् जप्यानि ।

तद्यथा तैत्तिरीयाणां 'दिवो वाजिष्ण उतवा पृथिव्या' इत्यादि  
विष्णवे इत्यन्तानि यजुंषि, 'अग्न उदधियात् इषुर्युवानामित्यादि वन्यः  
पञ्चम इत्यन्तानि च । 'रक्षोहणो बलगहनो वैष्णवानखनामीत्यनुवा-  
कः । 'सोमाय पितृमते पुरोडाश षड्कपालं निर्वपेदित्यनुवाकः । 'उश-  
न्तस्त्वा हवामह उशन्तः समिधामहीत्यनुवाकः । असौ वा आदि-  
त्यो अस्मिन् लोक आसीदित्यनुवाकः । 'ध्रुवासि धरुणास्मृतेत्यनुवाकः  
'इन्द्रो वृत्रं हृत्वेत्यनुवाकः । 'वैश्वदेवेन वा प्रजापतिः प्रजा असृजता  
वरुणप्रयासैर्वरुणपाशादमुञ्चतेत्यनुवाकद्वयम् । 'अयं वा वयः पवत  
इत्यनुवाकत्रयम् । 'ऋचां प्राचीमहतदिमुच्यत इत्यनुवाकः । 'अमृ-  
तोपस्तरणमसीत्यादयः पञ्चानुवाकाः । 'ब्रह्ममेतु माम्' इत्यनुवाक-  
त्रयम् । 'अणोरणीयान्' इत्यनुवाकः 'मेधां म इन्द्रो ददातु मेधां देवी  
सरस्वतीत्यादयश्चत्वारोऽनुवाकाः 'नकञ्चनचशतौ प्रत्याचक्षीतेत्यादि  
य एवं वेदेत्युपनिषदित्यन्तम् ।

वाजसनेयिनां तु । सप्रणवां सव्याहृतिकां गायत्रीं द्विः सकृद्वा  
पठित्वा 'अग्नये कव्यवाहनाय स्वाहा' इत्याद्याः षट्कण्डिकाः 'सुराव-  
न्तमित्याद्याः' सप्तदश, अव्याजास्त्वित्वाद्या नवेति पित्र्यमन्त्रान् 'आ-

शुः शिशान' इत्यादि सप्तदशर्चमप्रतिरथम् 'यज्ञाग्रत' इत्यादि षट्कर्चम् 'शिवसंकरः' 'प्रजापतिर्वै भूतानि' इत्यादिपिण्डपितृयज्ञब्राह्मणम्, 'पञ्चैव महायज्ञा' इत्यादिब्रह्मयज्ञब्राह्मण 'इन्द्रस्य वै पत्रा' इत्यादिसु-  
राहोमब्राह्मणमिति ।

मैत्रायणीयानां तु—

'इषेत्वा सुभूतायवीयवदेवो वः सविता' इत्यादयः पञ्चानुवाकाः ।  
कठानां तु 'सोमाय पितृमन्वाज्यं पितृभ्यो बर्हिंसदभ्यः' इत्यनुवाकाः । 'उशन्तस्त्वा हवामह' इत्यनुवाकाः । 'न प्राक्कृत्यात्पितृ-  
यज्ञ' इत्याद्यनुवाकाः ।

अथ छन्दोगानां जप्यानि ।

तत्र गोमिलः ।

अश्नत्सु जपेत् व्याहृतिपूर्वां सावित्रीं तस्यां चैव गायत्रं पिड्यां  
च संहितां माधुच्छन्दसीं वस्वलोके महीयते दत्तं चास्याक्षयं  
भवति ।

अश्नत्सु=भुञ्जानेषु । सावित्री=गायत्री, सवितृदेवत्वात् । व्याहन-  
यश्च महर्जन इति द्वे त्यक्त्वा इतराः पञ्च जप्याः । ताश्च प्राणायाम-  
पूर्विकाः । प्राणायामपूर्वकं सत्यान्तं कृत्वा गायत्रीं सप्रणवां सव्या-  
हृतिकां पठेदिति वरतन्तुस्मरणात् । ॐभूः, ॐभुवः, ॐस्वः, ॐतपः,  
ॐसत्यम् इति पञ्च सत्यान्तं कृत्वा, ॐभूभुवः स्वः, इति प्रणवव्याहृति  
पूर्वां गायत्रीं जपेदित्यर्थः । तस्यां च गायत्र्यां गायत्र=साम गायेत् ।  
'तत् सवितुर्वरेण्यं भर्गो देवस्य धियो नो ज्ञानमर्चते' इति प्रस्तावः, आ इति निधनं, यद्वा उविशपतिः  
सनादने अक्षन्नमीमदन्तह्यामित्रिपृष्टः मक्रां समुद्रः कनिक्रदन्तीति द्वे  
पद्या पिड्या संहिता । माधुच्छन्दसं=इदं ह्यन्वोजसा' इति प्रथमोत्तमे द्वे 'त्वा-  
मिदेति । 'स पूर्व्यां महोना' मिति । 'पुरां भिन्दुरिति । 'उप प्रक्षे मधुमती-  
ति' 'पवस्व सोमेति । 'सुरूपकृतुमिति च प्रचेताः पुरुषव्रतानि ज्येष्ठसा-  
मानि विविधानि च । पुरुषव्रतानि=पुरुषसूक्ते गीयमानानि पञ्चसामानि,  
तत्र प्रथमस्य प्रस्तावः 'सहस्रशीर्षा पुरुषः, निधनं इड् इडा । द्वितीयस्य  
प्रस्तावः 'त्रिपादूर्ध्व उदैत्पुरुषः, निधनं ऊ । तृतीयस्य प्रस्तावः 'पुरुष  
एवेदं सर्वं, निधनं ई । चतुर्थस्य प्रस्तावः एतावानस्य महिमा, निधनं  
इड् इडा । पञ्चमप्रस्तावः 'ततो विराडजायत, निधनं ई । छन्दोगाना-  
मेव पुष्पग्रन्थे दर्शितानि । 'इदं विष्णुः' 'प्रक्षस्य वृष्णो' 'प्रकाव्यमु-

शने वल्लवाण' इति 'वाराहमन्त्यं, पुरुषव्रते चैषा वैष्णवीसंहिता, एतान् प्रयुञ्जन् विष्णुं प्रीणाति । अन्यान्यपि समाचारात् सामानि गेयानि ।

शार्दूलशाखिनां तु--

स पूव्यो महोनामिति प्रस्तावः स पूव्यो महोनां, निधनं मधु क्युताः पुरां भिन्दुर्युवा कविरिति । मारुतं प्रस्तावः पुरां भिन्दुर्युवा कविः, निधनं पुरुष्टुताः हो इडा । उप प्रक्षे मधुमति क्षियन्त इति वाचः साम प्रस्तावः उवा, उप प्रक्षे मधुमति क्षियन्तः उवा निधन, षानान्हो-वाचेत्यादिसप्तखण्डानि ।

कौशुमशाखिनां च ।

यद्वा 'उविष्पानिरित्यादीनि पञ्चदश सामानि, 'असौ वा आदित्यो देवमाध्वित्यध्यायः ।

राणायनीयशाखिनां ।

महानाम्नीसामप्रस्तावः विदामधवन् विदा, निधनं एवाहिदेवाः ।

अथाथर्ववेदिनां जप्यानि ।

'इन्द्रस्य बाहु' इत्यप्रतिरथं सूक्तम् । 'प्राणायाम इत्यादीनि त्रीणि प्राणसूक्तानि । 'सहस्रबाहुः पुरुष' इति पुरुषसूक्तम् । 'कालोश्वो बहत्तु ससरश्मिः' इति कालसूक्तम् । उपनिषदमध्यात्मकम् । प्राणाग्निहोत्र-महोपनिषदम् ।

अथ सप्तार्चिर्मन्त्रः ।

विष्णुधर्मोत्तरमविष्यत्पुराणयोः ।

पाप्मापहं पावनीयं अश्वमेधसमं तथा ।

मन्त्रं वक्ष्याम्यहं तस्मादमृतं ब्रह्मनिर्मितम् ॥

देवताभ्यः पितृभ्यश्च महायोगिभ्य एव च ।

नमः स्वधायै स्वाहायै नित्यमेव नमोनमः ॥

आद्यावसाने श्राद्धस्य त्रिरावर्तं जपेत्सदा ।

अश्वमेधफलं ह्येतद् द्विजैः सत्कृत्य पूजितम् ॥

पिण्डनिर्षपणे चापि जपेदेनं समाहितः ।

पितरस्तृप्तिमायान्ति राक्षसाः प्रद्ववन्ति च ॥

पितृश्च त्रिषु लोकेषु मन्त्रोऽयं तारयत्युत ।

पठ्यमानः सदा श्राद्धे निषतैर्ब्रह्मवादिभिः ॥

राज्यकामो जपेदेन सदा मन्त्रमतन्द्रितः ।



वीर्यसर्वार्थशौर्यादिश्रीरायुष्यविवर्धनम् ॥  
 प्रीयन्ते पितरोऽनेन जप्येन नियमेन च ।  
 चतुर्भिश्च चतुर्भिश्च द्वाभ्यां पञ्चभिरेव च ॥  
 हूयते च पुनर्द्वाभ्यां समे विष्णुः प्रसीदतु ।  
 यस्य स्मृत्या च नामोक्त्वा तपोयज्ञक्रियादिषु ।  
 न्यूनं सम्पूर्णतां याति सद्यो वन्दे तमच्युतम् ॥  
 आदिमस्यावसानेषु श्राद्धस्य नियमः शुचिः ।  
 जपन् विष्णवाह्वयं मन्त्रं विष्णुलोकं समश्नुते ॥  
 न्यूनं चैवातिरिक्तं च यत् किञ्चित् कर्मणो भवेत् ।  
 सर्वं यथावदेव स्यात् पितृन्श्चैव समुद्धरेत् ॥

“ओं श्रावय” इति चत्वारि अक्षराणि, “अस्तु श्रौषद्” इति च  
 त्वारि “यज” इति द्वे, “येयजामहे” इति पञ्च, “वौषट्” इति द्वे, प-  
 तेर्यो हूयते स विष्णुः प्रसीदत्वित्यर्थः ।

अथ सप्तार्चिस्तोत्रम् ।

प्रभासखण्डब्रह्माण्डपुराणयोः ।

सप्तार्चिषं प्रवक्ष्यामि सर्वकामप्रदं शुभम् ।  
 अमूर्तीनां समूर्तीनां पितॄणां दासतेजसाम् ॥  
 नमस्यामि सदा तेषां ध्यायिनां योगचक्षुषाम् ।  
 इन्द्रादीनां च नेतारो दक्षमारीचयोस्तथा ॥  
 सप्तर्षीणां पितॄणां च तान्नमस्यामि कामदान् ।  
 मन्वादीनां च नेतारः सूर्याचन्द्रमसोस्तथा ॥  
 तान्नमस्यामि सर्वान् वै पितॄनप्स्वर्णवेषु च ।  
 नक्षत्राणां ग्रहाणां च वाय्वग्निपितरस्तथा ॥  
 द्यावापृथिव्योश्च सदा नमस्ये तान् पितामहान् ।  
 देवर्षीणां च नेतारः सर्वलोकनमस्कृताः ॥  
 आतारो ये च भूतानां नमस्ये तान् कृताञ्जलिः ।  
 प्रजापतेर्गयां बह्वः सोमाय च यमाय च ॥  
 योगेश्वरेभ्यश्च सदा नमस्ये तान् कृताञ्जलिः ।  
 पितृगणेभ्यः सर्वेभ्यो नमो लोकेषु सप्तसु ॥  
 स्वयम्भुवे नमस्तुभ्यं ब्रह्मणे लोकचक्षुषे ।  
 एतदुक्तं च सप्तार्चिर्ब्रह्मार्चिगणपूजितम् ॥

पवित्र परमं होतत् श्रीमद् रक्षोविनाशनम् ।  
 एतेन विधिना युक्स्त्रीन् वरान् लभते नरः ॥  
 अन्नमायुः सुतांश्चैव ददते पितरो भुवि ।  
 भक्त्या परमया युक्तः श्रद्धधानो जितेन्द्रियः ॥  
 सप्तार्चिषं जपेद्यस्तु नित्यमेव समाहितः ।  
 सप्तद्वीपसमुद्रायां पृथिव्यामेकराट् भवेत् ॥

अथ पितृस्तव ।

मार्कण्डेयपुराणे ।

ब्रह्मा चाह रुचिं विप्रं श्रुत्वा तस्याभिवाञ्छितम् ।  
 प्रजापतिस्त्वं भविता स्रष्टव्या भवता प्रजाः ॥  
 सृष्ट्वा प्रजाः सुतान् विप्र समुत्पाद्य क्रियास्तथा ।  
 कृताकृताधिकारस्त्वं ततः सिद्धिमवाप्स्यसि ॥  
 स त्वं यथोक्तं पितृभिः कुरु दारोपसङ्ग्रहम् ।  
 कामं चेममनुध्याय कुरु तत् पितृपूजनम् ॥  
 एषं च तुष्टाः पितरः प्रदास्यन्ति तवेषितम् ।  
 पर्त्तां सुतांश्च सन्तुष्टाः किं न दद्युः पितामहाः ॥

मार्कण्डेय उवाच ।

इत्यृषे वंचनं श्रुत्वा ब्रह्मणोऽव्यक्तजन्मनः ।  
 नद्या विविक्ते पुलिने चकार पितृतर्पणम् ॥  
 तुष्टाव च पितृन् विप्रस्तवैरेभिरथाऽऽदृतः ।  
 एकाग्रप्रयतो भूत्वा भक्तिनम्रात्मको रुचिः ॥

रुचिरुवाच ।

नमस्येऽहं पितृन् भक्त्या ये वसन्त्यधिदेवताः ।  
 देवैरपि हि तर्प्यन्ते ये श्राद्धेषु स्वधोत्तरैः ॥  
 नमस्येऽहं पितृन् स्वर्गे ये तर्प्यन्ते महर्षिभिः ।  
 श्राद्धैर्मनोमयैर्भक्त्या भुक्तिमुक्तिमभीप्सुभिः ॥  
 नमस्येऽहं पितृन् स्वर्ग्यान् ते च सन्तर्पयन्ति तान् ।  
 श्राद्धेषु दिव्यैः सकलैरुपहारैरनुत्तमैः ॥  
 नमस्येऽहं पितृन् भक्त्या येऽर्च्यन्ते गुह्यकैर्दिवि ।  
 तन्मयत्वेन बाह्यैर्द्विर्द्विमात्यन्तिकीं शुभाम् ॥

नमस्येऽहं पितृन् मर्त्यैरर्च्यन्ते भुवि ये सदा ।  
 आद्रेषु भद्रयामाष्टलोकपुष्टिप्रदायिनः ॥  
 नमस्येऽहं पितृन् भक्त्याऽभ्यर्च्यन्ते भुवि ये सदा ।  
 धन्यैः आद्रेस्तथाहारैस्तपोनिधून्कित्विषैः ॥  
 नमस्येऽहं पितृन्विप्रैर्नैष्ठिकव्रतचारिभिः ।  
 ये संयतात्मभिर्नित्यं सन्तर्प्यन्ते समाधिभिः ॥  
 नमस्येऽहं पितृन् आद्रे राजन्यास्तर्पयन्ति यान् ।  
 कल्पैरशेषैर्विधिवत् लोकद्वयफलप्रदान् ॥  
 नमस्येऽहं पितृन् वैद्यैरर्च्यन्ते भुवि ये सदा ।  
 स्वकर्मनिरतैर्नित्यं पुष्पधूपान्नवारिभिः ॥  
 नमस्येऽहं पितृन् आद्रे ये शूद्रैरपि भक्तितः ।  
 सन्तर्प्यन्ते जगत्यत्र नाम्नाख्याताः सुकालिनः ॥  
 नमस्येऽहं पितृन् आद्रे पाताले ये महासुरैः ।  
 सन्तर्प्यन्ते सदाहारैस्त्यक्तदम्भमदैः सदा ॥  
 नमस्येऽहं पितृन् आद्रे ह्यर्च्यन्ते ये रसातले ।  
 भोगैरशेषैर्विविधैर्नागैः कामानभीप्सुभिः ॥  
 नमस्येऽहं पितृन् आद्रे सपैः सन्तर्पिताः सदा ।  
 स्तुत्वैव विविधैर्मन्त्रैर्भोगसम्पत्समन्वितैः ॥

पितृन् नमस्ये निवसन्ति साक्षात् ये देवलोकेषु महीतले वा ।  
 तथान्तरिक्षे च सुरादिपूज्यास्ते संप्रतीच्छन्तु मयोपनीतम् ॥  
 पितृन् नमस्ये परमाणुभूता ये वै विमानेषु वसन्त्यमूर्ताः ।  
 यजन्ति यानस्तमला मनोभिर्योगीस्वराः क्लेशविमुक्तिहेतोः ॥  
 पितृन् नमस्ये विवि ये च मूर्ताः स्वधाभुजः काम्यफलाभिसन्धौ ।  
 प्रदानशक्ताः सकलोप्सितानां विमुक्तिदा येऽनभिसंहितेषु ॥  
 तृप्यन्तु तस्मिन् पितरः समस्ता इच्छावतां ये प्रदिशन्ति कामान् ।  
 सुरत्वमिन्द्रत्वमनोधिकत्वं वस्वात्मजान् क्षमामबलागृहाणि ॥  
 सूर्यस्य ये राशिषु चन्द्रविम्बे शुक्ले विमाने च सदा वसन्ति ।  
 तृप्यन्तु तेऽस्मिन् पितरोऽन्नतोयैर्गन्धादिना तुष्टिमतो व्रजन्तु ॥  
 येषां हुतेऽग्नौ हविषापि तृप्तिर्ये भुञ्जते विप्रशरीरसंस्थाः ।  
 वे पिण्डदानेन मुदं प्रयान्ति तृप्यन्तु तेऽस्मिन् पितरोऽन्नतोयैः ॥  
 ये खड्गमांसेन सुरैरभीष्टैः कृष्णैस्तिलैर्द्वैत्यमहोरगैश्च ।

कालेन शाकेन महर्षिवर्यैः सम्प्रीणितास्ते मुदमत्र यान्तु ॥  
कव्यान्यशेषाणि च यान्यभीष्टान्यतीव तेषाममरार्चितानाम् ।

तेषां तु साक्षिभ्यमिहास्तु पुष्पगन्धाम्बुभोज्येषु मयाऽऽहतेषु ॥  
दिने दिने ये प्रतिगृह्यतेऽचं मासानुभोज्या भुवि येऽष्टकास्तु ।  
ये वत्सरान्तेऽभ्युदयेषु पूज्याः प्रयान्तु ते मे पितरोऽद्य तृप्तिम् ॥  
पूज्या द्विजानां कुमुदेन्दुभासो ये क्षत्रियाणां च नवार्कवर्णाः ।  
तथा विशां ये ह्यनलावभासा नीलीनिभाः शूद्रजनस्य ये च ॥  
तस्मिन् समस्ता मम पुष्पगन्धधूपाग्नतोयादिनिवेदनेन ।  
तथाग्निहोमेन च यान्तु तृप्तिं सदा पितृभ्यः प्रणतोऽस्मि तेभ्यः ॥  
ये देवपूर्वाण्यपि तृप्तिहेतोरश्नन्ति कव्यानि शुभाहृतानि ।

तृप्तास्तु ये भूतिसृजो भवन्ति तृप्यन्तु तेऽस्मिन् प्रणतोऽस्मि तेभ्यः ॥  
रक्षांसि भूतान्यसुरांस्तथोग्रान् निःसारयन्तस्त्वशिवं प्रजानाम् ।

आद्याः सुराणाममरैश्चपूज्याः तुप्यन्तु तेऽत्र प्रणतोऽस्मि तेभ्यः ॥

आग्निष्वात्ता बर्हिषद आज्यपाः सोमपास्तथा ।  
व्रजन्तु तृप्तिं आद्धेऽस्मिन् पितरस्तर्पिता मया ॥  
आग्निष्वात्ताः पितृगणाः प्रार्चो रक्षन्तु मे दिशम् ।  
तथा बर्हिषदः पान्तु याम्यां ये पितरस्तथा ॥  
प्रतीचीमाज्यपास्तद्बुद्धीचीमपि सोमपाः ।  
रक्षोभूतपिशाचेभ्यः तथैवासुरदोषतः ॥  
सर्वतश्चाधिपस्तेषां यमो रक्षा करोतु मे ।  
विश्वो विश्वभुगाराध्यो धन्यो धर्मः सनातनः ॥  
भूतिदो भूतिकृत् भूतिः पितृणां ये गणा नव ।  
कल्याणः कल्यातां कर्ता कल्यः कल्यतराश्रयः ॥  
कल्यताहेतुरनघः षडित्येते गणाः स्मृताः ।  
वरो वरेण्यो वरदः स्तुष्टिदः पुष्टिदस्तथा ।  
विश्वपाता तथा धाता सप्त चैते तथा गणाः ।  
महामहा महातेजा मतिमांश्च फलप्रदः ।  
गणाः पञ्च तथैवैते पितृणां पापनाशनाः ॥  
सुखदो धनदश्चान्यो धर्मदोऽन्यश्च भूतिदः ।  
पितृणां कथ्यते चैव तथा गणचतुष्टयम् ॥

एकत्रिंशत् पितृगणा यैर्व्याप्तमखिलं जगत् ।  
ते मेऽत्र तुष्टाः तुष्यन्तु यच्छन्तु च सदा हितम् ॥  
मार्कण्डेय उवाच ।  
एवं च स्तुवतस्तस्य तेजसां राशिरुत्थितः ।  
प्रादुर्बभूव सहसा गगनव्याप्तिकारकः ॥  
तं दृष्ट्वा सुमहत्तेजः समाच्छाद्य स्थितं जगत् ।  
जानुभ्यामध्वनीं गत्वा रुचिस्तोत्रमिदं जगौ ॥  
मूर्तिभाजाममूर्तीनां पितृणाममितौजसाम् ।  
नमस्यामि सदा तेषां ध्यायिनां दिव्यचक्षुषाम् ॥  
इन्द्रादीनां च नेतारो दक्षमारीचयोस्तथा ।  
सप्तर्षीणां तथान्येषां तान्नमस्यामि कामदान् ॥  
मन्वादीनां च नेतृश्च सूर्याचन्द्रमसोस्तथा ।  
तान्नमस्याम्यहं सर्वान् पितरश्चार्णवेषु च ॥  
नक्षत्राणां ग्रहाणां च वायवशिनभसां तथा ।  
द्यावापृथिव्योश्च तथा नमस्यामि कृताञ्जलिः ॥  
देवर्षीणां च नेतृश्च सर्वदेवनमस्कृतान् ।  
अभयस्य सदा दातृन् नमस्येऽहं कृताञ्जलिः ॥  
प्रजापतेः कश्यपाय सोमाय वरुणाय च ।  
योगेश्वरेभ्यश्च तथा नमस्यामि कृताञ्जलिः ॥  
नमो गणेभ्यः सप्तभ्यस्तथा लोकेषु सप्तसु ।  
स्वयम्भुवे नमस्यामि ब्रह्मणे योगचक्षुषे ॥  
यदाधाराः पितृगणा योगमूर्तिधरा हि ते ।  
नमस्यामि ततः सोमं पितरं जगतामहम् ॥  
अग्निरूपांस्तथैवान्यान् नमस्यापि पितृनहम् ।  
अग्नीषोममयं विश्वं यत् एतदशेषतः ॥  
ये तु तेजोमयाश्चैते सोमसूर्याग्निमूर्तयः ।  
जगत्स्वरूपिणश्चैव तथा ब्रह्मस्वरूपिणः ॥  
तेभ्योऽखिलेभ्यो योगिभ्यः पितृभ्यो यतमानसः ।  
नमोनमो नमस्ते मे प्रसीदन्तु स्वधाभुजः ॥  
मार्कण्डेय उवाच ।  
एवं स्तुता ततस्तेन तेजसो मुनिसत्तम ।  
निश्चक्रमुस्ते पितरो भासयन्तो दिशो दश ॥

निवेदितं च यत्तेन गन्धमाल्यानुलेपनम् ।  
 तद्भूषितानथ स तान् ददृशे पुरतः स्थितान् ॥  
 प्रणिपत्य पुनर्भक्त्या पुनरेव कृताञ्जलिः ।  
 नमस्तुभ्यं नमस्तुभ्यामित्याह पृथगादृतः ॥  
 ततः प्रसन्नाः पितरस्तमूचुर्मुनिसत्तमम् ।  
 वरं वृणीष्वेति स तानुवाचानतकन्धरः ॥  
 साम्प्रतं सर्गकर्तृत्वमादिष्टं ब्रह्मणा मम ।  
 सोऽहं पत्नीमभीप्सामि धन्यां दिव्यां प्रजावतीम् ॥

पितर ऊचुः ।

अद्यैव सद्यः पत्नी ते भविष्यति मनोरमा ।  
 तस्यां च पुत्रो भविता रुचिरो मुनिसत्तमः ॥  
 मन्वन्तराधिपो धीमांस्त्वन्नाम्नैवोपलक्षितः ।  
 रुचेरौच्य इति ख्यातिं प्रयास्यति जगत्प्रये ॥  
 तस्यापि बहवः पुत्रा भविष्यन्ति महात्मनः ।  
 महाबला महावीर्याः पृथिवीपरिपालकाः ॥  
 त्व च प्रजापतिर्भूत्वा प्रजाः सृष्ट्वा चतुर्विधाः ।  
 क्षीणाधिकारो धर्मज्ञः ततः सिद्धिमवाप्स्यसि ॥  
 स्तोत्रेणानेन हि रुचे योऽस्मांस्तोष्यति भक्तितः ।  
 तस्य तुष्टा वय भोगान् दास्यामो ज्ञानमुत्तमम् ॥  
 शरीरारोग्यमैश्वर्यं पुत्रपौत्रादिकं तथा ।  
 वाञ्छद्भिः सतत स्तव्याः स्तोत्रेणानेन यत्नतः ॥  
 श्राद्धे च य इमं भक्त्या अस्मत्प्रीतिकरस्तवम् ।  
 पठिष्यति द्विजाग्न्याणां भुञ्जतां पुरतः स्थितः ॥  
 स्तोत्रश्रवणसम्प्रीत्या सन्निधाने परे कृते ।  
 अस्माकमक्षयं श्राद्धं तद्भविष्यत्यसंशयः ॥  
 यद्यप्यश्रोत्रियं श्राद्धं यद्यप्युपहृतं भवेत् ।  
 अन्यायोपात्तविस्तेन यदि वा कृतमन्यथा ॥  
 अश्राद्धार्हैरुपहृतैरुपहारैस्तथा कृतम् ।  
 अकालेऽप्यथवाऽदेशे विधिहीनमथापि वा ॥  
 अश्रद्धधानैः पुरुषैर्दम्भमाश्रित्य यत् कृतम् ।  
 अस्माकं जायते तृप्तिस्तथाप्येतदुद्दीरणात् ।

यत्रैतत् पठ्यते आद्ये स्तोत्रमस्मत्सुखावहम् ।  
 अस्माकं जायते तृप्तिस्तत्र द्वादशवार्षिकी ॥  
 हेमन्ते द्वादशाब्दानि तृप्तिमेतत् प्रयच्छति ।  
 शिशिरे द्विगुणाब्दानि तृप्तिं स्तोत्रमिदं श्रुतम् ॥  
 वसन्ते षोडशसमास्तुतये आद्यकर्मणि ।  
 ग्रीष्मे च षोडशैवैतत् पठितं तृप्तिकारकम् ॥  
 विकलेऽपि कृते आद्ये स्तोत्रेणानेन (१)शोधिते ।  
 वर्षासु तृप्तिरस्माकमक्षया जायते (२)स्तुते ॥  
 शरत्कालेऽपि पठितं आद्यकाले प्रयच्छति ।  
 अस्माकमेतत्पुरुषैस्तृप्तिः पञ्चदशाब्दिकी ॥  
 यस्मिन् गृहेऽपि लिखितं एतत्तिष्ठति नित्यदा ।  
 सन्निधानं कृते आद्ये तत्रास्माकं भविष्यति ॥  
 तस्मादेतत्स्वया आद्ये विप्राणां भुञ्जता पुरः ।  
 आवाणीयं महाभाग ! अस्माकं प्रीतिहेतुकम् ॥ इति ।

अथ ब्रह्मवैवर्तादिपुराणोक्तानि गयाप्रशंसावचनान्यपि शिष्टाचारात् पठनीयानि ।

गयायां धर्मपृष्ठे च सरसि ब्रह्मणस्तथा ।  
 गयाशीर्षे वटे चैव पितॄणां दत्तमक्षयम् ॥  
 गयायां पितृरूपेण स्वयमेव जनार्दनः ।  
 तं दृष्ट्वा पुण्डरीकाक्षं मुच्यते च ऋणत्रयात् ॥  
 शमीपत्रप्रमाणेन पिण्डं दद्यात् गयाशिरे ।  
 उद्धरेत् सप्तगोत्राणि कुलमेकोत्तरं शतम् ॥  
 भूमिष्ठास्तु दिवं यान्ति स्वर्गस्था मोक्षगामिनः ।  
 स्वर्गपातालमर्त्येषु नास्ति तीर्थं गयासमम् ॥  
 पितरो यान्ति देवत्वं दत्ते पिण्डे गयाशिरे । इति ॥

मत्स्यपुराणे ।

सप्तव्याधा दशार्णेषु मृगाः कालञ्जरे गिरौ ।  
 चक्रवाकाः सरोद्धीपे हंसाः सरसि मानसे ॥

( १ ) साधिते. इति मार्कण्डेयपुराणे पाठः ।

( २ ) रुचे । इति मा० पु० पाठः ।

तेऽपि जाताः कुरुक्षेत्रे ब्राह्मणा वेदपारगाः ।

प्रस्थिता दीर्घमध्वानं यूय तेभ्योऽवसीदत ॥ इति ।

समग्रसप्तव्याधाख्यानपठनासमर्थस्तु तत्संग्रहरूपमिदं श्लोक  
द्वयं पठेदिति हेमाद्रौ ।

नारदीयपुराणे ।

आख्यानानि पितॄणां च श्राद्धेष्वक्षय्यतृप्तये ।

गाथाश्च पितृभिर्गीता भुञ्जानान् श्रावयेद् द्विजान् ॥

पितृगाथाश्च कश्चित् प्रदर्श्यन्ते ।

आह विष्णुः ।

अथ पितृगीते गाथे भवतः ।

अपि जायेत सोऽस्माकं कुले कश्चिन्नरोत्तमः ।

प्रावृट्कालेऽसिते पक्षे त्रयोदश्यां समाहितः ॥

मधुत्कटे तु यः श्राद्धं पायसेन समाचरेत् ।

कार्तिकं सकलं वापि प्राक्छाये कुञ्जरस्य वा ॥ इति ।

श्राद्धवत्सव्यः ।

कुलेऽस्माकं स तन्तुः स्यात् यो नो दद्याज्जलाञ्जलिम् ।

नदीषु बहुतोयासु शीतलासु विशेषतः ॥

अपि जायेत सोऽस्माकं कुले कश्चिन्नरोत्तमः ।

गयाशीर्षे घटे श्राद्धं यो नः कुर्यात् समाहितः ॥ इति ।

तथा बृहस्पतिः ।

काङ्क्षन्ति पितरः पुत्राञ्जरकापातभीरवः ।

गयां यास्यति यः कश्चिन् सोऽस्मान् सन्तारयिष्यति ॥

करिष्यति वृषोत्सर्गमिष्टापूर्तं तथैव च ।

पालयिष्यति गार्हस्थ्यं श्राद्धं दास्यति चान्वहम् ॥

वायुपुराणब्रह्माण्डपुराणयोः ।

अत्र गाथाः पितृगीताः कीर्तयन्ति पुराविदः ।

तास्तेऽहं सम्प्रवक्ष्यामि यथावच्च निबोधत ॥

अपि नः स कुले जायेत् यो नो दद्यात् त्रयोदशीम् ।

पायसं मधुसर्पिभ्यां छायायां कुञ्जरस्य च ।

अजेन सर्वलोहेन वर्षासु च मघासु च ।

पृष्टव्या बहवः पुत्रा यद्यकोऽपि गयां व्रजेत् ॥

गौरीं वाप्युद्धरेत् भार्या नलिं वा वृषमुत्सृजेत् । इति ॥



उक्तसर्वप्रकारजपासम्भवे प्रकारान्तरमुक्तं मत्स्यपुराणे-

अभावे सर्वविद्यानां गायत्रीजपमारभेत् ॥ इति । इति जप्यानि ।

अथ श्राद्धदेशाः ।

तत्र विष्णुधर्मोत्तरे ।

दक्षिणाप्रवणे देशे तीर्थादौ वा गृहेऽथवा ।

भूतस्कारादिसंयुक्ते श्राद्धं कुर्यात् प्रयत्नतः ॥

तीर्थं=ऋषिदेवतासेव्यं जलम् । आदिशब्देन ऋषिसेविताश्रमप-  
रिग्रहः । भूतस्कारो=गोमयोपलेपादिः । आदिपदात् केशाद्यपसारण  
परिग्रहः ।

तदुक्तं तत्रैव ।

गोमयेनोपलिप्तेषु विविक्तेषु गृहेषु च ।

कुर्याच्छ्राद्धमथैतेषु नित्यमेव यथाविधि ॥

विविक्तेषु=पवित्रेषु ।

याज्ञवल्क्यः ।

(१)परिश्रिते शुचौ देशे दक्षिणाप्रवणे तथा ।

( अ० १ श्रा० श्लो० २१७ )

परिश्रिते=परितृष्टादिते । शुचौ=गोमयादिनोपलिप्ते । दक्षिणाप्रवणे=द-  
क्षिणोपनते देशे । स्वतो दक्षिणाप्रणत्वासम्भवे तु देशस्य यत्नतो  
दक्षिणाप्रवणत्वं कार्यम् ।

तथा च मनुः ।

शुचिं देशं विविक्तं तु गोमयेनोपलिप्य च ।

दक्षिणाप्रवणं चैव प्रयत्नेनोपपादयेत् ॥ (अ० ३ श्लो० २०६)

यमः ।

रूक्षं कमिहतं क्लिप्तं सङ्कीर्णानिष्टगन्धिकम् ।

देशं त्वानिष्टशब्दं च वर्जयेच्छ्राद्धकर्माणि ॥

रूक्षम्=अस्निग्धम् । क्लिप्तम्=सकट्सम् । सङ्कीर्णम्=पदार्थान्तरैरा-

कीर्णम् । अनिष्टगन्धिकं=पूतिगन्धिकम् । अनिष्टशब्दम्=अश्राव्यशब्दम् ।

मार्कण्डेयः ।

वज्र्या जन्तुमयी रूक्षा क्षितिः प्लुष्टा तथाग्निना ।

अनिष्टदुष्टशब्दोप्रा दुर्गन्धा श्राद्धकर्माणि ॥

( १ ) परिस्तृते, इति मुद्रितयाज्ञवल्क्ये पाठः ।

अग्निनाऽल्लुब्धः=दग्धा । उग्रः=भयजनिका ।

शङ्कः ।

गोगजाशवादिपृष्ठेषु कृत्रिमायां तथा भुवि ।  
न कुर्यान्ऽङ्गाद्धमेतेषु परक्यासु च भूमिषु ॥  
कृत्रिमायां=वेदिकादौ । परक्यासु=परपरिगृहीतासु । ताश्च गृह्णो  
ष्टारामाद्यो न पुनस्तीर्थादयः ।

तथा चादिपुराणम् ।

अटवी पर्वताः पुण्या नदीतीराणि यानि च ।  
सर्वाण्यस्वामिकान्याहुर्न हि तेषु परिग्रहः ॥  
वनानि गिरयो नद्यस्तीर्थान्यायतनानि च ।  
देवखाताश्च गर्ताश्च न स्वामी तेषु विद्यते ॥  
तीर्थक्षेत्रविशेषेषु कृतं श्राद्धमतिशयफलप्रदं भवतीत्याह—  
देवलः ।

श्राद्धस्य पुजितो देशो गया गङ्गा सरस्वती ।  
कुरुक्षेत्रं प्रयागश्च नैमिषं पुष्कराणि च ॥  
नदीतटेषु तीर्थेषु शैलेषु पुलिनेषु च ।  
विविक्तेष्वेव तु ष्यन्ति दत्तेनेह पितामहाः ॥

व्यासः ।

पुष्करेऽवक्ष्यं श्राद्धं जपहोमतपांसि च ।  
महोदधौ प्रयागे च काश्यां च कुरुजाङ्गले ॥

शङ्कः ।

गङ्गायमुनयोस्तीरे पयोऽप्यमरकण्टके ।  
नर्मदाबाहुदातीरे शृगुतुङ्गे हिमालये ॥  
गङ्गाद्वारे प्रयागे च नैमिषे पुष्करे तथा ।  
सन्निहत्यां गयायां च दत्तमक्षय्यतां व्रजेत् ॥

ब्रह्माण्डपुराणे ।

नदीसमुद्रतीरे वा हृदे गोष्ठेऽथ पर्वते ।  
समुद्रगानदीतीरे सिन्धुसागरसङ्गमे ॥  
नद्योर्वा सङ्गमे शस्ते शालग्रामशिलान्तिके ।  
पुष्करे वा कुरुक्षेत्रे प्रयागे नैमिषे तथा ॥  
शालग्रामे च गोकर्णे गयायां च विशेषतः । -  
क्षेत्रेष्वेतेषु यः श्राद्धं पितृभक्तिसमन्वितः ॥

करोति विधिवन् मर्त्यः कृतकृत्यो विधीयते ।

बृहस्पतिः ।

काङ्क्षन्ति पितरः पुत्राभरकापातभीरवः ।

गयां यास्यति यः कश्चित् सोऽस्मान् सन्तारयिष्यति ॥

करिष्यति वृषोत्सर्गमिष्टापूर्तं तथैव च ।

पालयिष्यति वृद्धत्वे श्राद्धं दास्यति चान्वहम् ॥

गयायां धर्मपृष्ठे च सदसि ब्रह्मणस्तथा ।

गयाशीर्षे वटे चैव पितृणां दत्तमक्षयम् ॥

धर्मारण्यं धर्मपृष्ठं धेतुकारण्यमेव च ।

दृष्टैतानि पितृस्तर्प्य वंशान् विंशतिमुद्धरेत् ॥

विष्णुरपि ।

अथ पुष्करेष्वक्षयं श्राद्धं जपहोमनपांसि च ।

पुष्करे स्नातमात्रस्तु सर्वपापेभ्यः पूतो भवति। एवमेव गयाशीर्षे वटे, अमरकण्टके पर्वते, यत्र कचन नर्मदातीरे, यमुनातीरे, गङ्गायां, विशेषतो गङ्गाद्वारे, प्रयागे च, गङ्गासागरसङ्गमे, कुशावर्ते, बिल्वके, नीलपर्वते, कनखले, कुञ्जाम्ने, भृगुतुङ्गे केदारे, महालये लालितिकायां, सुगन्धायां, शाकम्भर्यां, फल्गुतीर्थे महागङ्गायां, तन्दुलिकाश्रमे, कुमाराधारायां, प्रभासे, यत्र क्वचन सरस्वत्यां, विशेषतो नैमिषारण्ये, वाराणस्याम्, अगस्त्याश्रमे, कण्वाश्रमे, कौशिक्यां, सरयूतीरे, शोणस्य उयोतीरिण्याश्च सङ्गमे, श्रीपर्वते, कालोदके, उत्तरमानसे, मतङ्गवाण्यां, सप्तचौं, विष्णुपदे, स्वर्गप्रदेशे, गोदावर्यां, गोमत्यां, बेत्रवत्यां, विपाशायां, वितस्तायां, शतद्रुतीरे, चन्द्रभागायाम्, ऐरावत्यां, सिन्धोस्तीरे, दक्षिणे पञ्चनदे, औजसे एवमादिष्वन्येषु तीर्थेषु सरिद्धारास्तु सङ्गमेषु, प्रमवेषु, पुलिनेषु, निकुञ्जेषु, प्रस्रवणेषु, वनेषूपवनेषु, गोमयेनोपलिप्तेषु गृहेषु, मनोऽंशेषु च ।

अत्रापि पितृर्गता गाथा भवन्ति ।

कुलेऽस्माकं स जन्तुः स्याद्यो नो दद्याज्जलाञ्जलिम् ॥

नदीषु बहुतोयास्तु शीतलास्तु विशेषतः ।

अपि जायेत सोऽस्माकं कुले कश्चिन्नरोत्तमः ॥

गयाशीर्षे वटे श्राद्धं यो न कुर्यात् समाहितः ।

पृष्टव्या बहवः पुत्रा यद्येकोऽपि गयां व्रजेत् ।

यजेत वाश्वमेधेन नीलं वा वृषमुत्सृजेत् ॥

प्रभवेदु=नदीनामुत्पत्तिप्रदेशेषु, सरिद्धारासु सङ्गमेषु चेति प्रस्तुत्य  
प्रभवेष्टित्यभिधानात् । पुलिनं=नदीतोयोत्थितः प्रदेशः । निङ्गुञ्जो=ल-  
तादिपरिवेष्टितः प्रदेशः । प्रलवणं=निर्झरः । उपवनं=गृहघाटिका । मनोह-  
रमणीयम् ।

वायुपुराणे ।

गयायां धर्मपृष्ठे च सरसि ब्रह्मणस्तथा ।

(१) गयागृध्रे वटे चैव आह्नं दत्तं महाफलम् ॥

भरतस्याश्रमे पुण्ये नित्यं पुण्यतमैर्वृते ।

मनङ्गस्य पदं तत्र दृश्यते सर्वमानुषैः ॥

क्यापितं धर्मसर्वस्वं लोकस्यास्य निदर्शनम् ।

(२) यच्चम्पकवनं पुण्यं पुण्यकृद्भिर्निषेवितम् ॥

यस्मिन् पाण्डुविशलेति तीर्थं सद्योनिदर्शनम् ।

तृतीयायां तथा पादे (३) निहवीरायाश्च मण्डले ॥

महाहृदे च कौशिक्यां दत्तं आह्नं महाफलम् ।

मुण्डपृष्ठे पदं न्यस्तं महादेवेन धीमता ॥

बहून् वर्षगणांस्तप्त्वा तपस्तीव्रं सुदुस्करम् ।

अल्पेनाप्यत्र कालेन नरो धर्मपरायणः ॥

पाप्मानमुत्सृजत्याशु जीर्णं त्वचमिधोरगः ।

नाम्ना कनकनन्देति तीर्थे जगति विश्रुतम् ॥

उदीच्यां मुण्डपृष्ठस्य (४) ब्रह्मर्षिगणसेवितम् ।

तत्र स्नात्वा दिवं यान्ति स्वशरीरेण मानवाः ॥

दत्तं चापि तथा आह्नमक्षयं समुदाहृतम् ।

स्नात्वा ऋणत्रयं तत्र निष्क्रीणाति नरोत्तमः ॥

मानसे सरसि स्नात्वा आह्नं निर्वर्तयेत्ततः ।

उत्तरं मानसं गत्वा सिद्धिं प्राप्नोत्यनुत्तमाम् ॥

तस्मिन्निर्वर्तयेच्छाह्नं यथाशक्ति यथाबलम् ।

कामान् स लभते दिव्यान् मोक्षोपायांश्च कृत्स्नशः ॥

(१) गयायां गृध्रकूटे चेति मुद्रितवायुपुराणे पाठः ।

(२) एवं पञ्चवनमिति वा० पु० पाठः ।

(३) निःसारे पावमण्डले इति वा० पु० पाठः ।

(४) देवर्षीति वा० पु० पाठः ।

मत्स्यपुराणे ।

नन्दाथ ललिता तद्वत् तीर्थं मायापुरी तथा ।  
तथा चित्रपदं नाम ततः केदारमुत्तमम् ॥  
गङ्गासागरमित्याहुः सर्वतीर्थमयं शुभम् ।  
तीर्थं ब्रह्मसरस्तद्वच्छतद्रुसलिलोद्गमे ॥

तथा ।

कृतशौचं महापुण्यं सर्वपापनिषूदनम् ।  
यत्रास्ते नरस्मिहस्तु स्वयमेव जनार्दनः ॥  
तीर्थमिधुमती नाम पितृणां वल्लभं सदा ।  
सङ्गमे यत्र तिष्ठन्ति गङ्गायाः पितरः सदा ॥

तथा ।

यमुना देविका काली चन्द्रभागा दृषद्वती ।  
नदी धेनुमती पुण्या पारा वेत्रवती तथा ॥  
नीलकण्ठमितिख्यातं पितृन् तीर्थं द्विजोत्तमाः ।  
तथा भद्रसरः पुण्यं सरो मानसमेव च ॥  
मन्दाकिनी तथाऽच्छोदा विपाशा च सरस्वती ।  
तीर्थं मित्रपदं तद्वत् वैद्यनाथं महाफलम् ॥  
शिप्रानदी महाकालं तथा कालञ्जरं शुभम् ।  
वंशोज्जेदं हरोज्जेदं गर्तोज्जेदं महाफलम् ॥  
भद्रेश्वरं विश्वपदं नर्मदाद्वारमेव च ।  
गयापिण्डप्रदानेन सामान्याहुर्महर्षयः ॥

तथा ।

ॐकारपितृतीर्थं च कावेरी कपिलोदकम् ।  
संभेदं चण्डवेगायास्तथैवामरकण्टकम् ॥  
कुरुक्षेत्राच्छतगुणमस्मिन् स्नानादिकं भवेत् ।  
शुक्लतीर्थं च विख्यातं तीर्थं सोमेश्वरं परम् ॥  
सर्वव्याधिहरं पुण्यं फलं कोटिशताधिकम् ।

तथा ।

कायाचरोद्दणं नाम तथा चर्मण्वती नदी ।  
गोमती वरणा तद्वत्तीर्थमौशनसं परम् ॥  
भैरव भृगुतीर्थं च गौरीतीर्थमनुत्तमम् ।  
तीर्थं वैनायकं नाम वस्त्वेदश्वरमतः परम् ॥

परं तथा पापहरं पुण्यं प्रनपती नदी ।  
 मूलतापी पयोष्णी च पयोष्णीसङ्गमस्तथा ॥  
 महाबोधिः पाटला च नगतीर्थमवन्तिका ।  
 तथा वेणानदी पुण्या महाशालं तथैव च ॥  
 महारुद्रो महालिङ्ग दशार्णा च नदी शुभा ।  
 शतरुद्रा शताढ्या च तथा विष्णुपदं परम् ॥  
 अङ्गारवाहिका तद्वज्रदौ तौ शोणघर्घरौ ।  
 कालिका च नदी पुण्या पितराधनदी शुभा ॥  
 एतानि पितृतीर्थानि शस्थन्ते स्नानदानयोः ।  
 श्राद्धमेतेषु यदत्तं तदनन्तफलं स्मृतम् ॥  
 द्रोणी वादनदी वारा सरःक्षीरनदी तथा ।  
 द्वारकाकृष्णतीर्थं च तथार्जुनसरस्वती ॥  
 नदीं मणिमती नाम तथा च गिरिकर्णिका ।  
 धूतपापा तथा तीर्थं समुद्रो दक्षिणस्तथा ॥  
 गोकर्णो गजकर्णश्च तथा च पुरुषोत्तमः ।  
 एतेषु पितृतीर्थेषु श्राद्धमानन्त्यमुच्यते ॥  
 तीर्थं मधुकरं नाम स्वयमेव जनार्दनः ।  
 यत्र शार्ङ्गधरो विष्णुर्मेखलायामवस्थितः ॥  
 तथा मन्दोदरीतीर्थं यत्र चम्पा नदी शुभा ।  
 तथा सामलनामानं महाशालवती तथा ॥  
 पयोष्या दक्षिणे तीर्थे देवदेवेश्वरं तथा ।  
 कोटेश्वरं तथा देव रेणुकायाः समीपतः ॥  
 वक्रकोटं तथा पुण्यं तीर्थं नाम जलेश्वरम् ।  
 अर्जुन त्रिपुरेशं च सिद्धेश्वरमतः परम् ॥  
 श्रीशैलं शाङ्कर तीर्थं नारीसहमतः परम् ।  
 महेन्द्रं च तथा पुण्यं तथा श्रीरङ्गसंज्ञितम् ॥  
 एतेष्वपि सदा श्राद्धमनन्तफलमश्नुते ।  
 दर्शनादपि पुण्यानि सर्वपापहराणि वै ॥  
 तुङ्गभद्रा नदी पुण्या तथा भीमरथी सरित् ।  
 भीमेश्वरं कृष्णवेणा कावेरी वज्जुला नदी ॥  
 नदी गोवरी नाम त्रिसन्ध्यातीर्थमुत्तमम् ।

तीर्थं त्रैयम्बकं नाम सर्वतीर्थैर्नमस्कृतम् ॥  
 यत्रास्ते भगवानीशः स्वयमेव त्रिलोचनः ।  
 आद्धमेतेषु सर्वेषु दत्तं कोटिगुणं भवेत् ॥  
 स्मरणादपि पापानि व्रजन्ति शतधा द्विजाः ।  
 श्रीपर्णी च नदी पुण्या व्यासतीर्थमुत्तमम् ॥  
 तथा मत्स्यनदीकारा शिवधारा तथैव च ।  
 भवतीर्थं तु विख्यातं पम्पातीर्थं च शाश्वतम् ॥  
 पुण्यं रामेश्वरं तद्वदेलापुरमलम्पुरम् ।  
 अङ्गारभूतं विख्यातमामर्दकमलम्बुसम् ॥  
 आम्नातकेश्वरं चैव तद्वदेकाम्नकं परम् ।  
 गोवर्द्धनं हरिश्चन्द्रं पुरश्चन्द्रं पृथुदकम् ॥  
 सहस्राक्षं हिरण्याक्षं तथा च कदली नदी ।  
 रामाधिवासोऽपि तथा तथा सौमित्रिसङ्गतम् ॥  
 इन्द्रकीलं तथा नादं तथा च प्रियमेलकम् ।  
 एतान्यपि सदा आद्धे प्रशस्तान्यधिकानि च ।  
 एतेषु सर्वदेवानां सान्निध्यं पठ्यते यतः ॥  
 दानमेतेषु सर्वेषु भवेत् कोटिशताधिकम् ।  
 बाहुदा च नदी पुण्या तथा सिद्धिवनं शुभम् ॥  
 तीर्थं पाशुपतं नाम तटो पर्वतका तथा ।  
 आद्धमेतेषु सर्वेषु दत्तं कोटिशतोत्तरम् ॥  
 तथैव पितृतीर्थं तु यत्र गोदावरी नदी ।  
 पुरलिङ्गसहस्रेण सव्येतरजलावहा ॥  
 जामदग्न्यस्य तत्तीर्थं रामायतनमुत्तमम् ।  
 प्रतीकस्य भयान्निष्ठा यत्र गोदावरी नदी ॥  
 तीर्थं तद्व्यकव्यानामप्सरोयुगसंयुतम् ।  
 आद्धाग्निकार्थं दानं च तत्र कोटिशताधिकम् ॥  
 तथा सहस्रलिङ्गं च राघवेश्वरमुत्तमम् ।  
 चन्द्रफेना नदी पुण्या यत्रेन्द्रः खेदितः पुरा ॥  
 निहत्य नमुचिं शत्रु तपसा स्वर्गमाप्तवान् ।  
 तत्र दत्तं नरैः आद्धमनन्तफलदं भवेत् ॥  
 तीर्थन्तु पुष्करं नाम शालग्रामं तथैव च ।

शोणापातश्च विख्यातो यत्र वैश्वानरालयः ॥  
 तीर्थं सारस्वतं नाम स्वामितीर्थं तथैव च ।  
 मणिदरा नदी पुण्या कौशिका अन्द्रिका तथा ॥  
 विदर्भा वायुवेगा च पयोष्णी प्राङ्मुखी तथा ।  
 कावेरी चोत्तराका च तथा जालन्धरो गिरिः ॥  
 एतेषु श्राद्धतीर्थेषु श्राद्धमानन्त्यमुच्यते ।  
 लोहदण्डं तथा तीर्थं चित्रकूटं तथैव च ॥  
 विन्ध्ययोगश्च गङ्गायास्तथा नन्दातटं शुभम् ।  
 कुञ्जाम्रञ्च तथा तीर्थं उर्वशीपुलिने तथा ॥  
 संसारमोचनं तीर्थं तथैव ऋणमोचनम् ।  
 एतेषु पितृतीर्थेषु श्राद्धमानन्त्यमुच्यते ॥  
 अट्टहासं तथा तीर्थं गौतमेश्वरमेव च ।  
 तथावशिष्टतीर्थं तु हारीतस्य ततः परम् ॥  
 ब्रह्मावर्तं कुशावर्तं हयतीर्थं तथैव च ।  
 पिण्डारकं च विख्यातं शङ्खोद्धारं तथैव च ॥  
 खण्डेश्वरं बिम्बकं च नीलपर्वतमेव च ।  
 तथा च वदरतीर्थं रामतीर्थं तथैव च ॥  
 जयन्तं विजयं चैव शुक्रतीर्थं तथैव च ।  
 श्रीपतेश्च तथा तीर्थं तीर्थं रैवतकं तथा ॥  
 तथैव शारदातीर्थं भद्रकालेश्वरं तथा ।  
 वैकुण्ठतीर्थं च तथा भीमेश्वरपुरं तथा ॥  
 अश्वतीर्थेति विख्यातमनन्तं श्राद्धदानयोः ।  
 तीर्थं वेदशिरो नाम तत्रैवौद्यवती नदी ॥  
 तीर्थं वस्त्रपदं नाम छागलिङ्गं तथैव च ।  
 एषु श्राद्धप्रदातारः प्रयान्ति परमपदम् ॥  
 तीर्थं मातृगृहं नाम करवीरपुरं तथा ।  
 सप्तगोदावरीतीर्थं सर्वतीर्थेष्वनुत्तमम् ॥  
 तत्र श्राद्धं प्रदातव्यमनन्तफलमीप्सुभिः ।

तथा ।

एषु तीर्थेषु यच्छ्राद्धं तत्कोटिगुणमिष्यते ।  
 तस्मात्तत्र प्रयत्नेन तीर्थं श्राद्धं समाचरेत् ॥



कुर्याच्छ्राद्धमयैतेषु नित्यमेव यथाविधि ।

प्राग्दक्षिणां दिशं गत्वा सर्वकामचिकीर्षया ॥

अत्र च श्राद्धे प्रशस्तत्वेन कीर्तिनानां नानादेशीयतीर्थानां स्व-  
रूपाणि तत्तद्देशवासिभ्योऽधिगन्तव्यानि । अत्र च तीर्थादिदेशेषु  
आनन्त्यादिश्रवणाद् गुणफलसम्बन्धपरा एव तद्विधयो न तु तीर्था-  
दीनामङ्गत्वपराः । अतश्च तदभावेऽपि न श्राद्धवैगुण्यमिति ध्येयम् ।

अथ निषिद्धदेशाः ।

वायुपुराणे ।

त्रिशङ्कोर्वर्जयेद्देशं सर्वं द्वादशयोजनम् ।

उत्तरेण महानद्या दक्षिणेन तु कीकटम् ॥

देशस्त्रैशङ्कवो नाम श्राद्धकर्मणि वर्जितः ।

कारस्कराः कलिङ्गाश्च सिन्धोरुत्तरमेव च ।

प्रनष्टाभ्रमवर्णाश्च देशा वर्ज्याः प्रयत्नतः ॥

विष्णुः ।

न श्लेच्छविषये श्राद्धं कुर्यात् । न च गच्छेत् ।

तथा—

चातुर्वर्ण्यव्यवस्थानं यस्मिन् देशे न विद्यते ।

तं श्लेच्छदेशं जानीयादार्यावर्तमतः परम्(१) ॥

ब्रह्मपुराणे ।

परकीयगृहे यस्तु स्वान् पितृस्तर्पयेज्जडः ।

तद्भूमिस्वामिनस्तस्य हरन्ति पितरो बलात् ॥

अग्रभागं ततस्तेभ्यो दद्यान्मूल्यं च जीवताम् ।

गृह इति भूमिभागोपलक्षणम् । “पारक्यभूमिभाग” इति यमव-  
चनात् । स्वीयभूमेरभावे कथं श्राद्धं कर्तव्यमित्याकाङ्क्षायामुच्यते ।  
अग्रभागमिति । श्राद्धीयद्रव्यस्य प्रथममेकदेशमुद्धृत्य भूमिस्वामिपितृ-  
भ्यो दद्यात् । जीवतामिति=जीवत्सु भूमिस्वामिपितृषु मूल्यं दद्यादिति  
शूलपाण्यादयः ।

अन्ये चकारो वार्ये स्वामिपितृभ्यो अग्रभागं मूल्यं वा दद्या-  
दित्याहुः ।

इदं च पितृभ्योऽग्रदानं पितृरीत्या कार्यमिति भैषिलः । देवरीत्येति  
उपायकारः ।

अन्ये तु एतस्य श्राद्धाङ्गत्वात् पार्वणादिश्राद्धे पितृरीत्या नान्दी-  
मुखे तु देवरीत्येत्याहुः ।

इदं च श्राद्धारम्भात् प्राक् कार्यम् । परिवेषणात् प्राक्कार्यमिति  
उपायकारः ।

यमः ।

अटव्यः पर्वताः पुण्या नदीतीराणि यानि च ।

सर्वाण्यस्वामिकान्याहुर्न हि तेषु परिग्रहः ॥

वनानि गिरयो नद्यस्तीर्थान्यायतनानि च ।

देवस्नाताश्च गर्ताश्च न स्वाम्यं तेषु विद्यते । इति श्राद्धदेशः ।

अथ श्राद्धदेशादपासनीयानि द्रव्याणि ।

तत्र देवलः ।

हीनाङ्गः पतितः कुष्ठी घ्रणी पुल्कसनास्तिकौ ।

कुक्कुटाः सूकराः श्वानो वज्र्याः श्राद्धेषु दूरतः ।

वीमत्सुमशुचिं नम्रं मत्तं धूर्तं रजस्वलाम् ।

नीलकाषायवसनं छिन्नकर्णं विवर्जयेत् ।

शस्त्रं कालायसं सीसं मलिनाम्बरवाससम् ॥

अन्नं पर्युषितं वापि श्राद्धेषु परिवर्जयेत् ।

पुल्कसो = म्लेच्छविशेषः । नास्तिकः = परलोकत्रासशून्यः । सूकरः =  
बिड्वराहः । वीमत्सु = जुगुप्सितः । छिन्नकर्णः = सन्धितकर्णः । इतरस्य  
हीनाङ्गत्वेनैव निषेधात् । शस्त्रम् = शूरकादि । कालायसम् = लोहम् । सीसं =  
नागाख्यो धातुः । कालायसादिवत् पर्युषितमन्नमपि श्राद्धदेश-  
सिद्धितं न कार्यम् ।

विष्णुः ।

न हीनाङ्गाधिकाङ्गाः श्राद्धं पश्येयुः, न शूद्रा न पतिता न महारो-  
गिणः, अयं च प्रकरणात् श्राद्धाङ्गभूतो निषेधो, न हीनाङ्गादीनां पु-  
रुषार्थः, फलकल्पनापत्तेः ।

आपस्तम्बः । श्वभिरपपात्रैश्च श्राद्धदर्शनं परिरक्षेत् । स्वभिरिति ब-  
हुवचनात् ग्रामसूकरादीनां तादृशानां ग्रहणमिति तज्ज्ञाप्यम् । अपपा-  
त्रैः = अपस्त्रपान्नागुणैः । परिरक्षेत् = निवारयेत् ।

उशनाः ।

बिड्वराहमाजार्कुक्कुटनकुलशूद्ररजस्वलाशूद्रमर्चार्थश्च दूरम्-

## श्राद्धस्थानादपासनीयपदार्थनिरूपणम् । १४९

पनेतव्याः, श्राद्धप्रवेशादिति शेषः ।

मनुः ।

चाण्डालश्च वराहश्च कुक्कुटश्च तथैव च ।

रजस्वला च षण्डश्च नक्षेत्रज्ञश्नतो द्विजान् ॥

( अ० ३ श्लो० २३९ )

होमे प्रदाने भोज्ये च यदेभिरभिधीक्षितम् ।

दैवे हविषि पित्र्ये वा(१) तद्गच्छत्यसुरान् हविः ॥

( अ० ३ श्लो० २४० )

ईक्षणमत्र सन्निधानस्याप्युपलक्षणम् । होमे=अग्निहोत्रादौ, शा  
स्त्यादिहोमे वा । प्रदाने=नवादिदाने । भोज्ये=अदृष्टार्थे ब्राह्मणभोजने ।  
दैवे हविषि=दर्शपौर्णमासादौ । पित्र्ये=श्राद्धे ।

यद्यपि च श्राद्धप्रकरणं तथापि वाक्येन तद्वाधित्वा होमादावर्थ  
प्रतिषेधो यथा सन्तर्दने(२) ।

अन्ये तु प्रकरणादेवं व्याचक्षते । होमे=अग्नौकरणहोमे । प्रदाने=  
पिण्डप्रदाने । भोज्ये=भोज्योपकल्पनदेशे । दैवे=विश्वेदेवसम्बन्धिनि ।  
वाशब्दादन्यस्मिन्नपि स्थाने यदज्ञादिकं तदित्यर्थः ।

पुनः स एव ।

घ्राणेन शुकरो हन्ति पक्षवातेन कुक्कुटः ।

इवा तु दृष्टिनिपातेन स्पर्शनावरणजः ॥

( म० अ० ३ श्लो० २४१ )

(३)खजो वा यदि वाऽश्रोत्रः कारुः प्रेभ्योऽपि वा भवेत् ।

हीनातिरिक्तगात्रो वा तमप्यपनयेत्ततः ॥

( म० अ० ३ श्लो० २४२ )

अवरवर्णजः=शूद्रः, तस्य द्विजातिश्राद्धे श्राद्धोपकरणस्पर्शप्रतिषे-  
धोऽर्थः, नारामर्थे । प्रेभ्यः=परिचारकः ।

हेमाद्रौ स्मृत्यन्तरे ।

कुक्कुटो विह्वराहश्च काकः इवापि विडालकः ।

(१) तद् गच्छत्ययथातथमिति मनुस्मृतौ पाठः ।

(२) पूर्वमी० अ० ३ पा० ३ अवि० १६ सू० २४-३१ ।

(३) खजो वा यदि वा काणो दातुः प्रेभ्योऽपि वा भवेत् । इति मनुस्मृतौ पाठः ।

वृषलीपातिश्च वृषलः षण्डो(१) नारी रजस्वला ॥  
 एतानि श्राद्धकाले तु परिवर्ज्यानि नित्यशः ।  
 कुक्कुटः पक्षवातेन हन्ति श्राद्धमसंवृतम् ॥  
 घ्राणेन विद्धवराहश्च वायसश्च रुतेन तु ।  
 श्वा तु दृष्टिनिपातेन मार्जारः श्रवणेन तु ॥  
 वृषलीपातिश्च दानेन चक्षुर्भ्यां वृषलस्तथा ।  
 छायाया हन्ति वै षण्डः स्पर्शेन च रजस्वला ॥  
 खड्गः काणः कुणिः शिवत्री कारुः प्रेष्यकरो भवेत् ।  
 ऊनाङ्गो वातिरिकाङ्गस्तमाशु निनयेत्ततः ॥

विडालो=मार्जारः । वृषलः=शूद्रः । असंवृतम्=अनावृतप्रदेशम् । श्रवणेन=शब्दश्रवणेन । दानेन=पात्रीकृतः सन्नित्यर्थः ।

व्याघ्रपातः ।

मद्यपः स्वैरिणी यावत् स्वैरिणीपतिरेव च ।

नैव श्राद्धेऽभिवीक्षेरन् ।

आवापः पाकं कर्तुं तण्डुलादीनां पठि( पिठ )रादौ प्रक्षेपः  
 तत्प्रभृतिभोजननिष्पत्तिपर्यन्तं यावत् पाकस्थाने भोजनस्थाने  
 ऽन्यत्र वा अन्नादिकं किमपि न वीक्षेरन्नित्यर्थः । मद्यपदिग्रहणं  
 अप्रशस्तानामुपलक्षणम् ।

गौतमः ।

चाण्डालपतितावेक्षणे दुष्टं, तस्मात् परिवृते दद्यात् तिलैर्वा  
 विकिरेत्, पङ्क्तिपावनो वा शमयेत् ।

यतः दुष्टं दुष्यति अतः प्रच्छन्ने श्राद्धं कुर्यादित्यर्थः ।

बृहस्पतिः ।

श्वपाकषण्डपतितश्वानसूकरकुक्कुटान् ।

रजस्वलां च चाण्डालान् श्राद्धे कुर्याच्च रक्षणम् ॥

परिश्रितेषु दद्याच्च तिलैर्वा विकिरेन्महीम् ।

निनयेत् पङ्क्तिमूर्धन्यस्तं दोषं पङ्क्तिपावनः ॥

श्वपाको=निषादः । षण्डो=नपुंसकः । एतान् बहिष्कृत्वा रक्षणं  
 कुर्यादित्यर्थः । निनयेत्=अपहरेत् ।

(१) षण्डोऽवीरा रजस्वला । इति कमलाकराद्वृत्तेः पाठः ।

## श्राद्धस्थानादपासनीयपदार्थनिरूपणम् । १६१

बिष्णुः ।

संवृतं च भ्रातृं कुर्यात् न रजस्वलां पश्येन्न श्वानं न विड्वराहं  
न ग्रामकुक्कुटं प्रयत्नात् श्राद्धमजस्य दर्शयेत् ।

भ्रातृं=श्राद्धस्थान् पदार्थान् । अजः=कृष्णच्छागः ।

ब्रह्मपुराणे ।

नग्नादयो न पश्येयुः श्राद्धमेतत् कदा च न ।

गच्छन्त्येतैस्तु दृष्टानि न पितृन् न पितामहान् ॥

दृष्टानि हर्षाधीति शेषः । नग्ना=वेदपरित्यागिनः । आदिशब्दात्  
तत्कर्मानुष्ठानत्यागिनो गृह्यन्ते ।

तथा च तत्रैवोक्तं ।

सर्वेषामेव भूतानां त्रयीसंवर्णं यतः ।

ये वै त्यजन्ति तां मोहात्ते वै नग्ना इति स्मृताः ॥

बौद्धभावकनिर्ग्रन्थशाक्तजीवककापिलाः ।

येऽधर्माननुवर्तन्ते ते वै नग्नादयो जनाः ॥

बौद्धाः=सौगताः । श्रावकाः=इषेतपटाः । निर्ग्रन्थाः=जैनाः । शाक्ताः=कौ-  
लाः । जीवकाः=बाह्वृषत्याः, चार्वाका इति यावत् । कपिलो=लोकायतैक-  
देशी तेन प्रणीताः कापिलाः । तान् अधर्मान्=अधर्मपरान् । येऽनुवर्तन्त  
इत्यर्थः ।

वायुपुराणे ।

वृथाजटी वृथामुण्डी वृथानग्नाऽपि यो नरः ।

महापातकिनो ये च ये च नग्नादयो नराः ॥

ब्रह्मघ्नांश्च कृतघ्नांश्च नास्तिकान् गुरुतल्पगान् ।

दस्यूंश्चैव नृशंसांश्च दर्शनेन विवर्जयेत् ॥

ये चान्ये पापकर्माणः सर्वास्तानपि वर्जयेत् ।

देवतानामृषीणां च पापवादरताश्च ये ॥

असुरान् यातुधानांश्च दृष्टमेभिर्नृजत्यधः ।

अपुमानपविद्धश्च कुक्कुटो ग्रामशूकरः ॥

श्वा चैव हन्ति श्राद्धानि दर्शनादेव सर्वशः ।

नष्टं भूकृमिभिर्दृष्टं दीर्घरोगिभिरेव च ॥

पतितैर्मलिनैश्चैव न द्रष्टव्यं कदा च न ।

नागरखण्डे ।

घरटोलूखलोत्थे च तथा शब्दे व्यवस्थितम् ।

शूद्रस्य वा विशेषेण तच्छ्राद्धं व्यर्थतां व्रजेत् ॥

व्यवस्थितं=कृतम् । इति अपासनीयानि ।

अथ श्राद्धोपकरणानि ।

तत्र कुशस्वरूपमाह हारीतः ।

अच्छिन्नाग्रान् सपवित्रान् समूलान् कोमलान् शुभान् ।

पितृदेवजपार्थं च समादधात् कुशान् द्विजः ॥ इति ।

अत्र च विशेषतः कुशलक्षणं तत्प्रतिनिधयस्तदाहरणप्रकार-  
आह्निकप्रकाशोक्तो ज्ञेयः । पिण्डास्तरणकुशेषु विशेषो—  
वायुपुराणे ।

रक्षिमात्राः कुशाः शस्ताः पितृतीर्थेन संहृताः ।

उपमूलं तथा लूनाः पिण्डसंस्तरणे मताः ॥ इति ।

रत्निः=वज्रमुष्टिः करः । तिलाश्चोक्ता—

भारते ।

वर्द्धमानतिलश्चाद्धमक्षय्यं मनुरब्रवीत् ।

सर्वकामैः स यजते यस्तिलैर्यजते पितॄन् ॥ इति ।

मात्स्ये ।

तिलान्कृष्णानतिशृष्णानिति ।

इदं च न तिलान्तरप्रतिषेधार्थं किं तु कृष्णतिलप्रशंसार्थम् ।

गौराः कृष्णास्तथारण्यास्तथैव विविधास्तिलाः ॥

पितॄणां तृप्तये सृष्टा इत्याह भगवान् मनुः । इति ब्रह्मपुराणात् ।

वाराहोऽपि ।

जर्तिलास्तु निलाः प्रोक्ताः कृष्णवर्णां वनोद्भवाः ।

जर्तिलाश्चैव ते ज्ञेया अकृष्टोत्पादिताश्च ये ॥

देवतः ।

तिलांश्च विकिरेत्तत्र परितो बन्धयेदजान् ।

असुरोपहत द्रव्यं तिलैः शुद्ध्यत्यजेन वा ॥ इति ।

अजेनेत्येकवचनं जात्यपेक्षया । विधौ अजानिति बहुवचनोपा-  
दानात् ।

यवाश्लोकाधमत्कारखण्डे ।

श्राद्धेषु वैश्वदेवानि यानि कर्माणि कानि चित् ।

यवैरेव विधीयन्ते तानि श्रोत्रियपुरुषैः ॥

कृष्णाजिनं च नागरखण्डे ।

सन्निधापायिता यश्च श्राद्धे कृष्णाजिनं नरः ।

प्राप्स्यन्ति पितरस्तस्य तृप्तिमाकल्पकालिकाम् ॥

आस्तीर्य दक्षिणाग्रीवमेतदुत्तरलोमकम् ।

सर्वान् श्राद्धस्य सम्भारानस्योपरि निवेशयेत् ॥

रजतञ्च नन्दिपुराणे ।

रजतेन समायुक्तं यद्यत् श्राद्धेषु किञ्चन ।

तत्तदक्षय्यतां यानि रहस्यं पितृसम्मतम् ॥

अलाभे सति रूप्याणां नामापि परिकीर्तयेत् ।

रूप्यहस्तेन दातव्यं यत् किञ्च पितृदेवतम् ॥

रजतं दक्षिणां दद्याच्छ्राद्धकर्मणि चैव हि ।

रजतस्य हस्ते धारणं च तर्जन्याम् ।

तर्जन्यां रजतं धृत्वा पितृभ्यो यत् प्रदापयेत् ।

इति बराहपुराणोक्तेः ।

सुवर्णन्तु महाभारते ।

दश पूर्वान् दशैवान्यान् तथा सन्तारयन्ति ते ।

सुवर्णे ये प्रयच्छन्ति इत्येवं पितरोऽब्रुवन् ॥

वर्णविशेषस्तु विष्णुधर्मोत्तरे ।

जाम्बूनदं तद्देवानामिन्द्रगोपकसन्निभम् ।

पितॄणां चन्द्रश्म्याभ दैत्यानामसुरोपमम् ॥

अर्घपात्राणि=अर्घप्रकरणे—

कात्यायनः ।

सौवर्णराजतौदुम्बरखड्गमणिमयानां पात्राणामन्यतमेषु यानि वा  
विद्यन्ते पत्रपुटेषु वा ।

हारीतः । कांस्यपार्णराजतताम्रपात्राण्यर्घौदकधारणार्थानि सर्वाण्यु  
पकल्प्यानि ।

वैजवापः ।

खादिरौदुम्बराण्यर्घपात्राणि श्राद्धकर्मणि ।

(१) आप्याश्ममृन्मयानि स्युरपि पर्णपुटास्तथा ॥

अत्र विशेषो ब्रह्मपुराणे ।

अस्तभाण्डानि वर्ज्यानि पितृदैवतकर्मणि ।

सौवर्णताम्ररूप्याश्मस्फाटिक शङ्खशुक्यः ।

मिश्रान्यपि प्रयोज्यानि पात्राणि पितृकर्मणि ॥

मत्स्यपुराणे ।

पात्रं वनस्पतिमयं तथा पर्णमयं पुनः ।

जलजं वापि कुर्वीत तथा सागरसम्भवम् ॥

सागरसम्भवम्=शुक्त्यादि ।

ब्रह्मपुराणे ।

दत्त्वा हेममये पात्रे रूपवान् स्यात् स मानवः ।

दत्त्वा रत्नमये पात्रे सर्वरत्नाधिपो भवेत् ॥

पालाशे ब्रह्मवर्चस्वी अश्वत्थे राज्यमाप्नुयात् ।

पात्रमौदुम्बरं कृत्वा सर्वभूताधिपो भवेत् ॥

दत्त्वा न्यग्रोधपात्रे तु प्रजां पुष्टिं श्रियं लभेत् ।

रक्षोघ्ने काश्मरीपात्रे दत्त्वा पुण्यं लभेद्यशः ॥

सौभाग्यं चाथमाधुके फल्गुपात्रे च सम्पदः ।

श्वेतार्कमन्दारमये दत्त्वा च मतिमान् भवेत् ॥

बिल्वपात्रं धनं बुद्धिं दीर्घमायुरवाप्नुयात् ।

अञ्जपत्रपुटे दत्त्वा मुनीनां वल्लभो भवेत् ॥

सिके मधुघृताभ्यां च यथा सम्भवमेव च ।

काश्मरी=गम्भारीः । फल्गु=काकोदुम्बरिका ।

ब्रह्मवैवर्ते ।

पलाशफलगुन्यग्रोधप्लक्षाश्वत्थविकङ्कताः ।

उदुम्बरस्तथा बिल्वश्चन्दना यज्ञियाश्च ये ॥

सरलो देवदारुश्च शालोऽथ स्रदिरस्तथा ।

एते ह्यर्घ्यादिपात्राणां योनयः परिकीर्तिताः ॥

(१) अत्र 'अपाश्ममृन्मयानीति, आदर्शपुस्तके, 'अप्यश्ममृन्मयानीति, श्राद्ध काशिकायाम्, अथाश्ममृन्मयानीति, श्राद्धमयूख, पाठ उपलभ्यते, अस्माभिः पुनः "जलजं वापि कुर्वीति मत्स्यपुराणवचनात्, अकारपकारघटितादर्शपुस्तकपाठानुगुण्या-  
च्च 'आप्याश्ममृन्मयानीत्येव पाठो युक्त इति मत्वा स एव सन्निवेशित इति ।



तत्रैव—

राजतं रजताकं वा पितृणां पात्रमुच्यते ।

पुनस्तत्रैव ।

वर्षत्यजस्रं तत्रैव पर्जन्यो वेणुपात्रतः ।

एषां पात्राणामेकस्मिन् प्रयोगे एकजातीयानि ग्राह्याणि । एषाम-  
न्यतम इति कात्यायनोक्तेः । इत्यर्घपात्राणि ।

अथ पाकपात्राणि ।

नागरखण्डे ।

शुचीनि पितृकार्यार्थं पिठराणि प्रकल्पयेत् ।  
सौवर्णान्यथ रौप्याणि कांस्यताम्रोद्भवानि च ॥  
मार्तिकान्यपि भक्ष्यानि नूतनानि दृढानि च ।  
न कदाचित्पचेदन्नमयःस्थालीषु पैतृकम् ॥  
अयसो दर्शनादेव पितरो विद्रवन्ति हि ।  
अपैतृकं ह्यमङ्गल्यं लोहमाहुर्मनीषिणः ॥  
दैवेषु चैव पित्र्येषु गार्हितं सर्वकर्मसु ।  
कालायसं विशेषेण निन्दितं पितृकर्मणि ॥  
फलानां चैव शाकानां छेदनार्थानि यानि तु ।  
महानसेऽपि शस्त्राणां तेषामेव हि सन्निधिः ॥  
दृश्यते नेतरच्छस्तं शस्त्रमात्रस्य दर्शनम् ।  
अयःशङ्कुमयं पीठं प्रदेयं नोपवेशने ॥

आदित्यपुराणे पात्राण्युपक्रम्य—

अच्छिद्रेषु विलेपेषु तथानुपहतेषु च ।  
नायसेषु न भिन्नेषु दूषितेष्विव कर्हि चित् ॥  
पूर्वं कृतोपभोगेषु मृन्मयेषु न कुत्रचित् ।  
पक्वान्नस्थापनार्थं तु शस्यन्ते दारुजान्यपि ॥

पात्रेषु फलविशेषश्चमत्कारखण्डे ।

स्वर्णभाण्डेषु कुर्वीत पितृणां पाकमुत्तमम् ।  
तेन सौभाग्यमतुलं लभते चाक्षयां श्रियम् ॥  
राजतेषु हि पात्रेषु कुर्वन् पाकं हि पैतृकम् ।  
पितृणां कुरुते प्रीतिं यावदाभूतसम्प्लवम् ॥  
पचमानस्तु भाण्डेषु भक्ष्या ताम्रमयेषु च ।

समुद्धरन्ति वै घोरात् पितृन् दुःखमहार्णवात् ॥ इति पाक-  
पात्राणि ।

अथ भोजनपात्राणि ।

अग्निः ।

भोजने हैमरौप्याणि दैवे पित्र्ये यथाक्रमम् ।

हारीतः ।

रजतकांस्यपर्णताम्रपात्राणि ब्राह्मणभोजनार्थानि महान्ति कार्याणि ।

महान्ति=भोज्यान्नपर्याप्तानि । पर्णम्=पलाशः ।

'पलाशेभ्यो विना न स्युरन्यपात्राणि भोजने'

इत्यग्निवचनात् ।

वाराहपुराणे ।

सौवर्णानीह पात्राणि सम्पाद्यानि प्रयत्नतः ।

तदलाभे तु रौप्याणि कांस्यानि तदसम्भवे ॥

पलाशपर्णजानि स्युः श्राद्धे तु द्विजभोजने ।

अन्यान्यपि च पात्राणि दारुजान्यपि जानता ॥

यथोपपन्नं कार्याणि मुन्मथानि न तु क्वचित् ।

नायसानि प्रकुर्वीत पैत्तलानि न हि क्वचित् ।

नवसीसमथानीह शस्यन्ते त्रपुजान्यपि ।

सुवर्णादिविधेरेवाऽऽयसादिनिवृत्तौ पुनस्तन्निषेधः, प्रतिनिधित्वे-  
नापि तन्निवृत्त्यर्थः ।

अक्षिराः ।

न जातीकुसुमानि दद्यात्, न कदलीपत्रमिति ।

अन्नापवादः स्मृतिसङ्गदे ।

कदलीचूतपनसजम्बूपत्रार्कचम्पकाः ।

अलाभे मुख्यपात्राणां ग्राह्याः स्युः पितृकर्मणि ॥ इति भोजन-

पात्राणि ।

अथ परिवेषणपात्राणि ।

कूर्मपुराणे ।

काञ्चनेन तु पात्रेण राजतौबुम्बरेण च ।

दत्तमक्षयतां याति खड्गेन च विशेषतः ॥

परिवेषणं प्रक्रम्य विष्णु ।

हस्ते न घृतव्यञ्जनानि ।

पात्राभावे आह—

बुद्धशातातपः ।

हस्तदत्ताश्च ये स्नेहा लवणं व्यञ्जनानि च ।  
दातारं नोपतिष्ठन्ति भोक्ता भुञ्जीत किल्बिषम् ॥  
तस्मादन्तरितं देयं पर्णेनैव तृणे न वा ।  
प्रदद्यान् तु हस्तेन नायसेन कदाचन ॥ इति ।

पात्रव्यवस्थामाह पैठिनसिः—

दैवे सौवर्णानि पिण्डेषु राजतानि परिवेषणपात्राणीति ।

मार्कण्डेये ।

नापवित्रेण हस्तेन नैकेन न विना कुशम् ।

नायसे नायसेनैव श्राद्धं तु परिवेषयेत् ॥

अपवित्रेण=दुर्लभसंसर्गादिनेति हेमाद्रिः; सुवर्णरजतान्यतरहीनेने-  
त्यपरे । नैकेन=किन्तु वामोपगृहीतेनेति हेमाद्रिः; दर्व्यादिशून्येनेत्यपरे ।  
एकत्राऽऽयस इति सप्तमी । इति परिवेषणपात्राणि ।

अथ गन्धाः ।

भगवतीपुराणे ।

यश्चन्दनेन गन्धेन सुश्लक्ष्णेन सुगन्धिना ।

अनुलिम्पति वै विप्रान् स कदाचिन्न तप्यते ॥

तेनैवागुरुमिश्रेण परं सौभाग्यमश्नुते ।

अगुरोश्चापि छेपेन भुङ्क्ते भोगाननुत्तमान् ॥

यः श्रीखण्डं सकर्पूरं पितृभ्यः प्रतिपादयेत् ।

यशः प्राप्नोति विपुलं स पृथिव्यां महामतिः ॥

यः कुङ्कुमसमोपेतं ददाति मलयोज्झवम् ।

केवलं कुङ्कुमं वापि रूपवान् स प्रजायते ॥

दद्यान् मलयज गन्धं यस्तु कस्तूरिकायुतम् ।

कस्तूरीं केवलां वापि स प्राप्नोति महाभियम् ॥

यो यक्षकर्मं दत्ते श्राद्धेषु श्रद्धयान्वितः ।

स भूपतित्वमासाद्य महेन्द्र इव मोदते ॥

यस्तु श्राद्धे ददेद्गन्धानाकुसुमवासितान् ।

स सर्वकामसंयुक्तः स्वर्गे वैमानिको भवेत् ।

यक्षकर्मलक्षणम् ।

कर्पूरागुरुकङ्कोलदर्पकुङ्कुमचन्दनैः ।

यक्षकर्म इत्युक्तो गन्धः स्वर्गेऽपि दुर्लभः ॥

इति विष्णुधर्मोत्तरोक्तमनुसन्धेयम् ।

ब्रह्मपुराणे ।

श्वेतचन्दनकर्पूरकुङ्कुमानि शुभानि च ।

विलेपनार्थं दद्यात्तु यच्चान्यत् पितृवल्लभम् ॥

कुष्ठं मांसी बालकं च त्वक्कुष्टी जातिपत्रकम् ।

नालिकोशीरमुस्तं च ग्रन्थिपर्णं च तुम्बुरम् ।

मुरा चेत्येवमादीनि गन्धयोग्यानि पैतुके ॥ इति ।

कुष्टी=गन्धद्रव्यभेदः । कुष्ठं=कुठ इति प्रसिद्धम् । मांसी=जटामांसी ।

बालकं=सुगन्धिबाला इति प्रसिद्धम् । त्वक्=दारचीणीति प्रसिद्धा ।

नालिक=तज इति प्रसिद्धम् ।

मरौचिः ।

कर्पूरकुङ्कुमोपेतं सुगन्धिसितचन्दनम् ।

दैविकेऽप्यथवा पित्र्ये गन्धदानं प्रशस्यते ॥ इति ।

अथ वर्ज्यगन्धाः ।

न.रसिंहे ।

श्राद्धेषु विनियोक्तव्या न गन्धा जीर्णदारुजाः ।

कल्काभावं समासाद्य न च पर्युषिताः क्वचित् ॥

न विगन्धाश्च दातव्या भुक्तशेषा विशेषतः ।

ब्रह्मपुराणे ।

पूतीकां मृगनाभिं च रोचनां रक्तचन्दनम् ।

कालीयकं जोङ्गकं च तुतुष्कं चापि वर्जयेत् ॥

पूतीका=सुगन्धितृणविशेषः, करञ्जा वेति हेमाद्रिः । कस्तूर्या विहि-

तप्रतिषिद्धत्वाद्विकल्पः । तुतुष्कं=सिंहकम् ।

अथ पुष्पाणि ।

वायुपुराणे ।

पितृभ्यो यस्तु माल्यानि सुगन्धानि च दापयेत् ।

सदा दाता श्रिया युक्तः सोऽपि याति दिवाकरम् ॥

तथा ।

यस्तु श्राद्धे द्विजाग्र्याणां पुष्पाणि प्रतिपादयेत् ।  
सुगन्धीनि मनोज्ञानि तस्य स्यादक्षयं फलम् ॥  
अतः पत्रैश्च पुष्पैश्च मञ्जरीभिरथापि वा ।  
सुकुमारैः किशलयैर्नवदूर्वाङ्कुरैरपि ॥  
न प्रसूनैर्विना पूजा कृता पुण्यतमा भवेत् ।

ब्रह्मपुराणे ।

शुक्लाः सुमनसः श्रेष्ठास्तथा पद्मात्पलानि च ।  
गन्धरूपोपपन्नानि यानि चान्यानि कृत्स्नशः ॥

नन्दिपुराणे ।

पुष्पजातिर्यदा सृष्टा तदा प्राक्शतपत्रिका ।  
सृष्टा तेन च मुख्या स्यात् श्राद्धकर्मणि सर्वथा ॥

मार्कण्डेयपुराणे ।

जात्यश्च सर्वा दातव्या मल्लिका श्वेतयूथिका ।  
जलोद्भवानि सर्वाणि कुसुमानि च चम्पकम् ॥

जात्यो=मालत्यः । मल्लिका=मुकुरपुष्पाणि ।

स्मृत्यन्तरे तु 'जातीदर्शनमात्रेण निराशाः पितरो गता' इति जा-  
त्यो निषिद्धा अतो विकल्पः । पीतजातीविषयो निषेध इति केचित् ,  
तत्र ; जात्यः सर्वा इत्युक्तेः । जलोद्भवानि रक्तान्यपि देयानि "जल-  
जानि रक्तान्यपि दद्यात्" इति विष्णुकेः ।

ब्रह्मपुराणे ।

शाकमारण्यकं चैव दद्यात् पुष्पाण्यमूनि वै ।  
जातीचम्पकलोभाश्च मल्लिका वाणवर्वरी ॥  
चूताशोकाटरुषं च तुलसी तिलक तथा ।  
पाटली शतपत्रं च गन्धनेपालिकामपि ॥  
कुब्जकं तगरं चैव मृगमारं च केतकीम् ।  
यूथिकामतिशुक्ल च श्राद्धयोग्यानि भो द्विजाः ॥  
कमल कुमुदं पद्मं पुण्डरीकं च यत्नतः ।  
इन्दीवर कोकनदं कल्हारं च नियोजयेत् ॥ इति ।

लोघो=गालवः । वाण=आर्तगवः । वर्वरी=कवरीति हेमाद्रिः । तिलक=

तगरः । गन्धनेपालिका=वनमल्लिका । दुञ्जकम्=अजकम् । तगरो=गन्धत-  
गरः । मृगमारः=आवेणिकापुष्पमिति हेमाद्रिः । अतिशुक्लं=माधवील-  
तापुष्पम् ।

यस्तु विष्णुना सर्षपसुरसाकूष्माण्डानि वर्जयेदिति तुलस्या नि  
षेध उक्तः स शाकप्रायपाठाच्छाकत्वेनेत्युक्तं द्रव्यनिर्णये ।

अथ निषिद्धानि ।

वायुब्रह्माण्डपुराणयोः ।

जपादिसुमना भाण्डां रूपिका सकुरुण्टिका ।

पुष्पाणि वर्जनीयानि श्राद्धकर्मणि नित्यशः ॥

यानि गन्धाश्पेतानि उग्रगन्धीनि यानि च ।

वर्जनीयानि पुष्पाणि भूतिमन्विच्छता सदा ॥

अपाशीत्यादिशब्देन करवीरादि । सुमना=जातिः । भाण्डा=मञ्जिष्ठा ।

रूपिका=अर्कः । कुरुण्टिका=पीताम्लातकपुष्पम् ।

शङ्खः ।

उग्रगन्धीन्यगन्धीनि चैत्यवृक्षोद्भवानि च ।

पुष्पाणि वर्जनीयानि रक्तवर्णानि यानि च ॥

जलोद्भवानि देयानि रक्तान्यपि विशेषतः ॥ इति ।

चैत्यवृक्षः=क्षमशानवृक्षः ।

मात्स्ये ।

पद्मबिल्वार्कधत्तूरपारिभद्राटरूपकाः ।

न देयाः पितृकार्येषु पय आजविकं तथा ॥ इति ।

अत्र पद्मं=स्थलजम् । जलजस्य विहितत्वादिति हेमाद्रिः । पारि-  
भद्रा=रक्तस्तवको मन्दारः ।

विष्णुः ।

सितानि सुगन्धीनि कण्टकितान्यपि दद्यात् । अनेनानैवंविधानि  
कण्टकजितानि न देयानीति गम्यते ।

अथ धूपाः ।

शङ्खः ।

धूपार्थं गुग्गुलुं दद्यात् घृतयुक्तं मधूत्कटम् ।

चन्दनं च तथा दद्यात् कर्पूरं कुङ्कुमं शुभम् ॥

ब्रह्मपुराणे ।

चन्दनागुरुणी चोमे तथैवोशीरपत्रकम् ।

सुरूपं गुग्गुलुं चैव घृताक्तं युगपद्देहत् ॥

ब्रह्मवैवर्ते=धूपं प्रक्रम्य ।

चन्दनागुरुणी चैव तमालोशीरपत्रकम् ।

वायुपुराणे ।

गुग्गुलुवादींस्तथा धूपान् पितृभ्यो यः प्रयच्छति ।

संयुज्य मधुसर्पिभ्यां सोऽग्निष्टोमफलं लभेत् ॥

अथ निषिद्धधूपाः ।

विष्णुः ।

जीवजं सर्वं न धूपार्थे, तैलघृते च दद्यादिति ।

जीवजं=नखकस्तूरिकादि । तैलघृते केवले न दद्यात्, संयुज्य  
मधुसर्पिभ्यामिति पूर्वोदाहृतवायुपुराणात्,

घृतं न केवलं दद्याद् दुष्टं वा तृणगुग्गुलुम् ।

इति मदनरत्नघृतवचनाच्च । तृणगुग्गुलुः=सर्जरस इति तत्रैव-  
व्याख्या ।

अथ दीपाः ।

स्कान्दे ।

स्थाप्याः प्रतिद्विजं दीपाः श्वेतसूत्रजवर्तयः ।

गव्येण माहिषेणापि घृतेन भृतभाजनाः ॥

अथवा तिलतैलेन पूरिता विमलार्चिषः ।

पितृनुद्दिश्य दातव्याः प्रत्येकं ते यथाविधि ॥ इति ।

तैलं=घृताभावे । घृताभावे तु यो दीप तिलतैलप्रवर्तितम्,

इति पाद्योक्तेः । तैलाभावे तत्रैव,

अभावे तिलतैलस्य स्नेहैः प्राप्यङ्गवर्जितैरिति ।

दीपं दद्यादिति शेषः । स्नेहाः=एरण्डकुसुम्भातसीबी-

जोद्गवाः, न वसादयः ।

घृतेन दीपो दातव्यस्त्वथवा औषधीरसैः ।

वसामेदोद्गवं दीपं प्रयत्नेन विवर्जयेत् ॥

इति शङ्खोक्तेः ।

कालिकापुराणे ।

दीपिकां धातुसंयुक्तां सालदारुमयमपि ।  
अलाभे मृन्मयीं वापि मानाम्यामधिसंस्थिताम् ।  
यो ददाति पितृभ्यस्तु तस्य पुण्यफलं शृणु ।  
यो धूपदहनं पात्रं पात्रमारार्त्तिकस्य च ॥  
दद्यात् पितृभ्यः प्रयतस्तस्य स्वर्गोऽक्षया गतिः । इति ।

मानं=तैलधारणस्थलम् ।

अथाच्छादनम् ।

ब्रह्मपुराणे ।

अनङ्गलग्नं यद्वस्त्रं सम्भवे(?) तु युगं शुभमिति ।

पद्मपुराणे ।

संपूज्य गन्धपुष्पाद्यैर्दद्यादाच्छादनं ततः ।  
अधौतं सदृशं स्थूलमच्छिद्रममलीमसम् ॥  
तस्याभावे तु देयं स्यात् सवर्णैः क्षालितं च यत् ।  
प्रदेयं पितृकार्येषु कारुधौतं न कर्हि चित् ॥  
अधौतस्य दानं मण्डराहित्ये ।

स्मृत्यन्तरे ।

कौशेयं क्षौमकार्पासं दुकूलमहतं तथा ।  
आवेष्टनानि यो दद्यात् कामानाप्नोति पुष्कलान् ॥  
कौशेयं=कुमिकोशोत्थम् । क्षौमम्=आतसम् । अहतलक्षणमाह-

प्रवेताः ।

ईषद्धौतं नवं श्वेतं सदृशं यन्न धारितम् ।  
अहतं तद्विजानीयात् सर्वकर्मस्वपावृतम् ॥ इति ।  
ईषद्धौतं=स्वेनेति शेषः ।

तथाच वृद्धमनुः ।

स्वयं धौतेन कर्तव्याः क्रिया धर्म्या विपश्चिता ।  
न निर्णेजकधौतेन नोपयुक्तेन वा क्वचित् ।

स्वयं ग्रहणादेव निर्णेजकनिवृत्तावपि पुनर्निर्णेजकप्रतिषेधोऽन्ये  
नापि ब्राह्मणादिना शुद्धिः कार्येत्येष मर्था[न्तरपरत्वात्] । “तस्याभावे  
तु देयं स्यात् सवर्णैः क्षालितं च यत्” इति मत्स्यपुराणैकवाक्यत्वाच्च ।

( १ ) तद् युगं शुभमिति श्राद्धतत्वे पाठः ।



भगवत्पुत्राणे ।

अधरीयोत्तरीयार्थे उद्दिश्यैकैकमादरात् ।  
वासोयुगं प्रदातव्यं पितृकृत्ये विपश्चितैः ॥  
निष्कयो वा यथाशक्ति वस्त्रालाभे प्रदीयते ।

स्कन्दपुराणे ।

महाधनानि वासांसि पितृभ्यो यः प्रयच्छति ।  
धनधान्यसमृद्धोऽसौ सुवेषश्चैव जायते ॥  
रूपवान् सुभगः श्रीमान् वनितानां च वल्लभः ।  
आयुरारोग्यसंपन्नः कीर्तिं विन्दति चामलाम् ॥  
चन्द्रिकाजालशुभ्राणि यः क्षौमाणि प्रयच्छति ।  
स चान्द्रमसमासाद्य लोकं दीव्यति देववत् ॥  
दत्त्वा क्षौमाणि शोणानि सूर्यलोकं समश्नुते ।  
पीतानि तानि दत्त्वा वै याति लोकं मधुद्विषः ॥  
चित्राणि दत्त्वा माहेन्द्रे लोके नित्यं महीयते ।  
पट्टसूत्रमये दत्त्वा वाससी पितृनत्परः ।  
रूपसौभाग्यसंपन्नो राजराजो भवेदिह ॥  
कौशेयान्यपि वासांसि पितृभ्यो यः प्रयच्छति ।  
स नाकपृष्ठे रमते दिव्यैर्भोगैः शतं समाः ।  
कार्पाससूत्रजं वासः सुसूक्ष्म चातिशोभनम् ॥  
यो ददाति पितृणां वै सोऽनन्तसुखमाप्नुयात् ।  
मञ्जिष्ठाद्यैः शुभैः रङ्गै रञ्जितं च मनोहरम् ॥  
प्रदाय पितृदेवैः परमामृद्धिमृच्छति ॥

विष्णुधर्मोत्तरे ।

यः कञ्चुकं तथोष्णीषं पितृभ्यः प्रतिपादयेत् ।  
द्वेन्द्वोद्भवानि दुःखानि स कदाचिन्न पश्यति ॥  
ददाति यः प्रसन्नात्मा पटान् कम्बु[ञ्जु]कबन्धनान् ।  
विमुक्तः सर्वपापेभ्यः सोऽग्न्यां विदन्ति सम्पदम् ॥  
स्त्रीणां भ्रात्रेषु सिन्दूरं दद्युश्चण्डातकानि च ।  
निमन्त्रिताम्बः स्त्रीभ्यो ये ते स्युः सौभाग्यसंयुताः ॥

चण्डातकं=स्त्रीपरिषेयवस्त्रविशेषः । “अर्धोरुकं विलासिन्या  
वासश्चण्डातकं विदुः” इति स्मरणात् ।

तथा ।

वस्त्रस्थापनभाण्डानि सवस्त्राणि प्रयच्छति ।  
 यः पितृभ्यः स सम्पाद्भिः सर्वाभिरपि पूर्यते ॥  
 शीतातपसमुद्भूतां पीडां वारयितुं क्षमान् ॥  
 यः प्रावारानतिश्लक्ष्णान् विशालान् सुदृढान् नवान् ॥  
 दद्यात् पितृभ्यस्तस्येह द्वन्द्वदुःखं न विद्यते ।  
 ऊर्णायुलोमरचितान् विविधांश्च महापटान् ॥  
 विचित्रान् विविधैरागैर्वातप्रावरणोचितान् ।  
 प्रयच्छति पितॄणां यः स सदाऽऽरोग्यवान् भवेत् ॥

वायुपुराणे,

वस्त्रं हि सर्वदेवत्यं सर्वदेवैरभिष्टुतम् ।  
 वस्त्राभावे क्रिया न स्युर्यज्ञदानादिकाः क्वचित् ।  
 तस्मात् वस्त्राणि देवानि श्राद्धकाले विशेषतः ॥

ब्रह्मवैवर्ते विशेषः ।

कौशेयक्षौमपत्रोर्णान् तथा प्रावारकम्बलान् ।  
 अजिनं रौरवं यत् स्यात् ऊर्णिकं मृगलोमकम् ॥  
 दत्त्वा ह्येतानि विप्रेभ्यो भोजयित्वा यथाविधि ।  
 प्राप्नोति श्रद्धधानस्य वाजपेयस्य यत् फलम् ॥  
 बह्वो नार्यः सुरूपाश्च पुत्रा भृत्याश्च किङ्कराः ।  
 वशे तिष्ठन्ति भूतानि वपुर्विन्दत्यनामयम् ॥  
 अलक्ष्मीं नाशयत्याशु तमः सूर्योदये यथा ।  
 विभ्राजते विमानाग्रे नक्षत्रोऽपि चन्द्रमाः ॥  
 नित्यश्राद्धेषु यो दद्यात् वस्त्रं पितृपरायणः ।  
 सर्वान् कामानवाप्नोति राज्यं स्वर्गं तथैव च ॥

अथ निषिद्धवस्त्राणि ।

आदित्यपुराणे ।

न कृष्णवर्णं दातव्यं वासः कार्पाससम्भवम् ।  
 पितृभ्यो नापि मलिनं नोपयुक्तं कदा च न ॥  
 न छिद्रितं नापदशं न धौतं कारुणापि च ।

ऋगपुराणे,

कार्पासं नैव दातव्यं पितृभ्यः काममंशुकम् ।

कृष्णं चापि प्रदातव्यमन्यत् कार्पाससम्भवात् ॥  
नामापि न ग्रहीतव्यं नीलीरक्तस्य वाससः ।  
दर्शनात् कीर्तिनात् भक्त्या निराशाः पितरो गताः ॥

इति वज्रम् ।

अथ यज्ञोपवीतम् ।

आदित्यपुराणे ।

पितृन् सत्कृत्य वासोभिर्दद्याद्यज्ञोपवीतिकम् ।  
यज्ञोपवीतदानेन विना श्राद्धं तु निष्फलम् ॥  
तस्मात् यज्ञोपवीतस्य दानमावश्यकं स्मृतम् ॥ इति ।

वायुपुराणे ।

उपवीतं तु यो दद्यात् श्राद्धकर्मणि धर्मवित् ।  
पावनं सर्वविप्राणां ब्रह्मदानस्य तत् फलम् ॥ इति ।

अत्र शूद्रकर्तृकश्राद्धे यज्ञोपवीतस्य श्राद्धाङ्गत्वेन देयत्वावगमा-  
दानं भवत्येवेति—हेमाद्रिः । एवं स्त्रियाद्युद्देश्यकश्राद्धेऽपि ।

भविष्यपुराणे—

दद्याद्यज्ञोपवीतानि पितॄणां प्रीतिभ्ये सदा ।  
भस्मावाद् धार्मिकस्तेन जायते ब्रह्मवर्चसी ।

हेमाद्रौ चमत्कारखण्डे ।

सितसूक्ष्मेण सूत्रेण रचितं मन्त्रपूर्वकम् ।  
उपवीतं दत्त्वा श्राद्धं मेधावानभिजायते ॥  
चामीकरमयं दिव्यं पितॄणामुपवीतिकम् ।  
दत्त्वा चामीकरमयैर्विमानैर्दिवि दीव्यति ॥  
राजतान्युपवीतानि पितॄणां ददतः सदा ।  
आयुः प्रज्ञा च तेजश्च यशश्चैवामिवर्धते ॥

अत्र च यज्ञोपवीतस्य प्राधान्यावगतेः प्रधान्येन दानम् ।

धस्त्राभावेऽपि दातव्यमुपवीतं विजानता ।

पितॄणां धस्त्रदानस्य फलं तेनाप्नुतेऽखिलम् ॥

इति ब्रह्मवैवर्ते धस्त्राभावे यज्ञोपवीतस्मरणाच्च प्रतिनिधित्वेनापि ।

अथ दण्डयोगपटौ ।

विष्णुधर्मोत्तरे—

दण्डान् श्राद्धेषु यो दद्यात् पितृग्रीत्यै महामनाः ।

कदाचित्तं न बाधन्त आपदः श्वापदोद्भवाः ।

दण्डांश्च योगपट्टांश्च योगिभ्यो यः प्रयच्छति ।  
 योगिनामुपयुक्तानि वस्तून्वन्यानि यानि च ॥  
 कामैस्तमभिवर्धन्ते पितरो योगवित्तमाः ।  
 पालाशान् वैणवान् वापि यस्तु दण्डान् यथोचितम् ॥  
 प्रतिभ्यो वा गृहस्थेभ्यो यतिभ्यः परितुष्टये ।  
 ददाति योगपट्टांश्च पट्टसूत्रादिनिर्मितान् ॥  
 स योगिनां कुले भूत्वा योगिराजः प्रजायते ।

आदित्यपुराणे विशेषः—

वैणवान् सुहृद्वान् दण्डान् ऋजून् सन्नतपर्वणः ।  
 पितृप्रीतिकृते दद्यान्नभय जातु विन्दति ॥  
 आयसेन जनित्रेण मूलदेशे परिष्कृतान् ।  
 मृतकुशानां यथाकाम खननेषु क्षमान् भृशम् ॥  
 केवलान् वाथ दण्डान् वा बः भ्रात्रे प्रतिपादयेत् ।  
 तस्य भद्रां च मेधां च शौचमास्तिक्यमेव च ॥  
 इह जन्मनि चान्यत्र प्रयच्छन्ति पितामहाः ॥ इति ।

शालङ्कायनः ।

प्रदाय वैणवीं यष्टिं नूतनां सुहृदामृजुम् ।  
 स्तृष्णामनुत्पणप्रस्थिं द्विजाय भ्रात्रभोजिने ॥  
 विजयी जायते नित्यं न पश्यति पराजयम् ।  
 तावद्भवति कल्माषी सर्वं तरति कल्मषम् ॥ इति ।

अथ कमण्डत्वादौ ।

अग्निपुराणे ।

भ्रात्रे कमण्डलून् दद्यात् जलेनापूर्य यत्नतः ।  
 सर्वकामैः स सम्पूर्णश्चिरं स्वर्गेऽसिमोदते ॥

प्रभासखण्डे ।

चक्रवर्द्धं तु यो दद्यात् भ्रात्रकाले कमण्डलुम् ।  
 काञ्चनेन विमानेन किङ्किणीजालमालिना ॥  
 वसते चिररात्राय सुवृष्णे मेरुमूर्धनि ।

बाराहपुराणे ।

यः काञ्चनमयं दिव्यं प्रयच्छति कमण्डलुम् ।  
 पितृभ्यः स चिरं भोगैर्मोदते काञ्चनालये ॥

यो ददाति पितृणां हि राजतं वै कमण्डलुम् ।  
सम्पन्नः सकलैर्मौनैः स राजा धार्मिको भवेत् ॥  
कमण्डलुं ताम्रमयं श्राद्धेषु प्रददाति यः ।  
स महत्या श्रिया युक्तः कुले महाति जायते ॥  
काष्ठेन रचितं यस्तु नारिकेलमथापि वा ।  
दद्यात् कमण्डलुं श्राद्धे स श्रीमानभिजायते ॥  
चर्मणा निर्मितं वापि पात्रं नानाविधं तु यः ।  
प्रतिपादयति श्राद्धे स सुखी जायते चिरम् ॥  
यो मृत्तिकाविरचितान् श्राद्धेषु च घटान् नवान् ।  
प्रयच्छति महामेधाः स दुःख नैव विन्दति ॥

स्कन्दपुराणे ।

यस्तडागान् तथाऽऽरामान् वापीकूपान् प्रपास्तथा ।  
उत्सृजेत् पितृत्पत्यर्थं ब्रह्मलोकं स गच्छति ॥  
माणिकानम्भसा पूर्णान् प्रदद्याद्वा गलन्तिकाम् ।  
प्रदद्यात् करका वापि यदि वा करपत्रिकाः ॥  
श्राद्धकाले यथाशक्ति सोऽक्षयं विन्दते सुखम् ।  
करपत्रिका=जलपात्रविशेषः ॥

वायुपुराणे ।

दत्त्वा पवित्रं योगिभ्यो जन्तुवारणमम्भसः ।  
श्राद्धे निष्कसहस्रस्य फलं प्राप्नोति मानवः ॥ इति ।

पूयते जलमनेनेति पवित्रम् ॥

अत्र छत्रम् ।

ब्रह्मवैवर्ते ।

छत्रं शतशलाकं यः सितवस्त्रोपशोभितम् ।  
पितृणां प्रयतो दद्यात् सोऽपि राजा भवेदिह ॥  
मयूरपिच्छबहुभिर्निर्मितं रुचिराकृतिम् ।  
छत्रं ददाति यस्तस्य विहारो नन्दने वने ॥  
यः प्रदद्यात्लघुच्छत्रं रम्यमातपवारणम् ।  
श्राद्धकाले स मनुजो न कश्चित् परितप्यते ॥

वायुपुराणे ।

(१) भ्रेष्ठच्छत्रं च यो दद्यात् पुष्पमाल्यादिशोभितम् ।  
प्रासादो ह्युत्तमो भूत्वा गच्छन्तमनुगच्छति ॥

अथोपानतपादुके ।

ब्रह्मपुराणे ।

उपानद्युगलं यस्तु श्राद्धकर्मणि धर्मवित् ।  
एकैकस्मै द्विजाग्रथाय पित्रर्थं सम्प्रयच्छति ॥  
पितॄणां तत् परे लोके विमानमुपातिष्ठते ।  
दातापि स्वर्गमाप्नोति सुयुक्तं वडवारथैः ॥

सौरपुराणे ।

निर्माय सुहृदे दद्याददुर्गन्धेन चर्मणा ।  
न न्यूने नातिरिक्ते च पादयोः सुसुखे मृदु ॥  
उपानहं ब्राह्मणेभ्यः पितॄणां सुखहेतवे ।  
प्रायन्ते पितरस्तस्य प्रीता यच्छन्ति वाञ्छितम् ॥

नन्दपुराणे ।

यः पादुके प्रदद्यात्तु पितृभ्यर्धमादरात् ।  
तस्य पुण्येषु लोकेषु भवेदप्रतिष्ठा गतिः ॥

अप्रतिष्ठा=अप्रत्यूहा ।

हेमाद्रौ चमत्कारखण्डे ।

धात्वादिनिमित्तं दद्यात् पितृभ्यः पादुकायुगम् ।  
यस्तस्य देवलोकेषु गतिर्वैमानिकी भवेत् ॥  
गजदन्तकृते यस्तु पादुके सम्प्रयच्छति ।  
स वै चित्राणि यानानि लभते प्रेत्य चैव हि ।  
यः पादुके प्रयच्छेत सारदारुमये शुभे ॥  
पितृभ्यः सोऽपि मेधावी सुखमत्यन्तमश्नुते ।

अथ आसनानि ।

ब्रह्मपुराणे ।

आसनानि च रम्याणि पितृभ्यो यः प्रयच्छति ।  
स आस्ते सुचिरं कालं त्रिदशैरभिपूजितः ॥

देवीपुराणे ।

पीठान्यतिमनोहानि पितॄणां प्रददाति यः ।  
तस्य पीठेश्वरी नित्यं वरान् यच्छति वाञ्छितान् ॥

हेमाद्रौ चमत्कारखण्डे विशेषः,

चामीकरमयं श्राद्धेष्वासनं यः प्रदापयेत् ।  
तस्यासनं मेरुपीठे समीपे परमेष्ठिनः ॥

यः पितॄणां सुघटितं दद्याद्राजतमासनम् ।  
 स स्वर्गे सुखमासीनः क्रीडते कालमक्षयम् ॥  
 येन ताम्रमयं दत्तमासनं पितृकर्माणि ।  
 स वै दिव्यासनारूढो न हि प्रच्यवते चिरम् ॥  
 प्रदद्यादासनं यस्तु निर्मितं सारदारुभिः ।  
 तस्य नाकं गतस्योच्चैः कथ्यते भव्यमासनम् ॥  
 विष्णुवर्मोत्तरे विशेषः ।

यस्तु भद्रासनं चारु पितॄणां प्रतिपादयेत् ।  
 स वै सिंहासनासीनः शोभते नरराडिव ॥  
 यस्त्वासनं वस्त्रमयं हंसपिच्छैः सुसम्भृतम् ।  
 प्रयच्छति महीपालास्तमासीनिमुपासते ॥  
 तूलैः पूर्णं वरं वस्त्रमासनं यो निवेदयेत् ।  
 पितॄणामादरादेनं प्रत्यासीदन्ति सम्पदः ॥  
 पितॄनुद्दिश्य योगिभ्यो दत्त्वा कुशमयीवृषीः ।  
 सर्वसङ्गविनिर्मुक्तो विमुक्तात्मा स जायते ॥  
 वैभ्रासनानि चित्राणि पितृभ्यः प्रतिपादयेत् ।  
 (१)नीरोगः पुरुषः श्रीमान् पुरुषः सम्प्रदापयेत् ॥  
 यस्त्वासनोपयोगार्थं प्रदद्यात् कम्बलान् नवान् ।  
 अष्टाङ्गयोगसंयुक्तसिद्धिं तस्योपजायते ॥

महाङ्गयोगसंयुक्तस्य या सिद्धिः सत्यर्थः ।

यस्तु पूर्णमृदुभिः श्लक्ष्णैर्निर्माय दृढमासनम् ।  
 दद्यात् आद्धेषु तस्याशु स्थिराः स्युः सर्वतः भिषः ॥

अथ शय्यादि ।

कूर्मपुराणे ।

सारदारुमयीं शय्यां श्लक्ष्णामास्तरणान्विताम् ।  
 दत्त्वा सुमनसां लोके दिव्यान् भोगानवाप्नुयात् ।

महाङ्गपुराणे—

शय्यामास्तरणोपेतामुत्तरच्छदसंयुताम् ।  
 उपधानेन संयुक्तां पितॄनुद्दिश्य यो ददेत् ॥

(१) नीरोगः सुभोगः श्रीमान् पुरुषः सम्प्रजायते । इति पाठो युक्तः ।

मोदन्ते पितरस्तस्य सुखिनः शाश्वतीः समाः ।  
 दातापि स्वर्गमासाद्य विमानं दिव्यमास्थितः ॥  
 सेव्यते सुरनारीभिर्गीर्बमानश्च किन्नरैः ।

विष्णुचर्मोत्तरे ।

आन्दोलकं सास्तरणं सोपधानप्रसाधनम् ।  
 धातुजाभिः सुरभ्याभिः शृङ्खलाभिश्च संयुतम् ॥  
 मत्तवारणशोभादथं प्रथितं मृदुभिः पटैः ।  
 ददाति पितृकार्येषु यो हि श्रद्धापरायणः ॥  
 गन्धर्वाप्सरसां लोके गीयमानो निरन्तरम् ।  
 स भुङ्क्ते विविधान् भोगान् त्रिदशैरपि दुर्लभान् ॥

चमत्कारखण्डे ।

भ्रात्रे शय्यां प्रयच्छेद्यः सूर्यलोके स राजते ।  
 गजदन्तमयं दिव्यं भ्रात्रे दत्त्वा तु मञ्चकम् ।  
 गत्वा चान्द्रमसं लोकं शरदामयुतं वसेत् ॥  
 पट्टसूत्रमयैः पट्टेर्ग्रथितां च ददाति यः ।  
 शय्यां पितृभ्यो मेधावी देवीलोके स गच्छति ॥  
 कर्पाससूत्रजैः पट्टैः सुहृदां यः प्रयच्छति ।  
 चन्द्रस्य भवने सोऽपि कामान् भुङ्क्ते यथेप्सितान् ॥  
 कृतां शणमयैः पट्टैः सूत्रजैर्वाऽविजैरपि ॥  
 दत्त्वा जन्मान्तरे जातः स्त्रियो विन्दति सुन्दरीः ।

अविजैः=अविलोमकृतपट्टैः ।

हंसपिच्छमयीं तूष्णीं पितृभ्यः प्रददाति यः ।  
 गन्धर्वाप्सरसां लोके मोदते स यथा सुखम् ।  
 कर्पासनिर्मितां वूर्लीं दत्त्वा ऋद्धिं सुशोभनाम् ॥  
 उपधानेन संयुक्तां लक्ष्मीवान् जायते नरः ।  
 हंसपिच्छमयं रम्यमुपधानं ददाति यः ॥  
 कीर्तिमान् जायते नित्यं सुखानामपि भाजनम् ।  
 क्षौमं वा पट्टसूत्रं वा यो दद्यादुत्तरच्छदम् ॥  
 लाघण्येन सदा युक्तो जायतेऽसौ जनप्रियः ।  
 प्रयच्छेदुत्तरपट्टं सूक्ष्मकर्पाससूत्रजम् ॥  
 तस्याऽऽयुर्विपुलं लोके प्रयच्छति पितामहः ।



मृदुचर्ममयीं दद्याद्यो नरः पट्टगण्डुकाम् ॥  
सोऽपि श्रिया समायुक्तो नीरोगो जायते भुवि ।  
विचित्रैश्चर्मभिर्युक्तं रचितं मृदुभिस्तृणैः ॥  
श्राद्धकाले तु योगिभ्यः स दुःखैर्नाभिभूयते ।

अथ चामरव्यजनदर्पणकेशप्रसाधनानि ।

शौरपुराणे ।

चामरं तालवृन्तं च श्वेतच्छत्रं च दर्पणम् ।  
दत्त्वा पितृणामेतानि भूमिपालो भवेदिह ॥

बाराहपुराणे ।

चामरमधिकृत्य ।

पितृभ्यश्चामरं दत्त्वा स्वर्गं स्त्रीभिस्तु वीज्यते ।  
तदेव कृष्णवर्णं तु दत्त्वा भूमिपतिर्भवेत् ॥  
मयूरपिच्छनिर्माणं हेमदण्डं तु चामरम् ।  
प्रतिपाद्य पितृभ्यस्तु राजराजो भवेदिह ॥  
व्यामदीर्वैरतिश्वेतैरश्वचालधिसम्भवैः ।  
निर्मितं चामरं श्राद्धे दत्त्वा माण्डलिको भवेत् ॥  
कृष्णाश्वचालरचितं चामरं यस्तु यच्छति ।  
सोऽपि पुण्येन तेनेह धनी भवति धर्मवान् ॥  
हेमाद्रौ त्रयस्कारखण्डे । व्यजनं ये प्रयच्छन्तीत्युपक्रम्य —  
रचितं चालकेनाथ यदुशीरेण निर्मितम् ।  
प्रदाय व्यजनं श्राद्धे मनस्तापं न विन्दति ॥  
पट्टसूत्रेण रचितं वस्त्रैरन्यैरथापि वा ।  
प्रयच्छेत्तालवृन्तं यः स भूपालो न संशयः ।  
तालैर्दलैर्विरचितं कृतं भूर्जत्वचापि च ॥  
प्रदाय व्यजनं श्राद्धे महदारोग्यमाप्नुयात् ।  
कृतं च विदलच्छदैः सुसूक्ष्मैश्चैव गुम्फितम् ॥  
दत्त्वा पितृभ्यो व्यजनमनन्तं सुखमश्नुते ।

भविष्यपुराणे—

दर्पणं कलधौतेन निर्मलेन सुनिर्मितम् ।  
प्रतिपाद्य पितृभ्यो वै लोकं चान्द्रमसं व्रजेत् ॥  
विमलेनाथ कांस्येन पञ्चाशत्पालकेन तु ।

कल्पितं दर्पणं दत्त्वा तेजस्वी जायते ध्रुवम् ॥  
 त्रिंशत्पलेन कांस्येन कृतमादर्शमण्डलम् ।  
 पञ्चविंशति पञ्चापि दत्त्वा वै कान्तिमान् भवेत् ॥  
 यो दर्पण विरचितं कांस्यस्य दशभिः पलैः ।  
 प्रतिपादयते सोऽपि लभते चक्षुरुत्तमम् ॥

स्कन्दपुराणे—

केशप्रसाधनं दत्त्वा करिदन्ताविनिर्मितम् ।  
 पितृकर्मणि धर्मात्मा सोऽद्विनोर्लोकमश्नुते ॥  
 तालस्य नालिकेरस्य वेणोर्वेत्रस्य वा पुनः ।  
 शलाकाभिर्विरचितं दत्त्वा केशप्रसाधनम् ॥  
 सुभगश्च सुवेषश्च निश्चितं जायते नरः ।  
 दारुणा निर्मितं दत्त्वा केशसंस्कारसाधनम् ॥  
 प्राप्नोति सुन्दरान् केशान् दीर्घमायुश्च विन्दति ।  
 वराहरोमरचितां सुवैषद्यस्य कारिणीम् ॥  
 पितृभ्यः कुञ्चिकां दत्त्वा पुरुषः सुभगो भवेत् ।

भारद्वाज्यपुराणे ।

यस्तु भोजनपात्राणि पितृभ्यः प्रतिपादयेत् ।  
 सौवर्णराजतादीनि तथा कांस्यमयान्यपि ॥  
 स पुमान् पात्रतामेति सर्वासामपि सम्पदाम् ।  
 धात्वादिनिर्मिता भुक्तिपात्राधारास्त्रिपादिकाः ॥  
 उत्सृजन् स्वपितृप्रतिष्ठे प्रापयेत् ब्राह्मणालये ।  
 स ब्राह्मिणामशेषाणामाधारत्वं प्रपद्यते ॥  
 पतत्प्रहं धातुमयं ह्रीवनाऽऽचमनादिषु ।  
 उपयुक्तं श्राद्धकाले पितृभ्यः परिकल्पयेत् ॥  
 द्विजस्य भवनस्थाने श्रियमाप्नोति पुष्कलाम् ।

पात्राधाराणां दानमात्रमेव न तु तेषु पात्राणि स्थाप्यानि । तेषां  
 साक्षाद् भूमौ स्थापनविधानात् इति हेमाद्रिः ।

बहिपुराणे ।

ताम्बूलं यो ददातीह मुनिकर्पूरसंयुतम् ।  
 देह्यैव सोऽति विपुलं परब्रह्म च विन्दति ॥  
 यम्बूर्णपर्णपूगादिस्थापनार्थानि कृत्स्नशः ।  
 दद्यात् ताम्बूलपात्राणि पूगाद्यैः पूरितानि च ॥

तथा कर्पूरभाण्डश्च कर्पूरेणाभिपूरितम् ।  
दिव्यं वर्षसहस्रं हि भुङ्क्ते भोगान् दिवि स्थितः ॥

वायुपुराणे । पात्रदानानि प्रक्रम्य--

लवणेन तु पूर्णानि श्राद्धे पात्राणि दापयेत् ।  
रसाः समुपतिष्ठन्ति भक्ष्यं सौभाग्यमेव च ॥  
तिलपूर्णानि यो दद्यात् पात्राणीह द्विजन्मनाम् ।  
तिले तिले निष्कशतं स ददाति न संशयः ॥

ब्रह्मवैवर्ते ।

सुरभिद्रव्यतैलैस्तु गन्धवद्भिस्तथैव च ।  
पूरयित्वा सुपात्राणि श्राद्धे सत्कृत्य दापयेत् ॥  
गन्धवहा महानद्यः सुखानि विविधानि च ।  
दातारमुपातिष्ठन्ति युवत्यश्च पतिव्रताः ॥

ब्रह्माण्डपुराणे ।

वृक्षैर्मनोहरफलैर्लैलाभिश्च समाकुलान् ।  
आरामान् ये प्रयच्छन्ति पितृभ्यो जलपूर्वकम् ॥  
ते चक्रवर्तिनो भूत्वा प्रशासति वसुन्धराम् ।  
ये पुष्पघाटिकां रम्यां वृक्षैः कतिपर्ययुताम् ॥  
प्रयच्छन्ति पितृभ्यस्ते भूमिपाला न संशयः ।  
येष्वेकं फलितं वृक्षं लतामण्डपमेव वा ॥  
प्रयच्छति पितृप्रीत्यै ब्राह्मणानां महात्मनाम् ।  
बहुपुत्रा बहुधनास्ते दृश्यन्ते महीतले ॥  
ये तु क्रीत्वा तु लब्ध्वा वा फलाभ्यादाय भक्तितः ।  
पितृणां सम्प्रयच्छन्ति धनिनस्तेऽपि निश्चितम् । इति ।

अथ हिरण्यालङ्कारादि ।

तथा च नन्दिपुराणे । हिरण्यदानमुपक्रम्य--

अतः सम्पूज्य गन्धाद्यैर्वस्त्राद्यैरभिभूष्य च ।  
हिरण्यं सम्प्रदातव्यमिदमस्मै स्वधेति हि ॥  
दक्षिणादौ हि रजतं पित्र्ये कर्मणि शस्यते ।  
अलङ्काराः प्रदातव्या यथाशक्ति हिरण्यमयाः ॥  
केयूरहारकटकमुद्रिकाकुण्डलादयः ।  
स्त्रीश्राद्धेषु प्रदेयाः स्युरलङ्कारास्तु योषिताम् ॥

मञ्जीरमेखलादामकार्णिकाकङ्कणादयः ।  
 हारमाणिक्यवैडूर्यमुक्तागारुत्मतादिभिः ॥  
 रत्नैर्विरचिताः स्वच्छैरलङ्कारा मनोहराः ।  
 पितृभ्यः सम्प्रदातव्या निजवित्तानुसारतः ॥  
 यानानि शिविकागन्त्रीतुरङ्गादीनि यत्नतः ।  
 श्राद्धे देयानि विदुषा स्वसामर्थ्यानुसारतः ॥  
 अन्नानि च विचित्राणि स्वादूनि सतिलानि च ।  
 दातव्यानि यथाकाम पितृभ्यो ददता सदा ॥  
 एवं यः कुरुते श्राद्धं श्रद्धया धार्मिकोत्तमः ।  
 प्रक्षीणाशेषपापस्य तस्य संशुद्धचेतसः ॥  
 विच्छिन्नक्लेश जालस्य मुक्तिरेवामलं फलम् ।

आदित्यपुराणे ।

पितृन् सम्पूज्य वासाद्य हिरण्यं प्रददाति यः ।-  
 तुलादानसमं पुण्यं लभते नात्र संशयः ॥  
 रजतस्य प्रदानेन गोसहस्रफलं लभेत् ।  
 दक्षिणार्थं पृथक् देयं स्वर्णं रूप्यमथापि वा ।  
 तेनास्य वर्द्धते लक्ष्मीरायुर्दीर्घं च विन्दति ॥

अलङ्कारविशेषदाने फलविशेषः ।

स्कन्दपुराणे ।

मूर्खालङ्करणं दत्त्वा श्राद्धे बहुधनोचितम् ।  
 मूर्खमिषिकां भवति पृथिव्यां नात्र संशयः ॥  
 कर्णभूषणदानेन निश्चितं स्याद् बहुश्रुतः ।  
 कटकालङ्कृतिदानात्तु वाग्मी स्यान्मधुरस्वरः ॥  
 मेधावी जायते विद्वान् दत्तैर्हृदयभूषणैः ।  
 जायते बाहुभूषाभिः प्रदत्ताभिर्महाबलः ॥  
 हस्तालङ्करणं दत्त्वा दाता भवति विश्रुतः ।  
 स विश्ववन्द्यो भवति यो दद्यात् पादभूषणम् ॥  
 स्वर्गव्युतानि ह्येतानि फलान्युक्तानि सुरिभिः ।  
 पितृभूषणदानस्य स्वस्वमुच्यतमं फलम् ॥  
 रत्नजैर्भूषणैर्दत्तैर्न मुक्तिरपि दुर्लभा ।

ब्रह्मपुराणे ।

यद्यद् देयं विशिष्टं च तत्तद् देयं पितृन् प्रति ।  
तन्नाप्यन्नं जलं वस्त्रं भूषणानि विशेषतः ॥  
यानान्यपि प्रदेयानि पितॄणां परितृप्तये ।

यानदाने विष्णुधर्मोत्तरे विशेषः ।

शिविकां यः प्रयच्छेत्तु सर्वोपकरणैर्युताम् ।  
दोलावाहनकर्मिभ्यो वृत्तिं संवत्सरोचिताम् ॥  
वर्षपर्याप्तमशनं कुटुम्बार्थं द्विजस्य तु ।  
छत्रप्रदानमप्येव कर्तव्यं पितृकर्माणि ॥  
यस्तु चित्रगतिं दद्यात् तुरङ्गं लक्षणांनितम् ।  
श्राद्धेषु तस्य देहान्ते सूर्यलोकेऽक्षयस्थितिः ॥

हेमाद्रौ चमत्कारखण्डे ।

दद्यान्मतङ्गजं यस्तु युवानं चारुलक्षणम् ।  
स लोके लोकपालानामेकैकमयुतं वसेत् ॥  
तेजस्विनं चारुगतिं लक्षण्यं यस्तुरङ्गमम् ।  
दद्यात् पितृभ्यो विजयस्तस्याप्रतिहतो भवेत् ॥  
रथं ददाति यो रथं युग्मैर्युक्तं तुरङ्गमैः ।  
उक्षामिवा महाकायैस्तरुणैः सर्वलक्षणैः ॥  
महाहवेषु कुत्रापि न तस्य स्यात् पराजयः ।  
गन्त्री वा शकटं वापि लोहचक्राक्षकूवराम् ॥  
दत्त्वा पितॄणामाप्नोति धनर्द्धिमतिभूयसीम् ।

अथ गोमहिष्यादिदानम् ।

मत्स्यपुराणे ।

श्राद्धे गावो महिष्यश्च बलीबर्दास्तथैव च ।  
प्रदातव्या महोष्ट्राश्च यश्चान्यद् वस्तु शोभनम् ॥

हेमाद्रौ बृहद्विष्णुपुराणे ।

तरुणीं सुखसन्दोहां जीवद्वत्सां पयस्विनीम् ।  
ददाति धेनु विप्रेभ्यस्तृप्तिमुद्दिश्य पैतृकीम् ॥  
यस्तस्य सा दिविस्थस्य सर्वकामदुघा भवेत् ।  
सुखीलां लक्षणवतीं सवत्सां बहुदोहनाम् ॥

दत्त्वा पितृभ्यः कपिलां घण्टाचामरभूषणाम् ।  
 मुञ्जवल्काद्यथैर्षाका पृथक् भवति निर्मला ॥  
 एवं स सर्वपापेभ्यः पृथक् भवति निर्मलः ।  
 अयुतानां शतं साप्र ब्रह्मलोके महीयते ॥  
 ददाति यस्तु महिषीमव्यङ्गाङ्गीमकोपनाम् ।  
 भूरिक्षीरां गुणवतीं सापत्यां बहुसर्पिषम् ॥  
 क्षीरस्य सर्पिषो दध्नः परिपूर्णा दिविहृदाः ।  
 पितृनस्थोपतिष्ठन्ति यावदाभूतसंग्रहम् ॥  
 दातापि स्वर्गमाप्नोति वर्षाणामयुतानि षट् ।  
 यस्तु धुर्यान् बलीवदान् पृष्ठं भारवहानपि ॥  
 अविद्धनासिकान् दद्यात् अक्षुण्णवृषणांस्तथा ।  
 वृषरूपः स्वयं धर्मः तस्य साक्षात् प्रसीदति ॥  
 क्रमेलकान् भारवहान् बहुयोजनगामिनः ।  
 येऽलङ्कृत्य प्रयच्छति राजानस्ते न संशयः ॥  
 अजाश्चैवावयश्चैव महिषा भारवाहनाः ।  
 पितृभ्यः सम्प्रदातव्याः सर्वपापक्षयार्थिना ॥

गवां वर्णविशेषात् फलविशेषो नारदीये ।

दत्त्वा पितृभ्यः श्वेतां गां श्वेतद्वीपे महीयते ।  
 प्रदाय धेनुं कृष्णाङ्गीं यमलोकं न पश्यति ॥  
 पीतवर्णा तु गां दत्त्वा न शोचति कृताकृते ।  
 प्रदाय रोहिणीं धेनुं सर्वं तरति दुष्कृतम् ॥

रोहिणी=रक्ताम् ।

नीलां च सुरभिं दत्त्वा वंशच्छेदं न बिन्दति ।  
 अन्येन येन येनापि धेनुं वर्णेन लक्षिताम् ।  
 दत्त्वा पितृभ्यो जयति लोके सुखमनुत्तमम् ॥

स्कन्दपुराणे ।

उष्ट्रीं वेगवहां यस्तु दद्यादुष्ट्रानथापि वा ।  
 तस्यै स्वर्गे प्रयातस्य गतिर्नैव विहन्यते ॥  
 पशूनजाविकांश्चैव यस्तु ध्राद्धे प्रयच्छति ।  
 प्रज्ञया पशुभिश्चैव गृहं सुपरिपूर्यते ॥

## आद्धोपकरणनिरूपणम् ।

१७७

अथ भृगुहस्तकामयादिदानम् ।

ब्रह्मपुराणे ।

यथाशक्त्या प्रदातव्या भूमिः भ्रात्रे विपश्चिता ।  
पितॄणां सम्पदे सा हि सर्वकामप्रसूर्यतः ॥

गारुडे विशेषः ।

गृहाणि च विचित्राणि पितृभ्यो बः प्रयच्छति ।  
जाम्बूनदमयं दिव्यं यथाकामगमं शुभम् ॥  
सर्वसम्पत्समोपेतं विमानं सोऽधिरोहति ।

ब्रह्माण्डपुराणे ।

ग्रामं वा सर्वटं चापि पितृभ्यः प्रददाति यः ।  
शक्रस्य भवनं गत्वा यावदिन्द्रं स वर्तते ॥  
भ्रात्रे ददाति यः क्षेत्रं दशलाङ्गलसम्मितम् ।  
पञ्चलाङ्गलिकं वापि यद्वा गोचर्ममात्रकम् ॥  
अलाभे द्विहलं वापि हलमात्रमथापि वा ।  
लाङ्गलैः स बलीबद्धैर्योऽत्रतोत्रादिसंयुतैः ॥  
अग्न्यैश्चैवोपकरणैरञ्जुफालादिभिर्युतम् ।  
वाजपेयस्य यद्वस्य स फलं प्राप्नुयान्नरः ॥  
काले स्वर्गात् परिभ्रष्टो भूपतिर्धार्मिको भवेत् ।

सर्वटो=नृहीनो ग्रामः । दशलाङ्गलसम्मितम्=दशभिर्लाङ्गलैर्यावत्  
क्रष्टुं शक्यते तावत् क्षेत्रमिति । एवमग्रेऽपि ।

गोचर्मलक्षणं तु ।

विंशत्यस्तेन दण्डेन त्रिंशद्दण्डानि वर्तनम् ।  
दश तान्येव गोचर्ममानमाह प्रजापतिः ॥

इति स्मृत्यन्तरोक्तम् ।

ब्रह्मपुराण एव ।

शालीनामथवेक्षणां यवगोधूमयोरपि ।  
माषमुद्रतिलानां च क्षेत्रमुत्पात्तिहेतुमत् ॥

पितॄणां यज्ञतो दत्त्वा विष्णोः सालोक्यमाप्नुयात् ।

पुनर्मानुषमायातो धनधान्यसमन्वितः ॥

तेजसा यशसा युक्तो विद्वान् वाग्मी च जायते ।

वी० मि २३

गृहं पकेष्टकाचितं सुधामिध्वलीकृतम् ।  
 मत्तवारणशोभाढ्यं गवाक्षद्वारभित्तिमत् ॥  
 अनेकभूमिसंयुक्तमेकभूमिकमेव च ।  
 पितृभ्यो यो ददातीह स यानि ब्रह्मविष्टपम् ॥  
 दत्त्वा गृहं पितृभ्यस्तु तृणच्छन्नमथापि वा ।  
 लभतेऽन्याणि वेश्मानि स्त्रीमन्ति धनवान्ति च ॥  
 पुस्तकानि सुवाच्यानि सच्छास्त्राणां ददाति यः ।  
 ब्राह्मणानां कुले यज्वा जायतेऽसौ बहुश्रुतः ॥

हेमाद्रौ चमत्कारखण्डे विशेषः ।

पुस्तकानि पितृभ्यस्तु वेदाङ्गानां ददाति यः ।  
 स श्रोत्रियान्वये भूत्वा जायते वेदवित्तमः ॥  
 दत्त्वा व्याकरणं तु स्यात् शश्वत् शब्दविदां वरः ।  
 मीमांसायाः प्रदानेन सोमयाजी भवेन्नरः ॥  
 प्रदाय न्यायशास्त्राणि भवेद् विद्वत्तमः पुमान् ।  
 पुराणदाता भक्तः स्यात् पुराणपुरुषे हरौ ॥  
 मन्वादिधर्मशास्त्राणां दानाद् भवति धार्मिकः ।  
 कलाशास्त्रप्रदानेन कलासु कुशलो भवेत् ॥  
 यः श्राद्धदिवसे विद्वान् प्राणिनामभयं दिशेत् ।  
 भयं न तस्य किञ्चित् स्यात् इह लोके परत्र च ॥ इति ।

सौरपुराणे ।

यद्यस्य भयमुत्पन्नं स्वतो वा परतोऽपि वा ।  
 श्राद्धकर्मणि सम्प्राप्ते तत् तस्यापनयेत् सुधीः ॥  
 राजतश्चोर्ततो वापि व्यालाच्च श्वापदादपि ।  
 सञ्जातमुद्धरेद्भूति पितृकर्मणि शक्तिः ॥

एकतः क्रतवः सर्वे इत्यादि अभयदानप्रशंसामभिधायाह स एव ।

यथा ह्यभयदानेन तुष्यन्ति प्रपितामहाः ।  
 न तथा वस्त्रपानान्नरत्नालङ्कारभोजनैः ॥  
 एतस्मादभयं देयं श्राद्धकाले विज्ञानता ॥ इति ।

वामनपुराणे ।

बन्दीकृतास्तु ये केचित् स्वयं वा यदि वा परैः ।  
 येन केनाप्युपायेन यस्तान् मोचयते नरः ॥



पितरस्तस्य गच्छन्ति शाश्वतं पदमव्ययम् ।

अञ्जनाभ्यञ्जनादयो ब्रह्मवैवर्ते ।

अञ्जनाभ्यञ्जनं चैव पितृभ्यां प्रतिपादयेत् ।

सूक्ष्मं चाभिनवं सूक्ष्मं पिण्डानामुपरि न्यसेत् ॥

तत्र द्रव्यनियमो ब्रह्मवैवर्ते प्रभासखण्डवायुपुराणेषु ।

श्रेष्ठमाहुस्त्रैककुदमञ्जनं नित्यमेव च ।

दांपात् कृष्णतिलोद्भूततैलजाद् यन्न धारितम् ।

त्रिककुदि पर्वतविशेषे भवं त्रैककुद=श्रोताञ्जनमिति यावत् ॥

ब्रह्माण्डपुराणे ।

पेषयित्वाञ्जनं सम्यग् वेद्या उत्तरतो बुधः ।

गृहीतदर्भपिञ्जलैस्त्रिमिः कुर्याद्यथाविधि ॥

एकं पवित्रं हस्ते स्यात् पितृणां तु पृथक् पृथक् ।

तैलं पात्रेण दातव्यं पिण्डेभ्योऽभ्यञ्जनं हि तत् ॥

ब्रह्मवैवर्ते ।

तिलतैलेन दातव्यं तथेवाभ्यञ्जनं बुधैः ।

असावङ्क्ष्व तथाभ्यङ्क्ष्वेत्यञ्जनादीनि दापयेत् ॥

असावेतत्त इत्येवं सूत्रं चापि नियोजयेत् ।

इत्येवमञ्जनं दत्त्वा चक्षुष्मान् जायतेनरः ॥

अभ्यञ्जनप्रदानेन लभते रूपमुत्तमम् ।

लभेद् वस्त्राण्यनन्तानि पिण्डे सूत्रप्रदानतः ॥

वायुपुराणे ।

अञ्जनाभ्यञ्जनं चैव पिण्डनिर्वपणं तथा ।

अश्वमेधफलेनैव संमितं मन्त्रपूर्वकम् ॥

क्रियाः सर्वाः यथोद्दिष्टाः प्रयत्नेन समाचरेत्

ब्रह्मपुराणे ।

क्षौमं सूत्रं नवं दद्याच्छणकपांसजं तथा ।

पत्रोर्णं पट्सूत्रं च कौशेयं च विवर्जयेत् ॥

पत्रोर्णम्=धौतकौशेयम् ।

वर्जयेत्तु दशाः प्राज्ञो यद्यप्यहतवस्त्रजाः ।

न प्रीणन्ति तथैवामिदां तुश्चाप्यफलं भवेत् ॥

आपस्तम्बेन तु दशा देयेत्युक्तम् ।

वाससो दशां छित्वापि निदधात्, ऊर्णास्तुकां वा पूर्वं वयसि,  
उत्तरे स्वं लोमेति । ऊर्णास्तुका=मेषलोमानि ।

कात्यायनः ।

एतद्व इत्यपास्यति सूत्राणि प्रतिपिण्डं ऊर्णां दशा वा, वयस्यु  
त्तरे यजमानलोमानि वेति । उत्तरं वयः, पञ्चाशदुत्तरम् । “पञ्चा  
शत् ऊर्द्धं उरोलोम यजमानस्य” इति शाठ्यायनिवचनात् ।

ब्रह्मपुराणे ।

दद्यात् क्रमेण वासांसि दशां वां श्वेतवस्त्रजाम् ॥ इति ।

प्रकीर्णकदानं प्रभासखण्डे ।

लोके श्रेष्ठतमं सर्वमात्मनश्चापि यत् प्रियम् ।

तत्तत् पितॄणां दातव्यं तदेवाक्षयमिच्छता ॥ इति ।

स्कन्दपुराणे ।

अलङ्कारान् बहुविधान् काञ्चनेन विनिर्मितान् ।

इत्यादिपूर्वोक्तसर्वदानान्यनुकम्य,

एतान् दद्यात्तु यः श्राद्धे पदार्थान् भोगसाधनान् ।

न तस्य दुर्लभं किञ्चिदिह लोके परत्र च ॥ इति ।

विष्णुधर्मोत्तरे पितृगाथाः ।

अपि स्यात् स कुलेऽस्माकं कश्चित् पुरुषसत्तमः ।

दद्यात् कृष्णाजिनं यो वः स्वर्णशृङ्गविधानतः ॥

अपि वा स्यात् कुलेऽस्माकं कश्चित् पुरुषसत्तमः ।

प्रसूयमानां यो दद्यात् धेनुं ब्राह्मणपुङ्गवे ॥

बौधायनः ।

वापीकूपतडागानि वृक्षानाराममेव च ।

शालीक्षुक्षेत्रकेदाराः समृद्धाः पुष्पवाटिकाः ॥

भास्त्रेषु दत्त्वा प्रवतः पितॄन् आत्मानमेव च ।

समुद्धरत्यसौ दुःखात् यावदाभूतसंयुतात् ॥

वायुपुराणे—

धेनुं भास्त्रेषु वा दद्यात् गृष्टिं कुम्भोपदोहनाम् ।

गावस्तमुपतिष्ठन्ति गवां पुष्टिश्च जायते ॥

गृष्टि=प्रथमप्रसूता गौः । अत्रोपकरणेष्वेतेषु यानि आङ्गाङ्गार्चना-  
क्रभूतानि तानि नामगोत्राद्युच्चारणपूर्वकं पितृभ्यो देयानि गन्धादि-

त् । यानि तु गोभूहिरण्यादीनि अर्चनानुपयोगीनि तानि श्राद्धकाल एव दानप्रोक्तप्रकारेण देयानि, तेषां उपरागादिकालान्तरवच्छ्राद्धकालस्य तत्कालत्वेन विधानाच्छ्राद्धाङ्गत्वाभावात् । अत एव फलश्रवणमप्युपपद्यते ।

तथा वहिपुराणे ।

शक्त्याथ दक्षिणा देवा श्राद्धकर्मणि शक्तिः ।  
ग्रामक्षेत्राभ्यथारामा विवित्राः पुष्पवाटिकाः ॥  
बहुभौमानि रम्याणि गृहाणि शयनानि च ।  
सुवर्णरत्नवासांसि रजतं भूषणानि च ॥  
अनडुहो महिष्यश्च विविधान्यासनानि च ।  
पादुका दासदासीश्च छत्रव्यजनचामरम् ॥  
लाङ्गलान् शकटान् गन्धान् गृहोपकरणानि च ।  
येन येनोपयोगोऽस्ति विप्राणामात्मनस्तथा ॥  
तत्तत् प्रदेयं श्राद्धेषु दक्षिणार्थं हितैषिणा ।  
यथा हि गुणद् द्रव्यं तच्च भूरि यथा वथा ॥  
जायते फलभूयस्त्वं श्राद्धकर्तुस्तथा तथा ॥ इति ।

श्रद्धापुराणे—

यद्यदिष्टतमं लोके यच्छास्य दयितं गृहे ।  
दक्षिणार्थं तु तद्देयं तस्य तस्याक्षयार्थिना ॥

मत्स्यपुराणेऽपि ।

सतिलं नामगोत्रेण दद्यात् शक्त्याथ दक्षिणाम् ।  
गोभूहिरण्यवासांसि यानानि शयनानि च ॥  
दद्याद्यदिष्टं विप्राणामात्मनः पितुरेव च ।  
वित्तशाल्येन रहितः पितृभ्यः प्रीतिमाचरन् ॥ इति ।

ब्रह्माण्डपुराणे ।

सौवर्णरूप्यपात्राणि मनोज्ञानि शुभानि च ।  
हस्त्यश्वरथयानानि समृद्धानि गृहाणि च ॥  
उपानत्पादुकाच्छत्रचामराण्याजिनानि च ।  
यज्ञेषु दक्षिणा पुण्या सेति संचिन्तयेत् तदा ॥  
या यज्ञेषु दक्षिणा सेयं दीयमानदक्षिणेति बुद्धिः कार्या ।

सौरपुराणे ।

वह्नीभिर्दक्षिणाभिस्तु यःश्राद्धे प्रीणयेद् द्विजान् ।

स पितॄणां प्रसादेन याति स्वर्गमनन्तकम् ॥

अशक्तस्तु यथाशक्त्या श्राद्धे दद्यात्तु दक्षिणाम् ।

अदाक्षिणं तु यत् श्राद्धं ह्रियते तद्धि राक्षसैः ॥

यज्ञोपवीतमथवा ह्यतिदारिद्र्यपीडितः ।

प्रदद्याद्दक्षिणार्थं वै तेन स्यात् कर्म सङ्गुणम् ॥

इति श्रीमत्सकलसामन्तकचक्रचूडामणिमरीचिमञ्जरीनीराजित-

चरणकमलश्रीमन्महाराजाधिराजप्रतापरुद्रतनूजश्रीमन्महाराज-

मधुकरसाहस्रनुचतुरुदधिवलयवसुन्धराहृदयपुरण्डरीक-

विकासदिनकरश्रीमन्महाराजाधिराजश्रीवीरार्सिहदे-

वोर्जितश्रीहसपण्डितात्मजपरशुराममिश्रसूनुसकल-

विद्यापारावारपारीणधुरीणजगद्धारिष्यमहागज

पारिन्द्रविद्वज्जनजीवातुश्रीमन्मित्रमिश्र-

कृते वीरमित्रोदयाभिधनिबन्धे श्राद्ध

प्रकाशे उपकरणानि ॥

अथ श्राद्धदिनकृत्यम् ।

तश्चाद्विकोक्तविधिना दन्तधावनरहितं प्रातःसन्ध्यान्तं कर्म कृत्वा  
स्वशास्त्रोक्तविधानेन श्रौतस्मार्तहोमं च कृत्वा पूर्वोक्तं श्राद्धदेशं सं-  
स्क्रुर्यात् । तथाच,

ब्रह्माण्डपुराणे ।

श्राद्धे भूमिः पञ्चगव्यैर्लिप्ता शोभ्या तथोल्मुकैः ।

गौरमृत्तिकया छन्ना प्रकीर्णा तिलसर्षपैः ॥

उल्मुकैः शोभ्या=परितः उल्मुकादि निदध्यादित्यर्थः ।

तत्र “ये रूपाणी”ति पिण्डपितृयज्ञोपदिष्टो मन्त्रः प्रयोज्य इति  
हेमाद्रिः । एवं संस्कृतायां भुवि यथोक्तानि पाकपात्राणि यथार्हं  
प्रक्षालनादिभिः संशोध्य पाकोपक्रमं कुर्यात् ।

तथा च देवलः ।

तथैव यन्निर्तो दाता प्रातः स्नात्वा सहाम्बरः ।

आरभेत नवैः पात्रैरन्वारम्भं च बान्धवैः ॥ इति ॥

अशक्तः=स्वयं पाकारम्भं कृत्वा बान्धवैरन्वारम्भं समाप्तिं कारयेदित्युत्तरार्द्धार्थः ।

पत्न्यां पाककर्तृत्वे लिङ्गं चमत्कारखण्डे ।

ततश्च श्रपयामास तदर्थं जनकोद्भवा ।

रामादेशात् स्वयं साध्वी विनयेन समन्विता ।

अत्र रामादेशादित्यनेनास्यानुकल्पत्वं सूचितम् ॥

अत्र विशेषो महाभारते ।

रजस्वला च या नारी व्यङ्किता कर्णयोस्तथा ।

निर्वपे नोपतिष्ठेत संग्राह्या नान्यवंशजा ॥

निर्वपे=पाकारम्भप्रभृतिश्राद्धकर्माणि । अन्यवंशजा=मातृपितृवंश-व्यतिरिक्तवंशसम्बन्धा । अत्र चौदनपाकोऽग्निमता, पितृभ्यो निर्वपामीति मन्त्रेणायुजो मुष्टोस्तण्डुलान्निरूप्य कर्तव्यः ।

तथा च पाप्मे ।

अग्निमाग्निर्वपेत् पैत्रं (१)चरु वासप्तमुष्टिभिः ।

पितृभ्यो निर्वपामीति सर्वं दक्षिणतो न्यसेत् ॥ इति ।

अत्र चरुग्रहणादौदन एवायं विधिः, न सुपादौ । अत एवात्रौदनोऽपि अनवस्त्रावितान्तरोष्मपक्व एव कार्यः, चरुशब्दस्य तत्रैव प्रसिद्धेः । श्राद्धीयद्रव्यस्य च, सकृत् प्रक्षालनं कार्यम्, “सकृत् प्रक्षालितं पितृभ्यः” इति गोभिलेकेः । अत्र च साग्निकेन श्राद्धार्थं वैश्वदेवार्थं च पृथक् पृथक् पाकः कर्तव्यः ।

पित्रर्थं निर्वपेत् पाकं वैश्वदेवार्थमेव च

वैश्वदेवं न पित्रर्थं न दार्शै वैश्वदेविकम् ॥

इति साग्निकं प्रक्रम्य लौगाक्षिवचनात् । इदं च श्राद्धात् पूर्वं मध्ये वा वैश्वदेवकरणपक्षे सर्वेषां, श्राद्धोत्तरकाले तत्करणे तु ( श्राद्धशेषात् । ) एवं निरग्नेरपि श्राद्धशेषेणैव ।

श्राद्धं निर्वर्त्य विधिवद् वैश्वदेवादिकं ततः ।

इति पैथिनसिधिवचनान् । ततः=श्राद्धीयाश्नादित्येवं सकलनिबन्धकाराः । कर्कस्तु ।

वैश्वदेवाश्नादेव सर्वदा श्राद्धं कार्यमित्याह ।

श्राद्धदिने च परिजनेनापि स्नात्वा शुचितया स्नेयम् ॥

( १ ) चरुं वासप्तमुष्टिभिरिति कमलाकरोद्भूतः पाठः ।

तथा च भविष्ये ।

... ... \* ।  
... ... ।

हारीतोऽपि ।

कृतकर्माणः सस्त्रीबालवृद्धाः सुरभिस्नाताः शुचयः शुचिवास-  
सः स्युरिति ।

सुरभिस्नाताः=सुगन्धितैलादिद्रव्यस्नाताः । एतच्चाभ्युदयिकविष-  
यमिति हेमाद्रिः । ततो निमन्त्रितानां ब्राह्मणानां पूर्वाह्णे एव श्मश्रुकर्तनं  
कारयेत् । स्नानाभ्यञ्जनं च दद्यात् ।

तदुक्तं भविष्ये ।

तैलेनोद्धर्तने स्नानं दद्यात् पूर्वाह्णे एव तु ।

श्राद्धभुग्भ्यो नखश्मश्रुच्छेदनं चापि कारयेत् ॥ इति ।

तत्र विशेषो देवलस्पृतौ ।

ततोऽनिवृत्ते मध्याह्ने क्लृप्तरोमनस्नानं द्विजान् ।

अभिगम्य यथामार्गं प्रयच्छेद् दन्तधावनम् ॥

तैलमुद्धर्तनं स्नानं स्नानीयं च पृथग्विधम् ।

पात्रैरौदुम्बरैर्दद्यात् वैश्वदेविकपूर्वकम् ॥ इति ।

क्लृप्तरोमनस्नानं=कृत्तरोमनस्नानं । अनिवृत्त इति छेदः ।

अत एव मार्कण्डेयः ।

अहः षट्सु मुहूर्तेषु गतेषु प्रयतान् द्विजान् ।

प्रत्येकं प्रेषयेत् प्रेष्यान् स्नानायामलकोदकम् ॥

प्रेष्यप्रेषणं च स्वयं गमनाशक्तौ । अभिगम्येत्यनेन स्थस्यैव  
गमनप्रतीतेः । तैलदानं चानिषिद्धासु तिथिषु वेदितव्यम् । निषि-  
द्धतैलासु तु आमलककल्कदानमिति हेमाद्रिः । तदपि च नामाद्या-  
स्यायां, “घात्रीफलैरमावास्यायां न स्नानाय” इति निषेधादिति स्प-  
ष्टचन्द्रिकाकारः ।

अन्ये तु निषेधस्य पुरुषार्थत्वात् श्राद्धार्थत्वे तैलदानादिकं भ-  
वत्येवेत्याहुः ।

अतु प्रवेतसोऽपि ।

तैलमुद्धर्तनं स्नानं दद्यात् पूर्वाह्णे एव तु ।

श्राद्धभुग्भ्यो नखश्मश्रुच्छेदनं न तु कारयेत् ॥

इति, तत् श्मश्रुच्छेदनं निषिद्धतिथिविषयम् । वस्तुतस्तु कर्तृविषयमिदं व्याख्येयम् ।

अत्र च श्मश्रुकरणादि युगपदेव तावतो नापितानुपादावकार्यं, न तु प्रनिब्रह्मणमावर्तनीयम् । प्रयोगविधिना तथावगमात् । अत्र च तैलोद्वर्तनादि ज्ञानीयदानान्त एक [ एव ] पदार्थः तथैव प्रसिद्धः ।

ततः श्राद्धकर्ता कुशजलव्यतिरिक्तं सर्वं द्रव्यजातमुपकल्प्य, नित्यस्नानद्रव्याण्यादाय यथालाभं तीर्थं कर्माङ्गस्नानं कुर्यात् । तथा च श्राद्धमधिकृत्य भविष्ये ।

कर्तुः स्नानं भवेत्तीर्थे प्रातर्मध्याह्न एव तु ।

एताभ्यामेव स्नानाभ्यां प्रातर्मध्याह्निकस्नानयोस्तन्त्रेण सिद्धिर्हेया ।

वाससि विशेषमाह प्रचेताः । “श्राद्धकृच्छुकृवासाः स्यात्” इति ।

तिलके विशेषो वक्ष्यते ।

ततो मध्याह्नसन्धान्त कृत्वा श्राद्धार्थमुदकं कुशांश्चाऽऽहरेदिति हेमाद्रिः ।

अन्ये तु कुशाऽऽहरणं पाकात् पूर्वं कार्यम्, पाकोत्तरकरणे मानाभावात्, ‘ऊष्णमन्नं द्विजातिभ्यः श्रद्धया प्रतिपादयेत्’ इति वचनोक्तोष्णत्वासम्पत्तेः, दक्षेण सामान्यतो द्वितीयभागे तस्योक्तेश्च ।

उदकाहरणे विशेषो भारते ।

उदकाऽऽहरणे चैव स्तोतव्यो वरुणः प्रभुः ॥ इति ।

स्तोत्रे च वरुणदेवत्यो मन्त्रः स्वशाखानुसारेण ज्ञेयः । तीर्थोदकाभावे च शुद्धोदकं मणिकादेर्ग्राह्यम् । “कुम्भाद्वा मणिकाद्वा” नित्यं सर्वार्थत्वेन गोभिलोक्तेः । तेनोदकेन किं कार्यमित्यपेक्षायामाह ।

योगियाङ्गवत्कथं ।

तेनोदकेन द्रव्याणि प्रोक्ष्याऽऽचम्य पुनर्गृहे ।

ततः कर्माणि कुर्वीत विहितानि च कानि चित् ॥

ततो नृवराहपूजां कुर्यात् ।

तथा च विष्णुधर्मोत्तरे ।

श्राद्धानि प्रयतः स्नातः स्वाचान्तः सुसमाहितः ।

शुक्लवासाः समभ्यर्च्य नृवराहं जनार्दनम् ॥

आरभेतेति शेषः ।

शिवपुराणे ।

पूजयित्वा शिव भक्त्या पितृश्राद्धं प्रकल्पयेत् ।

अनयोश्चाहृष्टार्थत्वात् समुच्चयः, तदतिक्रमनियमकारणाभा-  
वात् । उपासकभेदेन व्यवस्थेत्यपरे । उभयोरभिन्नत्वात् ईद्व-  
रपूजनाभिप्रायमिति तु तत्त्वम् । इति पूर्वाह्नकृत्यम् ।

अथापराह्नकृत्यम् ।

प्रभासखण्डे ।

ततोऽपराह्नसमये प्राप्य कर्ता समाहितः ।

स्वयं समाह्वयेत् विप्रान् सवर्णैर्वा समाप्नुयात् ।

विष्णुपुराणे ।

पादशौचादिना गेहमागतानर्चयेद् द्विजान् ।

देवतः ।

ततः स्नानास्त्रिवृत्तेभ्यः प्रत्युत्थाय कृताञ्जलिः ।

पाद्यामाचमनीयं च सम्प्रयच्छेद्यथाक्रमम् ॥

इदं च पाद्यादि रथ्यारजाऽपनयनार्थम् ।

मार्कण्डेयः ।

स्नातः स्नातान् समाहूय स्वागतेनार्चयेत् पृथक् ।

अत्र पृथगित्यभिधानात् युगपदागतेष्वपि पृथगेव स्वागतप्रश्नः ।

अस्मिन्नवसरे पूर्वेषुः द्वितीयं, तृतीयं च सर्वेषु वृत्तेषु ।

वृत्तेषु=उपविष्टेषु । अत्र ब्राह्मणानामलङ्करणं कुर्यादित्याह ।

यमः ।

समाहूतानलङ्कुर्वीतेति ।

अलङ्करणप्रकारश्च कूर्मपुराणे ।

यथोपविष्टान् सर्वोस्तानलङ्कुर्वीत भूषणैः ।

स्नग्दामभिः शिरोदेशे धूपदीपानुलेपनैः ॥ इति ।

इदं च मनुष्यसत्कारत्वात् यज्ञोपवीतिना कार्यमिति हेमाद्रिः ।

तथा प्रागुक्तं पाद्यादिकमपि । निमन्त्रणन्त्वपसव्येनेत्युक्तम् । तदन-  
न्तरं गृहाङ्गणे मण्डलद्वयं गोमयेन [ गोमूत्रेण ] कार्यम् ।

तथाच मात्स्ये ।

[ संमार्जितायां कुर्वीत ] भवनस्याग्रतो भुवि ।

गोमयेनोपलिप्तायां गोमूत्रेण तु मण्डले ।



शम्भुरपि ।

सम्मार्जितोपलिप्ते तु द्वारि कुर्वीत मण्डले ।  
उदक्प्लव उदीर्घ्य स्यात् दक्षिणं दक्षिणाप्लवम् ॥  
गोमये विशेषमाह जावालिः ।  
अमेध्याशनशून्यानां नीरुजां च तथा गवाम् ॥  
अव्यङ्गानां च साद्यस्कं शुचि गोमयमाहरेत् ।  
गोमयविशेषे निषेधमाह ।

भृगुः ।

अत्यन्तजीर्णदेहाया बन्ध्यायाश्च विशेषतः ।  
आर्ताया नवसूताया न गोगोमयमाहरेत् ॥

मण्डलपरिमाणमाह ।

लौगाक्षिः ।

हस्तद्वयमितं कार्यं वैश्वदेविकमण्डलम् ।  
तद्दक्षिणे चतुर्हस्तं पितृणामङ्घ्रिशोधने ॥  
संग्रहे तु परिमाणान्तरमुक्तम् ।  
प्रादेशमात्रं देवानां मण्डलं चतुरस्रकम् ।  
वितस्तिमात्रं पित्र्ये तु मण्डलं वर्तुलं भवेत् ॥  
मण्डलसमीपे च गर्तः कार्य इत्याह स एव ।  
गर्तः पञ्चाङ्गुलो विप्रे जानुमात्रो महीभुजि ॥  
प्रादेशमात्रो वैश्ये स्यात् साधिकः स्यात्तु शूद्रके ॥ इति ।  
तिर्यगूर्ध्वप्रमाणेन स्नातव्यो दैवपित्र्ययोः ।

बौधायनः ।

चतुरस्रं त्रिकोणं च वर्तुलं चार्द्धचन्द्रकम् ।  
कर्तव्यमानुपूर्वेण ब्राह्मणादिषु मण्डलम् ॥

अयं च प्रकारः सङ्ग्रहोक्तेन वर्तुलत्वादिना विकल्पते ।

मण्डलयोऽश्वादनमाह ।

व्याघ्रपादः ।

उत्तरेऽक्षतसयुक्तान् पूर्वान् विन्यसेत् कुशान् ।

दक्षिणे दक्षिणाग्रांश्च सत्तिलान् विन्यसेद् द्विजः ॥

अक्षतग्रहणं गन्धपुष्पाद्युपलक्षणार्थम् । “अक्षताभिः सपुष्पा-  
भिस्तदभ्यर्च्य” इति मत्स्यपुराणात् । अत्र च मण्डलकरणं तत्पूज-

नञ्च विधिभेदेन पृथक् पदार्थः । पृथक् पदार्थत्वात् क्रमेणानुष्ठेयम् ।  
एव मण्डलपूजोत्तरं ब्राह्मणपादप्रक्षालन कार्यम् ।

तथा च मात्स्ये ।

अक्षताभिः सपुष्पामिस्तदभ्यर्क्याऽपसव्यतः ।

विप्राणां क्षालयेत् पादावभिवन्द्य पुनः पुनः ॥

तच्च दैवपूर्वम् । “पाद्यं चैव तथार्घ्यं च दैवे आदौ प्रदापयेत्”

इति स्मृत्यन्तरात् ।

अत्र विशेषो ब्रह्माण्डपुराणे ।

इदं वः पाद्यमर्घ्यं च चतुर्थ्यन्तं निवेदयेत् ।

अत्र मन्त्रो ब्रह्मानिरुक्तो ।

शन्नोदेवीति मन्त्रेण पाद्यं चैव प्रदापयेत् ॥

मविष्ये ।

अक्रोधनैः पठित्वा तु दद्यात् पाद्यं ततः परम् ।

एतत्ते पाद्यमित्युक्त्वा दद्यात् तोयं सपुष्पकम् ॥

एतदाचमनीयं चत्याभाष्याचमनीयकम् ॥ इति ।

इदं पाद्याचमनीयदानं पाद्यासनान्तरभावि मिश्रमेव, अत्रैवाग्रे  
पुनरभिधानात् । अत्र च पाद्यार्घ्याचमनीयदानानां पृथक् पदार्थत्वात्  
पदार्थानुसमयः कार्यः । आचमनीयं च मण्डलादुत्तरत उपवि-  
ष्टेभ्यो ब्राह्मणेभ्यो दद्यात् ।

मण्डलादुत्तरे देशे दद्यादाचमनीयकम् ।

इति लौगाक्षिवचनात् ।

ब्राह्मणैश्च तथाऽऽचान्तव्यं यथाऽऽचमनोदकपाद्योदकयोर्मिथः  
संसर्गो न भवेत् ।

अत्राचमनवारोणि पादप्रक्षालनोदकैः ।

सङ्गच्छन्ते बुधाः श्राद्धमासुरं ततः प्रचक्षते ॥

इति नारदीयोक्तेः । अत्रावशिष्टपादप्रक्षालनोदकं तन्मण्डलोपरि  
आचाराभिक्षिपेत् । ततो द्विराचम्य द्विजैः सह श्राद्धभूमिमागत्य  
श्राद्धसिद्धिरस्तु, इति पृष्ट्वा तैश्चास्तु इति उक्त आसनान्युपकल्पयेत् ।

तथा च ऋतुः ।

दर्भपाणिर्द्विराचम्य लघुवासा जितेन्द्रियः ।

परिभित्ते शुचौ देशे गोमयेनोपलेपिते ॥

दक्षिणाप्रवणे सम्यगाचान्तान् प्रणतान् शुचीन् ।

आसनेषु सदर्भेषु विविक्तेषूपवेशयेत् ॥

यमोऽपि ।

ततः सिद्धिमिति प्रोच्य कल्पितेष्वासनेष्वपि ।

आसध्वमिति तान् ब्रूयादासनं संस्पृशन्नपि ॥

प्रोच्य=वाचयित्वा ।

अग्निः ।

विप्रासनानि देयानि तिलांश्चैव कुशैः सह ।

पृथक् पृथक् त्वासनानि तिलतैलेन दीपिकाः ॥

तैलग्रहणं घृताद्युपलक्षणार्थम् । आसनानि=कुतुपाख्यकम्बलाः

दीपानि पूर्वोक्तानि ।

देवलः ।

ये चात्र विश्वदेवानां विप्राः पूर्वं निमग्निरताः ।

प्राङ्मुखान्यासनान्येषां द्विदर्भोपहतानि च ।

दक्षिणामुखयुक्तानि पितृणामासनानि च ॥

दक्षिणाग्रेकदर्भाणि प्रोक्षितानि तिलोदकैः ।

मुखशब्देन पीठादौ कल्पितं मुखं कम्बलादौ च दशा उच्यते ।

आसनानि च परस्परासंसृष्टानि स्थापनयित्वा “आसनेषु विविक्तेषु सदर्भेषूपवेशयेत्” इतिकृतवचनात् ।

अत्र हेतुमाह । गार्ग्यः ।

स्पर्शं स्पर्शं भवेत् पापमेकपङ्क्तिनियोगतः ।

हीनवृत्तादिपङ्क्तौ च युक्त तस्माद्विवेचनम् ॥

विवेचनं=पङ्क्तिभेदः ।

तत् साधनमाह । बृहस्पतिः ।

एकपङ्क्त्युपविष्टा ये न स्पृशन्ति परस्परम् ।

भस्मना कृतमर्यादा न तेषां सङ्करो भवेत् ॥

इदं आसनदानादि देवपूर्वकं कार्यम् “देवपूर्वं श्राद्ध”मिति कार्त्तियोक्तेः ।

[ देवपिऽयम्राज्जणानां दिग्विशेषाभिमुख्यप्रकारोऽपि ।

द्वौ द्वौऽथर्वणौ विप्रौ प्राङ्मुखानुपवेशयेत् ।

पिड्ये तूदङ्मुखान्छिद्ये ] बह्वृचाध्वर्युसामगान् ॥

इति शातातपोक्तेः ।

अत्र विशेषः पैठानसिनेक्तः ।

प्राङ्मुखान् विश्वेदेवानुपवेशयेत्, हविष्मत्सु आसनेषु पितॄन् दक्षिणपूर्वेणेति ।

दक्षिणपूर्वेण=दक्षिणपूर्वाभिमुखानित्यर्थः । अथवा देवब्राह्मणापेक्षया दक्षिणस्यां दिशीत्यर्थः ।

हारीतेन तु । पित्र्यब्राह्मणानां पूर्वाभिमुखतया दैविकानां चोत्तराभिमुखतयोपवेशनमुक्तम् ।

दक्षिणाम्रेषु दर्भेण प्राङ्मुखान् भोजयेत् । उदङ्मुखान् वैश्वदेवे इति ।

बौधायनेनाप्युक्तम् ।

सदर्भोपकल्प्ते आसनेषु द्वौ द्वौ देवे, त्रीन् पित्र्ये, एकैकमुभयत्र वा प्राङ्मुखानुपवेशयेदुदङ्मुखान् वेति ।

तदेवमत्र दिग्विशेषाभिमुख्ये पञ्च पक्षा भवन्ति । तत्र वैश्वदेविकाः प्राङ्मुखाः, पित्र्यास्तुदङ्मुखा इत्येकः । [ वैश्वदेविकाः प्राङ्मुखाः, पित्र्यास्तु दक्षिणपूर्वाभिमुखा इति द्वितीयः । वैश्वदेविका उत्तराभिमुखाः, पित्र्यास्तु प्राङ्मुखा इति तृतीयः । वैश्वदेविकाः प्राङ्मुखाः, पित्र्यास्तुदङ्मुखा इति चतुर्थः । ] वैश्वदेविका उदङ्मुखाः पित्र्याः प्राङ्मुखा इति पञ्चमः । अत्र स्वस्वगृह्यानुसारेण व्यवस्था । स्वगृह्ये विशेषानाम्नाते तु वैश्वदेविकानां प्राङ्मुखत्वं पितॄणामुदङ्मुखत्वमिति । अयमेव पक्षोऽङ्गीकर्तव्यो बहुस्मृतिसंमतः । अत्र दैवं प्रदक्षिणोपचारेण पितॄणामप्रदक्षिणोपचारेण कार्यम् । “प्रदक्षिण तु देवानां पितॄणामप्रदक्षिण”मिति बौधायनोक्तेः ।

तथा च कात्यायने ।

पिण्डपितृत्यङ्गवदुपचारः पित्र्ये ।

पित्र्ये=पितृब्राह्मणे । पिण्डपितृत्यङ्गवदुपचारः=पिण्डपितृत्यङ्गवत् क्रिया । अपसव्यम् दक्षिणाभिमुखेन कर्तव्यम्, दक्षिणसंस्थ कर्तव्यमिति वा ।

तथा च यमः ।

दक्षिणसंस्था आसीरन् न स्पृशेयुः परस्परम् ॥ इति ।

दक्षिणबाहुभागे संस्था येषां ते दक्षिणसंस्था इति विग्रहः । एतच्च ब्राह्मणपङ्केः पश्चिमोपक्रमप्रागपवर्गत्वे एवोपपद्यते । अत एवाह ।

छागलेभः ।

प्रतीक्यां समुपक्रम्य प्राच्यां निष्ठा यद्वा भवेत् ।

दक्षिणास्यता ह्येषां पितॄणां श्राद्धकर्मणि ॥ इति ।

ततश्च प्रादक्षिणविधानात् दक्षिणादिगुपक्रममुदगपवर्गं विश्वे-  
देवानामुपवेशनम् । पश्चिमोपक्रम पूर्वदिगपवर्गं पितॄणाम् ।

अत्र विशेषः शङ्खलिखिताभ्यामुक्तः ।

ब्राह्मणानुपसंगृह्योपवेशयेदासनमन्वाहयेति ।

यमः ।

आसनं संस्पृशन् सव्येन पाणिना दक्षिणेन ब्राह्मणानुपसंगृह्य  
समाध्वमिति चोक्त्वोपवेशयेत् । इति ।

व्यासस्तु ।

आसतामिति तान् ब्रूयादासनं संस्पृशन्नपि ।

उपस्तीर्णेषु चासीरन् न स्पृशेयुः परस्परम् ॥

उपवेशने मन्त्रो धर्मेणोक्तः ।

अन्वाहये ततो देवानुपवेश्य ततः पितॄन् ।

समस्तामिर्व्याहृतिभिरासनेषूपवेशयेत् ॥

पैतृकानामेवोपवेशने व्याहृतय इत्यपराङ्कस्मृतिचन्द्रिकाकारौ ।

अन्ये तु—

उभयेषामपि व्याहृतिभिरुपवेशनमिच्छन्ति ॥

श्राद्धकौमुद्यां तु भविष्यपुराणे ।

यवोदकेन संप्रोक्ष्य स्पृष्ट्वा च पाणिनाऽऽसनम् ।

सव्याहृतिकां गायत्री जप्त्वा तानुपवेशयेत् ॥

एवं पित्रादिविप्राणामासनान्युपकल्प्य च ।

तिलोदकैश्च संप्रोक्ष्य जप्त्वा तानुपवेशयेत् ॥

इत्युभयेषामासनदानात् पूर्वं सव्याहृतिजप एवोक्तः । अत्र हेमा-  
द्रौ समन्त्रकमुपवेशनप्रयोगवाक्यं ॐ भूर्भुवः स्वः, समाध्वमिति  
वा, अत्रास्यतामिति वा, यजमानेनोच्चारणीयम् । तदनन्तरं द्विजे-  
रपि ॐ सुसमास्मह इति प्रतिवाद्भिरुपवेशयेत् । एवं पित्रादिश्चा-  
द्वार्थान् ब्राह्मणानुपवेश्य मातामहश्चाद्वार्थान्प्युपवेशयेदित्युक्तम् ।  
तत्र महाव्याहृतिसमाध्वमित्येतयोः करणमन्त्रत्वेनाऽऽज्ञातयोरेका-  
र्थयोर्विकल्प एव युक्तो न समुच्चयो वचनाभावत् । व्याहृतिगायत्र्या

जपार्थत्वे तु भिन्नार्थत्वाद्युक्त एव समुच्चयः । उपविष्टब्राह्मणनि  
यमानाह ।

धुमन्तः ।

पवित्रपाणयः सर्वे ते च मौनव्रतान्विताः ।

छिच्छिष्टोच्छिष्टसंस्पर्शं वर्जयन्तः परस्परम् ॥ इति ।

अत्र मौनित्वं च ब्रह्मोद्यकथाव्यतिरिक्तविषयम् । तथा च  
यमः । ब्रह्मोद्याश्च कथाः कुर्युः पितृणामेतदीप्सितम् । इति । इति  
ब्राह्मणोपवेशनम् ।

अथ पुण्डरीकाक्षस्मरणादिकृत्यम् ।

तत्रासनोपविष्टब्राह्मणानामग्रतः कुशैरास्तृतायां भुवि यज्ञोप-  
वीती प्राङ्मुख उपविद्याविज्ञाताशुचित्वनिवृत्यर्थं पुण्डरीकाक्षस्म-  
रणं कुर्यात् ।

तथा चाह ऋतुः—

अपवित्रः पवित्रो वा सर्वावस्था गतोऽपि वा ।

यः स्मरेत् पुण्डरीकाक्षं स बाह्याभ्यन्तरः शुचिः ॥ इति ।

एवं पुण्डरीकाक्षस्मरणं कृत्वा पृथिवीस्तुतिं कुर्यात् तथा च  
महाभारते निर्मिं प्रति अग्निवाक्यम् ।

स्तोतव्या चेह पृथिवी निवापाश्च्योतधारिणी ।

वैष्णवी काश्यपी चेति तथैवेह क्षयेति च ॥

निवापे पितृदेवत्यद्रव्यत्यागे य आश्च्योतः प्रक्षेप्तव्यं द्रव्यं त-  
स्याधारभूता यस्मात्, तस्मात् पूर्वं पृथिवीस्तोतव्या वैष्णवीत्यादि  
पृथिवी स्तोतव्या । वैष्णवीत्यादि पृथक् नामपदैः इति करणाज्ञानात् ।  
ततश्च ॐ वैष्णव्यै नमः । काश्यप्यै नमः । क्षय्यै नमः । क्षयशब्दो  
निवासवचनः । तथा च मन्त्रे ।

रेवतीरमध्वमस्मिन् योनावस्मिन्गोष्ठेऽस्मिन् क्षय इति ।

बराहपुराणे तु अक्षयेति पठ्यते ।

प्रणम्य शिरसा भूमिं निवापस्य च धारिणीम् ।

वैष्णवी काश्यपी चेति अक्षयेति च नामतः ॥

तत्रैव पृथिवीं प्रति बराहवाक्यम् ।

प्रणम्य शिरसा भूमिं निवापस्थानमागतः ॥

स्तुतीतानेन मन्त्रेण त्वां च भक्त्या व्यवस्थितः ।

मेदिनी लोकमाता च श्रोतिस्तूर्वा धरा मही ॥  
भूमिः शैलशिला च त्वं स्थिरा तुभ्य नमो नमः ।  
धरणी काश्यपी क्षोणी रसा विद्वम्भरा च भूः ॥  
जगत्प्रतिष्ठा वसुधा त्वं हि मानर्नमोऽस्तु ते ।  
वैष्णवी भूतदेवी च पृथिवी त्वं नमोऽस्तु ते ॥ इति ।

एवं पृथिवीस्तुतिं कृत्वा श्राद्धभूमिं गयात्मकत्वेनाभिध्याय तत्र  
च गदाधरं ध्यात्वा तयोश्च नमस्कारं कृत्वा तदुत्तरं श्राद्धं कुर्यात् ।  
तदुक्तं ब्रह्माण्डपुराणे ।

श्राद्धभूमिं गयां ध्यात्वा ध्यात्वा देवं गदाधरम् ।  
ताभ्यां चैव नमस्कारं ततः श्राद्धं प्रवर्तयेत् ॥

ताभ्यामिति=वस्तुस्थितिं चतुर्थी, तयोर्नमस्कारं कृत्वेत्यर्थः । ततश्च  
ॐ गयायै नमः । ॐ गदाधराय नमः । एवं गयागदाधरनमस्कारं  
कृत्वा जप्स्यान् मन्त्रान् जपेत् । तथा चाह—

प्रवृत्ता ।

अपसव्यं ततः कृत्वा जप्त्वा मन्त्रं तु वैष्णवम् ।

गायत्रीं प्रणवं चापि ततः श्राद्धमुपक्रमेत् ॥

वैष्णवमन्त्रा “इदं विष्णुः” इत्यादयः ।

ब्रह्मपुराणे ।

उपाविश्य जपेद् धीमान् गायत्रीं तदनुव्रथा ।

तथा ।

पापापहं पावनीयं अश्वमेधफलं तथा ।

मन्त्रं वक्ष्याम्यहं तस्मादभृतं ब्रह्मनिमित्तम् ॥

देवताभ्यः पितृभ्यश्च महायोगिभ्य एव च ।

नमः स्वाहायै स्वधायै नित्यमेव नमो नमः ।

आद्यावसाने श्राद्धस्य (१) त्रिरावर्ता जपेत् सदा ॥

अश्वमेधफलं हेतुद्विजः सत्कृत्य पूजितम् ।

पिण्डनिर्घपणे चापि जपेदेतत् समाहितः ॥

पठ्यमानमिदं श्रुत्वा श्राद्धकाल उपस्थिते ।

पितरः क्षिप्रमायान्ति राक्षसाः प्रद्रवन्ति च ॥ इति ।

तथा ।

अमूर्तीनां समूर्तीनां पितॄणां दीप्तितेजसाम् ।

( १ ) त्रिरावृत्तमिति मयूखे, त्रिरावृत्त्या, इति श्राद्धतत्त्वे पाठः ।

नमस्यामि सदा तेषां ध्यायिनां योगचक्षुषाम् ॥ इति ।

तथा ।

चतुर्भिश्च चतुर्भिश्च द्वाभ्यां पञ्चभिरेव च ।

हूयते च पुनर्द्वाभ्यां स मे विष्णुः प्रसीद तु ॥ इति ।

अत्र कर्माङ्गभूतदेशकालयोः शिष्टाचारप्रामाण्येन संकीर्तनं कृत्वा ब्राह्मणाभ्यनुज्ञाग्रहणार्थं वक्ष्यमाणेतिकर्तव्यतया पृच्छां कुर्यात् । तदुक्तं—

ब्रह्माण्डपुराणे ।

उभौ हस्तौ समौ कृत्वा जानुभ्यामन्तरे स्थितौ ।

सप्रश्नश्चोपविष्टान् सर्वान् पृच्छेद् द्विजोत्तमान् ॥

श्राद्धं करिष्य इत्येवं पृच्छेद्विप्रान् समाहितः ।

कुरुष्वेति स तैरुक्तो दद्यात् दर्भासनं ततः ॥

सप्रश्नो=विनयान्वितः । सर्वान् पृच्छेदिति=सर्वप्रश्नपक्षो वैकल्पिकः ।

तथा च कात्यायनः ।

प्रश्नेषु पङ्क्तिमूर्धन्यं पृच्छति, सर्वान् वेति । प्रश्नेष्विति बहुवचननिर्देशात् सर्वप्रश्नाविषयता । पङ्क्तिमूर्धन्यः=पङ्क्त्यादौ उपविष्टः । अत्र पृच्छाप्रकारे विशेषो—

ब्रह्मपुराणे ।

पितृन् पितामहान् पक्षे भोजनेन यथाक्रमम् ।

प्रपितामहान् सर्वाश्च तत्पितृन्श्चानुपूर्वशः ॥

भुज्यते तद्भोजनं तेनेत्यर्थः । सर्वान्=पितृपितामहप्रपितामहान् । तत्पितृन्=प्रपितामहपितृन् लेपभाजः । अनुपूर्वशः=अनुक्रमेणेत्यर्थः ।

अपृच्छायां दोषः—

कालिकाखण्डे ।

अपृच्छन् प्रवरेद्यस्तु नरो विप्रांश्च पार्वति ।

तस्य प्रियं मत्प्रमुखा नाश्वरन्ति दिवौकसः ॥ इति ।

अत्र प्रश्नानन्तरं कुरुष्वेति ब्राह्मणैरनुज्ञातो नीवीबन्धनं कुर्यात् । श्राद्धप्रकृतिभूते पिण्डापितृयज्ञे द्वितीयावनेजनानन्तरम् 'अथ नीवीमुद्धृत्य नमस्करोति पितृदेवत्या वै नीविरिति' नीविविस्त्रंसनोपदेशात् । कात्यायनसूत्रे च 'नीवीं विस्त्रंस्य नमो व इति अञ्जलिं करोतीति' ततश्च विस्त्रंसनस्य बन्धनपूर्वकत्वात् तद्बन्धनस्याऽनाज्ञानेऽपि तद्बन्धनं कर्मादौ कर्तव्यमित्यर्थसिद्धं भवति । तथा च तत्र



कर्काचार्या आहुः । अत्र नीविविखंसनविधानात् कर्मारम्भे नीवि  
बन्धः कर्तव्य इत्यर्थाद्गम्यत इति ।

तथा भविष्यपुराणे ।

बध्नीयात्तु तथा नीविं न च प्रेक्षेत दुर्जनम् ।

स्यात् कर्ता नियतस्त्वेव यावच्छ्राद्धं समाप्यते ॥

नीविर्विपरिवर्तिको व्यत ? इति सर्वयाज्ञिकाः । सा च वामभागकक्षा  
यावर्तनेन सिञ्चति ।

हेमाद्रिकाशस्तु ।

नीविर्नाम तिलकुशान्वितानां परिहितवस्त्रोत्तराञ्चलदशानां  
वामकटिसल्लग्नवस्त्रबहिर्भागेन संवेष्ट्य गोपनम् ।

नीविश्रद्धालवस्तु “निहास्त्रि सर्वं यदमेध्यवत्” इति तिलविक-  
रणे दर्शयिष्यमाणं मन्त्रं नीविवन्धने पठन्ति ।

अत्र केचिन्नीविवन्धनं वाजसनेयिनामेवेच्छन्ति । तेषामेव  
श्रुतिसूत्रयोर्विधानात् ।

अपरे तु भविष्यत्पुराणात् सर्वशास्त्रिनामित्याहुः ।

नीविवन्धनानन्तर आङ्गरक्षार्थं वैश्वदेविकप्रदेशे यवान् विकि-  
रेत् । तदुक्तं—

ब्रह्मपुराणे ।

अक्षतैर्देवतानां च रक्षां चक्रे गदाधरः ।

अक्षतास्तु यवौषध्यः सर्वदेवास्त्रसम्भवाः ॥

रक्षन्ति सर्वास्त्रिदशान् रक्षार्थं निर्मिता हि ते ।

देवदानवदैत्येषु यक्षरक्षःसु चैव हि ॥

न कश्चिद् दुष्कृतं तेषां कर्तुं शक्तश्चराचरे ।

देवतानां हि रक्षार्थं नियुक्ता विष्णुना पुरा ॥

एवं वैश्वदेविकप्रदेशे यवप्रकिरणं कृत्वा पित्र्यब्राह्मणप्रदेशे प-  
रितस्तिलान् गौरसर्षपांश्च प्रकिरेदिति । तदुक्तं—

निगमे ।

“अपहृता असुरा रक्षांसि बोदिषद्” इति तिलान् गौरसर्षपांश्च  
आङ्गमूमौ घनं तिलान् विकिरेदिति ।

घनम्=निविडम् ।

ब्रह्माण्डपुराणे ।

रक्षार्थं पितृसत्रस्य त्रिकृत्वः सर्वतो दिशम् ।

तिलांस्तु प्रक्षिपेन्मन्त्रमुच्चार्याऽपहता इति ॥

अत्र प्रतीकेन अपहता असुरा रक्षांसि पिशाचा ये क्षयन्ति पृथिवीमनु । अन्यत्रेतो गच्छन्तु यत्रैषां गतं मन इति मन्त्रो विवक्षित इति हेमाद्रिः । मन्त्रान्तरमपि—

ब्रह्माण्डपुराणे ।

परितः पितृविप्राणामपेतो यन्निवतीरयेत् ।

असुंय ईयुरितिचापसध्यं विकिरेत् तिलान् ॥

अपेतो यन्तु पणयो सुम्ना देवपीयवः । द्युभिरहोभिरक्तुभिर्व्यक्तं धमो ददात्वसानमस्मै । इति एको मन्त्रः । “असुंय ईयु” रिति च तत्पदैरुपलक्षित “उदीरतामवर उत्परास उन्मध्यमाः पितरः सोम्यासः । असुंय ईयुरवृका ऋतज्ञास्ते नोवन्तु पितरो हवेपु” इति ज्ञेयः ।

मार्कण्डेयपुराणे ।

रक्षोघ्नांस्तु जपेन् मन्त्रांस्तिलैश्च विकिरेन्महीम् ।

सिद्धार्थकैश्च रक्षार्थं श्राद्धे हि प्रचुर छलम् ॥

सौरपुराणे ।

उपवेद्य ततो विप्रान् दत्त्वा चैव कुशासनम् ।

पश्चाच्छ्राद्धस्य रक्षार्थं तिलांश्च विकिरेत् ततः ॥

तथा भविष्यतपुराणे ।

सिद्धार्थकैः कृष्णातिलैः कार्यं चाप्यवकीरणम् ।

रुक्मसूर्याग्निवस्तानां दर्शनं चापि यत्नतः ॥

विष्णुधर्मोत्तरे ।

अपयन्त्यसुरा द्वाभ्यां यातुधाना विसर्जनम् ।

तिलैः कुर्यात् प्रयत्नेन अथवा गौरसर्षपैः ॥

अपयन्त्यसुराः पितृरूपा ये रूपाणि प्रतिमुक्ष्याचरन्ति परापुरो निपुरो ये भरन्त्यग्निष्ठाः लोकैः प्रणुदात्वस्मात् । अपयन्त्यसुरा ये पितृवद् उदीरतामवर उत्परास उन्मध्यमाः पितरः सोम्यासः । असुंय ईयुरवृका ऋतज्ञा स्तेनोऽवन्तु पितरो हवेष्विति द्वौ मन्त्रौ तथा तत्रैव ।

निहन्मि सर्वं यदमेध्ववद्भवेत् धृताश्च सर्वेऽसुरदानवा मया ।

ये राक्षसा ये च पिशाचगुह्यका हता मया यातुधानाश्च सर्वे ॥

एतेन मन्त्रेण सुसंयतात्मा तिलान् सुकृष्णान् विकिरेच्च दिक्षु ।

द्वारदेशे कुशतिलप्रक्षेपमन्त्रः--  
स्कन्दपुराणे ।

तिला रक्षन्त्वसुरान् दर्भा रक्षन्तु राक्षसान् ।  
पर्ङ्गु वै श्रोत्रियो रक्षेदातिथिः सर्वरक्षकः । इति ॥

प्राच्यां दिशि दिक्षुमध्ये च तिलविकिरणे मन्त्रो--  
भविष्यत्पुराणे ।

अग्निश्वात्ताः पितृगणाः प्रार्ची रक्षन्तु मे दिशम् ।  
तथा बर्हिषदः पान्तु याम्यां ये पितरः स्मृताः ।  
प्रतीक्यामाज्यपास्तद्वदुर्दीर्घीमपि सोमपाः ॥  
अधोर्ध्वमपि कोणेषु हविष्मन्तश्च सर्वशः ।  
रक्षोभूतपिशाचेभ्यस्तथैवासुरदोषतः ॥  
सर्वतश्चाधिपस्तेषां यमो रक्षां करोतु मे ।  
वायुभूतपितृणान्तु तृप्तिर्भवतु शाश्वती ॥ इति ।

एवं तिलविकरणं कृत्वा दुष्टदृष्टिनिपातादिदूषितपाकादिभ्रा-  
ज्जीयद्रव्यस्य पवित्रमन्त्रैराङ्गिः प्रोक्षणं कुर्यात् ।  
तथा च वशिष्ठः ।

शुद्धवतीभिः कूष्माण्डीभिः पावमानीभिश्च पाकादि प्रोक्षेत् ।  
शुद्धवतीभिः=लन्द्दोः पृथ्व्यानाभिः । कूष्माण्डैः=याजुषैः । पावमानीभिः=  
बह्वृचैः । ताश्च पूर्वमुक्ता एव ।  
भविष्ये ।

ततः श्राद्धीयद्रव्याणि मृत्तिकातिलवारिभिः ।  
पितृणान्तु समभ्युक्ष्य भवेत् कर्तोत्तरामुखः ॥

अथ ब्राह्मणानामासनदानादिकृत्यम् ।

तत्र देवपूर्वं श्राद्धमित्युक्तत्वात् पूर्वं देवे पश्चात् पित्रे ।  
तत्र यद्यपि ।

पाणिप्रक्षालनं दत्त्वा विष्टरार्थं कुशानपि ।  
आवाहयेदनुज्ञातो विश्वे देवास इत्युक्त्वा ॥  
यवैरन्ववकीर्याथ भाजने सपवित्रके ।  
शन्नोदेव्या पयः क्षिप्त्वा यवोसीति यवांस्तथा ॥  
या दिव्या इति मन्त्रेण हस्तेष्वर्घ्यं विनिःक्षिपेत् ।  
दत्त्वादकं गन्धमाल्य धूपदानं सदपिकम् ॥

तथाच्छादनदानं च करशौचार्थमम्बु च ।  
 अपसव्यं ततः कृत्वा पितॄणामप्रदक्षिणम् ॥  
 त्रिगुणांस्तु कुशान् दत्त्वा उशन्तस्त्वेतृचा पितॄन् ।  
 आवाह्य तदनुज्ञातो जपेदायन्तुनस्ततः ॥  
 यवार्थास्तु तिलैः कार्याः कुर्यादभ्यादिपूर्ववत् ।  
 दत्त्वार्धं संस्रवास्तेषां पात्रे कृत्वा विधानतः ॥  
 पितृभ्यस्थानमसीति न्युञ्जं पात्रं करोत्यधः ।

इति याज्ञवल्क्येनासनाद्याच्छादनदानान्तान् काण्डानुसमयेन दै-  
 वान् पदार्थानभिधाय 'अपसव्यं ततः कृत्वे'त्यादिना काण्डानुसमये  
 नैव पिड्याः पदार्थाः अभिहिताः,

तथापि प्रयोगविध्यनुमतप्रधानप्रत्यासत्यनुग्रहरूपन्यायानुगृ-  
 हीतकात्यायनसूत्राद्वैवपिड्यक्रियासमवायिन आसनावाहनादयः  
 पदार्थानुसमयेनाप्यनुष्ठेयाः ।

तथा च कात्यायनः ।

आसनेषु दर्मानास्तीर्थं विश्वान् देवानावाहायेष्ये इति पृच्छति  
 आवाहयेत्यनुज्ञातो "विश्वदेवास आगत" इत्यनयावाह्यावकीर्य "वि-  
 श्वदेवाः शृणुतेमामिति जपित्वा" पितॄन् आवाहयिष्यत इति पृच्छति ।  
 आवाहयेत्यनुज्ञात "उशन्तस्त्वे"त्यनयावाह्यावकीर्य "आयन्तु न" इति  
 जपित्वा यज्ञियवृक्षचमसेषु पवित्रान्तर्हितेष्वेकैकस्मिन्नप आसिञ्चति  
 "शन्नोदेवी"रिति । एकैकस्मिन्नेव तिलानावपति "तिलोसि सोमदैव-  
 त्स्यो गोसवो देवनिर्मितः । प्रत्नमाग्निः पृक्तः स्वधया पितॄल्लोकान्  
 ग्रीणाहि नः स्वाहे"ति सौवर्णराजतौदुम्बरखड्गमणिमयानां पात्राणां  
 मन्यतमेषु वा यानि वा विद्यन्ते पत्रपुटेषु वैकैकस्यैकैकेन ददाति, सप-  
 वित्रेषु हस्तेषु "या दिव्या आपः पयसा सम्बभूवुर्या अन्तरिक्षा उत  
 पार्थिवीर्याः । हिरण्यवर्णा यज्ञियास्तान आपः शिवाः शं स्योनाः  
 सुहवा भवन्तु इत्यसावेषते अर्घ इति प्रथमे पात्रे स०१०११वान् सम-  
 चनीय "पितृभ्यः स्थानमसी"ति न्युञ्जं पात्रं निदधाति । अत्र गन्ध-  
 पुष्पधूपदीपवाससां च प्रदानमिति । अत्र पदार्थानुसमयपक्षे पूर्वं  
 दैवब्राह्मणासने पश्चात् पिड्यब्राह्मणासने दर्मास्तरणम् । एवमावा-  
 हनादिष्वपि द्रष्टव्यम् । अत्र यद्यपि उपवेशनोत्तरं कुशास्तरणं आ-  
 म्नातम् । तथापि सामर्थ्याद्यवागूपाकवत् पूर्वमनुष्ठेयम् ।

अत्र दर्भानिति बहुवचननिर्देशात् त्रयाणामास्तरणं कार्यम् ।  
अत्रासनदानात् पूर्वं विप्रहस्ते पाणिप्रक्षालनार्थमुदकं देयम् ।  
तथा च--

याज्ञवल्क्यः ।

पाणिप्रक्षालनं दत्त्वा विष्टरार्थं कुशानपि ।

आसने इति शेषः । नतु हस्ते । तथा च--

प्रचेताः ।

दर्भाश्चैवासने दद्यान्तु पाणौ कदा च न ।

देवपितृमनुष्याणां स्यात् त्वष्टिः शाश्वती तथा ॥

तथाक्रियमाणे, हस्ते दर्भासने प्रदीयमाने, तत्र देवपितृम-  
नुष्यप्राजापत्यतीर्थानां सज्जावात् देवादीनां ममेदममेदमिति परस्परं  
त्वष्टिः=कलहः स्यात् ।

तथा च नागरखण्डे ।

हस्ते तोयं परिक्षेप्यं न दर्भास्तु कथं च न ।

यो हस्ते चासनं दद्यात् तं दर्भं बुद्धिर्वर्जितः ॥

पितरो नासने तत्र प्रकुर्वन्ति निवेशनम् ।

अत्र विशेषो ब्रह्माण्डपुराणे ।

आसनं चासने दद्यात् वामे वा दक्षिणेऽपि वा ॥ इति ।

वा शब्दो व्यवस्थितविकल्पार्थः । तेन पितृब्राह्मणस्य वामे=वाम-  
भागावस्थिते आसने । वैश्वदेविकब्राह्मणस्य दक्षिणे । तथा च तदु-  
त्तरं तत्रैव पठ्यते ।

पितृकर्मणि वामे वै दैवे कर्मणि दक्षिणे ।

अत्र काठके विशेषः । प्रदद्यादासने दर्भानिति प्रकृत्य--

देवानां सयवा दर्भाः पितॄणां च तिलैः सह ॥ इति ॥

विशेषान्तरमप्युक्तं बौधायनेन ।

प्रदक्षिणं तु देवानां पितॄणामप्रदक्षिणम् ।

देवानां सयवा दर्भाः पितॄणां द्विगुणास्तिलैः ॥

द्विगुणा=संहिलष्टमूलाप्राः ।

तथा च ब्रह्मपुराणे ।

श्लिष्टमूलाप्रदर्भास्तु सतिलान वेद तत्र वित् ।

तानारोग्यासने तत्र ददौ सव्येन चाऽऽसनम् ॥

देवानां तु ऋजव एव दर्माः ।

तथा च बृहस्पतिः ।

ऋजून् सव्येन वै कृत्वा दैवे दर्माः प्रदक्षिणम् ।

द्विगुणानपसव्येन दद्यात् पिड्येऽपसव्यवत् ॥

अपसव्यवत्=अप्रदक्षिणमित्यर्थः ।

नागरखण्डे च विशेषः ।

ऋजुभिः साक्षतैर्दर्माः सोदकैर्दक्षिणादिशि ।

देवानामासनं दद्यात् पितृणां त्वनुपूर्वशः ॥

विषमैर्द्विगुणैर्दर्माः सति लेवामपाश्वर्यैः ।

अत्र पितृणां विषमसख्यदर्भविधानात् देवानां समसंख्याका दर्मा भवन्तीति प्रतीयते । आसने प्रदत्तकुशानां स्वीकरणेऽपि मन्त्रविशेषः प्रवेतसोक्तः ।

देवे तु ऋजवो दर्मा प्रदातव्याः पृथक् पृथक् ।

धर्माऽस्मात्त्यथ मन्त्रेण गृह्णीयुस्ते तु तान् कुशान् ॥

“धर्माऽस्मि त्रिशिराजा प्रतिष्ठित” इति सोत्रामणोप्रकरणपठितेन मन्त्रेण देविका ब्राह्मणा आसने प्रदत्तान् कुशान् गृह्णीयुः=अङ्गोऽङ्गुर्युः स्वाङ्गुर्युरिति यावत्, न तु हस्तेन गृह्णीयुः तस्य प्रतिषिद्धत्वात् ।

केचित्तु धर्मासीति पाठमाहुस्तत्र धर्मासि सुधर्मेत्यनेन प्रावर्णि-  
केन मन्त्रेण गृह्णीयुरिति ।

केचित्तु “धर्मासि सुधर्मा मेन्यस्मे नृक्कानि धारय ब्रह्म धारय  
क्षत्रं धारय विशं धारयेत्यन्तं मन्त्रं पठन्ति । तत्र धर्मासि सुधर्मे-  
त्क्षत्रं वाक्यस्य परिसमाप्तत्वात् । समुच्चयस्य चान्याय्यत्वात् । वि-  
निवोगश्च धर्मासीत्युत्क्रामत्युत्तरपूर्वार्द्धं ममेन्यस्मेति खरे करोतीति  
पृथक् पृथक् श्रुतौ दृष्ट इत्यतोऽपि मन्त्रभेदः ।

अत्रासनादि दैवोपचरणमुदङ्मुखेन, पिड्यं दक्षिणामुखेनेत्याह--  
कतुः ।

उदङ्मुखस्तु देवानां पितृणां दक्षिणामुखः ।

आसनाध्यादिकं दद्यात् सव्यमेव यथाविधि ॥ इति ।

अत्रासनदानवाक्ये पित्रादिपदे “अक्षय्यासनयोः षष्ठी”त्यादिव-  
चनेन षष्ठी, “चतुर्थी चासने मता” इत्यनेन चतुर्थी वा । ब्राह्मणा अपि  
आसनादि लब्ध्वा स्वासनं सुगन्ध इत्यादि ब्रूयुः । तथा च नागरखण्डे ।

गन्धमालयासनादीनां प्रदानेषु द्विजोत्तमः ।

सुगन्धोऽस्तु सुदीपोऽस्तु चेत्यादि समुदाहरेत् ॥

एवमासनं दत्त्वा पुनर्ब्राह्मणहस्ते जलं दद्यात् ।

तथा चाश्वलायनगृह्यसूत्रे ।

अपः प्रदाय दर्भान् द्विगुणभुग्नानासनं प्रदायापः प्रदायेति,

आसनदानानन्तरं पादयोर्धस्तादपि कुशान् दद्यादित्युक्तम् ।

भविष्यपुराणे ।

कुशान्निधाय तत्र द्वौ ब्राह्मणावुपवेशयेत् ।

पादयोश्च कुशान् दद्यादिति ।

यद्यपि चात्र ब्राह्मणपादयोः कुशदानं दैव एवोक्तम् । तथापि

दक्षिणाग्रास्तथा दर्भा विष्टरेषु निवेशिताः ।

पादयोश्चैव विप्राणां येष्वन्नमुपभुञ्जते ॥

इति सामान्यतो महाभारतोक्तेः पिड्येऽपि ज्ञेयम् ।

एव दैवब्राह्मणेभ्य आसनं दत्त्वा पितृब्राह्मणेभ्य आसनं दद्यात् ।

तत्र विशेषो बृहस्पतिनोक्तः ।

आसने चार्घदाने च पिण्डदानावनेजने ।

सम्बन्धनामगोत्राणि यथार्हमनुकीर्तयेत् ॥

तथा च मात्स्ये ।

आसनेषूपकल्मेषु दर्भवत्सु विधानतः ।

उपरुपुष्टोदकान् विप्रानुपवेश्य निमन्त्रयेत् ॥ इति ।

[नि] मन्त्रणवत् कार्यं, तथा च स एव यथा प्रथममेवं द्वितीयं तृतीयं चेति ।

अथावाहनम् ।

तत्र कात्यायनः ।

आसनेषु दर्मानास्तीर्य विश्वान् देवानावाहयिष्य इति पृच्छति,  
“आवाहये”त्यनुज्ञातो “विश्वेदेवास आगते”त्यनयाऽऽवाह्याव  
कीर्य “विश्वेदेवाः शृणुतेम”मिति जपित्वा पितृनावाहयिष्य इति  
पृच्छति, आवाहयेत्यनुज्ञात “उशन्तस्त्वे”त्यनयावाह्यावकीर्य “आ  
यन्तु न” इति जपित्वेति ।

ब्राह्मणोपवेशानन्तरं यज्ञोपवीती उदङ्मुखो विश्वान् दे-  
वानावाहयिष्य इति पृच्छति पङ्क्तिमूर्धन्यं सर्वान् वा । “आ  
वी० मि २६

वाहये"ति पङ्क्तिमूर्धन्येन सर्वैर्वानुज्ञातो यजमानो "विश्वेदेवास आगते"त्यनयर्चावाह्यावकीर्य भूमां प्रदक्षिणं ब्राह्मणदक्षिणपाद-  
प्रभृतिशिरःपर्यन्तं प्रकीर्य, स्मृत्यन्तराद् यवान् । "विश्वेदेवाः शृणु-  
तेम"मिति जपित्वा प्राचीनाचीनी दक्षिणाभिमुखो भूत्वोदङ्मुख  
पितृब्राह्मणान् सर्वानेकं वा पङ्क्तिमूर्धन्य पितृनावाहयिष्य इति पृ-  
च्छति, "आवाहये"ति पङ्क्तिमूर्धन्येन सर्वैर्वानुज्ञातो यजमान "उश-  
न्तस्त्वं"त्यनयर्चाऽवाह्यावकीर्याऽप्रदक्षिणं तिलाक्ष, "आयन्तु न"  
इति जपेदिति सूत्रार्थः ।

अत्र यद्यपि सामान्यतोऽवकिरणमुक्तं तथापि दैवे यवैः, पित्र्ये  
तिलैरिति ज्ञेयम् ।

तथा च याज्ञवल्क्यः ।

आवाहयेत्यनुज्ञातो विश्वेदेवास इत्यृचा । यवैरन्ववकीर्येत्यादि ।  
भविष्यपुराणेऽपि ।

आवाहयेद्यवैर्देवानपसव्यं तिलैः पितृन् ।

अतश्च यत् कर्केण दैवेऽपि तिलैरेवावकिरणं विशेषानुपदेशा  
दित्युक्तं, तत् परास्तम् । अपसव्यमित्यनेन पितृष्वप्रादक्षिण्यविधानात्  
प्रादक्षिण्येन देवानामिति सिद्धं भवति । तथा च यमेन दैवे सम-  
न्त्रकं प्रादक्षिण्येन यवविकिरणमुक्तम् ।

यवहस्तस्ततो देवान् विज्ञाप्यावाहनं प्रति ।

आवाहयेदनुज्ञातो विश्वेदेवास इत्यृचा ॥

विश्वेदेवाः शृणुनेति मन्त्रं ब्रह्माततोऽक्षतान् ।

ओषधय इति मन्त्रेण विकिरेत्तु प्रदक्षिणम् ॥

प्रदक्षिणम्=पादादिमस्तकान्तमित्यर्थः ।

तथा च

भर्तृयज्ञः ।

विश्वेदेवास आगत मन्त्रेणानेन पार्थिव ।

तेषामावाहनं कार्यमक्षतैश्च शिरोऽन्ततः इति ॥

दक्षिणपादप्रभृतिशिरःपर्यन्तमित्यर्थः । अयमुक्तो यवाक्षतारो-  
पणप्रकारः प्रचेतसा यवस्थाने पुष्पारोपणमुदाहृत्य प्रदर्शितः, "पा-  
दप्रभृतिमूर्धान्तं देवानां पुष्पपूजन"मिति । मत्स्यपुराणे तु विकिरणे-  
मन्त्रान्तरमुक्तम् ।



विश्वेदेवास इत्याभ्यामावाह्य विकिरेद्यवान् ।

(१)यवोऽसि धान्यराजस्त्वं वारुणो (२)मधुमिश्रितः ॥

निर्णोदः सर्वपापानां (३)पवित्रमृषिसयुतम् । इति ।

अत्र कात्यायनसूत्रे आसनषु दर्भानास्तीर्यैव श्वान् देवानावाहयिष्य इति दर्भास्तरणावाहनयोरानन्तर्यविधानाद् यदासनदानोत्तरकालीनं तृतीयं निमन्त्रणमाह्वातं तदापस्तम्बविषयम् । हेमाद्रिस्तु दर्भानास्तीर्येत्यनेन दर्भासनदानस्य पूर्वकालतायामभिधीयमानायामपि स्मृत्यन्तरानुसारान्मध्ये निमन्त्रणानुष्ठानेऽपि न पूर्वकालताश्रुतविरोधभीः, इत्याह ।

एतदावाहनं च निरङ्कुष्ठं ब्राह्मणदक्षिणहस्तं गृहीत्वा कर्त्तव्यम् ।

तदुक्त ब्रह्मपुराणे ।

देवानावाहयिष्ये तत्प्राहुरावाहयेति च ।

निरङ्कुष्ठं गृहीत्वा तु विश्वान् देवान् समाह्वयेत् ॥

अपरे तु विप्राङ्कुष्ठं गृहीत्वेति पाठमाहुः ।

अत्र विश्वेषां देवानां पुरुरवार्षवादिनामाद्यज्ञाने विशेषमाह —

शङ्कः ।

नाम चैव तथोत्पत्तिं न विदुर्ये द्विजातयः ।

श्लोकमेतं पठेयुस्ते ब्राह्मणानां समीपतः ॥

आगच्छन्तु महाभागा इति श्लोकात्मकं मन्त्रं वैश्वदेविकं ब्राह्मणसमीपे “विश्वेदेवाः शृणुतेम”मिति जपानन्तरं जपेयुरित्यर्थः ।

तथाच पुराणं—

ततो मन्त्री जपेन्मौनी विश्वेदेवास आगत ।

विश्वेदेवाः शृणुतेति द्वितीयं तदनन्तरम् ॥

तृतीयं तु जपन्मन्त्रमागच्छन्तिवत्यतः परम् । इति ।

विश्वेदेवास आगतेत्यनया कृत्वा प्रथममावाह्य तदनन्तरं “विश्वेदेवाः शृणुते”ति द्वितीयं मन्त्रं जपित्वा अतः परं “आगच्छन्तु महाभागा” इति तृतीयं मन्त्रं जपेदित्यन्वयः । एतच्च प्रागुक्तम् । अत्र वैश्व

(१) यवोऽसि धान्यराजो वा इति अन्यत्र पाठः ।

(२) मधुसंयुत इति पुस्तकान्तरे पाठः ।

(३) पवित्रमृषिभिः स्मृत इतीतरत्र पाठः ।

देविकब्राह्मणानेकत्वेऽपि न प्रतिब्राह्मणमावाहनावृत्तिः, सकृदावाह-  
नेनैवानेकब्राह्मणाधिष्ठाने देवताध्याससम्भवात् । आवाहनादूर्ध्वं तु  
प्रतिब्राह्मणं देवताराधनार्थं क्रियते यवारोपणादि सन्निपत्योपकारकं  
तत्तत्पुरोडाशप्रथनादिवत् प्रतिब्राह्मणमावर्तनयिम्, सन्निपत्योपका-  
रकेष्ववृत्तिं विना ब्राह्मणान्तरे कार्यासिद्धेः । “विश्वेदेवाः शृणु  
ते”ति मन्त्रजपस्त्वावाहनांतरकाले क्रियमाणोऽपि आरादुपकारक  
त्वाभावावर्तते सकृज्जपेनैवादृष्टसिद्धेः, इति हेमाद्रिसूतिचन्द्रिकाकार्ये ।

अन्ये तु ।

निरङ्कुष्ठं गृहीत्वा तु विश्वान् देवान् समाह्वयेदित्यनेन निरङ्कुष्ठप्र-  
हणविशिष्टावाहनविधानाद् गृह्यमाणविशेषत्वादावृत्तिरित्याहुः ।

पितॄणां तु आवाहने विशेषो

मार्कण्डेयपुराणे ।

दर्भास्तु द्विगुणान् दत्त्वा तेभ्योऽनुक्तामवाप्य च ।

मन्त्रपूर्वं पितॄणां तु कुर्यादावाहनं बुधः ॥

ब्रह्मपुराणे ।

पितृनावाहयामीति स्वयमुक्त्वा समाहितः ।

आवाहयस्वेति परैरुक्तस्त्वावाहयेच्छुचिः ।

[पितरो] दिव्याः=वसुरुद्रादेत्याः, मानुषाः=यजमानस्य पित्रादयः ।  
मानवे श्राद्धकल्पे तु पितॄन् पितामहान् प्रपितामहानावाहयिष्यामीति  
उक्त्वा ब्राह्मणैरनुज्ञात इति उक्तम् ।

अत्र विशेषः श्लोकगोभिलेनोक्तः ।

आवाहनेऽमुकगोत्रानस्मत्पितृन्पितॄमहान् ।

प्रपितामहान् विप्रन्द्रशर्मणोऽथ भवेत्तदा ॥

पित्रावाहनरूपे पदार्थेऽनुष्ठीयमाने तदङ्गभूतप्रयोगवाक्येऽमुकगो-  
त्रानस्मत्पितॄन्मुकशर्मण इत्येतत्पदजातं भवेत्—उच्चारयेदित्यर्थः ।  
ब्रह्मपुराणे तु विशेषः ।

पितृनावाहयिष्येऽहं शेषान् विप्रान् वदेत्ततः ।

आवाहयस्वेत्युक्तस्तैः सावधाना भवन्त्विति ॥

येषु वैश्वदेविकविप्रेष्ववावाहनं कृतं तदितरे शेषाः पित्र्यविप्रा  
इत्यर्थः । इहावाहनप्रश्नोत्तरानन्तरं तान् विप्रान् भवन्तः सावधाना  
भवन्त्विति यजमानो ब्रूयात् । अनेन च भवामः सावधाना इति  
विप्राणां प्रत्युत्तरं गम्यते ।

अत्र विशेषो ब्रह्मपुराणे ।

अपसव्य ततः कृत्वा तिलानादाय सयतः ।

पितृनावाहयामीति पृच्छेद्विप्रानुदङ्मुखान् ॥

आवाहयेत्यनुज्ञात उशन्तस्त्वेत्यूचा पितृन् ।

ततः क्षिप्त्वापसव्यं च पितृन् ध्यायन् समाहितः ॥

जपेदायन्तु न इति मन्त्रं सम्यग्दोषतः । इति ।

“उशन्तस्त्वेत्यूचा पितृपितामहप्रपितामहानावाह्यानन्तरं अप्रदक्षिणं पूर्वोपात्तांस्तिलान् क्षिप्त्वा पितृन् ध्यायन् “आयन्तु न” इति मन्त्रं जपेदित्यर्थः । अपसव्यम्=अप्रदक्षिणम् । “तिलैरावाहनं कुर्यादनुज्ञातोऽप्रदक्षिण”मिति प्रचेतःस्मरणात् ।

यत्त्वत्र तिलैरिति तृतीयान्तेन तिलपदेन तिलानामावाहनसाधनत्वमुक्तं तद् यववद्विकरणद्वारैव ज्ञेयम् ।

आवाहनप्रश्नश्च तिष्ठता कर्त्तव्य इत्युक्तं ।

यैजवापायनशृङ्गे—

तिष्ठन्पितृनावाहयिष्यामिस्थामन्डयेति ।

अमेन ब्राह्मणप्रश्नानुज्ञाप्रहणमपि यजमानेन तिष्ठतैव कार्यं, तिष्ठन्नामन्डयेत्यत्र अनुज्ञाप्रहणरूपस्वप्रयोजनशिरस्कस्यामन्त्रणस्य अवस्थानसम्बन्धावगमात् । अनुज्ञाप्रहणानन्तरं—

तिष्ठन्नासीनः प्रहो वा नियोगो यत्र नेदृशः ।

तदासीनेन कर्त्तव्यं न प्रह्वेण न तिष्ठता ॥

इति वचनादुपाविद्यावाहनं कार्यम् ।

अत्र शङ्खलिखितौ ॥

उशन्तस्त्वेत्यावाह्येति । षट्समास्यथोस्तु—

उशन्तस्त्वा तथायन्तु ऋग्भ्यामावाहयेत्पितृन् ।

इति ऋग्द्वयस्यावाहने करणत्वमित्युक्तम्, तदेतच्छङ्खलिखितोक्तेन सह वैकल्पिकं बोध्यम् । अत्र विप्रजानुनि हस्तनिवेशनं पित्रादीनां ध्यानं च ब्रह्मपुराणे दर्शितम् ।

तथैव जानुसंस्थेन करेणैकेन तान् पितृन् ।

आवाहयद्विराहस्तु तदनुध्यानपूर्वकम् ॥

करेणेत्यत्र एकैकब्राह्मणजानूपर्युत्तानतया स्थापितेनेति शेषः साधारणादवगन्तव्यः । एकेन=दक्षिणेनेत्यर्थः । पितृणामप्रदक्षिणोपचा-

रत्वा द्विजजानुनो वामत्वमनुसन्धेयमिति हेमाद्रिः । तदनुध्यानपूर्वकमिति तेषां पितृपितामहप्रपितामहानां तत्प्रातिस्विकमानुषरूपेण च यदनुध्यानं तत्पूर्वकमित्यर्थः । अत्र न केवलमनुध्यानपूर्वकमेवाऽऽवाहनं किन्तु पित्रादिसम्बन्धनामोच्चारणपूर्वकं तत्, वक्ष्यमाणब्रह्मपुराणवचनात् पूर्वोदाहृतवेजवापायनगृह्योक्तेश्च । तत्र पितृब्राह्मणेण तावत् पितरं ध्यायन् “आयन्तु न” इत्याद्यावाहनमावर्त्तते । एव पितामहप्रपितामहयोर्मातामहानां च, तत्तदावाहनानन्तरं तदधिष्ठानभूतद्विजस्य पुरस्ताच्छिरस्तः पादान्तं वा प्रदक्षिणं पूर्वोपात्तान् कुशतिलान् पितृन् ध्यायन् प्रकियेत् ।

तदुक्तं ब्रह्माण्डपुराणे ।

आवाहयदनुज्ञात उशस्तस्त्वेत्यूचा पितॄन् ।

क्षिप्त्वापसव्यं च तिलान् पितॄन् ध्यानसमाहितः ॥

जपेदाथन्तु न इति मन्त्रं सम्यगशेषतः ।

एतत्तिलविकरणं च मन्त्रवत्कर्तव्यमित्युक्तं—

ब्रह्मपुराणे ।

अपयस्त्वन्तरे ये वा उच्चरांस्तिलबर्हिषः ।

वराहः पितृविप्राणामपेतोयस्त्वितरीयन् ॥

असुंय इत्युचा चैव रक्षणं चापसव्यतः ।

ऋत्वा चावाहनं चक्रे पितॄणां नामगोत्रतः ॥

एतत्पितरो मनोजवा आगच्छत इतीरयन् ।

बर्हिषः=कुशाः । “अपेतोयन्तु” “असुंय इत्यु”रिति मन्त्रद्वयं पूर्वं प्रदर्शितमेव । अपयस्त्वन्तरे ये वेति मन्त्रद्वयं कण्वशाखायामुक्तम् । तिलविकरणेऽवयवक्रमस्तु प्रथमं शिरसि ततः सव्यं दक्षिणां सव्यहस्ते दक्षिणहस्ते सव्यजानुनि दक्षिणजानुनि सव्यपादे दक्षिणपादे चेत्याचारादनुसन्धेय इति हेमाद्रिः ।

काठके ।

पितृनावाहायिष्यामीत्युक्त्वाऽवयवस्त्वसु इति द्वाभ्यां तिलैः सर्वतो विकीर्य एवं पितरः आगच्छत पितरः इत्यादि मन्त्राणां जप एव तावाहने करणत्वं, जपित्वा आवाहयोदित्यावाहनस्य पृथक् निर्देशात् ।

आह च प्रवेताः ।

उशं तायन्तु नो मन्त्राजपेद्वै दक्षिणामुख इति ।

तेन कल्पसूत्रस्मृतिपुराणेतिहासोपदिष्टानां जपमन्त्राणामदृष्टार्थ-  
त्वात्समुच्चय एव । आवाहने करणमन्त्राणां तु दृष्टार्थत्वाद्विकल्प एव,  
सति वचने तु तेषामपि समुच्चय एव ।

यथाह विष्णुः ।

सतो ब्राह्मणानुज्ञातः पितृनावाहयेदपयस्त्वसुरा इति द्वाभ्यां,  
निलैर्यातुधानविसर्जनं कृत्वा एत पितरः सर्वास्तानग्न आमेय त्वं त-  
र्द्ध इत्यावाहनं कृत्वेति । अत्रापयन्तिवत्यनयोः समुच्चिततयोर्वच-  
नात् यातुधानविसर्जने करणत्वम् । एत इत्यादीनां आवाहने । ते च  
मन्त्राः एतत्पितरो मनोजना आगच्छत पितरो जवैयेनिखाता येच  
प्रपेदिर इत्येकः । आगच्छत पितर इत्येतत्पदोपलक्षितः सर्वास्तानग्न-  
आवहविषे अत्तवे । आगच्छत पितरो मनोजवस पितरः शुन्धध्व-  
मित्यपरः । आमेयन्तु पितरो भागधेयं विराजाहूताः सलिलान्समु-  
द्रात् । अस्मिन्यज्ञे सर्वकामानालम्भतामक्षीयमाणानुपज्जवित्वेनानित्य-  
न्यः । अन्तर्द्धे पर्वतैरेतर्मह्यापृथिव्यादिव्याप्तिरसन्ताभिरनन्तरेन्या-  
न्पितृन्ध्वान्तर्द्धेऽश्रुतुभिरहोसिरात्रैः ससध्यकैरर्द्धमासैरिति तिल-  
विकरणे मन्त्रसमुच्चयमाह ।

गोभिलः ।

उशंतस्त्वानिधीमह्युशन्तः समिधीमहि ।

उशन्नुशत आवह पितृन्हविषे अत्तवे ॥

एतत्पितरः सोम्यास इति “आयन्तु नः पितरः सोम्यासोऽग्नि-  
ष्वाताः पथिभिर्देवयानैः । अस्मिन् यज्ञे स्वधया मदन्तोऽधिब्रुवन्तु ते  
धन्वस्मान्” । “अपहता” इति तिलान् विकीर्येति । एत पितर इति  
मन्त्रश्च एत पितरः सोम्यासो गम्भीराभिः पितृयानैः आयुरस्मभ्यं द-  
धत प्रजां धरायश्च पौषेरमिनः स च ध्वमिति । एवमावाहनं कृत्वा  
श्राद्धकर्त्ता वाग्यतो भवति कर्मसमाप्त्युत्तरकालनिमुदकोपस्पर्शना  
न्तम् । तथा श्राद्धमोक्तारो ब्राह्मणाश्च वाग्यता भवन्ति ।

तथा च कात्यायनः ।

आवाहानादिवाग्यत ओपस्पर्शनादामन्त्रिताश्चैवमिति । उपस्पर्श  
नं चापां नञ्च पितृकर्मसमाप्त्युत्तरकालीनं=परिभाषाप्राप्तम् । तथा  
च त्र्यम्बकायां श्रूयते पुनरेत्य आप उपस्पृशन्ति रुद्रियेणेव वा एतद्-  
वारिषु शान्तिरापस्तदङ्गिः शान्त्या शमयन्तीति । ओपपस्पर्शनादि-

त्यत्राभिविधावेवाह् द्रष्टव्यः कर्मविषयत्वात् । आयुष्मादिति कर्मसु कात्यायनवार्त्तिके ।

केचित्तु तृप्तान् ज्ञात्वाऽन्नं प्रकीर्य सकृत्सकृदपो दत्त्वेत्यपां दानमु-  
पस्पर्शनमिच्छन्त । तत् पुनर्नातीव शोभते । उपस्पर्शनशब्दाभा-  
वात् । अत्र श्राद्धकर्त्ता “आयन्तु न” इति जपानन्तरं अपहता असुरा  
रक्षांसि वेदिषद्” इति मन्त्रेण गृहगर्भे सर्वासु दिक्षु त्रिरप्रदक्षिण  
तिलत्रिकरणं कुर्यात् । तदुक्तं ।

ब्रह्मपुराणे ।

जपेदायन्तु न इति मन्त्रं सम्यगशेषतः ।

रक्षार्थं पितृसत्रस्य त्रि कृत्वा सर्वतो दिशम् ॥

तिलांस्तु प्रक्षिपेन्मन्त्रैरुच्चार्यपहता इति ।

तथा ।

नतस्तिलान् गृहे तस्मिन् विकिरेच्चाप्रदक्षिणम् ।

श्रद्धया परया युक्तो जपन्नपहता । इति ॥

ततः—आयन्तु न इति जपोत्तरम् । इति आवाहनविधिः ।

अथाध्याशुपचारविधिः ।

कात्यायनः ।

यज्ञियवृक्षचमसेषु पवित्रान्तर्हितेष्वेकैकस्मिन्नप आसिञ्चति “श-  
न्नोदेवीरिति” एकैकस्मिन्नेव तिलानावपति ।

तिलोऽसि सोमदेवत्यो गोसवो देवनिर्मितः ।

प्रत्नमद्भिः पृक्तः स्वधया पितृल्लोकान् प्रीणाहि नः स्वाहा ।

इति । सौवणराजतौदुम्बरखड्गमणिमयानां पात्राणामन्यतमेषु  
यानि वा विद्यन्ते पत्रपुटेषु वा एकैकस्वैकेन ददाति सपवित्रेषु ह-  
स्तेषु “या दिव्या आपः पयसा सम्बभूवुर्या अन्तरिक्षा उत पार्थिवी  
र्याः । हिरण्यवर्णा यज्ञियास्तान् आपः शिवाः शं स्योनाः सुहवा भव-  
न्तु” । इति । पष्ठतेऽर्घं इति । यज्ञियवृक्षाः चमसाश्चोपकरणे व्याख्या-  
ताः । तेषां च स्थापनं कुशोपरि कार्यं, दक्षिणाग्रेषु कुशेषु निधायेति  
बैजवापगृह्योक्तेः । दक्षिणाग्रत्वं च पितृणां, दैवेषु प्रागग्रेषु निधानम्  
पवित्रान्तर्हितेष्विति । पवित्रं च परिभाषायां व्याख्यातम् । पवित्राणां  
च संख्या उक्ताः चतुर्विंशतिमते ।

द्वे द्वे शलाके देवानां पात्रे कृत्वा पयः क्षिपेत् ।  
 शन्नोदेव्या, यवोऽसीति यवानपि ततः क्षिपेत् ॥  
 पुष्पधूपादिभिः पूजां कृत्वा पात्रेषु मानवः ।  
 पितृपात्रे विशेषोऽयं तिलाऽसीति तिलान् क्षिपेत् ॥  
 तिस्रस्तिस्रः शलाकास्तु पितृपात्रेषु पार्वणे ॥

अत्र पवित्रकरणे मन्त्रमर्घपात्रोपरि च पवित्रनिधानमाह—  
 प्रचेताः ।

पवित्रे स्थ इति मन्त्रेण पवित्रे कारयेद् बुधः ।

ते निधायार्घपात्रेषु शन्नोदेवत्यपः क्षिपेत् ॥

पवित्रे स्थ इति यजुः शाखाभेदेन व्यवस्थितं, पवित्रे स्थो वैष्णवो  
 वायुर्वो मनसा पुनरितिवति, तथा पवित्रे स्थो वैष्णव्यौ इति । अत्र  
 च पवित्रे स्थ इति द्विवचनान्तोऽपि मन्त्रः, त्रित्वयुक्ते पिड्यपवित्रे-  
 ऽपि प्रयोज्य एव, पाशाधिकरणन्यायादिति कर्कः ।

अन्ये तु बहुषु द्विवचनस्यासाधुत्वाल्ल प एव, मेव्यधिकरणन्या-  
 येनेत्याहुः ।

अत्र कात्यायनादिभिर्दर्शपूर्णमासप्रकरणे समन्त्रकस्य पवित्रकर-  
 णस्याम्नातत्वाच्छ्लाघे चोपदेशातिदेशयोरभावादमन्त्रकमेव, प्रयो-  
 गात्पूर्वं छेदनमिति मैथिलाः । तन्न । उदाहृतप्रचेतोवचनविरोधात् ।  
 अत्र च न ब्राह्मणभेदेन पात्रभेदः, किन्तु देवताभेदेनैव । वैश्वदेविके  
 तु देवतैक्येऽपि पात्रद्वयं तथा च—

पादममास्त्ययोरुक्तं—

विश्वेदेवान् यवैः पुष्पैरभ्यर्च्यासनपूर्वकम् ।

पूरयेत् पात्रयुग्मं तु स्थाप्यं दर्भपवित्रके ॥

शन्नोदेवत्यपो दद्याद्यवोऽसीति यवानपि ॥ इति ।

तथा च “द्वे द्वे शलाके देवानां पात्रे कृत्वा पयः क्षिपेत्” इति द्वे  
 द्वे इति वीप्सा, अर्घपात्रद्वित्वे एव सार्थिका भवति । त्रीणि पात्राप्युप-  
 कल्पयेत्, विश्वदेवे एकम्, एकैकमुभयत्र वेति मानवमैत्रायणीववचने  
 एकमप्युक्तम्, अतो विकल्पः । एकैकमुभयत्र वेति पात्रालाभाविष-  
 यम् । एकब्राह्मणपक्षे इदमिति तु हेमाद्रिः । अर्घपात्रस्थापनं च ब्राह्म-  
 णाग्रे न इति मदनरत्नः । एवं पात्राणि निधाय तेषु पवित्रनिधानं  
 च कृत्वा एकैकस्मिन्पात्रे “शन्नोदेवी” रित्यनयर्चाऽप आसिञ्चति ।  
 तथा च भविष्यपुराणे ।

शन्नोदेवीरभिष्टय इत्यृचा पूरयेज्जलैः ।

उदङ्मुखो यवोऽसीति देवपात्रे यवान् क्षिपेत् ॥

ॐतिलोसीति मन्त्रेण प्रत्येकं निर्वपेत्तिलान् । इति ।

अत्र प्रतिपात्रं मन्त्रावृत्तिर्जलासिञ्चने ज्ञेया करणत्वात् ।

आश्वलायनेन तु 'शन्नोदेवी' रित्यनेनानुमन्त्रयेदित्युक्तं शन्नोदेवी-  
रभिष्टय इत्यनुमन्त्रितास्तु तिलानावपतीत्यादिना । तदा तु सङ्ख्येव-  
मन्त्रः शक्यत्वात् ।

नागरखण्डे,

पितृणामर्घपात्रेषु तथैव च जलं क्षिपेत् ।

तिलोसि सोमदेवत्यो गोसवो देवनिर्मितः ॥

प्रज्ञमङ्गिः पृक्तः स्वधया पितृनिर्माद्लोकान्प्रीणाहीति ।

पृथक् तिलांश्च तत्रैव पितृतीर्थेन यत्नतः ॥ इति ।

तथैव चेति=शन्नोदेवीत्यनेन मन्त्रेणेत्यर्थः । मन्त्रे पाठविशेषश्च यथा  
गृह्यं व्यवस्थितो ज्ञेयः ।

अत्र यवतिलावापानन्तरं गन्धपुष्पप्रक्षेपः कार्य इत्युक्तं—

सौरपुराणे ।

शन्नो देव्या जलं क्षिप्त्वा सपवित्रे तु भाजने ।

यवान् यवोसीति तथा गन्धं पुष्पं च निक्षिपेत् ॥

गन्धपुष्पप्रक्षेपमन्त्र उक्तः—

चतुर्विंशतिमते ।

हे हे पवित्रे देवानां पात्रे कृत्वा पयः क्षिपेत् ।

शन्नोदेवीति वै तोयं यवोऽसीति च वै यवान् ॥

तथा,

श्रीञ्चतेति च वै पुष्पं गन्धद्वारेति चन्दनम् ।

पुष्पधूपादिभिः पूज्य देवपात्राणि मानवः ।

अत्रादिशब्देन दीपोऽपि संगृह्यते । गन्धाद्युपचारानन्तरं उत्प-  
वनमुक्तं—

मानवे मैत्रायणीयसूत्रे ।

सुमनसश्चोत्पूय यवान् प्रक्षिप्येति ।

उदङ्मुखेऽपानन्तरं "यवोऽसी"त्यादिना मन्त्रेण तत्र यवान् प्रक्षि-  
प्य "श्रीञ्चत" इत्यनेन सुमनसः पुष्पाणि निधाय प्रोक्षणीयदुत्पवनं  
कृत्वा वक्ष्यमाणप्रकारेणार्घ्यदानं कुर्यादित्यर्थ इति हेमदिः ।



अनन्तरं चैतान्यर्घपात्राणि सावित्र्याभिमन्त्रणयानि । सावित्र्यो-  
दकपात्रमभिमन्त्रयेतिमैत्रसूत्रात् ।

पाद्यमात्स्ययोः,

शन्नो देवात्यपो दद्याद्यवोऽसीति यवानपि ।

गन्धपुष्पैस्तु सम्पूज्य वैश्वदेव प्रतिन्यसेत् ॥

वैश्वदेवब्राह्मणं प्रति पुरतो न्यसेत्, स्थापयेदित्यर्थः ।

बौधायने विशेषः ।

दक्षिणेनाग्निं स्वधापात्रं स्थापयेत् । आमागन्तु पितरो देवयानाः,

तिलोसि सोमदेवत्यो गोसवो देवनिर्मितः ।

प्रक्षमद्भिः पृक्तः स्वधया पितृल्लोकान्प्रीणाहि नः स्वधा नमः ॥

इति तिलानोप्य “मधुवाता ऋतायते मधु क्षरन्ति सिन्धवः । मा-  
ध्वीर्नः सन्त्वोषधीः” मधुनकमुतोषसो मधुमत्पार्थिव ७ रजः । म-  
धुघौरस्तुनः पिता । “मधुमाधो वनस्पतिर्मधुमां अस्तुसूर्यः । माध्वी-  
र्गावो भवन्तु नः” । “सोमस्य त्विषिरसि” शन्नोदेवीरभिष्टय आपो  
भवन्तु पीतये । शंयोरभिस्रवन्तु नः । एतैः स्वधां मिथीकृत्य निरस्तं  
नमुचेः शिर इति किञ्चिन्निरस्य गन्धपुष्पाक्षतैः पितृभ्यो नमः पिता-  
महेभ्यो नमः प्रपितामहेभ्यो नम इत्यर्चयित्वा दग्धैः प्रस्थापयेत् ।  
अस्यावमर्थः । अग्निं दक्षिणेन अन्वाहार्यपचनस्यावसथ्यस्य धाम्नेर्दक्षि-  
णतः । स्वधापात्रं अर्घ्योदकधारणार्थं पात्रं स्थापयित्वा “आमागन्तु  
पितरो देवयाना” इत्यादिकं मन्त्रमुच्चारयेत् । तदनन्तरं तिलोसी  
त्यादिना मन्त्रेण तिलान् प्रक्षिप्य मधुवातेत्यादिभिर्मन्त्रैर्मन्त्रलिङ्गात्म-  
धुघृतोदकरूपां स्वधां मिथीकुर्यात् । तत्र मधुप्रकाशकत्वात् मधु-  
वाता” इति तृचेन मधुप्रक्षेपः । त्विषिस्तेजः, तेजो वै घृतमिति घृ-  
तप्रकाशकत्वात् “सोमस्य त्विषि” रित्यनेन घृतप्रक्षेपः । अपःप्रका-  
शकत्वात् “शन्नोदेवी” रित्यपाम् । ततो निरस्तं नमुचेः शिर” इत्य-  
नेन तस्मादर्घ्योदकात्किञ्चिदेकदेश बहिर्निरस्य पितृभ्यो नम इत्या-  
दिमन्त्रत्रयेण प्रत्येकं गन्धपुष्पाक्षतं निक्षिप्य तत्र कुशत्रयं स्थापयेत् ।  
निगमपरिशिष्टे कात्यायनेन तु आहिताग्निकर्तृके षट्देवत्ये आजे च  
त्वार्यर्घपात्राणि तेषां दक्षिणाभिमुखोल्लिखितलेखायां स्थापनं स-  
गादिषट्द्रव्योपेतानामद्भिः प्रपूरणं तत्र च मन्त्रान्तराण्युक्तानि ।  
यथा ।

उल्लिख्य दक्षिणां लेखायां कृत्वा लौहांश्चमसांश्चतुरः स्रक्तिलः

पयोदधिमधुघृतमिश्रान् महाव्याहृत्यापोहिष्ठीयशन्नोदेवीरित्याङ्गिः प्र-  
पूषेति ।

सक्=पुष्पमाला । लौहान्=ताम्रमयान् । त्रपुसीसकृष्णायसव्यति-  
रिक्तैस्तैजसधातुभिर्विरचितान् इति हेमाद्रिः । तांश्चतुःसंख्यकान् यथो-  
क्तायां लेखायां समासाद्य अत्र चतुर्थस्य मातामहार्थता वक्ष्यते 'चतु-  
र्थेन मातामहादीनवनेज्ये'तिवचनात् । तांश्च स्रगादिषट्द्रव्योपेतान्  
कृत्वा महाव्याहृत्यादिभिर्मन्त्रैरङ्गिः प्रपूरयेत् । महाव्याहृतयश्चाभ्ये-  
त्प्रसिद्धाः । आपोहिष्ठीयं आपोहिष्ठेतिवृचम् । हारीतेन तु अपां  
निषेचने मन्त्रान्तरमपामुत्पवने चोक्तम् । उदपात्रेषु समन्यायन्तीत्यप  
आसिञ्ज्य सुमनश्चोत्पूयेति । समन्यायन्त्यन्याः समानपूर्वं नद्यः  
पृणन्ति । तमुशुचिं शुचयोदीविचां समपान्नपानं परितस्थुराप इति ।  
उत्पवनं च प्रोक्षणीवदित्युक्तं प्राक् । तच्च हस्तद्वयाङ्गुष्ठोपकनिष्ठिका-  
भ्यां कुशपवित्रं गृहीत्वा तूष्णीमुत्पवनं कार्यम् ।

केचित्तु प्रोक्षण्युत्पवनमन्त्रेणोत्पवनं इच्छन्ति । स च सवितुर्वै-  
प्रसव उत्पुनाम्यच्छिद्रेण पवित्रेण सूर्यस्य रदिमभिरित्यादिः प्रतिशा-  
खं भिक्षः ।

ब्रह्मपुराणे तु अष्टावर्धद्रव्याण्युक्तानि ।

एष तेऽर्घ इति प्रोक्ष्य तेभ्यो दद्यादथाष्टधा ।

जलं क्षीरं दधि घृतं तिलतण्डुलसर्षपान् ॥

कुशाग्राणि च पुष्पाणि दत्त्वाचामेत्ततः स्वयम् ॥ इति ।

अष्टघेतिउपक्रमात् क्षीराद्यष्टद्रव्योपेतं जलं देयमिति प्रतीयते ।  
इति अर्घसम्पादनविधिः ।

अथ अर्घदानविधिः ।

तत्रार्घसम्पादनोत्तरमाह—

जातुकर्णः ।

ततोऽर्घपात्रसम्पत्तिं वाचयित्वा द्विजोत्तमान् ।

तदग्रे चार्घ्यपात्रं तु स्वाहाहर्ष्या इति विन्यसेत् ॥

अथमर्थः दैवार्घपात्रसत्पात्तिरस्त्विति कृताञ्जलिर्देवब्राह्मणान् पु-  
च्छेत् । ॐ अस्तु दैवार्घपात्रसम्पत्तिरिति ब्राह्मणैः प्रतिवचने कृते स-  
ति आस्तीर्णदर्भसहितमर्घपात्रमुद्धृत्यं "स्वाहाहर्ष्या" इत्यनेन वाक्येन  
वैश्वदेविकब्राह्मणानां पुरतः स्थापयेत् इति । तदमन्तरं च वैश्वदै-  
विकब्राह्मणहस्ते तत्पात्रोदकप्रक्षेपः कर्त्तव्यः । यथाह—

कात्यायनः ।

एकस्थैकैकेन ददाति सपवित्रेषु हस्तेषु या दिव्या आपः पयसा सम्बभूवुर्या अन्तरिक्षा उत पार्थिवीर्याः । हिरण्यवर्णा यज्ञियास्तान आपः शिवाः स०स्योनाः सुहवा भवन्त्वित्यसावेषतेऽर्घ इति । अस्यायमर्थः । ब्राह्मणहस्तेषु सपवित्रेषु अर्घ ददाति या दिव्या इति मन्त्रेण, पवित्राणि च प्रकृतत्वाद् यानि अन्तर्धानार्थानि तान्येव ब्राह्मणहस्ते स्थाप्यानि आग्नेय्याग्नीध्रमुपतिष्ठते इतिवत् । न च विनियुक्तविनियोगविरोधः ।

कुशा दर्व्यादयो मन्त्रा ब्राह्मणाश्च बहुश्रुताः ।

न ते निर्मादित्यां यान्ति विनियोज्या पुनः पुनः ॥

इति वचनेनाग्नेयीमन्त्रवदेव विनियुक्तविनियोगस्यादोषत्वात् । असावित्यत्र यथादेवतं नामादेशः । असावित्यपनोद इति कात्यायनेन परिभाषितत्वात् । अत्र एकदेवतासम्बन्धेन यावन्तो ब्राह्मणाः तावतां हस्तेषु तत्पात्रगताघोषवेशः प्रतिपाद्यः तत्र च “या दिव्या” इति मन्त्रस्यावृत्तिः । मन्त्रप्रकाश्यजलावयवभेदात् । न च वेदिप्रोक्षणमन्त्रवत् क्रियाभ्यावृतौ विहितत्वात् सकृदेवमन्त्र इति वाच्यम् । तत्र प्रकाश्याया चेदेरभिन्नत्वेन तथा निर्णयात् । इह तु प्रकाश्यप्रकृतजलावयवभेदान्मन्त्रावृत्तिरेव युक्ता ।

कैचित्तु या दिव्या इत्यारभ्य भवन्वितीकारान्तो जपमन्त्रोऽयम् । असावेष्टेऽर्घ इति अर्घदाने करणमन्त्रः, इतिकारद्वयकरणात् । तथा च मानवमैत्रायणीयसूत्रे पवित्रे पाणौ प्रदाय हिरण्यवर्णा इत्युक्त्वा विश्वेदेवा एष वो अर्घ इति । तेन करणमन्त्रस्यैव अर्घदाने करणत्वं तत्र प्रतिब्राह्मणं या दिव्या इति अर्घ्यमन्त्रोऽप्यावर्त्तत इत्याहुः ।

अपरे तु या दिव्या इति मन्त्रस्य जपार्थत्वेऽपि प्रत्यर्घप्रदानमावृत्तिमाहुः । वक्ष्यमाणब्रह्मपुराणवचनात् ।

अत्र “गन्धपुष्पैश्च सम्पूज्ये”त्यर्घपात्रपूजनमाभिधाय पुनरुक्तं पाद्यमस्त्ययोः ।

गन्धपुष्पैरलङ्कृत्य या दिव्येत्यर्घमुत्सृजेत् । इति । इदं च ब्राह्मणपूजनम् । तच्च अर्घपात्रस्थितपवित्रप्रदानानन्तरं स्वविशेषधर्मककर्त्तव्यमित्याह—

गायत्र्यः ।

दत्त्वा हस्ते पवित्रं च पूजाङ्कत्वा च पादतः ।

या दिव्या इति मन्त्रेण हस्तेष्वर्घ्यं विनिक्षिपेत् ॥ इति ।

पादतः=पादप्रभृति मूर्द्धान्तम् । तथा च—

प्रवेताः ।

पादप्रभृतिमूर्द्धान्तिं देवानां पुष्पपूजनम् ।

तच्च पूर्वं दक्षिणपादे ततः सव्यपादे, दक्षिणजानुनि सव्यजानुनि दक्षिणकरे सव्यकरे दक्षिणांशे सव्यांशे शिरसीत्येव क्रमेण, “औ वधव इति मन्त्रेण विकरेत्तु प्रदाक्षिणमिति” दैवे प्रादक्षिण्यदर्शनात् । इति दैवार्घदानम् ।

पितृणां तु विशेषमाह ।

जातृकर्म्यः ।

ततोऽर्घपात्रसम्पत्तिं वाचयित्वा द्विजोत्तमान् ।

तदग्रे चार्घपात्राणि स्वधार्घ्या इति विन्यसेत् ॥

अर्घपात्रे अर्घद्रव्यनिधानानन्तर “ॐ पित्र्यर्घपात्राणां सम्पत्तिरस्तिवति” कृताञ्जलिः पितृब्राह्मणान् पृच्छेत् त्रिः । अस्तु पित्र्यर्घपात्राणां सम्पत्तिरिति तैः प्रत्युक्ते तेष्वधोनिहितदर्भैः सह पाणिभ्यां एकैकं पात्रमुद्धृत्य ॐ स्वधार्घ्या इति मन्त्रेण पित्रादिब्राह्मणानां पुरतो यथाक्रमं दक्षिणाग्रतया स्थापयेदित्यर्थः । ततो वक्ष्यमाणब्रह्मपुराणवचनाद् ब्राह्मणहस्ते प्रथममपः प्रदायार्घपात्रस्थितं पवित्रं च दक्षिणाग्रं दत्त्वा ब्राह्मणमभ्यर्च्यार्घ्यं दद्यात् ।

तदाह गार्ग्यः ।

हस्ते प्रादेशमात्रं तु त्रिवृत्त्वा पवित्रकम् ।

अभ्यर्च्य पूर्वतोऽर्घ्यं वै दद्यात्तु पितृदिङ्मुखः ॥

त्रिवृत्=त्रिशलाकम् । पूर्वतो=ऽर्घदानात्पूर्वम् । अत्रार्चनं गन्धपुष्पाक्षतैः कार्यम् । तदुक्तं—

वराहपुराणे ।

गन्धपुष्पाचर्चनं कृत्वा दद्याद् हस्ते तिलोदकम् । अत्र विशेषः—  
कालिकापुराणे ।

अभ्यर्च्य विधिवद्भक्त्या सृष्टिन्यायेन मन्त्रवित् ।

अर्घ्यं दद्यात्ततः पात्रैर्ब्रह्मवृक्षदलोद्भवैः ॥

सृष्टिन्यायेन शिरस्त आरभ्येत्यर्थः । शिरो हि प्रथमं जायमानस्य जायत इति शतपथश्रुतेः ।

यत्तु ।

गार्ग्यश्लोकगौतमवचनयोः “शिरस्तः पादतोऽवापि सम्यगभ्य-  
र्चयेत्ततः” इति विकल्पामिधानं तद्वैवपिड्यव्यवस्थया ज्ञेयम् । तथा च  
प्रचेताः

पादप्रभृतिमूर्द्धान्तं देवानां पुष्पपूजनम् ।

शिरःप्रभृतिपादान्तं नमो व इति पैतृके ॥

नमो व इति माध्यन्दिनशास्त्रीयस्तावत् “नमो वः पितरो रसाय  
नमो वः पितरः शोषाय नमो वः पितरो जीवाय नमो वः पितरो स्व  
धायै नमो वः पितरो घोराय नमो वः पितरो मन्यवे नमो वः पितरः  
पितरो नमो वः” इति । शास्त्रान्तरीयोऽप्यग्रे दर्शयिष्यते । पूजाक्रमश्च-  
स्कन्दपुराणे ।

शीर्षाणामादितः स्कन्धपाणिजानुपद्वये ।

सतिलैर्गन्धकुसुमैरर्चयेत् पितृद्विजान् ॥

अत्र विशेषः प्रचेतसोक्तः “पितृन् ध्यायन् ब्राह्मणेऽपसव्यं निन-  
येदिति । ब्राह्मणशरीरेषु पितृन् ध्यायन्नित्यर्थः ।

शाङ्खायनगृह्ये च ।

पैतृके याम्यवक्त्रेण पितृणां परितुष्टये ।

या दिव्या इति मन्त्रेण हस्तेष्वर्घ्यं प्रदापयेत् ॥

याम्यवक्त्रेण=दक्षिणाभिमुखेनेत्यर्थः । असावेषतेऽर्घ्यं इति उक्तं । अ-  
साविति पात्रादिवाचकस्य विशेषनाम्नः परामर्शः ।

तच्छा च पादममात्स्ययोः ।

एवं पात्राणि सङ्कल्प्य यथालाभं विमत्सरः ।

या दिव्येति पितृनामगोत्रैर्दर्भं करे न्यसेत् ॥

इति पित्रादीनां नामगोत्रं चोक्त्यर्थं सपवित्रब्राह्मणकरेऽर्घ्यं निन-  
येदित्यर्थः । अत्र करे इत्येकवचननिर्देशादेकस्मिन्नेव दक्षिणकरेऽर्घ्यं  
दानं कर्त्तव्यमिति सिद्धं भवति । बैजवापायनेन तु अञ्जलावर्धदानं  
कर्त्तव्यमित्युक्तम् । पात्राण्यनुदिश्यति पितः ! एतच्चेऽर्घ्यं पितामहैतत्ते-  
र्घ्यम् , अर्पितामह एतच्चेऽर्घ्यमिति ब्राह्मणाञ्जलिषु निनयेत् इति ।  
पात्रार्पणं=पात्रस्थानि उद्कान्तित्यर्थः ।

वसिष्ठः ।

अप्रदक्षिणमेतेषामेकैकं तु पितृक्रमात् ।

संबोध्य नामगोत्राभ्यामेष तेऽर्घ्यं इतीरयन् ॥

इति । अत्र नामगोत्रग्रहणं सम्बन्धस्याप्युपलक्षणम् ।

नथा च व्यासः ।

गोत्रसम्बन्धनामानि पितृणामनुकीर्त्तयन् ।

एकैकस्य तु विप्रस्य अर्घपात्रं विनिक्षिपेत् ॥ इति ।

एकैकस्य तु विप्रस्येति एकदेवतासम्बन्धेन यावन्तो ब्राह्मणाः सम्पादिताः तावतां हस्तेषु तत्पात्रस्थमर्घोदकं प्रतिब्राह्मणं पृथक् पृथक् ।

दद्यात् मन्त्रं जपञ्चाप्ययादिव्या आप इत्यपि ।

अमुकामुकगोत्रैतत्तुभ्यमस्तु तिलोदकम् ॥

इति वामहस्तगृहीतपात्रस्थमुदकं दक्षिणहस्तपितृतीर्थेन विप्र-हस्ते निनयेदित्यर्थः । अत्र कात्यायनकृते निगमपरिशिष्टे विशेषः ।

चमसपूरणानन्तरं तेभ्यो व्यतिषङ्गमवदानवद्धुत्वा हस्तेष्वपो निषिञ्चत्यमुष्यैति नामग्राहं चतुर्थेन मातामहादीनामवनेज्येति ।

अस्यायमर्थः । ये पूर्वं चत्वारश्चमसा अर्घद्रव्येण पूरितास्तेषां मध्ये ये आद्यास्त्रयश्चमसाः पितृपितामहप्रपितामहानामर्थे परिकल्पितास्तेभ्यस्त्रिभ्यश्चमसभ्य इत्यर्थः । व्यतिषङ्गमवदानवद्धुत्वेति । पितृरर्घदाने कर्त्तव्ये पित्रर्घपात्रस्य पितामहप्रपितामहपात्रयोश्चार्घोदकस्यैकैकदेशमेकस्मिन्पात्रे गृहीत्वा पित्रेऽर्घदानं कार्यम् । ततः पितामहार्घपात्रस्य प्रपितामहपित्रर्घपात्रयोश्चार्घोदकस्यैकैकदेशमेकस्मिन्पात्रे गृहीत्वा पितामहायार्घं दद्यात् । ततः प्रपितामहार्घपात्रस्य पितृपितामहार्घपात्रयोश्चार्घोदकानामेकैकस्मिन् पात्रे गृहीत्वा प्रपितामहायार्घं दद्यात् इत्यर्थः । अयं च प्रकारो महापितृयज्ञे दर्शितः । तत्र पित्रर्थोपकृताधस्यैव पितृसम्प्रदानके दाने प्राधान्यं इतरार्घोदकयोस्तु तत्र तत्संस्कारकत्वेन गुणभूतता तयोस्तदर्थमनुकल्पित-तत्वात् । एव पितामहप्रपितामहार्घयोरपि द्रष्टव्यम् । एवं च सति संस्कारकार्घोदकग्रहणविस्मरणेऽर्घावृत्तिर्न भवति प्रधानार्घोदकविस्मरणे तु आवृत्तिर्भवत्येव । अमुष्येति=षष्ठ्यन्तमेकैकस्य पित्रादेर्नाम गृहीत्वा तत्तद् ब्राह्मणहस्तेषु निषिञ्चेत् । चतुर्थेनैकैव पात्रेण मातामहादिभ्यस्त्रिभ्योऽर्घदानं कुर्यात् । इदं च न नियतम्, अन्यथा “षडर्घ्यान् दापयेत् तत्रे”त्यस्यानुपपत्तेः । तेन मातामहानामर्घत्रयमपि भवत्येव । पात्राणामनुमन्त्रणमन्त्रानर्घदाने मन्त्रान्तरम् । या दिव्या

इत्यस्य ब्राह्मणहस्तगलितोदकानुमन्त्रणे विनियोगं चाह ।

आश्वलायनः ।

पितरिदन्तेऽर्घ्यं, पितामहेदं तेऽर्घ्यं, प्रपितामहेदं तेऽर्घ्यमित्य-  
नुपूर्वेताः प्रतिग्राहयिष्यन् सकृत्स्वधार्घ्या इति प्रसृष्टास्वनुमन्त्रितासु  
“वा दिव्या आपः पयसा सम्बभूवुर्या अन्नरिक्षा उत पार्थिवीर्याः ।  
हिरण्यवर्णा यज्ञियास्तान आपः शिवाः शं स्योनाः सुहृवा भवन्तु”  
इति । ता=पात्रस्था आपः, ब्राह्मणान्प्रतिग्राहयिष्यन् सकृत्स्वधार्घ्या इति  
मन्त्रं जपेत् । पितरिदं तेऽर्घ्यमित्यादिभिः प्रतिग्राहयेद्=दद्यात् । तासु  
प्रसृष्टासु ब्राह्मणहस्तेभ्यो भूमिं गतासु या इद्व्या इत्यनयन्नुमन्त्र-  
येत् । अनुमन्त्रणं च सर्वेषां सकृदेव कार्यं, शक्यत्वादित्युक्तं प्राक् ।  
यमेन तु अर्घदानं तूष्णीं कर्त्तव्यमित्युक्तं “ततः सलिलमानीय तूष्णीं  
दद्यात् पवित्रवत्” इति । पवित्रादिसकलार्घद्रव्यसहितमित्यर्थः ।

यत्पत्राश्वलायनगृह्यकारिकायां स्वधार्घ्या इत्यर्घ्यास्तानुपवीती  
निवेदयेदिति पित्रर्घदाने उपवीतमुक्तं, तत् “तिलाम्बुनात्रापसव्यं  
दद्यादर्घ्यादिकं द्विजं” इति वराहपुराणविरोधान्निर्मूलम् । समूलत्वे वा  
आश्वलायनशास्त्रिपरम् । इत्यर्घदानम् ।

अथ संस्रवग्रहणम् ।

तत्र कात्यायनः,

प्रथमे पात्रे संस्रवान् समवनीय पितृभ्यः स्थानमसीति न्युञ्जं  
पात्रं करोतीति । प्रथमे पात्रे न वैश्वदेविके । तथा च—

प्रचेताः,

प्रथमे पितृपात्रे तु सर्वान् सम्भृतसंस्रवान् ।

पितृभ्यः स्थानमित्युक्त्वा कुर्याद् भूमावधोमुखम् ॥

अत्र सर्वान् इति सर्वशब्देन पितृपात्रगता एव संस्रवा गृह्यन्ते न  
वैश्वदेविकपात्रस्था अपीति । तथा च याज्ञवल्क्येन काण्डानुसमयेन  
वैश्वदेविकमर्घ्याद्यर्चनं विधाय पश्चात्पैत्र्यमर्घदानमुक्त्वा “द्वितीयं  
संस्रवांस्तेषां पात्रे कृत्वा विधानतः । पितृभ्यः स्थानमसीति न्युञ्जं  
पात्रं करोत्यथ” इति तेषामित्यनेन सर्वनाम्ना पितामहपात्रस्थसंस्रवा-  
णामेवोक्तत्वात् । अथ इति भूमौ पूर्वलिखितप्रचेतसो वचनात् । संस्रवाः=  
पात्रसंलग्ना आपः, ब्राह्मणहस्ताङ्गुलिविवरनिःसृतमर्घादिकं वा ।

अत्र केचित् ।

“द्वार्धं संस्रवांस्नेषा”मिति बहूनां संस्रवाणां पितृपात्रे करणावेधानात् पितामहपितामहपात्रयोरेव संस्रवोपादाने च बहुवचनानर्थक्यात्, “प्रथमे पितृपात्रे तु सर्वान्संस्मृत्य संस्रवा”निति सर्वपदस्यास्माज्जस्याश्च पितामहादिप्रापितामहयोर्मातामहादित्रयाणां चैव पञ्चार्धपात्रसंस्रवाणां सम्भरणं कार्यामत्याहुः ।

अपरे तु पितृपात्रे पितामहप्रापितामहार्धपात्रसंस्रवानेकीकृत्य ‘पितृभ्यः स्थानमसीति’ नत्पात्रस्य न्युञ्जीकरणम्, बहुवचनत्वव्यवापेक्षम्, मातामहानामप्येवमित्यादिदेशेन मातामहपात्रमपि पितृभ्यः स्थानमसीत्यनूद्दिनेनैव न्युञ्ज कार्यामित्याहुः ।

संस्रवग्रहणप्रकारमाह—

यमः ।

पैतृकं प्रथमं पात्रं तस्मिन् पैतामहं न्यसेत् ।

प्रपितामहं ततोऽन्यस्य नोद्गरेण च चालयेत् ॥ इति

एतच्च न्युञ्जीकरणं कुशान्तरितायां भूमौ कर्तव्यम् ।

तथा च स्मृतिः “कुर्याद्भर्तृभ्योऽर्घ्यमुत्तरं”मिति ।

अत्र पात्रन्युञ्जीकरणभूमेः समन्त्रक प्रोक्षणमाह—

दक्षः ।

शुन्धन्ताल्लोका इति तु सिञ्चेद् भूमिं क्षिपेत् कुशान् ।

पितृभ्यः स्थानमसीति न्युञ्ज पात्रं करोत्यधः ॥ इति ।

शुन्धन्ताल्लोकाः पितृषदना इत्येतदन्त यजुः, वाक्यपरिपूर्तेः ।

शङ्खधरप्रदर्शिते तु कात्यायनवचनेऽर्धपात्रन्युञ्जीकरणे मन्त्रान्तरमुक्तं

शुन्धन्ताल्लोकाः पितृषदना इत्येकदेशमवसिच्य पितृषदनमसीति

न्युञ्जं पात्रं करोतीति ।

एकदेशं=उत्तरदेशम् । तथा च—

मात्स्यपादमयोः ।

या दिव्येत्यर्घ्यमुत्सृज्य दद्याद्रन्धादिकं ततः ।

वन्त्रोत्तरं चानुपूर्वं दत्वा संस्रवमादितः ॥

पितृपात्रे निधायार्घ्यं न्युञ्जमुत्तरतो न्यसेत् ।

पितृभ्यः स्थानमसीति निधाय परिवेषयेत् ॥

अस्यार्थः । या दिव्या इति अर्घ्यं दत्वा । पितृपात्रे संस्रवमर्घ्याविशेषम् । आदितः=आदौकृत्या निधायानन्तरं आद्यदेशादुत्तरतो न्युञ्जं तन्न्यसेत् । पितृब्राह्मणस्योत्तरस्यां दिशीति कल्पतः । आख्यातात्कत्तुः ।



सन्निहितत्वाच्च तस्यैव वामपाद्वं इति श्रद्धाविवेकः । या दक्षिणा सा प्राची या पूर्वा सोत्तरेति पित्र्यामिष्टिमुपक्रम्य ब्राह्मणश्रुतेरुत्तराप्राचीदिगिति गदाधरः । वैश्वदेविकाद्विजपङ्केरुत्तर एवेति हेमाद्रिः ।  
नागरखण्डे च—

अधोमुखं तु तत्पात्रं विजने स्थापयेत्ततः ।

तीक्ष्णतन्त्राणां पितृभ्यः संस्त्रवाः संगृहीताः । विजने=श्राद्धीयद्रव्यानयनापनयनपरिवेषणादिकर्तृजनसंवरणदोषरहिते । अत्र प्रचे-  
तसा विशेष उक्तः ।

अर्घसंस्त्रवपात्रं तु शुन्धन्तामिति संस्पृशेत् ।

पितृभ्यः स्थानमसीति न्युञ्ज कुर्यात् पवित्राणि आदाय तैः प-  
वित्रैः सहार्घपात्रं न्युञ्ज कुर्यात् ।

बैजवापगृह्ये तु अर्घं दत्त्वा अनन्तरमेव शेषस्य कुशेषु निनयनं उक्तम् । पितृभ्योऽक्षयमस्त्यनि शेषं दर्भेष्ववनेजयतीत्युक्त्वा पितामहादिषु अर्घदानस्योक्तत्वात् । दर्भेषु इति=येषु दर्भेषु अर्घ-  
पात्राणि स्थापितानि तेष्वित्यर्थः । तदनन्तरं च तानि पात्राणि तथैव स्थापयेत् ।

तथा च मैत्रायणीये शिष्टम् ।

वर्हिषि निनयेदभ्युक्ष्य प्रत्यासादयेदिति ।

यत्र पूर्वमर्घदानार्थमासादितानि अर्घं दत्त्वा तत्रैव पुनरासाद-  
येत्, प्रत्यासादनशब्दात् ।

अत्रिणा तु संस्त्रवाणां प्रथमे पात्रे संग्रहं स्त[क]त्वा स्वधावाच-  
नात्पूर्वकालं तेषां प्रतिपत्तिरुक्ता ।

अपसव्यं ततः कृत्वा पिण्डपाद्वं समाहितः ।

क्षिप्त्वा दर्भपवित्राणि मोचयेत्संस्त्रवांस्ततः ॥

इदं च संस्त्रवधारणं पात्रस्योत्तानस्थापने एवोपपद्यते न न्युञ्जी-  
करणे । अतोऽनेनार्थादुत्तानस्यैव संस्त्रवपात्रस्य स्थापनमुक्तं भवति ।  
अस्मिन्पक्षे संस्त्रवाधारीकृतस्य पितृपात्रस्य पितामहपात्रेण न्युञ्जे-  
नोत्तानेन वा पिधानं कर्त्तव्यं तदुपरि प्रपितामहपात्रम् । तथा च  
कात्यायनः ।

पैतृक प्रथमं पात्रं तस्मिन् पैतामहं न्यसेत् ।

प्रपैतामहं ततोऽन्यस्य नोद्धरेन्न च चालयेत् ॥ इति ।

अत्र पुत्रकामस्य विशेष उक्तो बृहशातातपेन ।

प्रथमे पितृपात्रे तु सर्वान्सम्भृत्य संस्त्रवान् ।

अनाक्ति वदनं पश्चात्पुत्रकामो भवेद्यादि ॥

अत्र संस्त्रवाभिमन्त्रणे मुखोज्ज्वले च मन्त्रः कात्यायनेनोक्तः ।

अर्घ्यं स्वधया इत्युक्त्वा संस्त्रवानभिमन्त्रयेत् ।

ये देवा इति मन्त्रेण पुत्रकामो मुखं स्पृशेत् ।

ब्रह्मपुराणे तु

तेष्वर्घपात्रस्थेषु संस्त्रवेषु अन्योदकासेकेन तान्यर्घपात्राणि सम्पूर्य तेषूदकेषु पुत्रकामेन यजमानेन स्वमुखप्रतिबिम्बावलोकनं कार्षमित्युक्तम् ।

तेषु संस्त्रवपात्रेषु जलपूर्णेषु तद्रसः ।

पुत्रकामो मुखं पश्येन्मन्त्रं पूर्वामुखो जपन् ॥

शुन्धन्ताल्लोकाः पितृषदनाः पितृषदनमसीति च ।

जलपूर्णाः=जलान्तरपूर्णा इति हेमाद्रिः ।

नागरखण्डे तु

आयुष्कामस्य यजमानस्य संस्त्रवोदकेन नेत्राभ्युक्षणमुक्तम् ।

पितृपात्रे समाधाय अर्घपात्राणि कृत्स्नशः ।

आयुष्कामस्तुतत्तोयं लोचनाभ्यां परिक्षिपेत् ॥

प्रथमे पात्रे एकीकृतं संस्त्रवोदकं हस्ते गृहीत्वा “आपः शिषाः शिवतमाः शान्ताः शान्ततमास्तास्ते कृण्वन्तु भेषज”मिति मन्त्रेण प्राङ्मुखोपविष्टस्य यजमानस्यान्येनाभिषेकः क्रियत इति वाजसनेयिनामाचार इति हेमाद्रिः । एतानि च मुखोज्ज्वलादीनि काम्यान् कर्माणि पुरुषार्थानि श्राद्धानङ्गभूतानि प्राङ्मुखेन यज्ञोपवीतिना यजमानेन कार्याणि एतन्मुखमार्जनादेः काम्यत्वान्नित्यवत्कृतार्घपात्रसंस्त्रवप्रतिपत्तेर्बाधः ।

अत्रिणा तु गन्धपुष्पादिभिरभ्यर्चितप्रदेशे पात्राण्यपास्य न्युञ्जीकरणं, न्युञ्जीकृतस्यार्चितस्य मन्त्रेणैवापिधानम् अपिधायकपात्रस्वाप्यर्चनमुक्तम् ।

गन्धादिभिस्तदभ्यर्च्य तृतीयेनापिधापयेत् । इत्येव ज्ञेयम् ।

ब्रह्मपुराणे तु ।

ततस्तेष्वर्घपात्रेषु सापिधानेषु वै पितॄन् ।

पूजयेत्पितृपूर्वं तु पादार्घ्यकुसुमादिभिः ॥ इति ।

एतन्न्युञ्जीकृतं प्रागुत्तानकरणात् चालनीयम् ।

अत्राहापस्तम्भः ।

नोद्धरेत्प्रथमं पात्रं पितृणामर्घपातितम् ।

आवृतास्तत्र तिष्ठन्ति यावद्विप्रविसर्जनम् ॥ इति ।

अत्र यावद्विप्रविसर्जनमिति स्वगृह्यसूत्रोक्तपात्रोत्तानकरणकालो-  
पलक्षणार्थम् । उद्धरणे दोष आश्रयानगृह्ये ।

उद्धरेद्यदि तत्पात्रं ब्राह्मणो ज्ञानदुर्बलः ।

अभोज्यं तद्भवेच्छ्राद्धं क्रुद्धे पितृगणे गते ।

उशनसापि उद्धाटने दोष उक्तः ।

उत्तानं विवृतं वापि पितृपात्रं यदा भवेत् ॥

अभोज्यं तद्भवेदन्नं क्रुद्धैः पितृगणैर्गतैः ।

विवृतम्=उद्धादितम् ।

तथा ।

पात्रं हृष्ट्वा अजन्त्याशु पितरः प्रशयन्ति च ।

उद्धृतमिति सम्बन्धः ।

अथ गन्धादिदानम् ।

वैजयापराहो,

तस्योपरि कुशान्दत्त्वा प्रदद्याद्देवपूर्वकम् ।

गन्धपुष्पाणि धूपं च दीपं वस्त्रोपवीतके ॥

तस्य=न्युञ्जीकृतस्य पितृपात्रस्योपरि कुशान्कृत्वा गन्धपुष्पादी-  
नि दत्त्वा अनन्तरं वैश्वदेविकब्राह्मणकरे गन्धादि दद्यात् ।

विष्णुनात्वलङ्करणमप्युक्तम् ।

निवेद्य चानुलेपनवस्त्रपुष्पालङ्कारधूपैः शक्त्या विप्रान् सम-  
भ्यर्चयेति ।

विष्णुधर्मोत्तरे—

निवेद्य विप्रेषु ततः पाद्याभ्यौ प्रयतः क्रमात् ।

गन्धैः पुष्पैश्च धूपैश्च वस्त्रैश्चाऽऽप्यविभूषणैः ॥

अर्चयेद्ब्राह्मणान् शक्त्या श्रद्धानः समाहितः ।

आदौ समर्चयेद्विप्रान्वैश्वदेवनिवेशितान् ॥

निवेशिताञ्च पित्रर्थे ततः पश्चात् समर्चयेत् ॥ इति ।

कौशिकसूत्रे तु अञ्जनादर्शयोरपि प्रदानमुक्तम् ।

गन्धमाख्यधूपान्जनादर्शप्रदीपस्याहरणमिति ।

अत्राहरणस्य दृष्टार्थत्वाद् ब्राह्मणेभ्यस्तद्देयमित्युक्तं भवति ।  
एतद्गन्धादिदानं च देवतोद्देशेनैव तदधिष्ठानभूतद्विजकरे कर्त्तव्यम् ।  
न तु द्विजसम्प्रदानकमित्युक्तं सम्प्रदाननिर्णये ।

याज्ञवल्क्येन तु गन्धादिदानस्योदकपूर्वकत्वमुक्तम् ।

दत्त्वोदकं गन्धमाल्यं धूपदानं सदीपकम् ।

गौतमेन तु विभ्युपदिष्टानां सर्वदानानामुदकपूर्वकत्वमुक्तम् ।

अन्नमिक्षादानमपूर्वम् । ददातिषु चैवंधर्म्येष्विति । तथा सर्वा  
ण्युदकपूर्वाणि दानानि विहारवर्जमिति । अत्र विशेषो—  
ब्रह्मपुराणे—

श्वेतचन्दनकर्पूरकुङ्कुमानि शुभानि तु ।

विलेपनार्थं दद्यात्तु यन्नाभ्यात्पितृबल्लभम् ॥ इति ।

अत्र मन्त्रं विधिविशेषं चाह—

व्यासः,

विपवित्रकरो गन्धैर्गन्धद्वारेति पूजयेत् ।

गन्धद्वारेति मन्त्रेण विप्रे गन्धान्प्रदापयेत् ।

गन्धौर्विगतपवित्रकरः श्राद्धकर्ता विप्रान् पूजयेत्, ललाटगल-  
वक्षःकुक्षिकक्षाग्रङ्गेषु विलिम्पेदित्यर्थः । अत्र विपवित्रकरविधानं  
लेपनं कुर्वतः श्राद्धकर्त्तुरेव, न पुनः करगृहीतगन्धैः स्वाङ्गविलेपनं  
कुर्वता ब्राह्मणानामपि । अत एव वृद्धशातातपेन ।

पवित्रं तु करे कृत्वा यः समालभते द्विजान् ।

राक्षसानां भवेच्छ्राद्धं निराशाः पितरो गताः ॥ इति ।

श्राद्धकर्त्तरि च विलेपनकारिणि सपवित्रकरे दोषोऽभिहितः ।  
समालम्भनम्=विलेपनम् ।

केचित्तु ब्राह्मणा अपि स्वाङ्गविलेपनं कुर्वाणाः पवित्राणि विन्य-  
सेशुरित्याहुः ।

अत्र विशेषान्तरं देवलस्मृतिभविष्यत्पुराणयोः ।

यज्ञोपवीतं विप्राणां स्कन्धाभैवावतारयेत् ।

गन्धादिपूजासिद्ध्यर्थं दैवे पिश्ये च कर्मणि ॥ इति ।

यजमानो नावतारयेदित्यर्थः ।

शातातपोऽपि,

कठ्यां त्रिपुष्करं कृत्वा गन्धैर्यस्तु विलिम्पति ।

पितृयज्ञे नवे छिद्रं निराशैः पितृभिर्गतैः ॥ इति ।

त्रिपुष्करम्=उपवीतम् । छिद्रं=विवरं विभ्वंसनमित्यर्थः । त्रिपुष्करप्र  
हणमुत्तरीयस्याप्युपलक्षकं, तदवतारणे ह्येकवस्त्रता स्यात् सा च  
प्रतिषिद्धा ।

सव्यादंसात् परिभ्रष्टमम्बरं यस्तु धारयेत् ।

एकवस्त्रं तु तं विद्याहैवे पित्र्ये च वर्जयेत् ।

इति वचनेन । तथाशक्तेनापि दोष उक्तः ।

उपवीतं कटौ कृत्वा कुर्याद्वात्रानुलेपनम् ।

एकवासाश्च योऽश्नीयाञ्जिराशाः पितरो गताः ॥ इति ।

विलेपनं चोर्ध्वपुण्ड्राकारं कार्यं न तु वर्तुलादिपुण्ड्राकारमिति  
हेमाद्रिः । माल्यधारणप्रदेशस्तु वृद्धमनुक्तः ।

उपवीतित्वमुत्सृज्य कारयेन्मानुलेपनम् ।

न नियुक्तः शिखावर्जं माल्यं शिरसि धारयेत् ॥ इति ।

नियुक्तः=भ्राद्धे निमन्त्रितः । अत्र पुष्पदाने मन्त्र उक्तो विष्णुना ।

“पुष्पवतीरिति” पुष्पमिति । दद्यादित्यनन्तरपूर्ववाक्यादनुषज्यते ।

पुष्पवतीरिति मन्त्रादिप्रतीकोपात्तो मन्त्रः कस्मिन्नपि वेदे न लभ्यते  
तेन पुष्पवतीपदं यस्मिन्मन्त्रमध्ये वर्तते स मन्त्रः पुष्पवतीति प्रती-  
कोपात्तो ज्ञेयः । स च “या औषधयः प्रतिगृहीत पुष्पवती सुपिप्प-  
लाः । अयं वो गर्भं ऋत्विग्यः प्रक्ष॑स्यस्थमासदत्” इति । धूपप्रदाने  
मन्त्र उक्तो व्यासेन धूरसीत्युक्त्वेति धूपं दद्यादित्यर्थः । यद्यपीदं यजु-  
र्दर्शपूर्णमासयोर्लिङ्गेनानोधुरमिमर्शने विनियुक्तं, तथापि विलङ्घक-  
मपि स्मार्त्तन वचनेन धूपदानेऽपि विनियुक्तम् । ऐन्द्रया गार्हपत्यमु-  
पतिष्ठत इतिवत् ।

ब्रह्माण्डपुराणे तु मन्त्रान्तरमुक्तम् ।

वनस्पतिरसो दिव्यो गन्धाढ्यः सुमनो हरः ।

(१) आहारः सर्वदेवानां धूपोऽयं प्रतिगृह्यताम् ॥ इति ।

धूपश्च ब्राह्मणसाञ्जिष्ये व्यजनादिवातेन प्रेरणीयो न हस्तवातेन ।

तथा च शातातपः,

हस्तवाताहतं धूपं ये पिबन्ति द्विजोत्तमाः ।

वृथा भवति तच्छ्राद्धं तस्मात्तं परिवर्जयेत् ॥ इति ।

धूपदानानन्तरं यथोक्तघृततैलवर्त्यादिना प्रवर्तितदीपो देयः ।

तत्र म्यासः—

इदं ज्योतिरिति प्रोच्य दीप दद्यात् समाहितः ।

एवं दीपं दत्त्वा वस्त्रं दद्यात् ।

तत्र वस्त्रदाने मन्त्रो, वस्त्राभावे प्रतिनिधित्वेन यज्ञोपवीतदानमुक्तं शास्त्रात्पेन 'युवासुवासा' इति दद्यात्, तदभावे चौपवीतकमिति । "यु-  
वासुवासाः परिवीत आगात्सउश्रेयान्भवति जायमानः । तं धीरा-  
सः कवय उन्नयन्ति स्वाध्यां मनसा देवयन्त इति ।

अग्निना तु वस्त्रदाने मन्त्रान्तरमुक्तम् । "युव वस्त्राणि मन्त्रेण  
दद्याद्वस्त्राणि भक्ति इति । "युवं वस्त्राणि पीवसा वसाथे युवोर-  
च्छिद्रमन्तवो ह सर्गाः । अवातिरतमनुतानि विश्वक्सेनेन मित्राव  
रुणासचेधे इति ।

एतेषां च गन्धादिमन्त्राणां दैवपिड्यसाधारण्यमुक्तम्—

भविष्योत्तरे,

गन्धद्वारामित्यनेन गन्धं दद्यात्प्रयत्नतः ।

पुष्पवत्या च पुष्पाणि धूरसीति च धूपकम् ॥

दीपं चेदं ज्योतिरिति दैव पिड्ये च कर्मणि ।

युवं वस्त्राणि मन्त्रेण दद्यात् वासांसि शक्तिः । इति ।

विशेषस्तु आदित्यपुराणेऽभिहितः ।

अतोऽर्थं प्रदहेद् धूपं पितृनुद्दिश्य धर्मवित् ॥

सङ्कीर्त्यनामगोत्रादि प्रत्येकं च प्रकल्पयेत् । इति ।

यस्माद् धूपदानेन पितृणामक्षया तृप्तिः प्रीतिर्जायते अत एतदर्थं  
नामगोत्रानुच्चारणपूर्वकं पितृनुद्दिश्य ब्राह्मणानां पुरतो घृतमधुसं-  
युक्तं गुग्गुलायुक्तं धूपं प्रदहेत् । तत्र पित्रादिभ्यः कल्पयेत्, पित्रा  
सुद्देशेन दद्यादित्यर्थः । धूपग्रहणं गन्धादीनामुपलक्षणार्थम् । तथाच  
पैठीनसिः,

नामगोत्रे समुच्चार्य दद्याच्छ्रद्धासमन्वितः ।

पितृनुद्दिश्य विप्रेभ्यो गन्धादीन् देवपूर्वकम् ॥ इति ।

आदिना पुष्पधूपदीपाच्छादनानि संगृह्यन्ते । अत एव

हारीतः,

गन्धान् पितृगोत्रनाम गृहीत्वाऽप उपरूपृश्यैवमेवेतरयोरगन्धधूप-  
दीपमाख्याच्छादनमिति । 'दद्यादिति शेषः । अत्र च गन्धादिदाने म-

त्रोक्तचारणानन्तरं गन्धादिदानवाक्यप्रयोगो—

ब्रह्मपुराणे,

इदं वचः [वासः] पाद्यमर्घ्यपुष्पधूपविलेपनम् ।

अयं दीपः प्रकाशश्च विश्वेदेवाः समर्प्यते ॥

तथा,

अयं वो दीप इत्युक्त्वा दीपं हृद्यं निवेदयेत् ।

अनङ्गलम् सद्गन्धं भवेद्यत्तद्युगं शुभम् ॥

इदं वो ब्रह्ममित्युक्त्वा त्रितयं वा निवेदयेत् ।

अत्र दीयमानगन्धादिस्वीकारकाले ब्राह्मणवाक्यं देवलनोक्तम् ।

“इदं ज्योतिरिति ज्योतिः, सुज्योतिरिति तेऽपि चे”ति ।

इदं वो ज्योतिरिति ज्योतिः श्राद्धकर्ता निवेदयेत् । तेऽपि चेति । तेऽपि विप्राः सुज्योतिरिति ब्रूयुरित्यर्थः । अत्र चशब्देन आस-  
नादितत्तत्पदार्थस्वीकारकाले स्वासनं स्वर्ग्यं सुगन्धः सुपुष्पाणि  
सुधूपः सुदीपः स्वाच्छादनमिति ते ब्रूयुरित्येतदुक्तं भवति । अत्रा-  
च्छादनदानयज्ञोपवीतदानानन्तरं यथाशक्त्यलङ्करणछत्रकमण्ड-  
ल्वादीनि देयानीति । तद्दाने तु सङ्कल्पमात्रं तदा । सम्पादनं तु ब्रा-  
ह्मणप्रस्थापनकाल एव कर्त्तव्यमिति हेमाद्रिः । तदेवं गन्धादिदानं कृ-  
त्वा कृताञ्जलिः श्राद्धकर्त्ता “आदित्या रुद्रा वसव” इत्येतामृचं  
जपेत् । तथा च ब्रह्मपुराणे लिङ्गदर्शनम् ।

तानाढ्यं भूयो गन्धाद्यैर्धूपं दत्वा च भक्तितः ।

आदित्या रुद्रा वसव इत्येतामजपत्प्रभुः ॥ इति ।

आदित्या रुद्रा वसवः सुनीथा द्यावाक्षामा पृथिवी अन्तरिक्षम् ।

सैजोषसो यज्ञमवन्तु देवा ऊर्ध्वं कृण्वन्त्वध्वरस्य केतुमिति ।

विष्णुधर्मोत्तरे तु ब्राह्मणानवलोकयन्निमामृचं जपेदित्युक्तम् ।

सम्पूज्य गन्धपुष्पाद्यैर्ब्राह्मणान्प्रयतः सदा ।

आदित्या रुद्रा वसवो द्विजान् वीक्षिंस्ततो जपेत् ॥

सम्पूज्य ततस्तान् वीक्षयेत् । अत्र जपवीक्षणयोरेककालतैव, वी-  
क्षिंस्ततो जपेदिति भवणात् । विष्णुना तु करणत्वमस्य मन्त्रस्योक्तम् ।  
“विप्रान्समभ्यर्च्य आदित्या रुद्रा वसव इति वीक्षये”ति । अस्मिन्पक्षे  
वीक्षणाङ्गत्वान्मन्त्रोऽपि प्रतिब्राह्मणमावर्त्तते । न च वीक्षणमपि सकृ-

देवास्तु इति वाच्यम् । विप्रसंस्कारार्थत्वाद्बीक्षणस्य प्रतिप्रधानमा-  
वृत्तेर्न्यायप्राप्तत्वात् । इति गन्धादिदानविधिः ।

अथ मण्डलकरणादयः पदार्थाः ।

हेमाद्रौ कलिकापुराणे ।

निर्वर्त्य ब्राह्मणादेशात् क्रियामेव यथाविधि ।

पुनर्भूमिं च संशोष्य पङ्केरन्तरमाचरेत् ॥

भाजनानि ततो दद्याद्वस्त्रशौचं पुनः क्रमात् ।

भूमिशोधनमर्चनप्रसङ्गपनितकुशाद्यपनयनम् । अन्तरं=भस्मादि-  
मिः पात्रस्थापनार्थं परस्परम्भूमेर्मर्यादाकरणम् ।

अत्र विशेषो भृगुणोक्तः ।

भस्मना वारिणा वापि कारयेन्मण्डलं ततः ।

चतुष्कोणं द्विजाग्र्यस्य त्रिकोणं क्षत्रियस्य तु ॥

मण्डलाकृतिवैश्यस्य शूद्रस्याभ्युक्षणं स्मृतम् ।

बहुवृत्तपरिशिष्टे तु दैवे चतुरस्रं पिष्ट्ये वृत्तं मण्डलं कृत्वा क्रमेण  
सयवान्सतिलान्दर्भान्दद्यादित्युक्तम् । मण्डलसाधनानि—

ब्रह्मपुराणे,

मण्डलानि च कार्याणि नैवारैश्चूर्णकैः शुभैः ।

(१) गौरमृत्तिकया वापि प्रणीतेनाथ भस्मना ।

पाषाणचूर्णसङ्कीर्णं मारुतं च विसर्जयेत् ॥ इति ।

अत्र मण्डलकरणमेव मर्यादाकरणमिति हेमाद्रिः ।

प्रयोगपरिजातस्तु नीवारचूर्णादिना मण्डलानि कृत्वा पात्राणि  
[सं]स्थाप्य भस्मना मर्यादां कुर्यादित्याह ।

ततः कृतान्तरायां भूमावेव भोजनपात्राणि स्थापयेत् । भूमावेव  
निदभ्यान्नेपरिपात्राणीति हरीतोक्तेः । उपरि=यन्त्रिकादौ । ततो हस्त  
शुद्धिं कुर्यात् हस्तप्रक्षालनोदकं च शुचिदेशे प्रक्षिपेत् ।

प्रक्षाल्य हस्तपादादि पश्चादग्निर्विधानवित् ।

प्रक्षालनजलं दमैस्तिलैर्मिश्र क्षिपेच्छुचौ ॥

एतच्च पादप्रक्षालनस्थाने क्षेप्यामोत शिष्टाचारः ।

(१) गौरमृत्तिकया वापि भस्मना गोमयेन वा । इति कमलाकराद्भूतः पाठः ।



अध्याग्नौकरणम् ।

याज्ञवल्क्यः ।

अग्नौ करिष्यन्नादाय पृच्छत्यन्न घृतप्लुतम् ।

कुरुष्वेत्यभ्यनुज्ञातो हुत्वाग्नौपितृयज्ञवत् ॥

घृतप्लुतमन्नमादायेत्यन्वयः । पृच्छारूपं च कात्यायनेनोक्तं “उद्धृत्य घृताक्तमन्नं पृच्छत्यग्नौ करिष्ये” इति । कुरुष्वेत्यभ्यनुज्ञात इति । कौर्मै तु करोमीति प्रश्नः ।

कृत्वा समाहितं चित्तं मन्त्रयेद् वै करोमि च ।

अनुज्ञातः कुरुष्वेति ।

बोधायने तु अग्नौ करिष्यामीति पृष्ट्वा तैरनुज्ञात इत्यर्थः ।

आश्वलायने तु उद्धृत्य घृताक्तमन्नमनुज्ञापयति । अग्नौ करिष्ये, करष्वै, करवाणीति च । प्रत्यभ्यनुज्ञा क्रियतां, कुरुष्व, कुर्विति ।

आपस्तम्बेन तु सरस्वत्युत्तरवासिना विशेष उक्तः “उदीच्यवृत्तिस्त्वासनगतानां हस्तेषु दक्षपात्रानयन उद्ध्रियतामग्नौ च क्रियतामित्यामन्त्रयते काममुद्ध्रियतां काममग्नौ च क्रियतामित्यतिसृष्ट उद्धरेत् जुहुयाच्चेति” ।

उदीच्यः=सरस्वत्युत्तरतीरवासिनः ।

प्रागुद्गृह्यो विमज्जते हंसः क्षीरोदके यथा ।

विदुषां शब्दसिद्ध्यर्थं सा नः पातु सरस्वती ॥

इति वृद्धोक्तेरिति हेमाद्रिः ।

वृत्तिः=आचारः ।

पाणिहोमे तु शौनके विशेषः ।

अग्निसिद्धेर्दाज्यं गृहीत्वा भवत्स्वेवाग्नौ करणमिति पूर्ववत् तथा स्थितिर्वाति ।

आज्यं=तन्मिधमन्नम् । पूर्ववत्=करिष्य इत्यादि प्रकारेण । तथा स्थितिः=क्रियतामित्यादिप्रकारेणेत्यर्थः । अनेन च पाणिहोमेऽनुज्ञा नास्तीति स्मृत्यर्थस्यारोक्तं परास्तम् । अजकर्णादौ होमे तु अग्नौ करणं करिष्य इत्येव प्रयोग इति हेमाद्रिः । प्रश्नश्च सर्वान् पङ्क्तिमूर्धन्य प्रति वा । “अथोद्धृत्याग्निं पङ्क्तिमूर्धन्य सर्वान्वा पृच्छति अग्नौ करिष्ये” इति हारीतोक्तेः । प्रश्नश्च पित्र्यब्राह्मणानामेव, “पैतृकैरभ्यनुज्ञातो जुहोति यज्ञवदि”ति पारस्करोक्तेः । अत्र विशेषो—

विष्णुपुराणे ।

जुहुयाद्वाञ्जनक्षारवर्जमन्नं ततोऽनले ॥ इति ।

यत्तु ब्रह्माण्डे ।

पुष्पाणां च फलानां च भक्ष्याणां च प्रयत्नतः ।

अग्रमुद्धृत्य सर्वेषां जुहुयाज्जातवेदासि ॥ इति ।

अविशेषेण होमस्मरणं तदन्नाभावे फलपुष्पादिद्रव्यकश्चाह्निकविष-  
यम् । न चैतादृशविषयेऽग्नौकरणाभाव इति जयन्तमतं युक्तम् ।

आमश्नाह्नं यदा कुर्याद्विधिज्ञः श्रद्धयान्वितः ।

तेनाग्नौ करणं कुर्यात्पिण्डांस्तेनैव निर्वपेत् ॥

इति मत्स्यपुराणे तत्राप्यग्नौकरणोक्तेः । अथवा आपस्तम्बविषयं,  
तेषामग्नौकरणहोमोत्तरं तदङ्गतया व्यञ्जनक्षारसहिताग्नहोमस्य न  
क्षारलवणहोमो विद्यते तथापराग्नसंसृष्टस्याहविष्यस्य होम उदीची-  
नमुष्णं भस्मापोह्य तस्मिन् जुहुयात्तद्धुतमहुतं चेत्यादिना विहित  
त्वादिति हेमाद्रिः । अयं च होम आहिताग्नेः सर्वाधानिनो दक्षिणाग्नौ  
“आहिताग्निस्तु जुहुयाद् दक्षिणाग्नौ समाहितः” इति विष्णुधर्मोक्तेः ।  
अर्धाधानिनः केवलौपासनिनश्चौपासने “अनाहिताग्निश्चोपसद्” इति  
तत्रैवोक्तेः । अत्र चकारादर्धाधानीति स्मृतिचन्द्रिकादयः । अर्धाधानिनो-  
ऽपि दक्षिणाग्नावेव, आहिताग्निर्त्वाविशेषादिति कल्पतरुप्रभृतयः । अप-  
रिग्रहेणासन्निधानादिना वाग्न्यभावे विप्रपाणौ—

अग्न्यभावे तु विप्रस्य पाणावेवोपपादयेत् ।

इति मनूक्तेः । विप्रश्च पित्र्यपङ्क्तिमूर्द्धन्यो देवविप्रमूर्द्धन्यो वा ।

पित्र्ये यः पङ्क्तिमूर्द्धन्यस्तस्य पाणावनश्लिकः ।

कृत्वा मन्त्रवदन्येषां तूर्णीं पात्रेषु निक्षिपेत् ॥

इति कात्यायनोक्तेः ।

निरग्निको यदा विप्रः श्राद्धं कुर्यात् तु पार्वणम् ।

अग्नौकरणवत्तत्र होमो दैवकरे भवेत् ॥

इति कश्यपोक्तेश्च । अत्र च विकल्पो न समुच्चयः, अङ्गभूताधिकर-  
णानुरोधेन प्रधानावृत्तेरन्याय्यत्वात् । तत्रापि पितृमातामहश्राद्धयो-  
र्ब्राह्मणभेद आवृत्तिः, गृह्यमाणविशेषत्वात्, अमेदे तु तन्त्रम् । एव  
श्राद्धद्वये वैश्वदेविकतन्त्रत्वे वैश्वदेवेऽग्नौकरणपक्षे सकृदेव, भेदे तु  
भेदः । अग्नौ तु तत्करणे सर्वदा तन्त्रम् । अथवा यदा यज्ञोपवीतस्वाहा

कारेतिकर्तव्यतया क्रियते तदा वैवे, यदा प्राचीनार्वातस्वधाकारेति कर्तव्यतया तदा पित्र्ये, इति व्यवस्थासम्भवेऽव्यवस्थाया अन्याय्य-त्वादित्याह हेमाद्रिः । आश्वलायनसूत्रे सर्वपित्रादिब्राह्मणेष्वित्युक्तम् । अभ्यनुज्ञायां पाणिषु च वेति बहुवचनात् । अत्राप्येकाहुतिर्विभज्य देवा प्रत्येकं वा द्वे द्वे आहुती इति इतिष्ठत् । ननु—

आहुत्य दक्षिणाग्निं तु होमार्थं वै प्रयत्नतः ।

अग्न्यर्थं लौकिकं वापि जुहुयात् कर्मसिद्धये ॥

इति वायवीये लौकिकाग्निग्रहणात् कथमग्न्यभावे पाणिविधिरिति चेत् । न । तस्यावसथ्याग्निपरत्वादिति कल्पतरुः ।

आहुत्य दक्षिणाग्निं त्विति समभिग्याहारात् सर्वाधानिनः प्रवासादिना दक्षिणाग्न्यसन्निधाने लौकिकाग्निविधानं इति स्मृतिचन्द्रिका-कारादयः । तस्मादग्न्यग्न्यभावे पाणिविधेरवकाशः ।

आपस्तम्बीयास्तु अग्न्यभावे सर्वदा लौकिकाग्नावाचरन्ति ।

आश्वलायनगृह्यपरिशिष्टे तु

अन्वष्टक्यं च पूर्वद्युर्मासिमास्यथ पार्वणम् ।

काम्यमभ्युदयेऽष्टम्यामेकोद्दिष्टमथाष्टमम् ।

चतुर्ष्वेष्टेषु साशीनां वह्नौ होमो विधीयते ॥

पित्र्यब्राह्मणहस्ते स्यादुत्तरेषु चतुर्ष्वपि ।

इति अग्निपाष्योव्यवस्था उक्ता सा आश्वलायनानामेव द्रष्टव्या ।

“अग्न्यभावे तु विप्रस्य” इत्यादि वाक्यविरोदिति बहवः ।

अत्र अन्वष्टक्यम्—अन्वष्टकाश्चाद्धं । पूर्वद्युः=अष्टकापूर्वद्युः सप्तम्यां क्रियमाणम् । मासिमासि=प्रतिमासं कृष्णपक्षे क्रियमाणम् । पार्वणम्=अमावास्याश्चाद्धम् । काम्यम्=प्रतिपदादिषु धनकामनया क्रियमाणम् । अभ्युदये=पुत्रजन्मादौ । अष्टम्याम्=तत्र विहितमष्टकाश्चाद्धम् । एकोद्दिष्टम्=सपिण्डीकरणम् । अंशे तत्र तत्सत्त्वात्, मुख्यैकोद्दिष्टेऽग्नौकरणाभावादि-ति हेमाद्रिः ।

बहुवचभाष्यकारस्त्वविशेषात्सर्वस्मिन्नेकोद्दिष्टेऽपाणिहोममाह ।

पाष्यभावे चाजकर्णादिषु कार्यम् ।

तथा च मास्त्ये ।

अग्न्यभावे तु विप्रस्य पाणौ वाथ जलेऽपि वा ।

अजकर्णेऽश्वकर्णे वा गोष्ठे वाथ शिवान्तिके ॥

अजकर्णे इति कल्पतरुकामरूपमदनरत्नादौ पाठः, सोऽपपाठः, शङ्खविरोधात् ।

शङ्खः ।

अजस्य दक्षिणे कर्णे पाणौ विप्रस्य दक्षिणे ।

अप्सु चैव कुशस्तम्बे अग्निं कात्यायनोऽब्रवीत् ॥

रजते च सुवर्णे च नित्यं वसति पावकः ॥ इति ।

अग्निं कात्यायन इत्यभेदोक्तिः स्तुत्यर्था । अत्र यद्यपि तुल्यव-  
द्विकल्पः प्रतिभाति तथापि “अग्न्यभावे तु विप्रस्य पाणावेवोपपा-  
दयेत्” इत्यत्रैवकारग्रहणात्पाणिर्मुख्यस्तदभावेऽजादय इति हेमाद्रिः ।  
समविकल्प इति बहवः । अप्सु होमस्तु जलसमीपे भ्राद्रकरणे ।

विष्णुधर्मोत्तरे चाप्सु मार्कण्डेयेन यः स्मृतः ।

स यदाऽपां समीपे स्याच्छ्राद्धं ज्ञेयो विधिस्तदा ॥

इति मदनरत्ने कात्यायनेनोक्ते । अत्र च याज्ञवल्क्येन पितृयज्ञवदि-  
त्यनेनाग्नौकरणहोमे पिण्डपितृयज्ञधर्मातिदेशः कृतः । ते च धर्मा  
आपस्तम्बेनोक्ताः । “दक्षिणाप्रागग्रैर्देवैर्दक्षिणमग्निं परिस्तीर्य दक्षि-  
णं जान्वाच्य मेक्षणेनोपस्तीर्य”त्यादिना ।

सुयज्ञेनापि परिसमूह्य पर्युक्ष्य परिस्तीर्य दक्षिणं जान्वाच्य यज्ञो-  
पवीती प्राङ्मासीनो मेक्षणेन जुहोतीति ।

आश्वलायनेनापि । प्राचीनावीतीभ्यमुपसमाधाय मेक्षणेनावदावा-  
षदानसम्पदा जुहुयादित्यादिना ।

हारीतेन तु विशेष उक्तः । समितन्त्रेण प्राङ्मुखो मेक्षणेनाहुति-  
द्वयं हुत्वेति । समितन्त्रेण=आहुतिद्वयार्थं एकैवसमिदिति स्मृतिचन्द्रि-  
काकारः ।

ब्रह्माण्डपुराणे समित्रयमुक्तम्—

दद्यात्तु समिधस्तिक्ष्णस्तस्मिन्प्रादेशमात्रिकाः ।

धृताकाः समिधो हुत्वा दक्षिणाप्राः समन्त्रकाः ॥ इति ।

समिल्लक्षणमाहिके परिभाषायामुक्तम् । समिद्वर्द्धवृक्षास्तत्रैव-

पलाशफलगुन्यग्रोषपलक्षाश्चत्वारिकङ्कताः ।

उदुम्बरस्तथाबिल्वश्चन्दनं यज्ञियाश्च ये ॥

सरलो देवदारुश्च सालश्च खदिरस्तथा ।

प्राज्ञा कण्टाकेनश्चैव यज्ञिया ये च केचन ॥

पूजिताः समिद्धे ते पितॄणां वचनं यथा ।

अनर्हास्तु—

श्लेष्मातको नक्तमालः कपित्थः शालमलस्तथा ।

नीपो विभीतकश्चैव श्राद्धकर्मणि गर्हिताः ॥

चिरबिल्वस्तथा टङ्गस्तिन्दुकाम्रातकौ तथा ।

बिल्वकः कोविदारश्च एने श्राद्धे विगर्हिताः ॥

निषासाश्चैव कीटानां गर्हिताः स्युरयज्ञियाः ।

अन्यांश्चैवविधान् सर्वान् वर्जयेद्वै अयज्ञियान् ॥

फल्गु=काकोदुम्बरिका । टङ्गः=हिमारकः ।

अथ देशनामन्त्रादयः ।

मनुवृहस्पती—

अग्नेः सोमयमाभ्यां च कृत्वाप्यायनमादितः ।

हविर्दानेन विधिवत् पश्चात्सन्तर्पयेत्पितॄन् । इति ।

अग्न्यादीनां प्रथमं होमेनाप्यायनं कृत्वा पश्चात्पितॄन्त्यजोदित्यर्थः । अत्र यद्यपि सोमयमाभ्यामिति द्वन्द्वोत्तरचतुर्थ्या व्यासक्तं देवतात्वं प्रतीयते, तथापि न तद्विवक्षितं, प्रत्येकदेवतात्वावेदकमन्त्राहुतिसंख्यादीनां बहुलं दर्शनात् । किञ्च पष्ठ्यर्थ एषा चतुर्थी; अन्यथाप्यायनपदानन्वयापत्तेः । दृश्यते च पाठान्तरमपि “अग्निसोमयमानां च”ति, तस्मात्प्रत्येकं देवतात्वम् । अतएव—

यमः—

अग्नये चैव सोमाय यमाय जुहुयात्ततः ।

अग्नये हव्यवाहाय स्वाहेति जुहुयाद्धविः ॥

सोमाय च पितॄमते यमायाङ्गिरसे तथा ॥ इति ।

मार्कण्डेयेन द्वे आहुती,

अग्नये कव्यवाहनाय स्वाहेति प्रथमाहुतिः ।

सोमाय वै पितॄमते स्वाहेत्यन्या तथा भवेत् ॥ इति ।

वैशम्पैः पादपूरणार्थं न मन्त्रान्तर्गतः । एतदेवविपरीतमाह—

गोमिलः,

मेक्षणेनोपघातं जुहुयात्स्वाहा सोमाय पितॄमत इति पूर्वं, स्वाहाग्नये कव्यवाहनायांत द्वितीयम् । अत ऊर्ध्वं प्राचीनाधीतीति । ऊर्ध्वमित्युक्तेः पूर्वं यज्ञोपवीतीति गम्यते ।

ब्रह्माण्डपुराणे—

अग्नये कव्यवाहनाय स्वधा नम इति जुवन् ।

सोमाय च पितृमते स्वधा नम इति जुवन् ॥

यमायाङ्गिरस्वते स्वधा नम इति जुवन् ।

इत्येते होममन्त्रास्तु त्रयाणामनुपूर्वशः ॥

देशविशेषोऽपि तत्रैव—

दक्षिणतोऽग्नये नित्यं सोमायोत्तरतस्तथा ।

पतयोरन्तरे नित्यं जुहुयाद्वै विषस्वत इति ॥

आश्वलायनः ।

सोमाय पितृमते स्वधा नमः, अग्नये कव्यवाहनाय स्वधा नम इति दक्षिणाग्नौ जुहोति, यमायाङ्गिरस्वते पितृमते स्वधा नम इति द्वितीयम् । अग्नये कव्यवाहनाय स्वधा नम इति तृतीयम् । न यमाय जुहोतीत्येक इति ।

संख्यायनः ।

अग्नये कव्यवाहनाय स्वाहा, सोमाय पितृमते स्वाहा, यमायाङ्गिरस्वते पितृमते स्वाहेति ।

वैजवापः ।

अन्वाहार्यपत्रने मेक्षणेन द्वे आहुती जुहोत्यग्नये इति पूर्वा, सोमायैत्युत्तरामिति । अत्र केषलयोर्देवतात्वम् । यद्यप्येतदाश्वलायनादिभिः पिण्डपितृयज्ञमधिकृत्योक्तम् । तथाप्यतिदेशादग्नौ करणेऽपि कर्त्तव्यम् ।

आपस्तम्बेन तु त्रयोदशाहुतिकमग्नौकरणमुक्तम् । अग्नस्योत्तराभिजुहोत्याज्याहुतीरुत्तरा इति ।

अत्राग्नशब्देन भोजनान्नं विवाक्षितम्, षष्ठ्या च सम्बन्धः, सौत्रोपादानोपादेयभावः । मन्त्रप्रपाठकमध्ये पूर्वविनियुक्ताम्बऋग्भ्य ऊर्ध्वपठिता ऋच उत्तरास्ताभिः । अत्राहुतीनामुत्तरा, पश्चान्नाविनीः । आज्याहुतीर्जुहोतीत्यनुषङ्गः । लिङ्गविनियुक्तानामप्यनुष्ठानसौकार्याय विनियोगं भाष्यकारादय आहुः । यन्मे माता प्रलुलोभं चरति यास्तिष्ठन्तीति द्वाभ्याममुष्यै स्वाहेत्यन्ताभ्यां यन्मे पितामही प्रलुलोभं चरत्यन्तर्दधे पर्वतेरिति द्वाभ्यामृग्भ्याममुष्यै स्वाहेत्यन्ताभ्यां यन्मे प्रपितामही प्रलुलोभं चरत्यन्तर्दधे ऋतुभिरिति द्वाभ्यामृग्भ्याममुष्यै स्वाहेत्यन्ता-

भ्यामिति । अत्र सर्वत्र जुहोतीत्यनुषज्यते । अमुष्मा इत्यत्र चतुर्थ्यन्तं पितुर्नाम गृहीत्वा द्वे आहुती जुहुयात् । एवमुत्तरत्र द्वाभ्यां द्वाभ्यामृभ्यां चतुर्थ्यन्तं पितामहस्य प्रपितामहस्य च नाम गृहीत्वा द्वे द्वे आहुती जुहुयात् । एवं मातामहापितामपि पित्रादिपदस्थाने मातामहादिपदोद्देशेन, मात्रादेः पदस्थाने मातामह्यादिपदोद्देशेन चतुर्थ्यन्तं मातामहादिनाम च गृह्णीत द्वे द्वे आहुती जुहुयात् । ततो ये चेह पितर इत्पृचास्त्रादेवैकमाहुतिं जुहोति । ततः षडाज्याहुतीर्जुहोति । स्वाहा पित्रे पित्रे स्वाहेति मन्त्राभ्यां द्वे आज्याहुती हुत्वा पुनराभ्यामेव तृतीयचतुर्थ्यौ हुत्वा स्वधास्वाहेति मन्त्रेण पञ्चमीम्, अग्नये कव्यवाहनायेति षष्ठीं जुहोति । एतच्च धर्मप्रदन्स्थालीपाकगृह्योक्तैतिकर्तव्यतासहितं कार्यम् ।

तथा च गृह्यभाष्यसङ्ग्रहकारः ।

अग्नीन्धनादिप्रतिपद्यकर्म कृत्वाऽऽज्यभागं तथावदाय यन्मेति मन्त्रैः प्रतिमन्त्रमग्नौकार्या, तथा सप्तभिरग्नहोमाः स्वाहादिमन्त्रैरपिसर्पिषा स्युर्होमाः, ततः स्विष्टकृतं तु हुत्वा, भस्माद्यपोह्याहविरग्नहोमोत्तंपञ्चदव्योश्च समञ्जनादिशेषं च कृत्वा परिषेचनान्तं पात्रेषु दद्याद् हुतशेषमग्नमिति । सप्तभिरग्नहोम इत्यनूहितमन्त्राभिप्रायम् ।

अग्नौकरणे च सव्यासव्ययोर्विकल्पः ।

अग्नौकरणहोमस्तु कर्त्तव्य उपवीतिना ।

अपसव्येन वा कार्यो दक्षिणाभिमुखेन च ॥

इति छन्दोगपरिशिष्टे कात्यायनोक्तेः । प्राचीनावीतीध्ममुपसमाधाय मेक्षणेनावदायावदानसम्पदा जुहुयात्, सोमाय पितृमते स्वधा नमः, अग्नये कव्यवाहनाय स्वधा नम इति, स्वाहाकारेण वा, अग्निं पूर्वं यज्ञोपवीतीत्यादिवल्लयनोक्तेश्च । तदेतत्सर्वं वैकल्पिकं पदार्थजानं यथाचारं यथाकल्पसूत्रगृह्यं वा व्यवस्थितं ज्ञेयम् । अनग्न्याधिकरणहोमपक्षे विशेषः ।

सृत्वर्थसारे,

अत्र मेक्षणेष्माविप्रातुष्ठा न सन्ति परिसमूहनपर्युक्षणे स्त इति ।

सृतिचन्द्रिकाकारस्तु अनुष्ठाभावं नेच्छति उक्तशौनकविरोधात् । मेक्षणं तु मेक्षणकार्येऽन्यस्याविधानात्भवत्येव, परिसमूहनपर्युक्षणे तु पांसुनिरसनदृष्टकार्यालोपान्नियमादष्टमात्रस्य चाप्रयोजकत्वात् ने-

च्छति । अदृष्टार्थकत्वात्कार्ये इत्यन्ये । परिस्तरणं त्वदृष्टार्थत्वाद्भवत्येव ।

अग्नौकरणवत् तत्र होमो दैवकरे भवेत् ।

पर्यस्तदर्भानास्तीर्य यतो ह्याग्निसमो हि सः ॥

इति यमांक्तेश्च ।

पर्यस्तदर्भान्=परितः सर्वतोऽन्यसनीयान् । 'पर्युक्ष्य दर्भानास्तीर्य'ति क्वचित्पाठस्तदा पर्युक्षणमपि भवत्येव । इधमस्तु समिन्धनार्थत्वाच्च भवत्येव ।

कर्कषाध्यायास्तु—

परिस्तरणादीनि मेक्षणान्तानि अग्निहोमेऽपि न भवन्ति किं पुनः पाणौ, पिण्डपितृयज्ञवदुपचार इति कात्यायनवचनेन सर्वैतिकर्त्तव्यतायाः प्राप्तौ पिण्डपितृयज्ञवद्भुत्वेति पुनर्वचनस्य परिस्तरणादिपरि-संख्यानार्थत्वादित्याहुः । तन्मतानुसारिणामाचारोप्येषम् ।

अथ हुतावशिष्टप्रतिपत्तिः ।

यमः ।

दैवविप्रकरेऽनग्निः कृत्वाग्नौकरणं द्विजः ।

शेषयेत्पितृविप्रेभ्यः पिण्डार्थं शेषयेत् तथा ॥

अग्नौकरणशेषं तु पित्र्येषु प्रतिपादयेत् ।

हुतशेषं न दद्यात् कदाचिद्वैश्वदेविके ॥

अत्र कदाचिदित्यनेन यदापि वैश्वदेविकाविप्रकरे होमस्तदापि न तत्र हुतशेषप्रतिपत्तिरिति गम्यते । अत एव-

वायुपुराणे ।

हुत्वा दैवकरेऽनग्निः शेषं पित्र्ये निवेदयेत् ।

न हि स्मृताः शेषभाजो विश्वेदेवाः पुराणगैः ॥ इति ।

एतेन दैवविप्रकरेऽपि हुतशेषदानमिति गौडनिबन्धोक्तं परास्तम् । इदं च यदा पाणिहोमस्तदा पङ्क्तिमूर्खन्यातिरिक्तेषु पितृपात्रेषु ।

पित्र्ये यः पङ्क्तिमूर्खस्तस्य पाणावनमिकः ।

हुत्वा मन्त्रवदन्येषां तूष्णीं पात्रेषु निक्षिपेत् ॥

इति कात्यायनेनान्येषामित्युक्तेरिति प्रकाशकारः । अत्र चामन्त्रकः पात्रेषु प्रक्षेप उक्तः ।

हुत्वा त्वग्नौ ततः सम्यग्विधिनानेन मन्त्रवित् ।

स्वधेत्येव हविःशेषमाददात् समीक्ष्य च ॥ इति ।



शेषमन्नं हस्तेन हस्तेषु पिण्डवत्प्रदायेति यमनिगमपरिशिष्टयोस्तु स्वधेतिमन्त्रेण हस्तेषु प्रक्षेप उक्तः । अनयोश्च विकल्पः, स यथाशास्त्रं व्यवस्थितः । एतच्चापसव्येन कार्यं ।

हुत्वाग्नौ परिशिष्टं तु पितृपात्रेष्वनन्तरम् ।

निवेद्यैवापसव्येनेति शौनकोक्तेः । यत्पाणौ हुतं यच्च पात्रेषु हस्तेषु वा प्रक्षिप्तं तद् द्वयमपि भोज्यान्नेन सह भोक्तव्यम् ।

यच्च पाणितले दत्तं यच्चान्यदुपकल्पितम् ।

एकीभावेन भोक्तव्यं पृथग्भावो न विद्यते ॥ इति ।

तथा ।

यदन्नं दीयते पाणौ पात्रे वापि निधीयते ।

शुद्धीरन् ब्राह्मणास्तच्च पितृपङ्क्तौ निवेशिताः ॥

इति गृह्यपरिशिष्टगार्ग्ययोर्वचनादिति हेमाद्रिः । अत्र पात्रे वापि निधी-  
यत इत्यनेन हुतशेषमुच्यते पितृपङ्क्तावेति सममिव्याहारात् । भो-  
ज्यान्नस्य वैश्वदेविकेऽपि समानत्वात्तद्भोजनविधौ वैयर्थ्यात् ।

एतेन यदाश्चलायनव्याख्याकृतोक्तं यदि पाणेष्वान्तेष्वन्यदन्न-  
मनुदिशतीति सूत्रव्याख्याने परिवेषणात्पूर्वं विधीयमानमाचमनं पृथक्  
पाणिहुताग्नभक्षणनिमित्तमिति तदपास्तम् ।

अन्नं पाणितले दत्तं पूर्वमइनन्त्यबुद्धयः ।

पितरस्तेन तृप्यन्ति शेषान्नं न लभन्ति ते ।

इति बहुचगृह्यपरिशिष्टे निषेधाच्च । आचमनं त्वदृष्टार्थं भवि-  
ष्यति वचनादिति । हरिहरोऽप्येवम् ।

बौधायनस्तु ।

हुतशेषं प्रकृत्य “तस्मिन्स्तु प्राशिते दद्याद्यदन्यत्प्रकृतं भवे”दिति  
हुतशेषस्य पृथग्भक्षणमाह । एतच्च बौधायनानामेवेति हेमाद्रिः । इति  
हुत्वावशिष्टप्रतिपत्तिः । इत्यग्नौकरणम् ।

अथ परिवेषणम् ।

प्रवेताः ।

हुतशेषं पितृभ्यस्तु दत्त्वान्नं परिवेषयेत् ।

अत्र हुतशेषप्रदानानन्तरं घृतेन दैवपूर्वकमाभास्तु पक्रमैरथ इति  
मन्त्रेण तृष्णीं वा पात्राभिघारणमाचरन्ति । परिवेषणोत्कर्त्त-  
व्यतामाह ।

मनुः ।

पाणिभ्यामुपसंगृह्य स्वयमन्नस्य वर्द्धितम् ।

विप्रान्तिके पितृन् द्यायञ् शनकैरुपनिक्षिपेत् ॥

अन्नस्य वर्द्धितम्=पाकपात्रम् । पाकपात्रोद्धृतान्नपूर्णपात्रान्तरमिति मेधातिथिः । स्वयमिति मुख्यः पक्षः । पत्न्यादिरपि वक्ष्यते । विप्रान्तिक उच्छिष्टस्पर्शादि यत्र न संभाव्यते तत्र । शनकैर्यथा पात्रभेदादि न भवति तथा । उपनिक्षिपेत् परिवेषणार्थं स्थापयेत् ।

मनुः ।

बभयोर्हस्तयोर्मुक्तं यदन्नमुपनीयते ।

तद्धि प्रलुपन्त्यसुराः सहसा दुष्टचेतसः ।

मुक्तम्=आस्थितम् । सप्तमी वा तृतीयाथे । परिवेषणं च दैवपूर्वम् ।

“विधिना दैवपूर्वं तु परिवेषणमाचरे”दिति शौनकोक्तेः । एतच्चाद्यपरिवेषणे, द्वितीयादौ त्वनियमः । “यद्यद्रोचेत विप्रेभ्यस्तत्तद्द्यादमत्सरी”इति यमेन विप्रेच्छानुविधानोक्तेः । कर्त्तारो धर्मभविष्योत्तरयोः

फलस्यानन्तता प्रोक्ता स्वयं तु परिवेषणे इति ।

भार्यया श्राद्धकाले तु प्रशस्तं परिवेषणम् ॥ इति ।

अत्र पत्न्याः प्राशस्त्योक्तेरन्येऽपि पाककर्तृप्रकरणेऽनुज्ञायन्ते । पत्नी च सवर्णा, द्विजातिभ्यः सवर्णायानार्या हस्तेन दीयते इति नारायणोक्तेः । कर्तुर्धर्मविशेषः—

पादूममात्स्ययोः ।

उभाभ्यामथ हस्ताभ्यामाहृत्य परिवेषयेत् ।

प्रशान्तचित्तः सतिलदर्भपाणिर्विशेषतः ॥ इति ।

मनुरपि ।

(१) उपनीय सर्वमेतच्छनकैः सुसमाहितः ।

परिवेषयेत्प्रयतोऽन्नगुणांस्तु प्रचोदयन् ॥ इति ॥

एतद्=भक्ष्यभोज्यादि । गुणान्=माधुर्यादीन् । पायसादिदाने मन्त्रविशेषा मानवमैत्रायणीयसूत्रे । “पयः पृथिव्या”मिति पायसं दद्यात् । मधुव्वाता ऋतायत” इति मधु “आयुर्दा” इति घृतं दद्यात् ।

कठसूत्रे ।

एषा बोगर्वामासु पक्वमिति घृतं वा निच्येति । मन्त्रान्तराणि ।

( १ ) उपनीय तु तत्सर्वं शनकैः सुसमाहितः ।

परिवेषयेत् प्रयतो गुणान् सर्वान् प्रचोदयन् ॥

इति मुद्रितमनुस्मृतौ पाठः ।

स्कान्दे ।

पायसं गुडसंयुक्तं हविष्यं गुडपूरितम् ।  
नमो वः पितरो रसाय परिवेषन्नभिमन्त्रयेत् ॥  
तेजोसि शुक्रामित्याज्यं दधिक्रावणेति वै दधि ।  
क्षीरमाप्यायमन्त्रेण व्यञ्जनानि च यानि तु ॥  
भक्ष्यभोज्यानि सर्वाणि महा इन्द्रेण दापयेत् ।  
संवत्सरोसि मन्त्रं तु जप्त्वा तेनोदकं द्विजः ॥ इति ।

हारीतः ।

न पङ्कथां विषमं दद्यादिति ।  
परिवेषणं च दक्षिणहस्तेन कर्त्तव्यम् ।  
कर्मोपदिश्यते यत्र कर्त्तुरङ्गं न तूच्यते ।  
दक्षिणस्तत्र विज्ञेयः कर्मणां पारगः करः ॥  
इति छन्दोगपरिशिष्टादिति मिश्राः ।  
उभाभ्यामपि हस्ताभ्यामाहृत्य परिवेषयेत् ॥  
एकेन पाणिना दत्तं शूद्रदत्तं न भक्षयेत् ॥

इति वचनादुभाभ्यां हस्ताभ्यामिति गौडः । हस्ताभ्यामित्यस्या-  
हृत्येत्यनेनान्वयादेकेनेत्यस्य च केवलेनेत्यर्थान्मिश्रमतमेव श्रेयो  
माति । अत एव—

वशिष्ठः ।

हस्तदत्ताश्च ये स्नेहा लवणं व्यञ्जनानि च ।  
दातारं नोपतिष्ठन्ति भोक्ता भुङ्क्ते च किलिविषम् ॥  
तस्मादन्तरितं देयं पर्णेनाथ तृणेन वा ॥ इति ।

ब्राह्मणपरिवेषणसमये च पिण्डार्थमप्येकस्मिन् पात्रे परिवेषयेत् ।  
तथा च ग्राह्ये ।

ततोऽन्नं सुरसं स्वाद्वित्युपक्रम्य—  
ब्राह्मणानां च प्रददौ पिण्डपात्रे तथैव च इति ।

यमः ।

ब्राह्मणाञ्च ददच्छूद्रः शूद्राञ्च ब्राह्मणो ददत् ।  
तयोरन्नमभोज्यं तु भुक्त्वा चान्द्रायणं चरेत् ।  
ददत्पात्र इति शेषः । उपनयन्निति मिश्राः । इति परिवेषणम् ।

अथ पात्रालम्भजपाङ्गुष्ठनिवेशनानि ।

तत्र

कात्यायनः ।

हुतशेषं दत्त्वा पात्रमालभ्य जपति “पृथिवी ते पात्रं द्यौरपिधानं ब्राह्मणस्य मुखे अमृतं अमृतं जुहोमि स्वाहेति” वैष्णव्यर्च्या यजुः वा बाङ्गुष्ठमन्त्रेवगाह्य अपहता इति तिलान्प्रकीर्यौष्णं स्विष्टमन्त्रं दद्यादिति ।

इदं विष्णुरित्यृग्वैष्णवी । विष्णो हव्यं रक्षेति यजुः । अन्त्रे=पिङ्ग्य पात्रनिहितेऽग्नौकरणशेषे दत्त्वा=परिवेषयेत् ।

निगमे तु अङ्गुष्ठनिवेशनोत्तरं परिवेषणं ततः पात्रालम्भो जपमन्त्रे पाठान्तरं चोक्तम् । शेषमन्नं हस्तेषु पिण्डवत्प्रदायाङ्गुष्ठमन्त्रेऽवगाह्य सोष्णमन्त्रं बहु च दद्यादभिमृश्यपात्रं जपति पृथिवी ते पात्रं द्यौरपिधानं ब्राह्मणानां त्वा प्राणापानयोर्मध्येऽमृतं जुहोमि स्वाहेति । अत्राङ्गुष्ठनिवेशनं तूष्णीम् ।

भैत्रायणीयसूत्रे तु पात्रालम्भे मन्त्रान्तरमुक्तं ।

अवशिष्टेऽन्त्रे ब्राह्मणाङ्गुष्ठमुपयम्य द्यौः पात्रं स्वधा पिधानं ब्राह्मणस्य मुखे अमृतं अमृतं जुहोमि स्वाहेति ।

अवशिष्टेऽन्त्रे=ग्नौकरणहोमावशिष्टे पितृपात्रदत्ते ।

शैवायनसूत्रे तु पित्रादिस्थानभेदेनाङ्गुष्ठनिवेशने मन्त्रविशेषः । अथेतरद्वाह्मणस्यो निवेद्य ब्राह्मणस्याङ्गुष्ठेनानन्त्रेनानुदिशति । पृथिवी सम तस्य तेन्निरुपद्रष्टा ऋचस्ते महिमादत्तस्याप्रमादाय पृथिवी पात्रं द्यौरपिधानं ब्राह्मणस्य मुखे अमृतं जुहोमि ब्राह्मणानां त्वा विद्यावता प्राणापानयोर्युहोमि आक्षितमसि मा पितृणां क्षेष्वा अमुत्रामुष्मिन्लोक इति । द्वितीयमनुदिशति अन्तारिक्षसमं तस्य ते वायुरुषभ्रोता यजुषि ते महिमादत्तस्येत्यादि पूर्ववत् । पितृणामिति शेषः । इतरत्=हुतावशिष्टम् । निवेद्य=पिङ्ग्यविप्रपात्रेषु निक्षिप्य । अनुदिशति=स्पर्शयति ।

प्रचेतसापि परिवेषणोत्तरं पात्रालम्भाद्युक्तं सर्वं च प्रकृतं दत्त्वा पात्रमालभ्य सज्जपेदिति ।

प्रकृतं=श्राद्धार्थतया सम्पादितम् । दत्त्वा=परिवेष्य । सज्जपेत्=पृथिवी-तेपात्रमित्यादीति शेषः ।

दत्वाशं पृथिवीपात्रमिति पात्राभिमन्त्रणम् ।

कृत्वेदं विष्णुरित्यश्वे द्विजाङ्गुष्ठं निवेशयेत् ॥

इति य.श्वत्कथोक्तेः ।

पैठनिषिस्त्वन् उदकं नाङ्गुष्ठनिवेशनमाह—पृथिवी ते पात्रं द्यौरपि-  
धानं ब्राह्मणस्य मुखेऽमृते अमृतं जुहोमि स्वधा इदं विष्णुर्विच-  
क्रम इत्यनेनाङ्गुष्ठमश्वे चोदके चावधायेति । उदकं चाश्वत्पानार्थं  
परिवेषणकाल एवोपनीतं अत एव ।

यमः—

विष्णो हव्यं च कव्यं च ब्रूयादक्षेति च क्रमात् ।

वारिष्वपि प्रदत्तेषु तमङ्गुष्ठं निवेशयेत् ॥ इति ।

प्रदत्तेषु=पानार्थं परिविष्टेषु । क्रमात्=दैवे हव्यं पिडये कव्यमिति ।

तम्=पूर्वमन्त्रे निवेशितम् । जलपरिवेषणं च—

ब्रह्मपुराणे ।

अथ दत्वा समग्रं तु जलान्तं भोजनं क्रमादिति ।

भोजनम्=भक्ष्यभोज्यादि । दत्वा=परिविष्य । क्रमात्=विश्वेदेवादि-  
क्रमेण । प्रतिपादयेदित्युत्तरवाक्यस्थेनान्वयः । अङ्गुष्ठनिवेशनं च  
जानु निपात्य कार्यं अङ्गुष्ठमुपयम्येदं विष्णुरिति जानु निपात्य भू-  
माविति शङ्खलिखितोक्तेः । तच्च दैवे दक्षिणं पिडये सव्यं “दक्षिणं पातये  
ज्जानु देवान् परिचरन्सदे”त्यादिपूर्वलिखितछन्दोगपरिशिष्टात् ।

कालिकापुराणे=अन्नेऽङ्गुष्ठभ्रामणमुक्तम्—

धृत्वाङ्गुष्ठं द्विजानां तु आवर्त्याज्यं मधुप्लुत इति ।

आवर्त्य=परिभ्राम्य । अङ्गुष्ठनिवेशनमावश्यकं “निरङ्गुष्ठं च यच्छ्राद्धं  
न तत्प्रीणाति वै पितृन्” इति श्रुतिोक्तेः । अङ्गुष्ठग्रहणे मन्त्रान्तरं  
भ्रामणे च विशेषः—

पिप्पलादिसूत्रे ।

अङ्गुष्ठमुपयमन्पात्रे प्रदक्षिणं दैवे, अपसव्यं पिडये अतो देवा भव-  
न्तु नो यतोविष्णुरिति जपेज्जानुनी निपात्य भूमाविति ।

अपसव्यम्=अप्रदक्षिणम् । जानुनीति द्विवचनं दैवपिड्याभिप्रायम् ।

अङ्गुष्ठमुपयम्य प्रदक्षिणं दैवे, अपसव्यं पिडये इदं विष्णुरिति जपेज्जा-  
नु निषध भूमाविति कौशिकेन दैवपिडयथोरेकजानुनिपातनोक्तेः । अङ्गु-  
ष्ठग्रहणं चानुत्तानस्य हस्तस्य अनुत्तानेन हस्तेन कार्यम् ।

परिवर्त्य न चाङ्गुष्ठं द्विजस्यान्ने निवेशयेत् ।  
 राक्षसं तद्भवेद्देवं पितृणां नोपतिष्ठते ॥  
 उत्तानेन तु हस्तेन द्विजाङ्गुष्ठनिवेशनम् ।  
 यः करोति द्विजो मोहात्तद्वै रक्षांसि गच्छति ॥

इति बौधायनेनोत्तानहस्ते दोषोक्तेः ।

परिवर्त्य=उत्तानीकृत्य । इति पात्राळम्भजपाङ्गुष्ठनिवेशनानि ।

अथाग्निसङ्कल्पः ।

तत्र प्रभासखण्डे ।

पितृपात्रेषु दत्त्वान्नं कृत्स्नं सङ्कल्पमाचरेत् ।

पितृग्रहणं देवस्याप्युपलक्षणम् । अत्र कृत्स्नमितिग्रहणादन्नं सङ्कल्पोत्तरं उच्छिष्टकाले परिवेषणम् । युक्तं चैतत्, दाने सम्प्रदानविशेषणस्य शुचित्वस्यापेक्षितत्वादिति केचित् । तन्न । भोजनपदार्थस्य लौकिकप्रसिध्या तथैवावगतेः । परिवेक्ष्यमाणस्यापि च सम्प्रदानशुचिताकाल एव त्यागोपपत्तेश्च । अतएव परिविष्टं परिवेक्ष्यमाणं चेति सङ्कल्पवाक्यं प्रयुज्यते शिष्टाः । यद्यद्रोचेत विप्रेभ्यस्तत्तदद्यादमत्सरीतियमोकेश्चोच्छिष्टकालेऽपि तदुक्तेश्च । सङ्कल्पप्रकारमाह—

विष्णुः ।

नमो विश्वेभ्यो देवेभ्य इत्यन्नमादौ प्राप्नुस्वर्योनिवेदयेद् । पि-  
 तृये पितामहाय प्रपितामहाय नामगोत्राभ्यामुदङ्मुखेषु ।

नमो विश्वेभ्य इति च सतिलेनोदकेन च ।

प्राङ्मुखेषु च यदुत्तं तदन्नमुपमन्त्रयेत् ॥

उदङ्मुखेषु यदुत्तं नामगोत्रप्रकीर्त्तनैः ।

मन्त्रयेत्प्रयतः प्राज्ञः स्वधान्तैः सुसमाहितः ॥

एवं च यदग्निना ।

हस्तेनामुक्तमन्नाद्यमिदमन्नमुदीरयेत् ।

स्वाहेति च ततः कुर्यात्स्वसत्ताविनिवर्त्तनम् ? ॥

इति स्वाहान्तत्त्वमुक्तं, तद्वैश्वदेविकविषयम् । इदं च वैवर्णिक-  
 विषयं स्त्रीशूद्रयोस्तु नम इति प्रयोग इति शूल्पाणिः । पात्रस्यादानं च  
 सङ्ग्रेहः । दक्षिणस्य त्यागे व्यापृतत्वात् ।

ब्रह्मपुराणे ।

एतद्वो अन्नमित्युक्त्वा विश्वान् देवांश्च संयजेत् ।

एतद्वोऽन्नमित्येतदिदमिदमन्नमित्यनेन सह विकल्पते तुल्यार्थ-  
त्वात् । अत्र एतद्व इति निर्देशाच्चतुर्थोविभक्त्या देवतानिर्देशोऽत्र  
विशक्षितः । अत एव कठसूत्रे पृथिवी ते पात्रमिति सङ्कल्पं कृत्वाऽ-  
मुष्मै स्वधा नमोऽमुष्मै स्वधा नम इति यथालिङ्गमनुमन्य भोजयेत्  
इत्युक्तम् । इत्यन्नसङ्कल्पः ।

अथ सावित्रीजपादि ।

तत्र पारस्करः ।

सङ्कल्प्य पितृदेवेभ्यः सावित्रीमधुमज्जपः ।

आहु निवेद्यापोशानं जुषस्व प्रैषभोजनम् ॥

सावित्री=सवितृदेवत्या गायत्री; सा च प्रणवव्याहृतिपूर्विका ।  
ॐ भूर्भुवः स्वस्तसवितुरिति त्रिरुक्त्वेति मानवमैत्रायणीयोक्तेः । त्रिरि-  
ति वैकल्पिकम् । “अपोशानं प्रदायाथ जपेद्याहृतिपूर्वा गायत्री त्रिः  
सकृद्वे”ति कात्यायनोक्तेः । मधुमज्जपः=मधुवातेत्यृक्त्रयजपः । “मधुवाता  
इति तृचं मध्वत्येतत्त्रिकं तथे”ति प्रचेतःस्मृतेः । अत्र मधुमज्जपो मधु-  
दानाङ्गं “मधुमन्त्रं ततो जप्त्वा अन्ते दद्याच्च वै मधु” इति भविष्यो-  
क्तेरितिगौडा रायमुकुटादयः पितृदयिता च । अन्ये तु भविष्यवचनं  
कालसम्बन्धार्थमित्याहुः ।

आहुनिवेदनप्रकारमाह--

यमः—

(१)अन्नहीनं क्रियाहीनं मन्त्रहीनं च यज्ञवेत् ।

सर्वमच्छिद्रमित्युक्त्वा ततो जलमपाशयेत् ॥ इति ।

अच्छिद्रमित्यस्यानन्तरं जायतामिति वाक्यशेषः ।

अपोशानं=तदर्थं जलम् । दद्यादिति शेषः । अत्र पारस्करवचने  
सावित्रीजपाद्यनन्तरमपोशानदानमुक्तम् । उदाहृतकात्यायनेन तु  
अपोशानदानोत्तरं सावित्रीजपाद्युक्तं तेन तयोर्विकल्पः, स च  
यथाशास्त्रं व्यवस्थितो द्रष्टव्यः ।

(१) मन्त्रहीनं क्रियाहीनं भक्तिहीनं द्विजोत्तमाः ।

आहुं सम्पूर्णतां यातु प्रसादाद्भवतां मम ॥

इति आहुकाशिकायां पाठः ।

बी० मि ३१

अपोशानदानात्पूर्वं तिलादिविकरणमुक्तं—

ब्रह्मपुराणे ।

तिलयुक्तं च पानीयं सकुशं तेषु चाग्रतः ।

विकिरोत्पितृभ्यः स्वेभ्यो जपंश्चापहता इति ॥

तेभ्यो दद्यादपोशानं भवन्तः प्राशयन्त्विति ।

इदं पिड्ये । दैवे तु यवोसीतिमन्त्रेण यवविकरणमिति मिश्राः । अपहृतेत्यनेनैव यवविकरणमिति तु पितृदयिता । अत्र ब्राह्मणैर्भूमौ बलिदानं न कार्यम् ।

दत्ते वाप्यथवाऽदत्ते भूमौ यो निक्षिपेद्वलिम् ।

भोजनात्किञ्चदन्नाग्रं धर्मराजाय वै बलिम् ॥

दत्त्वाथ चित्रगुप्ताय विप्रश्चौर्यमवाप्नुयात् ।

इत्यग्निना बलिदाने दोषोक्तेः । अत्र भूमावित्युक्तेः प्राणाहुनयो भवन्त्येव । जुषध्वं प्रैषभोजनम् = जुषध्वमिति प्रैषेण भोजनमित्यर्थः । तत्प्रकारमाह । मार्कण्डेयः—

यथा सुखं जुषध्वं भोरिति वाच्यमनिष्ठुरम् । इति ।

अदन्तसु रक्षोघ्नादिजपो जप्यप्रकरणे द्रष्टव्यः ।

अथ विकिरदानादि ।

कात्यायनः ।

तृप्तान् ज्ञात्वाभ्रं प्रकीर्य सकृत्सकृदपो दत्त्वा पूर्ववद्वायत्रीं जप्त्वा मधुमतीर्मधुमध्विति च, तृप्ता स्थेति पृच्छति तृप्ताः स्मेत्यनुज्ञातः शेषमन्नमनुज्ञाप्येति । एतद्व्याख्यास्यते ।

याज्ञवल्क्यः ।

आतृप्तेस्तु पवित्राणि जप्त्वा पूर्वजपं तथा ।

अन्नमादाय तृप्ताः स्थ शेषं चैवानुमान्य च ॥

तदन्नं विकिरेद् भूमौ दद्याच्चापः सकृत्सकृत् ॥ इति ।

ब्रह्मपुराणे ।

दत्त्वामृतापिधाने च विप्रेभ्यश्च सकृत्सकृत् ।

किञ्चित्सम्पन्नमेतन्मे भो विप्रा इति तान्बदेत् ॥

ते च प्राहुः सुसम्पन्नं स च तान्पुनराह च ।

अन्नैर्भवन्तस्त्वृप्ता स्थ तृप्ताः स्मेति वदन्ति ते ॥

स तानाह पुनः शेषं क देवं चाक्षमित्यपि ।



इष्टेभ्यो दीयतां चैव तदिदं प्रवदन्ति ते ॥

अथ तृतांस्तु तान् ज्ञात्वा भूमावेवात्रमुत्सृजेत् ॥ इति ।

एवं च पदार्थक्रमो यथाशास्त्रं व्यवस्थितो द्रष्टव्यः ।

विकिरेतिकर्तव्यतामाह—

मनुः ।

भुक्तवत्सु ततस्तेषां भोजनोपान्तिके नृप ।

सार्ववर्णिकमन्नाद्यं सर्वायाप्लाव्य चारिणा ॥

समुत्सृजेद् भुक्तवतामग्रतो विकिरन् भुवीति ।

[ अ० ३ श्लो० २४४ ]

सार्ववर्णिकं=सर्वप्रकारम् । आप्लाव्य=प्रोक्ष्य । अत्र विशेषो—

विष्णुधर्मोत्तरे ।

अन्नं सत्पणमभ्युक्ष्य मामेक्ष्येष्वेति मन्त्रतः । अत्र देशान्तरमाह—

धूमः ।

कपित्थस्य प्रमाणेन पिण्डं दद्यात्समाहितः ।

तत्समं विकिरं दद्यात्पिण्डान्ते तु षडङ्गुले ॥

भूप्रोक्षणं च—

वायवेये ।

प्रोक्ष्य भूमिमथोद्धृत्येति ।

ब्राह्मे ।

उच्छिष्टे सतिलान्दर्भान्दक्षिणाग्राभिधापयेत् ।

उच्छिष्टे तत्समीपे, तिलदक्षिणाग्रत्वे पिडये ।

देवविकिरे मन्त्र उक्तो—गोमिलेन ।

असोमपाञ्च ये देवा यज्ञभागविबर्जिताः ।

तेषामन्नं प्रदास्यामि विकिरं वैश्वदेविकम् ॥

पिथ्ये कठसूत्रे ।

अग्निदग्धाश्च ये जीवा इत्यन्नं विकिरेद् भुवि ।

अत्यायनः ।

येऽनग्निदग्धा ये जीवा ये च जाताः कुले मम ।

भूमौ दत्तेन तृप्यन्तु तृप्ता यान्तु परां गतिम् ॥

विकिरप्रक्षेपानन्तरकर्तव्यमुक्तं—

ब्रह्मपुराणे ।

ततः प्रक्षान्त्य हस्तौ च त्रिराचम्य हरिं स्मरेत् ।

विकिरप्रतिपत्तिं चाह--

गौतमः ।

विकिरमुच्छिष्टैः प्रतिपादयेत् । सहार्थे तृतीया ।

भार्गवस्तु प्रतिपत्यन्तरमाह--

पिण्डवत्प्रतिपत्तिः स्याद्विकिरस्येति तौल्वलिः ।

यदोच्छिष्टसन्निधौ विकिरदानं तदा गौतमोक्ता प्रतिपत्तिः, यदा तु पिण्डसन्निधौ तदा पिण्डवादिति व्यवस्थितं द्रष्टव्यम् ।

अथ पिण्डदानकालः ।

तत्र ब्राह्मणभोजनात्पूर्वं ब्राह्मणेष्वदत्सु वा ब्राह्मणभोजनादुत्तरकालं वा । यदापि पूर्वं तदापि ब्राह्मणार्चनान्तरम्, अग्नौ करणानन्तरं वा, यदा तु उत्तरं तदापि ब्राह्मणेष्वनाचान्तेषु आचान्तेषु वा । यदापि अनाचान्तेषु तदापि विकिरं प्रक्षिप्य सकृद् गृहीतगण्डूषेषु ब्राह्मणेषु गायत्र्यादि जपं कृत्वा तृप्तिप्रश्नपूर्वकं शेषाभ्यनुष्ठानान्तरं कर्त्तव्यम् । अथवाऽनाचान्तेषु विकिरदानम् । यदा तु आचान्तेषु तदापि आचमनोत्तरकालम् । अक्षय्यवाचनोत्तरकालं वा इति पक्षाः । अत्र क्रमेण मूलवचनानि ।

साङ्ख्यायनगृह्ये ।

भुक्तवत्सु पिण्डान् दद्यात्पुरस्तादेके ।

अदत्सु ब्राह्मणेष्वित्यनुवृत्तौ-

विष्णुः ।

उच्छिष्टसन्निधौ दक्षिणाम्रेषु पृथिवीदर्विरक्षितेत्येकं पिण्डं पिण्डे निदध्यादित्वादि ।

शङ्खः ।

उच्छिष्टसन्निधौ कार्यं पिण्डनिर्घपणं बुधैः ।

आदौ वापि ततः कुर्यादक्षिकार्यं यथाविधि ।

मनुः । [ अ० ३ श्लो० २१४ ]

अपसव्यमग्नौ कृत्वा सर्वमावृत्य विक्रमम् ।

अपसव्येन हस्तेन निर्वपेदुदकं शुचिः ॥

अस्तु तस्माद्विशेषात्पिण्डान्कृत्वा समाहितः ।

[ अ० ३ श्लो० २१५ ]

हविःशेषात्=अग्नौकरणशेषात् ।

कात्यायनः ।

तृप्ताऽज्ञात्वांश्च प्रकीर्य सकृत्सकृदपो दत्त्वा पूर्ववद्वायव्रीं जपि-  
त्वा मधुमतीः, “मधुमन्वि”ति च तृप्ताः स्येति पृच्छति, तृप्ताः स्म  
इत्यनुज्ञातः । तथा च—

मनुः—

समुत्सृजेद्भुक्तवतामग्रतो विकिरन् भुवि । इति ।

पूर्ववत् इति=प्रणवव्याहृतित्रित्वसकृत्वादिप्राप्त्यर्थम् । मधुमतीः=मधु-  
वाता इति तिस्र ऋचः । मधुमन्वि चेति प्रावर्गिकमन्त्रस्य प्रतीके-  
न मधुमधुमधु इति त्रिरुच्चार्य । तृप्ता स्येति बहुवचनोपदेशात्सर्वेषाम् ।  
यत्तु पाङ्क्तिमूर्द्धन्यं पृच्छतीति वचनं तदबहुवचनागतेषु अग्नौ करिष्ये  
इत्येवमादिषु द्रष्टव्यम् ।

केचित्तु तृप्तिप्रश्नस्य दृष्टार्थत्वात्सर्वार्थत्वं न बहुवचनोपदेशा-  
दित्याहुः । तन्न । अदृष्टार्थत्वात्प्रश्नस्य सकृत्सकृदपां दानेन उन्मुक्त-  
पात्रत्वेन तृप्तिप्रश्नस्य प्रयोजनाभावात् । अतो बहुवचनबलादेव स-  
र्वेषां प्रश्न इति युक्तम् । तृप्ताः स्म इत्यनुज्ञापि सर्वैर्दातव्या प्रश्नस्य  
सर्वार्थत्वादिति कर्कः । शेषान्नानुज्ञाप्रकारस्तु शेषमन्नं किं क्रियतां ?  
इष्टैः सह भुज्यतामित्येवं कार्य इति मदनरत्नः । सर्वशब्दः प्रकृता  
पेक्षः तेन प्रकृतभ्राजोपयोगिसाधितद्रव्यात्किञ्चिदादायेत्यर्थः ।  
उच्छिष्टसमीपे शुचिदेश इति यावत्, उच्छिष्टस्य प्रतिषिद्धत्वात् । दर्भेषु  
सकृदाच्छिन्नेषु पिण्डपितृयज्ञवदुपचार इत्यनेन पितृपिण्डयज्ञधर्मा-  
तिदेशात् । अवनज्य=अवनेजनं कृत्वेत्यर्थः । यद्यपि चावनेजनं पिण्डपि-  
तृयज्ञातिदेशादेव प्राप्तं तथापि तस्य प्रकृतौ रेखायां विहितत्वाद्न  
दर्भेषु प्राप्त्यर्थं पुनर्वचनमिति वाचस्पतिमिश्राः ।

केचित्तु “पित्रादिक्रमतो दद्याद्रेखायामवनेजन”मिति भविष्यव-  
चनात् रेखायामेवावनेजनं छन्दोगमिन्नानामाहुः । “पिण्डासनं समा-  
स्तीर्ष्य छन्दोगा अवनेजनम्” इति तत्परिशिष्टात् । त्रींस्त्रीनिति वीणसा  
मातामहविषया ।

वाङ्मन्त्र्यः ।

अन्नमादाय तृप्ता स्थ शेषं चैवानुमान्य च ।

तदन्नं विकिरेद्भूमौ दद्यादापः सकृच्छकृत् ॥

( अ० १ आहप्र० इलो० २४१ )

सर्वमन्नमुपादाय सतिलं दक्षिणामुखः ।

उच्छिष्टसन्निधौ पिण्डान्दद्याद्वै पितृयज्ञवत् ॥

मातामहानामप्येवं दद्यादाचमनं ततः ।

( अ० १ श्राद्धप्र० श्लो० २४३-२४४ )

अन्न=सर्वमिति विज्ञानेश्वरः ।

शङ्कल्लिखितौ ।

तुप्तान् ज्ञात्वा स्वदितमिति पृष्ट्वा शेषमन्नमुन्नाप्य प्रकृतादन्ना-  
द्विकिरं कुर्यात् स्वधां वाचयित्वा विष्टरांस्त्रिन्निदध्यात्त्रीण्येवोदपा-  
त्राणि सतिलानि सपवित्राणि मृन्मयाश्ममयौदुम्बराणि वा । धूपगन्ध-  
माख्यादर्शप्रदीपाञ्जनादीनि चोपहरेत् । सर्वाङ्गप्रकारमादाय पिण्डा-  
न्निदध्यात् । स्वधावाचनप्रकारस्तु वक्ष्यते । विष्टरनिधानं पिण्डा-  
धारत्वेन । विष्टरः पञ्चविंशतिदर्भपिञ्जलात्मकः । उदपात्रत्रयं अवनेज-  
नार्थं । हेमाद्रौ बृहस्पतिस्तु अनाचान्तेषु “तत्समीपे प्रकुर्याच्च पिण्ड-  
निर्वपणं ततः” इत्यादिना पिण्डदानमुक्त्वोपसृष्टोदकानां तु इत्यादिना  
विकिरदानमाह ।

कात्यायनः ।

आचान्तेष्वित्येके । आचान्तेष्वित्यत्राचमनोत्तरकालता गम्यते  
न चात्र सामान्योक्तेर्वक्ष्यमाणयमवचनानुसारादक्षय्यदानोत्तरकाल-  
त्वेनोपसंहारः किं न स्यात् । कात्यायनसूत्रे अक्षय्योदकदानादेरेत-  
त्सूत्रोत्तरकालविहितत्वात् । एकग्रहणादस्य पक्षस्य परमतत्वमिति  
हेमाद्रिः । उभयशास्त्रत्वाद्विकल्प इति कर्कः ।

यमः ।

स्वधेतिवत्प्रवक्तव्यं प्रीयन्तां पितरस्तथा ।

अक्षय्यमन्नदानं तु वाच्यं प्रीतैर्हिजातिभिः ॥

ततो निर्वपणं कुर्यात्पिण्डानां तदनन्तरम् ।

हारीतस्तु ।

वाजे वाजे इत्यनुव्रज्येत्यनुव्रजनमुक्त्वा शेषस्य पिण्डान्पितृयज्ञ-  
वन्निदध्यादिति ।

एते च कालास्तत्तच्छास्त्राभेदेन व्यवस्थिताः । भोजनाप्युत्तर-  
कालयोर्व्यवस्थानन्तरमाह—

लौगाक्षिः ।

अग्रशस्तेषु यागेषु पूर्वं पिण्डावनेजनम् ।

भोजनस्य प्रशस्ते तु पश्चादेवोपकल्पयेत् ॥

अप्रशस्तेषु=सपिण्डीकरणात्पूर्वभावेषु । पिण्डावनेजनम्=अवाचीनपाणि-  
ना पिण्डनिर्वपणमिति स्मृतिचन्द्रिकाकारः ।

हेमाद्रिस्तु पिण्डनिर्वपणारम्भपदार्थेन अचनेजनाख्येन पिण्डदानं  
लक्ष्यते इत्याह । भोजनस्य पूर्वं भोजनात्पूर्वमित्यर्थः, इयं च व्यव-  
स्था यस्यां शाखायां पार्वणादिश्राद्धप्रकरणे पूर्वकालता नोक्ता तद्वि-  
षयेति हेमाद्रिः ।

स्मृतिचन्द्रिकाकारस्तु पार्वणादिश्राद्धे पश्चादेवेत्याह । येषां तु गृह्यादौ  
पिण्डदानकालो नोक्तः तेषां सौकर्यादाच्चान्तेष्वित्येव पक्षो ग्राह्य  
इति बहवः । इति पिण्डदानकालः ।

अथ पिण्डदानदेशः ।

तत्र साम्निकेन तावदग्निसद्भावे अग्निसन्निधौ पिण्डदानं कार्यम् ।  
“पिण्डपितृयज्ञवदुपचारः पित्र्ये” इत्यनेन श्राद्धे पिण्डपितृयज्ञधर्मा-  
दिदेशात् । पिण्डपितृयज्ञवदक्षिणेनोल्लिखति अपरेण वेत्यनेनाग्नि-  
सन्निधानस्य विहितत्वात् । अत एव—

देवलः ।

हुत्वैवमाग्निं पिण्डानां सन्निधौ तदनन्तरम् ।

पक्वान्नेन वलिमेभ्यः पिण्डेभ्यो दापयेद्विजः ॥

पिण्डानां सन्निधौ एवम्=उक्तेन प्रकारेण । आग्निं हुत्वा अनन्तरं  
एभ्यः पक्वान्नेन वलि=नैवेद्यं दद्यादित्यर्थः । एवञ्च पिण्डसन्निधान-  
मग्निहोमस्य वदता पिण्डानामग्निसान्निध्यमुक्तं भवति । तस्मादग्नि-  
सद्भावे तत्सन्निधावेव साम्निकेन पिण्डदानं कार्यं अग्न्यभावे तु का-  
त्यायनवचनादुच्छिष्टसन्निधाविति हेमाद्रिः ।

अपरार्कस्तु ।

अतिदेशप्राप्तस्यापि अग्निसन्निधानस्यौपदेशिकेन उच्छिष्टसन्नि-  
धानेन बाधोपपत्तेः सर्वैरपि उच्छिष्टसन्निधावेव कार्यमित्याह । न  
चाधिकारिभेदेन अबाधोपपत्तौ बाधो न युक्तः । शरैरपि कुशानाम-  
बाधोपपत्तेः, तेषामपि कुशाभावे प्रतिनिधित्वेन विधानोपपत्तेः । यद-  
पि च देवलवचः, तदपि अग्नौकरणहोमात् पूर्वं पिण्डदानकरणे उ-  
च्छिष्टसन्निधानस्याभावादग्निसन्निधानज्ञापकमिति न काश्चिद्विरोधः ।  
उच्छिष्टसन्निधिस्तत्समीपे सद्देशो ग्राह्यः । तथा च—

व्यासः ।

अरत्निमात्रमुत्सृज्य पिण्डांस्तत्र प्रदापयेत् ।

यत्रोपस्पृशतां वापि प्राप्नुवन्ति न बिम्बवः ॥

अरत्निमात्रमिति नारात्तिनियमार्थं, किन्तु समीपे शुचिदेशोपलक्षणा-  
र्थं यत्रोपस्पृशतामिति वाक्यशेषात्, अत एवात्रिणाऽरत्तित्रयमुक्तम्,  
'पितृणामासनस्थानादप्रतस्त्रिष्वरत्तिषु' । उच्छिष्टसन्निधानं तत्रोच्छि-  
ष्टासनसन्निधानम् । यत् त्रिषु अरत्तिषु स्थानं तदेवोच्छिष्टसन्निधानं  
न तु उच्छिष्टासनसन्निधानमेव पिण्डस्थानमित्यर्थः । अप्रतः=पुर-  
स्तात्, न तु पश्चात्पार्श्वयोर्वा, अत एव—

देवलः ।

पुरस्तादुपविश्यैषां पिण्डावापं निवेदयेत् ।

ततस्तैरभ्यनुज्ञातो दक्षिणां दिशमेत्य सः ॥

उपलिप्ते शुचौ देशे स्थानं कुर्वीत सैकतम् ।

मण्डलं चतुरस्रं वा दक्षिणावनतं महत् ॥

पिण्डावापः=पिण्डदानम् । तस्य निवेदनं च पिण्डदानमहं करिष्ये  
इति प्रकारेण । अभ्यनुज्ञानमपि चैवं कुरुष्वेत्येवं कार्यम् । दक्षिणादिक्  
श्राद्धकर्त्रपेक्षयेति कल्पतरुः । श्राद्धदेशोत्तरस्थदक्षिणाग्न्यपेक्षयेति  
वाचस्पतिः । सैकतम्=वालुकानिर्मितम् । यत्तु—

ब्रह्मपुराणे ।

ततो दक्षिणपूर्वस्थां कार्यां वेदीं यथाविधि ।

इति दिगन्तरावधानं तच्छास्त्रान्तरविषयमिति स्मार्तभट्टाचार्यः ।  
पिण्डदाने देशविशेषमाह—

देवलः ।

छायायां हस्तिनश्चैव वस्तदौहित्रसन्निधौ ।

वस्तः=छायाः । न चेयं हस्तिच्छाया कालविशेषरूपा, देशप्रस्तावे  
पाठात् । इदं च देशविधानं फलातिशयार्थं न पुनर्नियमार्थं हस्ति-  
च्छायायाः—

भोजयेत्तु कुलेऽस्माकं छायायां कुञ्जरस्य च ।

आकल्पकालिकी तृप्तिस्तेनास्माकं भवेदिति ॥

वायुपुराणादौ प्रशस्ततरत्वाभिधानात् । अत एव देवलेन भोजं  
नात्पूर्वमेव पिण्डदानस्य विहितत्वान्न तत्रैवायं दशः । किन्तु स्मृत्यन्तरे

विहितभोजनोत्तरकालीनपिण्डदानेऽपि स भवत्येव, प्रशस्ततरत्वबो-  
धकवाक्ये पिण्डदानसामान्यस्यैव प्रकरणादुपस्थितत्वात् भोजनपू-  
र्वकालीनस्य पिण्डदानस्यानुपस्थितत्वात् । तस्मात्प्राशस्त्यातिश-  
यार्थमेव देशविधानमिति हेमाद्रिः । इति पिण्डदानदेशः ।

अथ पिण्डदानेतिकर्तव्यता ।

तत्र पिण्डदानानुज्ञाग्रहण विशेषमाह—

देवलः ।

अथ संगृह्य कलशं सदर्भं पूर्णमम्भसा ।

पुरस्तादुपावेश्येषां पिण्डावापं निवेदयेत् ॥

सदर्भम्=सपवित्रम् । अम्भसा पूर्णं कलशं संगृह्य गृहीत्वा । ब्राह्मणानां  
पुरस्तादुपावेश्य पिण्डदाननिवेदनं कुर्यादित्यर्थः । निवेदनप्रकारस्तु  
प्राग्दर्शितः । इदं च कलशग्रहणं येषां तज्जलेन “ततः पानीयकुम्भेन  
तर्पयेत्प्रयतःपितॄन्” इत्यादिना किञ्चित्तपणादि कर्म विहितं तेषामेव ।  
अन्येषां तु तद्ग्रहणं विनापि अनुज्ञाग्रहणं भवत्येव । अत एव कलश-  
ग्रहणमनुक्तवैवानुज्ञाग्रहणमाह—

शालङ्कायनः ।

पिण्डावापमनुज्ञाप्य यतश्चाक्कायमानसः ।

सतिलेन ततोऽन्नेन पिण्डान् सर्वेण निर्वपेत् । इति

पिण्डदाने आधारविशेषमाह—

देवलः ।

उपलिप्ते शुचौ देशे स्थानं कुर्वीत सैकतम् ।

मण्डले चतुरस्रं वा दक्षिणावनतं महत् ॥

स्थानं=पिण्डाधारभूतं स्थलम् । मण्डलं=वृत्तम् । चतुरस्रं=चतुष्कोणम् ।

वेदिपरिमाणं च—

ब्राह्म—

हस्तमात्रा तथा भूमेश्चतुरङ्गुलमुच्छ्रिता ।

पिण्डनिर्वपणार्थाय रमणीया विशेषतः ॥

मातामहपार्षणे भिक्षा वेदिरिति श्राद्धकल्पः । इदं च वेदिकरणं  
छन्दोगयजुर्वेदिव्यतिरिक्तविषयम् । तेषां वेद्यश्रवणादुच्छिष्टसमीप  
एव पिण्डदानश्रवणाच्चेति केचित् । तन्न । उच्छिष्टसमीपेऽपि वेदेः कर्तुं

शक्यत्वात् । अत एव—

भविष्ये ।

मण्डलं चतुरस्रं वा निर्मायोच्छिष्टसन्निधौ ।

ॐ निहन्मीतिमन्त्रेण ततोऽप्यपहता इति ॥

पठन् रेखां दक्षिणाग्रां कुशमूलेन वै लिखेत् ।

अपराकंसकलमैथिलस्वरसोप्येवं । हेमाद्रिस्तु वेदिकरणं केषाञ्चि  
देव शास्त्रिणां “सूपलिते महीपृष्ठे गोशकृन्मूत्रधारिणे”ति मत्स्यपुरा-  
णे महीपृष्ठस्याऽधारत्वविधानादित्याह । पिण्डसंस्कारमाह—  
देवलः ।

एकदर्भेण तन्मध्यमुल्लिखेत्त्रिंश्र तं त्यजेत् ।

एकदर्भः=एकदर्भशिखेति हेमाद्रिः । एकदर्भेणेति सामगातिरिक्त-  
विषयम् ।

सामगानां तु—

पिञ्जुल्याद्यमिसंगृह्य दक्षिणेनेतरात्करात् ।

अन्वारभ्य च सव्येन कुर्यादुल्लेखनादिकम् ॥

इति छन्दोगपरिशिष्टोक्तपिञ्जुल्या रेखाकरणं बोध्यम् ।

पिञ्जुली=पवित्रम् ।

ब्रह्माण्डपुराणे तु त्रिभिः कुशैः स्फेनापि वा लेखाकरणमुक्तम् ।

वज्रेण वा कुशैर्वापि उल्लिखेत् तन्महीं द्विजः ।

वज्रो वै स्फ्य इति श्रुतेर्वज्रः स्फ्यः । इदं च देशप्राप्तस्यापि  
वज्रस्य कुशैर्बाधे प्रतिप्रसवार्थं पुनः श्रवणं, एवं चोभयोर्विकल्पः । स्मृ-  
त्यर्थसारेऽप्येवं । हेमाद्रिस्तु स्फ्याभावे कुशविधिमाह—स्फ्यादिग्रहणं  
च वामेन कार्यं, उल्लेखनन्तु वामान्वारब्धेन दक्षिणेन कार्यम् अत एव  
छन्दोगपरिशिष्टे ।

परिग्रहणमात्रं हि सव्येन स्यादिति ध्रुवम् ।

पिञ्जुल्याद्यमिसंगृह्य दक्षिणेनेतरात्करात् ॥

अन्वारभ्य च सव्येन कुर्यादुल्लेखनादिकम् । इति ॥

कल्पतरौ तु सव्येन गृहीत्वा उमाभ्यां हस्ताभ्यामुल्लिखेदित्युक्तम् ।

अत एव पारस्करः ।

कराभ्यामुल्लिखेत् स्फ्येन कुशैर्वापि महीं द्विजः ।

तच्च यथा रेखायां क्रियमाणायाम् दक्षिणमुष्टेरुपरि वाममुष्टिर्भ-



वति तथा कुर्यात् । अत एव—

वायुपुराणे ।

सव्योत्तराभ्यां पाणिभ्यां कुर्यादुल्लेखनं द्विजः ।

तच्चोद्वेष्टेन आग्नेयामिमुख्येन पराङ्मुखतया कर्त्तव्यम् ।

तथा च पिण्डपितृयज्ञे ।

आपस्तम्बः ।

दक्षिणाप्रार्चीं परार्चीं वेदिमुद्धृत्येति ।

दक्षिणाप्रार्चीम्=आग्नेयीम् । परार्चीम्=पराङ्मुखीम् । सर्वे च आग्ने-  
यामिमुखोऽवनेजनादिक कुर्यादिति हेमाद्रिः ।

अन्ये तु दक्षिणादिक् पितृणामिति श्रुतेर्दक्षिणामुखत्वेनैवेति ।  
रेखाकरणं च त्रिवारम् ।

एकदर्भेण तन्मध्यमुल्लिखेत्त्रिंश्रु तं त्यजेत् ।

इति देवलवचनात् । इदं च कार्त्तयमिन्नानां, तेषां सकृदेव “अथ  
दक्षिणेनाम्बाहार्यपचनं सकृदुल्लिखति” इति श्रुतेः । अत एव हला-  
युधेन सकृदेवेत्युक्तम् हेमाद्रिस्तु त्रिग्रहणं पिण्डत्रयाभिप्रायेण वर्गत्रया-  
भिप्रायेण वा द्रष्टव्यम् । एवं च यत्र वर्गद्वयं तत्र द्वे रेखे इत्याह । रे-  
खाकरणे मन्त्र उक्तो—

वायुपुराणे ।

ॐ निहन्मि सर्वं यदमेध्यवज्जवेत् हताश्च सर्वेऽसुरदानवा मया ।

रक्षांसि यक्षाश्च पिशाचसङ्गा हता मया यातुधानाश्च सर्वे ॥

अनेन मन्त्रेण सुसंयतात्मा वेदीं च सर्वां सकृदुल्लिखेच्च ।

पिण्डपितृयज्ञे कात्यायनेन तु मन्त्रान्तरमुक्तं “तद्दक्षिणेनोल्लिख  
त्पहता इत्यादिना । अनयोश्च समुच्चयः ।

नच दृष्टार्थानां कथं समुच्चयः प्रत्युतातिदेशतः प्राप्तस्यापहता  
इत्यस्य बाध एव स्यादिति वाच्यं ।

ॐ निहन्मीति मन्त्रेण ततोप्यपहता इति ।

पठन् रेखां दक्षिणाप्रां कुशमूलेन संलिखेत् ॥

इति अविष्यपुराणवचनात् समुच्चयः ।

रेखाकरणानन्तरमभ्युक्षणमुक्तमाश्वलायनेन “तामभ्युक्ष्य सकृदा-  
क्षित्रैरवस्तीर्षे”त्यादिना ।

अभ्युक्षणानन्तरमभिमन्त्रणमुक्तमापस्तम्बेन । “अवक्षायन्तु पितरो

मनोयवस इत्यभिमन्थयेति ।

उल्लेखनानन्तरमुल्लमुकनिधाने--

कात्यायनः ।

उल्लमुकं परस्तात्करोति “ये रूपाणी”ति । परस्तात्=रेखापरस्ता-  
त्पुरोभागे । इदं च निरग्नेरुल्लमुकनिधानं न भवति अग्नेः प्रतिनिध्य  
भावेन लौकिकाङ्गारस्य ग्रहीतुमशक्यत्वादिति यज्ञपतिपञ्चातिप्रभृ-  
तयः । सति निरग्नेः श्राद्धाधिकारे निषादस्थपतीष्टिवल्लाकिका-  
भ्युपादानस्याविरुद्धत्वमिति भानूपाध्यायदयः । अत्र दर्भास्तरणं  
कार्यम् ।

तथा च देवलः ।

तस्मिन्स्थाने ततो दर्भानेकमूलाच्छिवान् बहून् ।

दक्षिणाग्रानुदक्पादान् सर्वास्तांस्तृणयात्समम् ॥

तस्मिन्=पिण्डस्थाने । दर्भान्=कुशान् । तदभावे काशादि । एक-  
लान्=सल्लंलम्बबहुशिखान् । शिवान्=साम्रत्वादिगुणयुक्तान् । ते च  
समूलाः सकृदाच्छिन्ना इत्याह--

कात्यायनः ।

उपमूलं सकृदाच्छिन्नानि रेखायां कृतेति ।

उपमू=समूलमिति हेमाद्रिः । अत्र लुनातीति शेषः । अत्र च दर्भा-  
निति बहुवचन कपिञ्जलवत्त्रित्वपरमिति न वाच्यम् । दर्भास्तरणस्य  
दृष्टार्थत्वात्पिण्डाधारत्वेन बहूनामेव प्राप्तेः, अत एव पृथक् बहूनि  
ग्रहणमेव कल्पत इति हेमाद्रिः । त्रय एवेति पितृभक्तिः । उदक्पादान्=  
उदङ्मुखान् । तृणयत्=विस्तारयेत् । समं=समाग्रतया समूलतया  
वा । इदं च दर्भास्तरणं यदि रेखा दक्षिणाग्रा तदा दक्षिणाग्रं क-  
र्त्तव्यं यदा तु आग्नेयी दिशमाश्रित्य लेखा क्रियते तदा तदभिमुख-  
मेव कुर्यात् । अत एव वायुपुराणे आग्नेयाभिमुखत्वमुक्तं ।

प्राग्दक्षिणाग्राश्रित्यतो दद्यात् पिण्डाननन्तरम् ।

प्राग्दक्षिणा=आग्नेयीति हेमाद्रिः ।

दर्भास्तरणे मन्त्र उक्त आपस्तम्बेन ।

सकृदाच्छिन्नेर्बर्हिर्तृणामृतुस्योनं पितृभ्यस्त्वा स्तृणाम्यहम् ।

अस्मिन्सीदन्तु मे पितरः सोम्याः पितामहाः प्रपितामहाः ।  
गैः सहेति सकृदाच्छिन्नेन बर्हिषा बर्हिं स्तृणाति । “ ”

शङ्खलिखिताभ्यां तु पिण्डभूमौ विष्टरत्रयनिधानमुक्तं—

विष्टरांस्त्रीभिर्दध्यात् इति ।

अत्र च संख्यासाम्यादेकैकपिण्डाधारत्वेनैकैको विष्टरो निधेय इति हेमाद्रिः । विष्टरनिधाने नामगोत्राद्युच्चारणपूर्वत्वमुक्तं यमेन ।

विष्टरांस्त्रीन् वपेत् तत्र नामगोत्रसमन्वितान् ।

अङ्गिरभ्युक्ष्य विधिवत्तिलैरभ्यवकीर्य च ॥

ततो दर्भेषु तं हस्तं निर्मृजेल्लेपभागिनम् ।

नामगोत्रसमन्वितानिति विष्टरविशेषणमिति ।

हेमाद्रिः ।

वस्तुतस्तु निर्मृजेल्लेपभागिनमिति उपसंहारात् पिण्डदानविध्यभावा-  
पत्तेः विष्टरांस्त्रीभिर्दध्यादित्यध्याहारः, वपेत् पिण्डानिति चाध्याहार  
इति यमवचनं व्याख्येयम् । कल्पतरुप्येवम् ।

दर्भास्तरणानन्तरं आवाहनपूर्वकं पितॄणां स्थानकल्पनामाह—

देवलः ।

अथ साञ्जलिस्तथाय स्थित्वा आवाहयेत् पितॄन् ।

पितरो मे प्रसदिन्तु प्रयान्तु च पितामहाः ॥

इति सङ्कीर्त्तयंस्तूर्णो तिष्ठेत् क्षणमनुच्छ्वसन् ।

आवाहयित्वा दर्भाग्रैस्तेषां स्थानानि कल्पयेत् ॥

तेषां पितॄणां स्थानानि कल्पयेत् । आस्तृतभूमाविति शेषः । करे  
दर्भान्गृहीत्वा पित्रे इदं स्थानमित्येवं क्रमेण दर्भाग्रैर्विनिर्दिशेत् ।

स्थानकल्पनानन्तरं तत्र मार्जनं तिलविकिरणं चाह स एव ।

तेष्वासीनेषु पात्रेण प्रयच्छेन्मार्जनोदकम् ।

प्रक्षाल्य विकिरेत्तत्र नानावर्णोत्तिलानपि ॥

मार्जनोदकं=अवनेजनोदकमिति कल्पतरुः । अत्रावनेजनसाधनं  
पात्रं उक्तम्, आपस्तम्बेन तु अञ्जलिस्तथा, मार्जयन्तां मम पितरो मा-  
र्जयन्तां मम पितामहाः मार्जयन्तां मम प्रपितामहा इत्येकरेखा-  
यां त्रीनुदकाञ्जलीस्त्रिनयति । आश्वलायनेन तु मन्त्रान्तरमुक्तं प्राची-  
नावर्ति रेखां त्रिरुदकेनोपनयेत् शुन्धन्तां पितरः, शुन्धन्तां पिता-  
महाः शुन्धन्तां प्रपितामहा इति ।

[ कात्यायनः ।

उदपात्रेणावनेजयनित्यपसव्यं सव्यनाद्धरणं सामर्थ्यात् । ]

लेखां सकृदाच्छिन्नोपस्तीर्णा अवनेजयति अपसव्यम्=दक्षिणेन हस्तेन जलं ददातीत्यर्थः । अपसव्यं तु दक्षिणामित्यमरः । हेमाक्षिरपि मनुवाक्यं अपसव्येन दक्षिणेनेति व्याख्यातवान् । सव्येनोद्धरणम् वामहस्तेन तस्याग्नस्योद्धरणं कार्यं । अत्र हेतुः सामर्थ्यादिति । वामस्य हि उद्धरणे सामर्थ्यं दक्षिणस्यावनेजने व्यापृतत्वात् । इलायुषेन तु सव्येन वोद्धरणसामर्थ्यादिति पाठं लिखित्वा एवं व्याख्यातमपसव्यं वामहस्तेन यथा स्यात्तथा सव्येन दक्षिणेन तत्र हेतुः, उद्धरणसामर्थ्यादिति, सहि कर उद्धरणे समर्थः । तथा च दक्षिणवामयोर्विकल्पः । स च शास्त्राभेदात् व्यवस्थितः । विशेषान्तरमाह—

कात्यायनः ।

असाववनेनिश्चेति यजमानस्य पितृप्रभृतिर्त्राणिति ।

असौ इत्युपलक्षणं सम्बन्धनामगोत्रादेः, ।

तथा च व्यासः ।

पिण्डोदकप्रदानं तु नित्यनैमित्तिकेष्वपि ।

[ आलप्य नामगोत्राभ्यां कर्त्तव्यं सर्वदैव हि ॥ ]

पिण्डदानेषु पिण्डोदकं अवनेजनोदकं नामगोत्रेणालप्य सम्बोध्य कर्त्तव्यमित्यर्थः । यजमानग्रहणं पिण्डपितृयज्ञस्य अन्वयकृत्कृत्वात् । अवनेजनोदकं सतिलं सपुष्पं च कर्त्तव्यं । तथा च—  
उशनाः ।

तिलोन्मिश्रितेनोदकेनालिच्य दर्मास्तीर्णांश्च भूमौ पिण्डाग्निं वेदयेत् ।

ब्रह्मपुराणे ।

सपुष्पं जलमादाय तेषां पृष्ठे पृथक् पृथक् ।

अप्रदक्षिणं तु निर्णिज्यात् गोत्रनामानुमन्त्रितम् ।

अत्र कात्यायनमते अमुकगोत्र अस्मात्पितः अमुकशर्मन्नावनेनिश्चेति प्रयोगवाक्यं द्रष्टव्यम् आश्वलायनमते तु शुन्धन्ता पितर इत्यादि । आपस्तम्बेनापि मार्जयन्तां मम पितर इत्याद्युक्तम् । अत्रावावनेजनात्प्राक् देवताभ्यः इति त्रिः पठनीयम् ।

आद्यावसाने श्राद्धस्य त्रिरावृत्या जपेत्सदा ।

पिण्डनिर्वपणे चैव जपेदेतत्समाहितः ॥

इति ब्रह्मपुराणात् ।

न च पिण्डनिर्वपणे चेति वाक्यात्पिण्डनिर्वापान्पूर्वमेवाह्यं अपः

स्यान्नावनेजनात्पूर्वमिति वाक्यं । अवनेज्य दद्यादिति कात्यायनसूत्र-  
विरोधादिति मैत्रिलः ।

अन्ये तु यथाश्रुतवाक्यात्पिण्डदानात्प्रागेवेत्याहुः ।

अवनेजनानन्तरं पिण्डाः कार्या इत्याह—

जातूकर्ण्यः ।

कृत्वावनेजनं कुर्यात्प्राग्पिण्डांस्तु यथाविधि ।

त्रीनिति पित्राद्येकवर्गापेक्षया कात्यायनादिवाक्ये त्रीन्त्रीनिति  
वीप्साश्रवणात्, भ्रात्रे मातामहवर्गेऽपि पिण्डनिर्वापस्यावगमात् ।

अथ पिण्डदाने अन्नविशेषः ।

तत्र यदाग्नौकरणात्पूर्वं पिण्डदानं तदाऽग्नौकरणार्थकचरुणा  
कर्तव्यमित्याह—

देवलः ।

ततश्चरुमुपादाय स पवित्रेण पाणिनेत्यादिना । पिण्डार्थं विभजे-  
दिति वक्ष्यमाणेन सम्बन्धः । अग्नौकरणोत्तरकालं पिण्डदाने तच्छे-  
वेण पिण्डाः कार्या इत्याह—

मनुः ।

त्रींस्तु तस्माद्विशेषात्पिण्डान्कृत्वा समाहितः ।

[ अ० ३ श्लो० २१५ ]

द्विशेषात्=अग्नौकरणशेषात् । भोजनोत्तरकालीनेषु अन्नमाह—  
कात्यायनः ।

सर्वमन्नमेकत उद्धृत्य उच्छिष्टसमीपे दर्भेषु त्रीन्त्रीन्पिण्डानवनेज्य  
दद्यात् ।

व्याख्यातं चेदं वचनं प्राक् । एतच्च सर्वप्रकारमन्नमग्नौकरणाव-  
शिष्टेन चरुणा मिश्रणीयमाह—

आश्वलायनः ।

यदन्नमुपभुक्तं तत्स्थालीपाकेन सह पिण्डार्थमुद्धृत्येति ।

उपभुक्तादन्नात्किञ्चिदुद्धृत्य स्थालीपाकेनाग्नौकरणाशिष्टेन सह  
संयोज्य पिण्डान् दद्यादित्यर्थः । इदं च यत्र पिण्डपितृत्यङ्गकल्पो  
विहितः । यथा—

अन्वष्टक्यं च पूर्वेषुर्मासिमास्यथ पार्वणम् ।

काम्यमभ्युदयेऽष्टम्यामेकोद्दिष्टं तथाष्टमम् ॥

इति वाक्योक्तेष्वप्येव चतुर्षु तत्रैव तेन संयोजनं अन्यत्र तु के-  
वलेनैव भुक्तशिष्टेन कार्यमिति इति । अत्र च स्थालीपाकेन सहेत्य

मिधानात्केवलवावसथ्याग्निमता पिण्डपितृयज्ञार्थं स्थालीपाकं अप-  
यित्वा आच्छादनदानात्तं श्राद्धं निर्वृत्य स्थालीपाकस्याग्नेनाग्नोकरणं  
होमं कृत्वा ब्राह्मणान्भोजयित्वा श्राद्धशेषेण स्थालीपाकाग्नमेकीकृत्य  
पिण्डप्रदानं कर्त्तव्यमित्यमावास्याश्राद्धे व्यतिषङ्गः फलितो भव-  
तीति कल्पतरुप्रभृतयः । एतच्चाग्नं मध्वाज्यतिलसंयुक्तं कर्त्तव्यमुक्तं—  
ब्राह्मे--

मध्वाज्यतिलसंयुक्तं सर्वव्यञ्जनसंयुतम् ।

उष्णमादाय पिण्डन्तु कृत्वा बिल्वफलोपमम् ॥

दद्यात्पितामहादिभ्यो दर्भमूलाद्यथाक्रमम् ।

पितामहपदं पितृपरमिति श्राद्धचन्द्रिका । अत्र च मध्वादिभिः पि-  
ण्डकरणं न तु अन्नकृतस्य पिण्डस्य मध्वादियोगः ।

अतश्च—

मधुसर्पिस्तिलैर्युक्तान् त्रीन्पिण्डान्निर्वपेद्बुधः ।

इति देवलवाक्यमपि एवमेव व्याख्येयम् । मूलीभूतश्रुत्यन्तरक-  
ल्पनागौरवात् । श्राद्धकल्पे तु मधुसंयुक्ताग्ननिर्मितान् पिण्डान्मध्वा-  
दियुक्तान्कृत्वा दद्यादित्युक्तम् । एतच्च मध्वादित्रयदानं न नियमार्थं  
किन्तु फलातिशयार्थं, स्मृत्यन्तरे द्वयोरेकस्यापि वा श्रवणादिति  
हेमाद्रिः । मधुदानं च कलियुगातिरिक्तविषयं “श्राद्धं मांसं तथा मधु”  
इति श्राद्धप्रयोगे कलिवर्ज्येषु वर्जनात् । पिण्डप्रमाणमाह—  
व्यासः ।

द्विहायनस्य वत्सस्य विशत्यास्ये यथासुखम् ।

तथा कुर्यात्प्रमाणं तु पिण्डानां व्यासभाषितम् ॥

द्विहायनो=द्विवर्षवयस्कः । प्रमाणान्तरमुक्तं—

ब्रह्माण्डे ।

त्रीन्पिण्डानानुपूर्वेण साङ्गुष्ठमुष्टिवर्द्धनात् ।

साङ्गुष्ठो मुष्टिर्धावान् तावद्वर्द्धेन पुष्टिर्येषां ते इति विग्रहः । इदं  
च परिमाणं मातामहपिण्डविषयम् ।

पृथक् मातामहानां च केचिदिच्छन्ति मानवाः ।

त्रीन्पिण्डानानुपूर्वेण साङ्गुष्ठान्मुष्टिवर्द्धनान् ॥

इति वायुपुराणे तत्पिण्ड एव एतत्परिमाणस्यो-

क्तत्वादिति पितृभाक्तेः ।

अज्ञिरा अपि ।

कपित्थबिल्वमात्रान् वा पिण्डान्दद्याद्विधानतः ।

कुक्कुटाण्डप्रमाणान्वा यदि वामलकैः समान् ।

बदरेण समान् वापि दद्याच्छ्रद्धा समन्वितः ।

एषां च शक्तिभेदेन व्यवस्था वेदितव्या ।

अत्र व्यवस्थान्तरयुक्तानि कानि चित्परिमाणान्याह—

मरीचिः ।

आर्द्रामलकयुक्तांस्तु पिण्डान्कुर्वीत पार्वणे ।

एकोद्दिष्टे बिल्वमात्रं पिण्डमेकं तु निर्वपेत् ॥

नवभ्राद्धे स्थूलतमं तस्मादपि तु निर्वपेत् ।

तस्मादपि स्थूलतरमाशौचे प्रतिवासरम् ॥

अत्र प्रकरणादेव पार्वणसम्बन्धे सिद्धे पार्वणग्रहणं व्यवस्थार्थम् ।

अत्र चामलकमात्रानेव पार्वणे कुर्वीतेति न व्याख्येयम्, किन्तु  
आमलकमात्रान्पार्वण एवेति ।

अतश्च पार्वणेऽप्यामलकाधिकपरिमाणपिण्डनिर्वापः ।

अत एवाचारोऽप्येवम् । बिल्वमात्रमित्यनेन बिल्वन्यूनमामलका-  
दिपरिमाणमेव निवर्त्यते नत्वाधिकं तथैवाचारात् । नवभ्राद्धं=आशौच-  
मध्ये प्रथमतृतीयादिविषमदिनेषु विहितं भ्राद्धम् । आशौचमध्ये भ्रा-  
द्धमन्तरेणैवावयपिण्डदानं ? प्रतिदिवसं यत्क्रियते तस्मिन् ।

पिण्डत्रयस्योत्तरोत्तरं आधिक्यमुक्तं मैत्रायणीयसूत्रे ।

पितामहस्य नाम्ना स्थवीयांसं मध्यमं, प्रपितामहस्य नाम्ना  
स्थविष्ठं दक्षिणम् ।

स्थवीयांसं =पितृपिण्डापेक्षया ।

अत्र सव्यजानुनिपातनमुक्तम्—भ्राद्धे ।

मधुसर्पिस्तिलयुतांस्त्रीन्पिण्डान्निर्वपेद् बुधः ।

जानु कृत्वा तथा सव्यं भूमौ पितृपरायणः ।

अत्र च श्रुतिक्रमेण पाठक्रमं बाधित्वा पिण्डनिर्वापात्पूर्वं जानु  
निपातनं कार्यम् । पिण्डदाने पात्रमाह—

मरीचिः ।

पात्राणां खड्गपात्रेण पिण्डदानं विधीयते ।

राजतौदुम्बराभ्यां वा हस्तेनैवाथ वा पुनः ॥

औदुम्बरं=ताम्रमयम् । पिण्डदाने पितृतीर्थमुक्तं षट्त्रिंशन्मते—

निर्वपेत्पितृतीर्थेन स्वधाकारमनुस्मरन् ।

पिण्डदाने मन्त्रमाह—

कात्यायनः ।

यथावन्निर्णिकं पिण्डान्ददानि असावेतत्त इति । ये च त्वाम-  
न्विति चैक इति ।

यथावन्निर्णिकं=यत्र यत्र येन क्रमेण यस्यावनेजनं कृतं तत्र तत्र तेनैव  
क्रमेण तस्य पिण्डं दद्यात् । असाविति गोत्रसम्बन्धनाम्नामभिधानं  
विवक्षितम् । अत एव पारस्करः ।

अर्घदाने च सङ्कल्पे पिण्डदाने तथाक्षये ।

गोत्रसम्बन्धनामानि यथावत्प्रतिपादयेत् ॥

सङ्कल्पे=अन्नत्यागे । अत्र च गोत्रादीनां सम्बोधनान्तानामुच्चारणं  
कार्यम् । असाविति प्रथमानिर्देशात्, असम्बोधने अवनेनिक्षेपस्य  
वैयधिकरण्यापत्तेश्च । अत एव—

बौधायनः ।

एतत्ते ततासौ ये च त्वामन्नान्विति ।

तत शब्दस्य सम्बोधनान्तत्वमाह । एतदिति=निर्वप्यमानपिण्डानि  
र्देशः । न च पुंलिङ्गस्य पिण्डशब्दस्य कथं नपुंसकलिङ्गेन निर्देशः  
इति वाच्यम् । पिण्डशब्दस्य कुडन्यस्य पिण्डं पततीत्यादौ महाभा-  
ष्ये नपुंसकलिङ्गेनापि प्रयोगदर्शनात् । अत एव पिण्डशब्दस्य पुंलि-  
ङ्गत्वाद्यजुर्वेदिनामपि एष ते पिण्ड इत्येव प्रयोग इति मैथिलमतमपा-  
स्तम्, पिण्डशब्दस्य नपुंसकलिङ्गेऽपि प्रयोगात् । तेनैतच्छब्देनैव  
पिण्डस्योपस्थितत्वाद्घ्याहारं विनैव प्रयोगोपपत्तेरिति स्मृतिचन्द्रिकाका-  
शदयः ।

हेमाद्रिस्तु “इषे त्वे”त्यादौ छिनच्चीत्यध्याहारवदत्रापि वाक्यपू-  
रणाय अन्नपदं पिण्डपदं वाध्याहार्यं अत एव कर्मभाष्ये अन्नशब्द उ-  
पलक्षणार्थः । तयोरपि च व्यवस्थोक्ता लैङ्गाक्षिणा ।

महालये गयाश्राद्धे प्रेतश्राद्धे दशाहिके ।

पिण्डशब्दप्रयोगः स्यादन्नमन्यत्र कीर्त्तयेत् ॥ इति ।

एतद्वचनोपात्तेषु श्राद्धेषु एतत्ते पिण्डमिति प्रयोगः । अन्यत्र  
तु एतत्ते अन्नमिति प्रयोग इत्याह ।



अन्ये तु इषे त्वेत्यादौ क्रियाविशेषस्यापेक्षितत्वाद्युक्तः छिन-  
द्रात्यध्याहारः, प्रकृते तु द्रव्यविशेषस्यैतच्छब्देनैव समर्पणादभ्यनय इदं  
न मम इति वक्षाध्याहारः । तेन प्रकृतौ एष ते पिण्ड इति गोभिलवा-  
क्यात् गोभिलीयानामेष ते पिण्ड इत्येव प्रयोगः । वाजसनेयिनामपि  
'एतत्ते पिण्डमित्युक्त्वा दद्युर्वाजसनेयिन' इति भविष्यपुराणवचनादेत-  
त्ते पिण्डमित्येव प्रयोगः । एतस्यापि वचनस्य प्रकृतावेवास्मात्तत्वात् ।  
अन्येषां तु प्रागुक्तलौगाक्षिवचनाद्व्यवस्थेत्याहुः । शाखापरतया वा  
व्यवस्थेति दिक् । अत्र च स्वधानमःशब्दौ प्रयोज्यावित्याह—  
शाखायनिः ।

असावेतत्त इत्युक्त्वा तदन्ते च स्वधानमः ।

अत्र च नमः शब्दान्तं मन्त्रमुच्चार्य पुनः पित्रादीन् चतुर्थ्यन्तपदे-  
नोद्दिश्येदं न ममेति उच्चार्थं, शिष्टाचारादिति हेमाद्रिः । अतश्चैवं प्रयो-  
गवाक्यं कार्यानाम्, अमुकगोत्रास्मत्पितरमुकशर्मन् एतत्तेऽन्न पिण्ड  
वा स्वधा नमः, इदममुकगोत्रायास्मत्पित्रेऽमुकशर्मणे न ममेति । अत्र  
आचारावगतवाक्यात्पूर्वं ये च त्वामन्विति मन्त्रः पठनीय इत्याह—  
कात्यायनः ।

ये च त्वामन्विति चैके ।

एकग्रहणं पक्षप्राप्त्यर्थमिति स्मृतिचन्द्रिकाकारः ।

हेमाद्रिस्तु एकग्रहणं परमतत्त्वसूचनार्थं तेन वाजसनेयिनामयं न-  
भवत्येव । अत एव शतपथे ये च त्वामन्वित्युद्देक आहुः तदु तथा  
न श्रूयादिति । हलायुधस्वरसोप्येवम् ।

बौधायनस्तु मन्त्रान्तरमाह—

एतत्ते तत असौ ये त्वामन्विति ।

गोभिलोऽपि ।

असावेष ते पिण्डो ये चात्र त्वानुतेभ्यश्च स्वधेत्यनुषजेत् ।

विष्णुरपि ।

उच्छिष्टसन्निधौ दक्षिणाग्रेषु दर्भेषु पृथिवीदर्विरक्षितेत्येकं पि-  
ण्ड पिडवे निदध्यात्, अन्तरिक्षं दर्वि रक्षितेति द्वितीयं पितामहाय,  
द्यौर्दक्षिरक्षितेति तृतीयं प्रपितामहाय । एतन्मन्त्रान्तर्गतासौशब्दे ना-  
मगोत्रोच्चारणं कर्तव्यमिति हेमाद्रिः । शौनकाथर्वणभाजकल्पे त्वैते-  
रेव मन्त्रैः पिण्डार्थोच्चारणं उक्त्वा एतत्ते प्रपितामहेत्यादिमन्त्रैः

प्रपितामहादारभ्य पितृपर्यन्तं पिण्डदानं उक्तम् । द्यौर्दक्षिरक्षितेति ति-  
स्मिः सर्वांश्च प्रकारमुद्भूत्याज्येन सन्नाय त्रीन्पिण्डान् संहताग्निद-  
धात्येतत्ते प्रपितामहेतीत्यादिना । पिप्पलादाथर्वणश्राद्धकल्पे तु  
विपरीतः क्रमो नोक्तः । एषां च पक्षाणां तत्तच्छास्त्रानुसारेण व्यव-  
स्था द्रष्टव्या ।

अत्र च पित्रादीनां नामाज्ञाने—

गोमिलः ।

यदि नामानि न विद्यात् स्वधा पितृभ्यः पृथिविषङ्गश्च इति  
प्रथमं निदध्यात् स्वधा पितृभ्योऽन्तरिक्षसङ्गश्च इति द्वितीयं स्वधा  
पितृभ्यो दिविषद्भ्य इति तृतीयं निधायेति ।

गोत्राज्ञाने काश्यपगोत्रमाह—

व्याघ्रः ।

गोत्रनाशे तु काश्यपः, इति ।

नाशो=अज्ञानम् । अत्र षड्दैवत्यश्राद्धादौ मातामहवर्गस्यापि  
गोत्रसम्बन्धनामानि प्रयुज्य प्रयोगोऽनुष्ठेयः । “योज्यः पित्रादिश-  
ब्दानां स्थाने मातामहादिक” इत्यापस्तम्बवचनात् । एव नवदैवत्येऽपि  
मातृवर्गे स्त्रीलिङ्गानि गोत्रसम्बन्धनामानि प्रयुज्य प्रयोगः कार्यः ।  
अत्र चावनेजनमन्त्रे आश्वलायनानां शुन्धन्तां मातामहाः, शुन्ध-  
न्तां मातर इत्यादि ऊहो मातामहयोर्ज्ञेयः । अवनेजनमन्त्रे पित्रादि-  
शब्दानां प्रकृत्यंशे समवेतार्थकत्वात् । मातृवर्गे ये च त्वामत्रान्वि-  
त्यह इति हेमाद्रिः । तत्र । एतत्पिण्डरूपमन्नं तुभ्यं, ये चान्ये अत्र  
त्वामनुयान्ति तेभ्यश्चेत्ययं खलु तस्यार्थः । न चानुयायिनः पुरु-  
षस्य पुरुषा एव स्त्रियो वा स्त्रीणामिति नियमे प्रमाणमस्ति, तेन  
स्त्रीणामपि पुंसो अनुयायिनः सम्भवन्तीति नोद्भासिद्धिः । आपस्तम्बेन  
तु एतत्ते मातरसौ याश्च त्वामत्रान्वित्येव मन्त्रः पठित इति तेषां  
तादृश एव । अत्र च नवदैवत्ये सपत्नमात्रादीनामपि श्राद्धं भवत्येव  
“पितृपत्न्यः सर्वा मातरः” इति सुमन्तुना तास्वपि मातृत्वाद्यतिदे-  
शात् । तत्रापि च जनन्यादिस्थानीयब्राह्मणे तत्पिण्डे वा तासामुद्देशो  
न तु पृथक् ।

अनेका मातरो यस्य श्राद्धे चापरपक्षिके ।

अर्घ्यदानं पृथक्कुर्यात्पिण्डमेकं तु निर्वपेत् ॥

इति गालवचनान् । एवं च पिण्डदाने एतत्तेऽसौ इति मन्त्रे असौशब्दस्थाने वामिति ब्रूयात् । त्वाशब्दस्थाने च शुभमानिति ब्रूयात् । नारायणवृत्तिस्वरसोऽप्येवम् । इदं च मातृश्राद्धं वृद्धिर्ब्य-  
रिक्तश्राद्धेषु तीर्थमहालयान्वष्टकादिषु पितृपार्वणानन्तरमेव ।

क्षयाहे केवलाः कार्या वृद्धावादौ प्रकीर्तिताः ।

सर्वत्रैव हि मध्यस्था नान्त्याः कार्यास्तु मातरः ॥

इति छाण्डोग्यवचनादिति हेमाद्रिः । शूलपाणि[स्तुपूर्व]मेव ।

क्षयाहे केवलाः कार्या वृद्धावादौ प्रकीर्तिताः ।

अष्टकासु च कर्त्तव्यं श्राद्धं हैमन्तिकासु वै ॥

अन्वष्टकासु क्रमशो मातृपूर्वं तदिष्यते ।

इति ब्रह्मपुराणवचनादन्वष्टकासु मातृश्राद्धं पूर्वमेवेत्याह ।

वस्तुतस्तु—

पितृभ्यः प्रथमं दद्यान्मातृभ्यस्तदनन्तरम् ।

ततो मातामहेभ्यश्चेत्यान्वष्टक्ये क्रमः स्मृतः ॥

इति हेमाद्रिपुत्रादृतब्रह्माण्डपुराणवचने मध्येऽप्युक्तत्वाद्विकल्पः ।  
एवं “पित्रादिनवदैवत्यं तथा द्वादशदैवत”मित्यग्निपुराणवचनाद्यत्र  
वैकल्पिकं तीर्थमहालयादौ द्वादशदैवत्यं तत्रापि मातामह्यादीनाम-  
धनेजनमन्त्रादावूहो बोध्यः । निवेशस्तु तासां सर्वान्ते “आगन्तुनाम-  
न्ते निवेशः” इति न्यायात्, मातृपार्वणे तु वचनादादौ मध्ये वा  
निवेशः ।

स्मृतिरक्षावलीकारदयस्तु षड्दैवत्वमेव मयाभ्यतिरिक्ततीर्थमहाल-  
यादावित्याहुः ।

अमावास्यायान्तु केषां चित् षड्दैवतं केषाञ्चिच्छास्त्रिणां नव-  
दैवत्यं वा तेषां शास्त्रानुसारेण व्यवस्था । अत्र च नवदैवत्ये द्वाद-  
शदैवत्ये वा पार्वणानां पदार्थानुक्रम एव, तत्र पदार्थप्रत्यासत्तिला-  
भात् । एवं च वेदिकरणादयः पदार्था एकस्य कृत्वा अपरस्यापि  
कर्त्तव्याः । तत्र वेदिकरणं मातृमातामह्यादीनां न भिन्नं पश्चिमेन त-  
त्पत्नीनां किञ्चिदन्तर्धायेति सांख्यायनगृह्ये किञ्चिदन्तर्धानोक्त्या  
बेद्यमेदप्रतीतिः । मातामहपार्वणस्य तु भिन्ना वेदिरिति श्राद्धकल्पः ।  
लेखा तु मातापित्रोर्भिन्नैव अत एवान्वष्टकावामाख्यानः ।

कर्षुष्येके द्वयोः षट्सु च पूर्वान् पितृभ्यो दद्यादपरास्तु स्त्रीभ्यः ।

कर्षू=अवटः। एकग्रहणमतिदेशप्राप्ताया लेखाया अबाधार्थम् । तेन लेख्या सह विकल्पः। यदा द्वे कर्ष्वौ तदा आयते भवतः, यदा षट् तदा परिमण्डलाः । पूर्वासु=पूर्वा च पूर्वाश्च ताः पूर्वाः तासु । तथा चायमर्थः । पूर्वस्यां लेखायां पूर्वस्यां कर्ष्वौ पूर्वकर्षूषु पितृभ्यो दद्यात् । पक्षत्रयेऽपि पूर्वस्यामेव पितृभ्यो दद्यादित्यर्थः । अपरासु=अत्रापि पूर्व-षडेकशेषः तेन कर्षूणां प्रतिपार्षणे लेखा मातापित्रोर्भिन्ना । यदा तु कर्षूषट्कं तदा प्रतिदैवत कर्षूभेदः । मातामहपार्षणे तु लेखा भिन्नैव वेदेरेव भिन्नत्वात् । एवं मातामह्यादीनामपि लेखाभेदः । दक्षिणाप्रा-या मातामहलेखायाः पश्चिमेन मातामह्यादीनां पिण्डदानविधानात् । अतश्च दर्भास्तरणावनेजनादिकमपि भिन्नमेव गृह्यमाणविशेषत्वात् । एवं उन्मुकनिधानमपि भिन्नं, रेखापुरोभागस्य भिन्नत्वेन गृह्यमाण-विशेषत्वात् । इदं च नवदैवत्यश्राद्धादौ मातुः पृथक् पिण्डदानं यदि माता अकृतसहगमना तदा बोध्यम् । यदा तु सा कृतसहगम-ना तदा भर्तारं तां चोद्दिश्य [ एक ] एव पिण्डो देयः ।

मृताहनि समासेन पिण्डनिर्वपणं पृथक् ।

नवश्राद्धं च दम्पत्योरन्वारोहण एव तु ॥

इति लैगाक्षिवचनात् । मृताहनि=मृततिथ्येकत्वे । तेन तिथिभेदे पृथगेव श्राद्धम् । समासेन= एकस्मिन्पिण्डे द्वयोरुपलक्षणरूपेण । पृथक् नवश्राद्धं च=चस्त्वर्थो नवश्राद्धं तु पृथगित्यर्थः । पृथक्त्वं च पूर्वोक्त-समासविपर्ययः तेन प्रधानभेदमात्रम्, अङ्गतन्त्रता न भवत्येव ।

अत एव भृगुः । नवश्राद्धं युगपच्छु समापयेदिति । समापनं आर-म्भस्योपलक्षणम् । अत्र च नवश्राद्ध एव पृथक्त्वविधानादन्यत्र ती-र्थमहालयादौ पृथक्त्वपरिसंख्यायाः समासोऽवगम्यते । एवं चो-पक्रमगतो मृताहशब्दस्तीर्थमहालयाद्युपलक्षणार्थः । एवं च—

एकचित्यां समारूढौ दम्पती निधनं गतौ ।

पृथक् श्राद्धं तयोः कुर्याद्भोदनं च पृथक्पृथक् ॥

इति स्मृत्यन्तरं नवश्राद्धविषयमिति मदनपारिजातादयः । श्राद्धं ब्राह्मणभोजनात्मकं प्रधानं । भोदनं पिण्डरूपं । हेमाद्रिप्रभृतयस्तु मृताह-नीति विशेषश्रवणात्सावसरिकमात्रविषयमेतत् तेन तीर्थादौ पृथगेव देयमित्याहुः । न च नवश्राद्धे पृथक्त्वविधानार्थक्यं मृताहमात्र एव समासविधानात् अन्यत्र समासप्राप्तेरिति वाच्यं । अनुवादत्वात्पु

थक्त्वश्रवणस्य । अत एव नवश्राद्धग्रहणमितरश्राद्धोपलक्षणार्थं । अथ वाऽङ्गतन्त्रताप्राप्त्यर्थं नवश्राद्धे पृथक् ग्रहणं भृगुवचनैकवाक्यत्वात् । पितृपार्वणे पिण्डदानानन्तरं प्रपितामहात्परांस्त्रीनुद्दिश्य तूष्णीं चतुर्थं पिण्डं फलभूमार्थं दद्यादित्यापस्तम्बः ।

तूष्णीं चतुर्थं स कृताकृतः प्रपितामहप्रभृतीन् । उद्दिश्येति शेषः ।

तूष्णीम्=अमन्त्रकम् कृताकृतो=वैकल्पिकः । अतश्च करणं फलभूमार्थं, अन्यथा अकरणेनैव साङ्गत्वसिद्धौ करणविध्यानर्थक्यापत्तेः । प्रपित-महप्रभृतीनेत्यतद्गुणसंविज्ञानो बहुव्रीहिः । तेन प्रपितामहात्परांस्त्री-नुद्दिश्येत्ययमर्थो लभ्यते । देवेन तु मातृपार्वणपिण्डदानानन्तरं ज्ञा-तिवर्गस्य सामान्यपिण्डो देय इति उक्तम् ।

हविःशेषं नतो मुष्टिमादायैकैकमादितः ।

क्रमशः पितृपत्नीनां पिण्डनिर्वपणं चरेत् ॥

ततः पिण्डमुपादाय हविषः संस्कृतं महत् ।

ज्ञातिवर्गस्य सर्वस्य सामान्यमिति निर्वपेत् ।

पिण्डदानानन्तरं तदन्तिके तच्छेषविकिरणमुक्तं गाढे —

पिण्डशेषविकिरणं च पिण्डान्तिकं इति गद्यरूपेण ।

अत्र च पिण्डदानानन्तरं प्रपितामहात्परांस्त्रीनुद्दिश्य तेषामयं भागो ऽस्तु इति ब्रुवन् दर्भमूले करावघर्षणं कुर्यात् । तथा च—  
मनुः ।

न्युप्य पिण्डान्पितृभ्यश्च प्रयतो विधिपूर्वकम् ।

तेषु दर्भेषु तं हस्तं निर्मुज्याल्लेपभागिनाम् ॥

लेपभागिनश्च मत्स्यपुराणे दर्शिताः । [ अ० ३ श्लो० २१६ ]

लेपभाजश्चतुर्थाद्याः पित्राद्याः पिण्डभागिनः ।

पिण्डकः सप्तमस्तेषां सापिण्ड्यं साप्तपुरुषम् ॥

निर्माज्जनं च मूलप्रदेशे । अत एव विष्णुः, दर्भमूले करावघर्षणम् ।

अत्र मन्त्र उक्तः मैत्रायणीयसूत्रे बर्हिषि हस्तं निर्माष्टि पात्रपितरः स्व धातया यूयं यथाभागं मादायध्वमिति अत्र पितरोमादायध्वमिति वा ।

मानवमैत्रायणीये तु पूर्वमन्त्रस्य जपमात्रमुक्तं दक्षिणां दिशमन्वीक्ष-माणो जपतीति । इदं च पित्रादित्रिकदर्भमूल एव करसंमार्जनं वृद्ध-प्रपितामहादीनामेव लेपभागित्वात् । अत्र च षड्दैवत्यश्राद्धादौ स-र्वेषां पार्वणानामन्ते करसंमार्जनं कार्यं लाघवात् ।

यत्तु विष्णुपुराणम्—

स्वापिड्ये प्रथमं पिण्डं दद्यादुच्छिष्टसन्निधौ ।

पितामहाय चैवाथ तत्पिड्ये च ततः परम् ।

दर्भमूले लेपभुजं प्रीणयेत्लेपघर्षणैः ॥

पिण्डैर्मातामहांस्तद्वद् गन्धमाल्यादिसंयुतैः ।

प्रीणयित्वा द्विजाग्न्याणां दद्यादाचमनं ततः ॥

इति, तत्र क्रमकल्पकं, किन्तु दर्भमूलविधायकं, अन्यथा प्रत्यव-  
नेजनादेः प्रागपि तदुक्तब्राह्मणाचमनापत्तेरिति स्मार्तभट्टाचार्यः । अत-  
एव पितृदयिताश्राद्धकल्पप्रवृत्तिभिः षट्पिण्डानन्तरमेव करसंमार्जनं लि-  
खितम् ।

रायमुकुटादयस्तु यथाश्रुतविष्णुपुराणवचनात् ।

ग्रींस्तु तस्माद्भविःशेषात्पिण्डान्कृत्वा समाहितः ।

औदकेनैव विधिना निर्वपेद् दक्षिणामुखः ॥

[ अ० ३ श्लो० २१५ ]

न्युप्य पिण्डांस्ततस्तांस्तु प्रयतो विधिपूर्वकम् ।

तेषु दर्भेषु तं हस्तं निर्मृज्यालेपभागिनाम् ॥

इति मनुवचनाच्च पितृपार्वणे पिण्डदानानन्तरं करसंमार्जनं का-  
र्यमित्याहुः । न चैतस्य विष्णुवचनस्य क्रमकल्पकत्वे प्रत्यवनेजनस्या-  
पि ब्राह्मणाचमनोत्तरकालत्वापात्तिः । विष्णुपुराणे प्रत्यवनेजनस्यानुक्त-  
त्वात् । अत्र चैकोद्दिष्टे लेपभुजामसंभवेऽपि निरुद्देश्यकरसंमार्ज-  
नादिकं कर्त्तव्यमेव, साधारणप्रवृत्तप्रागुक्तब्रह्मपुराणवचनादिति स्मार्त-  
भट्टाचार्यः । अत्र च हस्तोन्मार्जनस्य दृष्टार्थत्वाद्यदि हस्तलेपो नास्ति  
तदा नोन्मार्जनं कर्त्तव्यं शकृल्लोहितानिरसनवत् । मेघातिथिहरिहरप्र-  
भृतयस्तु यद्यपि हस्ते लेपो न भवेत् तथापि उन्मार्जनं कर्त्तव्यमेव,  
नह्यस्य प्रतिपत्तिकर्मत्वं किं तर्हि हस्तोन्मार्जनं अदृष्टार्थम् । अत एव  
विष्णुस्मृतौ करावधर्षणमात्रं धूयते अतश्च तादृशस्य लेपाभावेऽपि  
कर्त्तुं शक्यत्वाद्भवत्येवोन्मार्जनं । न च लेपभागिनामित्यस्यानुपपत्तिः  
लेपशब्दस्याभ्रसोष्मादिपरत्वात् । पिण्डदाने हि क्रियमाणे अन्न-  
सोष्मादिकं किञ्चिद्वस्ते संक्रामत्येव अतस्तादृशसंक्रान्ताभ्रस-  
एव लेपभागिनामयं भागोऽस्तिवति ब्रुवन् हस्तं निर्मृज्यादित्याहुः ।

पिण्डदानानन्तरम्-

मनुः ।

आचम्योदक् परावृत्य त्रिरायस्य शनैरसुन् ।

षडप्यृतून्नमस्कुल्यात्पितृनेव च मन्त्रवत् । [अ० ३४७०२१७]

आचमनं च हस्तप्रक्षालनपूर्वकं कर्त्तव्यमित्युक्तम्-

ब्रह्मपुराणे,

ततो दर्भेषु तं हस्तं समृज्य च करौ पुनः ।

प्रक्षाल्य च जलेनाथ त्रिराचम्य हारं स्मरेत् ॥

त्रिरिति च “निर्वर्त्य पितृकर्माणि सकृदाचमनं चरेत्” इत्यस्यापवा  
दार्थमिति हेमाद्रिः । “त्रिः पिबद्वाक्षितं तोय” मित्यादिना यत्सामान्यतो  
विहितं त्रिराचमनं तदत्र त्रिरावर्त्तन इति श्राद्धचिन्तामणिः । एकाचमने  
त्रिस्तोयपानं यद्विहितं तस्यैवायमनुवाद इति श्राद्धदीपिका । उदक्परावृ  
त्त्य=उदीर्घां दिशं परावृत्य, परिवर्त्तनेनोत्तराभिमुखो भूत्वेत्यर्थः ।  
इदं चोदक्परावर्त्तनं पिण्डानामनुमन्त्रणपूर्वकं कर्त्तव्यमित्याह—

आश्वलायनः ।

निपृताननुमन्त्रयेतात्रापितरो मादयध्व यथाभागमावृषायध्व-  
मिति सव्यावृदुदगावृत्येति ।

निपृतान=विधिपूर्वकं दर्भेषु निहितान् । सव्यावृत=सव्यप्रकारमप्र-  
दाक्षिणमित्यर्थः । उदगावृत्य=उदगन्तमेवावृत्य ।

छन्दोगपरिशिष्टे विशेष उक्तः ।

वामेनावर्त्तनं केचिदुदगन्तं प्रचक्षते ।

सर्वं गौतमशाण्डिल्यौ शाण्डिल्यायन एव च ॥ इति ।

वामेन=वाममङ्गं पुरस्कृत्य । उदगन्तम्=यावदुदङ्मुखो भवति ता-  
वदित्यर्थः । केचित्त=गौतमादिव्यतिरिक्ताः । ते तु सर्वे सव्येनापसम्बन्धेन  
वा परावर्त्तनं प्रचक्षते इत्यर्थः ।

उदक्परावर्त्तनानन्तरं च उत्तराभिमुखेन श्वासनियमनं कार्यं  
प्राप्तुमनुवचनात् । अत्र च मनुवचने त्रिरिति श्रवणादुक्तलक्षणं प्रा-  
णायामं त्रिः कृत्वेत्यर्थ इति मेधातिथिः । विनैव मन्त्रेण प्राणानां निय-  
मनमिति तु कर्कादिबहुसंमतोऽर्थः । श्वासं नियम्य षट् ऋतून्पितृंश्च  
नमस्कुल्यादित्याह—

स एव ।

षट्ऋतूस्तु नमस्कुल्यात्पितृनेव च मन्त्रवत् ।

तत्र ऋतुनमस्कारे मन्त्र उक्तो—

ब्रह्मपुराणे ।

वसन्ताय नमस्तुभ्यं ग्रीष्माय च नमो नमः ।

वर्षाभ्यश्च शरत्संज्ञकृतये च नमः सदा ॥

हेमन्ताय नमस्तुभ्यं नमस्ते शिशिराय च ।

माससंवत्सरेभ्यश्च दिवसेभ्यो नमो नमः ॥ इति ।

पितृनमस्कारे तु मन्त्रो “नमो वः पितर इषे” इत्यादिद्रष्टव्य इति हेमाद्रिः ।

अन्ये तु मनुवचनमेवं व्याचक्षते. ऋत्विपतृनेव पितृतया व्याय-  
ञ्च नमस्कुर्यात्, मन्त्रवदिति=“वसन्ताय नमस्तुभ्य”मित्यादिमन्त्रे-  
णेत्यर्थः ।

यन्तु कात्यायनसूत्रे “नमो वः पितर” इति मन्त्रेण षडञ्जलिकर-  
णमुक्तं, तच्च ऋतुनमस्काराद् भिन्नमेव, तत्र ऋतुनमस्कारस्यानुक-  
त्वात् । अतश्च कात्यायनैरपि मनूक्त ऋतुनमस्कारः पितृनमस्कारश्च  
भिन्नतया कार्य इत्याहुः ।

अयं च ऋतुनमस्कार उदङ्मुखेनैव कर्त्तव्य इत्युक्तं मारुडे—  
वामेन परावृत्त्योदङ्मुखः प्राणान्नियम्य षड्भ्यो नम इति नम-  
स्कृत्य वामेनैव परावृत्त्य दक्षिणामुखोऽमीमदन्तेति जपति ।

स्मात्तमष्टाचार्यस्तु एवमाह, न वसन्ताय नम इत्यनेन ऋतुनम-  
स्कार इत्येवं मनुवचनं व्याख्येयं किन्तु याजुर्वैदिकेन नमो वः पितर  
इति मन्त्रेण रसादिशब्दप्रतिपाद्यान्वसन्तादीन् ब्राह्मणसर्वस्वे हला  
शुधव्याख्यातान् षड्भूतमस्कुर्यादित्यर्थे इति व्याख्येयम् । अतश्च  
कात्यायनादीनां नमो व इत्यनेनैव ऋतुनमस्कारस्य सिद्धत्वात् न  
पृथक् सोऽनुष्ठेयः प्राप्नोति येषां तु सामगादीनां न कथञ्चित् ऋतु-  
नमस्कारप्राप्तिस्तेषां ब्रह्मपुराणवचनात्तत्प्राप्तिः, तथा च ब्रह्मपुराणं—

तेभ्यः संस्त्रवपात्रेभ्यो जलेनैवावनेजनम् ।

दत्त्वात्र पितरश्चेति जपेच्चोदङ्मुखस्ततः ॥

सञ्चिन्तयन् पितृन् तुष्टान्सर्वान् भास्करमूर्त्तिकान् ।

अमीमदन्तपितर इति पश्यन् पितृन्पठेत् ॥

नीर्वीं विस्रस्य च जपेन्नमो वः पितरस्त्विति ।

अत्र षट्पुरुषान्तं च मन्त्रं जप्त्वा कृताञ्जलिः ॥



एतद्वः पितरो वास इति जरपन् पृथक् पृथक् ।  
 अमुकामुकगोत्रैतत्तुभ्यं वासः पठेत्ततः ॥  
 दद्यात्क्रमेण वासांसि श्वेजवस्त्रमवा दशाः ।  
 गते वयसि वृद्धानि स्वानि लोमान्यथापि वा ॥  
 क्षौम सूत्रं नव दद्यात् शाणं कार्पासमेव च ।  
 कृष्णोर्णा नीलरक्तान्यकौशेयानि विवर्जयेत् ॥  
 मधु चाज्यं जलं चार्घ्यं पुष्पं धूपं विलेपनम् ।  
 वलिं दद्यात्तु विधिवत्पिण्डोऽष्टाङ्गो भवेद्यथा ॥  
 सम्पूजयित्वा विप्रांस्तु पितृंश्च प्रणमेद्वत् ।  
 वसन्ताय नमस्तुभ्यं ग्रीष्माय च नमो नमः ॥  
 वर्षाभ्यश्च शरत्संश्रुतनवे च नमो नमः ।  
 हेमन्ताय नमस्तुभ्यं नमस्ते शिशिराय च ॥  
 माससंवत्सरेभ्यश्च दिवसेभ्यो नमो नमः ॥ क्षति ।

एवं च तेषां एतद्वचनानुसारात् ऋतुनमस्कारः पिण्डपूजान-  
 न्तरमेव भवति । अत एव श्राद्धचिन्तामणिरपि ब्रह्मपुराणोक्तऋतुनम-  
 स्कारस्य सामगपरत्वं तत्सूत्रसंवादादित्याह । क्षौम=अतसीप्रभवम् ।  
 अतसी स्यादुमा क्षमेत्वमरात् । इदं च ब्रह्मपुराणोक्तं ऋतुनमस्करणं  
 दक्षिणामिमुखेनैव कर्त्तव्यम् । एवं च उदक्परावृत्य श्वासं निरुध्य  
 पुनस्तेनैव पथा परावर्त्येति स्मार्त्तमते अनुष्ठानक्रमः सिद्धो भवति ।  
 उदङ्मुखावस्थानस्यावधिमाह—

कात्यायनः ।

उदङ्मुखस्ते आत्मनात् । तमन=ग्लानि, तदवधि । अतश्चोदङ्मु-  
 खावस्थानमात्रेण ग्लानेरसम्भवात् कात्यायनानुक्रमपि श्वासनिरो-  
 धात्मकं शास्त्रान्तरोपदिष्टं ग्लानिकारणं अवश्यस्वीकर्त्तव्यम् । श्वा-  
 सनिरोधानन्तरं—

स एव ।

आवृत्यामीमदन्तेति जपति ।

आवर्त्तनं तेनैव मार्गेणेति कर्कः ।

अत एव छन्दोगपरिशिष्टे ।

जपस्तेनैव आवृत्य ततः प्राणं विमोचयेत् ।

जपन्=अमीमदन्तेति मन्त्रमिति शेषः । प्राणं विमोचयेत्=उदङ्मुखसे-

दित्यर्थः । अत्र च जपन्निति श्रवणाजपतोऽभ्यावृत्तिः प्रतीयते । कात्यायनादीनां तु अभ्यावृत्त्युत्तरकालं जप इत्येतावान्विशेषः । अत एव तेषामस्मिन् जपे दक्षिणामुखत्वं प्रागुक्तगरुडपुराणैकवाक्यत्वात् । छन्दोगानां तु [न] दक्षिणामुखत्वं परावर्त्तनसमय एव जपविधानात् । अयं च मन्त्रजप उपांशु कर्त्तव्यः जपत्वात् श्वासानिरोधेन व्यक्तजपस्य कर्तुमशक्यत्वादिति स्मार्तः ।

आपस्तम्बेन तु पिण्डविधानानन्तरं मन्त्रान्तरेणोपस्थानमुक्त्वा अत्र पितर इत्यनयोर्मन्त्रयोः पाठान्तरेण विनियोगो दर्शितः ।

यन्मे माता प्रल्लोभ यच्चचाराननुव्रतम् ।

तन्मे रेतः पिता वृत्तां माभ्युरन्योपपद्यताम् ॥

पितृभ्यः स्वधायिभ्यः स्वधा नमः पितामहेभ्यः स्वधायिभ्यः स्वधानमः प्रपितामहेभ्यः स्वधायिभ्यः स्वधानम इति उपस्थायात्र पितरो यथाभागं मादयध्वमित्युक्त्वा परागावर्त्तते ओष्मणो व्यावृत्त इपास्तेऽमीमदन्तपितरः सोम्यास इति ।

आळम्भणः=पिण्डोष्मापगमं यावत् । अमीमदन्तेत्यस्यानन्तरं पिण्डावशिष्टाभ्राणमुक्त्वा प्रत्यवनेजनमुक्तम्—

आश्वनायनसूत्रे ।

चरोः प्राणभक्षं भक्षयेत् ।

चरोः=पिण्डावशिष्टस्य । प्राणभक्षं=अवघ्राणं यथाकृतं भवति तथा भक्षयेत्=अवजिघ्रेत् ।

आपस्तम्बेन तु पिण्डावशेषस्य आघ्राणमुक्त्वा तस्य समन्त्रकं काम्यं भक्षणमुक्तम् । यः स्थाव्यां शेषस्तमवजिघ्रति—

ये समानाः सुमनसः पितरो यमराज्ये ।

तेषां लोकः स्वधा नमा यज्ञो देवेषु कल्पताम् । वीरं मे दत्तपितर इति आमयाविना प्राश्यो अन्नाद्यकामेन प्राश्यो योऽलमन्नाद्याय तेन वा प्राश्यः । आमयावी=रोगी अस्य चौचित्याभिवृत्तिशेषत्वेनैव काम्यत्वम् । अन्नाद्यं=अन्नं तत्कामोऽपि भक्षयेत् । यो वा अन्नाद्यायालं-समर्थः सन्न अरुच्यादिना नाद्यात्स तदुत्पत्त्यर्थं भक्षयेत् ।

कात्यायनस्तु अवघ्राणमनुक्त्वा अमीमदन्तेत्यस्य जपस्यानन्तरं कर्त्तव्यमाह ।

अवनेभ्य पूर्ववज्जीवीं विस्रस्य नमो व इत्यञ्जलिं करोति । इदं

चावनेजनं पूर्वावनेजनजलशेषजलेन । “तेभ्यः संस्त्रवपात्रेभ्यो जलेनै-  
वावनेजनम्” इति ब्रह्मपुराणवचनात् । संस्त्रवपात्रेभ्यः=पूर्वदत्तावनेज-  
नपात्रेभ्यः । मनुवचनेऽपि ।

उदकं निनयेच्छेषं शनैः पिण्डान्तिके पुनः ।

[ अ० ३ श्लो० २१८ ]

इदं च सामगमिन्नवाजसनेयादिपरं, तेषां तु पिण्डपात्रक्षालन-  
जलेन “तत्पात्रक्षालनेनाथ पुनरप्यवनेजयेत्” इति छन्दोगपरिशिष्टत् ।  
केचित्तु वाजसनेयिनामपि पिण्डपात्रक्षालनजलेनैवेच्छन्ति । अत्र  
चावनेजनवाक्यशेषशब्दप्रतिपत्तिकर्मत्वम् । एवं च दैवादस्य जलस्य  
नाशे नेदं प्रत्यवनेजनं कार्यमिति मेधातिथिः ।

वस्तुतस्तु आश्वलायनसूत्रे नित्यं निनयनमिति नित्यग्रहणात्  
कर्तव्यमेव । हेमाद्रिरप्येवम् ।

अवनेजनानन्तरं पिण्डपात्रस्य म्युञ्जीकरणमुक्तम्—  
गारुडे ।

कृत्वावनेजनं कुर्यात्पिण्डपात्रमधोमुखम् ।

नीवीं विस्त्रयेति । वामकर्त्यां वस्त्रदशसङ्कोपनं नीविरिति हेमाद्रिः ।  
तामुन्मुख्य । नीविविस्त्रंसनानन्तरं आचमनं कार्यं नीवीं विस्त्रस्य  
परिधायोपस्पृशेदिति बौधायनवचनात् ।

केचित्तु नीविविस्त्रंसनस्य द्विराचमनप्रकरणे कात्यायनेन पाठाद्  
द्विराचमनमेव कार्यमित्याहुः ।

अन्वे तु न तु कर्मस्थ आचामेहक्षिणं श्रवणं स्पृशेदिति वचना-  
त्कर्णस्पर्शमाहुः । किमपि न कार्यमिति पितृभक्तिः । नमो व इति अञ्जलिं  
करोतीति । अञ्जलिः=करसम्पुटः । अञ्जलिमावन्न्पिण्डाभिमुखः पितृ-  
भ्यो नमस्कारान्कुर्यादित्यर्थः । अत्र च प्रतिमन्त्रं षट्कृत्वो नमस्कारः ।  
“आषट्कृत्वो नमस्करोती”ति श्रुतेः । अतश्च प्रतिनमस्कारमञ्जलि-  
करणमावर्त्तत इति कर्कः । ते च नमो वः पितरो रसायेत्वादि पित-  
रो नमो व इत्यन्ताः । अत्र च तत्तच्छास्त्रान्तरे तत्तत्सूत्रान्तरे च ये  
मन्त्राः पठितास्ते तत्रैव द्रष्टव्याः । मैत्रायणीयपरिशिष्टेषु तु अञ्जलेः  
पिण्डोपरि करणमुक्तम् ।

निहुवतेऽञ्जलिं कृत्वा नमो व इत्यादि ।

निहुवनं=पिण्डोपरि पाणयोः करणम् । अथ प्रस्तरे निहुवत इत्या-  
दिषु तथा प्रमितेः । गोभिलस्तु निहुवने विशेषमाह । अथ निहुवते

पूर्वस्यां दक्षिणोत्तानौ पाणी कृत्वा नमो वः पितरो जीवाय नमो वः  
पितरः शोषायेति मध्यमायां सव्योत्तानौ नमो वः पितरो नमो वः  
इति दक्षिणोत्तानाविति । दक्षिणपाणिमुत्तानं कृत्वा तदुत्तरमुक्तम् ।  
कात्यायनैस्तु नमस्कारानन्तरं वासोदानं कार्यं तथा च—

स एव ।

एतद्व इत्यपास्यति सूत्राणि प्रतिपिण्डं ऊर्णां दशां वा वयस्युत्तरे  
यजमानस्य रोमाणि वा ।

सूत्राणीति बहुवचनात्त्रीणि त्रीणीति कर्क. । ऊर्णां=मेषरोमाणि । इयं  
ऊर्णा इवेताया ग्राह्या, कृष्णायाः “कृष्णोर्णा नीलरक्तानि अकौश्यानि  
वर्जये”दिति ब्रह्मपुराणे निषेधात् । दशा=वस्त्राश्चलसूत्राणि । सूत्राणीत्यने-  
नैव दशाया अपि सिद्धेः पुनर्दशाग्रहणं दशाया अनुकल्पत्वसूचनार्थम् ।

अत एव वायुपुराणे—

वर्जयेत्तु दशां प्राज्ञो यद्यप्यहतकोद्भवामिति निषेध इति हेमाद्रिः ।  
अत एव श्वेतवस्त्रमवा दशा इति ब्रह्मपुराणवचनं पित्र्यनुकल्पत्वपरमिति  
व्याख्येयम् । न चात्र श्वेतदशाया विधानाद्वायुपुराणीयदशानिषेधः  
कृष्णदशाविषयोऽस्त्विति वाच्यम् । तत्राहतकोद्भवामिति श्रवणादहत  
कस्य च शुक्लत्वेन तस्या अपि निषेधप्रतीतिः । सानूपाध्येयोऽप्येवम् । अन्ये  
त्वहतस्याहतं यन्त्रनिर्मुक्तमिति वचनान्नूतनपर्यायत्वावगमान्नूतनकृ-  
ष्णनिषेधार्थं वायुपुराणवचनम् । अत एव शुक्लवस्त्रदशाभवं सूत्रमिति पि-  
तृदयिता, वयस्युत्तरे यजमानरोमाणि चेति । शतवर्षस्यायुषः समं भा-  
गद्वयं प्रकल्प्य द्वे वयसी कल्पंते तत्रोत्तर उपरितने वयसि वर्त्तमानस्य  
यजमानस्य लोमानि तानि च प्रशस्ताङ्गकत्वादुरस्थिनान्येव ग्राह्याणि ।  
उत्तरे वयस्पुरोलोमानीति सूत्रान्तरदर्शनात् । वाशब्दादस्मिन्नपि व-  
यसि सूत्रादिना विकल्पो लोमामिति दर्शितमिति हेमाद्रिः । एतच्च सू-  
त्रादिवस्त्राभावे वेदितव्यम् । अथ वस्त्रमभावे दशामूर्णां वेति विष्णुव-  
चनात् । अत्र च प्रतिपिण्डमित्यभिधानादेतद्व इति मन्त्रः प्रतिपिण्ड  
भावर्त्तते । बहुवचनं प्रयोगसाधुत्वार्थम् । यत्त्वत्र वाचस्पतिनान्यैरपि  
(१) भौडैरुक्तमत एव द्विपाशिकाया विकृतौ बहुवचनान्तमेव पाशपदं  
प्रयोक्तुमुचित मित्युक्तं (२) पाशाधिकरण इति, तन्मीमांसानवबोध-

( १ ) अत्र कश्चिद स्तुटित इति ।

( २ ) पू० मी० अध्या० ९ पा० ३ अ० ४ सू० १०-१४ ।

विलसितम् । अत्रापि च तत्तच्छास्त्राभेदेन सूत्रभेदेन च ये मन्त्रा उक्तास्ते तत्रैव ज्ञेयाः ।

मन्त्रपाठोत्तरं वाक्यप्रयोग उक्तो ब्राह्मे—

एतद्वः पितरो वास इति जल्पन्पृथक् पृथक् ।

अमुकामुकगोत्रैतत्तुभ्यं वासः पठेत्ततः ।

अयं च वाक्यप्रयोगो मन्त्रपाठोत्तरकालीनत्वात्प्रतिपिण्डमावर्त्तने । एतद्वः पितरो वास इत्युक्त्वा वाक्यपूर्वकम् । सम्बोध्य प्रतिपिण्डे तु वस्त्रं वापि विनिःक्षिपेत्” इति भविष्यवचनाच्च । एनेन चामुकगोत्रा अमुकशर्माण एतानि वः पिण्डेषु वासांसि स्वधेत्युक्त्वा एतद्वः पितरो वास इति प्रतिपिण्डं दद्यादिति रायमुकटकारमतं परास्तम्, पूर्वोक्तवाक्यविरोधात् । अत्र च नवद्वयश्राद्धादौ मातामहपार्षणे वा नास्य मन्त्रस्याहः प्रकृतो पिण्डपितृयज्ञे पितृशब्दस्य सपिण्डीकरणसंस्कारवचनत्वात् पितामहपतिनामहयोरपि मन्त्रप्रयोगात् । अत्र च वस्त्रादीनामभ्युक्षणं कृत्वा दानमुक्तमानवमैत्रायणीयसूत्रे “वास ऊर्णां दशां वाभ्युक्ष्य पिण्डदेशे निदधाति” ।

अत्र कैश्चित्सूत्रकारैर्वासोदानात्पूर्वं गृहाद्यवेक्षणाञ्जनदानान्युक्तानि । तत्र गोभिलस्तावद् गृहानवेक्षनं गृहान्नः पितरो दत्तेति पिण्डानवेक्षेत सतो वः पितरो देभ्येति । अत्र गृहशब्देन पत्युच्यते गृहाः पत्नीति तेनैवाक्तत्वादिति स्मार्तः । अञ्जनाभ्यञ्जने त्वाश्वलायनेनाके । असावभ्यङ्क्त्वासावङ्क्ष्वेति पिण्डेष्वभ्यञ्जनाञ्जने वासो दद्यादिति । अभ्यञ्जनं तैलम् । अञ्जनं त्रैककुदादि । तदुक्तम्—

ब्रह्मपुराणे ।

श्रेष्ठमाहुत्त्रिककुदमञ्जनं नित्यमेव च ।

तैलं कृष्णतिलोत्थं तु यत्नात्सुपरिरक्षितम् ।

श्रेष्ठमाहुरित्यभिधानात्तदभावे कज्जलाद्यभ्यनुज्ञा गम्यते । वासः सूत्रदानानन्तरम् । कात्यायनः ।

ऊर्जमित्यपोऽभिषिञ्चति ।

ऊर्जमितिप्रतीकेन सम्पूर्णो मन्त्रो गृह्यते ।

अनेन मन्त्रेण पिण्डानामुपरि दक्षिणाग्रां जलधारां दद्यादित्यर्थः ।

पिण्डेषु गन्धादिदानमाह—

विष्णुः ।

अर्घपुष्पधूपानुलेपनान्नाद्यभक्ष्यभोज्यं निवेदयेत् । उदपात्रं मधु-

तिलाभ्यां संयुतं च । इदं च गन्धादिदानं तूष्णीं कार्यम्, “गन्धादि  
निक्षिपेत्तूष्णीं तत आचामयेद् द्विजान्” इति परिशिष्टवचनादिति  
वाचस्पतिमिश्राः ।

हेमाद्रिस्तु ।

एतद्वः पितरो देवा देवाश्च पितरः पुनः ।

पुष्पगन्धादिधूपानामेवं मन्त्रमुदाहृतम् ॥

इति ब्रह्मवैवर्तवचनान्मन्त्रपूर्वकमित्याह—कल्पतरौ ब्रह्मपुराणा-  
म्ना पठितमिदं वचनम् । गन्धदानोत्तरं ब्राह्मणानाचामयेत्प्रागुक्तं  
श्रद्धागपरिशिष्टवचनात् ।

कात्यायनः ।

अवधायवाजिघ्राते यजमानः ।

अवधाय=पिण्डपात्रे पिण्डान् निधाय । अवधानं कृत्वेति भानूपाध्यायः ।  
अवाजिघ्रति यजमानः, तत्संस्कारकं चेदं, तत्संस्कारकत्वं च “स यजमान-  
भाग” इति वचनात् । अतश्चाध्वर्युकर्तृके पिण्डापितृयज्ञे श्राद्धे चाप्रतिनि-  
धिकर्तृके यजमानस्यैवेदम् । न चावधानस्याध्वर्यादिकर्तृकत्वेन भि-  
न्नकर्तृकत्वात् क्वाप्रत्ययानुपपत्तिः । पूर्वकालतामात्र एव क्वाप्रत्य-  
योपपत्तेः । निरूप्याजं प्रातर्दोहनमिति वदिति कर्कः । वस्तुतस्तु अवधाने  
यजमानस्य प्रयोजककर्तृत्वेन समानकर्तृकत्वस्याप्युपपत्तिः । मनुना तु  
प्रत्यवनेजनानन्तरं भूमिस्थानामेव पिण्डानां क्रमेणावघ्राणमुक्तम्—

उदकं नितयच्छेषं शनैः पिण्डान्तिके पुनः ।

अवाजिघ्रेच्च तान्पिण्डान्यथान्युत्तान् समाहितः ॥

यथान्युत्तानित्यनेन निर्वापक्रमेण पिण्डानामवघ्राणं दर्शितम् ।

अवघ्राणानन्तरं कात्यायनः ।

उल्मुकसकृदाच्छिन्नान्यग्नौ ।

आदधातीति शेषः । अत्र च सकृदाच्छिन्नं पूर्वं क्षिपेत् सकृदा-  
च्छिन्नान्यग्नौ तत्त्वादल्पात्तरत्वाद्वा पूर्वनिपातः । आपस्तम्बेन तु उ-  
ल्मुकापिसर्जने मन्त्र उक्तः, अभून्नोद्धतो हविषे । जातवेदाः प्रवाह-  
व्यानि सुरभीणि कृत्वा । प्रादात्पितृभ्यः स्वधया ते अक्षन्प्रजानग्नये  
पुनरप्येतु देवानित्येकोल्मुकं प्रत्यपिसृजति । गोमिलेन तु अनेनैव मन्त्रे  
णोल्मुकाभ्युक्षणमुक्तम् । इति पिण्डदानम् ।

अथाक्षयोदकदानम् ।

विष्णुः ।

ततः सुप्रोक्षितमिति श्राद्धदेशं प्रोक्ष्य दर्भपाणिः सर्वं कुर्वात् ।

ततः=पैतृकद्विजपुरःसरमाचमनोदकं दत्त्वा । तत्पुरःसरत्वं च देव-  
लनोक्तम् । उदङ्मुखेषु घनमादौ दत्त्वा प्राङ्मुखेषु दद्यात् । सर्व=वक्ष्य  
माणम् । आचमनोत्तरं—

कात्यायनः ।

आचान्तेषूदकपुष्पाक्षतानक्षयोदकं च दद्यात् ।

अक्षता=यवाः ।

आचान्तेषूदकं दद्यात्पुष्पाणि सयवानि च ।

यवोऽसीति पठन्मन्त्रं श्रद्धाभक्तिसमन्वितः ॥

इति ब्रह्मपुराणवचनात् । श्राद्धकल्पोऽप्येवम् । इदं च यवदानं  
देवकरे, पित्रे तु तिलदानम् ।

तथा तत्रैव ।

सतिलाम्बु पितृष्वादौ दत्त्वा दैवेषु साक्षतम् ।

आदावित्यस्य दैवेभित्यनेनान्वयः ।

आदौ साक्षतमम्बु दैवेषु दत्त्वा सतिलाम्बु पितृषु दद्यादित्यर्थः ।

अत एव कर्केणापि देवपूर्वकत्वमुदकदानादेवकम् ।

उदकाविदाने मन्त्राः ।

छन्दोगपरिशिष्टे ।

शिवा आपः सन्तिवति च युग्मानेवोदकेन वा ।

सौमनस्वमस्तिवति च पुष्पदानमनन्तरम् ॥

अक्षतं चारिष्टमस्त्वित्यक्षतान् प्रतिपादयेत् ।

युग्मानिति विध्यभिप्रायेणेति हल्युधः । शातातपेन तु मन्त्रान्तरा-

प्युक्तानि ।

अपां मध्ये स्थिता देवाः सर्वमण्डु प्रतिष्ठितम् ।

ब्राह्मणस्व करे न्यस्ताः शिवा आपो भवन्तु नः ।

लक्ष्मीर्वसतु पुष्पेषु लक्ष्मीर्वसतु पुष्करे ।

लक्ष्मीर्वसेत्सदा सोमे सौमनस्यं सदास्तु मे ॥

अक्षतं चास्तु मे पुष्पं शान्तिः पुष्टिर्धृतिश्च मे ।

यद्यच्छ्रेयस्करं लोके तत्तदस्तु सदा मम ॥

अन्नोदकदानादौ यथालिङ्गं मन्त्राणां विमल्य विनिबोधः । अत्र

च परिशिष्टशातातपोक्तानां मन्त्राणामैच्छिको विकल्प इति मिश्रा-  
भिप्रायः । उदकादिदानं च पित्र्ये अपसव्येनेति कर्कः ।

शङ्खधरस्तु ।

“ततः पुष्पाणि सव्येन सोदकानि पृथक् पृथक्” इति शातात-  
पवचनात्सव्येनैवेत्याह । न चैतस्य देवपरत्वमिति वाच्यम् । आन-  
र्थक्यापत्तेः । पृथक् पृथगित्यस्यानुपपत्तेश्च ।

अक्षय्योदकं च दद्यादिति । दत्तानामन्नादीनामक्षय्यार्थमुदकमक्षयो-  
दकम् । इदं चाक्षय्योदकदानं (च) नामगोत्राभ्याम्, “उदङ्मुखेभ्यो  
दत्त्वा विश्वेदेवाः प्रीयन्तामिति प्राङ्मुखेभ्यः” इति वचनात्प्रथ-  
मतः पित्र्ये दत्त्वा पश्चाद्देवेऽपि अक्षय्यादक दद्यामित्याहुः । अत एव  
च नामगोत्रोच्चारणपूर्वकत्वमपि भवति । अत्र गोत्रादिसम्बुद्धिस्थाने  
षष्ठी उक्ता—

छन्दोगपरिशिष्टे ।

अक्षय्योदकदानं तु अर्घदानवद्विष्यते ।

षष्ठ्यैव नित्यं तत्कुर्यान्न चतुर्थ्या कदाचन ॥ इति ।

अर्घदानवत्प्रत्येकमक्षय्योदकदानं कुर्यादित्यर्थ इति हलायुधः ।

स्मात्सस्तु तन्त्रतानिवृत्तेः, “अर्घेऽक्षय्यादकं चैव” इत्यनेनेव सिद्धेर्ज्यै-  
ष्टोत्तरकरत्वप्राप्त्यर्थोऽतिदेश इत्याह । एवं च अमुकशर्मणोऽस्मत्पि-  
तुर्दत्तान्नादेरक्षय्यमस्त्विति पित्र्ये वाक्यं बोध्यम् । दैवे तु पुरुरवाद्देव-  
संज्ञका विश्वदेवा दत्तैतदन्नपानादिना प्रीयन्तामिति । अत्र ब्राह्मण-  
हस्ते दत्तानामुदकादीनां धारणप्रयोजकभाविकार्याभावाच्छुचौ देशे  
प्रक्षेपः कार्य इति हेमाद्रिः ।

पुनश्च तेषामुदकादिदानं कार्यमित्युक्तं—

मत्स्यपुराणे ।

आचान्तेषु पुनर्दद्याज्जलपुष्पाक्षतोदकम् ।

दत्त्वाशीः प्रतिगृह्णीयाद् द्विजेभ्यः प्राङ्मुखो बुधः ।

स्वस्तिवाचनकं कुर्यात्पिण्डानुद्धृत्य भक्तितः ॥

पुनः शब्देन चात्रेदं द्वितीयं दानमिति सूचितमिति हेमाद्रिस्थितिव-  
न्रिकाकारप्रसृतयः । आशीर्ग्रहणप्रकारश्च कात्यायनेनोक्तः अघोराः पि-  
तरः सन्तु, सन्तिवत्युक्ते गोत्रं नो वर्द्धतां, वर्द्धतामित्युक्ते,

दातारो नोऽभिवर्द्धन्तां वेदाः सन्ततिरेव च ।

अस्मा च नो मा व्यगमत् बहु देयं च नोऽस्त्विति ॥



आशिषः प्रतिगृह्येति । क्वचित्तु वेदैः सन्ततिरेव चेति पाठः ।  
अत्र बहु देयं च नोऽस्तीत्यन्तं मन्त्रं पठित्वा ।

अन्नं च नो बहु भवेदिति श्रीश्च (१)लभेमहि ।

याचितारश्च नः सन्तु मा च याचिष्म कं चन ॥

इत्यधिकं बोधायनेन पठितम् । अत्र च वरयाचने क्रियमाणे दा-  
तार इत्येवमादावपि प्रतिवरं ब्राह्मणैर्यथालिङ्गं प्रत्युत्तरं देयम् ।

प्रार्थनासु प्रतिप्रोक्ते सर्वास्वेव द्विजोत्तमः ।

इति वचनादिति हेमाद्रिः । अन्यैस्त्वत्र प्रतिवचनं न लिखितम् ।  
यत्तु स्मृतिचन्द्रिकाकारेण कात्यायनगृह्ये दातार इत्यादिकं नोक्तमि-  
त्युक्तं तत् (कर्म) कल्पतरुहल्युधादिसकलनिबन्धेषु पाठदर्शनाद्युक्तम् ।  
वरग्रहणे कालविशेषः प्रकारविशेषश्चोक्तो मनुना ।

विसृज्य ब्राह्मणास्तांस्तु नियतो वाग्यतः शुचिः ।

दक्षिणां दिशमाकाङ्क्षन् याचेतेमान् वरान्पितृन् ॥

[ अ० ३ इलो० २५८ ]

विसृज्य=पीठेभ्यो मन्त्रेणात्थाप्य । आकाङ्क्षन्=अवलोकयन् इति  
टीका । अत्र च पितृनिति श्रवणात्पितृब्राह्मण एव वरयाचनं कार्यमि-  
ति हल्युषः । इदं च दक्षिणाभिमुखत्वं ब्राह्मणविसर्जनोत्तरकालत्वं च ।  
प्रागुक्तमथ्यपुराणवचनोक्तप्राङ्मुखत्वब्राह्मणविसर्जनपूर्वकालत्वाभ्यां  
विकल्पते । स च विकल्पः शास्त्राभेदेन व्यवस्थितः । अथवा “वि-  
सृज्य ब्राह्मणास्तांस्तु तेषां कृत्वा प्रदक्षिणम् । दक्षिणां दिशमाकाङ्क्षन्”  
इति मनुवचने आकाङ्क्षन्=अवलोकयन् इति टीकाकृद्वाख्यानानात् प्रागु-  
दङ्मुखेनैव दक्षिणां दिशमालोचयता याचनीयमित्याहुः । अत्र चा-  
शीः प्रतिग्रहानन्तरं यजमानस्य पुत्रपौत्रादिभिः पिण्डनमस्कारः का-  
र्यं, आचारादिति हेमाद्रिः । यद्यपि चाशीर्ग्रहणानन्तरं प्रागुदाहृतम-  
स्यपुराणवचनात् पिण्डोद्धारणं कृत्वा स्वस्तिवाचनं कार्यमिति प्र-  
तिभाति, तथापि पिण्डोद्धारणानन्तरं पात्रचालनं कृत्वा तत्कार्यम् ।  
पात्रचालनमकृत्वा स्वस्तिवाचनस्य निषिद्धत्वात् । तथा च वृद्ध-  
वृहस्पतिः ।

माजनेषु च तिष्ठत्सु स्वस्ति कुर्वन्ति ये द्विजाः ।

तदन्नमसुरैर्भुक्तं निराशैः पितृभिर्गतैः ॥

पात्रचालने कर्त्तार उक्ताः—

प्रचेतसा ।

स्वयं पुत्रोऽथवा यश्च वाञ्छेदभ्युदयं परम् ।

न स्त्रियो न च बालश्च नान्यजातिर्न चाव्रतः ॥

एतेन वत् आग्ने भोजनपात्राणि स्वयं न चालयेत् इति हेमाद्रि-  
णोक्तं तन्निरस्तम् । अव्रतोऽनुपनीतः । एवं चोपनीतस्याप्यङ्गस्य नि-  
वृत्त्यर्थं बालग्रहणम् ।

स्वस्तिवाचनप्रकारस्तु—पारस्करेणोक्तः, “स्वस्ति भवान् ब्रूही”ति ।  
याज्ञवल्क्येन तु अक्षय्यदानात्पूर्वं स्वस्तिवाचनमुक्तं, तथा च क्रमभेदः  
शास्त्राभेदेन व्यवस्थितो द्रष्टव्यः ।

कात्यायनः ।

स्वधावाचनीयान्सपवित्रान्कुशानास्तीर्थं स्वधां वाचयिष्य इति  
पृच्छति, वाच्यतामित्वनुज्ञातः पितृभ्यः पितामहेभ्यः प्रपितामहेभ्यो  
मातामहेभ्यः प्रमातामहेभ्यो बृद्धप्रमातामहेभ्यः स्वधोच्यताम्, अस्तु  
स्वधेत्युच्यमाने स्वधावाचनीयेभ्यो निषिञ्चति ।

स्वधावाचनीयसङ्गका ये कुशास्ते सपवित्राः साम्रत्वादिगुण-  
विशिष्टाः कार्या इति कर्क । इलयुषहेमाद्रिश्लेषाणिप्रभृतयस्तु सपवित्रान्=  
अर्घसम्बन्धिपवित्रसहितानित्याहुः । मैथिलास्तु नार्घसम्बन्धिपवित्र  
ग्रहणं, विना वचनं विनियुक्तविनियोगस्यायुक्तत्वात्, अन्यथा पिण्ड  
रेखाद्यामपि अर्घसम्बन्धिपवित्रस्य ग्रहणापत्तेः, तस्मात्पवित्रान्तरमे  
वात्र ग्राह्यमित्याहुः । आस्तीर्थं=भूमावितिशेषः । पिण्डानामुत्तरतो  
दक्षिणाग्रानिति हेमाद्रिः । अत्र पितृभ्य इत्यादौ एकत्वेऽपि बहुवचनं  
प्रयोगमात्रं (१)पाशवत् । प्रकृत्यंशस्य तु समवेतार्थकत्वात्प्रवदैवत्या-  
दाबृहसिद्धेः । स्वधोच्यतामिति च प्रत्येकमनुषज्जनीवम् । “स्वधाव-  
चन एव च” इति छन्दोगपरिशिष्टे तन्त्रतानिषेधात् । अत एव अस्तु स्वधेति  
प्रत्युत्तरमपि प्रत्येकमेवोक्तम् ।

अविष्ये ।

अस्तु स्वधेति षड्वारान्कुर्युर्विप्राः सुसम्भ्रमा इति ।

मैथिलास्तु यथाश्रुतसूत्रानुसारात्सकृदेव स्वधोच्यतामस्तु स्व  
धेति वक्तव्यमित्याहुः ।

अपां निषेचनं “ऊर्जे वदन्तीत्यनेन मन्त्रेण कार्यमित्युक्तम् ।

ब्रह्मपुराणे ।

सपवित्रान्कुशान्साग्रानास्तीर्य सतिलांस्ततः ।

ततः सम्भवपात्रेभ्यो जलमादाय चार्चितः ॥

ऊर्जं वहन्तीति जपन्पिण्डांश्चाप्यवसिञ्चति ।

पिण्डमिति । चकारो दर्भसमुच्चयार्थः । अतश्चेदं शास्त्रविशेषव्य-  
वस्थितम् । वाजसनेयिनां तु दर्भेष्वेव, कर्कहेमादिरायमुकुटादिस्वरसो  
ऽप्येषम् । मैथिलास्तु तेषां पिण्डेष्वेवेत्याहुः । छन्दोगानां तु पिण्डेषु  
पवित्राच्छादितेषुः “पवित्रान्तर्हितान्पिण्डान् सिञ्चेदुत्तानपात्रकृत्”  
इति छन्दोगपरिशिष्टात् । इदं च निषेचनं प्रागुक्तब्रह्मवचनादर्घसंज्ञव  
जलेन कार्यमिति हेमाद्रिः । मिताक्षराकारस्तु कमण्डलुजलेनेत्याह । निषे-  
चनानन्तरम् ।

कात्यायनः ।

उत्तानं पात्रं कृत्वा यथाशक्ति दक्षिणां दद्यात् ब्राह्मणेभ्यः ।

न्युञ्जीकृतं पितुरर्घपात्रमुत्तानीकृत्य दक्षिणां दद्यात् । एवं च  
“पवित्रान्तर्हितान्पिण्डान्सिञ्चेदुत्तानपात्रकृत्” इति उत्तरत योज्यम् ।  
अत एव ।

गोभिलेऽपि ।

अपो निषेचनानन्तरमुत्तानं पात्रं कृत्वा यथाशक्ति दक्षिणां  
दद्यादित्याह ।

महानारायणस्मार्तमट्टाचार्यादयस्तु उत्तानपात्रकृतिसिञ्चेदिति परिशि-  
ष्टवचनं व्याख्यायोत्तानं पात्रं कृत्वा निषेचनं कुर्यादित्याहुः ।

अत्र च येषां मातामहपात्रस्यापि पूर्वं न्युञ्जीकरणं कृतं तेषां मते  
तस्यापि उत्तानता कार्या । यदा तु शूलपाण्यादिमतमाश्रित्य केवलं  
पितृपात्रस्यैव न्युञ्जीकरणं कृतं तदा तस्यैवोत्तानत्वमिति विवेकः ।  
एवं ( च ) नवदैवत्यादावपि बोध्यम् । केचित्तु त्रयाणामपि पात्राणां  
न्युञ्जीकरणमिच्छन्ति तन्मते सर्वेषामप्युत्तानत्वम् ।

अत्र च पिशुद्देशेन दक्षिणादाने कृतेऽपि “ब्राह्मणान्भोजयित्वा तु  
दद्याच्छक्त्या च दक्षिणाम्” इति वचनात्कर्मकरत्वाच्च ब्राह्मणानां  
स्वत्वमुत्पद्यते, यथा देवताप्रतिष्ठादौ “प्रतिष्ठाप्य देवतायै सङ्कलिते  
वस्त्राभरणादौ सर्वमुपकरणमाचार्याय दद्यात्” इति वचनात् कर्मक-  
रत्वाच्चाचार्यस्य स्वत्वमुत्पद्यते एवमिहापीति स्मृतिचन्द्रिका । माधवमद-

नरत्नादयस्तु ब्राह्मणोद्देशेन वा दक्षिणादानं पित्र्युद्देशेन वा । अत एव देवलपारस्कराभ्यां पक्षद्वयमुक्तं “आचान्तेभ्यो द्विजेभ्यस्तु प्रयच्छेद् दक्षिणाम्” इति, “हिरण्यं विश्वेभ्यो देवेभ्यो रजतं पितृभ्य इति च” तत्र यदा ब्राह्मणोद्देशेन तदा यज्ञोपवीतिना कार्यं “सर्वं कर्मापसव्येन दक्षिणा दानवर्जितम्” इति जमदग्निवचनात् । यत्तु तेनैवोक्तं अप-  
सव्यं तत्रापि, “मत्स्यो हि मगवान्मेने” इति, तत्पितृनुद्दिश्य दानपक्षे इत्याहुः । एतच्च दक्षिणादानम् ।

यत्र यत्क्रियते कर्म पैतृकं ब्राह्मणान्प्रति ।

तत्सर्वं तत्र कर्त्तव्यं वैश्वदेवत्यपूर्वकम् ॥

इति देवलवचनाद्देवपूर्वकं कार्यमिति वाचस्पतिः । तत्र । “दक्षिणां पितृविप्रेभ्यो दद्यात्पूर्वं ततो द्वयोः” इति देवलेनैव दक्षिणापुरस्कारेण विपरीतक्रमविधानात् ।

पितृभ्यः प्रथमं भक्त्या तन्मनस्को नरेश्वरः ।

सुस्वधेत्याशिषा युक्तां दद्याच्छक्त्या च दक्षिणाम् ॥

इति विष्णुस्मरणाच्च । न च देवलवचने पितृविप्रेभ्य इति श्र-  
वणात् ब्राह्मणोद्देश्यकत्वावगतिः, तदुद्देश्यकदक्षिणादानपक्षेऽपि एत-  
स्योक्तत्वात् तस्मादुभयथापि पित्राद्यैव देया, शूलपाणिपितृदयितादिष्वेवम् ।  
अत्र च दक्षिणाद्रव्यपरिमाणादिकं द्रव्यनिर्णयप्रकरणे प्रागुक्तं वेदि-  
तव्यम् । अत्र च ब्राह्मणोद्देशेन दक्षिणादानपक्षे अयं प्रयोगक्रमः, इदं  
हिरण्यमग्निदैवतममुकगोत्रायामुकशर्मणे ब्राह्मणाय सम्प्रददे इति  
पित्रादिसम्बन्धिब्राह्मणेभ्यः प्रत्येकं दद्यात् । “दद्याच्छैव द्विजातिभ्यः  
प्रत्येकं वाक्यपूर्वक”मिति भविष्योक्तेः, यदा तु पित्र्युद्देशेन दक्षिणादानं  
तदा अमुकगोत्रायाम्पित्रेऽमुकशर्मणे इदं रजतं चन्द्रदैवतं स्वधे-  
त्यादि वाक्यं बोध्यम् ।

दक्षिणादानानन्तरं—

कात्यायनः ।

विश्वेदेवाः प्रीयन्तामिति दैवे वाचयित्वा वाजे वाजेऽवत इति  
विसृज्य आमावाजस्येत्यनुव्रज्य प्रदक्षिणीकृत्योपविशेत् ।

वाचनं च विश्वेदेवाः प्रीयन्तामिति ब्रूहीति देवब्राह्मणप्रेरणरूपं  
कार्यमिति भान्साध्यायहलायुधप्रभृतयः ।

प्रीयन्तामिति तैश्चोक्ते देवताभ्य इति त्रिः पठनीयम् । आद्यावसान  
इति प्रागुक्तब्रह्मपुराणवचनात् ।

भविष्येऽपि ।

ततो देवद्विजाभ्यां तु प्रार्थयेद् वचनं त्विह ।  
विश्वेदेवाः प्रीयन्तामिति ब्रूतां युवामिति ॥  
तौ वदेतां प्रीयन्तामोमित्येव तु सकृद्वचः ।  
ततः पठेद्देवताभ्यः पितृभ्यश्चेत्यमुं त्रिशः ॥

स्मार्त्तपितृदयितादयोऽप्येवम् ।

विसर्जनात्पूर्वकृत्यमाह—

याज्ञवल्क्यः ।

इत्युक्तवोक्त्वा प्रिया वाचः प्रणिपत्य विसर्जयेत् ।

[ अ० १ आह्नप्र० श्लो० २४७ ]

भवद्भिरहं कृतार्थीकृत इत्यादि प्रिया वाचश्चोक्त्वा प्रणिपत्य  
विसर्जयेदित्यर्थः ।

विसर्जनं च पितृपूर्वं कार्यमित्याह—

स एव ।

वाजे वाज इति प्रीतः पितृपूर्वं विसर्जयेत् । इति ।

अत्र च विसर्जनमुदकपात्रं गृहीत्वा कार्यमित्युक्तं—

मत्स्यपुराणे ।

ततस्तानग्रतो स्थित्वा प्रतिगृह्णादपात्रिकम् ।

वाजे वाज इति जपन् कुशाग्रेण विसर्जयेत् ॥

अत्र प्रतिब्राह्मणं मन्त्रावृत्तिः । कुशाग्रस्पर्शपूर्वकविसर्गस्य स-  
र्वविप्रविषयस्य युगपत्कर्तुमशक्यत्वादिति अपरार्कः । इति विसर्जनं [च]  
ब्राह्मणस्थपितृणां न ब्राह्मणानां वेषामावाहनं तेषामेव विसर्जनस्य  
युक्तत्वात् , अतश्चापात्रकश्चादेऽपि विसर्जनं भवत्येवेति स्मार्त्तः । इति  
विसर्जनम् ।

अथ पिण्डप्रतिपत्तिः ।

तत्र वायुपुराणे ।

पिण्डमग्नौ सदा दद्याद् गोत्रार्थी सततं नरः ।

पत्न्यै प्रजार्थी दद्यात् मध्यमं मन्त्रपूर्वकम् ॥

उत्तमां गतिमन्विच्छन् गोभ्यो नित्यं प्रयच्छति ।

आक्षां प्रक्षां यशः कीर्त्तिमप्सु नित्यं निधापयेत् ॥

प्रार्थयेद्दीर्घमायुश्च वायसेभ्यः प्रयच्छति ।

आकाशं गमयेद् दिक्षु स्थितो वा दक्षिणामुखः ॥

पितॄणां स्थानमाकाशं दक्षिणादिक् तथैव च ।

गोत्र=कुलम् । मन्त्रश्च अपां त्वौषधीनां रसं प्राशयामि भूतकृतं  
गर्भं धृस्वेति पितृभक्तौ लिखितः । पिण्डानां मध्यमं पत्नीं प्राशयेत् ।  
“आधत्त पितरो गर्भं कुमारं पुष्करस्त्रजम् । यथायमरपा असदित्या  
इवलायनोक्तो वा ।

ममः

अप्स्वेकं प्लावयेत्पिण्डमेकं पत्न्यै निवेदयेत् ।

एकं च जुहुयाद्ग्नौ त्रयः पिण्डाः प्रकीर्त्तिताः ।

पिण्डस्तु गोजविप्रेभ्यो दद्याद्ग्नौ जलेऽपि वा ।

विप्रान्ते वाथ विकिरेद् वयोभिरथवाऽऽशयेत् ॥

तीर्थश्राद्धे तु विशेषो—

विष्णुधर्मोत्तरे ।

तीर्थश्राद्धे सदा पिण्डान्निक्षेपेत्तीर्थे समाहितः ।

अथोल्लिखेद्वासनम् ।

तत्र मनुः ।

ऊच्छेषणं भूमिगतमजिह्मस्याशठस्य च ।

दासवर्गस्य तत्पिण्डे भागधेवं प्रचक्षते ॥

[ अ० ३ श्लोक २४६ ]

दासा=मृताः ।

ब्राह्मे ।

अस्तङ्गते ततः सूर्ये विप्रपात्राणि चाभ्यसि ।

निक्षिपेत्प्रयतो भूत्वा सर्वाण्यधोमुखान्यपि ॥

द्वितीयेऽहनि सर्वेषां भाण्डानां क्षालनं तथा ।

परदिने क्षालनं च पात्रान्तरसत्वे । अस्तं गत=इत्यपि गृहान्त-  
रसत्वे ।

याज्ञवल्क्यः ।

सत्सु विप्रेषु द्विजोच्छिष्टं न मार्जयेत् ।

[ अ० १ श्राद्धप्र० श्लो० २५७ ]

ब्रह्माण्डे ।

शूद्राय चानुपेताय श्राद्धोच्छिष्टं न दापयेत् ।

कामं दद्याच्च सर्वं तु शिष्याय च सुताय च ॥

जातुकर्ण्यः ।

द्विजभुक्तावशिष्टं तु सर्वमेकत्र संहरेत् ।  
शुचिभूमौ प्रयत्नेन निखन्याच्छादयेद् बुध ।

अथ श्राद्धोत्तरं कर्म ।

तच्च -देवलः ।

निवृत्ते पितृमेधे तु दीपं प्रच्छाद्य पाणिना ।  
आचम्य पाणिं प्रक्षाल्य ज्ञातीश्लेषेण तोषयेत् ॥

प्रच्छाद्य=निर्वाप्य । अत्र विशेषो—

मास्त्ये ।

निवृत्त्य प्राणिपत्याथ पर्युक्ष्याग्निं समन्त्रवित् ।  
वैश्वदेवं प्रकुर्वीत नैत्यक बलिमेव च ।  
इदं च श्राद्धोत्तरं वैश्वदेवकरणं निरग्नविषयम् ।  
पक्षान्तं कर्म निर्वर्त्य वैश्वदेवं च साग्निकः ।  
पितृयज्ञं ततः कुर्यात्ततोऽन्वाहार्यकं बुधः ॥

इति लौगाक्षिणा साग्निकस्य श्राद्धात्पूर्वमेव वैश्वदेवस्य विहितत्वात्  
पक्षान्त=अन्वाधानम् । अन्वाहार्य=दर्शश्राद्धम् । अत्र च साग्निकपदं श्रौता-  
ग्निपरामिति हेमाद्रिः । साग्निकस्यापि क्वचिदपवाद उक्तः—  
परिशिष्टे ।

सम्प्राप्ते पार्वणे श्राद्ध एकोदिष्टे तथैव च ।  
अग्रतो वैश्वदेवः स्यात्पश्चादेकादशेऽहनि ॥

यद्यपि चात्र न साग्निकश्रवणं, तथापि निरग्निकस्य सर्वदेव  
श्राद्धोत्तरं वैश्वदेविकविधानादिदं साग्निकपरमेव युक्तम् ।

निरग्निकस्य वैश्वदेवे कालान्तरमुक्तम्—

ब्रह्माण्डे ।

(१) वैश्वदेवं हुते त्वग्नौ अर्वाङ् ब्राह्मणभोजनात् ।

जुहुयाद् भूतयज्ञादि श्राद्धं कृत्वा तु तत्स्मृतम् ॥

हुते अग्नौ=अग्नौ करणोत्तरमित्यर्थः ।

भविष्येऽपि ।

पितृन्सन्तर्प्य विधिवद् बलिं दद्याद्विधानतः ।

वैश्वदेवं ततः कुर्यात् पश्चाद् ब्राह्मणवाचनम् ।

बलि=विकरबलिः । अस्मिन्नपि पक्षे वैश्वदेवमात्रं तस्मिन्काले,

( १ ) वैश्वदेवाहुतीग्नौ—इति मयूखाद्धृत. पाठ ।

वी० मि ३६

भूतयज्ञादिकं श्राद्धान्त एवेति हेमाद्रिः । यद्यपि चास्मिन्पञ्चदशे निरग्नि-  
कग्रहणं नास्ति, तथापि साग्निकस्य लौगाक्षिणा पक्षान्तरस्योक्तत्वा  
न्निराग्निकविषयमेवेति हेमाद्रिप्रभृतयः ।

मार्कण्डेयपुराणे ।

नित्यक्रियां पितॄणां हि केचिदिच्छन्ति सत्तमाः ।

नित्यक्रिया=नित्यश्राद्धम् । अयं च विकल्पो यत्र षट्पुरुषश्राद्धं  
तत्र न भवति, यत्र तु एकोद्दिष्टादौ ततो न्यूनं, तत्र भवतीति इयम्-  
स्थितौ ज्ञेयः । अत एव—

धर्मकारखण्डे ।

नित्यश्राद्धं न कुर्वीत प्रसङ्गाद्यत्र सिध्यति ॥

श्राद्धान्तरे कृते ऽन्यत्र (१)नित्यत्वात्तत्र हापयेत् ।

मैथिला अप्येवम् । गौडस्तु षट्पुरुषतृप्तेर्जातत्वादकरणे दोषाभा-  
वमात्रं, करणे तु अभ्युदयः, षोडशिग्रहणवदित्याहुः ।  
मात्स्ये ।

ततस्तु वैश्वदेवान्ते सभृत्यसुतबान्धवः ।

भुञ्जीतातिथिसंयुक्तः (२)सर्वे पितृनिषेवितम् ॥

शाततपोऽपि ।

शेषमन्नमनुज्ज्ञानो भुञ्जीत तदनन्तरम् ।

अत्र च यदि ते अभ्यनुज्ञानं प्रयच्छन्ति तदा तत्तेभ्यो दत्त्वाऽन्ना-  
न्तरेण स्वयं भुञ्जीतेति हेमाद्रिः । अतश्चैकादश्यादौ भोजनाभावेऽपि  
न वैगुण्यमिति चिन्तामणिः ।

गौडस्तु रागतः प्राप्तभोजनस्यैवायं नियमो नार्थानुगमनवत् । तस्य  
च प्रकरणात् श्राद्धाङ्गभूतस्योपकाराकाङ्क्षायां प्रतिपत्त्यर्हकृतार्थ-  
श्राद्धीयद्रव्यार्थता विज्ञायते । अतश्च यस्यैव प्रतिपत्तिर्न क्रियते  
तस्यैव वैगुण्यापत्तेः सर्वमेव भोक्तव्यम् । मांसेषु निमग्नितवत्  
यजमानस्य न नियमः । “देवान्पितॄन्समभ्यर्च्य खादन्मांसं न दो-  
षमाकू” इत्युक्तत्वात् । कृतान्वाधाने तु व्रताविरोधेन भोक्तव्यं  
तस्य श्रौतत्वादिति हेमाद्रिः । एवं फलार्थेन तत्तद्वस्तुत्यागरूपेण

( १ ) षड्देवते पृथङ्नेत्यर्थ इति कमलाकरः । एकोद्दिष्टादौ पितामहादितृष्व-  
समवाकर्तव्यम् । पार्वणादौ प्रासङ्गिकतृप्तेर्नेति व्यवस्थेति काशिकाकारः ।

( २ ) सर्वे पर्वनिषिद्धं मांसमाषाद्यधीत्यर्थ इति कमलाकरः ।



व्रतेनाप्येतस्य शेषभोजनस्य बाधो ज्ञेयः । एकादश्यां तु “आघ्राय पितृसेवित”मिति वचनादाघ्राणमित्याहुः ।

अग्नये तु शेषगुणकमर्थकमैवेद भोजन, न तु प्रतिपतिकर्म, तथा सति ब्राह्मणानुमति वैयर्थ्यापत्तेः । अन्यदयिस्यान्यत्र विनियोगे हि अनुमतिरपेक्षते न तु तेष्वेव विनियोगोपयोगिनि संस्कारे, तस्मादर्थकमैवेतदित्याहुः ।

इति श्रीमच्छकलसामन्तचक्रचूडामणिमरीचिमञ्जरीनीराजितचरण  
कमलश्रीमन्महाराजाधिराजप्रतापरुद्रतनूजश्रीमहाराजमधुकर-  
साहसुनुचतुर्दधिवलयवसुन्धराहृदयपुण्डरीकविकासदि-  
नकरश्रीमन्महाराजाधिराजश्रीवीरसिंहोद्योजितहंसप-  
ण्डितात्मजपरशुराममिश्रसुनुसकलविद्यापारावार-  
पारीणधुरीणजगद्गिरिद्रुचमहागजपारीन्द्रविद्व-  
ज्जनजीवातुश्रीमन्मित्रमिश्रकृते विरमित्रोद-  
याभिधाननिबन्धे श्राद्धप्रकाशे प्रकृति-  
भूतपार्वणश्राद्धनिर्णयः ॥

अथ तदनुकल्पः ।

तत्रामहेमश्राद्धम् ॥

कात्यायनः ।

आपन्नान्नौ तीर्थे च प्रवासे पुत्रजन्मनि ।

आमश्राद्धं द्विजैः कार्यं शूद्रेण तु सदैव हि ॥

तथा—

हेमश्राद्धं प्रकुर्वीत भार्यारजसि संक्रमे ।

बौधायनोऽपि ।

संक्रमेऽन्नद्विजाभावे प्रवासे पुत्रजन्मनि ।

हेमश्राद्धं सप्रहे च द्विजः शूद्रः सदा चरेत् ॥

अत्र सर्वत्र हेमविधिरामाभावे ज्ञेयः । अत्र प्रकृतित्वेनाऽऽमस्या-  
न्तरङ्गत्वात् । “आमाश्रयाप्यभावे तु श्राद्धं कुर्वीत बुद्धिमान् ।

धान्यान्मृत्युर्गुणेनैव हिरण्येन सुरोचिषा”इति मरीचिवचनाच्च ।  
पुत्रजन्मनि तु विशेषः संवर्तनोक्तः ।

पुत्रजन्मनि कुर्वीत श्राद्धं हेम्नैव बुद्धिमान् ।

न यकेन न चामेन कल्याणान्यामिकामयन् ॥

अत एव पुत्रजन्मनि हेम्नोऽनुकल्पत्वम् । ग्रहणप्रसवादिषु तु  
अन्नाद्यभाव एतद्विधिर्ज्ञेयः । संक्रामान्यभावयोस्तु स्वतन्त्रयोरेव  
तन्निमित्तत्वम् । केचित्तु अग्न्यभावस्यापि पाकासम्भवकृतमेव निमि-  
त्तत्वमित्याहुः ।

आमपरिमाणमाह धर्मः ।

आमं तु द्विगुणं प्रोक्तं हेम तद्वच्चतुर्गुणम् ।

अन्नाभावे द्विजातीनां ब्राह्मणस्य विशेषतः ॥

व्यासोऽपि ।

आमं ददतु कौन्तेय तदामं द्विगुणं भवेत् ।

त्रिगुणं चतुर्गुणं वापि नत्वेकगुणमर्पयेत् ॥

अत्र हेम्नश्चतुर्गुणत्वमामापेक्षयेति हेमाद्रिः । अन्नापेक्षयेत्यन्ये । स्मृ-  
त्यर्थसारे तु सममपि आमादि देयमित्युक्तम् । आमश्राद्धे च पिण्डदाना-  
द्यपि आमैर्नैव कार्यम्, “तेनाग्नौकरणं कुर्यात्पिण्डांस्तेनैव निर्वपेदि-  
ति” शातातपवचनादिति गौडाः ।

अन्ये तु ।

आमश्राद्धं यदा कुर्यात्पिण्डदानं कथं भवेत् ।

गृहपाकात्समुद्धृत्य सकतुभिः पायसेन वा ॥

पिण्डदानं प्रकुर्वीत हेमश्राद्धे कृते सति ॥

इति भविष्योत्तरादामहेमश्राद्धे भवत्येव द्रव्यान्तरेण पिण्डदानम् ।  
यस्तु शातातपवचनं तत् तत्राप्यन्नाभावे वेदितव्यमित्याहुः ।

एवं शूद्रकर्तृकेऽप्यामश्राद्धेअग्नैव पिण्डदानं कार्यम् ।

शूद्रस्तु गृहपाकेन तत्पिण्डाभिर्वपेत्तथा ।

सकतुर्मूलं फलं तस्य पायसं वा भवेत्स्मृतम् ॥

इति हेमाद्रिधृतभविष्यवचनात् । अत्र पिण्डदानग्रहणाद्विकिरादा-  
वाममेवेति केचित् ।

नस्तुतस्तु ।

नामभ्रणं नाग्नौकरणं विकिरो नैव विद्यते ।

तृप्तिः प्रश्नोऽपि नैवात्र कर्तव्यः केनचिद्भवेत् ॥

तु विकल्पो विहितप्रतिषिद्धत्वाज्ज्ञेयः । अत्र ब्राह्मणाल्लब्धमामं स्वगृहे  
पक्त्वा स्वयमेव भोक्तव्यं न तु कार्यान्तर उपयोक्तव्यम् । क्षत्रिया-  
दिलब्धं तु यथेष्टं विनियोज्यं, शूद्रलब्धस्य तु भोजन एव स्वीये प-  
रकीये वा विनियोगो न तु यथेष्टम् । तथा च व्यासः षट्त्रिंशन्मते ।

हिरण्यामं तु श्राद्धीयं लब्धं यत्क्षत्रियादितः ।

यथेष्टं विनियोज्यं स्याद् भुञ्जीयाद्ब्राह्मणः स्वयम् ॥

आमं शूद्रस्य यत्किञ्चिच्छ्राद्धिकं प्रतिगृह्यते ।

तत्सर्वं भोजनायालं नित्यनैमित्तिके न तु ॥

आमादिश्राद्धे च प्राणाहुत्यादिकं लुप्यते ।

आमश्राद्धे मन्त्रेषु केषु केन चिदूहो मरीचिनोक्तः ।

आवाहने स्वधाकारे मन्त्रा ऊह्या विसर्जने ।

अन्यकर्मण्यनूह्याः स्युरामश्राद्धविधिः स्मृतः ॥ इति ।

आवाहनमन्त्रे पितृन्हविषे अत्तव इत्यत्र स्वीकर्तव इत्यूहः ।

विसर्जनमन्त्रे तृप्ता यातेत्यत्र तत्स्वर्गतेत्यूहः ।

स्वधाकारमन्त्रे “नमो वः पितर इष इत्यत्रामायेत्यूह इति हेमाद्रिः ।

अन्ये तु ।

रसादिपदवदेतस्याशास्यान्नप्रतिपादकत्वाच्च प्रदेयान्नप्रतिपाद-  
कत्वं तेन स्वधाकारपदेन त्यागमन्त्रो गृह्यते । तत्र चान्नपदस्थाने  
धान्यादिपदेनोहः कार्य इत्याहुः ।

इवं चामश्राद्धं ग्रहणादन्यत्र मृताहे द्विजानां न भवति ।

श्राद्धविघ्ने द्विजातीनामामश्राद्धं प्रकीर्तितम् ।

अमावास्यादिनियतं माससंवत्सराद्वते ॥

इति हारीतवचनात् ।

दर्शे रविग्रहे पित्रोः प्रत्याब्धिकमुपस्थितम् ।

अन्नेनासम्भवे हेम्ना कुर्यादामेन वा सुतः ॥

इति गोमिलेन ग्रहणे आमादेः प्रतिप्रसूतत्वाच्च । अत्र दर्शादिपदानि  
उपलक्षणं पौर्णमास्यादेः । इत्यामादिश्राद्धम् ।

अथ ब्राह्मणानुकरूपम् ।

तत्र ब्राह्मणाभावे अपात्रकं श्राद्धमिति मैथिलाः । तन्न ।

निधाय वा दर्भबटूनासनेषु समाहितः ।

प्रेषानुप्रेषसंयुक्तं विधानं प्रतिपादयेत् ॥

इति देवस्त्वचनविरोधात् ।

ब्राह्मणानामसंपत्तौ कृत्वा दर्भमयान् द्विजान् ।

श्राद्धं कृत्वा विधानेन पश्चाद्विष्ट्रे प्रदापयेत् ॥

इति समुद्रकरधृतभविष्यवचनात् । प्रैषानुप्रैषम्=उत्तरप्रत्युत्तरम् । कुश-  
बटुप्रमाणं चोक्तं व्यासेन ।

पश्चाद्विष्ट्रिर्भवेद् ब्रह्मा तदर्द्धेन तु विष्टरः ।

तदर्द्धेनोपनयनं तदर्द्धेन द्विजः स्मृतः ।

राघसुकुटनिबन्धे ।

नवमिः सप्तभिर्वापि कुशपत्रैर्विनिर्मितः ।

सावित्र्यवर्चितग्रन्थिः कुशब्राह्मण उच्यते ।

ॐकारेण तु बध्नीयाद् द्विजः कुर्यात्कुशद्विजम् ।

यत्तु छन्दोगपरिशिष्टे ।

बध्न्वास्तुनि मुष्ट्यां च स्तम्बे दर्भबटौ तथा ।

दर्भसंख्या न विहिता विष्टरास्तरणेषु च ॥

इत्थनियमः, सोऽपि विभवे सति पक्षान्तरमिति परिशिष्टप्रकाशः ।

कुशब्राह्मणे च निमन्त्रणं लुप्यत इति शूलपाणिः, तत्तु तदभावे कुश-  
मयं स्नापयित्वा निमन्त्रयेदिति गौडनिबन्धोदाहृतभविष्यविरोधा-  
दुपेक्षणीयम् । इति ब्राह्मणानुकल्पः ।

अथ सांकल्पिकश्राद्धम् ।

संवर्तः ।

समग्रं यस्तु शक्नोति कर्तुं नैवेह पार्वणम् ।

अपि संकल्पविधिना काले तस्य विधीयते ॥

पात्रभोज्यस्य चान्नस्य त्यागः सङ्कल्प उच्यते ।

व्यासः ।

सांकल्पिकं यदा कुर्यान्न कुर्यात्पात्रपूरणम् ।

नावाहनं नागनौकरणं पिण्डं चैव न दापयेत् ।

पात्र=अर्घ्यार्थम् ।

तथाङ्गनुष्ठानासमर्थं प्रत्याह—

व्यासः ।

अङ्गानि पितृयज्ञस्य यदा कर्तुं न शक्नुयात् ।

अनुकल्पान्तरमाह देवलः ।

पिण्डमात्रं प्रदातव्यमलाभे द्रव्यविप्रयोः ।  
श्राद्धेऽहनि तु संप्राप्ते भवेन्निरशनोऽपि वा ॥  
अग्निर्वा विप्रसंवादात्पितॄणां हृप्तिमाचहेत् ।

हारीतः ।

अपि मूलफलैर्वापि तथाप्युदकतर्पणैः ।  
अविद्यमाने कुर्वीत न तु प्राप्तं विलङ्घयेत् । प्राप्तं=कालम् ।

अविध्ये ।

किञ्चिद्द्यादशकश्चेदुदकुम्भादिकं द्विजे ।  
अग्निना वा दहेत्कक्षं श्राद्धकाले समागते ॥  
तस्मिन्नोपवसेदङ्घ्रि जपेद्वा श्राद्धसंहिताम् ।  
तिलैः सप्ताष्टभिर्वापि समवेतं जलाञ्जलिम् ॥  
यतः कुतश्चित्संप्राप्य गोभ्यो वापि गवाहिकम् ।  
सर्वाभावे वन गत्वा कक्षामूलप्रदर्शकः ।  
पूर्वादिलोकपालानामिदमुच्चैः पठन्बुधः ॥  
न मेऽस्ति वित्तं न धनं न चान्यत्  
श्राद्धोपयोग्यं स्वपितॄन्नतोऽस्मि ॥  
तृप्यन्तु भक्त्या पितरौ मयैतौ  
कृतौ भुजौ वर्त्मनि मारुतस्य ॥ इति । इत्यनुकल्पाः ।

अथ विकृतिश्राद्धनिर्णयः ।

तत्र श्राद्धं तावद् द्विविधं पावर्णमेकोद्दिष्टं च । तत्र पावर्णं  
मेवास्तावद् याज्ञवल्क्येन—

अमावास्याष्टका वृद्धिः कृष्णपक्षोऽयनद्वयम् ।  
द्रव्यं ब्राह्मणसंपत्तिर्विषुवत्सूर्यसंक्रमः ॥  
व्यतीप्तातो गजच्छाया ग्रहणं चन्द्रसूर्ययोः ।  
श्राद्धं प्रति रुचिश्चैव श्राद्धकालाः प्रकीर्तिताः ॥

इत्यनेनोक्ताः । अत्र चामावस्याश्राद्धस्येतरश्राद्धप्रकृतित्वं तत्रैव  
प्रायशो बहूनामङ्गानामुपदिष्टत्वात् “पार्वणेन विधानेन तदप्युक्तं ख  
गाधिप” इत्यादौ वचनातिदेशाच्च नावाहनमित्यादि लिङ्गाच्च  
ज्ञेयम् । अष्टकाः=अमावास्यान्तमार्गशीर्षादिमासचतुष्टयभाद्रपद-  
कृष्णाष्टम्यः । यद्यपि चाश्वलायनेन भाद्रपदकृष्णाष्टम्यां हेमन्तशि-

शिरयोश्चतुर्णामपरपक्षाणामष्टमीष्वष्टका इति, एतेन माध्याह्नं व्याख्यातमित्यादिना संज्ञान्तरं कृतं, तथापि "प्रोष्टपद्यष्टका भूयः पितृलोके भविष्यती"त्यादीना तस्या अपि अष्टकात्वसिद्धिः ।

अत्र द्रव्यविशेष उक्तो ब्रह्मपुराणे ।

मेन्द्रथां तु प्रथमायां च शाकैः संतर्पयेत्पितृन् ।

प्राज्ञापत्यां द्वितीयायां मांसैः संतर्पयेत्पितृन् ॥

वैश्यदेव्यां तृतीयायामपूपैश्च यथाक्रमम् ।

वर्षासु मेध्यशाकैश्च चतुर्थ्यां चैव सर्वदा ।

एतस्य च द्रव्यस्य प्राधान्यमात्रं न तु निरपेक्षसाधनत्वं शाकादीनां केषलानामभोज्यत्वात् घृतश्राद्धाङ्गघृतवत् । अत्र यस्मात् गिनकं प्रति आश्वलायनादिभिः पशुना स्थालीपाकेन वेत्यादिना होमप्रकार उक्तः, स संस्कारप्रकाश उक्तः । अत्र च कामकालौ विश्वे देवौ । "अष्टम्यां कामकालौ" इति शङ्कोकेः । अष्टकापूर्वोत्तरदिनयोरपि च श्राद्धं कार्यं, पूर्वद्युः पितृभ्यो दद्यादपरेश्वरन्वष्टक्यमित्याश्वलायन वचनात् । अन्वष्टकासु विशेष उक्तः कात्यायनेन ।

अन्वष्टकासु नवभिः पिण्डैः श्राद्धमुदाहृतम् ।

पित्रादि मातृमध्यं च ततो मातामहान्तकम् ॥

यत्तु ब्रह्मपुराणे ।

"अन्वष्टकासु क्रमशो मातृपूर्वं तदिष्यते" इति मात्रादित्वमुक्तं, तच्छाखाभेदेन व्यवस्थितिमिति पृथ्वीचन्द्रोदयः । इदं च जीवत्पितृ केषापि सपिण्डमेव कार्यं "अन्वष्टकासु च स्त्रीणां श्राद्धं कार्यं तथैव च" इत्युपक्रम्य—

पिण्डनिर्वपणं कार्यं तस्यामपि नृसत्तम ।

इति हेमाद्रौ विष्णुधर्मोत्तरे पुनः पिण्डदानविधानस्य श्राद्धविधिर्नैव पिण्डदानप्राप्तौ जीवत्पितृकत्वादिना पिण्डनिवृत्तिप्रसक्तौ पिण्डदान प्राप्त्यर्थत्वात्, अन्यथाऽऽनर्थक्यापत्तेरिति ।

अत्र सुवासिन्यपि भोजनीया ।

अर्तुरग्रे मृता नारी सह दाहेन वा मृता ।

तस्या स्थाने नियुञ्जीति विप्रैः सह सुवासिनीम् ॥

इति अन्वष्टकां प्रक्रम्य वचनात् । अत्र च सपत्नमातुरपि श्राद्धं

पिण्डश्च, नामैक्ये तु द्विवचनादिप्रयोग इति नारायणवृत्तिः । एतच्च जीवति भर्तारि कार्यम्, मृते तु तस्मिन् लुप्यते “श्राद्धं नवम्यां कुर्यात् तन्मृते भर्तारि लुप्यत” इति वचनादिति दाक्षिणात्याः । तदसत् । अस्य वाक्यस्य क्वापि महानिबन्धेऽदर्शनात् । एतच्चानुपनीतोऽपि कुर्यात् । तथाचेदमेव प्रक्रम्य—

मात्स्ये ।

एतच्चानुपनीतोऽपि कुर्यात्सर्वेषु पर्वसु । इत्यष्टकान्वष्टकाश्राद्धनिर्णयः ।

अथ वृद्धिश्राद्धम् ।

तन्निमित्तान्याह वृद्धगार्ग्यः ।

अग्न्याधानामिषेकादाविष्टापूते स्त्रिया ऋतौ ।

वृद्धिश्राद्धं प्रकुर्वीत आश्रमग्रहणे तथा ॥

ऋतावाद्य एव ।

गार्ग्योऽपि ।

पुत्रोत्पत्तिप्रतिष्ठासु तन्मौज्जीत्यागबन्धने ।

चूडायां च विवाहे च वृद्धिश्राद्धं विधीयते ।

विष्णुपुराणेऽपि ।

कन्यापुत्रविवाहेषु प्रवेशे नववेष्टनः ।

नामकर्माणि बालानां चूडाकर्मादिके तथा ॥

सीमन्तोन्नयने चैव पुत्रादिमुखदर्शने ।

नान्दीमुखान्पितृगणान्पूजयेत्प्रयतो गृही ॥ इति ।

अत्र चूडाकर्मादिक इत्यादिपदात्, अनुक्तानां गर्भाधानोपनयनादीनामपि ग्रहणम् । पुत्रस्यादिमं मुखदर्शनं जन्म पुत्रजन्मेति यावत् । पूर्वोक्तगार्ग्यादिवचनेषु साक्षात्पुत्रजन्मन एवोपादानात् ।

वसिष्ठः ।

पुत्रजन्मविवाहादौ वृद्धिश्राद्धमुदाहृतम् । इति ।

जाबालिः ।

यज्ञोद्गाहप्रतिष्ठासु मेखलाबन्धमोक्षयोः ।

पुत्रजन्मवृषोत्सर्गे वृद्धिश्राद्धं समाचरेत् ॥ इति ।

ब्रह्मपुराणे ।

कर्मण्यथाभ्युद्यिके माङ्गल्ये चातिशोभने ।

जन्मन्यथोपनयने विवाहे पुत्रकस्य च ॥

पितृभ्रान्दमुखानेव तर्पयेद्विधिपूर्वकम् ॥ इति ।

आभ्युदयिकं=स्वाभ्युदयार्थकर्म, राज्याभिषेकनवग्रहमखमहादानादि। मातृस्य=गर्भाधानसीमन्तोन्नयनादि । अतिशोभन इति माङ्गल्याविशेषणं, तेन ब्राह्मण्यश्च वृद्धा जीवत्पत्यो जीवत्प्रजा यद्यदुपदिशेयुस्तत्तत्कुर्वतुः, अथ खलूच्चावच्चा जनपदधर्मा ग्रामधर्माश्च, तान् विवाहे प्रतीयादित्याश्वलायनसूत्रानुमतस्याचारप्राप्तस्य फलवत्त्वादिभिर्गर्भिणीपूजनोत्सवादेर्विवाहाङ्गद्विद्रावन्दनादेश व्यावृत्तिः ।

मत्स्यपुराणेऽपि ।

उत्सवानन्दसंताने यज्ञोद्वाहादिमङ्गले ।

मातरः प्रथमं पूज्याः पितरस्तदनन्तरम् ॥

ततो मातामहा राजन्विश्वेदेवास्तथैव च ॥

उत्सवा=पुत्रजन्म । आनन्दः=पुंसवनादिः । यज्ञो=ज्योतिष्टोमादिः ।

मातरः प्रथममिति मातृणां पित्रादिश्राद्धात्पूर्वं कर्त्तव्यता । विश्वेदेवा इति न क्रमपरम् । इदं चापलक्षणं वैदिककर्ममात्रस्य, अत एवोक्तं तत्रैव, “नानिष्ट्वा तु पितृन् श्राद्धे कर्म वैदिकमाचरेत्” इति । उपलक्षणात्वेऽपि च पूर्वोक्तगार्यवचने पुत्रोत्पत्तीति ग्रहणात्पुत्रोत्पत्तिरेव निमित्तं न तु जातकर्म, तत्र—

नाष्टकासु भवेच्छ्राद्धं न श्राद्धे श्राद्धमिष्यते ।

न सोष्यन्तीजातकर्मप्रेषितागतकर्मसु ॥

इति छन्दोगपरिशिष्टे तन्निषेधात् । अतश्च ग्रहणवन्नैमित्तिकं श्राद्धं पुत्रजन्मन्यपि भवत्येव न तु कर्माङ्गम् । अत एव—

निषेककाले सोमे च सीमन्तोन्नयने तथा ।

ज्ञेयं पुंसवने श्राद्धं कर्माङ्गं वृद्धिवत्कृतम् ॥

इति पारस्करवचने कर्माङ्गश्राद्धविषयत्वेन जातकर्म नोपात्तं किन्तु वृद्धिवदिति पुत्रजन्मनिमित्तं श्राद्धं दृष्टान्तत्वेन पृथगेवोपात्तम् । अतएव— यज्ञोद्वाहप्रतिष्ठासु मेखलाबन्धमोक्षयोः ।

पुत्रजन्मवृषोत्सर्गे—

इति जाबालिवचनेऽपि पुत्रजन्मैव गृहीतम् ।

अत्राधिकारी विष्णुपुराणे ।

जातस्य जातकर्मादि क्रियाकाण्डमशेषतः ।

पुत्रस्य कुर्वीत पिता श्राद्धं चाभ्युदयात्मकम् ॥



कात्यायनः ।

स्वपितृभ्यः पिता दद्यात् सुतसंस्कारकर्मसु ।

पिण्डानोद्वाहनात्तेषां तस्याभावे तु तत्क्रमात् ॥ इति ।

तेषां=सुतानाम् । ओद्वाहनात्=प्रथमविवाहपर्यन्तम् । पिता स्वपितृभ्यः  
पिण्डान्=तदुपलक्षितं वृद्धिश्राद्धं कुर्यात् । तस्य पितुरभावे तु तस्य सं-  
स्कार्य[स्य] पितॄणां यः क्रमः तेन क्रमेण पितृव्याचार्यमातुलादिः श्राद्धं  
दद्यात्, न स्वपितृभ्य इति हेमाद्रिणा व्याख्यातम् । तत्र कालमाह—  
वसिष्ठः ।

पूर्वेद्युर्मातृकं श्राद्धं कर्माहे पैतृकं तथा ।

उत्तरेद्युः प्रकुर्वीत मातामहगणस्य तु ॥ इति ।

अत्रिः ।

पूर्वाह्णे वै भवेद् वृद्धिर्विना जन्मनिमित्तकम् ।

पुत्रजन्मनि कुर्वीत श्राद्धे तात्कालिकं बुधः ॥ इति ।

अग्न्याधाननिमित्ते श्राद्धे विशेषकाल उक्तो गालवेन—

पार्वणं चापराह्णे तु वृद्धिश्राद्धं तथाग्निकम् । इति ।

आग्निकम्=अग्न्याधाननिमित्तं वृद्धिश्राद्धमपराह्णे कुर्यादिति । एक-  
स्मिन्नपि दिने क्रियमाणानां कालभेदेनानुष्ठानं कार्यमित्याह—

शातातपः ।

पूर्वाह्णे मातृकं श्राद्धमपराह्णे च पैतृकम् ।

ततो मातामहानां च वृद्धौ श्राद्धत्रयं स्मृतम् ॥

एवंविधस्यापि कालभेदस्यासम्भवे आह—

वृद्धमनुः ।

अलाभे भिन्नकालानां नान्दीश्राद्धत्रयं बुधः ।

पूर्वेद्युर्वै प्रकुर्वीत पूर्वाह्णे मातृपूर्वकम् ॥ इति ।

बौधायनसूत्रे ।

वेदकर्माणि प्रयोज्यन्पूर्वेद्युरेव युग्मान् ब्राह्मणान् भोजये-  
दिति । नान्दीमुखा नवैता उक्ता भवन्ति, नैकाहेनैव दैवं पिड्यं च  
कुर्वीत यस्यैकाह्णा दैवं पिड्यं च कुर्वीत प्रजा अस्य प्रमायुका भव-  
न्ति तस्मात्पितृभ्यः पूर्वेद्युः करोति पितृभ्य एव तद्यज्ञं निःक्रीय  
यजमानः प्रतनुत इति ब्राह्मणम् ।

अत्र ब्राह्मणवाक्येऽपि वृद्धिश्राद्धस्यास्य प्रजाः प्रमायु का अल्प-

कालजीवनाः भवन्तीति निन्दया एकाहेन कर्त्तव्यताया अप्रशस्त  
त्वाद्दिनद्वयकर्त्तव्यतायामतिप्राशस्त्यम् । महत्सु कर्मसु पूर्वद्यु-  
ल्पेषु तदहरेव—

तथा च गृह्यपरिक्षिप्तम्—

महत्सु पूर्वद्युस्तदहरल्पेष्विति ।

यदा तु पृथक्करणशक्त्या एकस्मिन्नेव वासर एकोपक्रमेण कर्त्त-  
व्यं तदा वैश्वदेविकमिति प्रकृतिभूते दर्शे ।

शातातपः ।

पृथग्निष्वशक्तश्चेदेकस्मिन्पूर्ववासरे ।

आद्धत्रयं प्रकुर्वीत वैश्वदेवं तु तान्त्रिकम् ॥

“अत्र च तन्त्रं वा वैश्वदेविक” मिति प्रकृतिभूते दर्शभाद्धे वैश्व-  
देविकस्य तन्त्रत्वे विकल्पाभिधानात्तद्विकृतिभूते वृद्धिभाद्धे तन्त्रवि-  
कल्पप्राप्तौ विकल्पनिरासेनात्र तन्त्रतैव नियम्यते” वैश्वदेवन्तु ता-  
न्त्रिकम्” इति ।

मातृपूजने विशेषः—

कूर्मपुराणे ।

पूर्वं तु मातरः पूज्या भक्त्या वै सगणेश्वरा इति ।

मातृणां पूजनं नामानि चोक्तानि—

चतुर्विंशतिमते ।

तिस्रः पूज्याः पितृपक्षे तिस्रः पूज्यास्तु मातृके ।

इत्येता मातरः प्रोक्ताः पितृमातृष्वसाष्टमी ॥

ब्रह्मण्याद्याः स्मृताः सप्त दुर्गाक्षेत्रगणाधिपाः ।

वृद्धौ वृद्धौ सदा पूज्याः पश्चान्नान्दीमुखान् पितृन् ॥

गौरी पद्मा शची दक्षा सावित्री विजया जया ।

देवसेना स्वधा स्वाहा मातरो लोकमातरः ।

एतास्त्वभ्युदये पूज्या आत्मदेवतया सह ॥

लोकमातर इति सर्वासां विशेषणमिति मदनरत्नः । पितृपक्षे=पितृवर्गे ।  
तिस्रो=मातृपितामहीप्रपितामह्यः पूज्याः । तथा मातृके=मातामहवर्गे ।  
तिस्रो=मातामहीमातुःपितामहीमातुः प्रपितामह्यः । पितृमातृष्वसाष्टमी=  
पितृष्वसा सप्तमी मातृष्वसाष्टमी च पूज्या इत्यष्टौ मनुष्यमातरः प्रो-  
क्ताः । एताश्च प्रत्यक्षाः प्रत्यक्षमेव कुङ्कुमकुसुमवस्त्राभरणभोजनैः पू-

जनयाः । ब्रह्मण्याद्यास्तथा सप्त=ब्राह्मी वैष्णवी माहेश्वरी ऐन्द्री वाराही  
कौमारी चामुण्डेत्येताः सप्त देवमातृः । तथा दुर्गाक्षेत्रगणाधिपान्=दुर्गा  
क्षेत्राधिपं गणाधिपं च वृद्ध्यादौ वृद्धिश्राद्धात्प्राक् षोडशभिरुपचारैः  
पूजयित्वा पश्चान्नान्दीमुखान्पितृन्=भ्रात्रेण पूजयेदिति । आत्मदेवता=स्वकी-  
यकुलदेवता । तथा सहिताः पूज्याः । अन्यत्र स्मृत्यन्तरे ब्रह्माण्या  
द्यास्त्वष्टौ दर्शिताः । ब्रह्माणी माहेशी कौमारी वैष्णवी च वाराही-  
न्द्राणी चामुण्डा महालक्ष्मीश्च मातरः प्रोक्ताः ।

ज्ञातातपोऽप्याह ।

गौरी पद्मा शची मेधा सावित्री विजया जया ।

देवसेना स्वधा स्वाहा मातरो लोकमातरः ॥

धृतिः पुष्टिस्तथा तुष्टिरात्मदेवतया सह ।

आभ्योऽर्घ्यं गन्धपुष्पं च धूपं दीपं निवेदयेत् ।

तत्र मातृपूजनं कर्माङ्गश्राद्धेऽपि कार्यमिति षट्त्रिंशन्मत ए-  
वोक्तम् ।

कर्मादिषु च सर्वेषु मातरः सगणाधिपाः ।

पूजनीयाः प्रयत्नेन पूजिताः पूजयन्ति ताः ॥

आसां च पूजाधिष्ठानं वसोर्धारानिर्माणादिकं च तत्रैवोक्तम् ।

प्रतिमासु च शुभ्रासु लिखित्वा च पटादिषु ।

अपि वाक्षतपुञ्जेषु नैवेद्यैश्च पृथग्विवैः ॥

अत्र प्रतिमालेखाक्षतपुञ्जानां पूर्वं पूर्वं फलातिशयार्थम् ।

कुड्यलगा वसोर्धारा पञ्चधारा घृतेन तु ।

कारयेत् सप्त वा धारा नातिनीचा न चोच्छ्रिताः ॥

आयुष्याणि च शान्त्यर्थं जपत्वा तत्र समाहितः ।

आयुष्याणि=आनो भद्रा इति ऋग्वेदोक्तानि । तथा यानि आशीः  
प्रधानानि सुकानि, तथाविधमन्त्राधाराणि सामानि च ।

एतन्मातृपूजनस्याकरणे भविष्यत्पुराणे दोषो दर्शितः ।

अकृत्वा मातृयज्ञं तु यः श्राद्धं परिवेषयेत् ॥

तास्तस्य क्रोधसंपन्ना हिंसां कुर्वन्ति दारुणाम् ।

आसां स्वरूपं प्रोक्तम्—

मार्कण्डेयपुराणे ।

हंसयुक्तविमानाग्रे साक्षसूत्रकमण्डलुः ।

आयाता ब्रह्मणः शक्तिर्ब्रह्माणी सामिधीयते ॥  
 माहेश्वरी वृषारूढा त्रिशूलवरधारिणी ।  
 महाहिमलया प्राप्ता चन्द्रेखाविभूषणा ॥  
 कौमारी शक्तिहस्ता च मयूरवरवाहना ।  
 योद्धुमभ्याययौ दैत्यानम्बिका गुहकपिणी ॥  
 तथैव वैष्णवी शक्तिर्गुहडोपरि संस्थिता ।  
 शङ्खचक्रगदाशार्ङ्गखड्गहस्ताभ्युपाययौ ॥  
 वज्रवाराहमतुलं रूपं या विभ्रतो हरेः ।  
 शक्तिः साध्याययौ तत्र वारही विभ्रती तनुम् ॥  
 वज्रहस्ता तथैवैन्द्री गजराजोपरि स्थिता ।  
 प्राप्ता सहस्रनयना यथाशक्तस्तथैव सा ॥

ब्रह्मपुराणे ।

महालक्ष्मीश्च कर्त्तव्या नृत्यमाना कपालिनी ।

अत्र गौरीस्वरूपं—

कार्तिकी तुङ्गखट्वाङ्गत्रिमालाम्बुजधारिणी ।  
 कुम्भाण्डा पातु प्रेतस्था दन्तुरा वर्षरंशिरः ? ॥

सिद्धार्थपूळायाम्—

चन्द्रार्जुनवचक्षुभ्यां भास्करेणाविषयेण ? च ।  
 विद्योतन्ते करा यस्याः पद्मा सा च प्रकीर्तिताः ।  
 कीरक व्यजनीं चैव व्यजनं समिधं तथा ।  
 या विभार्त्ति कराग्रे सा शची नाम्ना प्रकीर्तिता ॥  
 धत्ते या समिधं हस्तैः व्यजनीकीरकावपि ।  
 क्रमतस्तालवृन्तं च सा च मेधामिधीयते ॥  
 अक्षसूत्रं स्रुवं चैव शक्तिकाञ्च कमण्डलुम् ।  
 कलयन्ति करा यस्याः सावित्री सा प्रकीर्तिता ॥  
 कार्मुकं चार्धपात्रं च योगमुद्रां कृपाणिकाम् ।  
 पाणिभिर्या क्रमाद् धत्ते सा दुर्गा परिगीयते ॥  
 योगमुद्रां च चापं च क्रमेणैवार्धभाजनम् ।  
 कृपाणीं चैव या धत्ते सा चामुण्डा प्रकीर्तिता ॥  
 या कपालं च कौशं च पीथूष पाशमेव च ।  
 आभिभर्ति कराम्भोजैर्विजया सा प्रकीर्तिता ॥

क्रमात्कोशकपाले च पीयूषं च सपाशकम् ।

आश्रित्य यत्कराग्राणि विजयन्ते जया च सा ॥

तत्सन्नागरसहितायाम् ।

दर्पणं पङ्कजं पद्मं पुष्टिकं दधतीं स्मरेत् ।

पुष्टीं लक्ष्मीं सितां सौम्यां पङ्कजासनसंस्थिताम् ॥

षष्ठं पद्मं तथा दर्शं पीयूषं दधतीं स्मरेत् ।

सा या तुष्टिर्महालक्ष्मीः स्थिता वीरासनोपरि ॥

विनायकप्रतिमास्वरूपं मत्स्यपुराणे—

स्वदन्तं दक्षिणकरे उत्पन्नं [ चाक्षसूत्रं ] तथापरे ।

लङ्कुलं परशु चैव वामतः संप्रकल्पयेत् ।

संयुक्तं बुद्धिऋद्धिभ्यामघस्तामूलकान्वितम् ।

तदेवं विशेषतः कासांचिन्मातृणां स्वरूपं प्रदर्शितम् ।

सामान्याकारेण तु सर्वासां स्वरूपं पञ्चरात्र उक्तम् ।

पूज्याश्वित्रे तथार्चायां वरदाभयपाणयः ॥ इति ।

एवं मातृकापूजनं वसोधारापर्यन्तं कृत्वा नान्दीश्राद्धं कार्यम् ।

तच्च नवदेवत्यम् ।

मातरः प्रथमं पूज्याः पितरस्तदनन्तरम् ।

ततो मानामहानां च वृद्धौ श्राद्धत्रयं स्मृतम् ॥

इतिमास्त्यात् । कात्यायनवचने—

षड्भ्यः पितृभ्यस्तदनु श्राद्धदानमुपक्रमेत् ।

वसिष्ठोक्तो विधिः कृत्स्नो द्रष्टव्योऽत्र निरामिषः ॥

इत्यत्र षड्भ्य इति षड्ग्रहणं मातृवर्गस्याप्युपलक्षणं मातरः

प्रथममिति वाक्यात् । अमिषं=मांसं, तद्वर्जित इति । अत्र नान्दीमु

खान्पितृपूजयेदित्यत्र नान्दीमुखाः=स्वपितृपितामहप्रपितामहाः ।

अत्र केचिन्नान्दीमुखानां पितृणां देवतात्वाभिधानाद्येषां नान्दी  
मुखसंज्ञा विहितास्ति ब्रह्मपुराणे तेषामेव देवतात्वम् । तथा च—

ब्रह्मपुराणम् ।

पिता पितामहश्चैव तथैव प्रपितामहः ।

त्रयो ह्यश्रुमुखा ह्येते पितरः संप्रकीर्त्तिताः ॥

तेभ्यः पूर्वतरा ये च प्रजावन्तः सुखैधिताः ।

ते तु नान्दीमुखा नाम पितरः परिकीर्त्तिताः ।

अत्र पित्रादीनां त्रयाणामश्रुमुखा इति संज्ञा, प्रपितामहपित्रादीनां त्रयाणां नान्दीमुखा इति संज्ञा, तस्माद्वृद्धिश्चाद्धे वृद्धप्रपितामहादय एव नान्दीमुखास्त एव च देवता इत्याहुः ।

तन्न । “स्वपितृभ्यः पिता तद्यात्सुतसंस्कारकर्मसु” इति छन्दोग परिशिष्टवचनात्, “पूर्वेद्युमातृकं श्राद्धं कर्माहे पैतृकं स्मृतम्” इति वसिष्ठोक्तत्वात्, “एवं प्रदक्षिणावृत्को वृद्धौ नान्दीमुखान्पितृन्” यजेतेति याज्ञवल्क्यवचनात्, नान्दीमुखाः पितरः पितामहाः प्रपितामहश्चेति कात्यायनवचनात्, नान्दीमुखेभ्यः पितृभ्यः पितामहेभ्यः प्रपितामहेभ्यश्चेति गोमिथवचनात्, नान्दीमुखं पितृगणं पूजयेत्प्रयतो गृहीति विष्णुपुराणात्, तस्मात्पितृभ्यः पूर्वेषु करोति पितृभ्य एव तद्यज्ञमिति पूर्वोदाहृतब्राह्मणाच्च, पित्रादित्रिकस्यैव देवतात्वप्रतीतेः । नान्दीमुखसंज्ञा परं तेषामपि वाचनिकी । तेन पित्रादीनां त्रयाणामेव वृद्धौ देवतात्वं नान्दीमुखत्वं चेति । अत्र च पित्रादीनां देवतानां नान्दीमुखत्वस्य गुणत्वात्तद्विशिष्टानामेवोल्लेखः, यथाश्रये दात्र इन्द्राय प्रदात्रे विष्णवे शिपिविष्टायेत्यत्राग्न्यादीनां देवतानां दात्रादिगुणविशिष्टानामेवोल्लेख इति । प्रपितामहपित्रादीनां तु नान्दीमुखत्वस्य गुणत्वाभावाच्चोल्लेख इत्यग्रे स्फुटम् ।

किञ्च ।

माता पितामही चैव संपूज्या प्रपितामही ।

पित्रादयस्त्रयश्चैव मातुः पित्रादयस्त्रयः ॥

एते नवार्चनीयाः स्युः पितरोऽभ्युदये द्विजैः ।

इत्यादिवलयनवचने स्पष्टमेव मात्रादीनां पितृपितामहप्रपितामहानां मातामहादीनां नवानामभ्युदये देवतात्वाभिधानात् । तथा “मातृपूर्वांन्पितृन्पूज्य ततो मातामहानपि” इति चतुर्विंशतिमते, तथा नान्दीमुखा पितर इति कात्यायनवचनेऽपीति कः प्रसङ्ग उत्तरत्रिकस्य ।

किञ्च—

नान्दीमुखे विवाहे च प्रपितामहपूर्वकम् ।

नाम संकीर्तयेद्विद्वानन्यत्र पितृपूर्वकम् ॥

इति वृद्धवसिष्ठवचने पितृपितामहप्रपितामहानामेव देवतात्वे प्रातिलोभ्यक्रमो घटते वृद्धौ प्रपितामहपितामहपितर इति श्रुः

क्रमः, आमावास्यादौ तु पितृपूर्वकं पितृपितामहप्रपितामहा इति क्रमः । उत्तरत्रिकस्य तु देवतात्वे प्रपितामहपदं प्रपितामह[ प्रपितामह ]परं स्यात् पितृपदं च वृद्धप्रपितामहपरं स्यादिति । किञ्च पितृपितामहप्रपितामहानामेव देवतात्वे भवति जीवत्पितृकस्याप्यधिकारः । तथा हि । “येभ्य एव पिता दद्यात्तेभ्यो दद्यात्तु तत्सुतः” इत्यनेनाधिकारे सिद्धे विष्णुकः पितरि जीवति यः श्राद्धं कुर्याद्येषां पिता कुर्यादित्युक्त्वा त्रिषु जीवत्सु नैव कुर्यादिति निषेधोऽनर्थक एव, त्रयाणां देवतात्वपक्षे तेषां जीविष्वे भवत्यर्थवान्निषेधः । यदा तूत्तरेषां देवतात्वं तदा त्रयाणां जीवनेऽजीवने वा उत्तरेषामेव प्राप्तत्वादय निषेधोऽनर्थक एव । किञ्च विष्णुकः प्रयोगनियमोऽपि पूर्वेषां देवतात्वे घटते नोत्तरेषां यथा “यस्य पिता प्रेतः स्यात्स पित्रे पिण्डं निधाय पितामहात्पराभ्यां द्वाभ्यां दद्यात्” इत्यत्र पित्रे प्रपितामहाय च पिण्डदानं तयोर्देवतात्वे सङ्गच्छते नान्यथेति किम्भूयो विस्तरण । वृद्धप्रपितामहादीनां संज्ञाकरणं तु प्रौष्ठपदाश्राद्ध एव देवतात्वार्थ, नेषामन्यत्र देवतात्वे प्रमाणाभावात् । उक्तं च तत्रैव ।

नान्दीमुखानां प्रत्यब्द कन्याराशिगत रवौ ।

पौर्णमास्यां तु कर्त्तव्यं वराहवचनं यथा ॥ इति ।

अत उदाहृतेषु वचनेषु मातामह्यादित्रिदेवत्वमुक्तम् । चतुर्थमपि पार्वणं कर्त्तव्यतयोक्तं—

चतुर्विंशतिमते ।

पूजयेच्च ततः पश्चात्तत्र नान्दीमुखान् पितृन् ।

मातृपूर्वार्धान्पितृन् पूज्य ततो मातामहानपि ॥

मातामहीस्ततः कोचिद्युग्मा भोज्या द्विजातयः ।

मातृवर्गे चतुरादियुग्मसंख्याका ब्राह्मणा भोजनीयाः । तथा च मातृवर्गे चत्वारो मातामहीवर्गे चत्वारः । उक्तं च—

भविष्यपुराणे ।

भोजयेच्च द्विजानष्टो मातृश्राद्धे खगेश्वर । इति ।

असम्भवे त्वेकैकस्मिन्वर्गे द्वौ द्वावपि भोजनीयौ—

तथा च पद्मपुराणे ।

युग्मा द्विजातयः पूज्या वस्त्रकार्तस्वरादिभिः ।

वी० मि ३८

कार्तस्वरं=सुवर्णं—

छागलेयः ।

एकैकस्य तु वर्गस्य द्वौ द्वौ विप्रौ समर्चयेत् ।

वैश्वदेवे तथा द्वा च न प्रसज्येत विस्तरः ॥ इति ।

एवं चाष्टौ ब्राह्मणाः सम्पद्यन्ते ।

भविष्यपुराणे तु नवमोऽप्युक्तः—

पूर्वाह्णे भोजयेद्विप्रानष्टौ सर्वे प्रदक्षिणम् ।

तथैव नवमं विप्रं चतुरस्त्रे खगोत्तम ॥ इति ।

विप्राणां चरणक्षालनार्थं गोमयेन क्रियमाणे चतुरस्त्रे मण्डले तत्काले यः कश्चिदतिथिरागच्छन् स नवमोऽपि भोजनीय इत्यर्थः । मातृवर्गे मतामहीवर्गे वा ब्राह्मणालाभे पतिपुत्रान्विताश्चतस्रश्चतस्रः सुवासिन्यो भोजनं या इत्युक्तं बृहवशिष्टेन ।

मातृश्राद्धे तु विप्राणामलामं पूजयेदपि ।

पतिपुत्रान्विता भव्या योषितोऽष्टौ मुदान्विताः ॥ इति ।

नान्दीश्राद्धस्य वैश्वदेविकपूर्वकत्वमुक्तं बृहदातापेन । “प्रदक्षिणं तु सव्येन भोजयेद्देवपूर्वक”मिति । वृद्धिश्राद्धे च सत्यवसुसंज्ञका विश्वदेवाः । अत्र कल्पतरुकारेणाभिहितमाभ्युदयिकप्रस्तावे—

मार्कण्डेयपुराणे ।

वैश्वदेवविहीनं तु केचिदिच्छन्ति मानवाः । इति ।

हलायुधस्तु मातृश्राद्धं देवरहितमेव च कार्यमित्याह इति श्रुत्या-  
णौ । वृद्धिश्राद्धेऽन्येऽपि धर्मावशेषाः प्रतिपाद्यन्ते । तत्राह—

शातातपः ।

कर्तव्यं चाभ्युदयिकं श्राद्धमभ्युदयार्थिना ।

सव्येन चोपवीतेन ऋजुदमैश्च धीमता ॥

पितॄणां रूपमास्थाय देवा ह्यन्नं समश्नुते ।

तस्मात्सव्येन दातव्यं वृद्धिश्राद्धे तु नित्यशः ॥

यथैवोपचरेद्देवास्तथा वृद्धौ पितॄणां प ।

समश्नुते=समश्नुवत इत्यर्थः ।

अत्र तिलकार्थं यवविनियोगः कार्यः । तथा च ।

विष्णुधर्मोत्तरे ।

वृद्धिश्राद्धेषु कर्तव्यास्तिलस्थाने यवास्तथा ॥ इति ।



पिण्डधर्मस्थाने धर्मान्तरप्रयोगस्तुक्तेः—

ब्रह्माण्डपुराणे ।

स्वाहाशब्दं प्रयुञ्जीत स्वधास्थाने तु बुद्धिमान् ।

कुशस्थाने तु दूर्वाः स्युर्मङ्गलस्याभिवृद्धये ॥ इति ।

मार्कण्डेयपुराणे ।

उदङ्मुखः प्राङ्मुखो वा यजमानः समाहितः ।

वृद्धिश्राद्धं प्रकुर्वीत नान्यवक्त्रः कदाचन ॥ इति ।

अत्रोदङ्मुखत्वप्राङ्मुखत्वयोर्व्यवस्थोक्ता आश्वलायनश्रौतसंहितापरिशिष्टे ।

अभ्युदये युग्मा ब्राह्मणाः, अमूला दर्भाः, प्राङ्मुखेभ्य उदङ्मुखो दद्यात् उदङ्मुखेभ्यः प्राङ्मुखो द्वौ दर्भौ पवित्र इति ।

आह—शातातपः ।

अपसव्यं न कुर्वीत न कुर्यादप्रदक्षिणम् ।

अपसव्येन यो दद्याद्द्वौ किञ्चिदतिक्रमात् ॥

न तस्य देवास्तृप्यन्ति पितरश्च यथाविधि ।

एतच्च पिण्डधर्मविवर्जितदेवधर्मयुक्तं नान्दीश्राद्धमित्थं कार्यम् ।

आह—जातुकर्ण्यः ।

पूर्वेद्युस्तद्दिने वाथ वैवर्षं निमन्त्रणम् ।

कृत्वा विप्रान्समाहूय पूर्वाह्णे नियतः शुचिः ॥

कृत्वा मण्डलकं तेषां क्षालयेच्चरणांस्ततः ।

आचान्तान्कृतसत्कारानासनेषूपवेशयेत् ॥

श्लोककालायनोऽपि ।

अतः परं प्रवक्ष्यामि विशेष इह यो भवेत् ।

प्रातरामन्त्रितान्विप्रान्युग्मानुभयतस्तथा ॥

उपवेश्य कुशान्दद्याद्भुजैर्व हि पाणिना ।

अस्यार्थः पूर्वद्युस्तद्दूर्वा निमन्त्रितान्विप्रान्प्रातरेव पूर्वाह्णे एवाहूय चरणक्षालनान्तरमृजुदर्भौपकल्पितासने उपवेशयेत् । उभयत इति=चतुरः पूर्वाभिमुखानेकत उपवेश्य, अन्यतश्चतुर उदङ्मुखानुपवेशयेत् ।

तथा च भविष्यपुराणे ।

प्राङ्मुखांश्चतुरश्चैव चतुरश्च उदङ्मुखान् ।

निवेश्य ऋजुभिर्दर्भैर्दद्यादासनमादरात् ॥ इति ।

कल्पतरुकारस्तु । “प्रातरामन्त्रितानिति वचनाद्वैकलिपिकमपि सामान्यमन्त्रणं निवर्त्तते । उभयतः = पितृपक्षे वैश्वदेवपक्षे चेत्याह ।

उभयतः = पितृकृत्ये मानामहकृत्ये चेत्यर्थः । दैवे युग्मस्य प्रातःत्वाद्विशेषासम्भवादिति श्लोपाणि । अथवा सर्वेऽपि प्राङ्मुखा एवोपवेशनीयाः ।

आह छागलेयः ।

सर्वानेव तु तान्विप्रान्प्राङ्मुखानुपवेशयेत् ।

ब्रह्मपुराणे ।

विप्रान्प्रदाक्षिणावर्त्तं प्राङ्मुखानुपवेशयेत् ॥

शक्राग्निमयात्वम्मोऽनिलचन्द्रशिवांशकान् ।

समान्प्रशस्तान्सुभगान्पुष्पमालाविभूषितान् ॥

दर्द्याहर्भासनं देवान्पितृनुद्दिश्य तेषु च ।

यातु = रक्षोऽधिपः ।

बृहदारण्यकः ।

मालत्या शतपद्या वा मल्लिकाकुञ्जयोरपि ।

केतक्या पाटलाया वा देया मालानुलोहिताः ॥

तथा ।

सुवेषभूषणैस्तत्र सालङ्कारैस्तथा नरैः ।

कुङ्कुमाद्यनुलिताङ्गैर्भाष्यं तु ब्राह्मणैः सह ॥

स्त्रियोऽपि स्युस्तथा भूता गीतनृत्यादिहर्षिताः । इति ।

दर्भेषु ऋजुत्ववद्मूलत्वमप्युक्तमाश्वलायनकारिकायाम् ।

ऋजुन्दर्भान्मूलांस्तु दत्त्वैषामासनेष्वथ इति ।

छान्दोग्यग्रन्थेऽर्घपात्रसंख्या उक्ताः । “चत्वार्यर्घपात्राण्याभ्युदये के” इति । एतानि मात्रादिश्राद्धत्रये त्रीणि वैश्वदेविके चैकमित्येव विभजनीयानि ।

पात्राणां पूरणादीनि दैवेनैव हि कारयेत् ।

गोत्रनामभिरामन्त्य पितृनर्घं प्रदापयेत् ॥

नात्रापसव्यकरणं न पित्र्यं तीर्थमिष्यते ।

ज्येष्ठोत्तरकरान्युगमान्कराग्राग्रपवित्रकान् ॥

कृत्वाऽर्घ्यं सम्प्रदातव्यं नैकैकस्य प्रदीयते ।

दैवेन = वैश्वदेविकधर्मेण, स च धर्मो दर्माणामृजुत्वं, यवोपादानं

यज्ञोपवीतित्वं, देवतीर्थं चेति । ज्येष्ठस्य प्रथमोपवेशितस्य उत्तर उपरि करो हस्तो येषां प्रथमोपवेशितविप्रस्य करः पश्चादुपवेशितविप्रकर-स्थोपरि यथा भवति तथा कृत्वेत्यर्थः । करप्राप्रपवित्रकान्=कराग्रेऽग्रं पवित्रस्य येषां, विप्रकरे प्रागग्रं पवित्रं धृत्वेत्यर्थः । द्वयोर्द्वयोर्हस्तौ संयोज्य तत्र प्रागग्रं पवित्रं स्थापयित्वा एकैकस्मिन्मातृपित्रादिवर्गे वैश्वदेविके च सकृदेवार्घ्यः प्रदेयो नैकैकस्य विप्रस्य कर इति निष्कृ-ष्टोऽर्थः । अर्घपात्रे तिलस्थाने यवप्रक्षेपे तिलोऽसीत्ययं मन्त्रो यवोऽ-सीत्यृहविशिष्टः प्रथोक्तव्य इत्युक्तमाश्वलायनगृह्यपरिणिष्टे । द्वौ दभौ पवित्रे सोपयामानि पात्राणि चत्वारि । उपयाम=उपग्रहः, पात्राघस्ता-त्कुशधारणरूपः । शन्नो देवीत्यनुमन्त्रितास्वप्सु यवानावपति । “य वोऽसि सोमदेवत्यो गोसवो देवनिर्मितः । प्रत्नमद्भिः पृक्तः पुष्ट्या ना-न्दीमुखाः” लोकाः प्रीणयाहि नः स्वाहेति । विश्वेदेवा इदं वोऽर्घ्यं नान्दी-मुखाः पितर इति यथालिङ्गमर्घ्यदानं पितरः प्रीयन्तामित्येषां प्रतिग्रह-णं विसर्जनं च, एवमुत्तरयोरपि पितामहप्रपितामहयोः, नित्यं चाग्नौ करणं स्वाहाकारेण होमश्च “अतो देवा अवन्तु न” इत्यङ्गुष्ठग्रह इति ।

अत्राश्वलायनकारिकापि ।

तिलोऽसीति पदस्थाने यवोऽसीति पदं वदेत् ।

स्वधयेति पदस्थाने पुष्ट्या शब्दं वदेदिह ॥ इति ।

अर्घदानं चावाहनपूर्वकं कार्यम् ।

आवाहनप्रकारे—

ब्रह्मपुराणे ।

नान्दीमुखान्पितृभक्त्या साञ्जलिश्च समाह्वयेत् ।

पठेत्पवित्रं मन्त्रं तु विश्वेदेवास आगत ॥ इति ।

अर्घदानं च सत्यवसुसंज्ञका विश्वेदेवाः इदं वोऽर्घ्यं नान्दीमुखाः पितरः इदं वोऽर्घमित्येवं रूपं कार्यम्, आश्वलायनगृह्यवचनत् । “अपः प्रथमपात्रस्थाः स्वाहाभ्यां इति मन्त्रिता” इति प्रयोगपारिजातकार-लिखनात्स्वाहाभ्यां इत्येवं रूपं चार्घ्यदानम् । अर्घदानानन्तरं गन्धपु-ष्पादिकं देयम् ।

अविध्यपुराणे ।

कृत्वा यवैस्तिलार्थं तु दद्यादर्घ्यं विधानतः ।

गन्धपुष्पादिकं सर्वं कुर्याद्वीरप्रदक्षिणम् ॥

ब्रह्मपुराणेऽपि ।

अर्घं पुष्पं च धूपं च प्रशस्तमनुलेपनम् ।

वासश्चाप्यहत्तं शुद्धं देयं च सदृशं समम् ॥

अत्र दीपमित्यपि वक्तव्यम् । गन्धमाद्यपुष्पधूपदीपाच्छादनानां प्रदानमित्याश्वलायनसूत्रितत्वात् । इदं च गन्धादिकमेकैकस्य हस्ते द्विः द्विर्देयम् ।

तथा चाश्वलायनगृह्यपारिशिष्टे ।

प्रदर्शणमुपचारो यवैस्तिलार्थः सर्वं द्विर्द्विरिति ।

अत्र च सर्वं द्विर्द्विरिति वचनाद्गन्धादिपञ्चकस्यापि द्विर्द्विर्दानमित्येव प्रतीयते द्विर्भुङ्क्ते इत्यत्रेव द्विर्द्विरिति सूचः क्रियाया आवृत्तौ विहितत्वाद् द्व्यवृत्तिं विना तु क्रियावृत्तेरनुपपन्नत्वात्तेन गन्धादिवद्वासोद्वयमपि देयम् । सममिति वस्त्रविशेषणादपि द्वित्वप्रतीतिरिति केचित् । अन्यच्च—

भविष्यत्पुराणे ।

रक्तपुष्पतिलांश्चैव अपसव्यं च वर्जयेदिति ।

इदं च गन्धादिभिरभ्यर्चनं पदार्थानुसमयेन काण्डानुसमयेन वेति बोध्यम् ।

गन्धादिदानानन्तरं चाग्नौकरणं कर्तव्यम् ।

गृह्यपारिशिष्टे ।

नित्यं चाग्नौ स्वाहाकारेण होमश्चेति ।

तत्रैव पाणौ होमः, अग्नये कव्यवाहनाय स्वाहा । सोमाय पितृमते स्वाहा इति । तथा पुषदाज्यमिश्रं उष्णो हविः सर्वत्र तस्यार्जनं द्वे द्वे आहुती जुहुयादिति । सर्वत्रेत्यग्नौकरणद्विजभोजनविकिरणपिण्डदानेषु दधिमिश्रमाज्यं पृषदाज्यं तन्मिश्रं ओदनो हविः श्राद्धद्रव्यं तस्यैदनस्य पूर्वापरार्जं विभागं कल्पयित्वा द्विरवदाय, होमः कार्य इत्यर्थः । अत्र च कश्चिद्विशेषो—

ब्रह्मपुराणे ।

रक्षोघ्नीर्जुहुयाद्वह्नौ समिदर्थे महौषधीः ।

तिलार्थं तत्र विकिरेत् प्रशस्तांश्च तथा यवान् ॥

अत्र तिलकार्ये यवविधानवत्समित्कार्ये औषधीविधानं “धृताकाः समिधो हुत्वा दक्षिणाग्नाः समन्त्रका” इत्यनेन प्रकृतिश्राद्धे वि-

हितो यः समित्साधनको होमस्त[स्य]रक्षोऽन्यौषधानां साधनत्वं विधीयत इति । रक्षोऽन्यश्च पलाशशङ्खिनीविष्णुकान्ताद्याः । अग्नौकरणान्तरं पात्रपरिवेषणीयमन्नमुक्तं—

भविष्यत्पुराणे ।

पृषदाज्येन संयुक्तं दध्यादोदनमादितः ।

पायसं च यथाभव्यं मोदकादिरसोत्तरम् ॥

मधुरं भोजनं दद्यान्न चामलं परिवेषयेत् ।

ब्रह्माण्डपुराणेऽपि ।

मङ्गल्यं भक्ष्यभोज्यादि दद्यादन्नं पृथग्विधम् ।

गुडमिश्रं खगध्रेष्ठं साज्यं चैवौदनं परम् ॥

रसालान्मोदकांश्चैव न चामलकटुकादकम् ।

आदिशब्दादुद्भजकतिकादरससंग्रहः “मधुरं भोजनं दद्यात्”

इति प्रागुल्लिखितवचनात् ।

ब्रह्मपुराणे ।

अन्नं दद्याच्च दैवेन तीर्थेन च जपेत् स्वधाम् ।

तथा ।

द्राक्षामलकमूलानि यथांश्चाथ निवेदयेत् ।

मूल=आद्रकादीति कल्पतरुः । सव्यजानुनिपातनं च [ न ] कसं  
व्यमित्याह—

श्लोककल्यायनः ।

निपातो न हि सव्यस्य जानुनो विद्यते क्वचित् ।

अत्र च “अतो देवा” इति मन्त्रेणाङ्गुष्ठग्रहणम् । उक्तं चाश्वलायनगृह्ये  
“अतो देवा अवन्तु न” इत्यङ्गुष्ठग्रहणमिति । भुञ्जानेषु विप्रेषु जपोऽपि तत्रैवाभिहितः, पावमानीः शंवती रौद्री चाप्रतिरथं च भावयित । शंवती=शन्न इद्राक्षी इत्यादि । रौद्री=रुद्राद्यायादि । अप्रतिरथम्=आशुः शिशान इति ।

ब्रह्मपुराणे ।

पठेत्तु शाकसूक्तं तु स्वस्तिसूक्तं शुभं तथा ।

युक्तमश्रुमुखानां तु न पठेत्पितृसाहेताम् ।

शाकसूक्तम्=आशुः शिशान इत्यादि । स्वस्तिसूक्तं=स्वस्तिशब्दयुक्तं स्वस्त्ययनं तार्क्ष्यमित्यादि । शुभं=नराशंसप्रधानं किञ्चिदग्यञ्जुप्रभृ

तिकं, तदपि पठेदिति हेमाद्रौ । तथा पठेच्छकुनिसूक्तं त्विति ब्रह्मे ।  
शकुनिसूक्तं=कनिकदज्जुनुषमित्यादिकम् ।

श्लोककात्यायनः ।

न चाश्नत्सु जपेदन्न कदाचित्पितृसंहिताम् ।

अन्य एव जपः कार्यः सोमसामादिकः शुभः ॥ इति ।

सोमसामादिकः=सोमसामत्वेनैव प्रसिद्धः । आह—

प्रचेताः ।

न जपेत्पैतृकं जापं न मांसं तत्र दापयेत् ।

अत्र जपशब्दाद् भुञ्जानेषु द्विजेषु यः पितृलिङ्गकानां मन्त्राणां जपः  
स एव निषिध्यते न पदार्थानुष्ठानकरणीभूतानां मन्त्राणां निवृत्तिः ।  
यस्मिन्कर्मणि यस्य मन्त्रस्य करणता नियम्यते तन्मन्त्रनिवृत्तौ त-  
त्कर्मसाद्गुण्ये प्रमाणाभावात् । तेन पितृलिङ्गकमन्त्रकरणकं कर्म त-  
न्मन्त्रेणैव कार्यं अन्यथा तदकृतमेव स्यादिति । इदमेवाभिप्रेत्याह—

जातूकर्ष्येन—

पितृलिङ्गेन मन्त्रेण यत्कर्म मुनिभिः स्मृतम् ।

तैरेव तद्विधातव्यममन्त्रमकृतं यतः ॥ इति ।

कात्यायनः—

सम्पन्नमिति तृप्ताः स्थ प्रश्नस्थाने विधीयते ।

सुसंपन्नमिति प्रोक्ते शेषमन्न निवेदयेत् ॥

तृप्तास्थेति प्रश्नस्थाने सम्पन्नमित्येवं रूपः प्रश्नः ।

आह श्लोककात्यायनः ।

मधुमध्विति यस्तत्र त्रिजपोऽशितुमिच्छताम् ।

गायत्र्यनन्तरं सोऽत्र मधुमन्त्रविवर्जितः ॥ इति ।

अस्यार्थः अशितुमिच्छतां विप्राणां सन्निधौ गायत्र्यनन्तरं मधुमती  
पाठानन्तरं यो मधुमधुमधुइति त्रिवारं शब्दप्रयोगरूपो जपो विहितः  
स मधुमन्त्रविवर्जितः=मधुवाता इति पाठविवर्जितः । गायत्रीपाठोत्तरं  
मधुमतीस्थाने उपास्मै गायता नर इति पञ्चमं अक्षन्ममीदन्तेति  
च षष्ठीमृचं श्रावयित्वा ततो मधुमधुमध्विति त्रिजपेत् । तथाचोक्तं  
माश्वलायनेन ।

मधुवाता ऋतायत इति तृचस्थाने उपास्मै गायता नर इति पञ्च,  
मधुमतीः श्रावयेत् । अक्षन्ममीदन्तेति च षष्ठीमिति ।

ब्रह्मपुराणे ।

कचित्संपन्नमेतन्मे तान्पृच्छेच्च प्रहर्षितान् ।

सुसम्पन्नं च ते बभूवुः सर्वं सिद्धं ततः क्षिपेत् ॥

सर्वजातीयसिद्धमन्नमेकपात्रे समुद्धृत्य विकिरं कुर्यादित्यर्थः ।

दैवे तु तृप्तिप्रदाने रोचत इति विशेषः लिखितो—

बुद्धवसिष्ठेन ।

तृप्तिप्रदाने तु सम्पन्नं दैवे रोचत इत्यपि ।

मविष्यत्पुराणे ।

पयं भुक्तेषु विप्रेषु दद्यात्पिण्डान्समाहितः ।

दध्यक्षतैर्विमिश्रांस्तु बदरैश्च खगाधिप ।

अक्षताः=यवाः । “अक्षताश्च यवा” इतिकोशात् ।

विष्णुधर्मोत्तरेऽपि ।

दधिकर्कन्धुसंमिश्रान्तथा पिण्डांश्च निवेपेत् ।

याज्ञवल्क्यः ।

एवमप्रदाक्षिणावृत्को बृहदौ नान्दीमुखान्पितृन् ।

यजेत दधिकर्कन्धुमिश्रान् पिण्डान्यवैः क्रियाः ॥

[ अ १ आद्यप्र० श्लो० २५० ]

प्रदाक्षिणा आवृत्तुष्टानपद्धतिर्यस्यासौ प्रदाक्षिणावृत्कः प्रदाक्षिणमु-  
पचार इति यावत् ।

ब्रह्मपुराणेऽपरो विशेषः ।

शाक्यञ्च द्विमश्वकं बदराणि यवांस्तथा ।

मिश्रोक्त्यानुचत्वारि पिण्डान् श्रोफलसन्निभान् ॥

दद्यान्नान्दीमुखेभ्यश्च पितृभ्यो विधिपूर्वकम् ।

कार्त्तवीर्यः ।

सर्वस्मादन्नमुद्धृत्य ह्यञ्जनैरुपसिध्य च ।

उपसेचनम्=उपरि प्रक्षेपः ।

संयोज्य बवकर्कन्धुदधिभिः प्राङ्मुखस्ततः ।

अवनेजनवत्पिण्डान्कृत्वा विस्वप्रमाणकान् ॥

तत्प्राप्रक्षालनेनाथ पुनरप्यवनेजयेत् ।

पिण्डपात्ररूपधोमुखस्थापनं न कर्त्तव्यमित्याह—

वसिष्ठः ।

वी० मि ३९

प्राङ्मुखो देवतीर्थेन प्राक्कुलेषु कुशेषु च ।  
 दद्यात् पिण्डान्नं कुर्वीत पिण्डपात्रमधोमुखम् ॥ इति ।  
 प्राक्कुलः=प्रागग्राः । पिण्डदानं चोच्छिष्टसन्निधौ न कुर्यात् ।  
 प्रदद्यात्प्राङ्मुखः पिण्डान्वृद्धौ नाम्ना स बाह्यतः ।  
 बाह्यत इति भोजनशालाया बाहिर्नतूच्छिष्टसन्निधावित्यर्थः । पि  
 ण्डार्थं गोमयादिना चतुरस्रं मण्डलं कर्त्तव्यमिति भविष्यपुराणे ।  
 निर्वपेन्मण्डले धीरे चतुरस्रं विचक्षणः ।  
 पवित्रपाणिराचान्त उपविष्टः समाहितः ॥  
 नामोच्चारणं चात्र प्रथमपिण्ड एव न द्वितीये । यदुक्तम्—  
 षड्विंशतिमते ।

द्वौ द्वौ चाभ्युदये पिण्डौ एकैकस्मै विनिक्षिपेत् ।  
 एकं नाम्नाऽपरं तूष्णीं दद्यात्पिण्डान्पृथक् पृथक् ॥  
 एकैकस्मै द्वौ द्वौ पिण्डौ तत्राद्यं नामगोत्रसहितं दद्यादपरं तूष्णीं  
 दद्यादित्यर्थः । वृद्धिभास्वे च पिण्डदानवैकलिपिकमुक्तम्—  
 विष्णुपुराणे ।

दक्ष्यक्षतैः सबद्धैः प्राङ्मुखोदङ्मुखोऽपि वा ।  
 देवतीर्थेन वै दद्यात्पिण्डान्कामेन वै नृप ॥  
 कामेन=इच्छाया । इच्छाभावे न दद्यात् । भविष्यपुराणे तु पिण्डदान-  
 करणाकरणयोर्व्यवस्था कुलधर्मापेक्षिकोक्ता ।

पिण्डनिर्वपणं कुर्यान्न[वा कुर्यान्]नराधिप ।  
 वृद्धिभास्वे महाबाहो कुलधर्मं निवेक्ष्य वै ॥  
 तेन येषां कुले वृद्धपरम्परया वृद्धिभास्वे पिण्डदानानुष्ठानं तैर  
 नुष्ठेयमेव येषां तु कुले नानुष्ठानं तैर्नानुष्ठेयमेवेति । इयन्तु व्यवस्था  
 निरग्निकानामेव । साम्निकैस्तु सर्वदा सपिण्डकमेव कर्त्तव्यमित्युक्तं—  
 ब्रह्मपुराणे ।

योऽग्नौ तु विद्यमानेऽपि वृद्धौ पिण्डान्नं निर्वपेत् ।  
 पतन्ति पितरस्तस्य नरके स च पच्यते ॥ इति ।  
 आह—कात्यायनः ।

अथाग्नेभूमिसिञ्चेत् सुसुप्तोक्षितमस्त्विति ।  
 शिवा आपः सन्निवति च गुग्मानेवोदकेन च  
 सौमनस्यमस्त्विति च पुष्पदानमनन्तरम् ।  
 अक्षतं चारिष्टं चास्त्वित्यक्षतान्प्रतिपादयेत् ॥



अक्षय्यं च ततः कुर्याद्वैवपूर्वं विधानतः ।

षष्ठ्यैव नित्यं तत्कुर्यान्न चतुर्थ्या कदाचन ॥

प्रार्थनासु प्रतिप्रोक्ते सर्वास्वेव द्विजोत्तमैः ।

पवित्रान्तर्हितान्पिण्डान् सिञ्चेदुत्तानपात्रकृत् ॥

प्रार्थनासु प्रोक्षितमित्यादिप्रतिप्रोक्ते अस्तु सुप्रोक्षितमित्युत्तरिते  
सति अर्घपात्रसम्बन्धिपवित्राच्छादितान्पिण्डान् “ऊर्जं वहन्ती” रि-  
त्यनेन सिञ्चोदित्यर्थः ।

युग्मानेव स्वस्तिवाच्यानङ्गुष्ठप्रहणं सदा ।

कृत्वा धुर्यस्य विप्रस्य प्रणम्यानुव्रजेत्ततः ॥

धुर्यः=पङ्क्तिमूर्धन्यः ।

ब्रह्मपुराणे ।

प्राङ्मुखांस्त्वथ वै दर्भान्दद्यात्क्षीरावनेजनमिति ॥

इदमवनेजने विप्रहस्ते जलस्थाने क्षीरदानमात्रमिति, क्षीरम्फ-  
लातिशयार्थमिति शूलपाणिः ।

ज्ञातात्पः ।

नान्दमुखास्तु पितरस्तृप्यन्तामिति वाचयेत् । अत्रान्योऽपि  
विशेषः कात्यायनेनोक्तः ।

प्रागग्नेषु च दर्भेषु आद्यमामन्त्र्य पूर्ववत् ।

अपः क्षिपन् मूलदेशेऽवनेनिक्षेपेति निस्तिलाः ॥

निस्तिला इत्यस्माद्विशेषणात्सयवाः कार्या इत्यर्थः । तिलकार्थे यव-  
विधानात् ।

द्वितीयं च तृतीयं च मध्यदेशाग्रदेशयोः ।

पूर्वाग्नेषु दर्भेषु दर्भमूले पितृन् दर्भमध्यभागे पितामहान् दर्भा-  
ग्रदेशे प्रपितामहानित्यर्थः ।

मातामहप्रभृतीस्तु एतेषामेव वामतः ।

उत्तरोत्तरदानेन पिण्डानामुत्तरोत्तरः ॥

भवेदधश्च करणादधरः श्राद्धकर्म्मसु ।

तस्माच्छ्राद्धेषु सर्वेषु वृद्धिमत्स्वितरेषु च ॥

मूलमध्याग्रदेशेषु ईषत्सर्काश्च निर्वपेत् ।

गन्धादीन्निक्षिपेत्सूर्णां तत आचमयेद् द्विजान् ॥

पिण्डानामुत्तरोत्तरदानेन=प्रागपवर्गदानेन, यजमान उत्तरोत्तरे भवेद्-  
धिकेभ्योऽधिको भवेत् । पिण्डानामधःकरणात्=प्रत्यगपवर्गदानात्

अधरो=नचिः पापीयान्मवेदित्यर्थः । ईषत्सक्तान्=ईषत्परस्परं लग्नान् ।  
 तूष्णीमिति=पिण्डे गन्धादिदाने मन्त्रनिवृत्तिः । अन्यत्र वृद्धिभाङ्गाति-  
 रिके भाङ्गे यवराहित्यात्तिलसहितो विधिः दक्षिणाप्रवणोदेशो  
 दक्षिणाभिमुखो यजमानः दक्षिणाग्राः कुशाः । वृद्धिभाङ्गे तु यवस-  
 हितो विधिः । प्राक्प्रवणादिर्देशः । प्राङ्मुख उदङ्मुखो वा यजमा-  
 नः । प्रागग्राः कुशाः । “मातामहप्रभृतीस्तु एतेषामेव वामत” इत्यत्र  
 यजमानस्य प्राङ्मुखत्वे पितृपिण्डानां वामतो दक्षिणस्यां दिशि  
 मातामहादिपिण्डाः । तेन प्रादक्षिणोपचारोऽनुगृहीतो भवति ।  
 यदोदङ्मुखो यजमानो ददाति तदा पितृपिण्डानां प्राग्दिशि माता-  
 महादीनां पिण्डदानम् । तत्रापि पितृपिण्डानां प्राग्दिगेव वामो  
 भागः । एवं सति तत्रापि प्रदक्षिणमुपचारोऽनुगृहीतो भवति । अत  
 एव पिण्डदाने पितृणां ध्यानप्रस्तावः ।

आत्माभिमुखमासनि ज्ञानमुद्रा निरायुधाः ।

वसवः पितरो ज्ञेया रुद्रास्तत्र पितामहाः ॥

पितुः पितामहाः प्रोक्ता आदित्या बर्हिषि स्थिताः ।

इति वाक्यात्प्राङ्मुखस्यस्य कर्तुराभिमुख्येनोपविष्टानां पितृणां  
 दक्षिणादिगेव वामभागो भवति । एवमुदङ्मुखस्य कर्तुराभिमुख्ये-  
 नोपविष्टानां पूर्वदिगेव वामभागो भवति । तेन पितृपिण्डेभ्यो दक्षि-  
 णदिश्येव मातामहापिण्डदानमिति ।

तथा स एव—

अक्षय्योदकदानं च अर्घदानवदिष्यते ।

षष्ठ्यैव नित्यं तत्कुर्यान्न चतुर्थ्या कदाचन ॥

प्रपितामहसंज्ञाश्च नान्दीमुख्यश्च मातरः ।

मातामह्यः पितामह्यः प्रमातामह्य एव च ॥

मातामहेभ्यश्च तथा नान्दीवत्क्रमेभ्य एव हि ।

प्रमातामहसंज्ञेभ्यो भवद्भिश्च स्वधोऽन्यताम् ॥

अस्तु स्वधेति ते तं च जरपन्ति प्रहसन्ति च ।

विश्वेदेवाश्च प्रीयन्तामिति दाता ब्रवीति तान् ॥

प्रीता भवन्तु ते तं च वदन्ति मधुराक्षरम् ।

त्यमूषु वाजिनमिति पठंस्तांश्च विसर्जयेत् ॥

अर्घदानवदिति ज्येष्ठोत्तरकरत्वातिदेशार्थो न तु तन्त्रसावित्यर्थः ।

अर्घेऽक्षयोदके चैव पिण्डदानेऽवनेजने ।

तन्त्रस्य विनिवृत्तिः स्यात्स्वधावाचन एव च ॥

इत्यनेनैव प्राप्तत्वात् ।

प्रचेताः ।

प्राङ्मुखो देवतीर्थेन वृद्धौ परिवरेत्पितृन् ।

सव्येनैवोपनीतेन क्षिप्रं विप्रविसर्जनम् ॥

क्षिप्रमित्यतः पार्षणवत् न सूर्यास्तं प्रतीक्षेतेति । स्वधेत्यत्रापि स्वाहाशब्दः प्रयोज्यः, न स्वधेति । “न स्वधां प्रयुञ्जति” इति कात्यायनवचनात् । शूलाणिस्तु स्वधेति शास्त्राभेदव्यवस्थितामत्याह ।

य[त]त् बहुषु कात्यायनाद्वलायनगोभिलाद्युक्तसूत्रेषु बहुषु स्मार्तवचनेषु च स्वधाशब्दस्य निषिद्धत्वाद्विचार्य श्रद्धातव्यमिति ।  
ब्रह्मपुराणे ।

द्राक्षामलकमूलानि यवांश्चाथ निवेदयेत् ।

तान्येव दक्षिणार्थं तु दद्याद्विप्रेषु सर्वदा ॥

इत्यत्र यवानां तिलार्थेऽपि दानं भक्षणार्थं दक्षिणार्थेऽपि दानं प्रसक्तं तद्यथायोगं भृष्टरूपेण स्वरूपेणैव वा विधेयम् । दाधिवद्द्राक्ष-  
तमिथाः पिण्डा इत्यत्रापि अक्षता=यवाः । “अक्षताश्च यवाः प्रोक्ता भृष्टा धाना भवन्ति ते” इति वाक्यात् तान्येव दक्षिणार्थमित्यत्र द्रा-  
क्षामलकादीनां दक्षिणार्थं विधानादनयोपदेशिकया दक्षिणयातिदे-  
शिकया दक्षिणाया निवृत्तिः । अन्योऽपि विशेषः ।

सङ्गदे—

शुभाय प्रथमान्तेन वृद्धौ सङ्कल्पमाचरेत् ।

न षष्ठ्या यदि वा कुर्यान्महादोषोऽभिजायते ।

तथा ।

अनस्मच्छब्दवृद्धानामरूपाणामगोत्रिणाम् ।

अनाम्नां चातिलाद्यैश्च नान्दीश्राद्धं न सव्यवत् ।

बह्वचकारिका च ।

सस्मन्धनामरूपाणि वर्जयेदत्र कर्मणि । इति ।

अत्र च यद्यपि नामगोत्राणां वर्जनमुक्तं तत्तु “गोत्रनामभि-  
रामन्त्य पितृनर्घे प्रदापये”दितिकात्यायनब्रह्मणेन विरुद्धं, तथापि शा-  
स्त्राभेदव्यवस्थितं सद्विरुद्धमेवेति । प्रयोगपारिजाते तु शुभाय प्रथ-  
मान्तेन वृद्धौ सङ्कल्पमाचरेत्” इत्युपक्रमस्य अनस्मच्छब्दानामित्युक्तगोत्र-

नामादिनिषेधः सङ्कल्पश्राद्धे सपिण्डके तु तन्निषेधो नास्तीत्युक्तम् ।  
यच्च बृद्धवसिष्ठेनोक्तं ।

नान्दीमुखे विवाहे च प्रपितामहपूर्वकम् ।

नाम सङ्कीर्त्तयेद्विद्वानन्यत्र पितृपूर्वकम् ॥ इति

स्मृत्यर्थसारे च—

बृद्धमुख्यास्तु पितरो वृद्धिश्राद्धेषु भुञ्जत इति ।

तच्छाखान्तरविषयम् । कात्यायने तु नान्दीमुखाः पितरः पिता-  
महाः प्रपितामहा इत्युक्तेः पितृभ्यः पितामहेभ्यः प्रपितामहेभ्य इति  
बहुचपरिशिष्टोक्तेराश्वलायनादीनामानुलोम्येनैव विधानादनुलोम  
क्रम एव ।

ननु आश्वलायनव्यतिरिक्तानां सर्वेषामनुलोमक्रम एव आश्व-  
लायनानामेव केवलं प्रातिलोम्यक्रमः “नान्दीमुखे विवाहे च” इति  
वाक्यात् । इदं हि बृद्धवसिष्ठवाक्यमाश्वलायनविषयकमेव—“वा-  
सिष्ठं बहुचैरेव” इति होलाधिकरणे वार्त्तिककारैरुक्तत्वात्, “माता  
पितामही चैव” इत्याश्वलायनवचनं तु न क्रमपरं किन्तु पदार्थमात्र-  
परम् । न च वासिष्ठे प्रपितामहपूर्वकालोक्त्या तत् त्रिदेवत्यमात्रे प्राति-  
लोम्यविधानमस्तु न मात्रादित्रिके न वा मातामहादित्रिक इति वाच्य-  
म् । तस्योपलक्षणत्वेन वर्गत्रयेऽपि प्रातिलोम्यविधानस्योचितत्वात् ।  
तस्मात्सिद्धं नान्दीमुखे विवाहे च आश्वलायनानां प्रातिलोमक्रम  
इति चेत् ।

माता पितामही चैव सम्पूज्या प्रपितामही ।

पित्राद्यस्त्रयश्चैव मातुः पित्राद्यस्त्रयः ।

एते नवार्धनीयाः स्युः पितरोऽभ्युदये द्विजैः ॥

इत्याश्वलायनाचार्यवचने, तथा नान्दीमुखाः पितर इदं बोध्यं  
पितामहाः प्रपितामहा इति यथालिङ्गमर्थदानं पितरः प्रीयन्तामि  
त्येषां प्रतिग्रहणं विसर्जनं च, एवमुत्तरयोः पितामहप्रपितामहयोरि-  
त्याश्वलायनगृह्यपरिशिष्टे,

शौनकीयेऽपि—

तत्रेदं तेऽर्घ्यमित्येष पितृनामपदादिकः ।

पितमहार्घ्यविप्रेभ्यो दत्तार्घ्यं च यथा पुरा ।

प्रपितामहशब्दादिमिदं तेऽर्घ्यमितीरयत् ॥

इत्याश्वलायनश्राद्धप्रवर्त्तकाश्वलायनादिवाक्येषु प्रतीतो यो-

ऽनुलोमक्रमस्तस्यैवाश्वलायनैरन्तरङ्गत्वेनाङ्गीकार्यत्वात् । न वाशि-  
ष्टोक्तस्य, तस्य बहिरङ्गत्वात् । अतश्चाथर्वणानां शाखाविशेषे प्रा-  
तिलोम्यक्रमस्य प्रत्यक्षपठितत्वात् । तद्विषयो वासिष्ठोक्तः क्रम इति  
ज्ञेयम् ।

यच्चोक्तं वासिष्ठं बह्वचैरेवेति होलाकाधिकरणे वार्त्तिककारे-  
णोक्तमिति, तदपि, तत्रत्यपूर्वपक्षमूलकं न सिद्धान्तमूलकं । तथा च  
पूर्वपक्षे वार्त्तिकं तद्यथा गौतमीये गौभिलीये, छान्दोग्यैरेव परिगृ-  
हीते, वासिष्ठं बह्वचैः, शङ्खलिखितोक्तं वाजसनेयिभिः, आपस्तम्ब-  
बौधायिनीये तैत्तिरीयैरेव प्रतिपन्ने इत्येवं तत्र तत्र गृह्यग्रन्थव्यव-  
स्थाभ्युपगमादिदर्शनाद्विचारयितव्यं, किं तानि तेषामेव प्रमाणानि,  
उत सर्वाणि सर्वेषामिति ।

किं तावत्प्रतिपत्तयं व्यवस्थेवेति पाठतः ।

नह्यन्यत्र स्थिताल्लिङ्गाल्लिङ्गग्रन्थानुमीयते ॥

“अनुमानाद्यवस्था” इति पूर्वपक्षसूत्रे अनुमानं=लिङ्गम् “आचा-  
रात्मकाल्लिङ्गाल्लिङ्गिनो विधिप्रतिषेधौ अनुमीयमानौ तद्विषयावेवा-  
नुमातव्यावित्यादिना पूर्वपक्षमुक्त्वा “अपि वा सर्वधर्मः स्यात्” इत्य-  
नेन शक्तमात्राधिकारित्वाद्राजा राजसूयेन, वैश्यो वैश्यस्तोमेनेत्या-  
दिवत्कर्तृव्यावर्त्तकविशेषणामावात्, तत्तदाचारानामनुवृत्तव्य-  
त्वाकृतिप्राप्त्यत्वादक्षिणात्यत्वादिजातिवचनत्वाभावाच्च गृह्यधर्मसु  
अनिवर्द्धधर्माणामपि सर्वधर्मत्वमिति हि सिद्धान्ते वार्त्तिकम् । तेन  
वासिष्ठं बह्वचैरेवेति पठितवार्त्तिको नेदं वक्तुं क्षमते । यच्चोक्तं  
“प्राता पितामही चैव” इत्यत्र न क्रमाविधिः, किन्तु पदार्थमात्रं त-  
दपि न साधु, पाठस्यापि क्रमनियामकत्वमुक्तं “क्रमेण वा नियम्येत”  
इत्यत्राधिकरणे । समिधो यजति, तनूनपातं यजतीति क्रमेण पठि  
तानां बागानामनियमेनानुष्ठानमुत पाठक्रमेणेति श्रुत्यर्थयोरभावा-  
त्पाठक्रमस्याविधायकत्वाद्विधीनां च पदार्थमात्रपर्यवसानादनियम  
इति पूर्वपक्षयित्वा राज्ञान्तितं ।

यथापाठमनुष्ठानं तथैव प्रतिपात्तितः ।

— स्मृतिप्रयोगवेलायां वाक्यैरेव च कर्मणाम् ॥ इति ।

यथापाठं क्रियमाणं स्मरणं विहितक्रमं भवतीति पाठक्रमस्य  
बलवत्त्वम् । न च प्रतिलोमक्रम औपदेशिक इति वाच्यम् । “एते न-

वार्चनीयाः स्युः पितरोऽभ्युदये द्विजैः" इत्यभ्युदयपुरस्कारेणानुलो-  
मक्रमस्याप्यौपदेशिकत्वात् । न हीतोऽधिकमप्यास्ति शृङ्गान्तरमुपदे-  
शस्य, एवं सति यदा पित्रादित्रिके प्रातिलोम्यक्रमो निरस्तः तदा  
कैव कथाअपरास्मिन्वर्गद्वये । अत एव प्रयोगपारिजातकारेण अनु-  
लोमक्रमाश्रयणं कृतम् । यच्च "नान्दीमुखे विवाहे च" इति विवा-  
हेऽपि प्रातिलोम्यविधानं तत्तु वत्सगोत्रोद्भवाममुख्य [प्रपौत्रीममुख्य]  
पौत्रीममुख्यपुत्री च घसिष्ठगोत्राद्भवायामुख्य प्रपौत्रायामुख्यपौत्रायामु-  
ख्यपुत्रायेत्यादि परिशिष्टोक्तेर्भवत्याश्चलायनपरमिति सिद्धो विवाहे  
प्रतिलोमक्रम इति । न च

पुत्रायामुख्य च पौत्रायामुख्येऽस्यामुक्तगोत्रिणे ।

इति कारिकाक्तानुलोमक्रमेण स बाधित इति वाच्यम् । परिक्षि-  
ष्टस्यापेत्वेनाधुनिककृतकारिकया बाधायोनात् ।

कात्यायनः ।

असकृद्यानि कर्माणि क्रियेरन् कर्मकारिभिः ।

प्रतिप्रयोगं(१) नैव स्युर्मातरः श्राद्धमेव च ।

कर्मावृत्तावपि कुत्र श्राद्धं कार्यं कुत्र नेत्युक्तं तेनैव —

आधाने होमयोश्चैव वैश्वदेवे तथैव च ।

बलिकर्मणि दर्शे च पौर्णमासे तथैव च ॥

(२) नवयज्ञे च यज्ञज्ञा वदन्त्येवं मनीषिणः ।

एकमेव भवेच्छ्राद्धमेतेषु न पृथक् पृथक् ॥

एतेषु प्रतिप्रयोगं नावर्त्तते, एतद्भिन्ने तु सोमयागादौ प्रतिप्रयो-  
गमावर्त्तत एव । कचिदादावपि श्राद्धनिषेधः ।

नाष्टकासु भवेच्छ्राद्धं न श्राद्धे श्राद्धमिष्यते ।

न सोम्यन्तीजातकर्मप्रोषितागतकर्मसु ।

विवाहादिः कर्मगणो य उक्तो-

गर्भाधानं शुश्रूषो यस्य चान्ते ।

विवाहादावेकमेवात्र कुर्यात्

छ्राद्धं नादौ कर्मणः कर्मणः स्यात् ॥

प्रदोषे श्राद्धमेकं स्यात् गोनिष्क्रमप्रवेशयोः ।

( १ ) नेताः स्युरिति मयूखोद्धृतः पाठः ।

( २ ) नवयज्ञः, आप्रहायणेष्टिरित्यर्थः ।

न आर्द्धं युज्यते कर्तुं प्रथमे पुष्टिकर्मणि ॥  
 हलाभियोगादिषु तु षट्सु कर्म पृथक् पृथक् ।  
 प्रतिप्रयोगमन्येषामादामेकं तु कारयेत् ।  
 बृहस्पत्रक्षुद्रपशुस्वस्त्यर्थं परिविष्यतोः ।  
 सूर्येन्द्रोः कर्मणी ये तु तयोः आर्द्धं न विद्यते ॥  
 न दशाग्रन्थिके नैव विषवद्दृष्टकर्मणि ।  
 कृमिदष्टचिकित्सायां नैव शेषेषु विद्यते ।  
 गणशः क्रियमाणेषु मातृभ्यः पूजनं सकृत् ॥  
 सकृदेव भवेच्छ्राद्धमादौ न पृथगादिषु ।

यत्र यत्र भवेच्छ्राद्धं तत्र तत्र तु मातरः ॥

असकृदिति=प्रतिदिनं प्रतिमासं प्रतिसंवत्सरं च यानि क्रियन्ते वै-  
 श्वदेवबालिकर्मदर्शपूर्णमासप्रावण्यादीनि तेषु प्रथमप्रयोग एव आर्द्धं  
 मातृपूजा च, प्रत्यब्दं येन पशुयागादि क्रियते तेनापि प्रथमप्रयोग  
 एव आर्द्धं कार्यं । आधाने च “वसन्ते ब्राह्मणोऽग्नीनादधीत”इत्या-  
 दिनोक्तं । होमयोः=सायंप्रातर्होमयोः । सोम्यन्त्या आसन्नप्रसवायाः  
 बध्वाः सुखप्रसवार्थं सोम्यन्तीमभ्युक्ष्येत्यादिना होमादिकर्मोक्तं गो-  
 मिलेन तत्र, तथा ब्रौह्मिवपिष्टेन कुमारजिह्वाभाजनाख्ये जातकर्मणि,  
 तथा प्रोषतागतकर्मणि=प्रवासादेत्य “प्रोष्येत्य गृहानुपातिष्ठते” “पुत्रं दृष्ट्वा  
 जपती”त्यादिके कुमारमूर्द्धाभिघ्राणादिके च गोमिलोक्ते, न भवती-  
 त्यर्थः । विवाहादिरिति=(१)समनीयचरुहोमगृहप्रवेशयानारोहणचतुष्प-  
 थामन्त्रणाक्षभङ्गसमाधानार्थहोमचतुर्थीहोमानामादिशब्देन ग्रहणं,  
 एषु विवाहादिगर्भाधानान्तकर्मसु सकृदेव आर्द्धं कार्यम् । प्रदोष इति ।  
 गोनिःसरणप्रवेशनकर्मणोर्गोमिलोक्तयोरुभयतन्त्रेणैकं आर्द्धम् । तथा  
 गवां पुष्टिकर्मत्रये गोमिलोक्ते प्रथमे पुष्टिकर्मणि, आर्द्धं न कर्तव्यम् ।  
 हलाभियोगादिषु=हलस्याभिमुखेन योगः । पक्षेषु धान्येषु सीतायज्ञः,  
 कृष्टक्षेत्रमध्ये खलयज्ञः, प्रवपनं, प्रस्रवणं, धान्यच्छेदनं, पर्याणं धान्या-  
 नां गृहगमनं, एषु हलाभियोगादिषट्सु कर्मसु एकैककर्मणि पृथक्  
 पृथक् प्रतिप्रयोगं आर्द्धं कार्यम् । अन्येषां प्रावणीकर्मादीनामादावेकं  
 आर्द्धं कार्यम् । बृहस्पत्रेति=बृहस्पत्रं=हस्त्यश्वादिः।क्षुद्रपशवः=अजाव्यादयः,  
 तेषां स्वस्त्यर्थम् । परिविष्यतोः=परिविष्यमाणयोः सूर्येन्द्रोर्ध्वं कर्मणी गो-

( १ ) समनीयेति श्राद्धतत्वे पाठः ।

४० बी० मि०

भिलप्रोक्ते तयोः श्राद्धं न कार्यम् । यथा गोमिलः ।

वृक्ष द्रवेति पञ्चर्व इति प्रकृते द्वितीयया आदित्ये परिविष्यमाणे  
अक्षततण्डुलान् जुहुयात्, बृहत्पत्रस्वस्त्ययनकामः तृतीयया चन्द्र-  
मसमिति तण्डुलान्शुद्रपशुस्वस्त्ययनकाम इति ।

न दशमन्थिक इति=प्रतिभये ध्वनि वस्त्रदशायां ग्रन्थीन्वयानुपेत्य  
वसनवतः स्वाहाकारान्ताभिर्माभैषीर्न मरिष्यसीति, विषवता दध्माङ्गि-  
रभ्युक्षयेत् हतस्तु अत्रिणा कृमिरिति कृमिमर्त्तं देशमङ्गिरभ्युक्षये-  
दिति गोमिलोक्तकर्मत्रये । नैव शेषोऽस्ति । अर्हणीयऋत्विगादीनां पा-  
द्यार्घविष्टरमधुपर्कदानादिषु श्राद्ध नास्ति । गणश इति । यथा यज्ञ-  
नीयेऽहनि नवयज्ञवास्तुमनोयज्ञाश्च यज्ञेषु समुदायेन क्रियमाणेषु  
मातृपूजा श्राद्ध च सकृदेव गणादौ न कर्मानुसारेणेति श्रूपाणिः ।  
प्रयोगपारिजाते तु गणश इत्यस्य व्याख्या एवं कृता, देशान्तरगतस्य  
चिरकालादभ्युद्यमानसङ्गावस्य मृत इति बुध्या पुत्रादिना कृतौर्द्धदेहि-  
कस्य पुनरागतस्य यानि पुनर्जातकर्मादीनि संस्कारकर्माणि क्रियन्ते ।  
तथोपनयनात्प्राक् स्वस्वकाले कथञ्चिदकृतचौलपर्यन्तसंस्कारस्य  
यानि जातकर्मादीनि उपनयनकाले सम्भूय क्रियन्ते तेषु गणशः  
सम्भूय क्रियमाणेषु जातिकर्मादिसंस्कारेषु मात्रादिपूजायां नान्दी-  
श्राद्धस्य च सकृत्तन्त्रेण प्रथमं क्रियमाणस्य संस्कारकर्मण आदौ  
अनुष्ठानं न पृथगादिषु नावृत्त्या संस्कारकर्मणामादिष्विति । अङ्ग-  
वङ्गकालेङ्गेषु तीर्थयात्रां विना गमने कर्मनाशाजलस्पर्शादौ च प्रा-  
यश्चित्ततया पुनः संस्काराणां युगपदनुष्ठानम् । आदौ मातृपूजा श्राद्धं  
च सकृदेवेत्यपरे । यत्र अत्रेति । श्राद्धनिषेधोऽष्टकादौ तत्र मातृपूजा-  
निषेधोऽपीति वचनार्थः । अत्र साग्निरनाग्निर्वा वैश्वदेवमादौ कुर्यात् ।  
उक्तं च—

स्मृतिसङ्ग्रहे ।

वृद्धावादौ क्षये चान्ते दर्शे मध्ये महालये ।

आचान्तेषु च कर्त्तव्यं वैश्वदेवं चतुर्विधम् ॥

इति वचनात् ये वा भद्रं दूषयन्ति स्वधाभिरिति कथञ्चिच्छि-  
ङ्गदर्शनादपि वृद्धिश्राद्धोत्तरं वैश्वदेवनिषेधात् । शिष्टा अपि बहवो  
वैश्वदेवं चतुर्विधमिति वचनात्कृत्वाभ्युदयिकमनुतिष्ठन्तीति । त-  
दाचारदर्शनाच्छ्राद्धात्पूर्वमेव कर्त्तव्यमिति ।



हेमाद्रौ तु ।

शेषमग्नमनुष्ठाप्य वैश्वदेवक्रियां ततः ।

श्राद्धाहि श्राद्धशेषेण वैश्वदेवं समाचरेत् ॥

इति वृद्धिश्राद्धप्रयोगे लिखितचतुर्विंशतिवचनाच्छ्राद्धान्ते कर्तव्यता यद्यपि प्रतीयते तथाप्यत्र वाक्ये श्राद्धाहीति सामान्येन श्राद्धग्रहणात्प्रकृतिभूत एव श्राद्धे वैश्वदेवस्यान्ते कर्त्तव्यता न वृद्ध्यादौ ।

ननु वृद्धिश्राद्धेऽपि विकृतिरूपत्वेन प्राकृतैतिकर्त्तव्यतातिदेशादपि वैश्वदेवस्यान्ते कर्त्तव्यता प्राप्तिरपि पुनः पृष्ठलग्नैवेति चेत् । सत्यम् । यद्यत्र वृद्धावादाविति वचनं न स्यात् । तेनोपदेशप्राबल्यादप्यादावेव स इति । अत्रार्थे शिष्टाचारोऽप्यनुसन्धेय इति । वृद्धिश्राद्धे च तदङ्गतिलतर्पणं न कर्त्तव्यमेव ।

वृद्धिश्राद्धे सपिण्डे च प्रेतश्राद्धं च मासिके ॥

संवत्सरविमोके च न कुर्यात् तिलतर्पणम् ।

इति बृहन्नारदीये निषेधात् । नान्दीश्राद्धे ब्राह्मणाभाव आह—  
बृद्धवशिष्ठः ।

मातृश्राद्धे तु विप्राणामलाम्भे पूजयेदपि ।

पतिपुत्रान्विता भव्या योषितोऽष्टौ मुदान्विताः ॥ इति ।

पञ्चब्राह्मणपक्षो भविष्ये ।

नान्दीमुखान्समुद्दिश्य पितृन् पञ्चद्विजोत्तमान् ।

भोजयेद्विधिवत्प्राज्ञो वृद्धिश्राद्धे प्रदक्षिणम् ॥

वृद्धिश्राद्धाकरणे च प्रत्यवायो वृद्धशातातपेनोक्तः ।

वृद्धौ न तर्पिता ये वै पितरो गृहमोधिभिः ॥

तद्दानमफलं सर्वमासुरो विधिरेव सः॥इति । इत्याभ्युदयिकम् ।

अथ सामान्यकृष्णपक्षश्राद्धम् ।

तत्र कालायनः ।

अपरपक्षे श्राद्धं कुर्वीतोर्ध्वं वा चतुर्थ्याः ।

तच्च सकृदेव न तु प्रतितिथ्यावर्त्तते । “अश्वयुक्कृष्णपक्षे तु श्राद्धं कार्यं दिने दिने” इतिवद्वीप्साया अश्रवणात् । वसन्ते ज्योतिष्टोमवत् । तेन प्रतिपदादिदर्शान्तासु तिथिषु मध्ये यस्यां कस्यां चित्तिथौ श्राद्धं कार्यम् । फलविशेषकामनायां तु पञ्चमीप्रभृति यस्यां कस्यां चित्, ततोऽपि विशेषकामनायां दशमीप्रभृति, ततोऽपि

विशेषकामनायाममावास्यायाम् । अत एव—  
कात्यायनः ।

ऊर्द्धं वा चतुर्थ्याः ।

मनुरपि ।

कृष्णपक्षे दशम्यादौ वर्जयित्वा चतुर्दशीम् ।

निगमोऽपि ।

[ अ ३ श्लो० ६७६ ]

अपरपक्षे यदहः सम्पद्यते अमावास्यायां विशेषेण ।

एवं च निगमवचनैकवाक्यतया मनुकात्यायनोक्तावपि पक्षौ फलविशेषार्थौ, न तु अनुकल्पभूतौ ज्ञेयौ । एते पक्षाः निरग्निकविषयाः । साम्निकस्य तु अमावास्यामेव “न दर्शेन विना श्राद्धमाहि-  
ताग्नेर्द्विजन्मन” इति मनुवचनात् । तदा चामावास्याश्राद्धस्य तस्य च तन्त्रेण सिद्धिः । प्रतिपदादिपक्षेषु चतुर्दशीवर्जनं नन्दादिवर्जनं च [न]कार्यम् ।

नभस्यस्यापरे पक्षे श्राद्धं कार्यं दिने दिने ।

नैव नन्दादि वर्ज्यं स्यान्नैव वर्ज्यां चतुर्दशी ॥

इति भाद्रपदापरपक्षे तद्वर्जनविषेधात्, (१)अन्यत्र तद्वर्जनप्रती-

तेः ॥ नन्दादिकं च—

नारदसंहितायाम् ।

न नन्दासु भृगोर्वारे रोहिण्यां च त्रिजन्मसु ।

रेवत्यां च मघायां च कुर्यादापरपक्षिकम् ॥

नन्दा=प्रतिपदषष्ठ्येकादश्यः । त्रिजन्मानि=आद्यदशमैकोनविंशानि ।

यदपि

भानौ भौमे त्रयोदश्यां नन्दाभृगुमघासु च ।

पिण्डदानं मृदा स्नानं न कुर्यात्तिलतर्पणम् ॥

इति स्मृत्यन्तरे पिण्डदाननिषेधवचनं तदपि, श्राद्धोपलक्षणा-  
र्थम् । इति सामान्यकृष्णपक्षश्राद्धनिर्णयः ।

अथ महालयश्राद्धम् ।

तत्र शाठ्यायनिः ।

नभस्यस्यापरे पक्षे तिथिषोडशकस्तु यः ।

कन्यागतान्वितश्चेत्स्यात्स कालः श्राद्धकर्मणि ॥

अत्र देवता उक्ताश्चतुर्विंशतिमते ।

(१) सकृन्महालयादावित्यर्थः ।

क्षयाहं वर्जयित्वा तु स्त्रीणां नास्ति पृथग्विधिः ॥

केचिदिच्छन्ति नारीणां पृथक् श्राद्धं द्विजोत्तमाः ।

आचार्यगुरुशिष्येभ्यः सखिज्जातिभ्य एव च ॥

सर्वेभ्यश्च पितृभ्यश्च तत्पत्नीभ्यस्तथैव च ।

पिण्डानेभ्यस्सदा दद्यात्पृथक् भाद्रपदे द्विजः ॥

अत्र क्षयाहं वर्जयित्वेत्यनेन षड्देवत्यमुक्तम् । उत्तरार्द्धेन द्वाद  
दशदेवत्यमुक्तम् । आचार्येत्यादिना सर्वदेवत्यम् । अन्या अपि देवता—

हेमाद्रौ पुराणान्तरे ।

उपाध्यायगुरुद्वभूपितृव्याचार्यमातुलाः ।

द्वशुरभ्रातृतत्पुत्रपुत्रत्विक्श्शिष्यपोषकाः ॥

भगिनीस्वामिदुहिदृजामातृभगिनीसुताः ।

पितरौ पितृपत्नीनां पितुर्मातुश्च या स्वसा ।

सखिद्रव्यदृशिष्याद्यास्तीर्थे चैव महालये ॥ इति ।

पितृपत्न्यः=सपत्नमातरः ।

धर्मस्तु नवदेवत्यमाह—

महालये गयाश्राद्धे वृद्धौ चान्वष्टकासु च ।

नवदेवत्यमत्रेष्टं श्रेष्ठं षाट्पुरुषं विदुः ॥ इति ।

पार्वणक्रममाह—

छागलेयः ।

क्षयाहे केवलाः कार्याः वृद्धावाढौ प्रकीर्तिताः ।

सर्वत्रैव तु मध्यस्था नान्त्याः कार्यास्तु मातरः ॥

सर्वत्र=महालयादाविति हेमाद्रिः ।

सर्वदेवत्यपक्षे पार्वणैकोद्दिष्टव्यवस्थोक्ता—

जातृकर्ण्येन ।

सपिण्डीकरणादूर्ध्वं पित्रोरेव हि पार्वणम् ।

पितृव्यभ्रातृमातृणामेकोद्दिष्टं सदैव हि ॥ इति ।

मातरः=सपत्नमातरः ।

पित्रोरेव हीति=पितृग्रहणं मातामहस्याप्युपलक्षकम् ।

पार्वणैकोद्दिष्टानां पौर्वापर्यमाह—

मरीचिः ।

बद्येकत्र भवेयातामेकोद्दिष्टं च पार्वणम् ।

पार्वणं त्वभिनिर्वर्त्य एकोद्दिष्टं समापयेत् ॥

अत्राज्ञपाकस्तन्त्रेण ।

महालये गयाश्राद्धे गतासूनां क्षयेऽहनि ।

तन्त्रेण श्रपणं कृत्वा श्राद्धं कुर्यात्पृथक् पृथक् ॥

इति पुलस्त्योक्तेः ।

अत्र विश्वेदेवा धुरिलोचनसंज्ञकाः ।

“अपि कन्यागते सूर्ये काम्ये च धुरिलोचनौ” इत्यादिपुराणतः ।

इति भाद्रपदपक्षश्राद्धनिर्णयः ।

अहिमन्पक्षे भरण्यां श्राद्धमुक्तम् ।

मात्स्ये—

भरणी पितृपक्षे तु महती परिकीर्तिता ।

अस्यां येन कृतं श्राद्धं स गयाश्राद्धकृद्भवेत् ।

इति भरणीश्राद्धम् ।

अत्रापरपक्षे त्रयोदश्यां श्राद्धं कार्यम् ।

अपि जायेत सोऽस्माकं कुले कश्चिन्नरोत्तमः ।

प्रावृट्कालेऽसितपक्षे त्रयोदश्यां समाहितः ।

मधुप्लुतेन यः श्राद्धं पायसेन समाचरेत् ॥

इति विष्णूक्तेः ।

तथा मघास्वपि—

मधुमांसैश्च शाकैश्च पयसा पायसेन च ।

एष नो दास्यति श्राद्धं वर्षासु च मघासु च ॥

इति बसिष्ठोक्तेः । उभययोगे प्राशस्त्यमुक्तं—

विष्णुधर्मोत्तरे ।

मघायुक्ता च तत्रापि शस्ता राज्ञ्ययोदशी । इति ।

प्राच्यास्तवेतस्मादेव वाक्यात्—

प्रौष्ठपद्यामतीतायां मघायुक्तां त्रयोदशीम् ।

प्राप्य श्राद्धं हि कर्तव्यं मधुना पायसेन च ॥

इति शङ्खवचनाच्च मघायुक्तत्रयोदश्यां श्राद्धमाहुः ।

त्रयोदशीश्राद्धं चैकवर्गस्य न कार्यं,

श्राद्धं नैकस्य वर्गस्य त्रयोदश्यामुपक्रमेत् ।

न तृप्तास्तत्र ये यस्य प्रजा हिंसन्ति तस्य ते ॥

इति कार्णाजिनिवचनात् । एकवर्गस्य=पितृमातृवर्गस्य । किन्तु मातामहवर्गस्यापि कार्यम् । एकवर्गमात्रप्राप्तिश्च भ्रमादाश्चलायनशृ-

ह्याद्धेति श्रेयम् ।

पितृव्यादीनामपि पार्वणमेव कार्यमित्यन्ये ।

एतच्चापिण्डकं कार्यम् ।

अयनद्वितीये श्राद्धं विषुवद्वितये तथा ।

युगादिषु च सर्वासु पिण्डनिर्वपणादते ॥

इति पुक्तस्थोक्तेः,

महालयत्रयोदश्यां पिण्डनिर्वपणं द्विजः ।

ससन्तानो नैव कुर्यान्नित्यं ते कवयो विदुः ॥

इति बृहत्पराशरोक्तेश्च । अत्र विमागादिपक्षे महालयश्राद्धं तन्मार्गेण तदा सपिण्डमेव, त्रयोदशीश्राद्धे पिण्डपर्युदासस्य कृतत्वात् । के-  
वलत्रयोदशीश्राद्धं त्वपिण्डमेवेति श्रेयम् । एतच्च पुत्रवद्गृहस्थ-  
व्यतिरिक्तेन कार्यम् ।

“त्रयोदश्यां तु वै श्राद्धं न कुर्यात्पुत्रवान्गृही”तिवचनात् ।

यस्तु—

कृष्णपक्षे त्रयोदश्यां यः श्राद्धं कुरुते नरः ।

पञ्चत्वं तस्य जानीयाज्ज्येष्ठपुत्रस्य निश्चितम् ॥

इति ज्योतिर्विद्वत्पतिना निषेधः कृतः, स त्रयोदश्यां बहुपुत्रो बहु-  
मित्रो दर्शनीयापत्यो युवमारिणस्तु भवन्ती”ति आपस्तम्बेन त्रयोद-  
शीश्राद्धस्य युवमारित्वदोषोक्तेः काम्यश्राद्धविषय उपसंहर्तव्यः,  
एकवर्गयजनविषयो वा सपिण्डश्राद्धविषयो वा पुत्रवद्गृहस्थकर्तृ-  
कश्राद्धविषयो वेति हेमाद्रिः ।

अथ शस्त्रहतचतुर्दशीनिर्णयः ।

तत्र मरीचिः ।

(१)विषसर्पश्वापदादितिर्यग्ब्राह्मणघातिनाम् ।

चतुर्दश्यां क्रियाः कार्या अन्येषां तु विगर्हिता ॥ इति ।

विषादिभिर्ब्राह्मणभूतैर्घातो येषां ते इति विग्रहः, (ते) न तु तान् ये  
हन्तीति, विषये [विषादौ] असम्भवात्, “तेषां ये ब्राह्मणैर्हता” इति ।  
ब्रह्मपुराणञ्च । नागरे—

अपमृत्युर्भवेद्येषां शस्त्रमृत्युरथापि वा ।

उपसर्गमृतानां च विषमृत्युमुपेयुषाम् ।

बह्विना च प्रदग्धानां जलमृत्युमुपेयुषाम् ॥

सर्पव्याघ्रहतानां च शृङ्गैरुद्धन्धनैरपि ।

आहं तेषां प्रकर्त्तव्यं चतुर्दश्यां नराधिप ॥

मार्कण्डेयपुराणे—

युवानः पितरो यस्य मृता शस्त्रेण वा हताः ।

तेन कार्यं चतुर्दश्यां तेषां तृप्तिमभीप्सता ॥ इति ।

युवत्वं च षोडशवर्षादूर्ध्वं त्रिंशद्वर्षपर्यन्तमिति श्राद्धकल्पः । यक्ष-  
भूतगुह्यादिभिर्मरणमुपसर्गमरणम् ।

प्रवेताः—

वृक्षारोहणलोहाद्यैर्बिशुज्ज्वालाविषादिभिः ।

नखदंष्ट्रैर्विपन्नानां तेषां शस्ता चतुर्दशी ॥

अत्राविधिमृतानामेव चतुर्दश्यामिति नियमः । न तु चतुर्दश्या-  
मेव तेषामिति, श्राद्धान्तरविलोपप्रज्ञात्,

विषसर्पश्वापदादितिर्यक्ब्राह्मणघातिनाम् ।

चतुर्दश्यां क्रिया कार्या अन्येषां तु विगर्हिता ॥ इति ।

मरीचिवचनाकच । स्त्रीणामपि, उद्दृश्यविशेषणस्याविवक्षित-  
त्वादित्युपाध्यायाः । कचिद्वैधमरणेऽपि चतुर्दश्यां आहं कार्यं यथाह—  
मनुः ।

ज्ञातिश्रेष्ठं त्रयोदश्यां चतुर्दश्यां तु सुप्रजाः ।

प्रीयन्ते पितरस्तस्य ये च शस्त्रहता रणे ॥

शस्त्रमुपलक्षणं प्रायश्चित्तानुगमनाद्यर्थानाम् । जलाग्न्यादिभूते-  
ऽपवादमाह—

शाकटायनः ।

जलाग्निभ्यां विपन्नानां संन्यासे चागृहे पथि ।

आहं कुर्वीत तेषां वै वर्जयित्वा चतुर्दशीम् ॥ इति ।

एतच्चैकोद्दिष्टं कार्यम् ।

चतुर्दश्यां तु यच्छ्राद्धं सपिण्डीकरणात्परम् ।

एकोद्दिष्टविधानेन तत्कार्यं शस्त्रघातिनः ॥

इति गार्ग्योक्तेः—

एतच्चाकृतसपिण्डीकरणस्य न भवति सपिण्डीकरणात्पर,  
मित्युक्तेः, एतच्च दैवयुक्तं कार्यं ।

प्रेतपक्षे चतुर्दश्यामेकोद्दिष्टं विधानतः ।

दैवयुक्तं तु यच्छ्राद्धं पितृणामक्षयं भवेत् ॥

इति पारिजातोक्तवचनात् ।

शूलपाणिस्तु तत्रापि पार्वणमेवाह—एकोद्दिष्टवाक्यानां निर्मूलत्वात् । अन्ये तु पित्रादीनां पार्वण आत्रादीनामेकोद्दिष्टमित्याहुः । तत्तुच्छम् ।

समत्वमागतस्यापि पितुः शस्त्रहतस्य वा ।

चतुर्दश्यां तु कर्त्तव्यमेकोद्दिष्टं महालये ॥

इति भविष्ये पितुरप्येकोद्दिष्टविधेः ।

शस्त्रहतस्य चतुर्दश्यां श्राद्धे कृतेऽपि महालये दिनान्तरे पार्वणमितरतृप्त्यर्थं कार्यमेव, पितरि शस्त्रहते एकमेकोद्दिष्टं कार्यं, द्वयोः शस्त्रहतयोर्द्वे एकोद्दिष्टे समानतन्त्रे कार्ये त्रिषु त्रीणि समानतन्त्राणि कार्याणि इति देवस्वामी ।

अन्ये तु त्रिषु पार्वणमेव कार्यं ।

पित्राद्यस्त्रयो यस्य शस्त्रैर्यातास्त्वनुक्रमात् ।

स भूते पार्वणं कुर्यात् ।

इति बृहत्पराशरोक्तेः ।

एकस्मिन्वा द्वयोर्वापि विशुच्छस्त्रेण वा हते ।

एकोद्दिष्टं सुतः कुर्यात्त्रयाणां दर्शयत् भवेत् ॥

इति पृथ्वीचन्द्रोदयोदाहृतवचनाच्चेत्याहुः ।

चतुर्दश्यामेव शस्त्रादिना मृतस्य पार्वणमेकोद्दिष्टं वा यथाचारं कार्यम्, यस्तु चतुर्दश्यां पार्वणनिषेधः स तन्निमित्तस्यैव न क्षयाहनिमित्तस्येति तदा चतुर्दशीनिमित्तकमेकोद्दिष्टं 'पृथग्वा कार्यम् । चतुर्दश्यां विज्ञेनैकोद्दिष्टासम्भवे तत्पक्षे दिनान्तरे पार्वणं कार्यमित्युक्तं हेमाद्रौ । इति चतुर्दशीश्राद्धम् ।

आश्विनशुक्लप्रतिपदि मातामहश्राद्धमुक्तं—

हेमाद्रौ ।

जातमात्रोऽपि दौहित्रो विद्यमानेऽपि मातुले ।

कुर्यान्मातामहश्राद्धं प्रतिपदाश्विनेऽसिते ॥ इति ।

एतच्च जीवत्पितृकेण कार्यं सापिण्डञ्चेति दाक्षिणात्याचारः, सर्वैः कार्यमविशेषवचनादिति तु युक्तं, दाक्षिणात्यभिन्नशिष्टाचाराच्च ।

इति दौहित्रकर्तृकश्राद्धम् ।

अथ नित्यश्राद्धम् ।

कौर्मे ।

एकं तु भोजयेद् विप्रं पितृनुद्दिश्य सत्तमम् ।  
नित्यश्राद्धं तु तद्दिष्टं पितृयज्ञो गतिप्रदः ॥

अशक्तं प्रत्याह—

मनुः ।

कुर्यादहरहः श्राद्धमन्नाद्येनोदकेन वा ।  
पयोमूलफलैर्वाप-इति । [ अ० ३ इलो० ८२ ]

कौर्मे ।

उद्धृत्य वा यथाशक्ति किञ्चिदन्नं समाहितः ।  
वेदतत्त्वार्थविदुषे द्विजायैवोपपादयेत् ॥

अहरहः कर्तुमसार्यं आह—

देवलः ।

अनेन विधिना श्राद्धं कुर्यात्संवत्सरं द्विजः ।  
द्विश्चतुर्वा यथाश्राद्धं मासे मासे दिने [दिने] ॥

संवत्सरे=तन्मन्थे द्वि=षट्सु षट्सु मासेषु, चतुः=मासत्रये मा-  
सत्रये । अत्र विशेषमाह—

हारीतः ।

नित्यश्राद्धमनर्थं स्यात् ।

अनर्थं=पिण्डादिवर्जितम् ।

प्रचेताः ।

नामन्त्रणं न होमं च नाह्वानं न विसर्जनम् ।

अविध्योत्तरे—

आवाहनस्वधाकारपिण्डाग्नौकरणादिकम् ।

ब्रह्मचर्यादिनियमो विश्वेदेवास्तथैव च ॥

नित्यश्राद्धे त्यजेदेतदिति, तत्रैव—

प्रदद्याद्दक्षिणां शक्त्या नमस्कारैर्विसर्जयेत् इति ।

यत्तु न विसर्जनमित्युक्तं तद् “वाजे वाज” इति मन्त्रेण ।

इति नित्यश्राद्धम् ।



[ अथ सांवत्सरिकश्राद्धम् । ]

तन्नित्यम् ।

प्रतिसंवत्सरं कार्यं मातापित्रोर्मृतेऽहनि ।

पितृव्यस्याप्यपुत्रस्य भ्रातृज्येष्ठस्य चैव हि ॥

इति ब्रह्माण्डपुराणोक्तेः । अत्र प्रतिसंवत्सरमिति वीप्सार्थकप्रतिप-  
दोपादानाश्रित्यत्वम् । भ्रातृज्येष्ठस्येति=अत्र ज्येष्ठग्रहणात्कानिष्ठस्यानाव-  
श्यकम् । अत एव—

न पुत्रस्य पिता कुर्यान्भ्रातृजस्य तथाप्रजः ।

अपि स्नेहेन कुर्यातां सपिण्डीकरणं विना ॥

इति सपिण्डीकरणातिरिक्ते श्राद्धे सति स्नेहेऽधिकार उक्तः ।

लौगाक्षिरपि ।

श्राद्धं कुर्यादवश्यं हि प्रमीतपितृकः स्वयम् ।

इन्दुक्षये मासि मासि वृद्धौ प्रत्यक्षमेव च ॥ इति ।

स्वयमिति=सति सामर्थ्ये । असामर्थ्ये तु प्रतिनिधिनापि कार्यम् ।

असावेतच्च इति यजमानस्य पित्रे ऋत्विगादिः पिण्डान् दद्यादि-

ति स्मृतेः ।

केचित्तु प्रतिनिधिविधानमिन्दुक्षयादिव्यतिरिक्तश्राद्धपरम्, इह

स्वयमित्युपादानादित्याहुः ।

अत्र च पार्वणैकोद्दिष्टविधायकानि परस्परविरुद्धानि बहूनि वा-

क्यानि दृश्यन्ते तत्रैकोद्दिष्टविधायकानि तावल्लिख्यन्ते ।

यमः ।

सपिण्डीकरणादूर्ध्वं प्रतिसंवत्सरं सुतः ।

एकोद्दिष्टं प्रकुर्वीत पित्रोरन्यत्र पार्वणम् ॥

गार्ग्यः ।

कृतेऽपि हि सपिण्डत्वे गणसामान्यतां गते ।

प्रतिसंवत्सरं श्राद्धमेकोद्दिष्टं विधीयते ॥

लौगाक्षिरपि ।

सपिण्डीकरणात्पूर्वमेकोद्दिष्टं सुतः पितुः ।

ऊर्ध्वं च पार्वणं कुर्यात्प्रत्यब्दमितरेण तु ॥

इतरेण=एकोद्दिष्टेन । प्रत्यब्दमितरेणेति=प्रत्यब्दं विनेत्यर्थं इति के-

चित् ।

एकोद्दिष्टं परित्यज्य पार्वणं कुरुते यदि ।

अकृतं तद्विज्ञानियात्स मातृपितृघातकः ॥

इति यमेन पार्वणे दोषमभिधायैकोद्दिष्ट विहितम् ।

व्यासः ।

सपिण्डीकरणादूर्ध्वं यत्र यत्र प्रदीयते ।

तत्र तत्र त्रयं कार्यं वर्जयित्वा मृतेऽहनि ॥

प्रतिसंवत्सरं यत्र मातापित्रोः प्रदीयते ।

अद्वैवं भोजयेच्छ्राद्धं पिण्डमेकं च निर्वपेत् ॥

इत्येवमादीनि ।

तथा पार्वणविधायकानि ।

जमदग्निः ।

आपाद्य सहपिण्डत्वमौरसो विधिवत्सुतः ।

कुर्वीत दर्शवच्छ्राद्धं मातापित्रोर्मृतेऽहनि ॥

शातातपः ।

सपिण्डीकरणं कृत्वा कुर्यात्पार्वणवत्सदा ।

प्रतिसंवत्सरं विद्वाञ्छागलेयोदितो विधिः ॥

इत्यादीनि ।

एवं संशये केचिदाहुः ।

औरसक्षेत्रजौ पुत्रौ विधिना पार्वणेन तु ।

प्रत्यब्दमितरे कुर्युरेकोद्दिष्टं सुता दश ॥ इति ।

तथा—

यत्र यत्र प्रदातव्यं सपिण्डीकरणात्परम् ।

पार्वणेन विधानेन देयमग्निमता सदा ॥

इति जाबालिमत्स्यपुराणवाक्याभ्यां साग्न्यौरौरसक्षेत्रजयोः पार्वण-  
मितरेषामेकोद्दिष्टमिति व्यवस्थेति । न च सदेत्युपादनात्साग्निक-  
योर्नित्यं निरग्निकयोरौरसक्षेत्रजयोः पाक्षिकं पार्वणं, न तु नियमेनै-  
कोद्दिष्टमिति वाच्यम् । एवं सति विधेर्वैषम्यं स्यात्, एक एव विधिः  
साग्निकयोर्नित्यवत्पार्वणं विद्ध्यग्निरग्निकयोस्तु पाक्षिकमिति । किञ्च  
यदि प्रत्यब्दपुरस्कारेण पार्वणविधिः स्यात्तदा विसर्ध्वो[ विरुद्धो ]  
भयदर्शनेन पार्वणस्यानियमतः प्राप्ताविदं नियमार्थं स्यात् न च  
तदस्ति ।

न च—

ये सपिण्डीकृताः प्रेता न तेषां तु पृथक्क्रिया ।

यस्तु कुर्यात्पृथक् पिण्डं पितृहा सोऽभिजायते ॥ इति ।

तथा ।

पार्वणेन विधानेन सांवत्सरिकमिष्यते ।

प्रतिसंवत्सरं कार्यं विधिरेष सनातनः ॥ इति ।

तथा ।

सपिण्डीकरणं कृत्वा कुर्यात्पार्वणवत्सदा ।

प्रतिसंवत्सरं विद्वानित्येवं मनुरब्रवीत् ॥

इति कूर्मपुराणशातातपमविष्यत्पुराणवाक्येषु प्रतिसंवत्सरपदसत्त्वात्कथं न वार्षिकपुरस्कारेण पार्वणविधिरिति वाच्यम् । न ह्यत्र प्रतिसंवत्सरपदेन क्षयाहश्राद्धमुच्यते, किन्तु संवत्सरं क्रियमाणं युगमन्वाद्यपि, तथा च पार्वणविधिस्तत्रैव सावकाश इति न क्षयाहमास्कन्दति । या त्वेकोद्दिष्टनिन्दा, सापि साश्लिकौरसक्षेत्रजविषया, तेषां पार्वणविधानात्, तस्मात्साग्न्योरौरसक्षेत्रजयोः पार्वणमन्येषामेकोद्दिष्टम् । तत्रापि पुत्रिकापुत्रस्थौरससमत्वात्तस्यापि साग्नेः पार्वणमिति । न च बृहन्नारदीये “विप्रः क्षयाहपूर्वेद्यु”रित्युपक्रमस्य “अग्न्यभावे तु विप्रस्य पाणौ होमो विधीयत” इत्यनेन निरग्नीनां पाणिरूपविशेषाभिधानेन निरग्नीनामपि क्षयाहे पार्वणविधिः कथ्यतामिति वाच्यम् । साग्निं प्रत्यपि प्रत्यक्षाग्न्यभावदशायामेतद्विध्युपपत्तेः । अत्र हि विच्छिन्नाग्निरेवाग्न्यभाववानुक्तस्तस्य चाग्निविच्छेददशायामप्यस्त्येव । आधानजन्यसंस्कारवत्त्वादाहिताग्नित्वम् । एवं—

बहुशयस्तु ये विप्रा ये चैकामय एव च ।

तेषां सपिण्डनादूर्ध्वमेकोद्दिष्टं न पार्वणम् ॥

इति ऋगुवाक्येऽपि एकान्निमानित्यनेन विच्छिन्नत्रेताग्निमानर्धाधान्येवामिहितोऽजस्नाग्निर्वेति सोऽप्याहिताग्निरेवेति ।

यदपि,

कर्त्तव्यं पार्वणं राजन्नैकोद्दिष्टं कदाचन ।

सुबहून्यत्र वाक्यानि मुनिर्गीतानि वक्षते ॥

अल्पानि चैव वाक्यानि एकोद्दिष्टं प्रचक्षते ।

तस्माद्वचनसामर्थ्यात्पार्वणं स्यात्स्मृताहनि ॥

इति सर्वसाधारणं सुमन्तुवचनं तदपि न्यायोपन्यासेन न श्रुतिमूलकम् । न चात्र दर्शितन्यायस्यावकाशः । यदि हि मनुवाक्यानां

परस्परसंवादेनैव प्रामाण्यं स्यात्तदैतत्कथनं युज्यते, न च तदस्ति, मुनिवाक्यानां स्वतन्त्राणामेव श्रुतिकल्पकत्वादिति । न च तस्यैव वाक्यस्य तर्ह्यप्रामाण्यमापद्येतेति वाच्यम् । तस्य पार्वणविधायक वाक्यशेषत्वेनापि प्रमाणत्वात् । एतच्च सामान्यौरसक्षेत्रजपुत्रिकापुत्रै रप्यमावास्याप्रेतपक्षयोरेव क्षयाहे पार्वणं कार्यम् ।

अमावास्यां क्षयो यस्य प्रेतपक्षेऽथवा भवेत् ।

पार्वणं तस्य कर्त्तव्यं नैकोद्दिष्टं कदाचन ॥

इति तेनैव पार्वणस्मृतौ विहितत्वात् । न चैवं सति तेषामेत-  
त्कालातिरिक्तकाले श्राद्धाधिकारविध्यभावाच्छ्राद्धमेव कालान्तरे  
क्षयाहे सति न स्यात् “एकोद्दिष्टं सुता दश” इति वचने एकोद्दि-  
ष्टस्य तान्प्रत्येव विहितत्वात्पार्वणस्य चैतत्कालमात्रविषयत्वादिति  
वाच्यम् । न ह्यत्र कालो नियम्यते, किन्तु अमावास्याक्षयादिरूपे  
काले सामान्यौरौरसक्षेत्रजयोः पार्वणम् । एवं च तदतिरिक्ते काले  
सामान्यविहितमेतेषामप्येकोद्दिष्टमेव पूर्वादाहृतवाक्यैरेकोद्दिष्टस्य  
सामान्यतो विहितत्वात् । तस्मात्सामान्यौरौरसक्षेत्रजयोरमावास्यायां  
प्रेतपक्षे वा स्मृतस्य पार्वणम् । अन्येषामेतेषामपि च कालान्तरे एको-  
द्दिष्टमिति ।

हेमाद्रिस्तु ।

आपाद्य सहपिण्डत्वमौरसो विधिवत्सुतः ।

कुर्वीत दर्शवच्छ्राद्धं मातापित्रोः क्षयेऽहनि ॥

औरसक्षेत्रजौ पुत्रौ विधिना पार्वणेन तु ।

प्रत्यब्दमितरे कुर्युरेकोद्दिष्टं सुता दश ॥

इत्यादिजमदग्निजावालिकाक्यैरौरसक्षेत्रजयोस्तत्समस्य पुत्रिका-  
पुत्रस्य च पार्वणं तदपि साक्षीनाम् ।

न पैतृयक्षियो होमो लौकिकेऽग्नौ विधीयते ।

न दर्शेन विना श्राद्धमाहिताग्नेर्द्विजन्मनः ॥

[ मनु० अ० ३ श्लो० २८२ ]

इति मनुवचनेनाहिताग्नेर्दर्शेन विना दर्शोपलक्षितविधिं विना  
श्राद्धाभावकथनात् ।

तथा ।

अग्निप्रधानं सर्वेषामनुष्ठानं गृहाश्रमे ।

तद्योगात्कृतसामर्थ्यात्सर्वत्राहन्ति पार्वणम् ॥

इत्यादिकार्णाजिनिप्रभृतिवाक्यैराहिताग्नेः पार्वणविधानाच्च ।  
निरग्नीनां तु औरसक्षेत्रजपुत्रिकापुत्राणां विकल्पः । औरसानां सा-  
ग्नीनां निरग्नीनां च “एकोद्दिष्ट सुता दश” इति नियमादेकोद्दि-  
ष्टमेव । तदुक्तं—

भविष्यपुराणेऽपि ।

निरग्नेरौरसस्योक्तमेकोद्दिष्टं मृताहनि ।

प्रत्यब्दं पार्वणं साग्नेरन्येषां तु न पार्वणम् ॥

अन्येषां=इत्तकादीनां दशविधानां न पार्वणं किन्तु एकोद्दिष्टमे-  
वेति । अमावास्याप्रेतपक्षमृतानां तु पार्वणमेव, “अमावास्यां क्षय  
इत्यत्र वाक्ये “नैकोद्दिष्टं कदाचन” इति वाक्यशेषपर्यालोचनया  
एकोद्दिष्टस्य निषिद्धत्वात्, तत्रापि प्रेतपक्षप्रसीतस्य पितुरेव पार्व-  
णम् । अन्येषामेकोद्दिष्टमेव । तथा च हेमाद्रावेव वचनं ।

प्रेतपक्षप्रसीतस्य पितुः कुर्वीत पार्वणम् ।

पितृव्यभ्रातृमातृणामेकोद्दिष्टं न पार्वणम् ॥ इत्याह ।

मिताक्षरामदनरनयोस्तु । औरसक्षेत्रजयोः साग्नेर्निरग्नेश्च पार्वणैको-  
द्दिष्टोभयविधिवाक्यपर्यालोचनया विकल्पः । स च “येनास्य  
पितरो याता” इत्यादिना वंशसमाचाराद्व्यवस्थितः । इति अमावास्या  
प्रेतपक्षयोर्भूतस्य ।

दण्डग्रहणमात्रेण नैव प्रेतो भवेद्यतिः ।

अतः सुतेन कर्त्तव्यं पार्वणं तस्य सर्वदा ॥

इति प्रवेतोवचनात् यतश्च पार्वणमेवेति ।

नग्यास्तु “प्रतिसंवत्सरं कार्यं” तथा “आहुं कुर्यादवश्यं हि प्र-  
सीतपितृकः स्वयम्” इत्यादिवाक्यैः सामान्यतः क्षयाहे श्राद्धमात्रे  
विहिते ततश्चाकाङ्क्षावशात्सर्वप्रकृतिकस्य पार्वणस्य प्रसक्तौ “प्र-  
तिसंवत्सरं श्राद्धमेकोद्दिष्टं सुतः पितुः” इत्यादिनातिदेशप्राप्तपा-  
र्वणबाधपुरःसरमेकोद्दिष्टयोर्विकल्पसिद्धौ “औरसक्षेत्रजौ पुत्रौ  
विधिना पार्वणेन तु” इत्यस्य, तथा “एकोद्दिष्टं हि कर्त्तव्यमौरसेन  
मृतेऽहनी”त्यस्य पैठिनसिवाक्यस्य, तथा साग्नानिरग्निपुरस्कारेण पार्व-  
णैकोद्दिष्टविधायकानां वाक्यानां निरर्थकत्वमापद्येन ततश्च विशेष-  
पवाक्यानां निरर्थकत्वमयादेव स्वस्ववाक्योपस्थापिता एव विशेष-  
वाः परस्परविशेषणविशेष्यभावापन्ना एभिर्विधीयन्ते, यथौरसस्य

पार्वणविधायकमेकोद्दिष्टविधायकं च, अग्निमतश्च पार्वणविधाय-  
मेव । तथानौरसानामेकोद्दिष्टविधायकमेव । एवं चाग्नि-  
मद्वाक्यस्यौरसपुरस्कारेण पार्वणविधायकस्य चैकवाक्यतया-  
ग्निमानौरसः पार्वणं कुर्यादित्यर्थः सम्पद्यते, तथौरसपुर-  
स्कारेणैकोद्दिष्टवाक्यानां निरग्निपुरस्कारेण चैकोद्दिष्टवाक्यानां  
चैकवाक्यतया निरग्निरौरस एकोद्दिष्टं कुर्यादित्यपरोऽर्थः सम्पद्यते ।  
दत्तकादीनां तु साम्नीनां चैकोद्दिष्टं सुता दशति वचनादेकोद्दि-  
ष्टमेव, सामान्यप्राप्तविकल्पस्तु अपुत्रमातामहश्राद्धादिषु सावकाश  
इति न किञ्चिदनुपपन्नमिति । तन्न । “ब्रह्मा[बह्व]ग्रयस्तु ये विप्रा” इत्या-  
दिना निरग्नेरपि पार्वणविधानेन निरग्निरौरसः पार्वणं कुर्यादित्यपि  
षक्तुं शक्यत्वात् । तस्मादविशेषाद्विकल्प एव न्यायः, स चैच्छिकः,

प्रमीतपितृकः श्राद्धं पर्वकाले यथाविधि ।

मृताहनि यथारुच्या वृद्धावभ्युदयक्रिया ॥

इति गार्ग्यवचनात् । अत्र सांवत्सरिकादौ पितृपार्वणस्यैव धर्मा-  
तिदेशो न मातामहपार्वणस्य स्वस्यापि विकृतित्वात्, न हि भिक्षुको  
भिक्षुकान्तरं याचते सत्यन्यास्मिन्नाभिक्षुक इति न्यायात् । एवं च  
पितृश्रयाहे पित्रादित्रयाणामेव श्राद्धं मातृश्रयाहे मात्रादित्रयाणामेव  
पितृश्राद्धस्यैकोद्दिष्टत्वपक्षे तु मातृरप्येकोद्दिष्टमेव कार्यम् ।

प्रत्यब्दे यो यथा कुर्यात्पुत्रः पित्रे सदा द्विजः ।

तथैव मातुः कर्तव्यं पार्वणं वान्यदेव च ॥

इति कात्यायनवचनात् । अपुत्राणां मातामहादीनां पार्वणमेको  
द्दिष्टं वा कार्यम् ।

पितृव्यभ्रातृमातृणामपुत्राणां तथैव च ।

मातामहस्यापुत्रस्य श्राद्धादि पितृवद्भवेत् ॥

इतिजातूक्योक्तेः । मातामहपदं मातामह्या अप्युपलक्षणं दौहित्र-  
त्वेनाधिकारवाक्येऽधिकार्युक्तेः ।

यत्तु—

सपिण्डीकरणादूर्ध्वं पित्रोरेव तु पार्वणम् ।

पितृव्यभ्रातृमातृणामेकोद्दिष्टं सदैव हि ॥

इति पितृव्यादीनामेकोद्दिष्टविधानं तत्कर्त्रपेक्षया कनिष्ठपितृ-  
व्यादिविषयम् ।

पितृव्यभ्रातृमातृणां ज्येष्ठानां पार्वणं भवेत् ।

एकोद्दिष्टं कनिष्ठानां दम्पत्योः पार्वणं मिथः ॥  
 इति चतुर्विंश[भमनोक्तेः ।] मातुलादिश्राद्धं तु एकोद्दिष्टमेव ।  
 मातुःसहोदरो यश्च पितुः सहभवोऽथवा ।  
 तयोश्चैव न कुर्वीत पार्वणं पिण्डनाहते ॥  
 यश्च मन्त्रप्रदाता स्याद्यश्च विद्यां प्रयच्छति ।  
 गुरुणामपि कुर्वीत तयोर्नैव तु पार्वणम् ।  
 सपिण्डीकरणादूर्ध्वं यत्र यत्र प्रदीयते ॥  
 श्राद्धं भगिन्यै पुत्राय स्वामिने मातुलाय च ।  
 मित्राय गुरवे श्राद्धमेकोद्दिष्टं न पार्वणम् ॥

इति वृद्धगर्गसुमन्तुवासिष्ठवचनेभ्यः । दम्पत्योस्तु परस्परं पार्वणमेव,  
 पूर्वोदाहृतचतुर्विंशमतात् । “भर्तृपत्न्योश्चैव”मिति स्मृत्यर्थसारोक्तेः  
 सपत्न्योरपि परस्परं पार्वणम् । तत्र स्त्रीकर्तृकामावास्यादिपार्वणे  
 विशेषः ।

स्वभर्तृप्रभृतित्रिभ्यः स्वपितृभ्यस्तथैव च ।

विधवा कारयेच्छ्राद्धम्—इतिवचनात् भर्तृतत्पितृपितामहानां स्व  
 पित्रादीनां त्रयाणां श्राद्धमिति । अत्र च—

पितरो यत्र पूज्यन्ते तत्र मातामहा ध्रुवम् ।

अविशेषेण कर्त्तव्यं विशेषाभरकं व्रजेत् ॥

इति सामान्यवचनात् क्षयाहे यद्यपि मातामहप्राप्तिस्तथापि—

कर्षूंसमन्वितं मुक्त्वा तथाद्यं श्राद्धषोडशम् ।

प्रत्याब्दिकं च शेषेषु पिण्डाः स्युः षडितिस्थितिः ॥

इति कात्यायनेन षट्पिण्डश्राद्धे प्रत्याब्दिकपर्युदासाद्वाच्यते । “पि-  
 तृगतस्य देवत्वमौरस्य त्रिपुरुषम्” इति पारस्करेण त्रिपुरुषश्राद्धवि-  
 धानात् त्रिपुरुषत्वविधेः षट्पुरुषतानिवृत्त्यर्थत्वाच्च । देवत्व गतस्य=स-  
 पिण्डीकरणेन पितृत्वं प्राप्तस्य । संप्रहकारस्तु क्षयाहे मातामहान्सा-  
 श्नाभिषेधति । तथा हि ।

याज्ञवल्क्येन कालस्तु अमावास्यादि नोदितः ।

अविशेषण पिड्यस्य तथा मातामहस्य च ॥

युगपच्च सति ज्ञेयो वाचनाद्वक्ष्यमाणकात् ।

कालभेदेन तन्त्रं स्याद् देशभेदो न चैव हि ॥

तस्मात्तन्त्रविधानाच्च यौगपद्यं प्रतीयते ।

अमावास्यादिकालेषु तद्ध्येयं न मृतेऽहनि ।

अमावास्यादिकालेषु कालैकत्वात्सहक्रिया ।

मृताहनि तु तद्भेदाच्च युज्येत सहक्रिया ॥ इति ।

अत्र न्यायप्रदर्शनं यथा तथास्तु “न तद्ध्येयं मृतेऽहनी” इति तु स्पष्टो मातामहनिषेधः । त्रिपुरुषत्वविधानादेव च “स्वेन भर्त्रा समं भ्रातृं सा भुङ्क्ते” इति वचनप्राप्तसपत्नीकत्वस्यापि निवृत्तिः, त्रिपुरुषातिरिक्तदेवतामात्रस्यावृत्त्यर्थत्वात्तस्य । क्रमेण मृतयोर्मातापित्रोर्देवात्क्षयाद्वैक्ये तन्त्रेण पाकं कृत्वा मरणक्रमेण भ्रातृं कुर्यात्, निमित्तकमस्य नैमित्तिकक्रमनियामकत्वात् । क्रमाज्ञाने तु पूर्वं पितुस्ततो मातुः

पित्रोः भ्रातृ समं प्राप्ते नवे पशुंषिते तथा ।

पितुः पूर्वं सुतः कुर्यादन्यत्रासत्तियोगतः ॥

इति कर्णाजनिवचनात् । अन्यत्र=पितृमात्रातिरिक्तस्थले । आसत्तिः=सम्बन्धः, सन्निकृष्टस्य पूर्वं, ततो विप्रकृष्टस्येत्यर्थः । तथा च—  
ऋष्यशृङ्गः ।

भवेद्यदि सपिण्डानां युगपन्मरणं तदा ।

सम्बन्धासत्तिमालोच्य तत्क्रमाच्छ्राद्धमाचरेत् ॥ इति ।

यत्तु नैकः भ्रातृद्वयं कुर्यात्समानेऽहनि कुत्रचित्” इति प्रवेतोवचनं तन्निमित्तदैवतैक्ये ज्ञेयम् । तथा च—

जाबालिः ।

भ्रातृं कृत्वा तु तस्यैव पुनः भ्रातृं न तद्दिने ।

नैमित्तिकं तु कर्त्तव्यं निमित्तानुक्रमोदितम् ॥ इति ।

अन्वारोहणे तु विशेषः तथा च—

लौगाक्षिः

मृताहनि समासेन पिण्डनिर्बपणं पृथक् ।

नवभ्रातृं च दम्पत्योरन्वारोहण एव तु ॥ इति ।

अत्र पृथङ् नवभ्रातृमित्यन्वयः, चस्त्वर्थे । समासेन=संक्षेपेण । द्विपितृकभ्रातृ इवोभयोर्देशेनैकः पिण्डो देयः । नवभ्रातृ तु भेदेनेत्यर्थः । यत्तु—

या समारोहणं कुर्याद्भर्तृभित्त्यां पतिव्रता ।

तां मृताहनि सम्प्राप्ते पृथग्विण्डे नियोजयेत् ॥

प्रत्यब्दं च नवभ्रातृं युगपत्तु समापयेत् ॥

इति, तद्येषां दत्तकादीनामेकोद्विष्टमुक्तं तद्विषयम् । अनेकमातृ-



भिरैकचित्सारोहणे तु प्रथमं पितुः ततः स्वजनन्याः ततः सपत्न-  
मातुः प्रत्यासत्तेः ।

कोचित्तु मृताहश्चाङ्गं नवश्चाङ्गं च पित्रोः समासेन समानतन्त्रेण  
कार्यं पिण्डनिर्घणं तु पृथक् । पूर्वोदाहृतवचनादित्याहुः । इति सांख्य-  
संनिर्णयः ।

अथ श्राद्धभेदाः ।

विश्वामित्रः ।

नित्यं नैमित्तिकं काम्यं वृद्धिश्राद्धं सपिण्डनम् ।

पार्वणं चेति विज्ञेयं गोष्ठ्यां शुद्ध्यर्थमष्टमम् ॥

कर्माङ्गं नवमं प्रोक्तं दैविकं दशमं स्मृतम् ।

यात्रास्वेकादशं प्रोक्तं पुष्ट्यर्थं द्वादशं स्मृतम् ॥

तत्र नित्यं नैमित्तिकं चाह—

कात्यायनः ।

अहन्यहानि यत्प्रोक्तं तस्मिन्त्यमिति कीर्तितम् ।

एकोद्दिष्टं तु यच्छ्राद्धं तन्नैमित्तिकमुच्यते ॥

तदप्यदैवं कर्त्तव्यमयुग्मानाशयेत् द्विजान् ॥

अत्र चैवं “नैमित्तिके कामकालौ” इत्येतद्वचनादेकोद्दिष्टेऽपि  
तयोः प्राप्तौ “अदैव”मितिवचनाच्च विकल्पः । स च शाखाभेदेन  
व्यवस्थितः । न च क्वापि शाखायामेकोद्दिष्टे दैवविधानं नास्तीति  
वाच्यम् । आश्वलायनेन नवश्चाङ्गेषु दैवविधानात् । काम्यमुक्तं—  
वसिष्ठेन ।

अभिप्रेतार्थसिद्ध्यर्थं काम्यं पार्वणवत्स्मृतम् ।

वृद्धिश्राद्धमुक्तं तेनैव—

पुत्रजन्मविवाहादौ वृद्धिश्राद्धं प्रकीर्तितम् ॥

सपिण्डीकरणमपि तेनैव—

नवानाहार्यपात्राणि पिण्डश्च परिकीर्त्यते ।

पितृपात्रेषु पिण्डेषु सपिण्डीकरणं तु तत् ॥

पार्वणलक्षणमपि तेनैव—

प्रतिपर्वं भवेद्यस्मात्प्रोच्यते पार्वणं तु तत् ।

पर्व=अमावास्या, संक्रान्त्याद्यपि—

चतुर्दश्यष्टमी कृष्णा [त्व]मावास्याथ पूर्णिमा ।

पर्वण्येतानि राजेन्द्र रविसंक्रमणं तथा ॥

इति विष्णुपुराणात् । अत एव भविष्यत्पुराणे द्विविधा पार्वणप  
दनिरुक्तिः—

अमावास्यां यत्क्रियते तत्पार्वणमुदाहृतम् ।

क्रियते पर्वणि च यत्तत्पार्वणमुदाहृतम् ॥ इति ।

युगादिश्राद्धेषु तत्पदप्रवृत्तिस्तद्धर्मकत्वात् ।

गोष्ठ्यां यत्क्रियते श्राद्धं गोष्ठीश्राद्धं तदुच्यते ।

बहूनां विदुषां सम्पत्सुखार्थं पितृत्सये ॥

बहूनां विदुषाङ्गोष्ठ्यां समुदाये तीर्थयात्रादौ युगपत्कर्त्तव्यतया  
प्राप्तं श्राद्धं पृथक्पाकाद्यसम्भवेन प्रत्येकं कर्तुंमसामर्थ्यं सम्भूय  
सामग्रीसम्पादने यत्सुखं तदर्थं ताल्लिप्सया यन्मिलितैः क्रियते  
तद्गोष्ठीश्राद्धमिति शङ्खधरकल्पतरुप्रभृतयः—

केचित्तु श्राद्धस्य गोष्ठ्यां वार्तायां क्रियमाणायां तज्जनितोत्सा  
हेन यत्क्रियते श्राद्धं तद्गोष्ठीश्राद्धमित्याहुः ।

शुद्ध्यर्थमिति तत्प्रोक्तं श्राद्ध पार्वणवत्कृतम् ।

यथा प्रायश्चित्ताङ्गविष्णुश्राद्धादि । कर्माङ्गादीनां लक्षणमुक्तं भ-  
विष्यत्पुराणे ।

निषेककाले सोमे च सीमन्तोन्नयने तथा ।

ज्ञेयं पुंसवने चैव श्राद्ध कर्माङ्गमेव च ॥

एतच्च निषेकादिग्रहणं सकलश्रौतस्मार्त्तकर्मोपलक्षणार्थम् ।

“नानिष्टा तु पितृन्श्राद्धे कर्म वैदिकमाचरेत्” इतिशातातपवचनात् ।

“इष्टापूर्त्तादिकं श्राद्धं वृद्धिश्राद्धवदाचरेत्” इति भविष्यत्पुराणाच्च ।

देवानुद्दिश्य यच्छ्राद्धं तद्दैविकमिहोच्यते ।

हविष्येण विशिष्टेन सप्तम्यादिषु यत्नतः ॥

वसिष्ठोऽपि ।

देवानुद्दिश्य क्रियते तद्दैविकमिहोच्यते ।

तन्नित्यश्राद्धवत्कुर्याद्वाद्दद्यादिषु यत्नतः ॥

गच्छेद्देशान्तरं यत्तु श्राद्धं कुर्यात्तु सर्पिषा ।

यात्रार्थमिति तत्प्रोक्तं प्रवेशे च न संशयः ॥

गच्छन्=तीर्थयात्रार्थं देशान्तरं गच्छन् । देशान्तरग्रहणात्समान-  
देशे यात्राश्राद्धं न भवति । प्रवेशे=पर्यागत्य पुनः स्वगृहप्रवेशे ।  
तथाच,

ब्रह्मपुराणे ।

यो यः काञ्चिर्त्तथियात्रां तु गच्छेत्  
सुसयतः सुमनाः सुसमाहितः ।  
स पूर्वं स्वगृहे कृतोपवासः  
सम्पूजयेद्विधिवद्भक्तिमग्नौ गणेशम् ॥  
देवान्पितृन्ब्राह्मणांश्चैव साधून्  
धीमान्प्रीणन्वित[नेति]शक्त्या प्रयत्नात् ।  
प्रत्यागतश्चाथ पुनस्तथैव  
देवान्पितृन्ब्राह्मणान्पूजयेच्च ॥ इति ।  
शरीरोपचये श्राद्धमग्नौपचय एव च ।  
पुष्ट्यर्थमिति तत्प्रोक्तमौपचायिकमुच्यते ॥

शरीरोपचये=तन्निमित्ते रसायनादावित्यर्थः ।

यस्तु कूर्मपुराणे-

अहन्यहनि नित्यं स्यात्काम्यं नैमित्तिकं पुनः ।  
एकोद्दिष्टं च विज्ञेयं वृद्धिश्राद्धं च पार्वणम् ॥  
एतत्पञ्चविधं श्राद्धं मनुना परिकीर्तितम् ।

इतिकूर्मपुराणे पञ्चविधत्वप्रतिपादनं तद्गोष्ठ्यादिश्राद्धानां पार्वण-

कोद्दिष्टान्तर्भावाश्रयणेन ।

मत्स्यपुराणे तु,

नित्यं नैमित्तिकं काम्यं त्रिविधं श्राद्धमुच्यते ।

इतित्रैविध्यमुक्तम् । तत्तत्र तत्रान्तर्भावेनैवेति बोध्यम् ।

तत्र नित्यान्याह विष्णुः ।

अमावास्या तिस्रोऽष्टकास्तिस्रोऽन्वष्टका मघा प्रौष्ठपदूर्ध्वं कृष्ण-

प्रयोदशी व्रीहियवपाकौ चेति ।

एतांस्तु श्राद्धकालान्वै नित्यानाह प्रजापतिः ।

श्राद्धमेतेष्वकुर्वाणो नरकं प्रतिपद्यते ॥ इति ।

नैमित्तिकान्याह—

गालवः ।

प्रेतश्राद्धं सपिण्डान्तं संक्रान्तौ ग्रहणेषु च ।

संवत्सरोदकुम्भं च वृद्धिश्राद्धं निमित्ततः ॥

काम्बयानपि स एवाह—

तिथ्यादिषु च यः श्राद्धं मन्वादिषु युगादिषु ।

अलम्बेषु च योगेषु तत्काम्यं समुदाहृतम् ॥

युगादीनां नित्यतापि समयप्रकाशे वक्ष्यते । तिथ्यादीत्यादिपदेन नक्षत्रयोगादिग्रहणम् । इदं च त्रिविधमपि पार्ष्वणैकोद्दिष्टभेदेन द्विविधम् । तदयमर्थः यत्र द्वादशविधमुक्त्वा नित्यादिपुरस्कारकारेण विधिस्तत्र तदन्तर्गतमेव नित्यादि ग्राह्यम् । एवं यत्र पञ्चविधमुक्त्वा नित्यादिपुरस्कारेण विधिस्तत्र तथा, यत्र विभागमनुक्त्वा त्रैविध्यं चोक्त्वा धर्मविधिस्तत्र कात्यायनविष्णवाद्युक्तमिति विवेकः । इति श्राद्धभेदाः ।

अथ श्राद्धविकृतिषूहो विचार्यते ।

तत्र—

अक्रोधनैः शौचपरैः सततं ब्रह्मचारिभिः ।

भवितव्यं भवद्भिश्च मया च श्राद्धकर्मणि ॥

सर्वायासविनिर्मुक्तैः कामक्रोधविवर्जितैः ।

भवितव्यं भवद्भिर्नः श्वोभूते श्राद्धकर्मणि ॥ इति ।

एतौ निमन्त्रणानन्तरं श्राद्धाङ्गभूतानियमश्रावणार्थौ मन्त्रौ, प्रकृतौ वेकैकस्मिन्नभिन्नतन्त्रब्राह्मणे प्रयुज्यमानावेकोद्दिष्टे नोद्घौ, प्रकृतौ बहुवचनस्य समवेतार्थत्वात् । प्रकृतौ सद्यो निमन्त्रणपक्षे ग्रीहिमन्त्रस्य यवेष्विव द्वितीयमन्त्रस्य लोपः ।

केचित्तु श्वोभूत इति पदद्वयस्यैव लोपो समर्थत्वाच्छेषस्य तु तेन विनापि वाक्यार्थपर्यवसानात्प्रयोगो भवत्येष । अत एवाग्निर्मा तस्मादेनसो गार्हपत्यः प्रमुञ्चत्वित्यत्रानाहिताग्निकर्तृकेऽपि पितृयज्ञे गार्हपत्यपदस्यैव लोप इत्याहुः ।

विकृतौ तु अद्येत्यूहः । प्रकृतौ सद्यः पक्षे मन्त्राभावस्यार्थिकत्वात् । नचार्थिकं चोदकः प्रतिदिशतीति न्यायात् । अत एव विकृतौ प्रकृतौ यवप्रयोगे लुप्तस्यापि ग्रीहिमन्त्रस्योद्दिष्ट्युक्तमाकरे । धर्मबहुपक्षेऽर्थाभावान्मन्त्रलोपे प्राप्ते—

निधाय वा धर्मबहूनासनेषु समाहितः ।

प्रेषानुप्रेषसंयुक्तं विधानं प्रतिपादयेत् ॥

इति हरीतवचनान्मन्त्रप्रयोगः कर्त्तव्य एव । आसनोपवेशने—

यमः ।

आसध्वमिति तान् ब्रूयादासनं संस्पृशन्नपि ॥ इति ।

अत्रासध्वमिति प्रैषपाठस्यासनसंस्पर्शसमानकालीनत्वादासनानां च भिन्नत्वात्प्रतिब्राह्मणमावृत्तेर्बहुवचनस्यासमवेतार्थत्वादेको-

द्विष्टादावनूहः । आवाहन उशन्तस्त्वेति मन्त्रे पितृन् हविषे अत्तव इत्य-  
ञ्च पितृपदस्य प्राप्तपितृलोकपरतया प्रकृताविव विकृतावपि समवेता-  
र्थत्वात्मातृमातामहादिश्राद्धेऽनूहः । एकोद्दिष्टे तु देवतासन्निधानार्थं  
सत्यप्यावाहने वचनेन मन्त्रलोपाग्राहप्रसङ्ग इति मदनपारिजाते । आ-  
वाहनस्यैव लोपा[द]नूह इत्यपरे । अत्तव इत्यस्य ब्राह्मणकर्तृकादन-  
परतया समवेतार्थत्वादामहिरण्यश्राद्धे स्वीकर्त्तृत्वा इत्यूहो यद्यपि  
न्यायात्प्राप्नोति तथापि तस्मादच नोहे[दि]ति निषेधादनूह इति के-  
चित् । तदयुक्तम् । “आवाहने स्वधाकारे मन्त्रा ज[ऊ]ह्या विसर्जने”  
इति निरवकाशपौराणवचनेन मन्त्रान्तरे सावकाशोहानषेधवचनवा-  
धस्यैव न्याय्यत्वात् । अन्यथा “वाजे वाज” इति विसर्जनमन्त्रेऽपि  
स न स्यात्, तस्मादूह एव न्याय्यः । “आयन्तु नः पितरः सोम्या-  
सोऽग्निष्वात्ता इत्यत्र नोहः, जपमात्रस्यादृष्टार्थत्वात् । यज्ञपार्ति वर्ध-  
निति वदग्निष्वात्तादिपरतया परविशेषणत्वाच्च । “तिलांऽसीति”  
मन्त्रस्य प्रतिपात्रे तिलावापकरणत्वादेकस्मिंश्च पात्रे पितृबहुत्वान-  
न्वयेन पितृनिति बहुवचनस्यासमवेतार्थत्वात्पितृशब्दस्य च संस्का-  
रवचनत्वादेकोद्दिष्टे नोहः । एकपवित्र एकोद्दिष्टे “पवित्रे स्थो वै  
ष्णव्यौ विष्णोर्मनसौ पूते स्थ इति पवित्रच्छेदोन्मार्जनमन्त्रौ[नो]ह्यौ,  
दर्शपूर्णमासापूर्वप्रयुक्तयोर्मन्त्रयोरुपदेशातिवेशाभावेन प्रकृतिश्राद्धा-  
र्थत्वाभावेन विकृतावप्राप्तेः । गौडैस्तु सामान्यतो दर्शनेन प्रकृत्यर्थ-  
त्वमप्युत्प्रेक्ष्यत इति तदुपेक्षणीयमिति मैथिलाः । तन्न । प्रागुदाहृतप्रचे-  
तोवचनेन श्राद्धेऽपि विहितत्वात्, तस्मादूहः । प्रथमे पात्रे संस्त्रवात्स-  
मानीय पितृभ्यः स्थानमसीति न्युञ्जं पात्रं निदधातीति । अत्रैको-  
द्दिष्टे पात्रान्तरीयसंस्त्रवाभावान्न्युञ्जीकरणं नास्तीति केचित् ।  
एकस्यापि पात्रस्य न्युञ्जीकरणं कार्यं, पितृस्थानार्थत्वादृष्टार्थत्वा-  
च्चेत्यपरे । अतश्च तन्मते पितृभ्य इत्यत्रैकोद्दिष्टे पित्र इत्यूहः । गन्धा-  
दिदाने—

शाव्यायनः ।

एष ते गन्धः, एतत्ते पुष्पम्, एष ते धूपः, एष ते दीपः एतत्त  
आच्छादनमिति ।

अत्र पुष्पादीनां बहुत्वेऽपि एकवचननिर्देशो जात्याख्यायाम् ।

इदं चः पुष्पमित्युक्त्वा पुष्पाणि च निवेदयेत् ।

इतिब्रह्मपुराणवचनात् । चकारो गन्धाद्युपसङ्गहार्यः ।

यत्तु अत्र श्राद्धतत्त्वे अत एव नवमाध्यायेऽपि सूर्यस्य चक्षुर्गम-  
यतादिति मन्त्रः सूर्यस्य चक्षुर्बहुत्वेऽपि एकवचनान्तपदानिर्देशात्सं-  
सर्गिद्रव्याणामन्नतोयतेजसां प्रयोग एकवचनान्तः प्रयोग इति वि-  
चारितमिति त्युक्तम् , तदविचारितमेव रमणीयं गौडप्रतारणमात्रमि-  
त्युपेक्षणीयम् ।

यत्तु कामरूपीये एष वो गन्धः, ददं वः पुष्पमित्यादि ब्राह्मे व-  
हुवचनान्तात्सर्गवाक्यानुरोधाच्छक्यत्वाच्च सर्वेभ्यस्तन्त्रेण गन्धा-  
दिदानमङ्गीकृत्यैष ते गन्धः, एतत्ते पुष्पमिति शाठ्यायनोक्तैकवचना-  
न्तमन्त्राणामेकोद्दिष्ट उत्कर्ष इत्युक्तम् । तद्वत् । प्रातिपदिकस्य स-  
मवेतार्थत्वेन प्रकरणवाधायोगात् , पाशाधिकरणन्यायेन विकल्पस्यै-  
वौचित्यात् , न तु सर्वथात्कर्ष इति ।

अग्नौकरणे पाणिहोमे पाणौ करिष्ये इत्यूहः । “अग्न्यभावे तु  
विप्रस्य पाणावेव जलेऽपि वा” इति मात्स्येऽग्न्यभावे पाणिविधा-  
नात्, पूर्वपक्षे सोमाभाव इव पूतीकानाम्, अग्निस्थानापन्नत्वेन पाणे-  
र्विकृतित्वात् ।

यत्तु श्राद्धतत्त्वे हस्तजलयोरपि अग्नौ करिष्ये इत्येव वक्तव्यं पा-  
णेः प्रतिनिधित्वादित्युक्तम् । तदयुक्तम् । सादृश्याभावेन प्रतिनिधि-  
त्वामावात् ।

अग्न्यभावे तु विप्रस्य पाणौ वायु जलेऽपि वा ।

अजाकर्णेऽश्वकर्णे वा गोष्ठे वायु शिवान्तिके ॥

इति मात्स्यप्रत्यक्षवचनविरोधाच्च ‘अश्वकर्णादीनां प्रतिनिधित्वा-  
योगाच्च । बहुपक्षेऽपि जल इत्याद्यूहः । पृथिवी ते पात्रमिति जपे व-  
हुपक्षे ब्राह्मणस्य मुखे अमृते इत्येतत् पदत्रयस्य लोपः, ब्राह्मणमुख-  
कार्यकारिणोऽन्यस्य बटावसम्भवात् अनूहः पदान्तरस्य, अमृतं  
जुहोमीत्येतदविकृतमेव, निरधिकरणस्यापि होमस्य सम्भवात् ।  
ब्राह्मणस्य मुख इत्यस्य बटावित्यूहो वा । ब्राह्मणस्याहवनीयार्थत्वा-  
त्तत्स्थानापन्नत्वाद्वदोः । अत्र वैष्णव्यर्चा यजुषा वेति प्रसङ्गाद्व्यजु-  
षोर्लक्षणमभिधाय गीयमानेषु सामसंज्ञेति जैमिनिना समर्थितत्वात् ।  
यद्वचान्यदुक्तम्—

निरङ्गुष्ठं च यच्छ्राद्धं बहिर्जानु च यत् कृतम् ।

बाहिर्जानु च यद् भुक्तं सर्वं भवति चासुरम् ॥

इति यमवचने निरङ्कुष्ठश्राद्धे निन्दाश्रुतेर्ब्राह्मणाभावे तत्प्रतिनि-  
धित्वेन श्राद्धकर्तृङ्कुष्ठं निवेशयेदिति । तदप्यसत् । “एकैकस्याथ वि-  
प्रस्य गृहीत्वाङ्कुष्ठमादरात्” इति ब्रह्मपुराणनिन्दाया ब्राह्मणाङ्कुष्ठा-  
भावविषयत्वात् । अथ ब्राह्मणीयत्वस्याङ्कुष्ठाङ्गत्वादङ्गलोपेऽपि  
प्रधानलोपस्यान्याय्यत्वात् सन्निधानाद्यजमानाङ्कुष्ठग्रहणं तर्हि  
बटुपक्षे यावत् किञ्चित् ब्राह्मणाङ्गके व्यापारे जान्वाल्मार्घ्यग्रहण-  
भोजनादावपि यजमान एव सन्निधानाद्यजमानः किं न प्राप्नुयात् ।  
तस्मादङ्गुलनिवेशनलोपः । नचैवमर्घस्यापि लोपः स्यादिति वाच्यम् ।  
द्रव्यत्यागस्य ब्राह्मणं विनाप्युपपत्तेः, हस्तप्रक्षेपप्रतिपत्तेस्तु दृष्टार्थ-  
त्वाद्यत्र क्वापि कर्तुमुचितत्वात् । अन्तर्जानुकरणमपि यत् किञ्चित्  
कर्तुं कर्तुरसामर्थ्ये सर्वकार्येषु प्राप्नुयादिति श्राद्धाश्रयणादित्यास्तां ता-  
वत् । अन्तस्तु जपस्तु बटुपक्षेऽप्यदृष्टार्थत्वाद् रक्षोघ्नत्वाच्च भव-  
त्येव । मधुव्वातेति मधुमतीजपे मधुधौरस्तु नः पितेति पितृशब्दो  
द्युविशेषणत्वेन देवतापरत्वादनुह्यः । तृप्तास्थिति प्रश्ने पङ्क्तिमूर्धन्यप्र-  
श्नपक्षे बहुवचनस्य पूजार्थत्वादेकस्मिन्नप्यविरोधः । सर्वप्रश्नपक्षे  
एकवचनान्तेनैकस्य द्विवचनान्तेन द्वयोरुहः । तृप्तोऽस्मि, तृप्तौ स्व  
इति च प्रतिवचनोहः । अघनेजनपिण्डदानयोरसौशब्दप्रयोगान्मा-  
त्रादिश्राद्धे मातरित्यादि प्रयोक्तव्यम् । अत्र पितरो मादयश्चम् । अ-  
मीमदन्त पितरः । नमो घः पितरः । गृहाज्ञः पितर इत्यत्र पितृशब्द-  
स्य सपिण्डनसंस्कारवचनत्वात्, तन्त्रेण प्रयोगाद्बहुवचनस्य सम-  
वेतार्थत्वान्मात्रेकोद्दिष्टे मातर्यपि पितरित्यूहः । इत्थं च प्रयोगः । अत्र  
पितर्मादयस्व यथाभागमावृषायस्वेति श्रौतदयः । आवृषायथा इति  
अनिरुद्धगुणविष्णु । अमीमदन् पितः, यथा भागमावृषायिष्ठाः । नम-  
स्ते पितः, रसाय । अघोरः पितास्त्वित्यादि पुँल्लिङ्गन्तु नोहं पुँल्लि-  
ङ्गस्यैव पितृशब्दस्य संस्कारवचनत्वात् । एतद्वः पितरो वास  
इत्यत्र मैथिलाः पितृपदस्य जनकपुरुषशब्दतया मातृश्राद्धे मात्रादि  
पदेनोह इत्याहुः । तन्न । अत्र पितर इत्येतन्मन्त्रस्य पितृशब्द  
समानयोगक्षेपत्वादस्य पितृशब्दस्य । श्राद्धविवेकादसोऽप्येवम् ।  
स्वधावाचने तु पितामहादिपदसमभिव्याहारात् पितृशब्दस्य  
जनकपुरुषवचनत्वात् । बहुवचनस्यादृष्टार्थत्वात् मातृश्राद्धे मातृ-  
पदोहः कार्यः ।

अत्र शृलपाणिः ।

अत एव दैक्षे पशौ एकवचनान्तः पाशमन्त्रो बहुवचनान्तश्च श्रुतः, तत्रैकवचनान्तस्य प्रकृतावर्थवत्वात् द्विपाशिकायां विकृतौ द्विवचनोहः कार्यः बहुवचनान्तस्य तु प्रकृता वनर्थत्वाद्विकृतावपि नोहः, किन्तु बहुवचनान्तस्यैव प्रयोग इत्युक्तं मीमांसायामिति स्वस्य मीमांसाभिज्ञत्वमाविष्कृतवान् । कामरूपीयोऽप्येवं, तद्वद्योरपि मन्त्रयोर्विकृतावूह इति सिद्धान्तापरिज्ञानविजृम्भितमित्युपेक्षणीयं मीमांसकैः । आमश्राद्धे केषुचिन्मन्त्रेषु मरीचिनोहः उक्तः । तथा च—

मरीचिः ।

आवाहने स्वधाकारे मन्त्रा ऊह्या विसर्जने ।

अन्यकर्मण्यनूह्याः स्युरामश्राद्धे विधिः स्मृतः ॥

आवाहने=आवाहनमन्त्रे उशान्तस्त्वा निधीमहीति मन्त्रे पितृन् हविष अत्तव इत्यत्र स्वाकर्तव्य इत्यूहः । विसर्जने=तन्मन्त्रे वाजे वाजे वतेति मन्त्रे तृप्ता यातेत्यत्र तत्स्यतेति । स्वधाकार इति । स्वधा=पिड्यहविर्दानं तत् करणं स्वधाकारस्तदङ्गभूतमन्त्रे इदमन्न सोपस्करमिति अन्नोत्सर्गमन्त्र इत्यर्थः । अत्रेदमन्नमित्यन्नपदस्थाने इदं धान्यमित्यादिरूपेणोहः कार्यः ।

हेमाद्रिस्तु स्वधाकारो=तमो वः पितर इष इति मन्त्रः, तत्रेव इति पदस्थाने आमायेत्यूह इत्याह । तदयुक्तम् । रसशुस्मादिपदवत् इष इति पदस्य फलीभूतान्नप्रतिपादकत्वाभावात् । यद्यपि तस्माद्वचं नोहेदिति वचनात् ऋच्यूहो निषिद्धस्तथापि वचनादुक्तास्त्वृक्षु भवत्येवोहः । निषेधस्यान्यास्त्वृक्षु सावकाशत्वात् । द्विपितृकश्राद्धे तु एतत्तेऽसौ ये च त्वामन्नान्वित्यादेरेकवचनान्तस्य प्रकृतावूहाभावाद् द्वयोश्चैकवचनस्यासाधुत्वाल्लोप इति केचित् । तन्न । एकस्मिन्नपि द्वौ द्वावुपलक्ष्येदिति वचनाद् द्विवचनेनोहः कर्तव्य इति धूर्तमातृदत्तादयः ।

वस्तुतस्तु नानेन वचनेनोहो विधीयते किन्तु एतत्तेऽसौ ये च त्वामन्नान्विति पिण्डान् दद्यादिति वचनेनासौशब्देन सम्बुध्यन्तैकवचनान्तदेवतानामविधानात् द्विपितृके चैकैकस्मिन् इति वचनेन तादृशद्वयविधानादेतत्ते कृष्णशर्मन् नारायणशर्मन्निति प्रयोगे सम्भवति नोहो लोपो वाऽऽभ्येतुं युक्तः । पुत्रिकापुत्रस्तु पुत्रिकैव पुत्रः



पुत्राकृताया वा पुत्र इति पक्षयोर्मातरं पितृशब्देन तत्पितरं पिताम-  
हशब्देन तत्पितरं प्रपितामहशब्देनोद्दिशेत् “पौत्री मातामहस्तेन”  
इति वचनेन पुत्रिकापितुः पौत्रित्वाविधानात् । तथाचेत्थं प्रयोगः, एतत्ते  
तत् रुक्मिणीदेवि ये च त्वामत्रान्विति । एवं प्रेतश्राद्धेषु पितृपद-  
स्थाने प्रेतशब्दोह इति यथान्यायं द्रष्टव्यं विस्तरमयादुपरम्यते ।  
इत्यूहविचारः ।

अथ श्राद्धाधिकारिणो निरूप्यन्ते ।

तत्र मरीचि ।

मृते पितरि पुत्रेण क्रिया कार्या विधानतः ।

बहवः स्युर्यदा पुत्राः पितुरेकत्र वासिनः ॥

सर्वेषां तु मतं कृत्वा ज्येष्ठेनैव तु यत्कृतम् ।

द्रव्येण चाविभक्तेन सर्वैरेव कृतं भवेत् ॥

पुत्रेणेत्यविशेषात् सर्वेषां पुत्राणामधिकारः ।

पुत्रेषु विद्यमानेषु नान्यो वै कारयेत् स्वधाम् ।

इति ऋग्भ्यश्चवचनाद् द्वादशविधपुत्रसङ्गावे नान्यस्याधिकारः ।  
तेषां चाधिकारक्रमो वक्ष्यते । अत्र पुत्रेणेत्येकवचनमविवक्षितम्,  
“प्रमीतस्य पितुः पुत्रैः श्राद्धं देयं प्रयत्नत” इति वृहस्पतिवचनात् ।  
एवं सति सर्वेषां पृथक्श्राद्धानुष्ठानप्राप्तावार्ह-बहव इति । एकत्र वासिनः=  
अविभक्तधनाः । एकत्रवासिन इत्यनेनैव सिद्धेद्रव्येण चाविभक्तेनेति  
[यत्] पृथगुक्तं तद्विभक्तधनेनापि साधारणकृतेन द्रव्येणापृथक्श्रा-  
द्धानुष्ठानप्रदेशनार्थं, अत एव—

लघुहारीतः ।

सपिण्डीकरणान्तानि यानि श्राद्धानि षोडश ।

पृथक्पृथक् सुताः कुर्युः पृथग्द्रव्या अपि क्वचित् ।

शङ्कल्लिखितावपि ।

यद्येकजाता बहवः पृथक्क्षेत्रा पृथक्धनाः ।

एकापिण्डाः पृथक्शौचाः पिण्डस्त्वावर्तते त्रिषु ॥

पृथक्क्षेत्राः=विजातयिमातृजाताः । पृथक् [धनाः=विभक्ताः । एक]

पिण्डाः=सपिण्डीकरणान्तेषु षोडशश्राद्धेषु एकमेव पिण्डं दद्युः, न  
पुनः प्रतिपुत्रं पृथक्पिण्डदानम् । पृथक्शौचाः=विजातयिमातृसम्ब-  
न्धात् पृथक्शौचभागिनः । पिण्डस्त्विति=सपिण्डता त्रिषु पुरुषेषु भव-  
तीत्यर्थः ।

सर्वेषामिति=अयमत्र तात्पर्यार्थः ।

एकादशाद्याः क्रमशो ज्येष्ठस्य विधिवत् क्रियाः ।

कुर्युर्नैकैकशः श्राद्धमाब्धिकं तु पृथक् पृथक् ॥

इति प्रचेतोवचनैकवाक्यतया ज्येष्ठेनैव एकादशाहादिसपिण्डी-  
करणान्तानि श्राद्धानि कार्याणि । कनिष्ठेन तु तत्र अनुमतिद्रव्यार्पणे  
एव विधेये, एवं च प्रयोगानुष्ठातृत्वरूपं साक्षात्कर्तृत्वं ज्येष्ठस्यैव,  
अनुमतत्वरूपमनुग्राहकत्वरूपं वा कर्तृत्वं कनिष्ठस्य इत्यभिप्रायेणोक्तं  
सर्वैरेव कृतं भवेदिति ।

एतेन यत्र वैदेश्यादिवशात्कनिष्ठस्यानुमतत्वंद्रव्यसंश्लेषयोरभावः,  
तत्र (१) तेन पृथगेव तच्छ्राद्धमनुष्ठेयम् । अन्यथा तस्य प्रत्यवायप-  
रिहारो न स्यादिति यच्छूलपाणिनोक्तं तच्चिन्त्यम् । तस्यानुमतिद्र-  
व्यार्पणयोरेवाधिकारस्य वाचनिकत्वात् तु साक्षादनुष्ठाने, एवं च  
देशादागत्य तेन ज्येष्ठाय द्रव्यार्पणमात्रं विधेयम्, शक्यत्वात्, ताव-  
तैव स न प्रत्यवैति । अत एव “ज्येष्ठेनैव” इत्यत्र “पृथक् नैव सुताः  
कुर्युः” इत्यत्र च एवकारौ कनिष्ठस्य साक्षात् कर्तृत्वनिषेधार्थौ, एवं  
च ज्येष्ठासाभिध्ये कनिष्ठस्य अग्निदातृत्वे तेन दशाहकृत्यमेव कर्त-  
व्यम्, “यस्त्वग्निदाता प्रेतस्य स दशाहं समापयेत्” इति वचनात् ।  
न वैकादशाहादिकमपि, ज्येष्ठस्यैव साक्षात् कर्तृत्वबोधनात् । यदि  
च शास्त्रार्थभ्रान्त्यादिना कनिष्ठेनैकादशाहादिकमनुष्ठितं तथापि  
ज्येष्ठेन पुनः कर्तव्यमेव, तस्यैव साक्षादनुष्ठानविधानात् । न च पृथ-  
क्करणनिषेधात् तेन कथमनुष्ठेयमिति वाच्यम् । कनिष्ठकृतश्राद्ध-  
स्यानधिकारिकृतत्वेनाकृतकल्पतया तत्र पृथक्करणा—[णनिषेधा]  
भावादिति बहवः ।

वस्तुतस्तु “बहवः स्युर्यदा पुत्राः” इत्यादि मरीचिवाक्य  
एकत्र वासिन इत्यस्य एकदेशावस्थिता इत्यर्थः, तथा च बहूनां पु-  
त्राणां साभिध्ये ज्येष्ठेन प्रयोगोऽनुष्ठेयः साधारणधनेन, कनिष्ठे-  
स्तु अनुमतिद्रव्यार्पणमात्रं विधेयम् । ज्येष्ठासाभिध्ये तु कनिष्ठेन  
षोडशश्राद्धानि यथाकालं यथा क्रमं संवत्सरपर्यन्तं कर्तव्यानि,  
पूर्णे संवत्सरे ज्येष्ठासभिधाने सपिण्डीकरणमपि तदा कर्तव्य-  
मेव “प्रमातस्य पितुः पुत्रैः श्राद्धे देयं प्रयत्नतः” इति बृहस्पतिवाक्ये

सर्वेषामविशेषेण श्राद्धकर्तृकत्वबोधनात् । बहुपुत्रसन्निभ्य एव मरीचिना विशेषाभिधानात् ।

अत एव—

नवश्राद्धं सपिण्डत्वं श्राद्धान्यपि च षोडश ।

एकेनैव तु कार्याणि सविभक्तधनेष्वपि ॥

इति दक्षवचने सर्वेषामधिकाराभिप्रायेणाविशेषादेकेनैवेत्युक्तं, न तु ज्येष्ठेनैवेति । अत्र सपिण्ड[त्वं]मिश्रणम्, अतो न षोडशान्तर्गतसपिण्डीकरणश्राद्धेन पौनरुक्त्यम् । एतेन “श्राद्धानि षोडशापाद्य विदधीत सपिण्डताम्” इत्यपि व्याख्यातम् । अत एव रामासन्निभ्यवश्राद्धरतेनैतच्छ्राद्धं कृतम् । तदुक्तम्—

अयोध्याकाण्डे ।

समतीते दशाहे तु कृतशौचो विधानतः ।

चक्रे द्वादशिकं श्राद्धं त्रयोदशिकमेव च ॥

दशाह इति अशौचकालोपलक्षणम् । द्वादशिक=द्वादशाहेन निर्वृत्तम् । यदि पुनरन्तरा ज्येष्ठसन्निभ्य तदा तेनैव कनिष्ठकृतावाशिष्ठानि श्राद्धानि कर्तव्यानि । बहुपुत्रसन्निभ्ये मरीचिना ज्येष्ठस्यैव कर्तृत्वनियमनात् । अत एव—

प्रेतसंस्कारकर्माणि यानि श्राद्धानि षोडश ।

यथाकालं तु कुर्वीत नान्यथा मुच्यते तु सः ॥

इति लघुहारीतवाक्ये ज्येष्ठप्रतीक्षया कालातिक्रमो न कर्तव्य इत्यभिप्रायेण यथाकालं तु कुर्वीतेत्युक्तम् । अन्यथा विधानसामर्थ्यात्तत्प्राप्तेर्यथाकालमिति निरर्थकं स्यात् । यदि कनिष्ठोऽग्निमान् ज्येष्ठो निरग्निस्तदा—

एकादशाहं निर्वर्त्य अर्वाक् दर्शाद्यथाविधि ।

प्रकुर्वीताग्निमान् पुत्रो मातापित्रोः सपिण्डताम् ॥

इति छन्दोगपरिशिष्टवचनात् कनिष्ठेन दर्शाद्वर्वाक् कृते सपिण्डीकरणे ज्येष्ठेन पुनर्नावर्तनीयम् । एवं कनिष्ठस्य ज्येष्ठासन्निधाने वृद्ध्यापत्तौ कनिष्ठेन कृतं सपिण्डीकरणं ज्येष्ठेन पुनर्नावर्तनीयम् । “सपिण्डीकरणान्तानी”त्यादिलघुहारीतेन पृथक्करणनिषेधात् ।

निर्वर्त्तयति यो मोहात् क्रियामन्यनिवर्तिताम् ।

विधिग्नस्तेन भवति पितृहा चोपजायते ॥

तस्मात् प्रेतक्रिया येन केनापि च कृता यदि ।

न तां निर्वर्तयेत् प्राज्ञः सतां धर्ममनुस्मरन् ॥

इतिवायुपुराणवचनाच्च ।

दाक्षिणात्यास्तु ज्येष्ठसन्निधाने कनिष्ठेन कृतं सपिण्डीकरणं ज्ये-  
ष्ठेन पुनरावर्तनीयं किन्तु प्रेतशब्दोल्लेखो न कार्यः—

कनीयसा कृतं कर्म प्रेतशब्दं विहाय तु ।

तज्यायसापि कर्तव्यं सपिण्डीकरणं पुनः ॥

इतिवचनादित्याहुः ।

ज्येष्ठश्चात्र वर्तमानानां मध्ये सर्वज्येष्ठः । न तु—

ज्येष्ठेन जातमात्रेण पुत्री भवति मानवः ।

पितृणां मातृणां चैव स तस्माल्लब्धुमर्हति ॥ [अ०२ श्लो० १०६]

इतिमनूकः सर्वपूर्वोत्पन्न एव । तस्य विभागप्रकरणीयत्वेन वि-  
शोद्धारादिप्राप्तये ज्येष्ठस्तुतिमात्रपरत्वात् । ज्येष्ठो यद्यौद्धत्यादिव-  
शात् तत्र करोति तदा तत्कनीयसा कर्तव्यमेव । श्राद्धकरणस्वरूप-  
योग्यज्येष्ठसन्निध्याभावात् । प्रेतत्वविमुक्तये च तदनुष्ठानस्यावश्य-  
कत्वात् । अन्यथा पतितादिज्येष्ठसन्निध्ये का गतिः । सपिण्डीकर-  
णोत्तरं क्रियमाणेषु अमावास्याश्राद्धादिषु तु अविभक्तानामपृथगेव,  
विभक्तानां तु पृथगेवाधिकारः । तदाह—

बृहस्पतिः ।

एकपाकेन वसतां पितृदेवद्विजार्चनम् ।

एकं भवेत् विभक्तानां तदेव स्यात् गृहे गृहे ।

मनुरपि ।

एवं सहवसेयुर्वा पृथग्वा धर्मकाम्यया ।

पृथग्विवर्धते धर्मस्तस्माद्वर्त्या पृथक् क्रिया ॥

[ अ० २ श्लो० १११ ]

अत्र विभागस्य पृथक्धर्मनिमित्तता प्रतीतेरविभागे धर्मानुष्ठानं  
पृथङ् नास्तीति प्रतीयते ।

यन्तु व्यासवचनं—

अर्वाकसंवत्सराज्ज्येष्ठः श्राद्धं कुर्यात् समेत्य वै ।

ऊर्ध्वं सपिण्डीकरणात् सर्वं कुर्युः पृथक् पृथक् ॥

इति, तत्—

एकादशाद्याः क्रमशो ज्येष्ठस्य विधिवत् क्रियाः ।

कुर्युर्नैकैकशः श्राद्धमाब्धिकं तु पृथक् पृथक् ॥

इति प्रचेतोवाक्यैकवाक्यतया—

अविभक्ता विभक्ता वा कुर्युः श्राद्धमदैवतम् ।

मघासु च ततोऽन्यत्र नाधिकारः पृथग्विना ॥

इत्यापस्तम्बस्यैकवाक्यतयाचाब्दिकश्राद्धपरं, विभक्तकर्तव्यामावा-  
स्यादिश्राद्धपरं वा, अस्मिंश्च पक्षे प्रचेतोवचने आब्दिकग्रहणं सपि-  
ण्डीकरणोत्तरभाविश्राद्धमात्रोपलक्षणार्थमिति ज्ञेयम् ।

शूलपाणिस्तु लघुहारीतवाक्ये सपिण्डीकरणान्तानीति विशेषणाद-  
पिशब्दस्वरसाच्च सपिण्डीकरणादूर्ध्वं विभक्तानामविभक्तानामपि  
पृथक् श्राद्धमिति सिद्ध्यति । अत एव व्यासवाक्ये “ऊर्ध्वं सपिण्डी-  
करणात् सर्वं कुर्युः पृथक्पृथक्” इति विभक्ताविभक्तसाधारण्येन सर्वं  
इत्युक्तम् । मनुबृहस्पतिभ्यां तु अविभक्तानामपृथग् धर्मः प्रतिपादित-  
स्तस्मात् पृथग्धर्मानुष्ठाने फलातिशयः प्रतीयत इत्याह ।

अथ द्वादशविधपुत्राणां स्वरूपं श्राद्धाधिकारक्रमश्च निरूप्यते ।

तत्र याज्ञवल्क्यः ।

औरसो धर्मपत्नीजस्तत्समः पुत्रिकासुतः ।

क्षेत्रजः क्षेत्रजातस्तु सगोत्रेणेतरेण वा ॥

गृहे प्रच्छन्न उत्पन्नो मूढजस्तु सुतः स्मृतः ।

कानीनः कन्यकाजातो मातामहसुतो मतः ।

अक्षतायां क्षतायां वा जातः पौनर्भवः सुतः ॥

दद्यान्माता पिता वार्यं स पुत्रो दत्तको भवेत् ।

क्रीतश्च ताभ्यां विक्रीतः कृत्रिमः स्यात् स्वयंकृतः ॥

दत्तात्मा तु स्वयं दत्तो गर्भे विन्नः सहोदजः ।

उत्सृष्टो गृह्यते यस्तु सोऽपविद्धो भवेत् सुतः ॥

पिण्डदोऽशहरश्चैषां पूर्वाभावे परः परः ।

[ अ० २ प्र० ८ श्लो० १२८-१३२ ]

उरसो जात औरसः=स धर्मपत्नीजः । सवर्णा धर्मविवाहोढा धर्म-

पत्नी तस्यां जात औरसः पुत्रो मुख्य इति मिताक्षरा ।

मनुरपि—

(१) संस्कृतायां सवर्णायां स्वयमुत्पादयेत् तु यम् ।

तमौरसं विजानीयात् पुत्रं प्रथमकल्पिकम् ॥

[ अ० ९ श्लो० १६६ ]

तत्समः=औरससमः । पुत्रिकायाः सुतः पुत्रिकासुतः ।

अभ्रातृकां प्रदास्यामि तुभ्यं कन्यामलङ्कृताम् ।

अस्यां यो जायते पुत्रः स मे पुत्रो भवेदिति ॥

[इति] वशिष्ठाद्युक्तविधानेन दत्तायामुत्पन्नः, स च “यदपत्यं भवेदस्यां तन्मम स्यात् स्वधाकरम्” इतिसंविद्धतो मातामहमात्रसम्बन्धी एकः पुत्रिकापुत्रः । “यदपत्यमभवेदस्यां तद् द्वयोः स्यात् स्वधाकरम्” इति संविद्धोत्पन्नोऽपरः । अथवा पुत्रिकैव सुतः पुत्रिकासुतः । स त्रिविधः, औरससमः । औरसक्षेत्रजाद्युक्त्वाऽऽह—

वसिष्ठः ।

तृतीयः पुत्रिकैवेति ।

पुत्रिकैव तृतीयः पुत्र इत्यर्थः । क्षेत्रजः क्षेत्रजातास्त्विति=क्षेत्रं=भार्या ।

मनुरपि ।

यस्तत्पुत्रः प्रमीतस्य क्लीबस्य व्याधितस्य वा ।

स्वधर्मेण नियुक्तायां स पुत्रः क्षेत्रजः स्मृतः ॥

[ अ० ९ श्लो० १६७ ]

तत्पुत्रः=भार्या । स्वधर्मेण=घृताभ्युक्तत्वादिना । तदाह—

मनुरेव ।

विधवायां नियुक्तस्तु घृताक्तो वाग्यतो निशि ।

एकमुत्पादयेत् पुत्रं द्वितीयं न कदाचन ॥

[ अ० ९ श्लो० १६८ ]

अयं च अस्यां यदपत्यं जायते तदावयोरित्येवंरूपक्रियाभ्युपगमे बीजिनोऽपि । तदाह—

मनुः ।

(१) क्रियाभ्युपगमात्त्वेवं बीजार्थं यत् प्रदीयते ।

तस्येह भागिनौ दृष्टौ बीजां क्षेत्रिक एव च ॥ [ अ० ९ श्लो० १६९ ]

इत्यादि द्विपितृकश्राद्धदेवतानिर्णये तत्प्रपञ्चितम् । बीजिनस्त्वयं नौरसः “औरसो धर्मपत्नीजः” इति याज्ञवल्क्योक्तेः, किन्तु पौनर्मवविशेषः । “अक्षतायां क्षतायां वा जातः पौनर्मवः सुतः” इति याज्ञवल्क्यवचनात् । गृह इत्यादि । गृहजः पुत्रो भर्तृगृहे प्रच्छन्न उत्पन्नो हीना-

धिकजातीयपुरुषजत्वपरिहारेण पुरुषविशेषजत्वनिश्चयाभावेऽपि स-  
वर्णजत्वनिश्चये सति बोद्धव्य इति मिताक्षरा । अयं च क्षेत्रिण एव ।  
तथा च—

मनुः ।

उत्पाद्यते गृहे यस्य न च ज्ञायेत कस्य सः ।

स गृहे गूढ उत्पन्नस्तस्य स्वाद्यस्य तत्पजः ॥ इति ।

[ अ० ९ श्लो० १०० ]

कानीन इति । कन्या=अपरिणीता । तथा च—

वशिष्ठः ।

कानीनः पञ्चमोऽयं पितृगृहे संस्तुता कामादुत्पादयेत् स  
कानिनो मातामहपुत्रो भवतत्प्राह ।

अथाप्युदाहरन्ति ।

अप्रप्ता दुहिता यस्य पुत्रं विन्देत तुदयतः ।

पुत्री मातामहस्तेन दद्यात् पिण्डं हरेद्धनम् ॥

तुस्यतः=सजातीयात् ।

ब्रह्मपुराणे ।

अदत्तायान्तु यो जातः सवर्णेन पितृगृहे ।

स कानीनः सुतस्तस्य यस्मै सा दीयते पुनः ॥

मनुः ।

पितृवेदमनि कन्या तु यं पुत्रं जनयेद्ब्रह्मः ।

तं कानीनं वदेन्नाम्ना वोढुः कन्यासमुद्भवम् ॥

[ अ० ९ श्लो० १०२ ]

वोढुः=उत्तरकालं वोढुः, “अदत्तायां त्वि”त्यादि ब्रह्मपुराणैकवा-  
क्यात् । तं कन्यासमुद्भवं पुत्रं नाम्ना कानीनं वदेदित्यन्वयः । कन्या-  
समुद्भवमिति कानीनशब्दस्य योगकथनाय । अत्र मातामहपुत्रत्ववि-  
धायके याज्ञवल्क्यवाशिष्ठवाक्ये अपुत्रमातामहविषये । परिणेतृपुत्र-  
त्वविधायके तु ब्रह्मपुराणमनुवाक्ये अपुत्रपरिणेतृविषये । उभयोः  
सपुत्रत्वे वा उभयोरेवेति सम्प्रदायः ।

मिताक्षराकारस्तु कानीनः कन्यकायामुत्पन्नः पूर्ववत् सवर्णात्, स-  
मातामहस्य पुत्रः, यद्यनूढा सा भवेत् तथा पितृगृह एव संस्थिता,  
अथ ऊढा तदा वोढुरेव पुत्रः “पितृवेदमनी”त्यादिमनुवाक्यादित्या-  
ह । तस्मिन्त्यम् । “अदत्तायां तु यो जातः”इत्यादिब्रह्मपुराणवाक्यवि-

रोधात् । “अक्षतायां क्षतायां वा जातः पौनर्भवः सुतः” इति याज्ञवल्क्यवचनेन परिणयोत्तरं परिणेत्रक्षतयोनिर्कायामुत्पन्नस्य पौनर्भवत्वाभिधानेन कानीनत्वाभावाच्च । अक्षतायामिति । अक्षतायां क्षतायां वा पुनर्भवां सवर्णादुत्पन्नः पौनर्भवः ।

विष्णुः ।

या तु पत्या परित्यक्ता विधवा स्वेच्छयाथवा ।

उत्पादयेत् पुनर्भूत्वा स पौनर्भव उच्यते ॥

मनुरपि ।

या पत्या वा परित्यक्ता विधवा वा स्वयेच्छया ।

उत्पादयेत् पुनर्भूत्वा स पौनर्भव उच्यते ॥

[ अ० ९ श्लो० १७५ ]

सा चेदक्षतयोनिः स्याद्गतप्रत्यागतापि वा ।

पौनर्भवेन भर्त्रा सा पुनः संस्कारमर्हति ।

[ अ० ९ श्लो० १७६ ]

पुनर्भूत्वा=पुनरन्यस्य भार्याभूत्वा । सा=स्त्री चेदक्षतयोनिः सती अन्यमाश्रयेत् । तदा तेन पौनर्भवेन पुनर्भूत्वसम्पादकेनान्येन पत्या पुनर्विवाहाख्यसंस्कारमर्हति । यदि वा कौमारं पतिं परित्यज्य अन्यमाश्रित्य पुनः पूर्वपतिं प्रत्यागता भवति, तदापि तेन कुमारेण भर्त्रा पुनर्विवाहाख्यसंस्कारमर्हति । अयं च पुत्रः उत्पादकस्यैव । परित्यागेन मरणेन वा तस्यां परिणेतुः स्वत्वाभावात् । स्पष्टमाह—  
कात्यायनः ।

कृत्रिं विहाय पतितं या पुनर्भजते पतिम् ।

तस्यां पौनर्भवो जातो व्यक्तमुत्पादकस्य सः ॥

दद्यान्मातेति । अत्र विशेषमाह—

मनुः ।

माता पिता वा दद्यातां यमद्भिः पुत्रमापदि ।

सदृशं प्रीतिसंयुक्तं स ज्ञेयो दत्त्रिमः सुतः ॥

[ अ० ९ श्लो० १६८ ]

सदृशं=सजातीयम् । प्रीतिसंयुक्तं=अविप्रतिपन्नम् “विक्रियं चैव दानं वा न नेयाः स्युरतिच्छ्रवः” इत्येकवाक्यत्वात् । आद्विन्तामणौ प्रीतिसंयुक्ताविति पठित्वा प्रीतिसंयुक्तौ=भयाद्युपाधिरहिताविति व्याख्यातम् । “न स्त्री पुत्रं दद्यात् प्रतिगृहीयाद्वा अन्यत्रानुज्ञानं मर्तुरिति वशिष्ठवा-



क्येन स्त्रिया भर्त्रनुज्ञां विना दानप्रतिग्रहनिषेधः । स जीवदुर्भर्तृका-  
विषयः । “माता पिता वा” इत्यनेन मनुयाज्ञवल्क्याभ्यां परस्परनैरपेक्षेण  
तयोर्दातृत्वप्रतिपादनात् । जीवति तु भर्तरि स्त्रिया अस्वातन्त्र्याद्  
नुज्ञाप्रहणावश्यकत्वाभिप्रायेण “अन्यत्रानुज्ञानाद्भर्तुः” इत्युक्तं वसिष्ठेन ।  
अत एव तेनैव शुक्रशोणितसम्भवः पुरुषो मातापितृनिमित्तकस्तस्य  
प्रदानविक्रयत्यागेषु मातापितरौ प्रभवत इत्यनेन मातापित्रोस्तुल्य-  
मेव प्रभुत्वमुक्तम् । एव—

क्षेत्रजादीन् सुतानेतानेकादश यथोदितान् ।

पुत्रप्रतिनिधीनाहुः क्रियालोपान् मनीषिणः ॥

[ अ० ९ श्लो० १८० ]

इति मनुवाक्येन स्त्रीपुंससाधारण्येन क्रियालोपहेतोः पुत्रकरणा-  
वश्यकत्वप्रतिपादनेनापुत्राया विधवाया अपि विनापि भर्त्रनुज्ञां पुत्र-  
करणं न विरुद्धम् । यस्तु वसिष्ठवाक्ये स्त्रियाः प्रतिग्रहनिषेधः स  
समर्तृकाविषय इति प्रागेवोक्तम् ।

वाचस्पतिमिश्रोऽपि पितुर्मातुश्च द्वयोः प्रत्येकमपि दानाधिकारः, इयां  
स्तु विशेषो यत् सति पितरि तदनुज्ञानान्मातुर्दातृत्वं असति तु त-  
दभावेऽपीत्यनेनेदमेवाह ।

मनुवाक्ये आपद्ग्रहणादनापदि न देयो, दातुरयं प्रतिषेधः । आपदि  
प्रतिग्रहीतुः पुत्राभाव इत्यन्ये ।

वसिष्ठः ।

शुक्रशोणितसम्भवः पुत्रो मातापितृनिमित्तकः तस्य प्रदानविक्र-  
यत्यागेषु मातापितरौ प्रभवतः नत्वेकं पुत्रं दद्यात्, प्रतिगृह्णीयाद्वा  
स हि सन्तानाय पूर्वेषां, न स्त्री पुत्रं दद्यात् प्रतिगृह्णीयाद्वा अन्यत्रानुज्ञा-  
नाद्भर्तुः । पुत्रं प्रतिग्रह्णीष्यन् बन्धूनाह्वय राजानि वाऽऽवेद्य निवेश-  
नस्य मध्ये व्याहृतिमिदंत्वाऽदूरबान्धवं बन्धुसन्निकृष्टमेव प्रतिगृ-  
ह्णीयात् । सन्देहे चोत्पन्ने दूरे शुद्रमिव स्थापयेत् । विज्ञायते श्लेकेन  
बहुं स्थायत इति । एकं पुत्रमित्युपलक्षणम् । अनेकपुत्रसङ्गावे ज्येष्ठो  
न देयः । “ज्येष्ठेन जातमात्रेण पुत्री भवति मानवः” इति मनु-  
वाक्येन तस्यैव पुत्रकार्यकरणे मुख्यत्वाभिधानात् । बन्धूनाह्वयेति दत्त-  
कस्य अंशप्राप्त्याद्यर्थं, राजनीत्यपि दृष्टार्थम्, निवेशन=गृहम् ।  
हुत्वेत्यत्र संस्वानभिधानादनादेशविहिताष्टोत्तरशहस्राष्टशतादिकृपा

संख्या ग्राह्या अदूरवान्धबमित्यत्यन्तदेशभाषाविप्रकृष्टस्य प्रतिषेध इति  
मिताक्षरा । बन्धुसन्निभं प्रतिग्राह्यबन्धूनां समीपवर्तिनम् । इदमपि  
दृष्टार्थम् । परीक्षितस्यापि कथाञ्चित् ब्राह्मण्यादि सन्देह उत्पन्ने यावत्त  
न्निवृत्ति [स्तावद्] दूरे शूद्रवत् स्थापयेत् तेन न व्यवहरेत् । अपुत्रस्य पुत्र  
करणावश्यकत्वद्योतनाय श्रुत्युपन्यासो विज्ञायत इति=श्रूयत इत्यर्थः ।  
एकेन=अनौरसेनापि पुत्रेण बहून्=पित्रादीन् नरकात्त्रायत इति । अत्र  
दातृप्रतिगृहीतगोचरो नियमः, क्रीतस्वयंदत्तकृत्रिमापविद्धेष्वपि य  
थासंभवं द्रष्टव्यो दृष्टार्थत्वात् । स्वयं दत्ते तु होमोऽपि । तत्रापि प्र  
तिग्रहसत्त्वात् “प्रतिग्रहविष्वन्” इत्युपक्रम्य वसिष्ठेन होमविधानात् ।  
अत्र तु स्त्रीशूद्रयोर्न होमस्तयोरविद्यत्वात् । पुत्रं प्रतिग्रहविष्वन्मित्यस्य  
तु स्वर्गकामादिपदवत् सविद्यपरत्वेनाप्युपपत्तेः । प्रतिग्रहस्तु तयो  
र्वचनादाचाराच्च ज्ञेयः । अत्र विशेषः—

कालिकापुराणे । “औरसः क्षेत्रजश्चैवे”त्याद्युपक्रम्य ।

दत्ताश्चापि तनया निजगोत्रेण संस्कृताः ।

आयान्ति पुत्रतां सम्यगन्यबीजसमुद्भवाः ॥

पितुर्गोत्रेण यः पुत्रः संस्कृतः पृथिवीपते ।

आचूडान्तं न पुत्रः स पुत्रतां याति चान्यतः ॥

चूडाद्या यदि संस्कारा निजगोत्रेण वै कृताः ।

दत्ताद्यास्तनयास्ते स्युरन्यथा दास उच्यते ॥

ऊर्ध्वं तु पञ्चमाद्वर्षाभ दत्ताद्याः श्रुता नृप ।

गृहीत्वा पञ्चवर्षीयं पुत्रेष्टिं प्रथमं चरेत् ॥

पौनर्भवं तु तनय जातमात्रं समानवेत् ।

कृत्वा पौनर्भवं स्तोमं जातमात्रस्य तस्य वै ।

सर्वीस्तु कुर्वात् संस्कारान् जातकर्मादिकाभरः ॥

कृते पौनर्भवेस्तोमे सुतः पौनर्भवस्ततः ।

एकोद्दिष्टं पितुः कुर्यात् न आहं पार्वणादिकम् ॥

क्रीत इति । मातापितृभ्यां मात्रा पित्रा वा विक्रीतः, अत्रापि दत्तक-

वदेकं ज्येष्ठं वर्जयित्वा आपदि सवर्णोऽविप्रतिपन्नश्च ज्ञेयः । यत्तु—

क्रीणीयाद्यस्त्वपत्यार्थं मातापित्रोर्वैमन्तिकात् ।

स क्रीतकः सुतस्तस्य सदशोऽसदशोपि वा ॥

इति मनुवाक्ये असदृश इत्युक्तं तत् क्रेतुर्गुणैरसदृश इत्यभिप्रायं  
न तु विजातीयाभिप्रायम् । “सजातीयेष्वयं प्रोक्तस्तनयेषु मया विधिः”  
इति याज्ञवल्क्योपसंहारविरोधात् ।

बोधायनः ।

मातापित्रोर्हस्तादन्यतरस्य वा योऽपत्यार्थं गृह्यत स क्रीत इति ।  
कृत्रिम इति । कृत्रिमस्तु पुत्रः स्वयं पुत्रार्थिना धनक्षेत्रप्रदर्शनादिप्रलो-  
भनैः पुत्रीकृतः अथ च मातापितुरहितः, तत्सज्जावे तत्परतन्त्रत्वात् ।  
अपविद्धस्तु मानापितृभ्यां त्यक्तः । स्वयंदत्तस्तु स्वात्मानं ददातीति  
ताभ्यां कृत्रिमस्य भेदः ।

मनुः ।

(१) सदृशं यं प्रकुर्वीत गुणदोषविचक्षणम् ।

पुत्रं पुत्रगुणैर्युक्तं स विज्ञेयस्तु कृत्रिमः ॥

[ अ० ९ श्लो० १६९ ]

गुणदोषविचक्षणं=पित्रोरौर्द्धदोहिकाद्यकरणे दोषस्य, तत्करणे गुण-  
स्य च विवेचकम् । पुत्रगुणैः=पित्रोराराधनादिरूपैः । दत्तत्वेति । माता-  
पितृविहीनस्ताभ्यामकारणात् त्यक्तो वा तवाहं पुत्रोऽस्मीति स्वमा-  
त्मानं यो ददाति स स्वयंदत्त इत्यर्थः । तथाच—

मनुः ।

मातापितृविहीनो यस्त्यक्तो वा स्यादकारणात् ।

आत्मानं स्पर्शयेद्यस्तु स्वयं दत्तस्तु स स्मृतः ॥

[ अ० ९ श्लो० १७७ ]

अकारणात्=त्यागकारणं विना । स्पर्शयेत्=दद्यात् । गर्भे विन्न इति ।  
विन्न=परम्परया परिणयसंस्कारवान् । सवर्णात्सम्भूतः परिणयन-  
काले स्थितो गर्भः सहोदः, तस्माज्जातः सहोदजः पुत्रः । तथा च—

मनुः ।

या गर्भिणी संस्क्रियते ज्ञाताज्ञातापि वा सती ।

बोद्धुः स गर्भो भवति सहोद इति चोच्यते ॥

[ अ० ९ श्लो० १७३ ]

ज्ञाता गर्भवत्वेन, तथा अज्ञातापि, बोद्धुरिति विशेषाभिधानाज्-  
बीजिनो न कानीनवन्मातामहस्यापि । ननु—

पाणिग्रहणिका मन्त्राः कन्यास्वेव प्रतिष्ठिताः ।

नाकन्यासु कचिन्नृणां लुप्तधर्मक्रिया हि ताः ॥

[ अ० ८ श्लो० २२६ ]

इति मनुवचनेन कन्यास्वेव पाणिग्रहणिकमन्त्रविधानात् कथमत्र गर्भिणी संस्क्रियत इत्युक्तम् । कन्यात्वं हि दानेनोपभोगेन वा गच्छति “कानीनः कन्यकाजात” इत्यत्र तु कन्यापदमदत्तापरम् । अस्या अनुपभुक्तत्वासम्भवात् । “कन्यामुपयच्छेत” इत्यत्र तु कन्यापदमनुपभुक्ताऽदत्तापरम् । अत एव “अनन्यपूर्विकाम्” इत्यत्र याशवत्कथञ्चने दान उपभोगे वा अन्यः पूर्वो यस्या नास्तीति सर्वनिबन्धुभिर्व्याख्यातम् । एवं च “कन्यामुपयच्छेत” इत्यत्र कन्यापदमेतदेकवाक्यतया अनन्यपूर्विकापरम् । अत एव च कुन्या अदत्ताया अपि सम्भोगेन कन्यात्वापगममवगत्य “कन्यैव त्वं भाविष्यसि” इति तस्यै सूर्येण वरो दत्तः ।

मनुस्मृतौ च ।

अकन्येति च यः कन्यां ब्रूयाद् द्वेषेण मानवः ।

स शतं प्राप्नुयाद्दण्डं तस्या दोषमदर्शयन् ॥

[ अ० ८ श्लो० २२५ ]

इति वाक्ये अक्षतयोनिकायां कन्याशब्दः स्पष्ट एव । एवं च सति सगर्भायाः कथं संस्कार इति चेत् ।

अत्रोच्यते । पाणिग्रहणाख्यसंस्कारः भार्यात्वलक्षणः कन्यास्वेवोत्पद्यते नाकन्यासु “अनन्यपूर्विकाम्” इत्यनेनान्यपूर्विकायास्तत्र पर्युदस्तत्वात् । स च संस्कारः पाणिग्रहणिकमन्त्रैरुत्पद्यते ।

पाणिग्रहणिका मन्त्रा नियतं दारलक्षणम् ।

तेषां निष्ठा तु विज्ञेया विद्वद्भिः सप्तमे पदे ॥

[ अ० ८ श्लो० २२७ ]

इत्यनेन मनुना पाणिग्रहणिकमन्त्राणां दारत्वनिष्पादकत्वाभिधानात् । तथा सति ते मन्त्राः कन्यास्वेव प्रयोज्या नाकन्यासु तत्र संस्कारानुत्पत्तेः, अत एवोक्तं “लुप्तधर्मक्रिया हि ता” इति । होमादिरूपः संस्कारस्तु तत्राप्यन्यपूर्विकादावनुवर्तत एवेत्यभिप्रायेणोक्तं “या गर्भिणी संस्क्रियत” इति, एवञ्च अन्यपूर्विकायां गर्भिण्यां भार्यात्वानुत्पादेन तस्यां विवाहे तत्सम्पादकाः पाणिग्रहणिका मन्त्रा न प्रयोज्या होमादि संस्कारस्त्वनुवर्तत एवेति प्राशस्त्यम् । गान्ध-

र्वादिविवाहे तु भार्यात्वसिद्ध्यर्थं मन्त्राः प्रयोज्या एव । अत एव तेन,  
गान्धर्वादिविवाहेषु पुनर्बैवाहिको विधिः ।  
कर्तव्यश्च त्रिभिर्वर्णैः समयेनाग्निसाक्षिकः ॥  
इत्यनेन गान्धर्वादिविवाहेषु सर्वोऽपि वैवाहिको विधिरुक्तः ।  
उत्सृष्टगृह्यत इति । अत्र विशेषमाह—

मनुः ।

मातापितृभ्यामुत्सृष्टं तयोरन्यतरेण वा ।  
यं पुत्रं प्रतिगृह्णीयादपविद्धः स उच्यते ।

[ अ० ९ श्लो० १७१ ]

उत्सृष्टं=त्यक्तं भरणासामर्थ्येन, गण्डजातत्वादिवोषेण वा, न तु  
पातित्येन, तस्य असंप्राह्यत्वात् । एतेषां च द्वादशपुत्राणां योगि[नि]नार-  
दस्मृतौ—

औरसः क्षेत्रजश्चैव पुत्रिकापुत्र एव च ।  
कानीनश्च सहोदश्च गूढोत्पन्नस्तथैव च ॥  
पौनर्भवोऽपविद्धश्च दत्तः क्रीतः कृतस्तथा ।  
स्वयं चोपागतः पुत्राः द्वादशैते प्रकीर्तिताः ॥

इत्यन्यथा क्रमो दृश्यते ।

एवं मनुस्मृतावपि ।

औरसः क्षेत्रजश्चैव दत्तः कृत्रिम एव च ।

गूढोत्पन्नोपविद्धश्च दायादा बान्धवाश्च षट् ॥

[ अ० ९ श्लो० १५९ ]

इति तेषामन्यथा क्रमो दृश्यते । अत्र पुत्रिकापुत्रो नोक्तः । पा-  
रशवापरनामा शौद्रश्चोक्तः, तल्लक्षणं चाग्रे वक्ष्यते । स न श्राद्धाद्य-  
धिकारक्रमतात्पर्यकः किन्तु परिगणनमात्रतात्पर्यकः । तत्र याशव-  
ल्क्येन “पूर्वाभावे परः परः” इत्यन्यथाक्रमविधानात् ।

यद्यपि विष्णुस्मृतौ औरसक्षेत्रजपुत्रिकापुत्रपौनर्भवकानीनगूढोत्प-  
न्नसहोददत्तक्रीतस्वयमुपागतापविद्धयत्रकचनोत्पादितानां प्रथमद्वि-  
तीयतृतीयदिव्येनाभिधानादेतेषां पूर्वः पूर्वः श्रेयान् स एव दायहर  
इत्युक्तेश्च क्रमोऽभिहित एव, दायहरत्वेन च पिण्डदातृत्वस्यौत्सर्गिक-  
त्वात् पिण्डदाने स एव तदनुमतः क्रम इत्युच्यते । तथा च विष्णु-  
कयान्नवल्क्योक्तक्रमयोर्विकल्प इति प्रतीयते ।

तथापि विज्ञानेश्वरादिप्रामाणिकनिबन्धूभिर्याज्ञवल्क्योक्तक्रमा-  
ङ्गीकारात् स एवादरणीयः। विष्णुस्मृतौ तु कृत्रिमो नोक्तः, पारशवा  
परनामा यत्र कचनोत्पादित उक्तः। तदलक्षणमाह—

मनुः।

यं ब्राह्मणस्तु शूद्रायां कामादुत्पादयेत् सुतम्।

स पारयन्नेव शवस्तस्मात् पारशवः स्मृतः ॥

[ अ० ९ श्लो० १७८ ]

“विश्राव्येष विधिस्मृतः” इति याज्ञवल्क्यदर्शनात् शूद्रायामूढाया-  
मिति कुल्लकभट्टः। यत्र कचनोत्पादितस्तु द्वादश इति विष्णुस्मृतिदर्श-  
नात् ऊढायामनूढायां वेति वाचस्पतिमिश्रः। ब्राह्मण इति त्रैवर्णिकोपल-  
क्षणम्। पारयन् पुत्रान्तररहितस्य पितुरुपकुर्वन्। शवः शव इव शवः  
असंपूर्णोपकारकत्वाच्छवव्यपदेशः। अत्र क्षेत्रजादीन् पारशवान्तान्  
सुतानुक्त्वा।

क्षेत्रजादीन् सुतानेकानेकादश यथोदितान्।

पुत्रप्रतिनिधीनाहुः क्रियालोपान् मनीषिणः ॥

[ अ० ९ श्लो० १८० ]

इति मनुवचनात्।

ब्राह्मणेन न कर्तव्यं शूद्रस्यैवौर्द्धदेहिकम्।

शूद्रेण वा ब्राह्मणस्य विना पारशवात् क्वचित् ॥

इति पारस्करवचनाच्च पूर्वोक्तद्वादशविधपुत्राभावे शूद्रापुत्रस्या-  
पि द्विजातिपितृश्राद्धादावधिकार इति प्रतीयते। यत्तु द्वादश-  
पुत्रानुक्त्वा।

य एतेऽभिहिताः पुत्राः प्रसङ्गादन्यबीजजाः।

यस्य ते बीजतो जाता स्तस्य ते नेतरस्य तु ॥

[ अ० ९ श्लो० १८१ ]

इति मनुवचनं तत् सत्यौरसे पुत्रे पुत्रिकापुत्रे वा सति ते न कर्त-  
व्या इत्येवं परम्। “अन्यबीजजा” इति क्षेत्रजादिसकलपुत्रोपलक्ष-  
णार्थम्। अत एव स्वबीजजातावपि पौनर्भवशौद्रौ न कर्तव्यौ।  
अत एव—

बृहस्पतिः।

आज्यं विना यथा तैलं सद्भिः प्रतिनिधिः स्मृतः।

तथैकादशपुत्रास्तु पुत्रिकौरसयोर्धिना ॥

यत्तु—

भ्रातृणामेकजातानामेकश्चेत् पुत्रवान् भवेत् ।

सर्वास्तास्तेन पुत्रेण पुत्रिणो मनुस्त्रवीत् ॥

[ अ० ९ इलो० १८२ ]

सर्वासामेकपत्नीनामेका चेत् पुत्रिणी भवेत् ।

सर्वास्तास्तेन पुत्रेण प्राह पुत्रवती मनुः ॥

[ अ० ९ इलो० १८३ ]

इति मनुवचनद्वयम् । तत्राद्यवचनं भ्रातृपुत्रस्य पुत्रीकरणसंभवे ऽन्येषां पुत्रीकरणनिषेधार्थं [न] पुनः पुत्रत्वप्रतिपादनाय, “तस्मिन् गो भ्रजो बन्धुः” इति याज्ञवल्क्यवचनेन भ्रातृपर्यन्ताभाव एव भ्रातृपुत्रस्याधिकारप्रतिपादनविरोधात् इति मिताक्षरा । द्वितीयवचनं तु पुत्रत्वप्रतिपादनार्थम् ।

विदध्यादौरसः पुत्रो जनन्या और्द्धदेहिकम् ।

तदभावे सपत्नीजः क्षेत्रजाद्यास्तयादृता ॥

तेषामभावे तु पतिस्तदभावे सपिण्डकाः ॥

इति कात्यायनवचने तस्यापि पुत्रकार्यकरणश्रवणात् ।

अन्ये तु

अयं पुत्रित्वातिदेशो भ्रातृपुत्रसद्भावे सपत्नीपुत्रसद्भावे च प्रतिनिधीभूतपुत्रकरणनिषेधार्थः, स्त्रियाः सपिण्डनाद्यर्थश्च ।

अपुत्रेण सुतः कार्यो यादृक् तादृक् प्रयत्नतः ।

पिण्डोदकक्रियाहेतोर्नाम संकीर्तनस्य च ॥

इति वचने पुत्ररहितस्यैव पुत्रीकरणविधानात् । “पतिपुत्रविहीनाया स्त्रिया नास्ति सपिण्डनम्” इति वचनेन पुत्रविहीनाया एव सपिण्डननिषेधाच्चेति प्राहुः ।

वस्तुतस्तु तेन पुत्रेणेतिश्रवणात् अयं पुत्रित्वातिदेशः, पुत्रित्वोपसंहारदर्शनात्, पुत्रित्वातिदेशश्च । तत्प्रयोजनं च पुत्रामनरकत्राणादि, पुत्रित्वपुरस्कारेण विधिनिषेधप्रवृत्तिश्च । न च तस्य पुत्रीकरणसंभवे तत्सद्भावे चान्यस्य पुत्रीकरणनिषेधः, अपुत्रेणेत्यादिवाक्येन मुख्यपुत्ररहितस्यैव पुत्रीकरणविधानात् । अत एव मनुनापि औरसादीन् द्वादशविधपुत्रानुक्त्वा “क्षेत्रजादीन् सुतानेतान्” इत्यादिना पुत्रप्रतिनिधि[धी]भूतक्षेत्रजादिपुत्रीकरणमुक्तम् । तस्मान् मनुकक्रि-

यालोपेहतोर्भातृपुत्रसङ्गावेऽपि क्षेत्रजादिपुत्रीकरणं न विरुद्धमिति  
प्रतीतः । अत्र मनुवचने भ्रातृपद सहोदरभ्रातृपरम् । तदाह—  
बृहस्पतिः ।

यद्येकजाता बहवो भ्रातरस्तु सहोदराः ।

एकस्यापि सुते जाते सर्वे ते पुत्रिणः स्मृताः ।

वह्नीनामेकपत्नीनामेष एव विधिः स्मृतः ॥

एका चेत् पुत्रिणी तासां सर्वासां पिण्डस्तु सः ॥ इति ।

और्ध्वदेहिके चाऽनुपनीतस्यापि पुत्राधिकाधिकारः ।

न ह्यस्मिन् युज्यते कर्म किञ्चिदामोञ्जिवन्धनात् ।

नाभिध्याहारयेद्ब्रह्म स्वधामिनियनाहते ॥

[ अ० २ श्लो० १७१-१७२ ]

इति मनुवचनात् ।

कुर्यादनुपनीतोऽपि श्राद्धमेकस्तु यः सुतः ।

पितृयज्ञाहुतिं पाणौ जुहुयाद् ब्राह्मणस्य सः ॥

इति बृहमनुवचनाच्च । स च कृतचूडस्यैव । त्रिवर्षादूर्ध्वं त्वकृत-  
चूडस्यापि । तथा च—

सुमन्तुः ।

अनुपेतोऽपि कुर्वीत मन्त्रवर्षैतृमेधिकम् ।

यद्यसौ कृतचूडः स्यात् यदि स्याच्च त्रिवत्सरः ॥ इति ।

यत्तु—

कृतचूडस्तु कुर्वीत उदकं पिण्डमेव च ।

स्वधाकारं प्रयुञ्जीत वेदोच्चारं न कारयेत् ॥

इति व्याघ्रवचनं तन्मन्त्रोच्चारणासमर्थपुत्रपरम् ।

यस्तु श्राद्धाद्यनुष्ठानासमर्थः पुत्रः, तं प्रत्याह—

कात्यायनः ।

असंस्कृतेन पत्न्या च ह्यग्निदानं समन्त्रकम् ।

कर्तव्यमितरत् सर्वं कारयेद्दैन्यमेव हि ॥ इति ।

तादृशस्याप्यौरसपुत्रस्य सत्वं उपनीतेनापि पुत्रिकापुत्रक्षेत्रजादिना  
और्ध्वदेहिकादि न कर्तव्यम् । औरसासङ्गाव एव तेषामधिकारात् ।

एवं पुत्रिकापुत्रादिक्षेत्रजादिसमवायेऽपि बोध्यम् । तदेवं द्वाद-  
शविधपुत्राभावे पौत्रस्तदभावे प्रपौत्रः, विष्णुपुराणादौ तथा क्रम-  
दर्शनात् ।



तथा च विष्णुपुराणम् ।

पुत्रः पौत्रः प्रपौत्रो वा तद्वद्वा भ्रातृसन्ततिः ।  
सपिण्डसन्ततिर्वापि क्रियार्हा नृप ! जायते ॥

छन्दोगपरिशिष्ट च ।

पितामहः पितुः पश्चात् प्रेतत्वं यदि गच्छति ।  
पौत्रेणैकादशाहादि कर्तव्यं श्राद्धषोडशम् ॥  
नैतत् पौत्रेण कर्तव्यं पुत्रवांश्चेत् पितामहः ।

यत्तु ।

पौत्रश्च पुत्रिकापुत्रः स्वर्गप्राप्तिकरावुभौ ।  
रिक्थे च पिण्डदाने च समौ तौ परिकीर्तितौ ॥

इति बृहस्पतिवचनं तत् पुत्रीकृतायाः कन्यायाः पुत्रपरम् ।  
“अकृता वा कृता वापि यं विन्देत् सदशात् सुतम् । पौत्री माताम-  
हस्तेन” इत्यनेन मनुवाक्येन तस्य पौत्रित्वाभिधानात् । अतश्च  
पौत्रगौणपुत्रयोर्विकल्पार्थं तद्वचनं “पुत्रेषु विद्यमानेषु नान्यं वै  
कारयेत्स्वधाम्” इति ऋष्यशृङ्गवचने पुत्रेति श्रवणात् गौणमुख्य  
पुत्राभाव एवान्येषामधिकारप्रतीतिः । क्षेत्रजादिषु पुत्रत्वोक्तेश्च दमेव  
प्रयोजनं यत् पुत्रग्रहणेन तेषामपि ग्रहणमिति ।

कालादर्शे तु—

औरसपुत्राभावे पौत्रस्तदभावे प्रपौत्रस्तदभावे क्रमेण पुत्रिका  
पुत्र-क्षेत्रज-दत्तक-क्रीत-कृत्रिम-स्वयं दत्तापविद्धा इत्युक्तम् । पुत्रः  
पौत्रः प्रपौत्रश्च पुत्रिकापुत्र एव च” इति स्मृतिसंग्रहवचनं तत्र प्रमाण-  
त्वेन लिखितम् । प्रपौत्राभावे पत्नी ।

तथा च शङ्खः ।

पितुः पुत्रेण कर्तव्या पिण्डदानोदकक्रिया ।  
पुत्राभावे तु पत्नी स्यात् पत्न्यभावे सहोदरः ।  
भार्यापिण्ड पतिर्दद्यात् भर्त्रे भार्या तथैव च ॥  
श्वश्रवादेश्च स्नुषा चैव तदभावे सपिण्डकाः ॥ इति ।

पुत्राभावे त्वित्यत्र पुत्रपदं पौत्रप्रपौत्रयोरप्युपलक्षणम् ।

यत्तु—“न भार्यायाः पतिर्दद्यात् पत्ये भार्या तथैव च” इति  
छन्दोगपरिशिष्टवचनं तत् पुत्रपौत्रप्रपौत्रपर्यन्ताधिकारिसद्भावे बोध्यम् ।  
यद्यपि “अपुत्रस्य तु या पुत्री सापि पिण्डप्रदा भवेत्” इति ऋष्य-

शृङ्गवचने पुत्राभावे पुत्र्या अधिकारः प्रतीयते ।

अङ्गादङ्गात् सम्भवति पुत्रवद् दुहिता नृणाम् ।

तस्यामात्मनि जीवन्त्यां कथमन्यो हरेद्धनम् ॥

इति मनुवचनेन च पुत्राभावे प्रथमतो दुहितुर्धनाधिकारप्रतिपादनेन “गोत्रऋकथानुगः पिण्ड” इत्यनेन प्रथमतः पिण्डाधिकारः प्रतीयते, तथापि पत्न्यनन्तरं तस्याधिकारो बोद्धव्यः ।

पत्नी दुहितरश्चैव पितरौ भ्रातरस्तथा ।

तत्सुतो गोत्रजो बन्धुः शिष्यः सग्रहचारिणः ॥

[ अ० २ प्र० ८ श्लो० १३५ ]

पेषामभावे पूर्वेषां धनभागुत्तरोत्तरः ।

स्वर्यातस्य ह्यपुत्रस्य सर्ववर्णेष्वयं विधिः ॥

[ अ० २ प्र० ८ श्लो० १३६ ]

इति याज्ञवल्क्यवचने पत्न्यनन्तरं दुहितुर्धनाधिकारप्रतिपादनेन श्राद्धेऽपि तथा प्रतीतेः ।

यत्तु—

अपुत्रा स्त्री यथापुत्रं पुत्रवत्यपि भर्तरि ।

दद्यात् पिण्डं जलं चैव जलमात्रं तु पुत्रिणी ॥

दुहिता पुत्रवत् कुर्यान्मातापित्रोस्तु संस्कृता ।

आशौचमुदकं पिण्डमेकोद्दिष्टं सदा तयोः ॥

इति पठ्यमानं वचनद्वयं तदमूलम् । समूलत्वेऽपि बालवेशान्तरित-पुत्रसङ्गावविषयमिति श्लेषाणि । सांवत्सरिकश्राद्धविषयमिति केचित् । यदापि च “सर्वाभावे स्त्रियः कुर्युः स्वभर्तृणाममन्त्रकम्” इति मार्कण्डेयपुराणवचनम् । “कुलद्वयेऽपि चोच्छन्ने स्त्रीभिः कार्या सपिण्डता” इति विष्णुपुराणवचनं तदसर्वार्णविषयमिति श्लेषाणि ।

अपरे तु आसुरादिविवाहोदाविषयमिदम् । याज्ञवल्क्यादिभिः प्रपौ-त्रानन्तरं पत्न्या अधिकारप्रतिपादनेन अत्रत्यस्त्रीपदस्य पत्नीव्यक्त [तिरिक्त]स्त्रीपरत्वात् । आसुरादिविवाहोदायास्तु पत्नीत्वाभावमाह—  
शातातपः—

धर्म्यैर्विवाहैरूढा या सा पत्नी परिकीर्तिता ।

सहाधिकारिणी ह्येषा यज्ञादौ धर्मकर्मणि ॥

क्रयक्रीता च नारी सा न पत्नीत्वमिधीयते ।

न सा दैवे न सा पित्र्ये दासी तां मुनयो जगुः ॥

अत्र क्रयक्रीतेत्युपादानात् धर्म्या इति विशेषणाच्चासुरादिवि-  
वाहिता प्रतीतिरित्याहुः । अपरे तु अपरिणीताविषयमिति । अत्र यद्यपि  
पत्नी दुहितरश्चैवेत्यादिवाक्यस्य विभक्तासंसृष्टपरत्वेन अविभक्तस्य  
संसृष्टस्य च सहोदरस्य पत्नीतः पूर्वं धनाधिकारो वक्ष्यते ।

अपुत्रा शयनं भर्तुः पालयन्ती व्रते स्थिता ।

पत्न्येव दद्यात् तत्पिण्डं कृत्स्नमेशं लभेत च ॥

इति मनुवचनमपि विभक्तासंसृष्टभर्तृधनपरम् । तथापि अविभ-  
क्तस्य संसृष्टस्य वा सहोदरस्य सत्वे पत्न्या अधिकाराभावेऽपि पत्न्याः  
श्राद्धाधिकारो वाचनिकः । “गोत्ररिक्त्यानुगः पिण्डः” इत्यस्योत्स-  
र्गिकत्वेन प्रकृते अप्रवृत्तेः । पित्र्योर्धनग्राहिष्वेऽपि भ्रातुः श्राद्धाधि-  
कारः । कालदर्शे तु पूर्वोक्तापविद्धपर्यन्तपुत्राभावे पत्नी, तदभावे गृ-  
हकानीनपौनर्भवाश्च इत्युक्तम् ।

काननिगूढसहजपुनर्भूतनयाश्च ये ।

पत्न्यभावे तु कुर्युस्ते अप्रशस्ता यतः स्मृताः ॥

इति स्मृतिसप्रवचनमत्र प्रमाणत्वेनोक्तम् । पत्न्यभावे कन्या,  
“अपुत्रस्य तु या पुत्री सापि पिण्डप्रदा भवेत्” इति ऋष्यशृङ्गवचना-  
त् । याज्ञवल्क्येन पत्न्यनन्तरं तस्या धनाधिकारप्रतिपादनाच्च ।

मनुरपि ।

यथैवात्मा तथा पुत्रः पुत्रेण दुहिता समा ।

तस्यामात्मनि तिष्ठन्त्यां कथमन्या हरेद्धनम् ॥

[ अ० ९ श्लो० १३० ]

यस्तु—

पितुः पुत्रेण कर्तव्या पिण्डदानोदकक्रिया ।

तदभावे तु पत्नी स्यात् तदभावे सहोदरः ॥

इति शङ्खवचनं, यच्च “भ्रातुर्भ्राता स्वयं चक्रे तज्जायां चेश वि-  
धत्ते” इत्यादिपुराणवचनं तद्विभक्तसंसृष्टविषयमिति केचित् ।

अन्ये तु पत्नीभार्यापदे कन्याया अप्युपलक्षके । “पुत्रेण दुहिता  
समा” इत्यनेन मनुना तस्याः पुत्रतुल्यत्वकथनेन सहोदरापेक्षया ब-  
लवत्त्वादिति वदन्ति ।

तत्र प्रथमतोऽनूढा, तस्याः सगोत्रत्वात्, प्रथमं धनाधिकारा-  
च्च, “गोत्ररिक्त्यानुगः पिण्डः” इत्यनेन मनुना पिण्डस्य गोत्रानुग-  
त्वाभिधानात् ।

दुहिता पुत्रवत् कुर्यात् मातापित्रोस्तु संस्कृता ।

अशौचमुदक पिण्डमेकोहिष्टं सदा तयोः ॥

इति भारद्वाजवाक्यमसंस्कृताया अभावे संस्कृताया अप्यधिकार-  
प्रतिपादकम् । तदभावे दौहित्रः ।

दत्तानां चाप्यदत्तानां कन्यानां कुर्वते पिता ।

चतुर्थेऽहनि तास्तेषां कुर्वीरन् सुसमाहिताः ॥

मातामहानां दौहित्राः कुर्वन्त्यहनि चापरे ।

इति ब्रह्मपुराणीयपाठक्रमात् ।

पौत्रदौहित्रयोर्लोके न विशेषस्तु धर्मतः ।

तयोर्हि मातापितरौ सम्भूतौ तस्य देहतः ॥

[ अ० ९ श्लो० १३३ ]

इति मनुवचनेन पौत्रदौहित्रयोस्तुल्यविधानाच्च । तेन यथा पु-  
त्राभावे पौत्रस्तथा दुहित्रभावे दौहित्र इति सिद्धम् । दुहितुरनन्तरं  
दौहित्रस्य धनाधिकाराच्च स एव पिण्डाधिकारी । न च दत्तक-  
न्यादौहित्राभ्यां प्राक् सगोत्रत्वात् सोदराधिकार इति वाच्यम् ।  
पिण्डदानादेर्धनसाध्यतया गोत्रापेक्षया रिक्तस्य बलवत्त्वेन रि-  
क्तप्राहिणोर्दुहितृदौहित्रयोर्बलवत्त्वात् ।

दौहित्राभावे सहोदरः—

पितुः पुत्रेण कर्तव्या पिण्डदानोदकक्रिया ।

तदभावे तु पत्नी स्यात् तदभावे सहोदरः ॥

इति शङ्खवाक्यात् । अत्र पत्नीपदं दौहित्रपर्यन्तोपलक्षणम् ।

ब्रह्मपुराणमपि ।

भ्रातृभ्राता स्वयं चक्रे तद्भार्यां चैव विद्यते ।

तस्य भ्रातृसुतश्चक्रे यस्य नास्ति सहोदरः ॥

तत्र प्रथमतः कनिष्ठस्याधिकारः, तदभावे ज्येष्ठस्य । “नानुजस्य  
तथाग्रज” इति छन्दोगपरिशिष्टवचनेनानुजे विद्यमाने अग्रजस्य कनिष्ठ-  
भ्रातृभ्रातृनिषेधात् । यद्यप्यनेन ज्येष्ठस्याधिकार एव निषिध्यते ।  
तथापि—

पुत्रो भ्राता पिता वापि मातुलो गुरुरेव च ।

एते पिण्डप्रदा ज्ञेयाः सगोत्राश्चैव बान्धवाः ॥

इति प्रचेतोवचनेन भ्रातृत्वेन ज्येष्ठभ्रातुरप्यधिकारप्रतिपादनात्

कनिष्ठसद्भाव एवाथ निषेध इति सम्प्रदायः ।

अन्ये तु—

न जायायाः पतिर्दद्यात् अपुत्राया अपि क्वचित् ।

न पुत्रस्य पिता चैव नानुजस्य तथाग्रजः ॥

इति छन्दोगपरिशिष्टवचनेन सामान्यतो यद्यपि पत्यादेर्निषेधः  
श्रूयते, तथापि—

भार्यापिण्ड पतिर्दद्यात् भर्त्रे भार्या तथैव च ।

श्वश्रुदेष्टु स्नुषा चैव तदभावे सपिण्डकाः ॥

इति शङ्खवचनेन पत्युरधिकारप्रतिपादनात् “पुत्रो भ्राता पिता  
वापो”त्यादिप्रचेतोवचनेन पितुरधिकारप्रतिपादनादधिकारान्तरसद्भा-  
वे पतिपित्रोर्निषेधकमस्तु छन्दोगपरिशिष्टवाक्यम्, भ्रात्राधिकारप्र-  
तिपादकानां च वाक्यानां कनिष्ठभ्रातृपरत्वेनाप्युपपत्तेः “नानुजस्य  
तथाग्रजः” इत्येतस्यापि सद्भावे मानाभावः । यदि च—

यदि स्नेहेन कुर्वीत सपिण्डोकरण विना ।

गयायां च विशेषेण ज्यायानपि समाचरेत् ॥

इति छन्दोगपरिशिष्टनाम्ना पठ्यमान वचनं समूलं, तदाऽस्तु ज्याय  
सोऽपि सपिण्डोकरणातिरिक्तभ्रात्रेस्वधिकार इति वदन्ति ।

कनिष्ठवाहुल्ये तु प्रथमं मृतानन्तरस्तदभावे तदनन्तरः सखि-  
कर्षणारतम्यात्, एव ज्येष्ठवाहुल्येऽपि बोध्यमिति वदन्ति । सोद-  
राभावे वैमात्रेयः, तस्याप्येकापितृजन्यत्वरूपभ्रातृत्वसद्भावेन भ्रात्र-  
धिकारप्रतिपादकवाक्येन तस्याप्यधिकारप्रतिपादनात् । न चेकोद-  
रजन्यत्वमपि भ्रातृपदार्थान्तर्गतामिति वाक्यम् । तथासत्यसहोदरस्य  
भ्रातृत्वाभावेन परिवेदेनाप्रसक्तो छन्दोगपाराशिष्टिन देशान्तरस्थक्री-  
बकवृषणानसहोदरान् इत्युपक्रम्य “परिविन्दन्न दुष्यति” इत्यनेन  
सोदरस्य परिवेदनप्रतिप्रसवानुपपत्तेः । तत्रापि ज्येष्ठकनिष्ठयोः क्र-  
मशोऽधिकारः पूर्वाक्युक्तेः । न च “तस्य भ्रातृसुतश्चक्रे यस्य नास्ति  
सहोदरः” इति ब्रह्मपुराणवचनात् सहोदराभावे भ्रातृसुतस्यैवाधिका-  
रो न वैमात्रेयस्येति वाक्यम् । “भ्रातुर्भ्राता स्वयं चक्रे तद्भ्रातृ चैव  
विधत्ते” इति तत्पूर्वार्थपर्यालोचनया सोदरपदस्य भ्रातृपरत्वप्रती-  
तेः । तदभावे कनिष्ठः सहोदरस्य पुत्रः, तदभावे ज्येष्ठः सहोदरस्य  
पुत्रः, तदभावे कनिष्ठवैमात्रेयः, तदभावे ज्येष्ठवैमात्रेयः इति क्रमः,

सहोदरादितुल्यन्यायत्वात् । तदभावे पिता । “पुत्रो भूता पिता वा-  
पी”त्यादिप्रचेतोवचनोक्तक्रमत्यागे बीजाभावात् । तदभावे माता ज-  
ननी, “पुत्रो भूता पिता वापी”त्यत्रापिशब्देन मातुः समुच्चयात् ।  
“पितरो भूतरस्तथा” इत्यत्र याज्ञवल्क्यवचने धनाधिकारे तथा  
दर्शनात् ।

असमाप्तव्रतस्यापि कर्तव्यं ब्रह्मचारिणः ।

श्राद्धादि मातापितृभिर्न तु तेषां करोति सः ॥

इति ब्रह्मपुराणाच्च । “न च माता न च पिता कुर्यात् पुत्रस्य पैतृ-  
कम्” इति कात्यायनवचनन्तु भातृपुत्रपर्यन्तसद्भावे द्रष्टव्यम् । जनन्य-  
भावेऽपि माता । “सर्वा पितृपत्न्या मातर इति सुमन्तुषाक्येन तस्या  
अपि मातृत्वस्मरणेन मातृकार्यकारित्वोपपत्तेः । तदभावे स्नुषा ।  
“श्वश्वादेश्च स्नुषा चैव” इति शङ्खवचनात् । आदिपदेन श्वशुरपरि-  
ग्रहः, न तु श्वश्वा अपि श्वश्रूरादिपदार्थः, स्नुषेत्यनुपपत्तेः । तदभावे  
सपिण्डाः, सन्निधितारतम्येन क्रमशोऽधिकारिणः, तदभावे समानो-  
दकाः “सपिण्डसन्ततिर्वापि” इति वक्ष्यमाणविष्णुपुराणवचनात् । तद-  
भावे मातामहः ।

मातामहानां दौहित्राः कुर्वन्त्यहनि चापरे ।

तेऽपि तेषां प्रकुर्वन्ति द्वितीयेऽहनि सर्वदा ॥

इति ब्रह्मपुराणात् । तदभावे मातुलः । तदभावे भागिनेयः “स्व-  
स्त्रीयो मातुलस्य” इति शातातपवाक्यात्, तदभावे सन्निधिक्रमेण  
मातामहसपिण्डाः, तदभावे तत्समानोदकाः । “मातृपक्षस्य पिण्डेन  
सम्बद्धा ये जलेन वा” इति विष्णुपुराणवाक्यात् । तदभावे सन्निधिता-  
रतम्येन स्वबान्धवाः, तदभावे पितृबान्धवाः, तदभावे मातृबान्धवाः,  
“सगोत्राश्चैव बान्धवाः” इत्युदाहृतप्रचेतोवाक्येन बान्धवानामप्यधि-  
कारप्रतिपादनात् । “तत्सुतो गोत्रजो बन्धुः” इति याज्ञवल्क्यवाक्येन  
बन्धूनां धनाधिकारप्रतिपादनाच्च । ते च—

आत्मपितुः स्वसुः पुत्रा आत्ममातुः स्वसुः सुताः ।

आत्ममातुलपुत्राश्च विज्ञेया आत्मबान्धवाः ॥

पितुः पितृष्वसुः पुत्राः पितुर्मातृष्वसुः सुताः ।

पितुर्मातुलपुत्राश्च विज्ञेयाः पितृबान्धवाः ॥

मातुः पितुः स्वसुः पुत्रा मातुर्मातुः स्वसुः सुताः ।

मातुर्मतुलपुत्राश्च विज्ञेया मातृबान्धवाः ॥

तदभावे श्वशुरः, तदभावे जामाता, “जामातुः श्वसुराश्चकुः तेषां ते चापि संबन्धताः” इति ब्रह्मपुराणात्, तदभावे मातामहीभ्राता ।

“भागिनेयीसुतानां च सर्वेषां त्वपरेऽहनि ।

भ्रातृ कार्यं च प्रथमे स्नात्वा कृत्वा जलक्रियाम् ॥

इति ब्रह्मपुराणात् । तदभावे यथाक्रम शिष्यर्त्विगाचार्याः, “पुत्राभावे सपिण्डा मातृसपिण्डा वा शिष्याश्च द्युः, तदभावे ऋत्विगाचार्याः” इति गौतमस्मरणात् । तदभावे सन्नद्धाचारिणः, “शिष्यसन्नद्धाचारिणः” इति याज्ञवल्क्येन सन्नद्धाचारिणो धनाधिकारप्रतिपादनात् । तदभावे स्वसुहृत्पितुसुहृदौ, “मित्राणां तदपत्यानाम्” इति ब्रह्मपुराणवाक्यात् । सर्वाभावे राजा कारयेत् “सर्वाभावे तु नृपतिः कारयेत्तस्य रिकथत” इति स्कान्देके । अधिकारिविशेषेण क्रियाव्यवस्थोक्ता—विष्णुपुराणे ।

पूर्वाः क्रिया मध्यमाश्च तथा चैवोत्तराः क्रियाः ।

त्रिप्रकाराः क्रिया ह्येतास्तासां भेदान् शृणुष्व मे ॥

आदाहादादशाहाच्च मध्ये याः स्युः क्रिया नृप ।

ताः पूर्वा, मध्यमा मासि मास्येकोद्दिष्टसंज्ञिताः ॥

प्रेते पितृत्वमापन्ने सपिण्डकिरणादनु ।

क्रियन्ते याः क्रियाः पुत्रा [त्रैः] प्रोच्यन्ते ता नृपोत्तराः ॥

पितृमातृसपिण्डैश्च समानसलिलैस्तथा ।

तत्सङ्घातगतैश्चैव राज्ञा च धनहारिणा ॥

पूर्वा मध्याश्च कर्तव्याः पुत्राद्यैरेव चोत्तराः ।

दौहित्रैर्वा नरश्रेष्ठ कार्यास्तत्तनयैस्तथा ॥

मृताहनि तु कर्तव्याः स्त्रीणामप्युत्तराः क्रियाः ।

[ इति अधिकारिनिर्णयः । ]

अथ जीवच्छादनिर्णयः ।

तत्र बोधायनः ।

अथातो जीवच्छादविधिं व्याख्यास्यामः । यस्त्वात्मनः श्रेयसमिच्छति अपरपक्षे त्रयोदशीमुपोष्य तस्मिन्नेवाहनि सम्भारानुपकल्पयते, यावद्यौर्ध्वदेहिकानि मृतानां, (१) वस्त्रषट्कं सुवर्णसूचीमङ्कुशं कन्यां रज्जुं

( १ ) वस्त्रषट्कं सूचीमङ्कुशं तान्त्व पाशं कन्यां पलाशवृन्तमौदुम्बरीमासन्दीं क्रलक्षानीति, अन्यान्यपि च । श्वोभूते स्नात्वा—इति मुद्रितबोधायनपुस्तके पाठः ।

पालाशवृन्तं कृष्णाजिनमौदुम्बरीमासन्दीं कलशादीन्यपि, तस्मिन्नेवा-  
हनि, इवोभूते ? स्नात्वा मध्याह्ने जले स्थित्वोपोत्थाय (१) पुण्याहं स्व-  
स्त्ययनमिति वाचयित्वा वस्त्राङ्गुलीयकं दक्षिणां दद्यात्, सघृतं पायसं  
दक्षिणामुखोऽश्रीयता। अथ श्राद्धोक्तविधिनाग्निमुपसमाधाय परिस्ती-  
र्याग्निमुखान् कृत्वा पक्काज्जुहोति "चत्वारि शृङ्गा" इति पुरोनुवाक्या-  
मनूय त्रिधा हितमिति याज्यया जुहोति । तत्सचितुर्वरेण्यमिति  
पुरोनुवाक्यामनूय 'योजयित्री सनुतानाम्' इति याज्यया जुहोति ।  
ये चत्वार इति पुरोनुवाक्यामनूय द्वे स्मृती इति याज्यया जुहो-  
ति । (२) वसुनि पुरोनुवाक्यामनूय यातिरश्वीनिपद्यतेहमिति  
याज्यया जुहोति । अथाज्याहुतीरुपजुहोति, पौरुषेण सूक्तेनाष्टा-  
दशर्चेन घृतं हुत्वा गायत्र्या अष्टसहस्रमष्टशतमष्टाविंशतिं वा  
जुहुयात् स्विष्टकृतप्रभृतिसिद्धमाधेनुवरप्रदानात् । धार्य एवाग्निरास-  
माप्तेः । चक्षुःपथं गत्वा सूचीमङ्कुशं कन्यां रज्जुमिति कृष्णतनवे  
ह्रस्वाय ब्राह्मणाय दत्वा प्रीयन्तां यमकिङ्कराः, इति वाचयित्वा  
ग्रीहिषु कलशान् सादयेत्, तन्तुनावेष्ट्य जलपूर्णान् पुरुषाकृतिं  
कृत्वा त्रीणि शीर्ष्णि, मुखे त्रीणि प्रांवायामेकविंशतिं शरीरे चतुष्टयं,  
बाह्वोर्द्वे द्वे लिङ्गस्यैकं, पादयोः पञ्च पञ्चेति प्रांतोस्तु भगवान् यमः,  
इति । तत आसन्दीं कृत्वा पञ्चगव्येन प्रक्षाल्य पलाशवृन्तैः कृ-  
ष्णाजिने पुरुषाकृतिं कृत्वा कलशपुरुषे प्राणानामिनिवेद्य वृन्तशरीरे  
देहमभिनिवेद्य स्वपेत् । उदिने सूर्ये कलशैर्देहं स्वयमेवाभिषेचयेत्  
पौरुषेण सूक्तेन पञ्चगव्येन शुद्धोदकेन, सायाह्ने सतिलमन्त्र सर्पि-  
षाऽशनीयात् । ब्राह्मणानपि यमकिङ्करतृप्तये भोजयेत् । चतुर्थ्या  
यन्त्र दाहः, उदकं पिण्ड चामुकगोत्राय मह्यं पिण्डमामुत्रिकं स्वधेति  
नमस्कारान्तं कृत्वा समापयेत् ।

तत्राशौचं दशाहं स्यात् स्वस्य ज्ञातेर्न विद्यते ।

एकादश्यामेकोद्दिष्टमिति प्रतिपद्यते । अथाप्युदाहरन्ति ।

( १ ) पुण्याह स्वस्ति-ऋद्धिम्-इति मु० बौ० पाठः ।

( २ ) अग्ने नय इति पुरोनुवाक्यामनूय या तिरश्ची इति याज्यया जुहोति ।  
इति मु० बौ० पाठः ।



आपन्नः स्त्री च शूद्रश्च मन्त्रैर्दग्ध्वा स्वकां तनुम् ।

तदहैव क्रियाः सर्वाः कुर्यादित्येव हि श्रुतिः ।

स्त्रीणां तूर्णीं समन्त्रक वा, मासिमास्येवं संवत्सरादूर्ध्वं प्रातिसं  
वत्सरमाद्वादशाब्दात्, ततो निवृत्तिः, यदा स्वयं न शक्नुयात्,  
तदा पुत्रादयः कुर्युः ।

अथाप्युदाहरन्ति ।

जीवन्नेवात्मनः श्राद्धं कुर्यादन्येषु सत्स्वपि ।

यथाविधि प्रवृत्त्याशु सपिण्डीकरणादने ॥ इति ।

तस्योक्तं कालं न विलम्बयेत्, यतोऽनित्यम् जीवनमिति शेषं  
समापयेत् इत्याह—भगवान् बौधायनः ।

लिङ्गपुराणे ।

जीवच्छादविधिं वक्ष्ये समासाच्छ्रुतिसम्मतम् ।

मनवे देवदेवेन कथितं ब्रह्मणा पुरा ॥

(१) वासिष्ठाय वसिष्ठाय भार्गवाय च साम्प्रतम् ।

शृण्वन्तु सर्वभावेन सर्वसिद्धिकरं परम् ॥

श्राद्धमार्गक्रमं साक्षात् श्राद्धार्हाणामपि क्रमम् ।

विशेषमपि वक्ष्यामि जीवच्छादेषु यः स्मृतः ॥

पर्वते वा नदीतीरे वने देवालयेऽपि वा ।

जीवच्छाद्धं तु कर्तव्यं मृत्युकाले प्रयत्नतः ।

जीवच्छाद्रे कृते जीवो जीवन्नेव विमुच्यते ॥

कर्म कुर्वन्नकुर्वन् वा अज्ञानो ज्ञानवानपि ।

श्रोत्रियोऽश्रोत्रियो वापि ब्राह्मणः क्षत्रियोऽपि वा ॥

वैश्यो वा नात्र सन्देहो योगमार्गरतो यथा ।

परीक्ष्य भूमिं विधिना गन्धवर्णरसादिभिः ॥

शल्पमुद्धृत्य यत्नेन स्थाण्डिलं सैकतं भुवि ।

मध्यतो हस्तमानेन कुण्डं चैवाग्रतः शुभम् ॥

स्थाण्डिलं वा प्रकर्तव्यमिषुमात्रं पुनः पुनः ।

उपालिप्य विधानेन चोल्लिख्यार्घ्यं निधाय च ॥

अन्वाधाय यथाशास्त्रं (२) परिसमृह्य सर्वतः ।

(१) वसिष्ठाय च शिष्टाय मृगवे भार्गवाय च । इति मुद्रितलिङ्गपुराणे पाठः ।

(२) परिगृह्य च सर्वत इति मुद्रितलिङ्गपुराणे पाठः ।

परिस्तीर्य स्वशाखोक्तं पारम्पर्यक्रमेण तु ॥  
 समाप्याग्निमुखं सर्वं मन्त्रैरेतैर्यथाक्रमम् ।  
 सम्पूज्य स्थाण्डिले वह्नौ होमयेत् समिधादिभिः ॥  
 आदौ कृत्वा समिद्धोमं चरुणा च पृथक् पृथक् ।  
 घृतेन च पृथक्पात्रे शोधितेन पृथक् पृथक् ॥  
 जुहुयादात्मनोद्धृत्य तत्त्वभूतानि सर्वतः ।

ॐ भूर्ब्रह्मणे नमः । ॐ भूर्ब्रह्मणे स्वाहा । ॐ भुवः विष्णवे  
 नमः । ॐ भुवः विष्णवे स्वाहा । ॐ स्वः रुद्राय नमः ।  
 ॐ स्वः रुद्राय स्वाहा । ॐ महः ईश्वराय नमः । ॐ महः, ईश्वराय  
 स्वाहा । ॐ जनः प्रकृतये नमः । ॐ जनः प्रकृतये स्वाहा । ॐ तपः  
 मुद्रलाय नमः । ॐ तपः मुद्रलाय स्वाहा । ॐ ऋतं पुरुषाय नमः ।  
 ॐ ऋतं पुरुषाय स्वाहा । ॐ सत्यं शिवाय नमः । ॐ सत्यं शिवा  
 य स्वाहा । ॐ शर्व धरां मे गोपाय घ्राणे गन्धं शर्वाय देवाय भूर्नमः ।  
 ॐ शर्व धरां मे गोपाय घ्राणे गन्धं शर्वाय देवाय भूः स्वाहा । ॐ शर्व  
 धरां मे गोपाय घ्राणे गन्धं शर्वस्य देवस्य पत्न्यै भूर्नमः । ॐ शर्व धरां  
 मे गोपाय घ्राणे गन्धं शर्वस्य देवस्य पत्न्यै भूः स्वाहा । ॐ भव जलं  
 मे गोपाय जिह्वायां रसं भवाय देवाय भुवो नमः । ॐ भव जलं मे  
 गोपाय जिह्वायां रसं भवाय देवाय भुवः स्वाहा । ॐ भव जलं मे  
 गोपाय जिह्वायां रसं भवस्य देवस्य पत्न्यै भुवो नमः । ॐ भव जलं मे  
 गोपाय जिह्वायां रसं भवस्य देवस्य पत्न्यै भुवः स्वाहा । ॐ रुद्राग्नि  
 मे गोपाय नेत्रे रूपं रुद्राय देवाय स्वर्नमः । ॐ रुद्राग्नि मे गोपाय  
 नेत्रे रूपं रुद्राय देवाय स्वः स्वाहा । ॐ रुद्राग्नि मे गोपाय नेत्रे रूपं  
 रुद्रस्य देवस्य पत्न्यै स्वर्नमः । ॐ रुद्राग्नि मे गोपाय नेत्रे रूपं रुद्रस्य  
 देवस्य पत्न्यै स्वः स्वाहा । ॐ उग्र वायुं मे गोपाय त्वचि स्पर्शं उग्राय  
 देवाय महर्नमः । ॐ उग्र वायुं मे गोपाय त्वचि स्पर्शं उग्राय दे-  
 वाय महः स्वाहा । ॐ उग्र वायुं मे गोपाय त्वचि स्पर्शं उग्रस्य देवस्य  
 पत्न्यै महर्नमः । ॐ उग्र वायु मे गोपाय त्वचि स्पर्शं उग्रस्य देवस्य  
 पत्न्यै महः स्वाहा । [ॐ] भीम सुषिरं मे गोपाय श्रोत्रे शब्दं भीमाय  
 देवाय जनो नमः । ॐ भीम सुषिरं मे गोपाय श्रोत्रे शब्दं भीमाय  
 देवाय जनः स्वाहा । ॐ भीम सुषिरं मे गोपाय श्रोत्रे शब्दं भीमस्य  
 देवस्य पत्न्यै जनो नमः । ॐ भीम सुषिरं मे गोपाय श्रोत्रे शब्दं

भीमस्य देवस्य पत्न्यै जनः स्वाहा । ॐ ईश रजो मे गोपाय द्रव्ये  
तृष्णां ईशाय देवाय तपो नमः । ॐ ईश रजो मे गोपाय द्रव्ये तृष्णां  
ईशाय देवाय तपः स्वाहा । ॐ ईश रजो मे गोपाय द्रव्ये तृष्णां  
ईशस्य देवस्य पत्न्यै तपो नमः । ॐ ईश रजो मे गोपाय द्रव्ये तु-  
ष्णामीशस्य देवस्य पत्न्यै तपः स्वाहा । ॐ महादेव सत्यं मे गोपाय  
भ्रष्टां धर्मे महादेवाय ऋतं नमः । ॐ महादेव सत्यं मे गोपाय भ्रष्टां  
धर्मे महादेवाय ऋतं स्वाहा । ॐ महादेव सत्यं मे गोपाय भ्रष्टां धर्मे  
महादेवस्य पत्न्यै ऋतं नमः । ॐ महादेव सत्यं मे गोपाय  
भ्रष्टां धर्मे महादेवस्य पत्न्यै ऋतं स्वाहा । ॐ पशुपते पाशं मे गो-  
पाय भोक्तृत्वं भोग्ये पशुपतये देवाय सत्यं नमः । ॐ पशुपते  
पाशं मे गोपाय भोक्तृत्वं भोग्ये पशुपतये देवाय सत्यं स्वाहा ।  
ॐ पशुपते पाशं मे गोपाय भोक्तृत्वं भोग्ये पशुपतेर्देवस्य पत्न्यै  
सत्यं नमः । ॐ पशुपते पाशं मे गोपाय भोक्तृत्वं भोग्ये  
पशुपतेर्देवस्य पत्न्यै सत्यं स्वाहा । ॐ शिवाय सत्यं नमः । ॐ शि-  
वाय सत्यं स्वाहा ।

एवं शिवादिहोतस्य विरिञ्चयन्तं च पूर्ववत् ।

विरिञ्चयन्त [ञ्जयाद्यं] पुराप्रोक्तं सृष्टिमार्गेण सुव्रताः ॥

पुनः पशुपतेः पत्नीं तथा पशुपतिं क्रमात् ।

सस्पृज्य पूर्ववत् मन्त्रैर्होतस्य वै क्रमेण च ॥

चर्वन्तमाज्यपूर्वं च समिदन्तं समाहितः ।

ॐ शर्व धरां मे छिन्धि, प्राणे गन्धं छिन्धि, मेऽघं जहि । भूः

स्वाहा । भुवः स्वाहा । स्वः स्वाहा । भूर्भुवः स्वाहा ।

एवं पृथक् पृथक् हुत्वा केवलेन घृतेन च ॥

सहस्रं वा तर्ध्वं वा शतमष्टोत्तरं तु वा ।

(१) पशुपत्यन्तमाज्येन शतमष्टोत्तरं पृथक् ॥

प्राणादिभ्यश्च जुहुयात् घृतेनैव तु केवलम् ।

ॐ प्राणेनिविष्टोऽमृतं जुहोमि शिवो मा विशाप्रदाहाय प्राणाय  
स्वाहा । प्राणाधिपतये रुद्राय वृषान्तकाय स्वाहा । ॐ भू. स्वाहा ।

ॐ भुवः स्वाहा । स्वः स्वाहा । भूर्भुवः स्वः स्वाहा ।  
 एवं क्रमेण जुहुयात् श्राद्धोक्तं च यथाक्रमम् ।  
 सप्तमेऽहनि (१) विप्रेन्द्रान् श्राद्धार्हान् विप्रं योजयेत् ॥  
 सर्वेषां चैव विप्राणां वस्त्राभरणसयुतम् ।  
 वाहनं शयनं (२) कांस्यमासनादि च भाजनम् ॥  
 हैमं वै राजतं धेनुं तिलक्षेत्रं च वै गृहम् ।  
 दासीदासगणं चैव दातव्यं दक्षिणापि च ॥  
 पिण्डश्च पूर्ववद्देयं पृथगुक्तप्रकारतः ।  
 ब्राह्मणानां सहस्रं च भोजयेच्च सदक्षिणम् ।  
 एकं वा योगानिरतं ब्रह्मनिष्ठं जितेन्द्रियम् ॥  
 प्रत्यहं चैव रुद्रस्य महाचरुनिवेदनम् ।  
 विशेषमेतत् कथितमशेषं श्राद्धचोदितम् ॥  
 मृते कुर्यान्न कुर्याद्वा जीवन् मुक्तो यतः स्वयम् ।  
 नित्यं नैमित्तिकं यत्तु कुर्याद्वा सन्त्यजेत वा ॥  
 बान्धवेऽपि मृते तस्य नैवाशौचं विधीयते ।  
 सूतकं च न सन्वेहः स्नानमात्रेण शुद्ध्यति ।  
 पश्चाज्जाते कुमारे च स्वक्षेत्रे चात्मनो यदि ॥  
 तस्य सर्वं प्रकृतं पुत्रोऽपि ब्रह्मविद् भवेत् ।  
 कन्यका यदि सज्जाता पश्चात्तस्य महात्मनः ॥  
 एकपर्णा इवाज्ञेया अपर्णा इव सुप्रता ।  
 भवत्येव न संदेहस्तस्याश्चान्वयजा अपि ॥  
 मुच्यन्ते नात्र सन्वेहः पितरो नरकादपि ।  
 मुच्यन्ते (३) सर्वकर्माणो मातरः पितरस्तथा ॥  
 कालङ्कृते द्विजे भूमौ खनेद्वापि दहेत वा ।  
 पुत्रकृत्यमशेषं वा कृत्वा दोषो न विद्यते ॥  
 कर्मणा चोत्तरेणैव गतिरस्य महात्मनः ।  
 ब्रह्मणा कथितं सर्वं मुनीनां भावितात्मनाम् ॥

( १ ) योगीन्द्रान्-श्राद्धार्हानपि भोजयेत् । इति मु० लि० पु० पाठः

( २ ) यानं कांस्यताम्रादिभाजनम् । इति मु० लि० पाठः ।

( ३ ) कर्मणोनेति मु० लि० पाठः ।

पुनः सनत्कुमाराय कथित तेन धीमता ॥  
 कृष्णद्वैपायनायैव कथितं ब्रह्मसूनुना ।  
 प्रसादात्तस्य देवस्य वेदव्यासस्य धीमतः ॥  
 ज्ञातं मया कृतं चैव नियोगादेव तस्य तु ।  
 एतद्वः कथित सर्वं रहस्य सर्वसिद्धिदम् ॥  
 नैव दुष्टाय दातव्यं न चाभक्ताय सुव्रताः ।

अत्र कानिचित् पदानि व्याख्यायन्ते ॥

वक्ष्ये इति=सूतः श्रोतृन् प्रत्याह । श्राद्धमार्गेति । जीवच्छाद्याद्याधि  
 कारप्रकारम् । विशेष=देशकालादिकृपम् । मृत्युकाले=मरणकाले समास-  
 ने । जीवणेवेति=सत्त्वशुद्धिद्वारेण तत्त्वज्ञानलाभात् मुच्यत एवेत्यर्थः ।  
 अप्रत इति । मध्यस्थण्डिलादच्यार्चनार्थात् प्राग्दिशि कुण्ड स्थण्डिलं  
 वा होमार्थं कार्यम् । एतैः=वक्ष्यमाणब्रह्मादिमन्त्रैः । स्थण्डिले ब्रह्मादिन्  
 सम्पूज्य तैरेव समिधादीन् जुहुयात् । आत्मनोद्धृत्येति । आत्मस्थानि  
 तत्त्वानि भूतानि च तत्तन्मन्त्रप्रकाशितानि एकैकशः समुद्धृत्य पृथक्  
 कृतानीति भावयित्वा तां तां देवतामुद्दिश्य जुहुयात् । ततस्तत्तत्त्वं  
 शुद्धं भावयेत् । अत्र नमोन्तः पूजार्था, स्वाहान्तो होमे मन्त्रः । तत्र  
 ब्रह्मादिप्रथमाष्टके तत्तद्देवानां पूजाहोमौ । एवं सृष्टिक्रमेण द्विचतुर्विं-  
 शतिमन्त्रानुक्ता संहारे तद्विपरीतताप्रदर्शनार्थं प्रथमाष्टकप्रान्तम-  
 न्त्रमाद्यत्वेनोदाहरति । ॐ शिवाय सत्यामित्यादि । एवमिति । सृष्टिक्रमेण  
 प्रागुक्तविरिञ्चयादिशिवान्तदेवताष्टकमन्त्रेषु पुनः संहारक्रमेण ॐ  
 शिवाय सत्यं स्वाहेत्यादि ब्रह्मणे स्वाहेत्यन्तम् । तथा पशुपतिप-  
 त्न्यादिशर्वान्तं उक्तक्रमेण सम्पूज्य घृतचतुर्[र]समित्क्रमात् प्रत्ये-  
 कं होतव्यम् । ॐ शर्वेत्यादिकेवल्लज्यहोममन्त्राः । तत्र शर्व धरामिति  
 वाक्यत्रयान्ते भुवः स्वाहेति तृतीयो भूर्भुवः स्वाहेति चतुर्थो मन्त्रः ।  
 एव पृथक् पृथक् । अथ भूः स्वाहेत्यादिभिरुहितैः अतुर्भिर्मन्त्रैः होमः  
 तथा विराजिमन्त्रैश्च तथा प्राणे निविष्ट इत्यादि षण्मन्त्रैश्च श्राद्धोक्तः  
 पितृपितामहप्रपितामहोद्देश्यको होमश्च । एवं सप्ताहं प्रत्यहं हुत्वा स  
 प्तमे दिने मवादितत्त्वोद्देशेन विप्रानभ्यर्च्य शर्वादिभ्योऽष्टौ पिण्डा  
 देयाः । एवं कृते जीवच्छाद्धे स्वबान्धवे मृते नाशौचं न च सूतकम् ।  
 तस्मादुत्पन्नः पुत्रोऽपि पित्रादिना जातकर्मादिना संस्कार्यः स च

ज्ञानी भवेत् । एवं दुहिता च । तथा चैतत् सन्ततो योगिनो जाय-  
न्त इति ।

आदिपुराणे ।

देशकालधनश्रद्धाव्यवसायसमुच्छ्रये ।

जीवते चाप्यजीवाय दद्यात् श्राद्धं स्वयं नरः ॥

वाशब्दाच्छ्राद्धकर्त्तृन्तराभावे स्वयमेव स्वस्य श्राद्धं कर्तव्यमिति ।

तथा ।

कृतोपवासः सुस्नातस्त्रयोदश्यां समाहितः ।

कर्तारमथ भोक्तारं विष्णुं सर्वेश्वरं यजेत् ॥

जले स्थलेऽम्बरे मूर्तौ कलशे पुष्करे रवौ ।

चन्द्राग्निगुरुगोविप्रमातापितृषु सर्वगम् ॥

सदक्षिणाञ्च सतिलास्तिस्त्रस्तु जलधेनवः ।

निवेदयेत् पितृभ्यश्च तदग्रेषु समाहितः ॥

एवं विष्णुं सम्पूज्य पितुरुद्देशेन तिस्रो जलधेनूर्वद्यात् कैर्मन्त्रै-  
रित्यपेक्षित आह—

सोमायत्वा पितृमते स्वधा नम इति झुवन् ।

अग्नये कव्यवाहनाय स्वधा नम इति स्मरन् ॥

दक्षिणे तु निदध्याच्च तृतीयां दक्षिणायुताम् ।

यमायाङ्गिरसे वाथ स्वधा नम इति स्मरन् ॥

तयोर्मध्ये तु निक्षिप्य विप्रान् पञ्चोपवेशयेत् ।

अग्नये कव्यवाहनाय स्वधा नम इतीमं मन्त्रं स्मरन् “दक्षिणेन  
द्वितीयां निदध्यात्” इत्युक्तेः, अर्थात् प्रथमाया उत्तरतो निधानं सिद्धं  
भवति । तृतीयान्तु तयोः पूर्वोक्तयोर्ध्वोर्मध्ये निक्षिप्य पञ्चविप्रानु-  
पवेशयेत् इति योजना ।

आवाहनादिना पूर्वं विश्वेदेवान् प्रपूज्य च ।

वसुभ्यस्त्वामहं विप्र रुद्रेभ्यस्त्वामहं ततः ॥

सूर्यभ्यस्त्वामहं विप्र भोजयानीति तान् वदेत् ।

आवाहनादिकं सर्वं कुर्याच्च पितृकर्मवत् ॥

सौम्यधेनुस्ततो देया वासवाय द्विजाय तु ।

आग्नेयीं चाथ रौद्राय याम्यां सूर्यद्विजाय तु ॥

विश्वेभ्यश्चाथ देवेभ्यस्तिलपात्रं निवेदयेत् ।

वासवाय=वसुभ्यस्वामहं भोजयानीत्येवं निमन्त्रिताय । पक्ष-  
मग्रेऽपि—

स्वस्त्युदकमक्षय्यं जलं दत्वा च तान् द्विजान् ।

विसर्जयेत् स्मरन् विष्णुदेवमष्टाक्षरं विभुम् ॥

ततः कामकुलेशानं निशि नारायणं स्मरेत् ।

एतत् सर्वं कृष्णत्रयोदश्यां कृत्वा अपरदिने यत् कर्तव्यं तदाह—

चतुर्विंश्यामथो गच्छेत् यथाप्राप्तं सरिद्धराम् ।

पूर्वेण विप्रः सौम्येन राजा वैश्योऽपरेण च ॥

दक्षिणेन तथा शूद्रो मार्गेण विकिरन् यवान् ।

सौम्येन=उत्तरेण ।

वस्त्राणि लोहदण्डांश्च जितं(१) तत इति स्मरन् ।

दक्षिणाभिमुखो वह्निं ज्वालयेत्तत्र च स्वयम् ॥

पञ्चाशता कुशैर्गार्ह्यां कृत्वा प्रतिकृतिं दहेत् ।

तत्र=सरिद्धरे । स्वयमित्यन्यनिवृत्त्यर्थम् । प्रतिकृतिः=शरीराकृतिः ।

कृत्वा इमाशानिकं हौत्रं पूर्णाहुत्यन्तमेव हि ।

पूर्णाहुत्यन्तश्माशानिकं हौत्रं कृत्वा प्रतिकृतिं संदहेदिति सम्ब-  
न्धः । तत्र चायं प्रकारः, उत्सन्नाग्निना पृष्ठोद्विपक्षोत्पादितेऽग्नौ  
स्वगृह्योक्तविधिना पूर्णाहुत्यन्तं कृत्वाग्निप्रदानमन्त्रेणाज्यं हुत्वा प्रति-  
कृतिदाहः कार्यः । पृष्ठोद्विपक्षः कात्यायनेनोक्तः ।

अन्वग्निरिति मन्त्रेण प्रामाग्निं तु समाहरेत् ।

पृष्ठोद्वितीति चाख्यात् सावित्र्या ज्वालयेदथ ॥

तत्सवितुर्वरेण्यं तु विश्वानीति स्मृतोऽपरः ।

प्रामाग्निः=लौकिकाग्निः । स च श्रोत्रियागारादाहर्तव्यः । सावित्र्या=  
तत्सवितुर्वरेण्यमित्यनया । विश्वानीति च योऽपरो मन्त्रस्तेन च ज्वा-  
लयेत् । अकृताग्निपरिग्रहेण तु इत्थं कर्त्तव्यमित्याह—

निरग्निरथवा भूमिं यमं रुद्रं च संस्मरन् ।

हुत्वा प्राजहिके स्थाने पश्चाद् दाहापयेच्च ताम् ॥

ताम्=पूर्वोक्तां कुशप्रतिकृतिम् ।

अपयेच्चापरे बहौ मुद्रमिश्रं चरुं ततः ।  
तिलतण्डुलमिश्रं तु द्वितीयं सपवित्रकम् ॥

अपरे=प्रतिकृतिदाहसाधनीभूतादन्यस्मिन् । ततश्च चरुश्रवणा-  
र्थमपि पूर्ववदग्निरुत्पादनीयः । सपवित्रकमिति=पवित्रपाणिना कर्तव्यमि-  
त्यर्थः । शूतचर्वमिघारणानन्तरकर्तव्यमाह—

मधुक्षीरघृताभ्योभिः पूरयेत्कर्षुकाश्रयम् ।  
तदुपान्ते समुद्गानि पात्राणि त्रीणि पूरयेत् ॥  
ॐ पृथिव्यै नमस्तुभ्यं इति चैकं निषेदयेत् ।  
ॐ यमाय नमश्चेति द्वितीयं तदनन्तरम् ॥  
ॐ नमश्चाथ रुद्राय श्मशानपतये तथा ।  
ततो दीप्तं समिद्धाग्निं भूमौ प्रकृतिदाहकम् ॥  
क्रव्यादवह्नितप्तायै भूम्यै नम इति स्मरन् ।  
क्षीराक्तं जलकुम्भं तु विकिरेत् तत्प्रशान्तये ॥  
नाभिमात्रं ततस्तोयं प्रविश्य यमदिङ्मुखः ।  
सप्तभ्यो यमसंज्ञेभ्यो दद्यात् सप्त जलाञ्जलीन् ॥  
ॐ नमश्चाथ रुद्राय श्मशानपतये स्मरन् ।  
अमुकामुकगोत्रैतत्तुभ्यमस्तु तिलोदकम् ॥  
सूक्ष्मदेहैष ते पिण्डस्त्वर्घपुण्य[ष्प]सुगन्धिमान् ।  
धूपो दीपो बलिर्वासस्तवैषा तृप्तिरक्षया ॥  
दश पिण्डान् ततो दत्वा विष्णुं सौम्यमुखं स्मरन् ।  
निरुष्मणस्तु तत्तोयं नाभिमात्रं प्रविश्य च ॥  
प्रक्षिपेत् पूर्णकुम्भेन जलमध्ये पृथक् पृथक् ॥  
प्रदद्यात् पञ्चपञ्चान्यत् कुम्भांश्चाथ जलाञ्जलीन् ।  
द्वारोपान्ते गृहे चाथ क्षीरं तोयं च निक्षिपेत् ॥  
जीवात्र स्नाहि दुग्धं च पिबेदं चाप्यनुस्मरेत् ।  
याम्योन्मुखेषु दर्भेषु स्वपेत् पश्चादुदङ्मुखः ॥  
अमावास्यां प्रकुर्याच्च जीवच्छ्राद्धमतः परम् ।  
सुतान्नमांसदधिभिः पूरयेत् कर्षुकाश्रयम् ॥  
कुर्याच्च मासिकं मासि सपिण्डीकरणं ततः ।



अशौचान्ते यतः सर्वे आत्मनो वापरस्य च ॥

कुर्यादस्थिरतां ज्ञात्वा भक्त्यारोग्यधनानुषाम् ।

इति जीवच्छाद्धनिर्णयः ।

अथ संन्यासाङ्गश्राद्धनिर्णयः ।

तत्र संन्यासमधिकृत्य—

बौधायनसूत्रे ।

आदौ अग्निमान् पार्वणविधिनाष्टौ श्राद्धानि कुर्यात् । पूर्णमास्या-  
ममावास्यायां वा देवश्राद्धम्, ऋषिश्राद्धं, दिव्यश्राद्धं, मानुषश्राद्धं,  
भूतश्राद्धं, पितृश्राद्धं, मातृश्राद्धम्, आत्मनः श्राद्धं चेति ।

देवश्राद्धे देवतात्रयं ब्रह्मविष्णुमहेश्वराः । ऋषिश्राद्धे देवतात्रयं देव-  
र्षिब्रह्मर्षिश्चतुर्विधः । दिव्यश्राद्धे देवतात्रयं वसुरुद्रादित्याः । मनुष्यश्राद्धे दे-  
वतात्रयं सनकसनन्दनसनातनाः । भूतश्राद्धे देवतात्रयं पृथिव्यादीनि,  
[भूतानि] चक्षुरादीनि करणानि, चतुर्विधो भूतग्रामः । पितृश्राद्धे देवतात्रयं  
पितृपितामहप्रपितामहाः, मातामहमातुःपितामहमातुःप्रपितामहाश्च ।  
मातृश्राद्धे देवतात्रयं मातृपितामहीप्रपितामहाः । आत्मश्राद्धे देवतात्रयं,  
आत्मपितृपितामहाः ।

अथातः शौनकप्रोक्तं संन्यासविधिं व्याख्यास्यामः । पूर्वैशुर्नान्दी  
मुखश्राद्धं कुर्यात् । देवर्षिदिव्यमनुष्यभूतपितृ[मातृ]आत्मनश्च पृथक्  
पृथक् पिण्डदानैर्युग्मैर्ब्राह्मणैः पिण्डोदकं दद्यात् । देवश्राद्धे देवता-  
त्रयं [ ब्रह्मविष्णुमहेश्वराः, पिण्डत्रयं दद्यात् । ऋषिश्राद्धे देवतात्रयं,  
देवर्षिश्चतुर्विधमनुष्यर्षयः, पिण्डत्रयं दद्यात् । दिव्यश्राद्धे देवता-  
त्रयं वसुरुद्रादित्याः पिण्डत्रयं दद्यात् । मनुष्यश्राद्धे देवतात्रयं  
सनकसनन्दनसनातनाः पिण्डत्रयं दद्यात् । भूतश्राद्धे देवतात्रयं पृ-  
थिव्यादीनि भूतानि, चक्षुरादीनि करणानि, चतुर्विधो भूतग्रामः,  
[ पिण्डत्रयं दद्यात् । पितृश्राद्धे देवताषट्कम्, पितृपितामहप्रपि-  
तामहाः, मातामहप्रमातामहवृद्धप्रमातामहाश्च पिण्डषट्कं दद्या-  
त्, मातृश्राद्धे देवतात्रयं मातृपितामहीप्रपितामहाः ] पिण्डत्रयं  
दद्यात् । आत्मश्राद्धे देवतात्रयं आत्मपितृपितामहाः पिण्डत्रयं  
दद्यात् । नामगोत्रसम्बधात्पिण्डोदकं दद्यात्, अनन्तरं पुण्याहं वाच-  
येदिति । इति संन्यासाङ्गश्राद्धनिर्णयः ।

प्रत्याशं परिवर्द्धतेऽर्थिजनतादैर्न्यान्धकारापहे  
 श्रीमद्वीरमृगेन्द्रदानजलधिर्यद्वक्त्रचन्द्रोदये ॥  
 राजादेशितमित्रमिश्रविदुषस्तस्योक्तिमिर्निर्मिते  
 ग्रन्थेऽस्मिन् खलु निर्मितः सुखचिरः श्राद्धप्रकाशोऽगमत् ॥

इति श्रीमत्सकलसामन्तचक्रचूडामणिमरीचिमञ्जरीनीराजितचर-  
 णकमलश्रीमन्महाराजाधिराजप्रतापरुद्रतनूजश्रीमन्महाराजम-  
 धुकरसाहसुनुचतुरुदाधिवलयवसुन्धराहृदयपुण्डरीकाविका-  
 सादिनकरश्रीमन्महाराजश्रीवीरसिंहदेवोद्योजितश्रीहंसप-  
 ण्डितात्मजश्रीपरशुराममिश्रसुनुसकलविद्यापारावार-  
 पारीणजगद्गारिश्च महागजपारीन्द्रविद्वज्जनजीवातु  
 श्रीमन्मित्रमित्रकृते वीरमित्रोदयामिधनिबन्धे  
 श्राद्धप्रकाशः समाप्तः ।

सर्वविधपुस्तकप्राप्तिस्थानम्—

जयकृष्णदास-हरिदास गुप्तः—

चौखम्बा संस्कृत सीरिज आफिस,  
 विद्याविलास प्रेस, बनारस सिटी ।

## शुद्धिपत्रम् ।

अ०	शु०	पृ०	पं०	अ०	शु०	पृ०	पं०
निश्रेयसार्थम्	निश्रेयसार्थम्	३	१८	तण्डुसिद्ध	तण्डुसिद्ध	५	२९
प्रकरणान्तरस्था	प्रकरणान्तरन्याया			मुमुक्षुः	मुमुक्षुः	५५	१४
त्वादिति	दिति	५	२०	स्तरुणैः	तरुणैः	५६	१५
प्रत्युत्तरप्राधान्यापत्तेः	प्रत्युत्तरप्राधान्यापत्तेः			देवलः	देवलः	५९	१६
न्यापत्तेः		९	२२	श्रेत्रिय	श्रोत्रियं	५९	२४
द्व्यकव्ययोः	द्व्यकव्ययोः	१०	११	शान्ता	शान्ताः	६०	२८
बह्वीनामित्यस्य	बह्वीनामित्यस्य	११	३२	भाह	माह	६१	२
पिण्डान्वहार्थकं	पिण्डान्वहार्थकं	१४	२	व=वं	वत्वं	६१	५
प्रभृत्यर्थम्	प्रभृत्यर्थम्	१५	७	वेदिता योनि	वेदिताऽयोनि	६७	३१
धामुध्यायणस्य	धामुध्यायणस्य	२०	६	निरताः ये	निरता ये	७०	९
प्रतिमहेभ्यः	प्रपितामहेभ्यः	२५		वरणवृत्त्या	वरया वृत्त्या	७१	१३
प्रयितामहेभ्यो	प्रपितामहेभ्यो	३१	३१	प्रस्त	प्रशस्त	७३	२८
पुकरवः	पुकरवः	२३	२४	तीनातिक्रमेण	सीनातिक्रमेण	७८	१०
श्राद्धं	श्राद्धे	२४	१९	मोज्या	मोज्याः	७९	२१
निषेधात् ।	निषेधात्	३२	३२	श्राद्धानिमन्त्रणीय	श्राद्धानिमन्त्रणीय	८०	२३
वैश्यदेविके	वैश्यदेविके	२६	१४	स्थूलाः शूरा	स्थूला शूरा	८२	६
य च	ये च	३२	३२	गाहपत्या	गाहपत्या	८४	१२
प्राधान	प्रधान	३१	१४	कादयोऽपीति	कादयोऽपीति	८५	१३
लक्षणाप्यदोषः ।	लक्षणाप्यदोषः ।	१७		व्यक्तिरिक्त	व्यतिरिक्त	८६	२७
शुक्लानुवृत्तितः	शुक्लानुवृत्तितः	३२	३२	श्वक्रीडोप	श्वक्रीडोप	८८	१४
और्ध्वदेहिकम्	और्ध्वदेहिकम्	३४	११	गणाभ्यन्तरगः	गणाभ्यन्तरगः	९०	९
त्वष्टा	त्वष्टा	३५	३१	गणगणिका	गणगणिका	९५	१२
प्राह्य	वर्ज्य	३९	१	प्रकीर्तित	प्रकीर्तितः	९९	२९
सम्बरसरं	सम्बरसरं	५२	१८	देवल	देवल	९६	२
अत्राहिभिर्मांसं	अत्रौषध्यादिभिर्मांसं	२३		वृत्रिः ब्रह्म	वृत्रिर्ब्रह्म	९९	९
दुरतः	दुरत	३१	३१	पङ्कजे	पङ्कजे	१०३	३२
प्राभ्याणा	प्राभ्याणा	५३	१५	ब्राह्मणः	ब्राह्मणः	१०४	२४
सम्बरसरं	सम्बरसरं	२२		रिघ्न	रिघ्न	१०५	३१
गवयं	गवयं	५४	२	वाहो	वादो	१०६	१५
भवेदत्तं	भवेदत्तं	५		ऊर्ध्व	ऊर्ध्व	१०७	२९
पितृणां	पितृणां	१५		अपूर्वकालकृत्यम्	अपूर्वकालकृत्यम्	१०७	१
एणे	ऐणे	२०		वर्जये	वर्जये	११३	१८

अ०	शु०	पृ०	पं०	अ०	शु०	पृ०	पं०
व्यापृतो	व्यापृतौ	११९	१७	स्मृत्यन्तरे	स्मृत्यन्तर	"	"
देशे कस्य	देशिकस्य	१२४	५	अवनेयनिर्य	अवनेजयस्य	२५३	३२
तेऽचं	तेऽर्चा	१३४	५	सव्यनाद्धरणं	सव्येनोद्धरणं	"	"
स्वरूपिण	स्वरूपिण	१३५	२८	निर्वर्य	निर्वर्य	३५६	३
भुजता	भुजतां	१३७	१४	काश्रिदंस्तु	कश्चिदंस्तु	२७०	३१
शार्ङ्गि	शार्ङ्ग	१४४	१९	क्षय्यादक	क्षय्योदके	२७४	१८
कराद्भूतः	करोद्भूतः	१५०	३१	पवित्राच्छादि.	पवित्राच्छादितेषु		
तृणे न	तृणेन	१५७	७	तेषुः		२७७	९
सर्पिभ्यामिति	सर्पिभ्यामिति	१६१	१४	व्यवस्थिति	व्यवस्थित	२८८	२१
दानं	दान	१६२	१७	नियुज्जीति	नियुज्जीत	"	३१
पुराणेः	पुराणे	१६८	२८	पृथक्के	पूर्वक्के	२९१	२०
गच्छतिः	गच्छति	१७०	१७	मानामहानां	मातामहानां	२९५	१९
मृदु	मृदु	१७१	२	दर्घा	दद्या	३००	१३
ऽति विपुलं	ऽतिविपुलं	१७२	३१	द्वयुः	द्वयुः	३०५	४
षिक्तां	षिक्तो	१७४	२२	दधि	दधि	"	२२
सर्वाः यथो	सर्वा यथो	१७९	२५	वीरे	वीर ?	३०६	८
पत्रोर्ण	पत्रोर्ण	"	२९	चतुरस्त्रे	चतुरस्त्रं	"	"
स्तम्बेन	स्तम्बेन	"	३२	इच्छाया	इच्छया	"	१९
दानं	दानं	१८०	१०	पितमहा	पितामहा	३१०	३१
श्राद्धा	श्राद्धो	१८१	१	होलाका	होलाका	३११	६
यानि	यानि	"	२.	श्रद्ध	श्राद्धे	३१५	१३
[ गोमूत्रेण ]	[ उपालिप्तायां गोमू			कार्याः	कार्या	३१७	२१
	त्रण ]	१८६	२९	इति ।	इति	३१९	२८
पितृगा	पितृगां	२००	९	लोपोष	लोपोऽस	३३४	१८
दर्मा	दर्माः	"	१४	पृथक् पृथक्	पृथक्नैव	३३९	२५
सौवर्ण	सौवर्ण	२०८	२३	इच्छा	इच्छा	३४१	२८
लोप एव	लोप एव	२०९	१५	तुल्यतः	तुल्यतः	३४५	१६
पात्राण्युप	पात्राण्युप	"	२७	बन्धुना	बन्धुना	३४७	३०
विनियोज्या	विनियोज्याः	२१३	११	नेका	नेता	३५२	१५
भवन्निव	भवन्निव	"	२०	मातृ	आतृ	३५३	११
संस्त्रवाणा	संस्त्रवाणां	२१८	६	तयादता	तयादताः	"	१५
इष्टृचा	इष्टृचा	२३३	८	विहीनाया	विहीनायाः	"	२४
प्राप्नुस्त्वर्थो	प्राप्नुस्त्वर्थो	२४०	२०	मेशं	मेशं	३५७	७
दशः	दशः	२४४	३२	हिने	हनि	३५८	८

- ८० (१) पाणिनिव्याकरणे वादरत्नम् । न्यायव्याकरणाचार्य मीमांसक शिरोमणि पं०  
सूर्यनारायणशुक्लेन विरचितम् । ( तत्र च न्यास परिष्कारपरिशिष्ट भेदेन प्रकरण  
त्रयम् यत्र पञ्चन्यून सार्धशतसूत्रेषु १४६ महत्तादोपेन न्यासाविचारिताः तत्र  
प्रथमं प्रकरणं सुद्वितं प्रथमो भागः । [ व्या० वि १० ] २० १—८
- ८० (२) पाणिनीव्याकरणे वादरत्नम् । द्वितीयोभागः २० १—४
- ८१ गणितकौमुदी । [ हिन्दीभाषाटीकासहिता ] प्रथमापरीक्षापाठ्यनिर्द्धारितगणित-  
संग्रहपुस्तकम् । [ गणितविभागे १ ] २० ०—६
- ८२ छन्दः कौमुदी । [ हिन्दीभाषाटीकासहिता ] प्रथमापरीक्षापाठ्यनिर्द्धारितछन्द-  
संग्रहपुस्तकम् । [ छन्दोविभागे ३ ] २० ०—६
- ८३ योगदर्शनम् । महर्षिप्रवरपतञ्जलिप्रणीतम् । तत्र ( १ ) भोजवृत्तिः, [ २ ] भावा-  
गणेशवृत्तिः, [ ३ ] नागोजीभट्टवृत्तिः, [ ४ ] मणिप्रभा, [ ५ ] योगचन्द्रिका,  
[ ६ ] योगसुधाकराख्य टीका षट्कसमेतम् । सटिप्पण । [ योग० विभागे १ ] २० २—०
- ८४ रघुवंशमहाकाव्यम् । श्रीकालिदासविरचितम् । म० म० मल्लिनाथकृत  
संजीविनीटीका तथा परीक्षोपयोगि सुधाऽऽख्यव्याख्या सहितः । १ से ४ सर्गः  
मूल्यम् २० १—४—० तथा १ से ६ सर्गः २० १—८ तथा ६ से १० सर्गः । २० १—८
- ८५ योगदर्शनम् । पं० श्रीबलदेवमिश्रकृत योगसूत्रप्रदीपिकाख्यव्याख्यया सहितम् ।  
सटिप्पण । [ योग वि० २ ] १—०
- ८६ काव्यमीमांसा । राजशेखरविरचिता । साहित्याचार्य पं० श्रीनारायणशास्त्रि  
खिस्ते कृत काव्यमीमांसा—चन्द्रिका टीका सहित [ १ से ६ अध्याय ] प्रथमो-  
भागः । [ काव्यविभाग १३ ] २० ०—८
- ८७ नागानन्दनाटकम् । श्रीहर्षदेवप्रणीतम् । काशीविश्वविद्यालयाध्यापकेन एम० ए०  
साहित्याचार्य पण्डित श्री बलदेव टपाध्यायेन स्वप्रणीतया भावार्थदीपिकाख्यया  
व्याख्यया समलङ्कृतम् । बृहत् भूमिका हिन्दीभाषानुवादादिभिः सनाथीकृत्य  
सम्पादितम् । [ नाटक विभागे १ ] २० १—४
- ८८ मेघदूतकाव्यम् । महाकवि श्रीकालीदास विरचितम् । मल्लिनाथकृत संजीविन्या,  
चारित्रवर्द्धनाचार्य विरचित चारित्रवर्द्धिन्या तथा साहित्याचार्य पं० श्री नारायण-  
शास्त्री खिस्तेकृत भावप्रबोधिनीव्याख्या टिप्पण्या च सहितम् । [ काव्य० ४ ] २० १—८
- ८९ जगदीशिव्यधिकरणम् । न्यायाचार्यश्रीशिवदत्तमिश्रविरचित गंगाख्यव्याख्या  
टिप्पणी सहितम् । ( न्यायविभागे २ ) २० २—०
- ९० काव्यकल्पलतावृत्तिः । श्रीअमरचन्द्रयतिनिर्मिता अरिसिंहकृतसूत्रसहिता ।  
( अलङ्कारविभागे ४ ) २० १—४
- ९१ वैयाकरणसिद्धान्तचन्द्रिका । श्रीरामाश्रमप्रणीता । श्रीसदानन्दकृत—सुबोधिण्या,  
श्रीलोकेशकरकृत—तत्त्वदीपिकया व्याख्यया च सहिता । पं० श्रीनवकिशोरशास्त्रिणा-  
निर्मितया चक्रधराख्य महत्त्वा टिप्पण्या अव्ययार्थमालया लिङ्गानुशासनप्रक्रियया  
उणादिकोषेण च सहिता । ( व्या० वि० ११ ) पूर्वार्द्धम् । २० २—८ उत्तरार्द्धम् । २० २—८
- ९२ त्रिपुरारहस्यम् ( महात्म्यखण्डम् ) साङ्ख्ययोगशास्त्राचार्य श्रीमुकुन्दलाल  
शास्त्रिणा संशोधितम् । साहित्याचार्य खिस्ते—हस्त्युपाख्य पं० श्रीनारायणशास्त्रिणा  
निबद्धान्यां भूमिकाऽध्यायानुक्रमणिकान्यां च सहितम् । (पुराणेतिहास वि० १) २० १—०
- ९३ आपस्तम्बधर्मसूत्रम् । श्रीमद्भरद्वाजमिश्र विरचितया उज्ज्वलाख्यया वृत्त्या  
संवक्षितम् । ( कर्मकाण्डविभागे ७ ) २० ४—०
- ९४ अचलछेदकत्वनिश्चयः । श्रीजगदीशतर्कालङ्कारकृताः । न्यायाचार्य श्रीशिवदत्त-  
मिश्रविरचित गंगाख्यव्याख्या टिप्पणी सहितः । ( न्याय वि० १३ ) २० १—४

## काशी संस्कृत सौरिज्ञ ग्रन्थमाला

- १६ संस्कारदीपकः । म० म० पण्डित श्रीनित्यानन्दपन्त पर्वतीयविरचितः । संपूर्णः ।  
( कर्मकाण्ड वि० ८ ) ६० ८—०
- १६ वर्षकृत्यदीपकः । कालनिर्णयव्रतोद्यापनसहितः । म० म० पं० नित्यानन्दपन्त-  
पर्वतीय विरचितः ।  
( कर्मकाण्ड वि० ९ ) ६० ३—८
- १७ औत्सूत्रम् । श्रीमन्महर्षि-लाभ्यायनप्रणीतमग्निष्टोमान्तम् । ( कर्म० वि० १० ) ६० २—०
- १८ नलचम्पूः अथवा दमयन्तीकथा । महाकविश्रीत्रिविक्रमभट्टविरचिता । विषमपद-  
प्रकाशाख्यव्याख्यया सहिता । भावबोधिनी टिप्पणी सहिता । ( का० वि० ११ ) ६० १—४
- १९ श्रीब्रह्मसूत्रम् । श्रीभगवन्निम्बार्क महामुनीन्द्रविरचित वेदान्तपारिजात सौरभा-  
ख्यसूत्रवाक्याथन श्रीश्रीनिवासाचार्यचरणप्रणीत श्रीवेदान्तकौस्तुभभाष्येन च  
सनाथीकृतम् । ( श्रीनिम्बार्कभाष्यम् ) ( वेदान्त वि० १० ) ६० ३—०
- १०० वाग्वल्लभः । सर्वथाऽपि नवीनोऽपूर्वः प्रौढः परमोपयोगितया निचयमुपादेयतमब्रह्म-  
न्दोनिबन्धः, श्रीमता देवज्ञाग्रेसरणागममार्मिकेण कविपुङ्गवेन दुःखभञ्जनविदुषा  
विरचितः, तत्सूतेन बहुसाख्यपारगेण कविचक्रवर्तिना महामहोपाध्यायेन देवीप्रसाद  
पण्डितप्रवरेण कृतया वरवर्णिन्वा टीकयोपलकृतः । ( छन्दः शास्त्र वि० ४ ) ६० २—८
- १०१ सिद्धान्तलक्षणम् । श्रीजगदीशतर्कालङ्कारकृतम् । न्यायाचार्य श्रीशिवदत्तमिश्र-  
विरचित गंगाख्यव्याख्या टिप्पणी सहितम् । ( न्याय विभागे ४ ) ६० १—८
- १०२ वेदभाष्यभूमिकासंग्रहः । ( सायणाचार्यविरचितानां स्ववेदभाष्यभूमिकानां  
संग्रहः ) । [ वेद० वि० ९ ] ६० २—८
- १०३ माधवीयधातुवृत्तिः । श्रीमत्सायणाचार्यविरचिता । ( व्या० वि० १२ ) ६० ९—०
- १०४ बौधायनधर्मसूत्रम् । श्रीगोविन्दस्वामिप्रणीतविवरणसमेतम् । [ कर्म० वि० ११ ] ६० ४—०
- १०५ ताण्ड्यमहाब्राह्मणम् । सायणाचार्यविरचितभाष्यसहितम् । ( प्रथमोभागः )  
( वेद वि० ६ ) ६० ९—०
- १०६ न्यायमञ्जरी । जयन्तभट्टकृता । न्याय-व्याकरणाचार्येण पं० सूर्यनारायणशास्त्रिणा  
कृतया टिप्पण्या समेता । द्वितीयोभागः । [ न्या० वि० १६ ] ६० ३—०
- १०७ शारदातिलकम् । श्रीमद्राघवभट्टकृतपदार्थादर्शटीकासहितम् ।  
( तन्त्रशा० वि० १ ) ६० ९—०
- १०८ मन्त्रार्थदीपिका । म० म० श्रीशङ्खुधनविरचिता । ( वेद० वि० ७ ) ६० २—०
- १०९ शब्दशक्तिप्रकाशिका । श्रीमज्जगदीशतर्कालङ्कारविनिर्मिता । श्रीकृष्णकान्त-  
विद्यावागीशकृतया कृष्णकान्तटीकया श्रीमद्रामभट्टसिद्धान्तवागीशविरचितया  
रामभट्टटीकया च समलङ्कृता । न्यायाचार्य काव्यतीर्थ पं० छण्डिराजशास्त्रि-  
कृतया छात्रोपयुक्तया विषमस्थलटिप्पण्या मूलकारिकाद्यैः च सहिता ।  
( न्या० वि० १६ ) ६० ४—८
- ११० योगदर्शनम् ( पातञ्जलदर्शनेन ) भगवत्पतञ्जलिविरचितं, राघवानन्दसरस्वतीकृत-  
“पातञ्जलहस्त्याख्य”टिप्पणीयुक्तया द्वादशदर्शनकाननपञ्चाननवाचस्पतिमिश्रवि-  
रचितया “तत्त्ववैशारद्या”व्याख्यया भूषितेन विज्ञानमिक्षुनिर्मित “योगवार्त्तिक”-  
समुद्भासितेन मधुपुरीयकापिलमठस्थस्वामिहरिहरानन्दारण्यकृतभास्वतीवृत्त्या  
सहितेन भगवच्छ्रीकृष्णद्वैपायनव्यासदेवोपज्ञ-“सांख्यप्रवचन” भाष्येणोद्घोषितं  
तम्, प्रदेशविशेषेषु श्रीमन्माध्वसम्प्रदायाचार्य-दार्शनिकसावंभौम-साहित्य-  
दृग्गणाद्याचार्य-तर्करत्न-न्यायरत्न-गोस्वामिदामोदरशास्त्रिणा विहितया टिप्पण्या  
“पातञ्जलप्रभा”नामिकया भूमिकया च संवलितम्, एतदीयसंशोधनसम्पादन-  
कमीकृतं च । ( योगशास्त्रविभागे ३ ) ६० ९—०